

بِسْمِ اللَّهِ الرَّحْمَنِ الرَّحِيمِ

فَإِنَّمَا كَانَ رِسَالَتِي لَكُمْ تَعْوِذًا أَلَمْ يَعْلَمُوا أَنَّهُمْ فِي غَلَاظٍ عَذَابٍ
 اور قرآن سے پڑھیں وہ آپ سے ملنے میں آئندہ غلالتوں سے بچ سکیں
 تو کچھ عرصہ میں سلام



عِبَادُ الرَّحْمَنِ

جلد دوم

نیر تو رہی خدایا تیری ہی عظیم رحمت اور رحمتی شفیقت حضرت شیخ
 فانی رضی اللہ تعالیٰ عنہ باقی بآئندہ محبوب اللہ صلا اللہ علیہ وسلم کی اچھی سی احسان نظر

خواجہ محمد علی **رحمۃ اللہ علیہ** فی البیت النجفی

اور ان کے خاندان عالی شان و عظام کرام کے حالات پر مستند تذکرہ

۱۱

گراں قیمت اہل بیت محمدی علیہم السلام کی

مستحکم و مستند و مستند و مستند و مستند

وَعِبَادُ الْاِحْسَانِ الَّذِينَ يُؤْتُونَ عَلَى الْاَرْضِ هَؤُلَاءِ حَاطِبُهَا وَمِمَّا جَاهِلُونَ قَالُوا سَلَامًا
اور جان کے بند سے وہ ہیں جو زمین پر آتے چلتے ہیں اور جب جاہل ان سے بات کرتے ہیں تو کہتے ہیں تو سلام



عِبَادُ الْاِحْسَانِ

(جلد دوم)

تیرھویں صدی ہجری کی عظیم علمی اور روحانی شخصیت حضرت الشیخ
فانی فی اللہ باقی باللہ محبوب الہ مولانا مولوی المصطفیٰ الحافظ
خواجہ محمد عبید اللہ الدتانی الجشتی قادری رضی اللہ عنہ
اور ان کے خاندان عالیشان و خلفاء کرام کے حالات پر مستند تذکرہ

— از —

گدائے چشت اہل بہشت محمد عادل بے غافل عفی عنہ
مستعلم مدرسہ رحمانیہ ملتان

فہرست عنوانات عباد الرحمن (جلد دوم)

التماس دعا

انتہائی واجب الاحترام قارئین کرام..... السلام علیکم ورحمۃ اللہ وبرکاتہ

بعد از سلام سنت خیر الانام علیہ الصلوٰۃ والسلام فقیر بجز و ہوا اسیر محمد عادل بے حد غافل عرض پرداز ہے کہ مجھے عباد الرحمن کی جلد دوم کی طباعت پر خوشی بھی ہے اور افسوس بھی۔ خوشی اس بات کی کہ عرصہ دراز سے چند مصروفیات کی بنا پر ملتوی کام مجھہ تعالیٰ چند مخلص دوستوں بالخصوص صاحبزادہ حافظ میاں محمد عبداللہ صاحب کے تعاون سے اختتام پذیر ہوا اور افسوس اس بات کا کہ اس کام کو مزید تاخیر سے بچانے کے لئے چند ایسی ضروری باتیں مثلاً: شجرہ نسب حضور اعلیٰ، چند وظائف شہزادہ روزی معمولات بہ پیران کبار اور چند عملیات و تعویذات وغیرہ جو شامل کتاب کرنا تھیں نہ ہو سکیں کیونکہ فقیر کا تب الحروف کو عن قریب حج کا باسعادت سفر درپیش تھا لہذا یہ سوچا کہ اس سفر سے پہلے اس کام کو عملی جامہ پہنا کر جایا جائے چنانچہ ایسا ہی کیا گیا۔

میری درخواست ہے کہ اس جلد کے مطالعہ سے پہلے جلد اول کا افتتاحیہ ایک بار مطالعہ فرمایا یوں نفع سے خالی نہ ہوگا۔ حق تعالیٰ جل شانہ کی پاک بارگاہ میں حضور پر نور سید یوم النشور علیہ الصلوٰۃ والسلام کے وسیلہ جلیلہ سے اس عاجزانہ دعا پر اپنی گفتگو ختم کرتا ہوں کہ وہ ذات جل مجدہ میری حقیر سی کوشش کو اپنی بارگاہ میں شرف قبولیت عطا فرما کر بخشش کا بہانا بنا دے۔ یہ عاجز جملہ متوسلین سلسلہ عالیہ سے خاتمہ بالخیر کا طلبگار اب اجازت چاہتا ہے۔

یکے از لقمہ خواران لنگر عبید یہ و جاروب کش آستانہ عالیہ عبید یہ شکور یہ

محمد عادل عفی اللہ تعالیٰ عنہ جمیع ذنوبہ (آمین)

ناشر:- شوال المکرم ۱۴۲۷ھ بمطابق نومبر 2006ء

ملنے کا پتہ: شوروم خوبہ ٹیکس ۱۰۰ فٹ روڈ مین مارکیٹ شاہ رکن عالم کالونی ملتان

فون: 061-6770421, 4548734

۰۳-۶-۷۴۱۱۱۷۵

صفحہ	عنوان	صفحہ	عنوان
۸۶	چند مفید فتاویٰ جات	۸۶	گلزار چہارم
۸۶	ذبح فوق العقدہ	۱۷	در بیان اولاد و عباد و خلفاء کرام حضور مفتی معظم
۸۷	بہشتی دروازہ		ابن العربی مولانا محمد عبداللہ
۸۷	تجارت میں نفع کی حد		چمن اول
۸۷	تین دعائیں		در بیان عبادہ شہین ثالث حضور ولی الاغلی مولانا محمد
۸۷	ختم تراویح میں آیات متفرقہ پڑھنا		عبدالکریم ملتانی
۸۸	انگوٹھے جو مٹا	۱۸	ولادت باسعادت
۸۸	بجواز اشارہ بوقت خطبہ	۱۸	تحصیل علم
۸۹	اسنی کا سیدہ سے نکاح	۱۹	بیعت و خلافت
۸۹	وسیلہ دعا	۱۹	آپ کا مقام بنظر پدر بزرگوار
۸۹	مشکل کشا	۲۰	سادگی، عاجزی اور تقویٰ
۸۹	غلاف، چراغ، چلہ	۲۳	نقل نامہ مبارک
۸۹	آداب جنازہ	۳۲	حفظ زبان و اوقات و ہیبت اُختیاب
۹۰	سجدہ، طواف و ایسے قبر	۳۲	تعویذ و دعا دینا اور فال لینا
۹۰	میلا لگانا	۳۸	انہام و تنہیم و انداز تربیت
۹۰	قوالی	۴۱	شغل سماع
۹۰	جہلم و خیرات پنجشنبہ	۴۱	نعت شریف
۹۰	دعا بعد جنازہ	۴۳	اعراس مبارکہ و زیارات پیران کبار
۹۰	اذان برقیہ	۴۶	شب بیداری و مشغولی بحق
۹۰	وحدة الوجود	۷۰	درس و تذکرہ، معاصرین سے روابط اور مقبولیت
۹۰	معنی حلول و بشریت مصطفوی علیہ الصلوٰۃ والسلام	۸۲	فتویٰ نویسی
۹۱	جسامت سرور عالم ﷺ		
۹۲	تعاریف مرض الموت و حکم تملیک در وصیت		

صفحہ	عنوان	صفحہ
۱۱۹	اسور غیبیہ پر مطلع ہونا	۹۲
۱۲۱	ذبیحہ مرغی زندہ ہونا	۹۲
۱۲۳	گستاخ دیوبندی آپ کے عتاب میں	۹۳
۱۲۶	چور کا مسروقہ مال واپس چھوڑ جانا	۹۳
۱۲۷	برکت تعویذ و دعا	۹۳
۱۲۸	برکت نماز	۹۳
۱۲۸	خالی جیب سے رقم نکالنا	۹۳
۱۲۹	آپ کی روشن ضمیری	۹۳
۱۳۰	آج بہت بڑا کام ہو گیا	۹۵
۱۳۳	وصال نامہ	۹۵
۱۳۳	تاریخ ہائے وصال	۹۶
۱۳۵	چند مبارک خواب	۹۷
۹۷	کرامات	۹۷
۹۷	دامی بخار میں جھکا کی شفا یابی	۹۷
۱۰۱	دریا کا رخ بدلنا	۱۰۱
۱۰۲	آپ پریشان کی حادثہ نہ رہی	۱۰۲
۱۰۳	سنگترے شفا یں گئے	۱۰۳
۱۰۴	بذریعہ خواب مرید صادق کی راہنمائی فرمانا	۱۰۴
۱۰۴	درمان درد فراق	۱۰۴
۱۰۶	تکیم عبدالحمید صاحب پر مہربانی	۱۰۶
۱۰۸	میاں لعل دین صاحب کو رابطہ کا ذریعہ بنانا	۱۰۸
۱۱۱	اولاد نہ کیلئے وفاقہ	۱۱۱
۱۱۲	گمشدہ ساتھی سے حسب فضاء ملاقات	۱۱۲
۱۱۳	سفید اوکفہ اللہ ہو	۱۱۳
۱۱۳	شیخ کے دانے خود گرنا اور ہوا میں معلق ہونا	۱۱۳
۱۱۴	چند حکایات متعلقہ کشف	۱۱۴
۱۱۹	چمن دوم	
۱۲۷	در بیان حضرت مولانا محمد عبدالرحیم صاحب مائاتی علیہ الرحمۃ	
۱۳۹	در بیان حضرت مولانا محمد عبدالقدوس مائاتی علیہ الرحمۃ	
۱۵۴	اولاد و امجاد	
۱۵۵	حضرت مولانا مفتی محمد عبدالقادر صاحب	
۱۵۶	حضرت مولانا حافظ محمد عبدالخالق صاحب	
۱۵۷	حضرت مولانا حافظ محمد عبدالرازق قدوسی صاحب	
۱۵۸	حضرت مولانا حافظ محمد عبدالملک صاحب	
۱۵۸	حضرت مولانا پروفیسر حافظ محمد عبدالواحد ندیم صاحب	

صفحہ	عنوان	صفحہ
۱۶۰	حضرت مولانا حافظ محمد عبدالوسیع عقیلی صاحب	۱۶۰
۱۶۲	زوجہ محترم جناب حاجی محمد سعید صاحب	۱۶۲
۱۶۳	در بیان نبات صالحات مفتی اعظم محمد عبدالعلیم	۱۶۳
۱۶۳	زوجہ مولانا السید محمد فضل شاہ صاحب علیہ الرحمۃ	۱۶۳
۱۶۶	زوجہ حضرت مولانا حافظ محمد عبدالسلام علیہ الرحمۃ	۱۶۶
۱۶۶	زوجہ حضرت مولانا حافظ محمد عبدالرؤف علیہ الرحمۃ	۱۶۶
۱۶۸	در بیان خلقہ کرام حضرت مفتی اعظم محمد عبدالعلیم	۱۶۸
۱۶۸	سر اپا نور حضرت مولانا محمد عبدالشکور	۱۶۸
۱۶۸	حضرت مولانا محمد عبدالقدوس صاحب علیہ الرحمۃ	۱۶۸
۱۶۸	حضرت مولانا سید نور محمد شاہ صاحب علیہ الرحمۃ	۱۶۸
۱۷۰	حضرت مولانا محمد عبدالخالق صاحب خیر پوری	۱۷۰
۱۷۱	حضرت مولانا سید پیر مبارک شاہ صاحب بغدادی	۱۷۱
۱۷۲	حضرت مولانا پیر بلاول شاہ صاحب قریشی	۱۷۲
۱۷۲	حضرت مولانا پیر خیر شاہ صاحب قریشی	۱۷۲
۱۷۳	حضرت مولانا سید فتح الرحمن شاہ صاحب بخاری	۱۷۳
۱۷۳	حضرت خواجہ غلام محی الدین صاحب	۱۷۳
۱۷۳	حضرت مولانا محمد عبدالرشید صاحب سیت پوری	۱۷۳
۱۷۶	گلزار پنجم	
۱۷۶	در بیان اولاد و امجاد و خلقہ کرام حضور ولی الاثنی	
۱۷۶	مولانا محمد عبدالکریم	
۱۷۷	چمن اول	
۱۷۷	در بیان مجاہد نقشب چہارم حضور سر اپا نور سرور	
۱۷۷	مولانا محمد عبدالشکور	
۱۷۸	ولادت باسعادت	
۱۷۹	ذکر سر اپا شفقت والدہ مکرمہ	
۱۸۱	عہد طفولیت کی فقید المثل کرامت	
۱۸۳	زمانہ تعلیم اور چند تربیتی واقعات	
۱۸۶	بیعت اور تکمیل سلوک	
۱۸۸	پیر و مرشد کی توجہ کا مرکز اور انکی نظر منظوری	
۱۹۱	شرف امامت و خلافت سے مشرف ہونا	
۱۹۳	سفر حج اور خدمت والدہ مکرمہ	
۱۹۵	ملتان جنت نشان کی چاہاں عطا ہونا	
۱۹۶	قطب ملتان دارالامان	
۱۹۷	سید ولد عبداللہ	
۱۹۸	قبلہ عالم دوران	
۱۹۹	ہم شکل مصطفیٰ خیر الوری علیہ الصلوٰۃ والسلام	
۲۰۰	علمی شغف و مقبولیت مدرسہ رحمانیہ	
۲۰۶	فتویٰ نویسی	
۲۰۷	دیوبندی بریلوی اختلاف	
۲۰۷	خانقاہ میں نماز یا جماعت پڑھنا	
۲۰۹	معاصرین کی نظر میں	
۲۱۸	خصائل و شمائل، عادات و اطوار، محمولات و ملفوظات	
۲۱۹	شمیہ مبارک	
۲۲۰	ذکر خجانت	

گلزار چہارم

در بیان
اولاد امجاد و خلفاء کرام
حضور مفتی اعظم ابن العربی
محمد عبد العلیم ملتانی
رضی اللہ عنہ

آپ کی ازواج مطہرات بھی دُوبھی تھیں اہلیہ کلاں دختر خواجہ
خانی داد صاحبہ دُوبھی زیند دل بند اور تین صاحبزادیاں اور اہلیہ
خورد دختر جناب میاں احمد بخش صاحب قریشی سے ایک فرزند
دل بند اور دُوبھی صاحبزادیاں حق تعالیٰ جل شانہ کی طرف سے عطا
ہوئیں۔ الحمد للہ علی ذالک۔ یہ گلزار انشاء اللہ العزیز پانچ
چمنوں پر مشتمل ہو گا۔

صفحہ	عنوان	صفحہ	عنوان
۶۱۶	زید فقیر ختیر محمد عادل کاتب الحروف عفی عنہ	۵۷۶	ولادت باسعادت
۶۱۶	زید خواجہ محمد عثمان صاحب	۵۷۷	حفظ کلام اللہ شریف و حصول تعلیم
	چمن چہارم	۵۷۷	بیعت و تربیت و مقبولیت
		۵۷۹	بیمبختیت بے مثل مدرس
۶۱۷	در بیان نباتات طہیات حضور سرایا نور سرور	۵۸۴	صفات حمیدہ اور معمولات و ملفوظات شریفہ
	مولانا محمد عبدالشکور رضی اللہ عنہ	۶۰۴	منقبت حضور ولی الاثنی
۶۱۷	زوجہ جناب حاجی محمد عبید الکریم صاحب	۶۰۵	منقبت حضور سرایا نور
۶۱۸	زوجہ جناب خواجہ محمد رفیع صاحب (والدہ محترمہ)	۶۰۶	وصال پر ملال
	فقیر کاتب الحروف	۶۰۸	اولاد امجاد
	چمن پنجم	۶۰۸	صاحبزادہ محمد عبدالحمید صاحب
۶۲۰	در بیان حضرت مولانا محمد عبدالحی صاحب	۶۰۸	صاحبزادہ محمد عبدالسیح صاحب
	خلیفہ یادفا حضور سرایا نور سرور	۶۰۹	حضرت مولانا محمد عبدالہادی صاحب
۶۲۴	سلسلہ عالیہ چشتیہ نظامیہ	۶۱۳	حضرت مولانا محمد عبدالولی صاحب
۶۲۷	مناسبات	۶۱۶	تفصیل نباتات طہیات حضور بحر العلوم
۶۲۸	درود شریف	۶۱۶	زوجہ خواجہ منیر احمد صاحب
۶۲۹	ونظائفت روزمرہ	۶۱۶	زوجہ حضور مولانا محمد عبدالعلی صاحب
۶۳۰	کتاب رب زندگی		

مختصر خاکہ فہرست جلد اول

گلزار	چمن اول	چمن دوم	چمن سوم	چمن چہارم	چمن پنجم	چمن ششم
اول حضور اعلیٰ مولانا محمد عبید اللہ ملتانی	نسب، مولد شریف و حصول تعلیم و بیعت	تکمیل علوم و کسب فیض از مرشد خود	حصول خرقہ خلافت و سلاسل حسب و شرح خصال	کرامات	تصانیف	وصال پر ملال
دوم اولاد امجاد و خلفاء کرام حضور اعلیٰ	مولانا محمد عبدالرحمن عربی غریب نواز	حضرت مولانا محمد عبدالحق صاحب اولاد امجاد	دختران نیک اختران	خلفاء کرام		
سوم اولاد امجاد و خلفاء کرام حضور عربی غریب نواز	حضرت مولانا محمد عبدالحکیم صاحب	حضرت مفتی اعظم مولانا محمد عبدالعلیم	نباتات طہیات	خلفاء کرام		

در بیان سجادہ نشین ثالث در گاہ عالیہ عبید یہ
حضور ولی لاثانی حضرت الحاج الحافظ المفتی مولانا
المولوی محمد عبد الکرم ملتانی رضی اللہ تعالیٰ

ولادت با سعادت : آپ حضرت مفتی اعظم رضی اللہ تعالیٰ عنہ کے
فرزند کلام اور حضور خواجہ عربی غریب نواز د
خود حضور اعلیٰ حضرت فانی فی اللہ رضی اللہ تعالیٰ عنہما کو عزیز از جان تھے کہ
آپ بفضلہ و کرمہ تعالیٰ حضور اعلیٰ کے زمان سعادۃ نشان میں ہی انہی کی
دعا سے اپنی تین ہمشیرگان کے بعد ۱۳۰۳ھ میں پیدا ہوئے۔ جس کا ذکر
گلزار اول کے چمن چہارم میں زیر عنوان ”ذوق متوسلین کے ہاں
لوط کوں کا پیدا ہونا“ ہو چکا ہے۔ والد گرامی بن ولادت ”برخوردار من“
اور اس کا تب الحروف نے مختار بنی اور مختار حمید سے تلاش کیا۔

نقل ہے کہ آپ کو ایک دفعہ حضور اعلیٰ رضی اللہ تعالیٰ عنہ کے ربود
اس عمر میں بٹھایا گیا جبکہ آپ ابھی بیٹھے ہی لگے تھے تو آپ نے ازراہ
شفقت و محبت اپنے پاؤں مبارک کو دراز فرما کر ٹانگ سے یہ فرماتے
ہوئے سہارا دیا کہ بچوں کو اس عمر میں بے سہارا نہ چھوڑنا چاہیے کہ
اچانک اچھلنے سے گرنے کا خطرہ ہوتا ہے۔ اسی طرح ایک مرتبہ آپ نے
نومولود کو اپنے سامنے یا اپنی گود میں لٹا کر مٹھیاں بھرتے ہوئے زبان گوہر فشان

سے ارشاد فرمایا : ”میں نے اپنے خاندان کے دوسرے کئی بچوں کی مٹھیاں
بھری تھیں، آج اپنے نور نظر عبد الکرم زید حیاتہ و صلاحہ کی مٹھیاں بھر کر
ان کا حق بھی ادا کر دیا۔“ سبحان اللہ۔ حضرت محبوب اللہ فانی فی اللہ باقی
باللہ کا مٹھیاں بھر کر حق ادا کر دینا کیا تھا؟ گویا اپنی نظر کیمیا اثر سے ان
کو ولی لاثانی بنا دینا تھا۔ الحمد للہ علی ذلک۔

تحصیل علم : خاندانی روایات کے مطابق آپ بھی نو عمری ہی میں
حفظ کلام اللہ کی لازوال دولت کے حصول کے فوراً
بعد علوم متداولہ کی تحصیل میں مصروف ہوئے۔ بچہ تعالیٰ حصول علم کے
لئے آپ کو سولے والد گرامی اور جد امجد رضی اللہ تعالیٰ عنہما کے کسی کی محتاجی
نہ ہوئی جملہ علوم و فنون صرف و نحو، لغت و ادب سے لے کر فقہ و حدیث
اور تفسیر سب میں آپ نے انہی دو مقدس شخصیتوں سے ہی استفادہ کرتے
ہوئے بہت ہی جلد تمام علوم میں کمال حاصل فرمایا حتیٰ کہ علماء زمانہ
کی صف میں انفرادی مقام پا کر خاندانی روایت کو برقرار رکھا۔ الحمد للہ علی ذلک
وصیت رحمانیہ کے مطابق علوم شرعیہ کی تکمیل
بیعت و خلافت : کے دوران ہی آپ نے کتب سیر کا مطالعہ

جاری رکھا جس سے باطنی علوم کی طرف رغبت بڑھتی گئی اور تقویٰ
پر ہیز گاری میں ثابت قدمی نصیب ہوتی گئی حتیٰ کہ اپنے والد گرامی کے
مشورہ سے جد امجد حضور خواجہ عربی غریب نواز رضی اللہ تعالیٰ عنہ کے
دست حق پرست پر بیعت ہوئے اور انکی طرف سے تلقین شدہ وظائف
پر پابندی فرماتے ہوئے منازل سلوک طے فرمانے لگے۔ جد امجد غریب نواز
کی شب روز کی صحبت فیض و رجوت اور نظر کیمیا اثر نے آپ کو کہاں سے

کہاں تک پہنچایا اور آپ نے اپنی زندگی کس پاکیزگی سے گزاری ؟
 انشاء اللہ العزیز اگلے اوراق کے مطالعہ سے یہ بات معلوم ہوگی ۔
 الغرض حضور شیخ العرب والعجم خواجہ عربی غریب نواز رضی اللہ تعالیٰ عنہ
 نے جب اپنی صحبت کا اثر ان میں بدرجہ اتم پایا ، شبِ روز خدا تعالیٰ جل شانہ
 کی رضا و محبت کی خاطر خدمتِ خلق میں مصروف دیکھا اور حضور پُر نور سید
 یوم النور علیہ الصلوٰۃ والسلام کی اتباع میں کامل طور پر منہمک پایا تو خرقہ
 خلافت سے ممتاز فرمایا ۔ الحمد للہ علی ذالک ۔

اسی پر ہی بس نہیں بلکہ اپنے آخری سفر حج میں اپنی رفاقت اور
 خدمت کے لئے آپ ہی کو منتخب فرما کر حضور مہذب فیوضات غیر متناہی
 سید الانبیاء والمرسلین علیہ الصلوٰۃ والسلام کی بارگاہ بے کس پناہ میں
 پیش کر کے نہ معلوم کیا کیا فیضانِ آپ پر کرایا ۔ آپ نے بھی وہ خدمت
 فرمائی کہ بالآخر شب وصال حضور عربی غریب نواز نے فرما ہی دیا کہ :
 میاں صاحب نے جو خدمت کی ہے وہ میں جانتا ہوں یا میرا پروردگار
 جل مجدہ ۔ یہ شرف بھی آپ ہی کو حاصل ہوا کہ اپنے پیرو مرشد اور جدِ امجد
 رضی اللہ تعالیٰ عنہ کا وصال جب ہوا تو انکا سر مبارک آپ ہی کی گود میں تھا
 پھر نماز جنازہ میں امامت بھی آپ ہی نے فرمائی ۔ جیسا کہ گلزارِ دوم چمن
 اول میں اس کا تفصیلی ذکر گزرا ۔

آپ کا مقام بنظرِ پروردگار : اپنے پیرو مرشد و جدِ امجد رضی اللہ تعالیٰ عنہ کے
 وصال پُر ملال کے بعد آپ انکے فراق میں انتہائی
 غمگین رہے حتیٰ کہ انکے مطلق ذکر سے ہی آپ پر گریہ طاری ہو جاتا ۔
 تاہم محمد تعالیٰ ابھی والدِ بزرگوار کا سایہ عاطفت قائم تھا ، پھر انہی کی

خدمت اور اطاعت و فرمانبرداری کو سعادتِ دارین سمجھتے ہوئے ان کے
 زیر سایہ درس و تدریس کے علاوہ طلباء کرام ، مہمانوں اور مسافروں کی دلجوئی
 میں مصروف رہے ۔ والدِ گرامی کے فرمان کے مطابق انکے حینِ حیات بے شمار
 سفر بھی فرمائے اور درس و تدریس اور بیعت کے ذریعہ بے شمار مخلوقِ خدا کی
 کی ہدایت کا سبب بنتے رہے ۔ ظاہراً و باطناً کبھی بھی حضور قبلہ والدِ امجد
 بزرگوار کی مرضی کے خلاف کام کر کے انکو رنجیدہ خاطر نہ فرمایا اور انکا بیحد
 ادب و احترام فرماتے ۔

میرے مرشد حقیقی حضورِ سرِ پا نور فرمایا کرتے تھے ۔ جب میں اپنے
 جدِ امجد کے ہمراہ فریضہ حج ادا کرنے جا رہا تھا تو میرے والدِ گرامی حضور
 ولی لاثانی اپنے پدر بزرگوار حضور مفتی اعظم سے الوداعی ملاقات کے وقت
 دونوں گھٹنوں کو زمین پر ٹیک کر ہی انکی قدمبوسی سے مشرف ہوئے ۔
 میرے پیر صحبت معراج انسانیت حضرت مولانا محمد عبدالودود ملتانی
 رضی اللہ تعالیٰ عنہ ارشاد فرماتے تھے کہ میں نے بارہا یہ منظر دیکھا کہ میرے
 جدِ اعلیٰ حضرت مفتی اعظم جماعت کی انتظار میں صنفِ اول میں تشریف
 فرما ہوتے اور اسی دوران میرے جدِ امجد حضور ولی لاثانی تشریف لاتے
 تو ازراہِ ادب آپ سے ذرا ہٹ کر پچھلی صف میں بیٹھ جاتے مگر جدِ اعلیٰ
 کی جوہنی نگاہ پڑتی تو فوراً پیچھے ہٹ آتے اور اپنے منظورِ نظر فرزندِ دلہند
 کے برابر بیٹھنے کی کوشش فرماتے سبحان اللہ و بحمدہ ۔ فقیر کا تب المحرون
 کا کہنا ہے کہ حضرت مفتی اعظم کا یہ مبارک فعل اپنے فرزندِ دلہند کے حق
 میں پوری پوری رضا و خوشنودگی کی خبر دیتا ہے اور انکی رضا خود حق تعالیٰ
 جل شانہ کی رضا تھی کہ حدیث شریف میں وارد ہے حضور علیہ الصلوٰۃ والسلام

نے ارشاد فرمایا :

رَضَى الرَّبُّ فِي رَضَى الْوَالِدِ وَسَخَطُهُ فِي سَخَطِ الْوَالِدِ

ترجمہ :- رب تعالیٰ جل مجدہ کی رضا والد محترم کی رضا میں ہے، اور انکی ناراضی باپ کی ناراضی میں ہے۔

چنانچہ اس قسم کے آداب دیکھ کر اگر کوئی حضرت مفتی اعظم کے حضور عرض بھی کرتا تو آپ ارشاد فرماتے میرا یہ فرزند دلہند مادر زاد ولی ہے اسکی قدر و قیمت میں ہی جانتا ہوں کسی دوسرے کو کیا خبر۔ میرے پر صحبت حضور معراج انسانیت یہ بھی فرماتے تھے کہ کسی نے سخت مشکلات کا ذکر کرتے ہوئے دعا کی درخواست کی تو آپ ہی کے بارے میں فرمایا کہ باہر حضرت میاں صاحب بیٹھے ہیں انہی سے دعا کرو اس نے کہا حضور! آپ کی موجودگی میں ان سے دعا کراؤں فرمایا انکی تجھے کیا خبر وہ تو مادر زاد ولی ہیں، جا انہی سے دعا کرا۔ اس فقیر کا تب الحروف نے اسی تصنیف کے سلسلہ میں جب آپ کے بہنوئی جناب صاحبزادہ مولانا محمد عبدالرحیم صاحب قادری سے آپ کے بارے میں کچھ معلوم کرنا چاہا تو انکی آواز غم سے بھر آئی اور مجھ اٹھے۔

”انکے بارے میں مجھ حقیقے سے کیا پوچھتے ہو اتنا ہی کہوں گا وہ تو شیخ المشائخ اور مادر زاد ولی تھے کہ میں نے اپنے سسر محترم حضور مفتی اعظم کو بارہا انکے بارہ میں یہ فرماتے سنا کہ میرا یہ فرزند، ولی مادر زاد ہے۔ مزید فرمایا کہ آپ کوئی چیز تقسیم فرماتے کہ اتنی اتنی فلاں فلاں کو دے آؤ مگر انکی باری پر یوں ہی فرماتے کہ ولی مادر زاد کا حصہ ہے انہیں دے آؤ۔ سبحان اللہ۔ یہ بھی فرمایا کہ جن کی گود حضور خواجہ عربی

غریب نواز کے وصال کے وقت ان کا تکبہ بنی ہوا انکی شان میں کیا بیان کر دوں۔ میرے مرشد حقیقی حضور سراپا نور سے انکے شاگرد خاص جناب مولوی محمد شفیع غوثوی نے حضور ولی لاثانی کے حین حیات یہ خواب بیان کیا کہ میں نے حضور ولی لاثانی کی گود میں حضرت مفتی اعظم کو عہد طفولیت میں دیکھا تو حضور سیدی مرشدی نے تعبیراً فرمایا، مجدہ تعالیٰ آپ مرتبہ ولایت میں اپنے پدر بزرگوار حضور مفتی اعظم کے درجہ پر فائز ہو چکے ہیں۔

سادگی، عاجزی اور تقویٰ : بچپن ہی سے تقویٰ اور سادگی کا اہتمام کیا۔ ضرب المثل تھا حتیٰ کہ مباحات سے بھی کنارہ کش رہتے، نماز کے لئے علیحدہ جائے نماز کا اہتمام تا آخر معمول رہا۔ مستحبات کو حتیٰ الوسع ترک نہ فرماتے۔ اس احقر کا تب الحروف نے آپ کا آخری زمانہ پایا اور مجھے باوجود اپنے بچپن کے یہ اچھی طرح یاد ہے کہ آپ دوران وضو باوجود ضعف پیری کے پیروں کی انگشتہائے مبارکہ کا خلال ترک نہ فرماتے۔ اسی طرح لقاضا بشریہ کے بعد استبراء یعنی ڈھیلے وغیرہ کے استعمال میں جس قدر کوشش بلیغ فرماتے وہ احاطہ تحریر میں نہیں لائی جاسکتی کہ باوجود کمزوری کے ڈھیلے کا استعمال فرما کر آئیے بیٹھے، پھر بنیرگان میں سے کسی کی مدد اور سہارا سے بمشکل اٹھ کر چل پھر کر اور خلوت میں جا کر تسلی فرماتے پھر بیٹھتے پھر اٹھتے حتیٰ کہ جب اطمینان ہو جاتا کہ اب قطرہ آنا بند ہو گیا ہے تو پھر پانی سے استنجا فرماتے اب اگر کوئی عرض کرتا حضور! بیٹھے کے استعمال کے بعد پانی کا استعمال کوئی ضروری نہیں کہ دوری بھی ہے لہذا اسی پر اکتفا فرمائیں تو زبان گوہر فشاں سے فرماتے حجاست خشک دگتی ہے، زائل تو نہیں ہوتی پانی ہی اسے

زائل کرے گا۔

اسی طرح اپنے کپڑے خود دھوتے یا اپنے معتمد علیہ خادم خاص جنابیں عبد الرزاق صاحب (جنہوں نے حضور مفتی اعظم رضی اللہ تعالیٰ عنہ سے بیعت فرمانے کے متصل بعد اپنی زندگی کے بقایا ۷۰ سال آستانہ عالیہ پر رہتے ہوئے خدمت پیرخانہ میں گزار کر اس عنوان کی تسطیر سے دو روز قبل ۲۳ ربیع الاول شریف بروز جمعہ المبارک ۱۴۱۷ھ کو وصال پاکر گورستان حضرت جلال الدین باقری میں آسودگی حاصل کی) سے دھولتے اور آپ انہیں اپنی تسلی مطابق کپڑے پاک کرنے کا پورا پورا طریقہ کار تعلیم فرما چکے تھے اور بارہا انہیں اپنے سامنے یہ کام کرتے ہوئے دیکھ کر اطمینان فرما چکے تھے کہ وہ طہارت کا خوب اہتمام کرتے ہیں۔ اسی طرح اپنے آفتابہ میں پانی بھرنے کے لئے بھی سوائے چند معتمد علیہ حضرات کے کسی کو یہ امر نہ فرماتے۔ معلوم ہے کہ آپ کے دور میں نیکے عام ہو چکے تھے جس وجہ سے آپ نے دریائی پانی کے استعمال کا اہتمام ترک فرما دیا تھا، البتہ کنویں کے پانی سے دورانِ عمر بھی پرہیز فرماتے۔

دورانِ سفر جہاں بھی قیام ہوتا پہلے پوچھتے پانی کا کیا انتظام ہے؟ اگر عرض کرتے نہ کہ ہے تو بہت خوش ہوتے کہ اس کا پانی یقیناً پاک ہی ہوتا ہے اگر قریب نہریا دریا ہوتا تو بھی اسی پانی کے استعمال کی تاکید فرماتے اگر کنواں ہوتا تو خود جا کر معائنہ فرماتے اگر اسکے گزدچار دیواری ہوتی جس سے نجاست وغیرہ گرنے کی رکاوٹ ہو سکتی تھی تو بھی اطمینان فرما لیتے، ورنہ ایک مقدار معین پانی کی اس سے نکلوا کر شرعی طور پر اپنے سامنے از روئے تقویٰ پاک کر دلنے کے بعد اس سے پانی استعمال فرماتے۔

سادگی کا یہ عالم تھا کہ پوری زندگی سفید کرتہ، نیلی چادر، چہارترکی ٹوپی اور چمڑے کی سادہ پاپوش پر مشتمل لباس زیب تن فرمایا کرتے، ہمیشہ بغیر بن کے ڈوریوں والا استعمال فرمایا، گرمیوں میں کرتہ کی بجائے ایک کپڑا بغیر بازوؤں کے ایک سلائی والا جسے گلے میں ڈال کر بازوؤں سمیت اوپر والا بدن ڈھانپا جاسکتا تھا۔ استعمال فرماتے۔ اسے ملانی زبان میں ڈلا کہا جاتا ہے۔ مجددِ تعالیٰ تاحال زیب آستانہ عالیہ اسے استعمال فرماتے ہیں۔ کپڑوں کو کبھی بھی استری نہ فرماتے بلکہ دھونے اور نچوڑنے کے بعد زور سے چند مرتبہ جھٹک دیتے اور تبتم کناں ارشاد فرماتے یہ درویشوں کی استری ہوگئی۔ مجددِ تعالیٰ آپ کی اولاد امجاد تاحال اسی استری کا معمول رکھے ہوئے ہے۔ موسمِ سرما میں گرم شال جو زیادہ قیمتی نہ ہوتی اور کپاس بھری گرم ٹوپی اور گاہے گاہے بخیرہ بازوؤں کے واسطے بھی استعمال فرماتے۔ عمامہ شریف جو ایک ہاتھ آدھا گز چوڑا اپانچ ہاتھ لمبا تھا کو ایامِ متبرکہ مثلاً عیدین و گاہے گاہے بروز جمعہ المبارک زیبِ راس فرماتے۔

سادگی اور استقامت کا عجیب قصہ سنئے۔ آنجناب کی اہلیہ اولیٰ کے وصال کے بعد جب دوسری شادی خانہ آبادی کے لئے بارات جانے کو تیار تھی تو محترمہ والدہ ماجدہ نے بلا کر ارشاد فرمایا بیٹا! تمہارا یہ نیلا کب تک چلے گا؟ آج شادی کی رات ہے میں نے یہ قیمتی چادر تمہارے لئے جوڑ رکھی ہے لہذا اسے پہن لو عرض کی کیوں نہیں اور لے کر اپنے نیلا شریف کے اوپر ہی اسے بھی باندھ لیا تاکہ پیران کبار کا معمول بہ لباس بھی نہ چھوٹے اور والدہ مکرمہ کا فرمان بھی پورا ہو جائے۔ چنانچہ والدہ مکرمہ نے جب دیکھا کہ آپ اپنے لباس کو چھوڑنا اتنی دیر کے لئے بھی روا نہیں رکھتے تو بصدِ خوشی اجازت

دی کہ فقط نیک ہی سہنے دگر یہ خلافِ عادت کام نہ کرو۔ سبحان اللہ! دنیاوی روجوں سے اس قدر لاتعلقی اور ایک ہی لباس پر استقامت کی کوئی مثال اب بھی ملے گی؟ اس سے یہ بھی معلوم ہوا کہ آپ کی یہ دوسری شادی مبارک زیادہ سے زیادہ بیس سال یا اس سے بھی کم عمر میں ہوئی کیونکہ آپ کی ولدہ مکرمہ اس وقت حیات تھیں اور انکا وصال ۱۳۲۳ ہجری میں ہوا۔ جبکہ آپ کی ولادت ۱۳۰۳ ہجری ہے۔

▲ لباس کی طرح خوراک و رہائش میں بھی سادگی ضرب المثل تھی۔ کدو شریف کے علاوہ سبزیوں میں شلغم خصوصاً خشک شلغم انتہائی مرغوب تھے حتیٰ کہ کسی نے کچھ پیش کرنے کا ارادہ ظاہر کیا اور عرض کی کہ پسند کی چیز خود فرمادیں۔ فرمایا خشک شلغم۔ اس نے عرض کی کچھ اور فرماویں تو فرمایا۔ تو سارا زور شلغم پر ہی لگا۔ دودن کی پڑی لسی کے ساتھ رات کی پکی موٹی کا ناشتہ بہت پسند تھا کسی نے پوچھا حضور! چہ (چائے) نوش فرمادیں گے؟ ارشاد فرمایا مجھے چھہ (لسی) کی چہ (چاہ اور طلب) رہتی ہے۔

جس کے ہاں مدعو ہوتے اس سے پوچھتے کیا انتقام کیا ہے اگر سبزی یادال بتاتا تو بہت خوش ہوتے اور اگر گوشت کہتا تو پھر پوری تحقیق فرمالیتے کہ قصاب کا عقیدہ کیا ہے اور بوقت ذبح صبح تکیر پڑھنے کا عادی کیا نہیں مرزائی، شیعہ اور غیر مقلد گستاخ و ہابی کی ذبیحہ کا گوشت تناول نہ فرماتے۔

آپ فرمایا کرتے تھے کہ اللہ تبارک و تعالیٰ نے طعام کی مختلف اقسام اگرچہ اغنیاء اور امراء کا مقدر کی ہیں تاہم طعام کی لذت فقراء کو ہی عطا فرمائی ہے کہ جھوک اور حاجت کے وقت کھاتے ہیں۔ آپ کی عادات مبارکہ میں تھا کہ ہر چہ کو لذت لے لے کر تناول فرماتے، حتیٰ کہ سادہ پانی کے بھی چھوٹے

چھوٹے گھونٹ لیتے اور زبان مبارک تالو سے لگا کر ہلکی سی آواز بھی نکالتے گویا پانی چوس چوس کر پی رہے ہوں اور مبارک آنکھوں کو بند کر کے اس بے ذائقہ چیز کا بھی گویا ذائقہ محسوس کرتے ہوئے کافی دیر الحمد للہ کہہ کر شکر ادا فرماتے بعض دفعہ ہر گھونٹ کے بعد یہی کیفیت دیکھنے میں آتی، سبحان اللہ! میرے پیرِ صحبت حضور معراجِ انسانیت فرمایا کرتے تھے ہم غفلوں کی طرح بڑے بڑے گھونٹ بھر کر جلدی سے ایک دو کلاس پانی لیتے تھے بلکہ آہستہ آہستہ لذت لے لے کر شکر ادا کرتے ہوئے گویا محسوس ہوتا کہ واقعی بہت بڑی نعمت استعمال فرما رہے ہیں اور یہ اہتمام اسلئے تھا کہ اس طرح ایک تو پانی کم پیا جاتا ہے دوسرا تاکہ زبانی شکر کے ساتھ ساتھ دل کی گہرائیوں سے بھی حمد ادا ہو۔ یہ بھی معلوم رہے کہ آپ پانی عموماً برف کے بغیر ہی استعمال فرماتے اس بارہ میں آپ کا ایک مکتوب شریف بھی موجود ہے جس میں برف کی مجاورت سے پانی ٹھنڈا کر کے استعمال کا مشورہ دیا ہے نہ کہ اصل برف کا، علاوہ ازیں فرماتے سادہ پانی کا بھی شکر ادا نہیں ہو سکتا، ٹھنڈا پھر میٹھا کیسے شکر ادا ہو گا۔

عمر کے آخری حصہ میں سید کا جوس بہت مرغوب تھا جس روز استعمال فرمانا چاہتے اپنی پوتی اور اس احقر کی والدہ ماجدہ کے گھر میں عبدالرزاق صاحب کے ہاتھ ایک سید بھیجتے وہ مشین سے جو قریب زمانہ میں حج کے موقع پر سعودی عرب سے لائی تھیں نکال دیتیں، ان دنوں اتنا استغراق تھا کہ یہ احقر یا میرے برادر بزرگوار حاضر ہوتے تو ہمیں فرماتے سید والی کے گھر سے آئے ہو؟ پھر بہت شفقت فرماتے۔

▲ آپ کے والد ماجد حضرت مفتی اعظم رضی اللہ تعالیٰ عنہ کی وفات

قیامت آیات کے بعد جب حضور خواجہ عربی غریب نواز رضی اللہ تعالیٰ عنہ کی خصوصی نشست گاہ الموسوم بہ بارگاہ معلیٰ آپ کے برادر خور و جناب حضرت مولانا محمد عبدالقدوس صاحب علیہ الرحمۃ کے حصّہ میں آئی تو آپ نے مسجد رحمانیہ شریف سے شمالی جانب کی تعمیر سے ایک مختصر حجرہ شریفہ بنوایا جس میں اپنی سجادگی کا دراز زمانہ انتہائی سادگی سے گزارا۔ بعدہ تعالیٰ میرے مرشد حقیقی حضور سرانور اور میرے پر صحبت حضور معراج انسانیت رضی اللہ عنہما نے بھی اپنا مبارک زمانہ سجادگی اسی بابرکت حجرہ شریفہ میں گزارا۔

حافظ منیر احمد صاحب مرید حضرت قاضی نعمت اللہ قریشی صاحب جب بھی اس مبارک حجرہ میں آتے تو مجھے فرماتے یہ وہ مبارک مقام ہے جہاں ایسے حضرات نے وقت گزارا کہ با وضو سوتے اور با وضو ہی بیدار ہوتے تھے یعنی اپنی ظاہری نیند والی حالت میں بھی ساری ساری رات ذکر و فکر میں ہی مشغول رہتے تھے یہ حجرہ مبارکہ حال ہی میں بارشوں کی شدت کی وجہ سے شہید ہو گیا ہے اور حضرت سجادہ نشین زینب آستانہ عالیہ مدظلہم العالی نے اب نئی نشست گاہ تیار فرمائی ہے۔

مسجد رحمانیہ شریف کی بارہا ہلکی پھلکی مرمتی فرمائی، مکان کے مشورہ معروف تاجر جناب الحاج خواجہ مظفر محمود صاحب مرحوم نے ایک دفعہ مسجد شریف کی نئی تعمیر کے لئے اجازت طلب کی تو فرمایا یہ مسجد شریف میرے جد امجد نے انتہائی حلال کی رقم سے بنوائی ہے لہذا جب بھی مسجد میں آنا ہوتا ہے تو حلال کی کمائی سے کی گئی تعمیر پر نگاہ پڑتی ہے اب اگر اتنی حلال کی کمائی ہمیں سے لاسکو تو اسکو شہید کرو ورنہ مجھے یہی تعبیر ہی پسند آئے محبوب ہے۔ یہ چیز بھی آپ کی سادگی، نمود و نمائش سے بیگانگی اور تقویٰ پر

والہ الت کمرتی ہے۔

اپنے زمانہ سجادگی میں بنارہ عجز و انکساری پالکی پر سفر نہ فرمایا اور ارشاد فرماتے میں اس لائق نہیں کہ آدمیوں پر سواری کروں گا ڈی، بس اور گھوڑوں پر آپ سفر فرماتے۔ ہاں اگر گھوڑا زخمی ہوتا تو اسپر بھی سفر نہ فرماتے اور اگر لانر اور کمزور ہوتا تو پیش کرنے والے کی خوشی کی خاطر سوار تو ہو جاتے مگر فوراً ہی اتر جاتے اور ارشاد فرماتے یہ بیچارہ کمزور جانور آخر کب تک میرا بوجھ اٹھائے گا؟ مولانا محمد عبدالرزاق صاحب سیت پوری فرماتے ہیں میں نے دوران سفر آپ کی رحیم و شفیع ذات کو دیکھا کہ گھوڑے پر بھی تین میل تقریباً سوار ہونے کے بعد پھر اتنا قدر پیدل ہی چلتے اور یہ اہتمام گھوڑے کا احساس فرماتے ہوئے کرتے حالانکہ آپ انتہائی کم وزن اور نحیف وجود کے مالک تھے۔

محترم حکیم محمد عبدالرحمان صاحب جھنگوی مرحوم جو آپ کے صحبت یافتہ اور رفیق سفر بھی ہے، بیان فرماتے تھے کہ ایک دفعہ کسی سے عاریتہً آپ کے لئے گھوڑا مانگا تو اس نے عمداً انتہائی سرکش گھوڑا دیا میں نے بھی لے کر آنجناب کی خدمت عالیہ میں پیش کر دیا اور دل میں گھبراہٹا تھا مگر آنجناب اسپر عین اس وقت سوار ہوئے جب ہم نے بتن یعنی دریائی علاقہ عبور کرنا تھا جو نہی آپ لشریف فرما ہوئے تو اس نے سرکشی شروع کی اور یوں دوڑنے لگا کہ ابھی ہاتھوں سے گیا۔ مگر قدرت خداوندی کہ آپ کی توجہ سے ایسا رام ہوا کہ چند قدم دوڑنے کے بعد یوں رکا جیسے کسی نے بڑی مضبوط رسیوں سے اسے باندھ دیا ہے۔ پھر تو مطیع اور فرمانبردار گھوڑوں کی طرح ہو کے رہ گیا۔ حکیم صاحب اکثر آپ کا ذکر خیر فرماتے ہوئے فرط محبت سے رو دیتے تھے۔ اس واقعہ کو آنجناب کی کرامات میں لکھتا مگر گھوڑے پر سفر

کر لئے کی بات آگئی تو ضمناً لکھ دیا۔

جس کے ہاں بھی دعوت ہوتی اور آپ گھوڑے پر تشریف لے جاتے تو خود کھانا تناول فرمانے سے پہلے گھوڑے کے گھاس پانی کا انتظام بہت اہتمام سے فرماتے اس طرح انکی سردی گرمی کے موسم میں جگہ کا بھی خیال فرماتے جس گھر میں یتیم ہوتے اور ان کا مال علیحدہ نہ کر دیا گیا ہوتا تو آپ ان گھر والوں کی طرف سے دعوت قبول نہ فرماتے۔ اسی طرح فساق فجار کو تنبیہ فرماتے اگر باز نہ آتے تو قطع تعلق بھی فرما دیتے۔ چنانچہ جھنگ کے بعض زمینداروں کے بارہ میں جب یقین ہو گیا کہ وہ بچیوں یا بہنوں کے نکاح عمدہ نہیں کر لے رہے تو چند مرتبہ انہیں متنبہ کرنے کے بعد آپ نے ان سے نذر لینا اور ان کی دعوت قبول فرمانا ترک کر دی۔

آنجناب کے پوتے جناب میاں محمد عبدالحلیم صاحب فرماتے ہیں کہ جھنگ کی ایک دعوت صرف اس لئے ترک فرمائی کہ جس راستہ سے گزر کر جانا تھا اتفاقاً وہاں مکوڑے قطار اندر قطار پھر رہے تھے اور راستہ انتہائی تنگ ہونے کے سبب خطرہ تھا کہ چند مکوڑے پاؤں تلے آکر مر نہ جائیں۔ اللہ اکبر!

اپنے رفیق سفر لوگوں کو بھی دعوت میں اپنے ہمراہ ایک جیسا کھانا کھلاتے اور میزبان کو تاکید فرماتے کھانا سادہ مگر ایک جیسا کرنا۔ جناب مہر خدایار رمانہ کہتے ہیں میں نے آنجناب سے عرض کیا حضور! آخر کیا وجہ ہے کہ آپ مریدوں کے ہاں دوسرے پیروں کی نسبت بہت کم تشریف لاتے ہیں۔ تو ازراہِ عجز و انکساری فرمایا: ”پیر پڑ کڈھیندا ہے کریندا نہیں“ یعنی پیر کا کام ہے مرید کی تکلیف نکالے نہ کہ اسے تکلیف دے اور میرے آنے سے

لازمًا عقیدہ مندوں کو تکلیف ہی ہوتی ہوگی۔

میرے پیر صحبت حضور معراج انسانیت نے آنجناب در لاثانی کو عاجزی و کسر نفسی کے بارہ میں اسکا مکتوب گرامی ایک دفعہ گودھانہ میں جناب حافظ عبد السلام صاحب کے گھر اہل مجلس کو جس میں حضرت حفظ مولانا محمد عبدالحی صاحب مرحوم ساہیوال والے بھی تشریف فرما تھے سنایا تو وہ سن کر برداشت نہ کر سکے اور ان پر اس قدر گرمی طاری ہوا کہ مجلس سے اٹھ کر باہر چلے گئے۔ کچھ دیر بعد حضور معراج انسانیت نے حضرت حافظ صاحب مرحوم کا پوچھ تو غائب اس فقیر کا تب المحدث نے بتو شریک مجلس تھا عرض کی حضور ولی لاثانی کے مکتوب شریف کو سن کر حافظ صاحب پر گرمی طاری ہو گیا تھا اسلئے چلے گئے ہیں تب آنجناب پر بھی رقت طاری ہو گئی۔

مکتوب شریف ہدیہ ناظرین کرتا ہوں کہ آپ کی کسر نفسی کے ساتھ ساتھ مریدوں کے لئے بھی اس میں عجیب درس ہے کہ مرید اپنے حق غنہ کی بنیاد پر ترقی مدارج حاصل کر سکتا ہے اگرچہ پیر خالی ہو۔ اور یاد رہے کہ بدعقیدہ شخص خواہ جس قدر مجاہدہ کرے رائیگاں ہونے کا خطرہ ہے کہ اس میدان اور خانقاہی نظام میں اصل چیز محبت، عقیدہ میں پختگی اور راستی ہی ہے۔ کسی نے کیا خوب کہا ہے۔

پیر کامل اگر تصور دروست * اعتقاد مرید ما رہبر ادست
ترجمہ: پیر کامل میں کچھ کوتاہی ہو تو مضائقہ نہیں کہ مرید کی حق عقیدت اسے منزل مقصود تک پہنچنے کی راہ دکھلا دے گی۔

نقل نامہ مبارک

بعد سلام دعا معلوم ہو کہ حالات پیران اور مریض کے راستی پر نہیں ہے کوئی شخص ایسا ظاہر نہیں کہ اس پر اعتقاد پختہ ہو جائے کہ یہ شخص خدا رسیدہ ہے تاکہ اسکی صحبت اور کلام فائدہ بخشے اور عقدہ کشائی ہو جائے۔ ہاں اگر یہ کہ عقیدہ محکم ہو جائے تو وہ فائدہ حاصل کر لیتا ہے اگرچہ پیر خالی بھی ہو اللہ تعالیٰ حافظ ہے۔ ہمارا حال بھی ایسا ہے کوئی اپنے اعتقاد کی رُو سے فائدہ اٹھائے تو اٹھلے ورنہ خیر۔ دل تو چاہتا ہے کہ اعتقاد مندوں کو آگاہ کیا جائے کہ اعتقاد تمہارا واقع (حقیقت) کے خلاف ہے یہ اعتقاد چھوڑ دو مگر اس وجہ پر (یہ بات کھول کر بیان نہیں کی جاتی) کہ شاید اعتقاد کی وجہ پر انکو فائدہ ہو جائے تو رہ نہ جائیں۔ اللہ تعالیٰ کے حوالہ۔

حفظ زبان و اوقات و ہیبت آنجناب کی حفاظت میں

آپ کا کردار مثالی تھا۔ آنجناب کے ساتھ برسوں رہنے والے حضرات بغیر گمان محترمانہ اور خدام والا شان سے میراجب بھی آپ کے بارہ میں تذکرہ ہوا انہوں نے بیک زبان یہ خوبی ضرور بیان فرمائی کہ ہمیں آپ کی اس صفت نے جتنا حیرت میں ڈالا ہوا تھا اتنا کسی بات نے نہیں کہ زبان گو ہر فشان سے کبھی کوئی شخص بات یا گالی گلوچ یا گلہ شکوہ اور جھوٹ وغیرہ ہم نے نہ سنا حتیٰ کہ کسی کی ناشائستہ حرکت پر سخت ناراضی کی حالت میں بھی کبھی آپ سے "نامزد" جیسا عام لفظ سننے میں نہیں آیا بلکہ کوئی، خلاف مرضی کے کام کرتا تو ارشاد فرماتے

میاں اگر پوچھ کر یہ قدم اٹھالیتے تو اب شرمندگی نہ ہوتی۔ میاں عبدالرزاق صاحب مرحوم خادم خاص کا کہنا ہے کہ آپ چونکہ زبان کے معاملہ میں اس قدر محتاط تھے اس کے صلہ میں اللہ تعالیٰ نے یہ رعب عطا فرمایا تھا کہ کوئی بھی آپ کے سامنے جھوٹ اور لغو بات نہ کر سکتا تھا۔

کوئی دوسرا شخص بھی بخیرہ کلام کرتا تو اسکی قدر دانی فرماتے، چنانچہ آپ کے پوتے حضرت میاں محمد عبد الجلیل صاحب بیان فرماتے ہیں ایک دفعہ طلباء کرام کی تعداد اچانک بہت بڑھ گئی تو میری موجودگی میں ہی کٹا سہ (محمد ارن جو حاجت خانوں کی صفائی کو آتی تھی) پیش خدمت ہو کر عرض کرنے لگی حضرت میاں صاحب! ان دنوں کلمہ زیادہ ہوتا ہے شاید مہمان طلباء بڑھ گئے ہیں۔ لہذا براہ کرم میرا ہانہ و طیف بڑھا دیا جائے تو آنجناب ولی لاثانی نے خوش ہو کر فرمایا آپ نے مائی کی گفتگو سنی؟ اس نے علمی حوال کا خیال کرتے ہوئے بڑے شائستہ الفاظ استعمال کئے ہیں کہ سنئے ہوئے طبیعت مکدر نہیں ہوتی لہذا آپ نے ڈیڑھ گنا یا دو گنا تک ماہیانہ میں اضافے کا حکم صادر فرمادیا۔

قرآن و حدیث یا ملفوظات و وقعات پیران عظام و صلحاء اُمت بیان فرماتے ہوئے اگر وہ بات حرف بحرف یاد نہ آتی اور عارضی طور پر نسیان واقع ہو جاتا تو آپ کبھی بھی سیاق و سباق کے مطابق خود اختراع کر کے واقعہ کی تکمیل نہ فرماتے جیسا کہ عام طور پر مروج ہے بلکہ کھلے بندوں ارشاد فرما دیتے آئندہ کسی مجلس میں انشاء اللہ العزیز اسکی تکمیل کروں گا۔ اب بات مکمل یاد نہیں آرہی۔

کوئی شخص اپنا مقصد حاصل کرنے پر بھی آپ کی خدمت میں بیٹھا رہتا حالانکہ آپ کو خلوت کی حاجت ہوتی تو ارشاد فرماتے مجھے کسی اور کام میں مصروف ہونا ہے آپ کو مجھ سے کوئی مزید حاجت تو نہیں؟ تو وہ لامحالہ خود اجازت لے کر روانہ ہو جاتا اور آپ ذکر و فکر میں مشغول ہو جاتے مولانا محمد عبد الجلیل صاحب کا فرمان ہے کہ یہ صورت عموماً امراء کے ساتھ پیش آتی۔ مفلس لوگ آپ کی مجلس میں کچھ زیادہ وقت بھی حاضر رہتے تو آپ کو گرائی نہ ہوتی بلکہ انکی دلجوئی کی خاطر ان سے گفتگو بھی جاری رکھتے۔

حفظ اوقات ہی کے سبب دنیا سے اس قدر بے نیازی تھی کہ کبھی اپنی موروثی زمین کی نگہداشت کے لئے بھی تشریف نہ لے گئے، بلکہ اگر زمینوں کے نزدیک کسی دوست کے ہاں مدعو ہوتے اور مزارعین عرض کرتے حضور اپنی زمین قریب ہے تشریف لادیں تو فرماتے میرے آباء اجداد نے زمینیں میرے لئے چھوڑی ہیں نہ کہ مجھے زمینوں کے لئے یعنی مجھے زمینوں کی نگہداشت کے لئے نہیں چھوڑ گئے بلکہ زمینیں اسلئے چھوڑیں تاکہ انکی وجہ سے میں فراغ دل سے شاغل بحق رہوں۔

توکل اور استغناء کا یہ عالم تھا کہ اپنے والد گرامی کی میراث سے زمینوں کی آمد کی پہلی قسط آنے پر بھی آپ نے رقم کو ہاتھ نہ لگایا بلکہ حصص مختص کہہ کر اپنے نور نظر فرزند اکبر کو تقسیم فرمانے کو ارشاد فرمایا پھر زندگی بھر یہ محول رہے مجھے یہ روایت آپ کے پوتے حافظ محمد عبد الجلیل صاحب نے اپنے عم بزرگوار حضور سیدی مرشدی سے ناقلہ بتائی۔

فقیر کا تب الحرف کے والد گرامی نے نیا گھر تعمیر کرایا تو چند عرصہ بعد اس میں چوری ہوئی۔ والد گرامی مدظلہ نے آنجناب کو چوری کا مکمل حال

سنایا اور مسرقہ سامان کی تفصیل بھی بتا کر برآمدگی کی دعا کرائی۔ والدہ ماجدہ مدظلہا جو آنجناب کی پوتی ہیں نے دفع خوف و وحشت کے لئے دعا کی درخواست کی تو سورۃ فتح کی ہو الذی انزل السکینۃ والی آیت ہر نماز کے بعد مختصر تعداد پڑھنے کو فرمایا جس سے خوف و ہراس ختم ہوا اور دل مطمئن الحمد للہ علی ذلک۔

محمد ظفر پہلوان صاحب جو ہمارے ہاں ڈرائیور تھے وہ کہتے ہیں کہ مجھ سے خلوت میں آنجناب نے ایک مرتبہ پوچھا پہلوان صاحب! خواجہ محمد رفیع صاحب چوری کے بارے میں کیا کہتے تھے؟ میں نے عرض کی حضور! تفصیل بتا کر برآمدگی کے لئے دعا کی درخواست کرتے تھے تو تبسم کناں ارشاد فرمایا: پہلوان صاحب! بھلا سوچو میاں محمد رفیع صاحب کے گھر کوئی کمی ہے خدا کا دیا سب کچھ ہے مگر جو چور رات کے اوقات میں اتنی سخت کے بعد ان کے گھر داخل ہو کر سامان لے گیا ہے آخر اسکی نامعلوم کیا ضرورت ہوگی کہ رات کو دوسرے کے گھر داخل ہونا کوئی آسان کام تو نہیں اس طرح آپ یہ خواہش ظاہر فرماتے کہ کاش چور کو معاف کر دیتے تاکہ عند اللہ وہ مجرم نہ رہے۔

پہلوان صاحب کہتے ہیں آپ نے مجھ سے متعدد بار مختلف مواقع پر یہی گفتگو فرمائی تو میں سمجھا کہ ممکن ہے میاں صاحب کی چوری برآمد نہ ہو کہ آنجناب دل سے دعا ہی نہیں فرما رہے۔ چنانچہ ایسا ہی ہوا۔ اس نصیحت سے آپ کی دنیا سے بے رغبتی اور امت محمدیہ علی صاحبہا الصلوٰۃ والسلام پر کمال شفقت ظاہر ہوئی ہے

زبان اور وقت کی اس قدر احتیاط فرماتے ہوئے آپ، کوئی مخلوق خداوندی سے علیحدہ زندگی بسر نہ فرماتے تھے بلکہ عوام الناس میں انہی کی طرح سادگی سے اُٹھتے بیٹھتے تھے۔ خوش طبعی و حاضر جوابی میں بھی آپ کسی سے کم نہ تھے۔ مگر انتہائی محتاط طریق پر، چنانچہ ایک دفعہ خد کہ خان صاحب نے انتہائی خوش طبع تھے اور انکی آپ سے گہری دوستی تھی، حاضر خدمت ہو کر خود آپ ہی سے پوچھنے لگے بابا جی! یہاں مولانا عبدالکریم صاحب رہتے ہیں، ان سے ملنا تھا، آپ کچھ بتا سکتے ہیں؟ آپ نے بدلتا مل فرمایا خان صاحب! آپ کی قوت بصارت میں کہہ سے قصور واقع ہوا ہے، تو خان صاحب جو بڑے حاضر جواب تھے اس فرمان سے لاجواب ہو گئے۔

ایک دفعہ بغیر سحری کے آپ نے نفلی روزہ کی نیت فرمائی اور دوپہر کو حسب معمول گھر قبیلہ فرلے کی عرض سے تشریف لے گئے تو اہل خانہ نے ماحضر پیش کیا۔ آپ نے تناول بھی فرمایا بعد فراغت یاد آیا کہ میں نے روزہ کی نیت کی تھی چنانچہ جب باہر تشریف لائے تو طلباء و حاضرین سے خوش طبعی کرتے ہوئے ارشاد فرمایا دوستو! یک عجیب بات تسلیم کر دو گے؟ میں ابھی ابھی روٹی بھی کھا آیا ہوں اور میرا روزہ بھی قائم ہے سب حیران ہوئے تب آپ نے فرمایا نیا نا مجھ سے کھانا کھایا گیا ہے۔ معصوم ہے کہ یہ بھی انجناب عادت مبارکہ میں ہی تھا کہ اکثر و بیشتر بغیر سحری کے روزہ کی نیت فرمالیتے۔

بچوں کے ساتھ بحد شفقت و محبت سے پیش آتے ان سے مذاق بھی فرمالتے، انکی مٹھیاں بھرتے، انکی میٹھی اور بھولی بھالی باتوں کو پسند فرما کر دوسروں کو سناتے اور بچے سے اسی بات کو مکرر کہنے کو فرماتے۔ بالکل معصوم بچوں کی بعض ناشائستہ حرکتوں پر اصلاً رنجیدہ خاطر نہ ہوتے، ہاں

ترسیت کے لئے مناسب عمر سمجھتے تو تعلیم آداب ضرور فرماتے اور جو بچے والدہ یا والد کی شفقتوں سے محروم ہوتے انہیں راضی کرنے میں کوئی کسر نہ چھوڑتے۔

اسی سلسلہ میں آپ کے دیرینہ خادم جناب میاں محمد عبدالرزاق صاحب مرحوم کی خود نوشت یادداشتوں میں موجود اس حکایت کو درج کرنا فائدہ سے خالی نہ ہوگا کہ ایک مرتبہ کسی شخص نے دو معصوموں کا ذکر آپ کے سامنے اس طرح کیا کہ وہ اپنی والدہ کی وفات حسرت آیات کے بعد اسکی قبر پر جا کر کہتے ہیں۔ ”اماں جی! انشاں کیلے ویلے کھل آشو؟“ یعنی بچکانہ زبان استعمال کرتے ہوئے کہتے ہیں والدہ محترمہ! آپ کب گھر تشریف لادیں گی؟ سبحان اللہ آپ یہ سن کر اسقدر غمگین ہوئے کہ فقط آپ کی چٹھانے مبارکہ ہی نہیں بلکہ حاشیہ نشینوں کی آنکھیں بھی آپ کو دیکھ کر نمناک ہو گئیں اللہ اکبر۔ پھر آپ نے فرمایا، میاں! کبھی بچوں کو لے آنا چنانچہ وہ لے آیا آپ نے پڑھ کر دم فرمانے کے ساتھ ساتھ بچوں کی از حد دلجوئی فرمائی۔ دوبارہ سہ بارہ جب بھی یہ شخص مذکور حاضر خدمت ہوتا آپ بچوں

کا حال ضرور پوچھتے۔ ایک مرتبہ اس نے عرض کی حضور! بچوں کی حالت دیکھی نہیں جاتی البتہ انکی ایک خالہ ہے مگر ہمارے خاندان سے انکے مراسم کچھ لپچھے نہیں اگر وہ بچوں کی کفالت کرے تو اُمید ہے بچے خوش ہو جائیں گے۔ چنانچہ آپ نے فرمایا جس قدر بھی خرچ ہو فقیر برداشت کرے گا کسی طرح انکی خالہ کو بلوا لو پھر باتوں ہی باتوں میں آپ نے خالہ کا مسکن اور مکمل پتہ دریافت کر لیا۔ سبحان اللہ! چند دنوں بعد انکی خالہ خود بخود بھانجوں کے گھر آ کر رہنے لگی اور بچوں سے خوب پیار و محبت کرتی۔ اب اس شخص نے انجناب

کی روحانی توجہ کا کمال سمجھتے ہوئے شکر یہ کی خاطر حاضر ہو کر عرض کیا حضور! اللہ تعالیٰ جل مجدہ کا از حد احسان ہے کہ معصوموں کی خالہ بن بلائے آنکھ بچوں کے لئے ایسا سہارا بن گئی ہے کہ یوں معلوم ہوتا ہے جیسے بچوں کی ماں پھر زندہ ہو گئی ہے اور اب تو بچے والدہ کو اتنا یاد بھی نہیں کرتے۔ اسپر آپ بھی حمد خداوندی بجا لائے اور از حد شاداں و سرور ہوئے۔

عوام کے ساتھ اس قدر ہم آہنگی اور تعلق کے باوجود آپ کی بابرکت مجلس پر اس قدر ہیبت ہوتی کہ کوئی مجلس شریف میں بیہودہ کلام کرنے پر قدرت نہ پاتا تھا۔ بعض دفعہ کثرتِ حاضرین کے باوجود خلوت در انجمن کا سامان ہوتا کہ ہر شخص یوں محسوس ہوتا جیسے اپنے فکر میں اس قدر گم ہے کہ دوسرے کی خبر نہیں۔ رُخ نور پر اس قدر جلال تھا کہ کوئی آنکھ بھر کر دیکھنا بھی چاہتا تو نہ دیکھ سکتا تھا۔ چشمائے مبارکہ محبت میں مستانہ وار اور شب بیداری کے سبب ہر وقت محمور محسوس ہوتیں۔ اور ان میں اس قدر عظمت اور ہیبت تھی کہ جس کو بھی آنکھ بھر کر دیکھ رہے ہوتے وہ فوراً سرنگوں ہو جاتا اور کبھی بھی آنکھ میں آنکھ ملا کر بات نہ کر سکتا تھا۔ آپ کسی کو دیکھ بھی رہے ہوتے تو معلوم ہوتا آنکھ اُسے نہیں دیکھ رہی بلکہ کسی دوسرے مشاہدہ میں مشغول ہے یہ بھی مستی کی علامات میں سے۔

تعویذ و دُعا دینا اور فال لینا: آنجناب قبلہ بحمدہ تعالیٰ مستجاب الدعوات کرنے کی غرض سے پیش خدمت ہوتے اور مرادیں پالتے تاہم کبھی غرور کو جگہ نہ دی چنانچہ ایک مرتبہ ملتان کے نامور تاجر جناب خواجہ مظفر محمود صاحب نے حاضر ہو کر دُعا کی درخواست کی آپ نے دُعا فرمائی وہ واپس چھ گئے تو

آپ نے خادم بھیج کر انہیں بلوایا، وہ ابھی کار میں بیٹھے ہی تھے کہ پیغام سن کر حاضر خدمت ہوئے۔ آپ نے فرمایا خواجہ صاحب! میں نے آپ کو اس لئے تکلیف دی ہے کہ آپ حُسنِ اعتقاد کی بناء پر مجھ سے دُعا کرانے آتے ہیں مگر میں یہ حقیقت کھول کر بیان کرتا ہوں کہ میں نیک نہیں ہوں نیک سمجھ کر میرے پاس دُعا کرانے کی غرض سے آنے کی تکلیف نہ کیا کریں میں تو تردامن، آلودہ عصیان بس ایک ادنیٰ سا بندہ پروردگار ہوں۔ خواجہ صاحب یہ سن کر واپس تشریف لے گئے۔

آپ کے صاحبزادے مرید جناب حافظ حکیم عبدالحمید صاحب ہمایوں سرگودھا والے بیان فرماتے ہیں کہ ایک مرتبہ میں نے خط میں آنجناب قبلہ کو لکھا کہ صرف اور صرف آپ ہی کی دُعا سے مشکل ختم ہوگی اور اس قسم کے اور الفاظ بھی جن میں اعتماد کی پوری یقین دہانی کرنا مقصود تھا لکھے چنانچہ آپ نے خط لکھ کر مجھے فوراً حاضر ہونے کا حکم فرمایا میں حاضر خدمت ہوا تو میرا خط مجھے دکھایا اور تصدیق فرمائی کہ تمہارا ہی لکھا ہوا ہے، عرض کی جی ہاں۔ فرمایا کلمہ دوبارہ پڑھو، بیوی سے نکاح کی تجدید کرو کہ فاعل حقیقی حق تعالیٰ جل شانہ ہیں اور تمہارے الفاظ میں ہر کام کے فاعل کی نسبت صرف اور صرف مخلوق کی طرف کی گئی ہے۔

حاضرین کی طلب پر آپ انہیں تعویذ مرحمت فرماتے مگر فاعل حقیقی حق تعالیٰ کو یقین فرماتے اس بارہ میں نہیرگان حضرات کو ایک قصہ بھی سناتے جو حضور معراج السانیت نقل فرماتے تھے وہ یہ کہ ایک دفعہ آپ دُھیلے کا استعمال فرماتے تھے کہ کسی مجبور شخص نے درود کی شکایت کرتے ہوئے بیوی کے لئے تعویذ طلب کیا۔ آپ نے بعد طہارت اور وضو دینے کو

فرمایا اس نے چند لمحات بعد جلدی کے سبب پھر مانگا اور بار بار مانگتا ہی رہا، تو آپ نے خلوت میں جا کر ایک خالی کاغذ اٹھایا اور بند کر کے اسے طریقہ سمجھا کر دے دیا، وہ خوشی سے تعویذ لے گیا اور کچھ دیر بعد مہار کباد دینے کو آیا کہ حضرت تعویذ باندھنے کے فوراً بعد بسیار سہولت سے وضع حمل ہو گیا۔ الحمد للہ علی ذلک فرماتے تھے تب آپ نے ہم زیر تربیت پوتوں کو جمع فرما کر تعویذ کی حقیقت سے آگاہ فرمایا کہ دیکھو یہ ہے تعویذ کی حقیقت لہذا یقین کر لو کہ فاعل حقیقی ذات پاک واجب الوجود جل مجدہ ہے جو آنے والے کو اس کے اعتقاد کی رو سے فائدہ مرحمت فرما دیتا ہے اور یہ بھی ارشاد فرماتے کہ تعویذ بچوں کو زیادہ مفید ہوتا ہے اور بڑوں کا خود پڑھنا زیادہ فائدہ مند ہے۔

معلوم ہے کہ اسلام میں بدشگونیاں منع اور نیک فال لین مستحسن ہے چنانچہ میاں عبدالرحمان بھٹہ حماد پوری حاضر خدمت ہوئے کہ دعا فرماویں، حج کی درخواست دی ہوئی ہے اور آج قرعہ اندازی ہوئی ہے آپ نے خوش طبعی فرماتے ہوئے ارشاد فرمایا بھٹہ صاحب پھٹول پہننے کا شوق ہے اور اتنا فرما کہ اپنے منظور نظر نبیرہ محترم حضور معراج انسانیت کو فرمایا حجرہ میں لڑو پڑے ہیں رگن کہ پندرہ لے آؤ۔ آپ بڑی تسلی اور فکر سے کام کرتے تھے، لہذا رگن کہ ہی پندرہ لٹ و پیش خدمت کئے آپ نے خود شمار فرمائے تو وہ ٹولہ تھے تبسم کماں فال لیتے ہوئے بھٹہ صاحب سے فرمایا جاؤ انشاء اللہ العزیز پھٹول پہن کر ہی آؤ گے۔ چنانچہ ایسا ہی ہوا، اور حق تعالیٰ کی مہربانی سے انکا قرعہ نکل آیا۔ وہ حاضر خدمت ہوئے تو حج کے مبارک سفر کے مطابق آپ نے چند نصائح فرما کر رخصت فرمایا۔

افہام و تفہیم و انداز تربیت : بحر العلوم حضرت مولانا محمد عبد المجید صاحب رحمۃ اللہ علیہ بار بار ارشاد فرمایا کرتے تھے کہ حضور جد امجد ولی لاثانی رضی اللہ تعالیٰ عنہ میں افہام و تفہیم کا مادہ بھرا قابل تحسین تھا کہ کلمہ حق بھی ضرور فرماتے مگر اتنی حکمت کہ کسی کی آبروریزی اصلاً نہ ہوتی یعنی اشارہ "کنایہ" دوسرے کو متنبہ فرماتے اور صراحتہ "کہنا" ہوتا تو بڑی نرمی سے علیحدگی میں سمجھاتے جس سے شننے والا متاثر ہو کر نصیحت قبول کر لیتا اور رنجیدہ خاطر نہ ہوتا، ہاں اپنی اولاد یا متوسلین کی تربیت مقصود ہوتی تو انہیں ہلکی زجر و توبیخ بھی فرما کر معاملہ سمجھاتے۔

آپ دیکھ لیتے کہ نمازیوں میں کسی نے ادائیگی ارکان میں کوئی غلطی یا جلدی کی ہے تو اسے اپنے حجرہ میں یا کہیں علیحدگی میں لے جا کر صحیح طریقہ تعلیم فرماتے۔ آپ کے نبیرہ محترم حضرت بحر العلوم فرمایا کرتے تھے کہ ایک دفعہ ختم خواجگان شریف کے اختتام پر دُعا سے قبل میں نے اپنی نشست دوڑاؤں سے بدل کر مریج کر لی تو آپ نے بعد دعا ارشاد فرمایا بعض لوگ دُعا کو ختم شریف کا جزو نہیں سمجھتے حالانکہ دُعا ختم شریف کا تتمہ اور جزو ہے اور اس میں بھی ختم شریف کے آداب کی رعایت رکھنا چاہیے جس سے میں سمجھ گیا کہ میری نشست بدلنے کو آپ نے محسوس فرمایا ہے۔

فرض نماز باجماعت ادا کرنے پر بعض لوگ دُعا سے پہلے ہی محض آسودہ ہونے کی خاطر ہٹ کر آزادانہ پچھلی صف میں بیٹھ جاتے یا کوئی ازراہ ادب بزرگوں سے پیچھے ہٹ جاتا تو آپ فرماتے اگر ادب کسی سے پیچھے ہونا مقصود ہو تو بھی صرف چار انگشت کی مقدار برابر پیچھے ہٹنا چاہیے اس سے زیادہ نہیں کہ بد نظمی پیدا ہوتی ہے حالانکہ دُعا کے اختتام تک تمام آداب

نماز ملحوظ رکھنا جن اعمال میں شامل ہے۔

▲ آپ کے چھوٹے صاحبزادے حضرت اُستادِ مہتمم جناب مولانا محمد عبدالغفور صاحب علیہ الرحمۃ فرماتے تھے نماز کے بعد ایک دفعہ سب لوگ گھروں کو چلے گئے تو میری طلبی ہوئی میں حاضر خدمت ہوا تو ارشاد فرمایا سجدہ میں کم از کم تین مرتبہ سبحان ربی الاعلیٰ کہنا چاہیے جتنی دیر تم سجدہ میں رہتے ہو اتنی دیر میں کتنی سے تصحیح الفاظ کے ساتھ تین مرتبہ تسبیح کہنا ممکن نہیں۔ لہذا آئندہ احتیاط سے کام لیا کرو۔ اسی طرح ارشاد فرماتے تھے کہ ایک مرتبہ بوجہ سستی کسی جماعت میں شریک نہ ہو سکا۔ آپ چونکہ سلام پھیرنے پر صفوں میں اچھی طرح نگاہ فرمالتے کہ اہل خانہ و طلباء اور مہمانوں میں کون کون حاضر کون غیر حاضر ہے تو تنبیہاً میرا جو روزینہ مقرر تھا وہ چند یوم کے لئے بند فرما دیا کہ جماعت کی نماز عدا کیوں چھوڑی۔ معلوم رہے کہ حضرت استاد صاحب کافی جسیم تھے جس وجہ سے بعض دفعہ نماز میں جلدی یا جماعت سے غیر حاضری ہو جاتی تھی۔ تاہم آپ کو یہ بھی گوارا نہ تھا۔

▲ آپ کے مُریدا اور آبائی عقیدت مند جناب محمد محمود جہان صاحب علیہ السلام نے مجھے بتلایا کہ ایک روز لنگر خانہ میں لوٹنا نہ ہونے کے سبب میں نے آفتاب استعمال کر لیا آپ کو معلوم ہوا تو فرمایا۔

"میرا لوٹا استعمال کیا اس میں کچھ حرج نہیں البتہ یہ بتلاؤ کہ پیشاب

کے بعد ڈھیلے کا استعمال کیا تھا؟ عرض کی نہیں تو فرمایا۔ اب بہت ڈکھ ہوا۔ سن لو ڈھیلے کے استعمال بغیر نماز پڑھنا نہ پڑھنا کیا ہوا؟

▲ یہی صاحب بیان فرماتے ہیں کہ آپ عموماً میرے جد امجد جناب غلام مصطفیٰ خان علیہ الرحمۃ (مُریدِ حضورِ اعلیٰ) کی بہت تعریف کیا کرتے تھے۔ ایک روز

میں نے پوچھا ہی لیا کہ حضور! کتنے نیک آدمی تھے کہ آپ جیسی شخصیت بھی انہیں نیکی اور تعریف کے ساتھ یاد کرتی ہے۔ فرمایا تم میں اور تمہارے باپ محمد عبدالغفور خان صاحب (مُریدِ حضورِ عربی غریب نواز) میں کتنا فرق ہے؟ میں نے عرض کی اللہ اللہ! زمین آسمان کا اس پر ارشاد فرمایا، بس پھر ان میں اور تمہارے دادا صاحب مرحوم میں پھر اتنا فرق تھا۔ میں نے عرض کی پھر تو وہ ولی اللہ ہوں گے؟ فرمایا بس سمجھ لو۔

▲ کسی نے پوچھا حضور! حضرت منصور صلاح کے قول انا الحق میں اور فرعون کے قول انا ربکم الاعلیٰ میں کیا فرق ہے؟ جبکہ دونوں میں دعویٰ خدائی کا موجود ہے۔ سبحان اللہ فوراً فرمایا لحاظِ نیت و وضع فرق ہے کہ حضرت منصور صلاح علیہ الرحمۃ نے اپنی نفی کرتے ہوئے اس ذات کا اقرار کیا ہے گویا کہا جب میری اور میرے غیر کی حقیقت کچھ نہیں تو حقیقت میں سب کچھ وہی ہوا حتیٰ کہ میں بھی وہی ہوا۔ جبکہ فرعون نے العیاذ باللہ اس ذاتِ پاک کی نفی کرتے ہوئے اسے حق میں دعویٰ کیا جو سراسر باطل ہے۔

▲ اس طرح ایک روز مسئلہ وحدۃ الوجود پر گفتگو کے دوران آپ فرماتے تھے کہ یہ مسئلہ حق ہے حق ہے کسی کو سمجھ آئے یا نہ آئے تو اسی دوران کسی نے آپ کی جیب میں ہاتھ ڈال کر آزمائش کی آپ نے ہاتھ پکڑ لیا تو اس نے ہنس کر کہا حضور! آخر کون تھا جو رقم نکال رہا تھا فرمایا ابھی سبق بھول گیا آخر کس نے تمہارا ہاتھ پکڑا؟ تو وہ لا جواب ہو گیا۔

اس سلسلے میں آپ یہ بھی فرمایا کرتے تھے کہ شیشے میں نظر آنے والا عکس من کل وجہ نہ عین ہو تلہ ہے اور نہ ہی من کل وجہ اس کا غیر ہوتا ہے لہذا ان شخصیات و عینیات سے قطع نظر سب کی حقیقت پر نگاہ کی

جائے تو ”ہمراہ دست“ کا مسئلہ واضح ہے ورنہ ”ہمراہ از دست“ پر اعتقاد رکھنا ہر شخص کے لئے ضروری ہے۔ مجھے یہ گفتگو حضرت مولانا محمد عبدالحلیم صاحب نے سنائی۔

انہوں نے ہی ارشاد فرمایا کہ مرتبہ میں نے پوچھا حضور! مقعد صدق کیسا ہے؟ ارشاد فرمایا قرب خداوندی کہ عشاقِ جنت اور حور و غلمان پر خوش نہیں ہوتے بلکہ ان کے درد کا درمان تو فقط قرب خداوندی اور رویت باری تعالیٰ ہی ہے۔ لہذا آیت شریفہ کا مفہوم ہے۔

ان المتقين في جنت ونهر (والعاشقين) في مقعد صدق عند مليك مقتدر۔

ترجمہ :- بے شک متقی باغوں اور نہروں میں ہوں گے (اور عشاق) بڑی پسندیدہ جگہ میں عظیم قدرت والے بادشاہ کے پاس (بیٹھے) ہوں گے۔

آپ کے پوتے جناب حافظ محمد عبدالحلیم صاحب ہی بیان فرماتے ہیں کہ میں ایک موقع پر قبروں کی تختیاں یعنی لکھے کتبے پڑھ رہا تھا تو فرمایا بٹیا قبروں کی تختیاں کثرت سے پڑھنے پانے پر لائے مردوں کا ضرورت بلا ضرورت بار بار منہ دیکھنے، اپنی خواہشات کو اہل خانہ کے بڑوں کی مرضی کے تابع نہ کرنے اور بچوں کو بوقت تعلیم خوب مارنے والے کی عمر عموماً کم ہوتی ہے۔ لہذا ان کاموں سے پرہیز کیا کرو۔

محترم جناب سید حبیب شاہ صاحب فرماتے ہیں کہ ہمارے ہمسایہ مشتاق خان صاحب مجھے لوٹے شاہ کہہ کر پکارتے تھے جو مجھے بہت محسوس ہوتا میرے دوستوں نے مشورہ کیا کہ انہیں کبھی سزا دینا چاہیے میں

نے کہا خان صاحب کہیں تنہائی میں پھر کبھی انتقام نہ لیں۔ انہوں نے ضد کی کہ تمہاری بے عزتی کرتے ہیں ہم انکی ضرورت پٹائی کریں گے۔ میں نے کہا میں حضرت قبلہ میاں صاحب (حضور ولی لاٹانی) سے مشورہ کر لوں۔ آپ نے بات سنکر فرمایا شاہ صاحب تمہیں جب بھی خان صاحب ملیں۔ انکے کلام سے پہلے تم خود انہیں ادب و احترام سے سلام کر دیا کرو۔

انشاء اللہ العزیز وہ یہ کہنا چھوڑ دیں گے۔ فرماتے ہیں چند ہی روز گزرے تھے کہ میرا یہ رویہ دیکھ کر وہ مجھے بھلے بھلے شاہ کے شاہ صاحب کہنے لگے۔ ضعیف العمری میں ایک دفعہ بجائے بنیرگان کے کسی عذر سے میاں واحد بخش صاحب صرف ایک رات کے لئے خدمت پر مامور ہوئے تو آپ کو چند مرتبہ تقاضا کے لئے اٹھنا پڑا خادم صاحب خود بھی کمزور تھے لہذا رات کو ایک دفعہ سنبھال نہ سکے تو آپ گھر گئے۔ سبحان اللہ، اٹھ کر فوراً انہی کی خیریت دریافت کی اور صبح صاحبزادگان سے فرمایا رات کو میں میاں واحد بخش صاحب پر گرایا وہ مجھ پر، ان سے خیریت پوچھو۔ تو صاحبان سمجھ گئے کہ یہ خدمت کے لئے نا کافی ہیں۔

مسجد میں چند لوگ آواز سے ہنس رہے تھے آپ نے آواز سن کر انکی شناخت فرمائی پھر کبھی موقع پا کر انہیں جمع دیکھا تو فرمایا آواز سے ہنسنا موت کی یاد سے غفلت کی علامت ہے (اور اس سے دل مُردہ ہوتا ہے) بالخصوص مسجد میں بیٹھ کر اور زیادہ قبیح امر ہے اس سے محتاط رہنا چاہیے۔ حضور معراج انسانیت فرماتے تھے کہ دو شخصوں کو آپ نے بیک وقت کچھ تبرک عطا فرمایا ایک نے فوراً کھالیا دوسرے نے آدھا کھالیا، آدھا محفوظ کر کے جیب میں رکھ لیا تو آپ نے تبسم فرماتے ہوئے

ارشاد فرمایا، معلوم ہوتا ہے اس شخص کی اپنی اہلیہ سے محبت ہے اسکی نہیں سبحان اللہ! حضور معراج انسانیت فرماتے تھے اس میں یہ سبق تھا کہ تبرک جو بزرگوں کی طرف سے عطا ہو وہ اہل خانہ کو بھی دینا چاہیے تاکہ وہ بھی برکت حاصل کریں ورنہ آپ اس کے فعل کو پسند نہ فرماتے۔

آپ کے صاحبزادے مرید جناب حافظ حکیم محمد عبدالحمید صاحب ساہیوال ضلع سرگودھا والے بیان کرتے ہیں کہ ایک دفعہ آپ ساہیوال دعوت پر تشریف لائے میں نے عرض کی حضور! میرے لئے صرف یہی دعا فرمادیں کہ اللہ تبارک و تعالیٰ مجھے محبت نصیب فرمادیں۔ فرمایا حافظ صاحب! آپ میں محبت تو ہے دعا کیا کریں کہ یہ قائم رہے اور اس میں اضافہ ہوتا رہے۔ میں نے عرض کی حضور! محبت ہوتی تو پھر کیا حاجت باقی تھی۔ محبت تو بالکل ہے ہی نہیں۔ فرمایا نماز کیوں پڑھتے ہو؟ عرض کی حضور! ”دھکے دھکائیں“۔ یعنی مجبوراً کہ بڑوں نے مجبور کر کے عادت ڈال دی ہے۔ فرمایا روزہ کیوں رکھتے ہو؟ عرض کی۔ ”دھکے دھکائیں“۔ اسی طرح آبختاب نے قرآن شریف کی تلاوت، اور درود و وظائف پر پابندی ادائیگی حج اور دیگر عبادات حتیٰ کہ تہجد کے متعلق سوالات فرمائے اور میں ایک ہی جواب دیتا رہا آخر میں فرمایا حکیم صاحب! یہ بتاؤ میری دعوت کیوں کر لگتے ہو؟ اب میں لا جواب ہو گیا تو عرض کی حضور! صرف اور صرف شوق اور محبت نے یہ کام کرایا فرمایا اب بتاؤ تمہارا برتن محبت کے خالی تو نہ ہوا۔ لہذا دعا وہی کراؤ جو میں کہتا ہوں۔

فقیر کاتب الحروف کہتا ہے اس میں یہ سبق ہے کہ مرید کو بیعت ہونے کے فوراً ہی بعد بحمدہ تعالیٰ پیران کبار کی توجہ سے محبت حاصل ہو

ہی جاتی ہے پھر اس میں ترقی، مرید کی پیرو مُرشد سے محبت، اس کی اطاعت اور اس کے تصور پر موقوف ہے۔ دوسرا سبق یہ ہے کہ نماز روزہ اور ہر عبادت محبت ہی کے ذیل میں آدا کرنا چاہیے یعنی خداوند تعالیٰ کا حکم سمجھ کر نماز پڑھنا اور چیز ہے اور خداوند تعالیٰ کو محض عبادت کے لائق سمجھ کر اسکی محبت میں کہ وہی حقدار ہے اس چیز کا کہ اس کے سامنے سر بسجود ہوا جائے، نماز پڑھنا اور چیز ہے، اسی طرح حضور علیہ الصلوٰۃ والسلام کے فرامین مقدسہ سن کر یا بعض افعال مبارکہ سن کر انہیں سنت سمجھتے ہوئے معمول بنانا اور چیز ہے اور حضور پر نور سید یوم النشور علیہ الصلوٰۃ والسلام کی ذات گرامی کو بھی محبت میں قابلِ تقلید سمجھ کر اسکی نقل کرنا اور چیز ہے۔ اس لئے جن کو مقام محبت نصیب ہو جاتا ہے وہ یہ نہیں دیکھتے کہ یہ گناہ چھوٹا ہے یا بڑا بلکہ یہ دیکھتے ہیں کہ نافرمانی کس کی ہے تو فوراً رُک جاتے ہیں اسی طرح نیکی کے کام میں بھی یہ نہیں دیکھتے کہ مستحب ہے یا فرض بلکہ یہ کہ اتباع اور فرمانبرداری کس کی ہے، لہذا کوئی نیکی عمداً ان سے نہیں چھوٹی اور کوئی گناہ عمداً سرزد نہیں ہوتا۔ اللہ تبارک و تعالیٰ پیران عظام سلسلہ عالیہ چشتیہ بہشتیہ مرصیہ کے طفیل محبت میں اضافہ اور استقامت نصیب فرمادیں۔ (آمین) ۵

بخش دے اپنی محبت قطع کر دے ماسویٰ پر برکت پیران شجرہ چشتیا کے واسطے

کسی عقیدت مند نے عرض کی حضور! پیسہ آتا ہے مگر لکھتا نہیں یعنی رہتا اور بچتا نہیں، فرمایا میاں! تو نے کتنا لکھا ہے یعنی کتنا عرصہ رہنا ہے۔ سبحان اللہ سبق دیا کہ فانی جہان ہے یہاں بقدر ضرورت مٹا ہے، تو

کافی ہے اسی طرح کسی نے عرض کیا حضور! وراثت میں اتنا اتنا حصہ تو بہنیں اور فلاں فلاں لے جائیں گے میرے لئے کیا بچے گا۔ فرمایا میاں! وہ اپنا ہی حصہ لے جاویں گے تیرے حصہ سے تو کچھ نہیں لیں گے یعنی جو شریعت تمہارا حصہ مقرر کرے وہی اپنا کچھ باقی پر نگاہ مت رکھو

میاں لعل دین ضلع جھنگ سے کہتے تھے میں نے آنجناب سے قد موسیٰ کے متعلق پوچھا تو ارشاد فرمایا سنت جبرائیل علیہ السلام ہے اور جائز بھی بشرطیکہ محبت کا غلبہ ہو اور تصنع و بناوٹ بالکل نہ ہو۔

آپ کے پوتے جناب حافظ محمد عبد الجلیل صاحب بیان فرماتے ہیں کہ میں نے یہی مسئلہ پوچھا تو فرمایا، والدین، اساتذہ، ساس، سسر، اور پیر و مرشد کی قد موسیٰ بلا کر است جائز ہے اسی طرح فرمایا انہی کی قبروں کا بوسہ بھی جائز ہے بشرطیکہ رکوع اور سجدہ کی شکل نہ بنائے۔ معلوم ہے کہ حضرت جبرائیل علیہ السلام نے معراج کی خاطر آپ صلی اللہ علیہ وسلم کو جگانے کا ارادہ کیا تو اپنے رخسار آپ صلی اللہ علیہ وسلم کے پاؤں مبارک مس لئے، جیسا کہ نادر المداہج اور درۃ التاج وغیرہ کتب میں مذکور ہے بحوالہ اللہ سبحانہ

آپ کی عادات مبارکہ میں یہ بھی تھا کہ سالکان راہ خدا کی تعلیم و تربیت کے لئے انہیں طرح طرح کی آزمائش میں ڈالتے اور ان کی نفس پرستی و انانیت کو خارج کرنے کے لئے انکا کھلم کھلا اور پوشیدہ ہر طرح امتحان لیتے تاکہ خود کو مشاکر خدمت خلق میں مصروف ہونے سے بارگاہ ایزد و تعالیٰ میں قبولیت کا درجہ پاویں اس سلسلہ میں مسافر، مہمان اور طلباء کرام عموماً اور آنجناب کی اپنی اولاد احفاد خصوصاً بنیرگان محترم ہر وقت زیر نظر رہتے اور

مستفید ہوتے۔ چنانچہ اسی سلسلہ میں بحر العلوم حضرت مولانا محمد عبد المجید صاحب علیہ الرحمۃ کسرفی کے طور پر اپنے ہی بارہ میں عالم شباب کے بہت واقعات سنایا کرتے تھے۔

چنانچہ فرماتے موسم گرما میں جبکہ میں اسباق پڑھانے میں مصروف تھا میرے پاس آپ کے منظورِ نظر خادم میاں عبد الرزاق صاحب تشریف لائے اور کہا آنجناب حضرت قبلہ نے ٹھنڈا پانی لانے کے لئے آپ کے بارہ میں حکم فرمایا ہے تو میں نے کہہ دیا خلیفہ صاحب آپ کو کس واسطے خدمت پر مامور کیا ہے، میں پڑھانے میں مصروف ہوں۔ خود اٹھ کر جاؤں؟ تم خود ہی گھر سے لیکر پیش کر دو۔ خلیفہ صاحب چونکہ شاہانہ رازوں سے واقف تھے کہ یہ فقط امتحان ہے ورنہ مجھے ہی حکم فرماتے۔ لہذا انہوں نے دوبارہ کہا حضور قبلہ ام نے آپ کے لئے ہی حکم فرمایا ہے۔ اگر میرے ذمہ لگانا ہوتا تو آپ کا اشارہ بھی نہ فرماتے۔ چنانچہ میں نے پھر پڑھانے کا عذر پیش کرتے ہوئے انہیں جھڑک کر واپس کر دیا اب خلیفہ صاحب نے حاضر ہو کر میرے جوابات حرف بحرف سنا کر پانی لانے کی اجازت طلب کی تو آپ نے فرمایا بس کچھ حاجت نہیں تم بیٹھ رہو۔ الغرض اس واقعہ کو چند دن گزرنے لگے تو آنجناب نے مجھے طلب فرمایا میں حاضر خدمت ہو گیا۔ زبان گوہرِ فشان سے فرمایا چند دن گزرے ہیں میں نے پانی منگوایا تھا تو آپ نے پڑھانے کا عذر پیش کرتے ہوئے انکار کیا تھا، عرصہ کی بندہ نواز! واقعی مجھ سے سخت غلطی ہوئی تھی اسی دن سے سخت نادام ہوں۔ فرمایا مجھے پانی کی حاجت نہ تھی بلکہ مجھے آپ کی انانیت اور خود پرستی کو آزماتے ہوئے خدمتِ خلق کا جذبہ دیکھنا تھا مجھے اب خوب

اندازہ ہو گیا ہے کہ بھی نفس کشی تمہارے ذمہ باقی ہے مزید فرمایا کہ حضور خواجہ عربی عزیز رضی اللہ تعالیٰ عنہ کو درس و تدریس کے دوران حضور اعلیٰ رضی اللہ تعالیٰ عنہ متعدد بار بھی کوئی حکم صادر فرماتے تو بعد خوشی تعمیل ارشاد میں مصروف ہو جاتے اور آپ کی طرح عذریاتی سے کبھی کام نہ لیتے۔

فقیر کا تب الحروف کہتا ہے کہ اس میں اشارہ تھا کہ اپنے ضعیف پیر و مرشد، استاد محترم اور جد امجد کو دہر کے وقت موسم گرما میں پانی کی حاجت ہونے کا علم ہوا تو آپ اٹھ سکے لہذا مہمانوں، مسافروں اور طلباء کرام کی خدمت کھسے کریں گے؟ حالانکہ یہ

طریقت بحر خدمت خلق نیست + بہ تسبیح و سجادہ و دلق نیست ترجمہ، طریقت گوڑی پہننے، مصلیٰ پر بیٹھنے اور تسبیح پڑھنے کا نام نہیں بلکہ طریقت تو خدمت خلق کرنے کا دوسرا نام ہے۔

سبحان اللہ میں نے حضور بحر العلوم علیہ الرحمۃ کا پھر وہ زمانہ بھی دیکھا کہ ان کے ہر دو جگر گوشے حضرت میاں محمد عبدالباقی صاحب و حضرت میاں محمد عبد اولیٰ صاحب زید حیات تھے و ملا جمل جب مصروف درس ہوتے اور انہیں ان کے چچا محترم اور پیر و مرشد حضور معراج السائنت کبھی کام کی خاطر طلب فرماتے تو آپ انہیں فوراً جانے کا حکم فرما کر ارشاد فرماتے یہ علم پڑھنا ہے اور تمہارا جانا عمل کرنا ہے فوراً جاؤ کہ وہ اس سے مقدم ہے اللہ اکبر!

حضور بحر العلوم یہ بھی فرماتے تھے کہ ایک دفعہ مجھ سے آپ کے خادم خاص میاں عبد لرزاق صاحب کے حق میں کچھ سخت و سخت الفاظ نکل گئے تو آپ نے طلب فرمایا، حاضر ہونے پر ان کے سامنے پوچھا بیٹا ان کے

حق میں ایسے کلمات کبجے تھے، عرض کی جی ہاں فرمایا تو یہ تم پر اراض ہیں ان سے معافی مانگو، میں نے معافی طلب کی اور از گھر خود انکو کچھ رقم بھی بھی پیش کی جب آپ کو اس کا علم ہوا تو از حد مسرور ہوتے اور بے حد دعائیں عطا فرماتے۔ انہیں دعاؤں کا نتیجہ کہ حضرت موصوف بحر العلوم صفات میں آئینہ اسلاف تھے جس کی تفصیل اپنے موقع پر آئینگی انشاء اللہ

حضور بحر العلوم اپنی جوانی کا ایک واقعہ یہ بھی بیان فرماتے تھے کہ ایک دفعہ شعبان المعظم میں میں نے بہت محنت کی کہ مصلیٰ پڑھانے کا ارادہ تھا مگر حضور جد امجد ولی لا ثانی نے کسی اور کو تراویح پڑھانے کے لئے مقرر فرمادیا۔ مجھے از حد خاسوس ہوا تو اپنے والد گرامی حضور زہد اپانور کی خدمت میں اپنا شوق ظاہر کیا انہوں نے اپنے والد گرامی حضور ولی لا ثانی کو عرض کیا تو منظور نظر فرزند دلبند کی فرمائش اور تجویز رد نہ فرمائی بلکہ مجھے پڑھنے کی اجازت مرحمت فرمادی۔ مجھے خوشی تو ہوئی مگر یہ معلوم نہ تھا کہ ایک آزمائش میں مبتلا ہونا ہو گا۔ چنانچہ یکم رمضان المبارک کی شب عشاء کے فرض پڑھتے گئے میں تراویح کے لئے مصلاتے امامت کی طرف بڑھا تو آپ نے قریب بلا کر آہستہ سے فرمایا آج منزل نہیں پڑھنی بلکہ سورۃ الم ترکیف سے سورۃ الناس تک دو مرتبہ پڑھ کر نماز تراویح ختم کرنی ہے۔ میں معاملہ نہ سمجھا کہ فقط امتحان ہے اور عرض کر دیا حضور! میں نے بہت محنت کر رکھی ہے کرم فرمادیں اور منزل ہی پڑھنے دیں، فرمایا پڑھو میں نے منزل تو پڑھی مگر آپ نے مکمل تراویح میری اقتدار میں نہ پڑھیں بلکہ چند دو گانہ کے بعد آپ تشریف لے گئے اور خلوت میں نماز مکمل فرمائی دوسری تیسری رات بھی ایسا ہی ہوا تو مجھے میرے حضور قبلہ والد ماجد سر پر

نور و سرور و صاحب السر رضی اللہ تعالیٰ عنہ نے فرمایا بیٹا تمہارے جد امجد حضور قبلہ میاں صاحب تم پر ناراض معلوم ہوتے ہیں کہ چند رکعات تمہارے ساتھ پڑھ کر واپس تشریف لے جاتے ہیں، لہذا ایسے طریقہ پر معافی مانگو کہ معاف نہ فرمانے کی گنجائش اور ناراضی کا کوئی شائبہ تک باقی نہ ہے چنانچہ میں حاضر خدمت ہو کر قد مبسوس ہوا اور انتہائی لجاجت سے معافی کا طلب گار بنا اپنی حاضر جوانی اور نافرمانی پر بے حد شرمندگی کا اظہار کیا تو آپ نے جو کچھ فرمایا اس کا خلاصہ یہ تھا۔ ”بیٹا جب تک خود کو نہ مٹاؤ گے اور اپنی خواہشات کو کسی کے تابع نہ کر دو گے دارین کی سعادتیں مقدر نہ ہونگی۔ مجھے تو صرف تمہاری انانیت کا امتحان لینا تھا ابھی انا کا مادہ موجود ہے محنت کرو، محنت کرو“ سبحان اللہ۔

انہی بحر العلوم کا ایک نام مبارک جو انہوں نے حجاز مقدس سے اپنے صاحبزادگان کو تحریر فرمایا تھا اس ماؤ منی کا وہم و گمان ختم کرنے کی نصیحت کرتے ہوئے خود لکھا۔ ”میں دے دیج میں نہ بلساں۔“ یعنی اللہ تبارک تعالیٰ فرماتے ہیں میرا بندہ، جب تک تیری میں باقی ہے، میں تجھے نہ ملوں گا۔ کبھی نے کیا خوب کہا ہے۔

خود مباحث اصلاً کمال اینست دلس : خویش را گم کن وصال اینست دلس
ترجمہ: اپنی ہستی کو بالکل بٹا دے حتیٰ کہ اس کا خیال بھی ختم کر دے کہ کمال بھی یہی ہے اور وصال بھی یہی ہے۔

دوران سفر آپ نے کسی کی اقتداء میں نماز پڑھی، انہوں نے سورۃ القدر پڑھی تو لیلۃ القدر یعنی لیلۃ القدر العیاذ باللہ تو آپ نے فوراً نماز توڑ دی اور جماعت سے علیحدہ ہو کر نماز پڑھی بعد ازاں ارشاد فرمایا

لیلۃ القدر کے معنی عزت والی رات اور جیسا مولوی صاحب نے پڑھا اس کے معنی میل رات العیاذ باللہ بنتے ہیں تو معافی صریح طور پر خلاف ہونے پر نماز باقی نہیں رہتی اسی طرح آپ ص ص کو واضح طور پر پڑھنے والے کی اقتداء بھی نہ فرماتے تھے۔

پاک تین شریف جاتے ہوئے ایک دفعہ کسی سٹیشن کی مسجد میں بچہ صبح کی نماز پڑھنے کا موقع ملا، موسم سرما کی راتیں تھیں روشنی کا انتظام بھی عموماً مساجد میں نہ ہوتا تھا۔ مولانا صاحب نے اول وقت جماعت قائم کر کے پہلی رکعت میں سورۃ یوسف دوسری میں سلین شریف پڑھی آپ نے بعد فراغت آہستگی سے اس دور میں اتنی لمبی قرأت جس سے مقتدی ملال کرنے لگیں پھر خصوصاً اسٹیشن کی مسجد جہاں مسافر بعض دفعہ جلدی ہیں بھی ہوتے ہیں سے اجتناب کا مشورہ دیا تو آپ کو چونکہ تاحال کمرہ میں روشنی نہ ہونے کے سبب مولوی صاحب پہچان نہ سکے تھے تو کہنے لگے مجھے حضرت مفتی اعظم مولانا محمد عبد العظیم ملتانی رضی اللہ تعالیٰ عنہ کی شاگردی کافی ہے انہیں کا صحبت یافتہ ہوں یہ سن کر آپ خاموش ہو گئے جب مولوی صاحب نے کچھ دیر بعد پہچانا تو معذرت طلب کی اور اتنی قرأت کا شرعی حکم آپ سے سمجھا۔

ٹاٹے پور کی جامع مسجد کے مدرس و امام والا مقام جناب حافظ محمد غوث بخش صاحب فرماتے ہیں ایک موقع پر آپ بروز جمعۃ المبارک ہیں رونق افروز تھے تو چونکہ نمود و نمائش بھی آپ کو اصلاً پسند نہ تھی اور احتیاطاً آپ امامت بھی نہ فرماتے تھے اور ریل گاڑی کو دیکھ کر بھی کچھ فائدہ حاصل کرتے تھے اس لئے فرمایا میری چار پائی مسجد کے باہر سہر ریل پڑی ہے

دو اور کسی قسم کا اہتمام میری نماز کی جگہ کے لئے مت کرنا چنانچہ آپ نے ایک دو گاڑیاں گزرتی دیکھیں پھر مسجد میں جہاں جگہ ملی آپ نے بیٹھ کر خطبہ سنا اور نماز پڑھی بعدہ خطیب صاحب کو موقعہ پا کر ملے اور خطبہ میں انکی چند اعرابی غلطیوں سے آگاہ فرمایا تو وہ شکریہ بجالائے۔

حضور بحر العلوم فرماتے تھے میں نے بچپن میں آپ کے ساتھ ایک ہی سفر کیا جس میں ایک مہینہ کے بعد واپسی ہوئی اسی سفر میں آپ کے ایک غلام اور جھنگ کے حکیم صاحب بھی کچھ دن رفیق سفر رہے ایک رات انہوں نے آنجناب سے عرض کی کہ تلقین شدہ مکمل وظائف اتنے عرصہ سے بڑی پابندی سے ادا کر رہا ہوں فلاں فداں چلہ اور فلاں فلاں وظیفہ کی زکوۃ بھی ادا کی ہے اب براہ کرم شرف ترخیص سے ممتاز فرمادیں۔ گویا بیعت کرنے کی اجازت اور خلافت طلب کی تو آنجناب خاموش رہے۔ صبح ہمیں جانا تھا آپ اور میں ایک ہی گھوڑے پر سوار تھے راستہ میں کسی گھیت سے گزر رہا تھا حکیم صاحب نے کوئی پھل توڑ کر کھانا شروع کیا، آنجناب حضور جد امجد نے فرمایا بیٹا! یہی حکیم صاحب ہیں جو مجھ سے خلافت مانگتے ہیں، حالانکہ ابھی تک انہیں حلال حرام کی تمیز نہیں تو وظائف کس کام آویں گے؟ حکیم صاحب خوش طبع بھی تھے تو عرض کرنے لگے "ہر ملک ملک ماست کہ ملک خدائے ماست"

یعنی جو بھی ہمارے پروردگار کی ملکیت ہے وہ ہماری ہی ملکیت ہے۔ آپ یہ منکر بھی خاموش رہے۔ اگلے دن حکیم صاحب نے شیش پینچی اٹھائی اور اپنی ریش تراشنے میں مصروف ہوئے حتیٰ کہ مسنون مقدارِ مٹ بھرے بھی داڑھی کھوٹا کیا تو آپ نے حکیم صاحب کی طرف اشارہ فرماتے ہوئے مجھے فرمایا حکیم صاحب

مجھ سے ولایت کے طلبگار بنے تھے حالانکہ ابھی تک اتباع سنت میں بھی قصور باقی ہے۔ بعد ازاں فرمایا بیٹا! ولایت بزرگوں کی طرف سے دی گئی امانت کا نام ہے جس میں اہمیت پائی جاتی ہے امانت سپرد کرنے میں تاخیر نہیں کی جاتی اور اگر زندگی بھر بھی کوئی اس کا اہل اولاد نہ ملے تو اس امانت کو قبر میں ساتھ لے جایا جاتا ہے مگر اس میں خیانت ہو، یہ ہرگز روا نہیں رکھا جاتا کہ نا اہل اور نالائق کے سپرد کر دی جائے سبحان اللہ و بحمدہ۔ حضور بحر العلوم فرماتے تھے میں سمجھ گیا کہ آنجناب اس امانت کو لئے منتظر پھرتے ہیں اور حکیم صاحب بھی ان دو واقعات اور ارشادات سے خوب متنبہ ہوئے۔

علیٰ بذالقیاس صرف اولاد احفاد کے ساتھ ہی نہیں بلکہ دیگر متولین ساجدین اور وابستگان دامن گرفتگان سے بھی آپ کا رویہ یہی تھا کہ گاہے گاہے انکی آزمائش فرما کر حسب ضرورت اصلاح فرماتے اور انکے نفس امارہ کو بوقت ضرورت توجہ و غلط نصیحت اور زہر و تویخ سے رام فرماتے بعض بیعت ہونے والے شائقین کو بھی خوب آزمائش میں ڈالتے حتیٰ کہ انہیں کئی بار لیت و لعل سے کام لیتے ہوئے آئندہ کسی موقعہ پر بیعت فرمانے کو کہہ دیتے وہ بار بار آتے ہر مرتبہ کوئی عذر پیش کر کے ان کی پختگی کا امتحان لیتے چنانچہ خود میرے قبلہ والد محترم مدظلہم العالی کو کافی مرتبہ واپس فرمایا بالآخر حضور سیدی مرشدی سرایا نور جو میرے والد محترم کے چھو پچھا اور سرسرم کر مہربانی اس احقر کے نانا محترم تھے کو سفارشی بنایا تو کرم نوازی فرما کر مشرف بہ بیعت فرمایا۔

اللہ تبارک و تعالیٰ کی رضا و محبت میں کسی کو دوست رکھنا اور محض

اسی ذاتِ پاک جل مجدہ کی وجہ سے کسی کو دشمن رکھنا مذہبِ اسلام میں انتہائی پسندیدہ فعل بلکہ ضروریاتِ دین میں شامل ہے۔ بخواب بھی انتہائی خلوص سے اس پر عمل پیرا تھے چند بار ہدایت کرنے پر کوئی راہِ راست پر نہ آتا تو قطعِ تعلقی بھی روادار تھے۔

حقوقِ العباد کی ادائیگی کا خود بھی اہتمام فرماتے دوسروں کو بھی اس کی تاکید فرماتے۔ آپ کے عزیزوں میں کسی عورت کے ہاں لڑکی پیدا ہوتی تو آپ لڑکا پیدا ہونے کی نسبت سے بطور مبارکبادی دو گنا رقم مرحمت فرماتے اور ارشاد فرماتے والدہ کا دل منموم ہوتا ہے بادا اس طرح غم میں کچھ کمی واقع ہو اسی طرح آپ کے تمام فیصلے انتہائی فراست پر مبنی ہوتے تھے۔

نماز جو دینِ اسلام کا ایک اہم ستون ہے اس کو حتی الوسع کما حقہ خود بھی باجماعت ادا فرماتے اور مریڈین و متوسلین کو اس کی خوب تمہینہ فرماتے ایک مرتبہ دورانِ سفر کہیں مقیم تھے اور عشاء کی نماز کے وقت میزبانوں نے عرض کی مسجد تک راستہ مناسب بھی نہیں اور بے بھی تاریک رات لہذا اجازت ہو تو یہیں باجماعت نماز کا اہتمام کر لیں آپ نے یہ فرماتے ہوئے اجازت نہ دی کہ حضور علیہ الصلوٰۃ والسلام نے اندھیروں میں جا جا کر مسجد کو آباد کر نیا لوں کو میدانِ قیامت کی سخت تاریکیوں میں کامل نور اور روشنی کی بشارت دی ہے لہذا میں چاہتا ہوں کہ آج اس فضیلت کے حصول کا موقع ہے محروم نہ رہوں۔ لہذا سب حاضرین سمیت مسجد میں تشریف لے گئے اور باجماعت نماز ادا فرمائی۔

اگر درخانہ صد محراب داری * نماز آں بر کہ در مسجد گزاری
ترجمہ: تیرے گھر میں سو محراب کیوں نہ ہوں پھر بھی نماز وہی

بہتر ہے جو تو مسجد میں ادا کرے۔

جب تک آپ دو آدمیوں کے سہارا سے مسجد تک حاضری دے سکتے تھے تو مسجد ہی میں نماز ادا فرماتے رہے اس دوران قیام جتنی دیر ممکن ہوتا فرماتے بعد ازاں بیٹھ جاتے۔

بے نمازیوں سے ان کے اس بُرے فعل کے سبب آپ کو سخت نفرت تھی حتیٰ کہ اگر لنگر خانہ میں کوئی بے نمازی آٹھ پھرتا اور بٹلانے پر بھی نماز کے لئے نہ آتا تو ارشاد فرماتے بے نمازی سے خنزیر کو مہمان بنالیا جائے تو بہتر ہے کہ وہ مکلف تو نہیں۔ فقیر کا تب الحروف کہتا ہے کہ حق تعالیٰ جل جلالہ نے بھی نافرمانوں اور حق بات کو تسلیم نہ کرنے والوں کو کلامِ پاک میں اولیٰک کا الانعام بن ہوا اصل فرمایا کہ وہ جانوروں کی مثل بلکہ ان سے بھی بدتر اور زیادہ گمراہ ہیں۔

ایک موقع پر بہت بڑے سرکاری عہدیدار کا لڑکا زپارت کے لئے حاضر ہوا اور کچھ اجناس اور نقد پانچ صد روپے بطور نذر پیش کئے ملاقات کے بعد سرائے خانہ میں اسے آرام کے لئے جگہ دیدی گئی نماز کا وقت ہوا تو اذان سن کر مسجد نہ آیا آپ نے غیر حاضر پایا تو اسے بلوایا پھر بھی نہ آیا۔ اب تو آپ برداشت نہ فرما سکے اسے نقد روپیہ اور اجناس وغیرہ تمام اشیاء واپس کرتے ہوئے سخت سے سخت تمہینہ فرمائی۔ وہ واپس چلا گیا اور پھر کچھ دنوں بعد اپنے والد کے ساتھ دوبارہ حاضر خدمت ہوا والد اس کی اس حرکت پر سخت شرمندہ اور نالاں تھا لہذا آپ کے کو آپ کے دستِ حق پرست پر توبہ کروائی جس سے بحمدہ تعالیٰ وہ نماز کا عادی ہوا۔

اسی طرح جن کے ہاں کھواری نوجوان لڑکیاں بدون عذر بے نکاحی

ہوتیں انکی دعوت قبول نہ فرماتے۔ جھنگ کے ایک زمیندار کو اسی عذر سے انکار فرمایا تو اس نے خانگی جھگڑوں کا عذر پیش کیا۔ آپ نے فرمایا جھگڑے تمہارے ہیں مگر ان جوان بچیوں کا کیا تصور ہے؟ جیسر آپ کی توجہ کے بعد وہ اپنے رشتہ داروں کو بلالایا اور اسی مجلس میں بچیوں کے فوراً نکاح کر دیئے۔ اس کے بعد آپ نے اسکی دلجوئی اور خوشی کو دوجند کرنے کی خاطر اس کے گھر کو رشک گلزار بنائے رکھا تو خدا تعالیٰ کا کرنا ایسا ہوا کہ وہ تمام خاندان آپس میں دیرینہ جھگڑوں کو بھلا کر ایسے شیر و شکر ہو گئے کہ گویا ان میں کوئی جھگڑا تھا ہی نہیں۔

تمام متوسلین کو نماز اور قرآن شریف کی تلاوت کی بہت تاکید فرماتے۔ مزید ارشاد فرماتے نماز کی پابندی، سخاوت اور سچ بولنا یہ تین باتیں بُرائی سے روکتی اور جنت کا راستہ دکھاتی ہیں۔

مجھے اپنے پیر بھائی میاں عبدالرحمان لانگری نے بیان کیا کہ عالم شباب میں پہلی مرتبہ جب اپنے والد گرامی جناب خدا بخش صاحب لانگری کے ہمراہ آستانہ عالیہ پر حاضر ہوا تو والد صاحب کے کہنے پر حضور ولی لاثانی کی حجامت میں نے بنائی۔ آپ کے ساتھ میری پہلی ملاقات تھی۔ دورانِ حجامت بہت خوش خوش گفتگو فرماتے رہے حتیٰ کہ مجھے آپ سے خوب انس ہو گیا اور میں بھی سوال و جواب کرتا رہا۔ حجامت سے فراغت پر آپ نے میرے چہرے پر دونوں ہاتھ مبارک پھیرتے ہوئے ارشاد فرمایا ”بیٹا! اپنی شیو خود کی تھی یا کسی سے کرائی تھی؟“

سبحان اللہ کہتے ہیں مجھے فقط اس سوال سے ہی اس قدر شرمندگی ہوئی کہ میں فوراً دل میں دم و تائب ہو کر گھر لوٹا۔ آئندہ جب

میرے والد گرامی آستانہ عالیہ پر حاضری کے ارادہ سے آنے لگے تو مجھے ان کے علاوہ والدہ ماجدہ نے بھی فرمایا کہ ہمراہ جاؤ۔ مگر میں نے کہا، اب جب تک دارِ صحت میں مکمل نہ ہو جائے گی میں ہرگز نہ جاؤں گا کہ آنکھ سے آنکھ ملانے کے قابل نہیں۔

فقراء کی پہچان میں ارشاد فرماتے کہ دیکھنے والا حسن صورت و یرت سے ہی سمجھ جائے کہ یہ خدا رسیدہ فقیر کامل ہے یعنی جیسے عطر آں نیست کہ عطار بگوید بلکہ آست کہ خود بگوید ترجمہ: عطر وہ نہیں جسے عطار کہے بلکہ عطر وہ ہے جو خود اپنی خوشبو سے بتلائے کہ میں عطر ہوں۔

اسی طرح ارشاد فرماتے فقیر دولت فقر کے ساتھ ساتھ ریاہ اور حرص طبع سے بے نیاز ہو کر شریعت پر مستقیم ہے تو طریقت معرفت اور حقیقت کی منزلوں تک ہسانی پہنچ سکتا ہے۔

مزید ارشاد فرماتے کہ راہِ سلوک میں محنتِ مجاہدہ سے پہلے علوم شرعیہ کا حصول انتہائی ضروری ہے ورنہ جاہل صوفی اس راستہ میں پڑ کر جب تک میدانِ کفر میں قدم نہیں رکھ لیتا قرار نہیں پاتا۔ العیاذ باللہ۔

آپ قرآن کی تعلیم بقدر ماہِ مجوزہ الصلوٰۃ کے بعد نماز روزہ کے ضروری مسائل کی تعلیم حاصل کرنے کے لئے والدین کی اجازت بھی ضروری نہ فرماتے۔ آپ سخت مجاہدات سے بھی اپنے غلاموں کو بچنے کا حکم فرماتے کہ مبادا کمزوری کے سبب ضروریاتِ دین مثلاً نماز روزہ وغیرہ سے بھی انسان لٹ نہ جائے۔

مشغل سماع : یہاں سماع سے مطلق سماع مراد ہے آپ قرآن شریف کی تلاوت خود بھی مخارج و صرف کی صحیح ادائیگی، ترتیل اور فہم معنی کے ساتھ فرماتے اور خوش الحان طالب علم سے بھی وقتاً فوقتاً قرآن شریف خصوصاً سورہ حجر تقریباً روزانہ بھی سنتے کہ پڑھنے اور سننے دونوں کے فوائد جدا جدا ہونے کے علاوہ پڑھنا، سننا اور سنانا سب حضور پر نور شافع یوم النور علیہ الصلوٰۃ والسلام سے ثابت، اسلئے سب پر عمل کرنا پیران طریقت کی عادات میں داخل ہے چنانچہ رمضان المبارک میں آپ چونکہ نماز تراویح قدسے دیر سے پڑھتے تھے لہذا اگر قریبی مساجد میں سے کسی مسجد میں کوئی خوش الحان قاری صاحب نماز پڑھا ہے ہوتے تو آپ اپنی نماز سے پہلے موقع پاکر انکو بھی سن لیتے۔

صحابان اللہ بار شریعت میں غنیہ شریف کے حوالہ سے یہ مسئلہ درج ہے کہ قرآن شریف کا سننا، اس کے پڑھنے اور نوافل کی ادائیگی سے افضل ہے۔ اسی طرح نعت خوانی اور قوالی بھی آپ ادب و احترام اور دلچسپی سے مشرّع چشت اہل بہشت کے قواعد و ضوابط کے موافق سنتے۔ فارسی غزلوں کے علاوہ پنجابی و سرایتیکی میں بھی عارفانہ کلام سنتے۔

علماء کرام میں سے صرف انہی کی تقاریر سنتے جو اختلافی مسائل کو بیان کرنے کی بجائے نمود و نمائش اور ذوق نیکو نامی سے ہٹ کر وعظ و نصیحت کے موضوع پر لب کشائی کرتے، رطب و یابس ملا کر بیان کرنے والوں کی تقاریر اصلاً نہ سنتے اس بارہ میں واعظ خوش بیان جناب حضرت پیر مبارک شاہ صاحب بخدادی خلیفہ مجاز حضور مفتی اعظم رضی اللہ تعالیٰ نے ایک بار عرض بھی کیا کہ حضور! آپ محفل سماع میں تو قریب ہو یا دور

ہم نے سنا کہ بعض دفعہ بغیر دعوت کے بھی تشریف لے جلتے ہیں مگر علم کی تقاریر میں جانا پسند نہیں فرماتے تو ارشاد فرمایا کہ بعض کام اختلافی حرام ہیں اور بعض اتفاقی طور پر حرام ہیں اس زمانہ میں علماء کی تقاریر اچند وجوہات کی بناء پر جو داعظین و سامعین میں پائی جاتی ہیں، اتفاقی طور پر سنا حرام (کے قریب) ہیں اور قوالی سنا اختلافی طور پر حرام ہے اس لئے یہ سن لیتا ہوں اور اس سے بچتا ہوں۔

حکیم حافظ محمد عبد الحمید ساہیوال ضلع سرگودھا والے بیان فرماتے ہیں کہ میں نعت خوانی کا شوق رکھتا تھا ملتان میں ہی مجھے حضرت صاحب نے بعد نماز تہجد فرمایا کچھ سناؤ میں نے حضرت امام احمد رضا خان صاحب کے برادر خور و جناب مولانا حسن رضا خان صاحب کی ایک نعت سنائی فرمایا دوبارہ سناؤ، دوبارہ سنا دی، بعد ازاں گھر تشریف لے گئے اہل خانہ کو جمع فرمایا مجھے ڈیوڑھی میں بٹھا کر فرمایا پھر سناؤ سب اہل خانہ نے بارہ وہی نعت سنی آپ باہر تشریف لائے تو ذوق سے بھرے ہوئے تھے۔ مجھے گلے ملے اور بغلیگر ہو کر اتنی کرم نوازی فرمائی کہ میری گردن پر دائیں جانب بوسہ دے کر ارشاد فرمایا، اللہ تعالیٰ تمہیں دوزخ کی آگ سے محفوظ فرمادیں اور خوب دعائیں دیں۔ حاضرین کے ذوق کے لئے نعت شریف نقل کرتا ہوں۔

نعت شریف

دل درد سے بسمل کی طرح لوٹ رہا ہو
سینے پر تیرا ماتھ دھرا ہو
گروقت اجل سر تیری چو کھٹ پتھکا ہو
جتنی ہو قضا ایک ہی سجدے میں ادا ہو

ہر وقت محرم، بندہ نوازی پہ تلا ہے
ڈھونڈا ہی کرے صدر قیامت کے سپاہی
دیکھا انہیں محشر میں تو رحمت نے پکارا
آتا ہے فقیروں پہ انہیں پیار کچھ ایسا
مٹی نہ ہو برباد پس مرگ الہی
تم کو تو غلاموں سے ہے کچھ ایسی محبت
دے اس کو دم نزع اگر خور بھی ساغر

شکر ایک محرم کا بھی ادا ہو نہیں سکتا
دل ان پہ فدا، جان حسن ان پہ فدا ہو

آپ کے نبیرہ محترم مولانا محمد عبد الجلیل صاحب کا کہنا ہے کہ سراسر کی نعمت
کلام میں سے درج ذیل شعر سنتے ہی چونکہ آپ پر ذوق کا غلبہ ہو جاتا تھا
لہذا قوال اسے بار بار پڑھتا۔
لکھ واری پیا آکھیں آنا بَشَر
تینوں جازنوں والے جازن گئے
میاں جان محمد صاحب کی دعوت پر آپ سون سکیر پہاڑ پر تشریف
لے گئے وہاں حافظ محمد حسین نامی شخص ایم اے فارسی نے آپ کو کچھ عارفانہ
کلام سنایا آپ نے اگرچہ اس کے فارسی صحیح پڑھنے کے سبب بہت پسند فرمایا
تاہم چند غلطیوں سے انہیں متنبہ بھی فرمایا تو وہ بے حد متاثر ہوئے ایک روایت
میں ہے کہ وہ آپ سے بیعت بھی ہو گئے۔ پھر کچھ عرصہ بعد اپنے شوق سے
ملتان دارالامان آئے اور ایک دراز عرصہ تک یہیں رہ کر مستفید ہوتے رہے
اس دوران آپ ان سے دیوان ہلالی اور دیوان حافظ وغیرہ سے کلام سنتے۔

آپ نے کچھ آلاتِ سماع بھی از خود انہیں خرید فرما کر دیئے جس سے ان کی بھی
حوصلہ افزائی ہوئی اور آپ بھی وقتاً فوقتاً محفلِ سماع منعقد فرما کر اپنا
ذوق پورا فرماتے۔ پھر آپ کی دعا سے وہ ریڈیو ملتان میں مذہبی پروگراموں کے
انچارج اعلیٰ بن گئے۔ رحمہ اللہ

محفلِ سماع میں اگر آپ خود میر مجلس ہوتے تو کسی کی آمد پر قیام نہ فرماتے
اور نہ ہی کسی کو قوالوں کے لئے مروج طریق پر تبرک پیش فرماتے بلکہ خود ان کی
خاطر کچھ رقم، بوقتِ ذوق عینہ فرما کر رکھ دیتے اور فرماتے میر مجلس کے امتیاز
کے لئے اس چیز کو آدابِ محفل میں سمجھتا ہوں۔

نمود و نمائش کا چونکہ اصلاً شوق نہ تھا اس لئے ہر موقعہ اعراس
مبارک جہاں بھی تشریف لے جاتے محفل میں جہاں بھی جگہ ملتی وہیں رونق افروز
ہوتے البتہ خیر پور شریف میں حضور اعلیٰ رضی اللہ تعالیٰ عنہ کے مبارک زمانہ
سے جس ستون کے ساتھ اس خاندانِ عالیشان کی مسند مقرر ہے، حصول
برکت کی خاطر وہیں جلوہ افروز ہونا پسند تھا۔

دنیا سے بیگانگی کا عالم یہ تھا کہ ایک دفعہ ریڈیو پر آپ کا پسندیدہ کلام
بطورِ قوالی پڑھا جا رہا تھا تو کوئی جلدی سے ریڈیو اٹھا کر لایا آپ اندر
حجر شریف تشریف فرما تھے اس نے آکر عرض کیا تو فرمایا سناؤ چنانچہ
آوازِ ادب کی گئی آپ ذوق سے سنتے رہے اور قوالوں کے لئے وقتاً فوقتاً
کچھ عطا فرماتے رہے۔ جب قوالی ختم ہوئی تو فرمایا اسے کہو ایک بار پھر
سنائے عرض کی گئی حضور ریڈیو تھا اور جو کچھ آپ عطا فرماتے رہے وہ بھی
موجود ہے۔ فرمایا اگر دوبارہ نہیں سنا سکتا اور رقم نہیں لیتا تو حاضرین میں
تقسیم کر دو۔ اللہ اکبر۔

اعراس مبارکہ و زیارات پیران کبار

پیران عظام کے اعراس مبارکہ خود منعقد بھی فرماتے اور ان میں دور و قریب سفر فرما کر شرکت بھی فرماتے۔ میں نے آپ کے کئی متوسلین سے سنا کہ ارشاد فرماتے تھے بیعت کے بعد پیر روشن ضمیر سے رابطہ اور وابستگی انتہائی مفید ہے اگر زیادہ نہ ہو سکے تو عرس پر تو حاضری دے اگر مریدے اتنا بھی نہ ہو تو لا محالہ سمجھنا پڑتا ہے کہ وہ یا تو مرتد ہو گیا ہے یا فوت ہو گیا ہے۔

برموقعہ میلاد شریف، گیارہویں شریف و ایام اعراس مبارکہ پیران سلسلہ عالیہ حسب توفیق کوئی طعام یا مشروب ایصالِ ثواب کے بعد تقسیم کرنا از حد محبوب تھا۔ وہابیہ و اہمہ جوان متبرک کھانوں کو العیاذ باللہ اس نسبت کے سبب حرام کہہ دیتے انکی مہاش کی خاطر عموماً ارشاد فرماتے جب کسی چیز کو دوسری چیز سے معمولی سی نسبت بھی ہو تو وہ چیز بتمامہ اس پہلی کی طرف منسوب کر دی جاتی ہے جیسا کہ کوئی خاکروب یا کٹاسہ کسی گھر کی صفائی پر مامور ہو یا کوئی اخبار فروش روزانہ یہاں اخبار ڈال جاتا ہو اور وہ اتفاقاً ادھر سے گزرتے ہوئے اپنے ساتھیوں کو کہہ دے کہ یہ گھر بھی میرا ہے تو کوئی برا نہیں مناتا کیونکہ اسے اس گھر سے نسبت تھی لہذا اس نے سارا گھر اپنی طرف منسوب کر کے کہہ دیا کہ یہ گھر بھی میرا ہے حالانکہ ہر کوئی جانتا ہے کہ یہ گھر اس کی ملکیت نہیں فرماتے بعینہ اس طرح خیرات کنندہ برائے ایصالِ ثواب بزرگانِ دین کہہ دے کہ یہ بکرا یا گلگتے فلاں بزرگ کی ہے یا یہ دیگ فلاں بزرگ کی ہے یا یہ طعام چھٹی یا گیارہویں یا میلاد شریف کیلئے

تیار ہے تو چونکہ ان اشیاء کو اہل اللہ سے نسبت ہوتی ہے اس لئے انہیں انکی طرف منسوب کر دیا جاتا ہے ورنہ ہر کسی کا یہی عقیدہ ہوتا ہے کہ خیرات محض حق سبحانہ و تعالیٰ جل مجدہ کے لئے کی جاتی ہے مگر ایصالِ ثواب ان بزرگوں کی ارواح طیبہ کو کیا جاتا ہے۔

بزرگانِ دین و اولیاء اُمت کے مزارات متبرکات کی زیارات سے مستفید ہونا آپکو بہت محبوب تھا اسکے لئے مشقت کر کے بھی حاضر ہونا آپکا معمول تھا چنانچہ پاکپتن شریف آپ نے کئی حاضریاں اس طرح دیں کہ ساہیول یا عارف والا تک بذریعہ سواری اور آگے پاپادہ تشریف لے گئے۔ لٹمان شریف کی زیارات کے علاوہ حضرت محبوب اللہ خیر پوری، شیخ کبیر حضور گج شکر رضی اللہ عنہما کے آستانہ ہائے عالیہ پر باوجود علمی مصروفیات کے نو نو راتوں تک قیام فرما کر فضیلاب ہوتے۔ دہلی اور جمیر شریف میں بھی بعض دفعہ بہت لمبا قیام فرمایا حضور قبلہ عالم و عالمیان مہاروی رضی اللہ عنہ اور آپ کے خلفاء کرام کی زیارات کے لئے بارہا ہمار شریف، حاجی پور شریف کوٹ مٹھن شریف اور تونسہ شریف کا سفر اختیار فرمایا۔

حضور سراپا نور سیدی مرشدی رضی اللہ عنہ فرماتے تھے ایک دفعہ آپ کوٹ مٹھن شریف تشریف لے گئے تو تین دن وہاں رہ کر قرآن شریف کا ختم فرمایا، واپسی پر جب حضور مفتی اعظم رضی اللہ تعالیٰ عنہ نے پوچھا تو فرمایا میں نے ختم فیل کیا تھا مراد یہ کہ پہلے دن ف سے شروع ہونے والی سورۃ فاتحہ، دوسرے دن ی سے شروع ہونے والی سورۃ یونس اور تیسرے دن ل سے شروع ہونے والی سورۃ لقمان سے شروع کر کے ختم مکمل کیا۔ یہ بھی معلوم رہے کہ فیل کے لغوی معنی ہاتھی کے ہیں جس سے آپ نے برا ختم مراد لیا۔

سادات کرام اور مشائخ عظام کی اولاد احفاد کا ازحد اکرام فرماتے۔ اپنی نشست گاہ پر بیٹھے بیٹھے اگر ان حضرات میں سے کسی کو گزرتا ہی دیکھ لیتے تو دونوں ہاتھ مبارک پیشانی تک لے جاتے اور سیدھے کھڑے ہو جاتے وہ گزر جاتے تو پھر تشریف فرما ہوتے کوئی اعتراض کرتا کہ ان حضرات کی صفات اپنے آباؤ اجداد کی طرح نہیں لہذا اکرام کے لائق نہیں تو فرماتے درخت کی شاخ اگر خشک ہو جائے تو اتنا ہی کہتے ہیں کہ خشک ہو گئی ہے یہ نہیں کہتے کہ اس درخت کی شاخ ہی نہیں لہذا اس نسبت کی وجہ سے احترام کیا جاتا ہے معلوم ہے کہ ایسا اکرام شرعاً مذموم نہیں بلکہ کتب فقہ و سیر میں اشرف الناس کے اکرام کی گنجائش باوجود فسق کے بہ سبب نسبی جسی نسبت کے مذکور ہے بشرطیکہ بد عقیدہ ہونے کے سبب ایمان و اسلام سے خارج نہ ہوں۔

شب بیداری و مشغولی حق: باوجود اس کے کہ آپ کا سارا دن علمی مصروفیات میں گزرتا تاہم رات کا اکثر حصہ بھی عبادتِ خداوندی اور محنتِ مجاہدہ میں ہی گزرتے۔ محترم جناب حافظ عبدالحی صاحب علیہ الرحمۃ ساہیوال سرگودھا والے بیان فرماتے تھے کہ ایک رات آنجناب بظاہر آرام فرما رہے تھے میں حاضر خدمت ہوا تو کچھ پڑھنے کی آواز سنی میں بیٹھ گیا تو معلوم ہوا تلاوت کلام اللہ شریف سے غفلت ہو رہے ہیں کبھی آواز ملے سی اوجھی فرماتے تو میں سمجھ بھی لیتا کہ کونسی سورۃ پڑھ رہے ہیں میں اسی دوران موقعہ پا کر مٹھیاں بھرنے لگا چنانچہ کلام اللہ شریف کے سننے اور پیر صحبت کی خدمت میں رہنے کی دونوں سعادتوں نے مجھے اتنا مست کیا کہ میں نے اس رات آپ سے دن پائے قرآن شریف کے سننے

طرف تریہ کہ لیٹے لیٹے آدمی کو بعض دفعہ ایک سورۃ ختم کرنے سے بھی پہلے نیند غلبہ کر لیتی ہے مگر آنجناب کا اسی حالت میں دس بار تلاوت فرمانا آپ ہی کے ساتھ خاص تھا جو کرامت سے خالی نہیں۔ جناب حافظ محمد نواز صاحب مرحوم ساہیوال سرگودھا والے جو آپ کے رفیق سفر اور صحبت یافتہ کامل انسانوں میں سے تھے، انھی یہ ارشاد فرماتے تھے کہ میں نے بارہا آنجناب کو ایک ایک رات میں دس دس بارے تلاوت فرماتے دیکھا اور حیرانی اس بات پر تھی کہ بظاہر آرام بھی فرما رہے ہوتے تھے۔

معلوم ہے کہ آپ نے سجادگی کا تقریباً تیس سال کا زمانہ رات کو بھی باہر ہی گزارا یعنی رات کو آرام کی خاطر بھی گھر تشریف لے جاتے بلکہ مسجد کے بیرونی تخت پوش پر یا اپنے حجرہ مبارک میں ہی وقت گزارتے میرے خالو جناب میاں محمد عبید اللہ صاحب مرحوم فرمایا کرتے تھے کہ میں اپنی جوانی کے زمانہ غفلت میں کبھی دوستوں کے ساتھ کھیلنے کودنے کے لئے رات کو باہر نکلتا تو آنجناب کو یاد حق میں مشغول دیکھ کر حیران ہوتا بلکہ بعض دفعہ تو آپ کو تنہا مسجد سے کہیں جلتے ہوئے دیکھ کر ہم تعاقب کرتے تو حیران ہوتے کہ رات کی تاریکی میں آپ قبرستان حضرت جلال الدین باقری علیہ الرحمۃ میں جا کر کسی گہری جگہ میں بیٹھ کر مصروف عبادت ہو جاتے کہ گزرتا آدمی دیکھ بھی نہ سکے۔ اور ہم باوجود دوستوں کی ہمراہی کے ایسی جگہ رات کو جاتے ہوئے خوف کرتے تھے مگر آپ اکیلے ہی تشریف لے جلتے۔ سبحان اللہ شہر میں رہنے کے باوجود آپ نے کمال اخفاء فرما کر اکابر اولیاء کی اس سنت کو بھی ادا کیا کہ رات کو ویرانوں میں جا کر یاد حق میں مشغول ہوتے۔

زیب آستانہ عالیہ حضرت قبلہ میاں صاحب مدظلہم العالی ارشاد فرماتے

ہیں ایک دفعہ میں نے آپ کو اس حالت میں لیٹے ہوئے دیکھا کہ سر مبارک کے نیچے اگرچہ کوئی تکیہ نہ تھا مگر تکیہ کی مقدار بڑا برسرِ اوج تھا میں حیران ہوا کہ اس طرح لیٹنے میں بڑی مشقت ہوتی ہے تو فوراً اپنی طرف سے آپ کی تکلیف کا احساس کرتے ہوئے تکیہ سر مبارک کے نیچے رکھ دیا جس سے آنجناب فوراً حرکت میں آئے اور ہاتھ سے تکیہ کو دوبارہ علیحدہ کرتے ہوئے اسی مجاہدہ کو برقرار رکھا تو میں سمجھا یہ بھی ایک قسم کا مجاہدہ ہے یا آنجناب پر کوئی خاص حالت طاری ہے لہذا میں اس کے درپے نہ ہوا اور چلا گیا۔

معمول بہ وظائف کو آپ خود بھی بڑی استقامت سے ادا فرماتے اور متوسلین کو بھی اپسر پابندی کی تلقین فرماتے۔ استقامت سے ختم ستری شریف پڑھتے اور اس کی زکوٰۃ کے طور پر چالیس روزے پابندیوں سمیت لکھنے میں اسرار و رموز کا منکشف ہونا مجرب فرماتے۔

میرے والد محترم مدظلہ ارشاد فرماتے ہیں کہ میں نے ایک دفعہ عرض کیا رات کے وظائف غلبہ نیند کی وجہ سے رہ جانے کا خوف ہو تو دن کو ہی پورے کر لیا کروں؟ فرمایا بستر پر بیٹھ کر یا لیٹ کر پورا کرنے کی کوشش کرو گے تو کامیابی نہ ہوگی بلکہ کھڑے ہو کر یا چل پھر کر ہی کیوں نہ پڑھنا پڑیں رات کے وظائف رات ہی کو پورے کیا کریں۔ اس ضمن میں اس بات کا ذکر بھی نفع سے خالی نہ ہوگا کہ حضورؐ اہی عرصہ ہوا اس احقر کا تب الحروف نے چند راتیں بستر پر لیٹ کر سورۃ ملک کی تلاوت کرنا چاہی مگر اتمام سے پہلے ہی نیند آجاتی تھی جس کا افسوس ہوا تو آنجناب حضور ولی لاثانی رضی تعالیٰ عنہ نے خواب میں کرم نوازی فرمائی دیکھتا ہوں کہ آپ مسجد شریف میں آرام فرما رہے ہیں اور آپ کے محبوب پوتے حضور معراج السائنت پاؤں مبارک

دبا رہے ہیں۔ میں زیارت فیض بشارت سے از حد مسرور ہو رہا تھا کہ دونوں حضرات کی بعد از وصال زیارت ہو رہی تھی تو اچانک آنجناب یہ فرماتے ہوئے اٹھ بیٹھے کہ کہیں نیند نہ آجائے مجھے ابھی سورۃ ملک پڑھنا ہے لہذا آپ نے بیٹھے بیٹھے نہایت مسرور کن آواز میں سورۃ ملک شریف تلاوت فرمائی جو اس جاروب کش آستانہ عالیہ نے مکمل سنی۔ الحمد للہ علی ذالک۔

آپ اگرچہ ہمہ وقت ذکر و فکر میں مشغول رہتے تاہم بعض اوقات اس قدر مہلک ہونے کہ استغراق کی کیفیت طاری ہوتی جس میں ماسوا کی خبر بھی نہ رہتی۔ چنانچہ ایک دفعہ جناب خواجہ مظفر محمود صاحب خدمت اقدس میں حسب معمول دُعا طلبی کو حاضر ہوئے آنجناب والا صفات پر بوجہ مشغولیت قلبی ذکر، کیفیت طاری تھی انہوں نے اتنے ہی سلام و نیاز کے بعد عرض کیا، مظفر محمود حاضر ہے آپ کو محو مطلق دیکھ کر دوبارہ بارہ عرض کیا تو آپ نے فرمایا کون مظفر محمود؟ عرض کیا خواجہ حاجی امام بخش صاحب کالہ کا، فرمایا کون امام بخش؟ حالانکہ آپ ان حضرات کو بخوبی جانتے تھے کہ صرف عقیدتمندوں میں نہیں بلکہ قرابت داری والا تعلق بھی تھا۔ الغرض وہ یہ جواب سن کر بیٹھ گئے کافی دیر بعد آپ حالت صحو میں آئے تو دیکھ کر ارشاد فرمایا کیسے آنا ہوا؟ فرمائیے۔ جس پر انہوں نے اپنا مدعا ظاہر کیا۔ سبحان اللہ و بحمدہ۔ مجھے یہ قصہ آپ کے پوتے حضور بحر العلوم علیہ الرحمۃ نے سنایا تھا۔

آپ کی عادات مبارکہ میں یہ بھی تھا کہ جب کبھی چار پائی یا کرسی پر جلوہ افروز ہوتے تو بائیں گھٹنے پر دایاں گھٹنا رکھ کر سرنگوں حالت میں دائیں پاؤں مبارک کو متواتر حرکت میں رکھتے یہ کیفیت دیکھنے والے کو بھی مسحور کر دیتی تھی اس احقر کو اپنے بچپن کے باوجود آنجناب کا اس طرح بیٹھنا

خوب یاد ہے اور آپ کی خدمت میں حاضری دینے والے تمام خوش نصیب اس کیفیت سے سرور حاصل کرنے پر گواہ ہیں کبھی یہ کیفیت لیٹنے کی حالت میں بھی جاری رہتی۔ حتیٰ کہ حضور زریب آستانہ عالیہ فرماتے ہیں کہ عین وصال کے وقت بھی ہم نے پاؤں مبارک کو اپنی عادت کے مطابق متحرک پایا تو حیران ہوئے۔ عین ممکن ہے کہ اس عمل میں دل کو یاد الہی میں مصروف رکھنے کو خصوصی دخل ہو جیسے بوقت مراقبہ و نفی اثبات رگ کیماس کو دبا کر بیٹھنے سے دل کا متوجہ ہونا کتب سلوک میں درج ہے۔ واللہ تعالیٰ اعلم۔

درس و تدریس، معاصرین سے روابط اور مقبولیت

اپنے آباء و اجداد کی طرح آپ کی زندگی بھی دین اسلام کی خدمت کے لئے وقف تھی اپنے جدِ امجد کے مبارک زمانہ میں ہی تعلیم و تدریس کا سلسلہ شروع فرمایا جو بحمدہ تعالیٰ آخر تک جاری رہا۔ ابتدائی کتب سے لے کر حدیث و تفسیر تک سب علوم کا درس فرماتے۔ علم میراث میں تو فارغ التحصیل طلباء کرام بھی تبرکاً استفادہ کے لئے حاضر ہوتے اور فیض پاتے۔

بقول حضرت مولانا شیخ غلام محمد راشد نظامی مدظلہ، مفتی اعظم آگرہ کے جگہ دار فرزند جناب علامہ محمد حسن حقانی سابقہ ایم پی اے سندھ نے ایک موقع پر بیان کرتے ہوئے فرمایا۔

”وہ کیا بھلے دن تھے جب ایک کچے حجرہ میں ”ابیات علم میراث“ کی رٹ لگایا کرتے تھے اور بقول ابا حضور (مفتی اول انوار العلوم مولانا محمد عبد الحفیظ صاحب) گویا ہم سلطان الفقہاء حضرت قبلہ بڑے میاں صاحب (حضور ولی لاثانی) کے حضور نصف علم (علم میراث) حاصل کرتے تھے۔ اس

وقت میرے پیارے ہم سبق ساتھیوں میں وفاقی شرعی عدالت کے چیف جسٹس حضرت علامہ مفتی محمد سید شجاعت علی قادری، جادو بیان خطیب مولانا احمد حسن چشتی ملتان، غزالی زمان حضرت علامہ کاظمی محدث ملتان کے دست راست مولانا محمد جعفر تونسوی، مشہور مناظر مولانا محمد صدیق ملتان اور اسلامی نظریاتی کونسل کے شرعی مشیر مفتی غلام سرور قادری وغیرہم قابل ذکر ہیں اور ہم سب کی متفقہ رائے تھی کہ یہاں (مدرسہ رحمانیہ) کی ایک ماہ کی برکتیں سالہا سال کی تعلیمی زندگی پر حاوی ہوتی دکھائی دیتی ہیں اور خواجہ محمد افغانی تو حضرت قبلہ میاں صاحب ولی لاثانی کی شفقتوں کو دیکھ کر محنت کرنے والے طلباء کو عموماً فرما دیا کرتے تھے

”تھی دستاں قسمت راجہ سودا ز رہبر کامل“
یعنی جس کی تقدیر میں خیر نہ ہو اسے رہبر کامل میسر بھی ہو تو کوئی فائدہ نہیں پاسکتا۔

بقول نظامی صاحب ہی ایک روز مناظر اسلام حضرت علامہ منظور احمد فیضی مدظلہ کے والدِ گرامی استاذ العلماء حضرت علامہ محمد ظریف صاحب فیضی شاہ جمالی علیہ الرحمۃ نے بھی اس مبارک علمی خاندان کا تذکرہ کرتے ہوئے ارشاد فرمایا: ”الحمد للہ انہی علمی برکات میں مجھ ناچیز کو بھی حصہ مل گیا کہ اسی خانوادہ کے چشم و چراغ حضور ولی لاثانی مولانا محمد عبد الحکیم ملتان رضی اللہ تعالیٰ عنہ سے ایک معین مدت تک اکتساب علم کرتا رہا اور میرے احباب اسباق میں شیخ القرآن علامہ منظور احمد پٹیلوی، مولوی عطاء محمد، مولانا عبد الغفور قریشی، مولانا غلام حسین شاہ صاحب مفتی مظفر گڑھ، واعظ شریں بیان مولانا خورشید احمد صاحب ظاہر پیر والے، مولانا شہباز گل قندھاری

اور فضیلۃ الشیخ محمد اشرف حجازی وغیرہم ناقابل فراموش ہیں۔ یہ سب لوگ ہیں جن کے خلوص و لہبیت اور خدا دوستی کی قسم کھائی جاسکتی ہے اور ان سے ایک زمانہ علمی و روحانی استفادہ کر رہا ہے۔

ان حضرات کے علاوہ سینکڑوں ہزاروں مشہور شخصیات نے علوم شرعیہ کے حصول کے لئے حاضر ہو کر آپ کے سامنے زانوئے تلمذ تہ کیا۔

الحمد للہ علی ذالک۔ عذر اعداء کو ہے تسلیم تیرا علم تیرا فضل آپ فقہ کی ایک دو کتابیں درسا پڑھ کر ضروری مسائل معلوم کر لینے کو ہر کس و ناکس کے لئے ضروری فرماتے اور ارشاد فرماتے علم کے بغیر فقری حق تعالیٰ کی پہچان اور ان تک رسائی ناممکن ہے مگر جسے اللہ تعالیٰ منتخب فرمائیں اور علم کے ساتھ ساتھ بے یار و مددگار لوگوں کی امداد اور سخاوت کی صفت انتہائی محبوب تھی۔

کتابوں کا ادب بے حد ملحوظ خاطر رہتا کسی نے آکر بتایا کہ مدرسہ خیر المدارس میں کتابیں نیچی اور مدرس کی نشست بلند ہوتی ہے تو فرمایا اگر سچ ہے تو پھر اس کا نام شر المدارس ہونا چاہیے۔ سبحان اللہ آپ نے بالکل سچ فرمایا کہ بے ادب کیا خیر حاصل کرے گا اور کیا خیر تقسیم کرے گا۔ بقول حضرت مولانا رومی علیہ الرحمۃ ۷

بے ادب تنہا خود را داشت بد : بلکہ آتش در ہمہ آفاق زد ترجمہ : بے ادب صرف اپنے آپ کو ہی محروم نہیں رکھتا بلکہ ایک جہاں کو بھی اپنی نخوست کی آگ میں اپنے ساتھ جلا دیتا ہے (اس لئے اسکی صحبت سے بچنا چاہیے)۔

آپ کے نبیرہ محترم حضور بحر العلوم مولانا محمد عبدالمجید صاحب سے ایک

طالب علم پڑھ کر مدرسہ انوار العلوم حضور امام اہلسنت سید احمد سعید شاہ صاحب کاظمی علیہ الرحمۃ کے درس حدیث میں بھی شامل ہوتا بعض دفعہ اس سبق کی وجہ سے مدرسہ انوار العلوم پہنچنے میں تاخیر ہو جاتی لہذا ایک دفعہ قبلہ شاہ صاحب علیہ الرحمۃ نے دریافت فرمایا مولانا کیا سبب ہے دیر سے آتے ہو، عرض کی حضور! حضرت مولانا محمد عبدالمجید صاحب سے ایک سبق پڑھ کر یہاں حاضری دیتا ہوں۔ فرمایا مدرسہ رحمانیہ والوں کے ہاں؟ عرض کی جی ہاں، تو اظہار مسرت کے طور پر فرمایا انکے جد امجد بڑے مفتی صاحب ہمارے ممتاز علماء میں ہیں۔ پھر صاحب دے بعد مدرسہ آمد ز خانقاہ

مسجد حضرت بنی بنی سیدہ عائشہ صدیقہ رضی اللہ تعالیٰ عنہا والی کے کنویں یا ٹینک سے کوئی مردہ جانور برآمد ہوا قریب ہی خطیب العصر حضرت مولانا عطاء اللہ شاہ صاحب بخاری علیہ الرحمۃ رہتے تھے لوگ مسئلہ پوچھنے کی غرض سے حاضر ہوئے تو فرمایا میاں سیدھی بات بتانا ہوں کہ میں نہ جانا اگر انتہائی اطمینان بخش اور صحیح مسئلہ معلوم کرنا چاہتے ہو تو مدرسہ رحمانیہ کے بڑے مفتی صاحب کے پاس چلے جاؤ جلدی بھی بتا دیں گے اور جواب بھی صحیح ہوگا۔

یہ بھی معلوم رہے کہ جناب خطیب العصر حضرت بخاری صاحب علیہ الرحمۃ جب تک محلہ پُرانا برف خانہ میں رہے، جمعۃ المبارک و عیدین کی نمازیں مسجد رحمانیہ ہی میں آکر ادا فرماتے جیسا کہ گلزارِ حُجُوم میں بھی اس کا ذکر آئے گا چنانچہ آپ کے پوتے جناب حافظ میاں محمد عبدالمجید صاحب فرماتے ہیں ایک مرتبہ حضرت شاہ صاحب قبلہ نے آنجناب حضور ولی لاثانی کی غلیں شریف اٹھا کر سامنے رکھ دی تو آنجناب نے بہت پُر تکلف الفاظ سے

معذرت کی تو شاہ صاحب نے فرمایا: "قبلہ مفتی صاحب! میں نے آخر کیا کر دیا ہے جو آپ محسوس فرما رہے ہیں، بھلا اہل علم کا حق ادا ہو سکتا ہے؟" بانی مدرسہ خیر المدارس جناب مولانا خیر محمد صاحب جالندھری سے کسی سائل نے کسی مسئلہ کا فوری جواب دریافت کیا۔ آپ مصر دفتھے مگر اس نے دوبارہ اپنی ضرورت پیش کرتے ہوئے جلدی کا سبب بھی بیان کیا تو آپ نے فرمایا مجھے اس مسئلہ کی خاطر کتاب دیکھنا پڑے گی ایسے پیچیدہ مسائل کے فوری حل کے لئے اس وقت ملتان دارالامان میں صرف بڑے مفتی صاحب حضرت قبلہ کا وجود مسعود ہی ہے لہذا مدرسہ رحمانیہ چلے جاؤ اور اپنا مطلب حاصل کرو۔

مدرسہ قاسم العلوم کے نامور مدرس اور جامع کبیر والا کے بانی جناب حضرت مولانا محمد عبدالحق صاحب ایک دفعہ آنجناب کے محبوب بنیرہ محترم حضور معراج انسانیت کو سہراہ ملے تو فرمایا آپ کے جدِ امجد اور ہمارے صدر محترم کا کیا حال ہے یعنی انہوں نے آنجناب کو علماء کی صف میں صد محترم کی حیثیت دی۔ پھر جوابات کی خدا کی قسم لا جواب کی۔

مدرسہ انوار العلوم کے نامور مفتی جناب حضرت مولانا اُمید علی صاحب علیہ الرحمۃ نے ایک مرتبہ بدون اذن ولی، بالغ لڑکی کے غیر کفو میں نکاح کے جواز کا فتویٰ دے دیا آپ کے پاس وہ فتویٰ تصدیق کے لئے آیا تو آپ ازراہ ادب حضرت مفتی صاحب مذکور کے پاس خود تشریف لے گئے۔ جملہ مدرسین و مفتی صاحب آپ کی تشریف آوری پر حیران ہوئے و مرو قد تعظیم کی اور ادب سے جگہ دے کر آنے کا سبب دریافت کیا تو آپ نے دلائل شرعیہ پیش فرمانے کے بعد ارشاد فرمایا کہ حضرت مفتی صاحب!

اگر خدا نخواستہ آنجناب والا صفات کی دختر نیک اختر انہی ہی عوارض کی وجہ سے غیر کفو میں آپ کی اجازت بغیر نکاح کر لیتی تو اسے رفاہ رکھتے؟ فرمایا ہرگز نہیں تو فرمایا جس طرح وہ آپ کی لخت جگر ہوگی اسی طرح یہ لڑکی ان کی لخت جگر ہے لہذا مسئلہ کی تصحیح فرمادیں چنانچہ مفتی صاحب شکر یہ بجالائے اور دوبارہ جواب لکھا۔

جناب مفتی محمود صاحب مدرسہ قاسم العلوم والے بھی ایک دفعہ آنجناب کی خدمت میں کسی مسئلہ کی صحت اور تحقیق کی غرض سے حاضر ہوئے تو متاثر ہوئے اسی طرح ایک دفعہ امام اہلسنت حضرت مولانا سید احمد سعید شاہ صاحب کاظمی علیہ الرحمۃ بھی کسی تحقیق کے سلسلے میں تشریف لائے۔ ان چند واقعات کو مختصر طور پر ذکر کرنے سے میری مراد یہ کہ آپ ہزار ہا فقیہ جزئیات کے حافظ ہونے اور خالصتاً صوفیانہ مذہب رکھنے کے سبب ہر طبقہ کے حنفی علماء میں عزت کی نگاہ سے دیکھے جاتے تھے الحمد للہ علی ذلک۔

درسی کتب متداولہ اور فتاویٰ جات مثلاً شامی شریف و عالمگیری وغیرہ پر اتنا عبور تھا کہ اگر صاحبزادگان، بنیرگان اور شاگردوں میں کوئی بھی کسی مشکل عبارت کے حل کے لئے کتاب کھولے حاضر ہو کر آپ کو وہ حل طلب مقام دکھانا چاہتے تو ارشاد فرماتے کتاب اٹھا کر خود ہی اسی مقام سے عبارت پڑھ کر سناؤ۔ وہ عبارت پڑھتے آپ سنتے ہی اولاً اگر عبارت میں کچھ اعرابی غلطی ہوتی تو تصحیح فرماتے پھر اس مشکل کی تشریح سباق و سباق اور حواشی دیکھے بغیر ہی ہر پہلو سے اس طرح فرماتے کہ انہی تسلی ہو جاتی۔

حضرت مولانا حافظ محمد حسین بخش صاحب محلہ کمنگراں والے باوجودیکہ خود بلند پایہ خدارسیدہ بزرگ تھے۔ آپ کی آمد اور تشریف آوری پر بے انتہا خوشی کا اظہار فرماتے اور جتنا ادب اور اظہارِ محبت ان کے ممکن ہوتا بجالاتے۔ آپ ان کے کمال ادب پر بعض دفعہ خود معذرت اور شرمندگی کا اظہار فرماتے تاہم وہ آداب بجالاتے آپ بھی دل و جان سے ان پر نثار ہوتے اور ان کی جانب رقعہ شریف لکھتے تو خصوصی القاب کے بعد ہی ان کا اسم گرامی تحریر فرماتے۔ بعض مرتبہ حضرت حافظ صاحب علیہ الرحمۃ آپ کو محلہ کمنگراں سے حین آگاہی تک الوداع کہنے کے لئے پاپیادہ تشریف لاتے اور جب تک آنجناب کی سواری ان کی نظروں سے اوجھل نہ ہوتی بصد آداب کھڑے رہتے۔ سبحان اللہ۔

حکمرانی راوی می شناسد (یعنی ولی کو ولی ہی پہچانتا ہے)
حضرت مخدوم سید محمد صدر الدین شاہ صاحب گیلانی پھر ان کے بعد حضرت مخدوم سید شوکت حسین گیلانی علیہما الرحمۃ بھی آنجناب کے علمی مقام سے متاثر تھے۔ آپ بھی ان سے ادب و احترام سے پیش آتے۔ جب حضرت مخدوم صاحب ثانی سعادت حج کے حصول کے بعد وطن عزیز واپس تشریف لائے تو آپ ملاقات و مبارکبادی کیلئے تشریف لے گئے۔ دربار عالیہ حضرت پیر صاحب میں داخل ہوتے ہی کسی نے حضرت مخدوم صاحب کو مطلع کیا تو فوراً سب کام چھوڑ کر آنجناب کی جانب خوشی سے قدم مبارک بڑھائے آپ نے بھی رفتار تیز کی اور دونوں حضرات ایک دوسرے کو جھک کر ملے۔
ضلع سرگودھا کے پہاڑی علاقہ سوہن سکیسر میں آپ حضور خواجہ عربی عزیز نواز رضی اللہ تعالیٰ عنہ کے عقیدتمندوں کی طرف سے دی گئی پُر زور

اس سب فضل و کمال کے باوجود عجز و انکساری کا یہ عالم تھا کہ آپ نے کسی متوسل سے دریافت فرمایا کہ جکل کس شغل میں ہو؟ اس نے عرض کی فلاں مسجد میں امامت کرتا ہوں فرمایا مسائل شرعیہ میں کہاں تک عبور حاصل ہے اس نے عرض کی نماز روزہ کے مسائل خوب یاد ہیں، فرمایا کتنے خوش نصیب ہو کہ اس عمر میں یہ عالم ہے اور میں ہوں کہ نصف صدی سے زیادہ عرصہ ہو گیا ہے درس و تدریس میں مصروف ہونے کے باوجود صرف نماز کے مسائل پر عبور کا دعویٰ نہیں جبکہ تم نے نماز کے ساتھ روزہ کے مسائل بھی خوب یاد کر لئے ہیں۔ سبحان اللہ۔ وہ یہ سن کر آئندہ ایسی بات کرنے سے تائب ہوئے اور سمجھ گئے کہ عاجز انسان کو دعویٰ زیب نہیں دیتا۔

غوث ہماراں حضرت خواجہ حاجی غوث محمد مہاروی علیہ الرحمۃ کی زیارت فیض بشارت کے لئے آپ تشریف لے جاتے تو آنجناب والا صفات مرد قد تعظیم کو کھڑے ہو جاتے۔ ہر دو حضرات جھک کر ایک دوسرے کو ملتے بار بار حضرت قبلہ مہاروی علیہ الرحمۃ نے اپنی مسند خاص پر بیٹھنے کی آرزو کرتے ہوئے فرمایا مفتی صاحب! اس مقام پر بیٹھنے کی اہلیت تو آپ ہی میں ہے۔ میری تو دکا نداری ہوئی۔ اللہ اکبر۔ پھر گاہے گاہے پرسش احوال کے بعد چند مسائل شرعیہ بھی پوچھتے اور جواب شافی پاکر حجر خداوندی بجالاتے اور آپ کا بھی شکریہ ادا فرماتے۔ آپ جو بھی نذرانہ بصد آداب پیش فرماتے وہ بصد خوشی قبول فرما کر ارشاد فرماتے میں جانتا ہوں آپ کی آمد محمد تعالیٰ حلال وجہ سے ہے تو میں اس رقم کو علیحدہ رکھتا ہوں اور خصوصی مصرف پر خرچ کرتا ہوں۔

دعوت پر تشریف لے گئے تو وہاں چند روز قیام فرما کر اس علاقہ کے لوگوں کو مستفیض فرمایا اسی علاقہ میں سیالوی حضرات میں سے کسی صاحب کے خلیفہ مجاز حضرت مولانا محمد عبدالحمید سیالوی علیہ الرحمۃ بھی سکونت پذیر تھے۔ اُن کے خدام آپ کی بابرکت محفل میں بھی شریک ہو کر متاثر ہوئے اور آنجناب کا تذکرہ اپنے شیخ کامل کی جناب میں کیا تو وہ اولیاء اللہ کی دوستی و ہم مسلک و ہم مشرب ہونے کے باعث آپ کی خدمت اقدس میں تشریف لائے۔ آنجناب نے بھی از حد شکریہ ادا کیا۔ حضرت شیخ صاحب کی آمد سے اس علاقہ کے بہت لوگ متاثر ہو کر آپ کے عقیدت مندوں میں شامل ہوئے۔

حضرت خواجہ نظام الدین صاحب تونسوی علیہ الرحمۃ کی مایہ ناز شخصیت محتاج تعارف نہیں آپ بھی انکی ملتان آمد پر صاحبزادگان و نمبرگان ہنست بعض دفعہ جا کر ملاقات فرماتے۔

خواجہ صاحب تونسوی بھی بے حد اکرام فرماتے۔ آپ اگر جھک کر ملنا چاہتے تو ہاتھ پکڑ کر اپنی بالائی مندر پر اپنے ہمراہ بٹھاتے اور محو گفتگو ہونے اور علماء کی شان میں تعریفی کلمات فرما کر کبر نفسی کے ساتھ ساتھ آپ کی دینی خدمات کو سراہتے۔ آپ بھی فرمایا کرتے تھے کہ حضور خواجہ کریم علیہ السلام کے بعد تونسہ شریف میں سلسلہ عالیہ چشتیہ کی اشاعت کا حق صحیح معنی میں خواجہ ملت حضرت خواجہ نظام الدین تونسوی علیہ الرحمۃ نے ہی ادا کیا ہے۔

الغرض جمیع مشائخ زمانہ و علماء وقت آپ کو از حد محبوب رکھتے۔ آپ بھی مشائخ کرام کی خوب تکریم فرماتے اور انکی خدمات بجالاتے۔ بزرگان سلف صالحین کے اسماء گرامی تک انتہائی ادب سے لیتے۔ چنانچہ آپ سے ایک

طالب علم نے حضور شیخ الاسلام غوث المسلمین حضرت بہاؤ الدین زکریا ملتانی علیہ الرحمۃ کے عرس مبارک پر جانے کی اجازت یہ کہتے ہوئے لی کہ بہاؤ الحق کے عرس پر جانا چاہتا ہوں تو آپ پر اس کا یہ انداز گفتگو سخت ناگوار گزرا اور اسے تادیباً مدرسہ سے چھٹی دے دی۔

نام نیک رفتگان ضائع مکن ۴ تا بماند نام نیکت یادگار یعنی سلف صالحین کو حزن عقیدت سے یاد کرنا مت بھولنے تاکہ آپ کی نیک نامی بھی یادگار ہی رہے۔

بمحدہ سبحانہ تعالیٰ اپنے آباؤ اجداد و مشائخ کرام کی نیاز مندی اور خدمت کے صلہ میں حق تعالیٰ جل شانہ نے آپ کو مقبولیت تامہ نصیب فرمائی۔ فقراء اور امراء کے علاوہ عوام الناس و علماء کی کثیر جماعت آپ کی گردید تھی اور خدمت میں رہنے پر فخر کرتی اور صرف اشارہ پر ہی ہر قربانی دینے کو تیار تھی۔ چنانچہ ایک دفعہ میاں اللہ بخش راس مرحوم کے سامنے اشارہ چاول طلب فرمائے تو وہ فوراً قادر پور راواں جا کر ایک دیکچہ گرم گرم پلاؤ کا تیار کر کے آئے اگرچہ اس کام پر کافی وقت صرف ہوا تاہم انکی اس خدمت کو دیکھ کر آپ نے خوب دعائیں دیں۔

ایک دفعہ سینٹ روپے مرحمت فرما کر آپ نے دوائی لینے کے لئے مولانا حافظ محمد عبدالحمیل صاحب کو محترم استاذ الحکماء جناب حکیم محمد عطاء صاحب مرحوم کے ہاں بھیجا انہوں نے دوائی دے کر یہ کہتے ہوئے رقم واپس کر دی کہ میرے لئے خاتمہ بالخیر کی دعا ہی فرماؤں۔ چنانچہ جب یہ پیغام سنا تو آپ نے روتے ہوئے ارشاد فرمایا فقیر خود اپنے خاتمہ بالخیر کے بارہ میں فکر مند رہتا ہے۔ بہر حال حکیم صاحب کا فرمان ہے مل کر دعا کر لیتے ہیں۔

چنانچہ آپ نے محالت گریہ اپنے حکیم صاحب، تمام رشتہ داران اور تمام متعلقین و متوسلین کے حق میں خانہ بالخیر کی بہت دیر تک دعا مانگی۔
 میاں لعل دین مرحوم ستیانہ ضلع جھنگ سے کہتے تھے کہ آنجناب کے چہرہ دلربا میں اتنی کشش تھی کہ دیکھنے والا فوراً متاثر ہوتا۔ اپنا ہی قصہ بیان کرتے کہ میں نے جناب حکیم محمد بخش صاحب مرحوم کو عرض کیا کہ بیعت کا شوق دامن گیر ہے کیا مشورہ ہے۔ چنانچہ وہ مجھے موقع پا کر ملتان دارالامان لے آئے اولاً آپ کے برادر خور و جناب حضرت مولانا محمد عبدالقدوس صاحب علیہ الرحمۃ بعد ازاں ان کے بہنوئی حضرت مولانا محمد عبدالرحیم صاحب کے پاس لے گئے اور تعارف کے ساتھ زیارت کرائی آخر میں مجھے اپنے پیرو مشر حضور ولی لاثانی رضی اللہ تعالیٰ عنہ کی بابرکت مجلس میں لے آئے۔ میں پہلی نگاہ پڑتے ہی آپ کا گردیدہ و شیدا ہو گیا۔ مستانہ وار کہتا تھا حکیم صاحب پہلے بیعت کرالو بعد میں قسمت نے یاوری اور زندگی نے وفا کی تو کچھ پرستہ احوال کر لیں گے تاکہ اس نعمت کے حصول میں تاخیر نہ ہو۔

حافظ یار محمد صاحب مرحوم مرید حضور خواجہ عربی غریب نواز رضی اللہ تعالیٰ عنہ جنکی باکمال شخصیت کی زیارت سے یہ احقر بھی مشرف ہوا ہے۔ آنجناب ولی لاثانی رضی اللہ تعالیٰ عنہ کے پاس اپنے آبائی وطن بستی کوک سے بچوں سمیت حاضر خدمت ہو گئے اور عزت و افلاس کی شکایت کی۔ آنجناب نے اپنے پیرو مشر کی طرح دیران مسجد کے آباد کرنے کا حکم دیا چنانچہ اہل خانہ کو بٹھا کر مسجد کی تلاش میں نکلے، چھاتوٹی بنگلہ ڈاک والی مسجد میں گئے۔ وہاں کوئی امام نہ تھے آپ نے اللہ فی اللہ نمازیں پڑھانا شروع کیں وقت پراذان جماعت کا اہتمام شروع ہو گیا اکثر نمازی فوجی تھے انہیں مزاج

پسند آگیا تو رہائش و خوراک کا بندوبست بھی کر دیا چند دنوں بعد بچے پڑھانے لگے اور اس طرح مقبولیت بڑھتی گئی حق تعالیٰ جل شانہ نے از غیب تنی مہربانی فرمائی کہ دنیاوی مشکلات کا خاتمہ ہو گیا۔ عموماً فرمایا کرتے تھے حضور خواجہ عربی غریب نواز کے زمانہ سے اس ذرا قدس کی خاک کو سرمہ بنارہا ہوں مگر یقین کیجئے حضور ولی لاثانی فقر، توکل اور استغنا جیسی صفات میں بھی کسی لحاظ سے اپنے اکابرین سے درجہ میں کم معلوم نہیں ہوتے۔
 آپ کے پیر بھائی جناب صوفی محمد عبدالغفور خان صاحب مشیر خاص نواب صاحب بہادر پور تادم آخر آپ کی نیاز مندی پر فخر کرتے رہے ایک دفعہ خیر پور شریف دوران مجلس آپ کو اپنی آبائی نشست پر جگہ نہ ملی تو آپ کچھ دیر بعد ختم سے پہلے ہی باہر تشریف لائے خان صاحب بھی اذراہ عقیدت ساتھ اٹھ کر آ گئے اور معاملہ بھانپ گئے کہ شاید حضور ولی لاثانی نے اس بات کو محسوس فرمایا ہے تو باہر آ کر معاملہ دریافت کیا۔ آپ نے اتنا فرمایا کہ حضور اعلیٰ رضی اللہ تعالیٰ عنہ کے مبارک زمانہ سے ہمارے خاندان کے لئے نشست مخصوص تھی مگر آج وہاں جگہ نہ ملی تو کچھ گرائی کی محسوس ہوتی ہے خان صاحب چونکہ بہت بڑے عہدہ پر فائز تھے اس لئے معاملہ کچھ بڑھانا چاہا مگر آپ نے فرمایا خان صاحب! جو ہونا تھا ہو گیا (اب تدارک نہیں ہو سکتا)۔ خان صاحب چونکہ عقیدتمندوں سے تھے اس لئے حالات کی تبدیلی کے منتظر ہی رہے۔ چنانچہ آئندہ سال دربار شریف اوقاف میں آگئی تو خان صاحب کہا کرتے تھے کہ حضرت سجادہ صاحب نے میرے کہہ دینے کے باوجود آپ کو جگہ نہ ملنے پر آپ سے افسوس نہ کیا لہذا نتیجہ "چونکہ آپ نے فرما دیا تھا۔" جو ہونا تھا ہو گیا

لہذا دربار شریف اوقاف میں نے بیٹھے۔ واللہ تعالیٰ اعلم۔

فتویٰ نویسی: محمد سبحانہ و تعالیٰ دیگر اوصاف کی طرح آپ فتویٰ نویسی کے فن میں بھی یدِ طولیٰ رکھتے تھے۔ ہزار فقہی جزئیات یاد ہونے کے سبب آپ کو وہ شہرت ملی کہ روزانہ تقریباً پندرہ سے بیس فتاویٰ جات تحریر فرماتے۔ تصحیح و تصدیق کے لئے جو فتاویٰ جات ملتان شریف کے گرد و نواح سے مفتی صاحبان بھیجتے وہ مزید براں صاحب "تاریخ ملتان" و "فتہائے ملتان" دونوں نے آپ کی علمی خدمات کو بیان کر کے آپ کو بھی "مفتی ملتان" کے آبائی لقب سے یاد کیا ہے۔

عوام و خواص میں آپ کو حضرت مفتی صاحب ملتان کہا جاتا مگر آپ نے کبھی بھی اپنے نام نامی کے ساتھ فتویٰ کے نیچے یا مکتوب شریف میں مفتی یا پیر کا لفظ نہ لکھا بلکہ ہمیشہ اپنے آباؤ اجداد کی طرح اپنے لئے فقیر اور مولا کا لفظ استعمال فرمایا۔ محمد تعالیٰ یہ رسم تاحال آپ کی اولاد میں بدستور آرہی ہے

عمر ہند شاخ پڑ میوہ سر بر زمین

ترجمہ: ہمیشہ پھل سے لدی شاخ ہی زمین پر سر رکھے جھکی ہوتی ہے۔
 مدرسہ رحمانیہ کے مایہ ناز طالب علم حضرت مولانا شیخ غلام محمد راشد نظامی کی قلمی یادداشتوں میں حضور ولی لاثانی کے جو مناقب درج ہیں انہی میں یہ بھی ہے کہ حضرت مولانا گل محمد تونسوی فاضل دارالعلوم دیوبند مدظلہ نے ایک مرتبہ علماء ہندوستان کے مقابلہ میں علماء پنجاب کے علمی جواہر پر تبصرو کرتے ہوئے ارشاد فرمایا کہ خود مجھ سے ایک مرتبہ مولانا سید حسین احمد مدنی نے فرمایا: "آئیے مولانا! آج ایک مناسخہ کا مسئلہ بغرض تصدیق آیا ہے آپ کو دکھاؤں" پھر آپ نے ادب سے چوم کر کھولا اور سر پر مسرت کہنے لگے کہ کس اختصار

اور نفاست سے تحریر کیا ہے ہمارے ہاں یہ لکھا جاتا تو متعدد صفحات پر یہ مضمون رقم ہوتا۔ مولانا! کیا آپ ان مفتی صاحب سے واقف ہیں؟ میں نے دیکھا تو اس پر "ملا محمد عبدالکریم ملتان" کے دستخط تھے بندہ نے عرض کی آپ تو حضرت مفتی اعظم ہند کے صاحبزادے، دربار عالیہ عبیدہ کے سجادہ نشین اور میرے سراپا اکرام اساتذہ کرام میں شامل ہیں۔

حضور زبیب آستانہ عالیہ مدظلہم ارشاد فرماتے ہیں کہ ایک دفعہ حضرت خواجہ حافظ محمد جمال ملتان رضی اللہ تعالیٰ عنہ کے روضہ انور پر آپ کی ملاقات ہمارے حضرات سے ہوئی تو ان کے مسئلہ دریافت کرنے پر آپ نے مختصر جواب مرحمت فرمایا وہ حیران ہوئے کہ ہم نے یہی مسئلہ مولانا فضل حق ڈیروی صاحب سے پوچھا تو انہوں نے کتاب کی شکل بنا کر اسکا مفصل جواب بھیجا ہے آپ نے اس طرح مختصر جواب فرمایا لہذا انہوں نے وہی جواب بصورت فتویٰ لکھوایا تو بھی آپ نے مختصر ہی جواب لکھا چنانچہ انہوں نے لاہور تصدیق کی خاطر دونوں جوابات بھیجے۔ حضرت ڈیروی صاحب کے فتویٰ کے متعلق اہل مدرسہ نے کہا ہمارے پاس اتنا بڑا فتویٰ پڑھنے کی فرصت نہیں اور حضور ولی لاثانی کے جواب پر تصدیقی مہر ثبت کر دی۔

سبحان اللہ میری مراد ان دو واقعات کے ذکر کرنے سے یہ ہے کہ آپ کے جوابات نفع رسانی سائل کی غرض سے ہوتے تھے نہ کہ اظہارِ علمیت کی خاطر۔
 مولانا شیخ غلام محمد راشد نظامی صاحب ہی کی قلمی یادداشتوں میں ہے کہ ایک مرتبہ خطیب پاکستان علامہ الحاج مولانا فیض رسول نظامی صاحب علیہ الرحمۃ نے ارشاد فرمایا کہ سراج الفقہاء حضرت علامہ مفتی سراج احمد مکن بیلوی علیہ الرحمۃ معاصر امام اہلسنت حضرت امام احمد رضا خان صاحب

بریلوی علیہ الرحمۃ نے ایک دفعہ طلاق مغلطہ کا فتویٰ دیا جس پر علماء اہل سنت نے آنکھیں بند کر کے تصدیقی مہر میں ثبت کر دیں۔ سائل پریشان حال پھرتا پھرتا ملتان آیا تو بڑے مفتی صاحب حضور ولی لاثانیؒ نے صورت مسئلہ ملاحظہ فرما کر مدلل طور جواب تحریر کر دیا کہ طلاق مغلطہ واقع نہیں ہوئی لہذا حلالہ کی ضرورت نہیں صرف تجدیدِ نکاح سے کھوئی خوشیاں لوٹانی جاسکتی ہیں۔ سبحان اللہ سائل شاداں و فرجاں وطن واپس گیا تو حضرت سراج الفقہاء نے بھی صورت مسئلہ ملاحظہ فرما کر بے ساختہ ارشاد فرمایا: ”ہائے ہمارے ذہن اس صورت پر کیوں نہ گئے یہ تو شامی شریف کی تیغِ برہنہ عبارت پھر فرمایا، بیشک خاصے والے حضرات کا علم، علم لدنی اور شرح صدر، روح القدسی ہے۔“

تاج العلماء مولانا تاج دین حسنی علیہ الرحمۃ فاضل علوم اسلامیہ نے حضرت نظامی صاحب کو بیان فرمایا کہ ہمارے بلوچستان میں جرگہ کا فیصلہ حتمی ہوتا ہے اور اگر شرعی فتویٰ کی ضرورت پڑے تو اعلیٰ عدالیت مفتیان ملت سے رجوع کرتی ہیں۔ چنانچہ ایک مرتبہ بلوچستان کے مفتیان اخلاف جس میں علماء دیوبند بھی شامل تھے نے کسی مسئلہ کی بابت متفقہ فیصلہ کیا جس پر خود میرے (تاج العلماء کے) اور چیف آف قبیلہ سردار محمد زمان شاہ آف راڑہ شہم کے دستخط بھی تھے کہ ملتان شریف کے موضع الافتار مدرسہ رحمانیہ سے جو فیصلہ آئے گا وہ ہم سب کو منظور ہوگا۔ پھر فرمایا بحمدہ تعالیٰ ہم نے اس خداترس خاوادہ سے بہت سے مسائل میں راہنمائی پائی ہے۔ یہ بھی فرمایا کہ اسی موقع پر چیف آف قبیلہ نے اپنے اکابرین میں سے سید مہر شاہ صاحب نرسین کے متعلق فرمایا کہ ان کا حضور اعلیٰ و حضرت

خواجہ عربی غریب نواز رضی اللہ عنہما سے خوب رابطہ تھا اور بلوچستان کی اعلیٰ عدالتوں میں ان حضرات کا فیصلہ بصورت فتویٰ حرف آخر کی حیثیت رکھتا تھا۔
جمعیت علماء پاکستان کے مرکزی نائب صدر حضرت مولانا پیر مختار جان سرسندی مدظلہ نے ایک ملاقات میں حضرت نظامی صاحب کو بتلایا کہ ہمارے سندھ میں بیشمار مدارس عربیہ اور مراکز اخلاف موجود ہیں تاہم مسلمانان سندھ کا روحانی مرکز چونکہ ملتان دارالامان ہے لہذا جانبین کے اعتماد کے لیے ”موضع الافتار“ مدرسہ رحمانیہ ملتان، ایک سند کی حیثیت رکھتا ہے۔ یہ بھی فرمایا کہ ایک مرتبہ عدالت عالیہ کے جج نے میرے سامنے ایک فریق کا بھرپور لٹریچر عدالت سے باہر نکلا دیا اور کہا ملتان دارالامان کے مفتی صاحب کا شرعی فتویٰ پیش کر دو۔

پھر حضرت پیر صاحب نے اپنے زمانہ تدریس کو یاد کر کے فرمایا کہ حضور ولی لاثانیؒ بحمدہ تعالیٰ انتہائی سادہ دل، سادہ لباس، سادہ خوراک اور اللہ و بزرگ استاد تھے۔ اسی پر بس نہیں آپ کی اولاد بھی خدائے سیدہ اور نور علی نور تھی۔ میرے ہم سبق طلباء میں مولانا نور سلطان قادری آف بھکر، مولانا عزیز الرحمن خان نظامی ڈیرہ اسماعیل خانوی اور مولانا نعمت اللہ حسنی آف بلوچستان شامل تھے۔ ایک دن دورانِ تعلیم ایک پرکشش خوبصورت بزرگ نے حصولِ تعلیم کی غرض سے آپ کی خدمت اقدس میں حاضر ہو کر عرض کیا ”من از بخارا آمدہ ام آنجا شہرت شاذ و حد و فتویٰ مالا کلام است“ یعنی میں بخارا سے حاضر خدمت ہوا ہوں بحمدہ تعالیٰ وہاں آپ کی شہرت بے حد اور فتویٰ مسلمہ اعلیٰ ہے۔

سخت گرمی، انتہائی غصہ اور غلبہ غیند کی حالت میں آپ فتویٰ نویسی

سے اجتناب فرماتے۔

کتب فقہ پر مکمل دسترس ہونے کے باوجود اگر کسی مسئلہ میں تحقیق کی ضرورت ہوتی تو جواب لکھنے میں آپ سات آٹھ یوم تک بھی تاخیر فرماتے کہ تحقیق مسئلہ کی خاطر یکے بعد دیگرے مختلف کتابوں کا مطالعہ فرماتے رہتے جب مکمل اطمینان ہو جاتا تو پھر جواب پیر دقلم فرماتے۔
 الحمد للہ سبحانہ و تعالیٰ آپ کا فتویٰ تصدیق کی خاطر بریلوی یا دیوبندی کسی بھی مسلک کے علماء کرام کے پاس جاتا تو وہ تصدیق کرنے میں فخر محسوس فرماتے۔

چند مفید فتاویٰ جات

آپ نے اگرچہ کوئی تصنیف اپنی یادگار نہیں چھوڑی تاہم آپ کے بیش قیمت فتاویٰ جات میں سے چند کی نقول جو میرے مرشد حقیقی حضور سراپا نور اور میرے پیر صحبت حضور محدث خود رضی اللہ تعالیٰ عنہما اور حضور زبیب آستانہ عالیہ مدظلہم العالی نے اپنی مبارک قلموں سے محفوظ فرمائے، وہ موجود ہیں۔ میں یہاں بطور نمونہ چند ایک فتاویٰ شریفہ جو انتہائی مختصر اور عوام الناس بالخصوص متوسلین سلسلہ عالیہ کو مفید ہیں کا عنوان مقرر کر کے صرف جوابات نقل کرنے پر اکتفا کرتا ہوں۔

ذبح فوق العقدہ : ذبح فوق العقدہ اکثر علماء کے نزدیک حلال ہے اور حضرت عربی صاحب رضی اللہ تعالیٰ عنہ کا فتویٰ اسی پر تھا قصداً ایسا کرنا مکروہ ہے جھوٹے سے ہو جائے تو مکروہ بھی نہیں دیے کوئی اگر نہ کھائے تو اسکی مرضی جبر نہیں۔

چونکہ سرور دو عالم صلی اللہ تعالیٰ علیہ وآلہ وسلم کا قدم مبارک بہشتی دروازہ : اس جگہ آیا ہے جیسا کہ سلطان المشائخ حضرت محبوب الہی کا خواب کتب سیر میں درج ہے، متبرک ہونے کی وجہ سے اسے بہشتی دری (جو پاک تین شریف میں ہے) کہا جاتا ہے اس سے گزرنا فائدہ سے خالی نہیں بہشتی دری کا یہ مطلب نہیں کہ جو اس سے گزر جائے وہ بہشتی ہو جاتا ہے اس کو نماز، روزہ کی حاجت نہیں رہتی۔

تجارت میں نفع کی حد : نفع دو قسم کا ہوتا ہے ایک تو زرخ بڑھنے سے قیمت شے کی بڑھ جاتی ہے یہ نفع دوگنا سے زیادہ بھی جائز ہے دوسرا زرخ نہیں بدلا لیکن نفع پر پہنچنا چاہتا ہے تو وہ دوگنا سے کم جائز ہے اور دوگنا مکروہ ہے۔

تین دعائیں : ضروری سمجھنا تین مرتبہ دعا مانگنے کو یا ایک مرتبہ پر کفایت کرنے کو ضروری جاننا غلط اور ناجائز ہے۔ اختیار ہے کیونکہ دعا مانگنا نفل عبادت ہے جتنا جی چاہے کہے خدا تعالیٰ سے مانگنے کی کوئی حد نہیں کہ اتنا مانگو اور اتنا مانگو۔ البتہ ناجائز مطلب مانگنا ناجائز ہے خواہ ایک دفعہ بھی ہو۔

ختم تراویح میں آیات متفرقہ پڑھنا : حضرت شیخ عبدالحق محدث دہلوی علیہ الرحمۃ نے رسالہ قرات میں لکھا ہے کہ سلف کرام ختم قرآن شریف اگرچہ نماز سے خارج ہوا تھا اختتام اسکا نماز نفل میں کرتے تھے اور لکھا ہے کہ ختم کے بعد آیۃ الکرسی اور امن الرسول پڑھنا مستحب ہے جو اعتراض نیم خواندہ کرتے ہیں کہ ہر حال درمیان سے چھوڑ کر آگے پڑھنا مکروہ ہے وہ اعتراض تو اس پر

بھی ہوتا ہے۔ جو شخص حضرت شیخ صاحب کو مستند سمجھے اور حُسن ظن رکھتا ہو تو عمل کرے ورنہ خیر کوئی فرض واجب نہیں کہ ترک پر مواخذہ ہو فقط کمی ثواب کی ہوگی جو کچھ کسی کو منظور ہو کرے کم از کم اگر خود نہ کرے اور اس کو نہ روکے۔

انگوٹھے چومنا : (انگوٹھے چومنے کا ثبوت) حدیث ضعیف (سے) ہے تو کیا ہوا کہ اس درجہ کی حدیث اعمال میں معتبر نہیں فضائل میں تو معتبر ہے۔ علامہ شامی نے خود یثبت لکھا ہے اور اس مسئلہ کی تردید ان سے پہلے عالموں محققوں نے نہیں کی تو فقط ایسے عالم مسلم اہل کا کہنا ہمارے لئے کافی ہے اگر تم انکو دیا نندار نہیں مانتے بلکہ یہ شک کرتے ہو کہ اس نے بلا تحقیق کہہ دیا ہو گا تو تمہارے نہ ملنے سے کیا ہوتا ہے جب شرق و غرب اس کو مانتے ہیں المرء یقیس علی نفسه کا مصداق ہو گا آپ تو اس فعل مستحب کو بند کرنا چاہتے ہیں جبکہ میں تو کہتا ہوں کہ اس زمانہ میں ضرور کرنا چاہیے۔ رَغْمًا لِلَّهِ بِبَيْتِهِ الْوَاهِيَةِ مستحب دائمی کرنا تو معیوب نہیں ہاں مستحب کے ترک پر تشیع اور تخطیہ کرنا ممنوع ہے ہم تشیع اور ملاست ان لوگوں کو کرتے ہیں جو اسکو ناجائز سمجھ کر ترک کرتے ہیں نہ (اس لئے) کہ مستحب مانتے ہیں اور غیر ضروری جان کر نہیں کرتے (لہذا) جو اس کو ناجائز جانے اس پر تشیع ضروری ہے کیونکہ مستحب کا کرنا (اگرچہ ضروری نہیں ماننا ضروری ہے۔

جواز اشارہ بوقت خطبہ : خطبہ کے وقت کلام، سلام، اجابت اذان ہے اور کلام منع ہے مگر (اشارہ سے دوسرے کو روکنا یا چپ کرنا) یہ

تو کلام نہیں یہ تو ہاتھ کا فعل ہے۔ یہ تو کسی نے نہیں لکھا کہ خطبہ کے وقت ہاتھ ہلانا بھی منع ہے۔ اسی لئے حضور علیہ الصلوٰۃ والسلام نے فرمایا ہے کہ اگر خطبہ کے وقت کلام (بولنے) سے (کسی کو) منع کرنے کے لئے انصت فقد لغا یہ اس لئے فرمایا کہ انصت (خاموشی اختیار کر) کہنا خود کلام ہے اور کلام منع ہے۔ یہ تو نہیں فرمایا کہ اسکو کسی طرح منع نہ کرے حتیٰ کہ ہاتھ سے بھی اشارہ نہ کرے۔ معلوم ہوا کہ ہاتھ سے اشارہ کرے زبان سے نہ کہے۔

امتی کا ستیدہ سے نکاح : (اولیاء کی اجازت سے نکاح منع نہ ہو جاتا ہے خواہ عورت امتی ہو یا ستید زادی ہو۔ ہاں اگر عامی امتی مرد) جو متقی اور عالم نہ ہو (دیدہ دانستہ ستید زادی کے ساتھ نکاح کرے تو خلاف ادب ہے۔

وسیلہ دعا : دعا مقبول کی مقبول ہوتی ہے لہذا انکی دعا کو وسیلہ پکڑنا جائز ہے۔

مشکل کشاء : (اولیاء اللہ کو) بذریعہ دعا مشکل کشاء جاننا مجازاً جائز ہے۔

غلاف، چراغ، چلہ : غلاف، تعظیم کے لئے احسن ہے جیسا کہ ہم کہہ شریف پر ہے، چراغ، ذاریں کے لئے (روشن کرنا) جائز ہے (صاحب) قبر کی خاطر ناجائز ہے، چلہ باندھنا جائز ہے فقط خاک چاٹنا ناجائز ہے۔

آداب جنازہ : (جنازہ کے ساتھ) پختہ چیز ملے جانی اور قبروں میں کھلانی ناجائز ہے۔ جنازہ کے ساتھ نعت

خوانی کا نہ ہونا افضل ہے۔

سجدہ، طواف و بوسۂ قبر : سجدہ جس نیت سے ہو (عبادت خواہ تعظیم) شرعاً ناجائز ہے۔ طواف ناجائز ہے۔ بوسہ جائز ہے۔

میلہ لگانا : جائز کاموں کے لئے میلہ کرنا جائز ہے، تجارت کے لئے دکانیں لگانا جائز ہیں۔ لہو و لعب ناجائز ہے۔ اعراس کے موقع پر بزرگان کے مزارات پر دنگل یا کجریوں کا ناچنا سب ناجائز ہیں (معلوم ہے کہ اگرچہ یہ کام ہر موقع پر ناجائز ہیں۔ تاہم اولیاء اللہ کے قرب و جوار میں اور زیادہ قبیح ہیں)۔

قوالی : اچھے خیال والے لوگ باادب ہو کر سن سکتے ہیں یعنی با وضو ہوں گوالی : کھانا پینا، ہنسنا اور بولنا درمیان میں نہ ہو، سر ڈھکا ہوا اور اول آخر تلاوت قرآن شریف کی ہو اور ان کے زیر سایہ عام لوگ بھی داخل ہو سکتے ہیں۔ چہلم و خیرات پختہ بنے : چونکہ منع نہیں آئی اور کچھ نہ کچھ ثبوت بھی ہے لہذا مباح ہے۔

دعا بعد جنازہ : دعا بعد جنازہ کا ثبوت بھی ہے لہذا مستحب ہے۔ اذان بر قبر : اصل "تلقین" ہے۔ "اذان" قائم مقام تلقین کے ہے۔ لہذا جائز ہے۔

وحدة الوجود : عوام کے لئے ہمہ ازوست کا عقیدہ درست ہے۔ اسکو سمجھ سکتے ہیں۔ "ہمہ دوست" کا عقیدہ خواص کے لئے ہے اور وہی

معنی حلول و بشریت مصطفوی علیہ الصلوٰۃ والسلام : حلول کا معنی ایک چیز میں دوسری چیز کا داخل ہونا ہے۔ یہ عقیدہ خدا پاک

کے حق میں کفر ہے۔ جناب سرورِ عالم صلی اللہ علیہ وآلہ وسلم کے حق میں جو اعتقاد رکھنا ہر مسلمان پر ضروری ہے یہ ہے کہ آپ جنس بشر ہیں چنانچہ نص قطعی بار بار اعلیٰ صوت ندا ہے یہی ہے منکر اس کا لامحالہ کافر ہے اور باوجود افضل و خیر، بشر ہونے کے کمالات جسمیہ و روحیہ اتنے جناب باری عزائم سے عطا ہوئے ہیں کہ ملائے اعلیٰ میں بھی نہیں ہیں چنانچہ حدیث شریفہ لودنوت النسلۃ (بوقت معراج حضرت جبرائیل علیہ السلام نے باوجودیکہ افضل الملائکہ ہیں سدرۃ المنہقی سے آگے جانے سے بسبب خوف جلنے پر وں کے انکار کر دیا اسی کی طرف اشارہ ہے) سے ظاہر ہے کہ اقل صاحبِ ربوبہ

فَبَلَّغِ الْعِلْمَ أَنَّهُ بَشَرٌ : وَأَنَّهُ خَيْرُ الْخَلْقِ كُلِّهِمْ ترجمہ : علم کی رسائی تو یہیں تک ہے کہ آپ صلی اللہ علیہ وسلم جنسیت کے لحاظ سے بشر ہی ہیں حالانکہ آپ تمام مخلوق جن و انس و ملک سب سے ہی بہتر اور افضل ہیں۔ عبارت شفا بھی بیان کمالات ہیں نہ انکار بشریت میں اگر کمالات روحیہ کو دیکھ کہ انکار بشریت من حیث الباطن کیا جائے تو جسمی کمالات مثلاً سایہ کا نہ ہونا یا مع جسم غایۃ قصوی (انتہائی بلندی حتیٰ کہ لامکان و ہیک شب معراج پہنچنا وغیرہ وغیرہ کو دیکھ کہ انکار بشریت کا راساً (بالکل) کیوں نہ کیا جائے تاکہ خوش اعتقاد ہی کامل ہو جائے۔ تدقیقات غیر ضروری کی بناء پر مصلوٰہ کو تکفیر کرنا میرے حوصلہ سے زائد ہے جو چاہے کرے۔

جسامت سرورِ عالم صلی اللہ علیہ وآلہ وسلم : جسم دار تھے مگر جسم مبارک مثل روح کے لطیف تھا لہذا سایہ نہ تھا۔

تعریف مرض الموت وحکم تملیک در صحت: جو بیماری باہر چلنے اور طوالت پکڑ جائے تو وہ بیماری صحت کے حکم میں ہے اگر صحت میں سالم مکان تملیک کر دیا تھا اور قبضہ بھی دے دیا تھا اور اپنا قبضہ بالکل اٹھالیا تھا تو وہ مکان خاص ملکیت اس موصوبہ کی ہے باقی ورثاء کا اس میں کوئی حق نہیں کیونکہ وہ مکان باپ کے ملک سے وفات سے پہلے خارج ہو چکا تھا۔ وراثت اس میں ہوتی ہے کہ وفات کے وقت متوفی کے ملک میں ہو۔

نکاح پر نکاح: جو شخص دیدہ دانستہ نکاح کے اوپر نکاح کرے اور مبارکبادی کو قبول کرے یا ایسے نیک ناجائز کو دیدہ دانستہ مبارک دے تو اسلام انکا نہیں رہتا اور نکاح ان کا اپنی عورتوں کے ساتھ بوجہ مرتد ہو جانے کے نہیں رہتا فسخ ہو جاتا ہے بالفرض اگر نکاح کے اوپر نکاح اور مبارکبادی کسی نے نہیں دی یا دی ہے تو نیک ناجائز نے قبول نہیں کی تو (بھی سابقہ) نکاح صحیح اس کا مشکوک ہو جاتا ہے تجدید اسلام اور نکاح کے بغیر منکوحہ سابقہ کو نہیں رکھ سکتا اور نہ وہ منکوحہ دوسری جگہ نکاح کر سکتی ہے جب تک طلاق نہ ہو۔

امامت حقیقہ نوشت: اگر کسی وقت حقیقہ پتی لیتے ہیں تو اگر بڑا کسی میں تو نماز میں کچھ نقص نہیں ورنہ مکروہ ہے ویسے فضول عادت ہے اچھا کام نہیں مگر ایسا آدمی کہاں ہے جو تمام بد عادتوں سے پاک ہو ہر شخص گناہوں میں مبتلا ہے کوئی تھوڑا کوئی زیادہ اللہ تعالیٰ اپنے فضل کرم سے

پچائے اور اپنے عیبوں کے دیکھنے کی توفیق بخشے۔ آمین۔
فی الموطا امام مالک ان عیسیٰ بن مریم کان یقول لا تنظروا فی ذنوب الناس کانکم ارباب وانظروا فی ذنوبکم کانکم عبید (ترجمہ موطا امام مالک میں ہے کہ حضرت سیدنا عیسیٰ بن مریم سلام اللہ تعالیٰ علیہا فرمایا کرتے تھے کہ لوگوں کے عیوب اس نظر سے مت دیکھو کہ گویا تم ہی رب ہو بلکہ اپنے عیوب کو اپنی نگاہ میں رکھو گویا کہ تم بندے ہو۔)

امامت غسال: میت کو غسل دینا کوئی گناہ کا کام نہیں بلکہ خدائی حکم ہے اجرت بغیر ثواب کے لئے کرے تو ثواب ہے۔ اجرت لے کر کرے تو بھی جائز ہے۔ غسل دینے کی وجہ سے تو امامت میں نقص نہیں البتہ اگر مقتدیوں کی طبیعت اس کی امامت سے نفرت کرے تو مقتدیوں کی نفرت کی وجہ سے امامت اس کی مکروہ ہے۔ جیسا کہ قبیح شکل (بد صورت انسان) اگرچہ شرعاً مجرم نہیں اگر مقتدیوں کو اس کی امامت پسند نہ ہو تو اس کی امامت مکروہ ہے۔ کما ہوا للظاہر من کتب الشرع۔ (جیسا کہ کتب شرعیہ میں ظاہر ہے۔)

ذکر بالجہر: ذکر خفیہ بہتر ہے اور حسب اجازت شرع شریف جہر بھی روا ہے مگر جس موقعہ میں ذکر جہر سے کسی ذاکر یا قاری یا متکف یا ناظم (سونے والے) کو تشویش ہوتی ہو تو وہاں جہر غیر مشروع ہے ریش تراشش کی امامت: داڑھی کترانے والے اور حد شرع سے گزر کر منڈولنے والے کے پیچھے نماز

مکروہ تحریمی ہے، واجب الاعادہ ہے۔ اور منی صَلَّوْاْ خَلْفَ کُلِّ بِرٍّ وَفَاجِرٍ (ہر اچھے بڑے کے پیچھے نماز پڑھ لو) کا یہ ہے کہ فاسق معین (اعلانہ گناہ کرنے والا) نہ ہو اور یہ سب کچھ (دارھی منڈوانا اور کتر دانا) معین کے حق میں ہی ہے۔

نعرۂ رسالت و انگوٹھے چومنا: نعرۂ رسالت اور نام مبارک سن کر اور جائز ہے، ممنوع کہنے والا گنہگار ہے اس سے دُور رہنا چاہیے کیونکہ جس چیز سے منع نص کے ساتھ نہ ہو اسکو ممنوع کہنا شرع شریف کا مقابلہ ہے۔

شیعہ سنی دوستی: شیعہ کے ساتھ بغیر لاچاری اور خوف ظلم کے تعلق دوستانہ رکھنا شرعاً حرام ہے اور غیرت کے خلاف ہے۔ لہذا یہ کام کرنے والا جب تک ایسے تعلق ناجائز سے تائب نہ ہو اور ایسا تعلق ترک نہ کرے اس سے قطع تعلق مسلمانوں کو ضروری ہے اگرچہ زبان سے یہ ظاہر کرے کہ میں خالص سنی ہوں یہ دعویٰ اس کا غیر معتبر ہے کیونکہ ظاہر کے خلاف ہے۔

اگر شیعہ خواہ مخواہ جنازہ میں شامل ہوتا ہے تو اسکو صف کے کنارہ پر کھڑا کریں تاکہ نماز مکروہ نہ ہو ورنہ نماز مکروہ ہوگی اور اس میں میت کا نقصان ہے رضا سے اسکو صف میں جگہ دینے والا گنہگار ہوگا۔ اکثر چاہوں پر نماز کی جگہ عارضی طور پر بنی ہوتی **مسجد بے چھت** ہے۔ بے سقف (چھت بغیر) اسکو حکم مسجد کا نہیں جب اسکی حاجت نہ ہے اس کو بڑا دینا درست ہے اتنا خیال

ہو کہ مٹی کو پلید جگہ میں نہ ڈالے کیونکہ نماز میں استعمال ہو چکی ہے۔
وہابی کی قربانی میں شرکت: وہابیوں کا طریقہ ہے کہ مسلمانوں کو کسی ناجائز کام کی وجہ سے جھٹ پٹ کافر اور مشرک کہہ دیتے ہیں بلکہ جائز کام کی وجہ سے بھی مشرک کہہ دیتے ہیں جیسا خانقاہ پر جانے کو مشرک کہتے ہیں۔ بے وجہ کفر کے مسلمان کو کافر اور مشرک کہنا خود کفر ہے لہذا قربانی میں ان کو شریک کرنا منع ہے تاکہ قربانی مشکوک نہ ہو جائے

قیام بوقت میلاد شریف: بعد سلام سنون الاسلام کے ہر کس پر محض نہ ہو کہ قیام جو مرد و عورت ہر موقع میلاد شریف قسم ادب سے ہے۔ والادب اصلہ ثابت (اور ادب اصل میں ثابت ہے)۔


ادب تاجیت از فضل الہی: بنہ بر سر بزد ہر جا کہ خواہی (ترجمہ: اللہ تعالیٰ جل شانہ کے فضل سے ادب ہی ایسا تاج ہے جسے سر پر رکھ کر تو جہاں چاہیے چلا جا)

اور (یہ قیام بوقت ذکر میلاد النبی علیہ الصلوٰۃ والسلام) بدعت حسنہ میں سے ہے۔ حضور علیہ الصلوٰۃ والسلام نے ایسے امور مبتدعہ حسنہ کے مرقع کے لئے اور اسکے متبعین کے لئے اجر کا وعدہ فرمایا ہے بشرطیکہ امور ناجائز مستفیع سے خالی ہوں۔ بیان ولادت باسعادت حضرت رسول کریم صلی اللہ تعالیٰ علیہ وآلہ وسلم کے وقت تعظیماً کھڑا ہونا بعض علماء صلحاء کا معمول اور مستحسن ہو چکا ہے البتہ ضروری نہیں لہذا کرنے والے پر اعتراض اور کرنے والے پر ملامت اور شینع نہ ہو۔ اختیاری امر ہے۔ بہ نیت ادب

کھڑے ہونے کو بدعتِ سیئہ کہنا یا نہ کرنے والے کو وہابیت اور نجدیت کا وجہ لگانا افراطِ تفریط ہے۔

حاضر ناظر: ہر جگہ ہر وقت حاضر ناظر ہونا خاصہ (خصوصیت) خدا پاک جل شانہ کا ہے۔ سوائے خدا پاک جل شانہ کے لئے یہ عقیدہ رکھنا درست نہیں (اسی لئے صاحبِ بہارِ شریعت نے بھی حصہ نمبر سولہ زیر عنوان "محاسن خیر" مسئلہ نمبر ایک متعلقہ میلاد شریف کے آخر میں لکھ دیا ہے کہ بعض اکابر کو اس مجلسِ پاک میں حضور اقدس صلی اللہ علیہ وآلہ وسلم کی زیارت کا شرف بھی حاصل ہوا ہے اگرچہ یہ نہیں کہا جاسکتا کہ حضور علیہ الصلوٰۃ والسلام اس موقع پر ضرور تشریف لاتے ہی ہیں اگر کسی غلام پر اپنا کرم خاص فرما دیں اور تشریف لائیں تو مستبعد بھی نہیں انتہی کلام۔ لہذا اہلسنت والجماعہ پر یہ اعتراض کہ وہ ہر جگہ ہر وقت آپ صلی اللہ علیہ وآلہ وسلم کو بہ نفس نفیس حاضر و موجود سمجھتے ہیں اعتراض نہیں بلکہ الزام ہے۔ پس یہ بات انتہائی ضروری ہے کہ حاضر و ناظر کے معنی خوب سمجھ لینا چاہئیں کہ اہلسنت والجماعہ آپ صلی اللہ علیہ وآلہ وسلم کو حاضر ناظر کس معنی میں سمجھتے ہیں تاکہ سب خدشات ختم ہو جائیں جس وقت حضور صلی اللہ علیہ وسلم کی توجہ مخلوق کی طرف ہو اس وقت حاضر ناظر ہونا ہو سکتا ہے۔ ایسا وقت بھی حضور علیہ الصلوٰۃ والسلام پر آتا ہے کہ اس وقت مخلوق کی طرف توجہ بالکل نہیں ہوتی جیسا کہ لح مع اللہ وقتِ لا، یعنی (حدیث شریف کی طرف اشارہ ہے جس کا ترجمہ ہے: میرے لئے اللہ تعالیٰ کے ساتھ مشغولی کا ایک وقت ایسا بھی آتا ہے جس میں میرے ساتھ اس وقت اس میں نہ کسی مقرب فرشتہ کی گنجائش ہوتی

ہے نہ نبی مرسل کی علیہم الصلوٰۃ والسلام) لہذا ہر وقت ہر جگہ حاضر ناظر کہنا درست نہیں۔

فقیر کاتبِ المحروف کی یہ درخواست بھی قابلِ غور ہے کہ چونکہ یہ مسئلہ دلیلِ قطعی سے ثابت ہے لہذا اختیاری امر ہے کوئی مانے منہا، اور اگر نہ مانے تو کم از کم اس عقیدہ والے کی تکفیر میں عجلت نہ کرے کہ انکا سہارا دلائلِ قاہرہ پر ہونے کے علاوہ انہیں بے شمار مقبولانِ بارگاہِ رب ذی الجلال اور علماء و ذوا احتشام کی تائید بھی حاصل ہے جو اس عنوان پر لکھی جانے والی علماء اہل سنت کی کتابوں کا مطالعہ کرنے والے پر مخفی نہیں۔  مجددِ سبحانہ و تعالیٰ میں نے چند ایسے مسائل جن میں دلائل پر مفصل بحث کی بجائے صرف حکمت و حرمت اور جواز و عدم جواز وغیرہ کا ذکر نفی یا اثبات میں کیا گیا ہے، کا انتخاب کر کے نقل کرنے کا شرف حاصل کیا تاکہ طوالت موجبِ ملال نہ بنے۔

کرامات

حضور ولی الاثنیٰ رضی اللہ تعالیٰ عنہ سے بیشمار مرتبہ کشفِ کرامات کا ظہور ہوا، ان میں سے چند ایک کو یہاں نقل کرتا ہوں۔ اللہ تبارک و تعالیٰ مجھے رطب دیا بس بلانے سے محفوظ فرما دیں۔ آمین۔

دائمى بخار میں مبتلا کی شفا یابی: متیانہ ضلع جھنگ کے محترم حکیم جناب میاں فضل حسین صاحب انتہائی نیک صورت نیک سیرت انسان ہیں، اپنا ہی قصہ بیان فرمایا کرتے ہیں کہ انہیں عالم شباب میں دائمى بخار کا عارضہ لاحق ہوا، حکماء اور

ڈاکٹروں نے ہر چند علاج کیا مگر یہاں معاملہ کچھ مریض عشق جیسا تھا کہ
 عرصہ مرض بڑھتا گیا جوں جوں دوا کی
 اسی تک و دہ میں کافی عرصہ تک خاک چھاننے کے بعد بھی مثبت
 ایزدی نے موالجین کا ساتھ نہ دیا تو انہوں نے لاعلاج مریض قرار دیتے
 ہوئے صرف چند اشیاء مثلاً کھجور، لسی وغیرہ سے پرہیز کی سخت تاکید
 کرتے ہوئے دوا دار و بند کر دیا۔ جب حکیم صاحب اس قابل رحم حالت
 سے دوچار ہوئے تو دوا صلاں حق جمل و علا کے توسل ہی میں ذریعہ نجات
 سمجھ کر اولیاء اللہ کے شفا خانوں سے حُب شفا کی تلاش میں نکلنے کا
 احرام باندھا۔ ان کے ماموں اور پھوپھی جو سیال شریف بیعت تھے
 انہیں پہلے سیال شریف ہی لے گئے یہ بھی اس وقت طفل مکتب تھے
 کہ بجائے اپنے مرشدِ کامل کے آستانِ ذیشان پر آنے کے ان کے کہے پر
 سیال شریف چلے گئے۔ وہاں چار روزہ قیام کے دوران زیارت کے علاوہ
 شیخ الاسلام حضرت خواجہ محمد قمر الدین سیالوی علیہ الرحمۃ کو بھی دعا کی درخواست
 کرتے رہے۔ آپ اندرون خانہ جاتے تو پھوپھی صاحبہ اور باہر رونق افروز
 ہوتے تو ماموں صاحب عرض کرتے مگر آپ نے توجہ نہ فرمائی کہ آپ بھی
 آخر شیخ الاسلام تھے۔ آخری دن یہ فرماتے ہوئے خوب تربیت فرمائی کہ
 میاں! "پرانی بکری کوں کون گھا گھتے" یعنی دوسری بکری کو کون ہے
 جو گھاس ڈالے، اللہ اکبر! اب وہاں سے سیدھے ملتان شریف حاضر خدمت
 ہوئے جب یہاں پہنچے تو لوگ عشاء کی نماز سے فارغ ہو کر گھروں کو چلے
 گئے تھے مگر میرے پیرو مرشد حضور ولی لا ثانی رضی اللہ تعالیٰ عنہ مسجد کے
 بیرونی تخت پوش پر بظاہر تو آرام فرما رہے تھے مگر انکی بیداری کا اندازہ

لگائے کہ جب یہاں پہنچ کر سلام و نیاز سے مشرف ہوئے تو آپ نے پوچھا
 میاں! کہاں سے آ رہے ہو؟ عرض کی حضور، جھنگ سے۔ تو قدرے
 رنجش آمیز لہجے میں فرمایا جھنگ سے یا سیال شریف سے؟ سبحان اللہ
 دم بخود ہو کر اقرار کیا کہ سیال شریف ہی سے۔ کہتے ہیں اس فرمانِ ذیشان
 کے بعد آنجناب نے ہم سے رُخ انور پھیر لیا اور یوں محسوس ہوتا تھا جیسے
 زبانِ حال سے فرما رہے ہیں ۷

سب سہوں گر لاکھ بُرائی ہوگی : مگر کہیں آنکھ لڑائی تو لڑائی ہوگی
 پھر صاحبزادگان والا شان میں سے کسی نے ہمیں کچھ کھانا اور بستر
 دے کر مسجد ہی میں آرام کرنے کو کہہ دیا یہ بھی ہمارے لئے خلاف معمول تھا
 کہ سرائے میں جگہ نہ دی۔ بہر حال صبح ہوئی، نماز ادا کی، آپ نے
 خلاف معمول کوئی تفصیلی گفتگو و پرسش احوال نہ فرمائی ہم جان تو گئے تھے
 کہ آپ کو اللہ جل شانہ کی عطا سے معاملہ معلوم ہو چکا ہے لہذا آپ کے فرزند
 ارجمند منظور نظر سرِ پاشا شفقت حضور سیدی مرشدی رضی اللہ تعالیٰ عنہ کو
 سفارش کی خاطر عرضی پیش کی۔ آنجناب سرِ پاشا شفقت اپنے پدر بزرگوار کی
 بارگاہ میں ہمیں لے کر حاضر ہوئے اور ناز و نیاز کے انداز میں معافی طلب
 کرتے ہوئے میری حالت پر نظر کر کے درخواست پیش کی جو درجہ قبولیت
 بارور ہوئی۔ آنجناب نے ایک گلاس لسی اور ایک پلیٹ کھجور مجھے
 مرحمت فرمائی اور خود کہیں لنگر خانہ کی طرف تشریف لے گئے واللہ اعلم
 خانقاہ شریف حاضری دی یا کہاں گئے بہر حال واپسی پر فرمایا میاں!
 دونوں چیزیں ختم کرنا ہیں۔ میں بخاریں مبتلا تھا جھوک بند تھی اور یہ چیزیں
 خصوصاً منع تھیں مگر طوعاً کرہاً آہستہ آہستہ حسب ارشاد کھجور اور لسی حُب

شفا سمجھ کر نوش جان کی آپ نے دعا فرمائی ہم نے اجازت طلب کی
تو فرمایا کل جانا۔ لہذا اگلی رات ہم یہیں رہے یہ
گزشتہ رات کا تدارک تھا کہ خوب مہمانی فرمائی صبح اجازت مرحمت فرمائی
اسی دوران ہی میرا بخار ختم ہونا شروع ہو گیا چہرے کی مایوس رنگت میں
امید کی کرن نمایاں ہوئی۔ وطن عزیز پہنچا تو مجھے میرے معالجوں میں سے
کسی نے کہا میاں تمہیں کوئی خضر و مسیح اہل گیا ہے کہ شفا یابی کے آثار
نمایاں ہیں اور یہ چہرہ اب وہ چہرہ نہیں لگتا۔ چنانچہ حکیم صاحب فرطے
ہیں اس کے بعد میں آج تک صبح و شام تندرست تھلے سلمے ہوں۔
بحمدہ تعالیٰ انکی کثیر اولاد ہے بڑے صاحبزادے جناب میاں غلام قادر
صاحب ایم اے، انتہائی نیک سیرت آدمی ہیں جو اس احقر کا تباہی و توفیق
کے پیر بھائی ہونے کے ساتھ ساتھ باوجود جوانی کے عشق و محبت اور
اتباع مصطفوی علیہ الصلوٰۃ والسلام میں ثابت قدم ہیں۔ اللہ تبارک
تعالیٰ انہیں اور انکی اولاد احفاد کو تادم آخر ثابت قدم رکھیں آمین!
کوٹھے والا سے جناب قادری غافر بخش صاحب نے اپنے چچا محترم
کی زبانی یہ قصہ بیان کیا کہ انکے ماموں محترم حافظ اللہ یار صاحب سخت
بخار کا عارضہ لاحق ہوا بہت علاج کئے مگر روبہ افاقہ نہ ہوئے حتیٰ کہ
پندرہ دن سے بھی زیادہ وہ صاحب فراش رہے اب میرے دادا محترم
نے میرے چچا محترم حافظ احمد بخش صاحب کو آپ کی خدمت عالیہ میں
طلب دعا کی خاطر بھیجا۔ سبحان اللہ جتنے ہیں میرے ماموں صاحب کا بخار
چند گھنٹوں بعد اترنا شروع ہوا حتیٰ کہ مکمل طور پر شفا یاب ہوئے اور
میرے دادا محترم نے چچا محترم سے پوچھ کر خوب اندازہ لگایا کہ بخار عین

اسی وقت اترنا شروع ہوا جب آنجناب نے دعا فرمائی۔
دریا کا رخ بدلتا: علاقہ مٹی پسیلی سے آپ کے راسخ الاعتقاد مرید
جناب میاں محمد حنیف کھٹرا صاحب نے بیان کیا تھا کہ سالانہ سیلاب
اور دریائے چناب کی طغیانی کے معمول نے ہمیں سخت پریشان کر رکھا تھا
اور باوجود غربت کے ہر سال مکانات از سر نو تعمیر کرنا پڑتے تھے۔ اس
سال بھی ہم حفاظتی مقامات کی طرف سارا سامان اکٹھا کر کے جلنے کا
پر وگرام بنا رہے تھے کہ خیال آیا اس دفعہ ذرا حضور ولی لاثانی کی خدمت
میں حاضر ہو کر اس درد بھری کہانی کو تو سنائیں شاید کرم نوازی ہو جائے
چنانچہ حاضر ہو کر بڑی لجاجت سے اپنی غربت اور دریا کی طغیانی سے
باخبر کیا تو ہمیں کہ فرمایا کھٹرا صاحب! تمہارے مکانوں کو تو دریا کچھ نہ
بچے گا مگر بیٹھے ٹکڑے کھلانے پڑیں گے۔ کہتے ہیں آنجناب کی اس
خوش طبعی سے میری آدمی پریشانی ختم ہو گئی بعد مجھے فرمایا اتنی ٹھیکریاں
پاک کر کے میرے پاس لاؤ۔ چنانچہ میں معین تعداد گن کر لایا آنجناب نے
کچھ دم فرما کر دے دیں کہ انہیں پوری قوت سے دریا کی طرف پھینکنا
انشاء اللہ العزیز جہاں یہ پہنچیں گی پانی اس سے آگے نہ بڑھے گا۔
اللہ اکبر۔ کہتے ہیں اپنے مکانوں سے ذرا آگے ہو کر میں نے حسب ارشاد
ٹھیکریاں دریا میں پھینک دیں اور اہل خانہ و جمیع رشتہ داروں کو مطمئن
ہو کر بیٹھنے کا کہہ دیا۔ اللہ تعالیٰ کی قدرت کہتے ہیں آج عرصہ دراز
گزرنے پر بھی پانی اس جگہ سے متجاوز نہیں ہوا اور اسی دن اپنی آنکھوں
سے پانی کو رخ تبدیل کرتے ہم نے دیکھا یہ قصہ انہوں نے مجھے اس
واقعہ کے بارہ سال گزرنے کے بعد سنایا تھا جو میں نے اپنی یادداشتوں

میں لکھ لیا تھا۔ مگر بہتہ دریا پہ حکومت ہے خدا والوں کی
 اسی نوع کا ایک واقعہ آپ کے مرید باصفا جناب میاں بشیر احمد
 صاحب رنگ پوری نے مجھے چند روز قبل بیان فرمایا کہ میں عرض شریف
 میں شمولیت کی خاطر ملتان شریف آنے لگا تو حضور قبلہ مفتی اعظم رضی اللہ
 تعالیٰ عنہ کے مرید کامل جناب صوفی نور محمد خان صاحب نے کہا کہ غریب
 آدمی ہوں اور دریا زوروں پر ہے سنا ہے حضور ولی لاثانی ڈھیلے پڑھ
 کہ دیتے ہیں جن کو دریا میں پھینکنے سے دریا کی طغیانی رک جاتی ہے لہذا
 پڑھو اتنے آواز فرماتے ہیں میں نے ڈھیلے دم کروا کر ان کے فرمان سے
 خود پھینکے اور آج اتنا عرصہ گزرنے پر بھی بحمدہ سبحانہ و تعالیٰ انکے مکانات
 اسی طرح کھڑے ہیں اور ہر سال پانی انکے مکانات سے تقریباً فلائنگ
 فلائنگ کے فاصلہ تک ہی آتا ہے اس سے متجاوز نہیں ہوتا۔

اسی طرح بستی مراد آباد کے پیر بھائی صاحبان نے بھی باغ کی سیلاب
 سے حفاظت کے لئے دعا کی درخواست کی آپ اس وقت وہیں رونق
 افروز تھے کہتے ہیں کہ دریا کو مخاطب ہو کر آپ نے کچھ فرمایا تو ایک ہی
 رات میں دریا پیچھے ہٹ گیا اور ہمارا باغ محفوظ رہا۔ الحمد للہ علی ذلک
 دور کوٹ کے میاں عاشق محمد صاحب
 آپریشن کی حاجت رہی : مرحوم جن کا پلچہ زمانہ اس عاجز

فقیر نے بھی پایا بحمدہ تعالیٰ راسخ العقیدہ لوگوں میں تھے بیان کرتے تھے
 کہ مجھے پتھری کی شکایت ہو گئی جس کی وجہ سے پیشاب کی تکلیف کے
 ساتھ ساتھ اکثر دردِ گردہ کی ناقابل برداشت تکلیف شروع ہو جاتی تھی
 لہذا بولسپتال میں موجود ڈاکٹروں سے بلا انہوں نے آپریشن کا مشورہ دیا

میں نے تسلیم کیا۔ ایسے کے بعد آپریشن کے لئے انہوں نے دن مقرر کر
 دیا۔ میں اسی دن دعا کی خاطر آنجناب حضرت ولی لاثانی رضی اللہ تعالیٰ عنہ
 کی خدمت میں حاضر ہوا اور عرض کی کہ آج ہی آپریشن ہے کامیابی کے
 لئے دعا فرمادیں۔ آپ بوجہ غلبہ محبت باغلامان میری یہ بات سن کر ایک
 لمحہ کے لئے عالم پریشانی میں سرنگوں ہو گئے مگر جلد ہی انتہائی اطمینان
 اپنا درخشاں رخ انور میری طرف کیا اور فرمایا میاں عاشق محمد! سُبْحَانَ اللَّهِ
 کے فضل و کرم سے اب آپریشن کی حاجت نہیں رہی البتہ حسب وعدہ
 ہسپتال ضرور جانا چنانچہ میں ہسپتال پہنچا ہی تھا کہ اتنا شدید درد شروع
 ہوا کہ اس سے پہلے کبھی نہ پڑا تھا پھر فوراً ہی تقاضا ہوا میں حاجت خانہ
 پہنچا ہی تھا کہ پیشاب خوب تیزی سے آیا حتیٰ کہ اس کے ساتھ ہی چند
 پتھریاں نکل پڑیں اور میری تکلیف بغیر آپریشن ختم ہوئی۔ الحمد للہ علی ذلک۔

سنگترے شفا بن گئے : میاں محمد مختار بھٹہ حماد پوری کو تپ دائمی
 لاحق ہوا ہر چند علاج کیا مگر افادہ نہ ہوا۔

ایک روز جناب حاجی خان صاحب بھٹہ مرحوم آنجناب حضور ولی لاثانی
 کی خدمت میں کسی کام کو حاضر ہوئے تو اتفاقاً میاں مختار بھٹہ صاحب
 کی صحت کے لئے دعا کی درخواست کی اور کہا اب تو سب مایوس ہو گئے
 ہیں اور لڑکا صاحب فرارش ہے خدا را دعا کی امداد فرماویں۔

آنجناب قبلہ نے دعا فرما کر ایک روپیہ بھی مرحمت فرمایا کہ اسکے
 سنگترے لیتے جانا اور اسے کھلا دینا عرض کی میں خود لے لوں گا فرمایا
 اسی روپیہ سے کھانا مقصود ہیں چنانچہ تعمیل ارشاد کی گئی جس کے چند
 روز بعد ہی وہ بحمدہ تعالیٰ شفا یاب ہوا شادی کر کے صاحب اولاد ہوا اور

تاحال حیات ہے۔ بیشک اللہ والے دیتے ہیں سب کچھ
بذرِ عیشہ خوابِ مریدِ صادق کی راہنمائی فرمانا :

جناب مہوفی محمد عبدالقادر صابہ لاہوری جو آنجناب کے صاحب مجاہدہ
مریدوں سے ہیں اور جتنا مجاہدہ انہوں نے کیا کسی نے کم کیا ہو گا۔ تاحال
صرف چائے پر گزارہ کرتے ہیں اور لباس ہر وقت احرام کی طرح
لکھتے ہیں خود بیان کرتے ہیں کہ ابتداء سلوک میں پیدل سفر کیا کرتا تھا
ایک دفعہ زادِ راہ ختم ہو گیا اور سفر بھی ایسی طرف شروع تھا کہ کسی منزل
پر کوئی دوست نہیں رہتا تھا۔ لہذا تین دن کے فاقہ کے بعد میں سفر کے
قابل نہ رہا تو حضرت ولی لاثانی کی حیات مبارکہ میں ہی ان غائبانہ امداد
طلب کی۔ سبحان اللہ! مجھے نیند کا غلبہ ہوا سوتے ہی زیارت فیض لشارت
سے مشرف فرما کر ارشاد فرمایا: شرک کے کٹائے جو شہتوت کے سرکاری
درخت ہیں ان سے بقدرِ ضرورت شہتوت استعمال کر لو چنانچہ بیدار ہونے
پر میں نے شہتوت استعمال کئے اور اپنی راہ لی حتیٰ کہ اسی طرح سفر کرتا ہوا
منزل مقصود پر پہنچا۔ بحمدہ تعالیٰ انہیں تاحال آستانہ عالیہ سے والہانہ
عقیدت ہے اور لاہور میں حضرت فیض عالم داتا گنج بخش صاحبِ الرحمتہ
کا عرس شریف بھی مناتے ہیں۔ وجد و سماع میں خوب دلچسپی اور ذوق
انہیں حاصل ہے۔

راجہ احمد یار خان صاحب مرحوم کے لڑکے
درمانِ دردِ فراق : جناب میاں محمود صاحب بھٹہ جو اپنے زمانہ
طالب علمی میں حضرت قبلہ مفتی اعظم رضی اللہ تعالیٰ عنہ کے رفیق سفر
اور انہی سے بیعت بھی ہوئے بحمدہ تعالیٰ تاحال بقید حیات انتہائی خوش

طبع اور خوش عقیدہ انسان ہیں انہوں نے مجھے خود یہ حکایت سنائی کہ
میرے ایک دوست جناب مہر محمد مراد سیال کی لڑکی شادی کے ایک سال
بعد فوت ہو گئی۔ مہر صاحب پونہ اس لڑکی سے حد درجہ محبت کرتے
تھے اسلئے دردِ فراق میں ہر وقت گریاں دینے لگے۔ اسی جنون
میں ان کا یہ عالم تھا کہ سردیوں میں کپڑا اوپر نہ لیتے اور نہ ہی گرمیوں میں
سایہ ڈھونڈتے۔ عرصہ دراز اسی حال میں مجنوںوں کی طرح آوارہ پھرتے
اور اپنے خیال میں عشقِ اشعار لگناتے رہتے۔ ایک دفعہ مجھے کہا جب
تمہارے پر صاحب حضور ولی لاثانی عابد بے ریا مسیحائے دوران تشریف
لاویں تو مطلع کرنا میں اپنی حالت زار پر دعا کروں گا۔ کچھ عرصہ بعد آپ
نے ہماری بستی کو رشک گلزار بنایا تو میں نے انہیں اطلاع کی بلحاظ ہندی
پوہ یعنی سخت سردیوں کا مہینہ تھا وہ رات کو گئے اور کافی دیر تک اپنی
مرکزشت سناتے رہے۔ کچھ دوسرے حاضرین نے ان کے غم و اندوہ پر
تبصرہ کیا الغرض آپ نے فرمایا رات کو یہیں رہو صبح دعا کریں گے
لہذا سب حاضرین سو گئے۔ آپ حسبِ عادت نیم شب کو بیدار ہوئے
نماز تہجد ادا فرمائی پھر بستر پر بیٹھ کر لحاف اوڑھے ذکر میں مشغول ہوئے
بھٹہ صاحب کہتے ہیں میں حاضر خدمت تھا صبح کی نماز سے پہلے مجھے
فرمایا مہر صاحب کو جگاؤ میں نے جگا دیا۔ انہیں فرمایا کچھ سناؤ انہوں
نے عرض کی مجھے معلوم ہے آپ قوالی یا نعت سنتے ہیں میں تو محض
دیہاتی آدمی ہوں کچھ نہیں جانتا، فرمایا (دردِ فراق والے بہت کچھ
جانتے ہیں) جو جانتے ہو پڑھ کر سناؤ مگر سناؤ ضرور، چنانچہ رات کی
تاریکی، دیہات کی خاموشی، خلوت اور صبح کا بابرکت وقت مہر صاحب نے عجوبائیہ

قطعہ بڑے ذوق سے پڑھنا شروع کیا اور آپ نے سنا کہ
ساوٹ سہاگ زمین کوں جنگل بیلانصیب کہیں کوں
منجھیں چڑیاں کاہنہ چہیں کوں ساوٹ گزریا خواب وچالے
تے پوہ ورج خبراں پسیاں

چنانچہ یہ سنتے ہی آپ پر حالت طاری ہو گئی اور چارپائی سے
بہتے ہوئے آگ جل رہی تھی اس میں لحاف سمیت آگرمے اور کپڑے شروع
ہو گئے۔ ہم نے بل کر اٹھایا خوب مٹھیاں بھریں مگر کافی دیر بدلتا
لرزدہ میں رہا۔ بالآخر حالت صحو میں آئے تو فرمایا زمین کا سہاگ (جٹ)
ساوٹ (ہندی مہینہ میں موسم گرما) کا مہینہ ہے اور جنگل میں تو کسی آناد
جانور کو ہی چرنا نصیب ہوتا ہے بندھا جانور ایک قسم کے گھاس دانہ
پر مجبور ہوتا ہے جبکہ بھینس جنگل میں کاہنہ اور چہیں (خود روپودوں اور
فصل کا نام ہے) مرے سے چرتی ہیں۔ تیسرے مصرع میں ساوٹ سے
مراد دنیاوی زندگی ہے جو ایک مہینہ سے زائد نہیں اور وہ بھی غفلت میں
گزر گئی اور پوہ (ہندی مہینوں میں ایک مہینہ کا نام) سے مراد قبر و برزخی
و اخروی زندگی ہے کہ جب شروع ہوگی تو سب معلوم ہو جائے گا کہ دنیا
(جو آخرت کے امتحان کی تیاری کا موقع تھا) کیسے گزاری۔ کیا کرنا تھا اور
کیا کیا؟ اللہ اکبر۔ یہ معافی بیان فرما کر مہر صاحب کے لئے دعا فرمائی تو
انکی سب حاجات روا ہوئیں اور شفا یاب ہو گئے۔ الحمد للہ علی ذالک۔
حکیم عبدالحمید صاحب پر مہربانی: ساہیوال ضلع سرگودھا میں
آپ کے صاحبزادے مرید جناب
حکیم صاحب جن کا کچھ ذکر پہلے بھی گزر چکا ہے سے ایک موقع پر آپ نے

دریافت فرمایا حکیم صاحب! آج کیا پکاؤ گے؟ عرض کی حضور! جو حکم ہو
فرمایا صرف سبزی پکا دو حکیم صاحب کہتے ہیں میں نے عرض کی
فلاں سبزی ہو جائے؟ فرمایا ہو جائے پھر کہا فلاں چیز ہو جائے؟ فرمایا
ہو جائے اسی طرح میں کھانوں کی مختلف اقسام گنتا گیا آپ کسی خیال میں
موتھے فرماتے گئے ہو جائے۔ الغرض میں نے سات چیزیں شمار کرائیں اور
سب کی اجازت مل گئی میں نے بھی تیار کر دیں۔ بحمدہ تعالیٰ خوب
دعوت ہوئی سب نے خوش ہو کر طعام کھایا پھر شام کو مجھے بلا کر فرمایا
کہ اب صرف ٹنڈے کی سبزی پکانی ہے اس کے علاوہ کچھ نہیں پکانا،
چنانچہ میں نے ایسا ہی کیا۔ بعد ازاں مجھے فرمایا تمہارا گھر بہت تنگ ہے
یہ ساتھ والی زمین دل کرتا ہے تمہاری ہو جائے میں نے عرض کی بہتر
ہے دعا فرما دیں چنانچہ اللہ تعالیٰ کی رحمت اور آپ کی توجہ سے مختصر
عرصہ میں انتظام ہو گیا اور مجھے قریبی زمین لینے کا موقع مل گیا۔

اس کے بعد حکیم صاحب نے یہ مکان بدلا تو پھر حضور سراپا نور سیدی
مرشدی رضی اللہ تعالیٰ عنہ کی کرامت سے وہ بھی فراخ ہوا جس کا ذکر
اپنے موقع پر آئے گا۔

یہاں ضنائیہ بات عرض کر دوں کہ آنجناب قبلہ کے متعلق حضور معراج
السانیت فرمایا کرتے تھے کہ جہاں کہیں کھانے مختلف اقسام کے تیار ہو
تو آپ حاضرین سے فرماتے میزبان نے زیادہ کھانے اس لئے نہیں پکائے
کہ ہر شخص ہر کھانا کھائے بلکہ اس لئے کہ چونکہ ہر کسی کی پسند اپنی ہوتی
ہے لہذا جسے جو سالن پسند ہو وہی ایک استعمال کرے۔ سبحان اللہ!
اس میں نفس کشی کی کیسی ترغیب فرمائی۔ مجھے ایک روایت یوں بھی

ملی کہ کہیں کھانا چٹن لیا گیا۔ لوگ آپ کی طرف دیکھ رہے تھے کہ آپ شرع فرماویں تو ہم بھی شروع کریں چنانچہ میزبان کو بلایا اور پوچھا جس قصاص گوشت لیا اس کا مذہب معلوم ہے؟ کہا نہیں، جب معلوم کرایا گیا وہ شیخ یا مرزائی تھا لہذا کسی نے وہ کھانا نہ کھایا۔ سبحان اللہ و بجمہ۔

یہی حکیم صاحب بیان فرمایا کرتے ہیں کہ ایک دفعہ جنات نے خوب تنگ کیا تو میں نے انہیں مخاطب ہو کر کہلائے جنات کا گروہ! تم اس لئے پیدا کئے گئے ہو؟ ذرا بتاؤ تو ہسی تمہاری خلقت اور پیدائش سے حق تعالیٰ کا مقصد یہی تھا؟ اگر تمہیں معلوم نہیں تو مجھ سے خود حق تعالیٰ کا کلام سنو اللہ تبارک و تعالیٰ ارشاد فرماتے ہیں:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

ترجمہ: اور میں نے تو جن اور انسان دونوں کو صرف اپنی ہی عبادت کے لئے پیدا کیا ہے۔

فرماتے ہیں مجھے جنات نے بیک زبان جواب دیا کہ: "اگر تو ملتان دارالامان کے ٹوپی والے بزرگوں کا مرید نہ ہوتا تو ہم تجھے بتا دیتے کہ تو نے ہمیں کیسے وعظ و نصیحت کرنے کی جرأت کی۔" اور اس کے بعد انہوں نے تنگ کرنا چھوڑ دیا تو میں سمجھ گیا حق تعالیٰ جل شانہ نے یہ عزت کرامت مجھے میرے پیر و مرشد کامل ولی اللہ کے تصدق میں نصیب فرمائی

میاں لعل دین صاحب کو رابطہ کا ذریعہ بتانا: صاحب مجھ کو مرحوم جن کی بیعت کا حال ذکر کر آیا ہوں بجمہ لعل لے بڑے مخلص اور عقیدت

مرید تھے خود بیان فرماتے تھے کہ میں نے بیعت کے بعد کسی موقع پر عرض کیا حضور! آپ ملتان، آپ کا غلام، جھنگ میں، لہذا اگر کبھی مشکل بن جائے اور آپ کو دعا کی درخواست کرنا پڑے تو کوئی طریقہ ایسا فرماویں کہ گھر بیٹھے کام بن جائے۔ سبحان اللہ ارشاد فرمایا یہ کچھ مشکل نہیں جب دل چاہے ملتان کی طرف گیارہ قدم چل کر عبد الکریم کے نام آواز دے کر جو بھی کام ہو بتا دیا کرو گیو فرمایا علیہ السلام شیخ کا دل پڑھ کے دیکھ چنانچہ کہتے ہیں عرصہ دراز کے بعد میں نے اپنی زمین میں بور کرایا بے حد خرچ ہوا مگر ٹیوب ویل سے پانی نہ نکلا کچھ عرصہ کام بند رہا، پھر دوبارہ بور کرایا اور بڑے قابل اور نامور مستری بلوائے وہ بھی تھک ہار کر کہنے لگے کہ کچھ وجہ معلوم نہیں ہوتی کہ ٹیوب ویل پانی کیوں نہیں کھینچتا، بور بھی بہت کھلا اور گہرا کیا ہے کوئی غیبی راز ہے کہتے ہیں مجھے یاد آ گیا کہ آپ نے اپنی ذات گرامی سے رابطہ کا ایک عمل ارشاد فرمایا تھا چنانچہ مستری اپنی کوشش میں لگے ہوئے پریشان کھڑے تھے کہ میں نے کہا میں اپنے حضرت مرشد کریم سے تو دعا کرالوں اور یہ کہہ کر چل دیا وہ دیکھتے رہ گئے کھلے میدان میں آ کر بجانب ملتان دارالامان ٹھیک گیارہ قدم چلا اور زور سے آواز دی یا حضرت مولانا محمد عبد الکریم صاحب! دعا کی مدد شامل حال فرمائیے۔ غریب و ناتواں غلام ہوں خرچہ از حد زیادہ ہو گیا ہے مگر ٹیوب ویل سے پانی نہیں نکل رہا اور مجھے اس گفتگو نے کچھ مزہ سا دیا تو بات لمبی کرتا اور بڑھاتا گیا حتیٰ کہ مجھے ستریوں نے آواز دے کر مبارکباد دی کہ پانی تو آ گیا ہے مگر وجہ معلوم نہیں ہوتی۔ آج آج میں آیا اور حمد خداوندی بجالایا یہ احقر جب اپنے پیر صحبت حضور

معراج انسانیت کے ہمراہ انکے گھر گیا تو انہوں نے وہ ٹیوب ویل چلا کر دکھایا اور وہ میدان بھی دکھایا جہاں سے کھڑے ہو کر ملتان کی جانب غیبی ندا کی۔

میرے پر بھائی میاں غلام قادر صاحب ستیانہ والوں کو انہوں نے ہی بتایا کہ بائی بھاگن بھروانہ نے مجھے مختلف سلمان از قسم برتن بستر، گھئی، و نقدی رقم وغیرہ دے کر خدمت حضور ولی لاثانی رضی اللہ تعالیٰ عنہ پیش کرنے کو بھیجا، میں جھنگ سے خانیوال تک پہنچ گیا مگر محصول ادا کرنے کو رقم نہ تھی اور چونکہ گاڑی بدلنی تھی اور اس میں محصول کی پرچی دکھا کر ہی بیٹھا جاسکتا تھا۔ میں اب خانیوال پریشان کھڑا سوچ رہا تھا کیا کروں چنانچہ وہی عمل یاد آیا تو ملتان شریف کی جانب کیا رہ قدم چل کر آغٹاب کو پکارا پھر مڑ کر دیکھا تو پولیس والے جن سے ڈر رہا تھا کہ وہ گھوم پھر رہے تھے خود ہی میرا سامان اٹھانے لگا اور کہا صوفی صاحب تمہارا سامان ہے؟ کہا ہاں تو کہنے لگے جلدی کر گاڑی تو چلنے والی ہے لہذا انہوں نے خود سامان نئی گاڑی میں رکھا اور مجھے اطمینان سے جگہ پر بٹھا گئے۔ پھر ملتان پہنچا تو رات کے دس بجے تھے سواری کا بلنا مشکل تھا، بل بھی جاتی تو سوچا کہ اپنی رقم تو نہیں جس سے خرچ کروں، کیا کروں گا بہر حال پریشانی میں باہر آیا ایک تانگہ میں تھا کہنے لگا کہاں جانا ہے؟ میں نے کہا قدیر آباد۔ کہا سمجھ گیا ہوں بیٹھو۔ ٹھیک حضرت صاحب کی جگہ پر لے آیا میں نے ازراۃ سلا پوچھا کتنی رقم بطور کرایہ دینی ہے کہنے لگا سپیشل تانگہ ہے کافی لیتے ہیں۔ میں نے کہا میں نے تو سپیشل نہیں کرایا تو خود ہی مجھے

کمر کے لئے آیا ہے، دوسری سواری کا انتظار بھی نہ کیا تو کہنے لگا میں آپ سے کوئی کرایہ مانگ رہا ہوں؟ ناراض کیوں ہوتے ہو، میں تو دیسے بھی گھر آ رہا تھا اور سامان اُتوانے کے بعد وہ چلا گیا۔

برادرِ غلام قادر صاحب ہی نے بتایا کہ میاں لعل دین صاحب ہی کے ہمسایہ نے مجھے عجیب قصہ سنایا کہ میری گھر والی سخت بیمار ہوئی اور میرا بچہ چیٹیوٹ میں ملازم تھا، بچہ کو والدہ سے از حد محبت تھی سوچا اگر اسے نہ بلایا تو وہ خوب محسوس کرے گا کہ مجھے خدمت کا موقع نہ دیا مگر اتنی رقم نہ تھی یا آدمی میسر نہ تھا جو چیٹیوٹ جا کر بچے کو اطلاع کرتا میں نے یہی پریشانی صوفی لعل دین صاحب سے بیان کی تو کہنے لگے بچے کو بلانا کچھ بھی مشکل نہیں تم فکر نہ کرو کل ہی انشاء اللہ تمہارا بچہ یہیں ہوگا اس کے بعد میاں لعل دین اُٹھے اور چیٹیوٹ کی طرف گیا رہی قدم بھر کر بچے کا نام لے کر زور سے اسے پکارنے کے بعد کہنے لگے والدہ سخت بیمار ہے تم یہیں بیٹھے رہو گے جلدی سے آجاؤ چنانچہ میرا بچہ اگلے دن گھر تھا۔ میں نے پوچھا خلاف معمول کیسے آئے ہو تو کہنے لگا، بابا لعل دین کی آواز چند مرتبہ کل کانوں پر پڑی تھی اور یوں محسوس ہوتا تھا جیسے قریب سے بلایا ہے ہوں مگر نظر تو نہ آئے تاہم بات دل میں گھر کر گئی اور میں وہاں سے چل پڑا۔ میاں لعل دین صاحب سچوچھا تو کہنے لگے دل کی توجہ خود حضور قبلہ ولی لاثانی کی طرف تھی کہ آپ نے جو اپنے لئے طریقہ بتلایا اب دوسرے پر استعمال کرتا ہوں۔ آپ ہی کرم فرماویں، میرا تو نام ہی ہے۔

اولادِ نرینہ کے لئے وظیفہ: آپ کے صاحبِ دل مرید جناب

حکیم محمد عبدالرحمان صاحب جھنگوی نے شادی کے کافی عرصہ بعد والدہ زینہ نہ ہونے کی شکایت کی تو آپ نے قصیدہ بردہ شریف صرف دس دن پڑھنے کا حکم فرمایا چنانچہ آئندہ سال ان کے ہاں بحمدہ تعالیٰ لڑکا پیدا ہوا ان کا نام محمد سعید رکھا۔ یہ اس فقیر کا تب الحروف کے پیر بھائی ہیں۔

گمشدہ ساتھی سے حسب منشاء ملاقات : جناب محمد بخش صاحب ستیانہ کے نامور حکیم

جو حضور مفتی اعظم کے زمانہ میں ہی انکے فرمان ذیشان سے حضور ولی لاثانی رضی اللہ تعالیٰ عنہما سے بیعت ہوئے ایک مرتبہ بموقعہ عرس مبارک ملتان آئے تھے تو اللہ ودہ صاحب لوہار نے بھی صحبت اختیار کی۔ انتہائی ضعیف آدمی تھے اور پہلی مرتبہ ان کے ساتھ آئے تھے شہر ملتان سے اتنی واقفیت نہ تھی کسی طرح اسٹیشن پر ہی اپنے ساتھیوں سے الگ ہو گئے۔ جناب حکیم صاحب بہت پریشان ہوئے رات کو اپنی پریشانی کا اظہار آنجناب قبلہ سے کیا تو تبسم کناں فرمایا فکر مت کرو صبح ڈھونڈ لینا۔ فرمان ذیشان پر رات اگرچہ کچھ نہ کیا مگر خوب سوچ اور فکر میں گریجا صبح ہوئی تو خوش طبعی کرتے ہوئے آنجناب کی خدمت عالیہ میں بارہ عرض کیا حضور! رات کو محض آپ کے فرمان ذیشان پر عمل کرتے ہوئے صبر سے وقت گزارا ہے اب میں جہاں کہوں مجھے وہیں کھڑا اور بندھا ملنا چاہیے تاکہ مجھے پریشانی نہ ہو۔ تبسم کناں فرمایا تو کیا چلتے ہو کہاں ملے؟ عرض کی حضرت محب اللہ بالکمال خواجہ حافظ محمد جمال ملتان رضی اللہ تعالیٰ عنہ کے روضہ اقدس پر حاضری کے لئے جا رہا ہوں بس ان کے دروازہ سے بندھا ہوا ملے۔ فرمایا انشاء اللہ العزیز

جیسے چلتے ہو ویسے ہی ہو گا۔ حکیم صاحب انتہائی خوشی میں زیارت کی خاطر گئے تو لوہار صاحب واقعی دروازہ شریف کو اس مضبوطی سے پکڑے ہوئے تھے جیسے خود کو باندھ رکھا ہو۔ ہجوم کے دھکوں سے اندر بھی ہو لیتے مگر فوراً پھر جو کھٹ مبارک کو پکڑ لیتے کچھ دیر یہ منظر دیکھا پھر ان سے ملاقات کی اور شکر خداوندی بجالائے۔

گفتہ اوگفتہ اللہ بود : یہی حکیم صاحب بیان فرماتے تھے کہ میں آنجناب قبلہ کے ہمراہ دوران سفر ایک

ڈیرہ سے گزرا مہر عطا محمد بھوانہ ستیانہ ضلع جھنگ والا وہاں بیٹھا ہوا تھا۔ آپ نے اسے کوئی کلمہ خیر سہراہ فرما دیا جس میں کسی کام کو کرنے کا حکم شامل تھا تو اس ناواقبت اندیش نے بجاتے سر تسلیم خم کرنے کے جلدی میں جواب دیا کہ ابھی مجھے اتنا پھلنا پھولنا ہے، فلاں فلاں کام کرنے ہیں ابھی سے یہ نہیں کر سکتا اور نہ ہو سکتا ہے۔ فرمایا عطا محمد تیرے یہ سب منصوبے افزائش نسل پر موقوف ہیں، اگر نسل ہی نہ بڑھی تو کیا کرو گے۔ چنانچہ آج تک اس سے کوئی اولاد کا سلسلہ نہیں چلا۔

تسبیح کے دل نے خود گونا گوار ہو میں معلق ہونا : جناب حکیم

صاحب ستیانہ سے بیان کرتے ہیں کہ مجھے مؤذن مسجد ستیانہ جناب میاں احمد فقیر صاحب نے بیان کیا کہ ایک موقعہ پر میں رات کو آنجناب قبلہ کی زیارت کو حاضر ہوا۔ آنجناب مسجد رحمانیہ شریف کے بیرونی تخت پوش پر بظاہر آرام فرما رہے تھے اور تسبیح شریف تخت پوش کی ایک کھونٹی سے لٹک رہی تھی میں کچھ دیر کھڑا بغور دیکھتا رہا کہ تسبیح کا ایک

ایک دانہ وقفہ وقفہ پر خود بخود گر رہا ہے میں حیران ہو کر قریب سے بھی دیکھتا رہا حتیٰ کہ یقین ہو گیا۔ کچھ دیر بعد جب آپ نے میری آمد معلوم فرمائی اور سلام نیاز کے بعد سلسلہ گفتگو شروع ہوا تو میں نے دیکھا کہ دانے گرنا بند ہو گئے۔ عمر حکمت ایمانیاں کی شان دیکھ

آپ کے فرزند خورد اور میرے استاد محترم مولانا محمد عبدالغفور صاحب علیہ الرحمۃ نے بیان فرمایا کہ مجھے ایک شخص نے حیرت انگیز بات سنائی کہ ایک رات جبکہ مسجد میں کوئی موجود نہ تھا اور بالکل تنہائی تھی، میں مسجد کی شمالی جانب موجود وضو خانہ سے تخت پوش کی جانب جہاں آپ دو زانو مشغول ذکر تھے بڑھ رہا تھا کیا دیکھا کہ آپ اچانک تخت پوش سے بلند ہو کر ہوا میں معلق ہو گئے میں فوراً رُک کر یہ حیران کن منظر بخور دیکھنے لگا اور کچھ دیر تک دیکھتا رہا آپ انتہائی اطمینان سے اس طرح ہوا میں معلق رہ کر محو ذکر و فکر رہے حتیٰ کہ جب کسی کی آمد کا خطرہ گزرا تو آہستہ آہستہ آپ نیچے اترنا شروع ہوئے اور دوبارہ تخت پوش پر مصروف عبادت ہوئے۔ میری حیرت کی انتہاء نہ رہی بعد ازاں میں قریب ہوا تو شفقتاً آنجناب مجھ سے ہمکلام ہوئے مگر میں اس بارہ میں کچھ بھی بات کرنے پر قادر نہ ہوا۔

چند حکایات متعلقہ کشف پوری بیان فرماتے ہیں کہ میں بلوغت کے بعد سلسلہ قادریہ کے ایک مشہور زمانہ بزرگ سے بیعت کرنے کا از حد مشتاق تھا والدہ ماجدہ سے بارہا اجازت مانگی مگر نہ ملی کہ ان کا مشورہ حضور عابد بے ریا ولی لاثانی سے بیعت کرنے کا تھا۔ چنانچہ

ہمارا اختلاف اسی طرح چلتا رہا حتیٰ کہ والدہ مکرمہ نے مجبور کر کے ایک دن ملتان دارالامان بھیج دیا اور حکماً فرمایا کہ آنجناب حضور قبلہ سے ہی بیعت کر کے آؤ میں طوعاً کرہاً وہاں سے چلا۔ دوران سفر شب باٹی کا موقع ایک مسجد کے اندر ملا اور مجھے احتلام ہو گیا چونکہ اتنی آباد جگہ نہ تھی لہذا بڑی تنگ و دو کے بعد صرف اتنا پانی ملا جس سے غسل میں حسب عادت اطمینان بھی نہ کر پایا تھا کہ ختم ہو گیا۔ مجبوراً اسی پر کفایت کی اور عازم ملتان ہوا۔ اپنے ارادہ سے نہیں بلکہ والدہ ماجدہ کا فرمان تسلیم کرتے ہوئے خدمت عالیہ میں حاضر ہوا۔ سبحان اللہ آپ کی بابرکت مجلس میں جو کلمات میں نے سب سے پہلے آپ کی زبان گوہر فشاں سے سنے وہ یہ تھے۔ ”غسل فرضی کرنا ہو تو پورا اطمینان کر لینا ضروری ہے شک کو اس میں دخل نہ ہونا چاہیے لہذا پانی پر جب بھی قدرت حاصل ہو دوبارہ اطمینان کر لینا چاہیے۔“ اللہ اکبر۔ میں نادم ہو کر اٹھا اور خوب طہارت حاصل کی حتیٰ کہ مطمئن ہوا اور پھر حاضری کا شرف حاصل کیا اور بیعت کے لئے درخواست کی تو فرمایا اپنی رغبت سے بیعت ہو رہے ہو یا والدہ مکرمہ کے ہی مجبور کرنے پر چنانچہ اب تو پاؤں تلے سے زمین نکل گئی اور صدق دل سے عرض کی حضور! پہلے جو تھا سو تھا اب تو ہزار رغبت سے غلامی کا شرف حاصل کرنے کا مشتاق ہوں تب آنجناب والا شان نے بیعت سے سرفراز فرمایا۔

برادرِ محمد سعید خان صاحب نے اس کے بعد بڑی محبت اور عقیدت سے رابطہ رکھا اور خوب فیض حاصل کیا۔ فرماتے ہیں سلسلہ ملازمت اس وقت بھی میں کراچی ہی تھا کہ چند نیک صورت لوگوں

سے بل بیٹھنے کا موقع ملا۔ انہوں نے میری بیعت اور روحانی تعلق کے بارہ میں پوچھا تو میں نے آنجناب قبلہ کا نام نامی لے کر عرض کیا کہ سلسلہ چشتیہ کے ایک روحانی بزرگ ہیں۔ انہوں نے وظائف کے بارہ میں پوچھا تو میں نے تلقین شدہ وظائف بتا دیئے۔ انہوں نے نفی اثبات کا پوچھا۔ مجھے چونکہ علم نہ تھا لہذا میں کچھ بھی نہ بتا سکا انہوں نے کہا کلمہ شریف کا فقط زبانی ورد کچھ فائدہ نہیں رکھتا۔ العیاذ باللہ۔ میں بہت غمگین ہوا اور ملتان دارالامان حاضری دی اور آنجناب کو پورا قصہ گوش گزار کیا مجھے کچھ بھی جواب مرحمت نہ فرمایا بلکہ خود مشغول ذکر ہو گئے، میں یہاں سے اٹھ کر لوچلا گیا مگر آپ کی باطنی توجہ اس قدر اثر انداز ہوئی کہ میری کیفیت ظاہراً و باطناً بالکل بدل گئی میرے اندر باہر سے کلمہ شریف ہی کا ورد ہوتا تھا۔ سونے جاگتے، اٹھتے بیٹھتے اور چلتے پھرتے یوں محسوس ہوتا کہ کلمہ شریف ہی پڑھ رہا ہوں اور اسی مبارک ذکر سے میں لمحہ بھر کے لئے غافل نہ ہوتا تھا۔ حتیٰ کہ مجھے والدین نے دیوانہ کہنا شروع کیا اسی کیفیت میں میں جناب کے باطنی فیض پر یقین کرتا چلا گیا اور محبت میں اضافہ ہوتا گیا۔

سبحان اللہ تعالیٰ و بحمدہ اس سلسلہ عالیہ چشتیہ میں صرف اور صرف مرید کی طرف سے محبت اور عقیدت شرط ہے اس کے بعد پر و مرشد جو کچھ تلقین فرمادیں اسی سے ہی مراتب طے ہو جاتے ہیں۔ خان صاحب کو اب تک ایسی محبت اور اعتقاد ہے کہ ہر بات مزار مطہر انوار پر حاضر ہو کر عرض کرتے اور واضح جواب سے مشرف ہوتے ہیں۔ شرط محبت میں یہ بھی فرمایا کرتے ہیں تم عجیب مرید ہو کہ موقع ملنے پر پیران والا شان کا

جنازہ پڑھ لیتے ہو۔ مجھے موقع ملے تو کبھی بھی ان پر نماز جنازہ نہ پڑھوں کہ زندگی میں جن سے دُعائیں منگوائیں وصال کے بعد انہیں کی مغفرت کے لئے انہیں اپنی دعا کا محتاج سمجھ لوں مجھ سے گوارا نہیں ہوتا۔ چنانچہ جب سے حضور قبلہ کا وصال ہوا ہے انہی سے ہی پوچھ کر کسی کو اپنی عقیدت کا محور ٹھہرا لیتے ہیں۔ بحمدہ تعالیٰ آنجناب ہمیشہ اپنی اولاد میں سے کسی کی طرف اشارہ فرما کر انکی راہنمائی فرماتے ہیں۔ الحمد للہ علی ذالک۔

محترم جناب حضرت مولانا محمد عبدالرزاق صاحب سیت پوری مدظلہ ارشاد فرماتے ہیں کہ مجھے عالم شباب میں اپنے والد گرامی نے آنجناب قبلہ سے بیعت کی غرض سے ملتان بھیجا میں صرف اور صرف والد مکرم کے فرمان سے مرتابی نہ کرتے ہوئے ملتان حاضر خدمت ہوا تو آنجناب برائے میں دھوپ کی جگہ موڑھا ڈالے اسی پر جلوہ افروز تھے۔ قریب ہو کر سلام نیاز حاصل کئے۔ فرمایا سیت پوری ہو؟ عرض کی جی ہاں حضور! فرمایا پہلے وہی کام کر لیں جس کے لئے اتنا سفر کر کے آئے ہو؟ میں حیران بھی ہوا اور دل میں سوچنے لگا کہ میل تو ارادہ تھا کہ وہاں کچھ عرصہ رہ کر پہلے آپ کو اچھی طرح دیکھوں گا (انکے کمالات پر یقین کرنے کے بعد) پھر بیعت کروں گا مگر اب تو آپ نے خود فرما دیا ہے کیا کروں؟ حالانکہ ابھی تک میں نے دیکھا ہی نہیں۔ یہ سب خیالات اس لئے تھے کہ والد گرامی کے فرمان ذیشان کی اہمیت بوجہ جوانی اتنی نہ سمجھتا تھا الغرض میں انہی خیالات کی وجہ سے ابھی آپ کے فرمان کا جواب نہ دے پایا تھا کہ آپ نے دوبار خود فرمایا بیٹا! مجھے اگر دیکھنا ہی ہے تو دیکھ لو، میں بیٹھا ہوں تم دیکھ لو۔ ہاں تمہارے سامنے ہوں خوب دیکھ لو۔

آپنے کچھ اس طرح کے مختلف صیغوں میں تین مرتبہ کلمات ارشاد فرمائے۔ یہ پئے درپئے فرمانِ ذیشان میرے قلب پر اس قدر اثر انداز ہوا کہ بحرِ قدموں پر سر نیار رکھ دینے کے اور کچھ نہ کر سکا اور بلاتا خیر حلقہ بگوشیں سلسلہ عالیہ ہو گیا۔ بحمدہ تعالیٰ یہ مولانا صاحب باوجود علم و فضل کی کثرت کے تا حال آستانہ عالیہ پر جس نیازِ مندی اور خلوص سے حاضری دیتے ہیں وہ انہی کا حصہ ہے۔ اللہ تعالیٰ انہیں اپنے خلوص پر استقامت اور اس کا اجرِ عظیم عطا فرمادیں۔ (آمین)

حضور قبلہ کے پوتے حضرت بحر العلوم کی اہلیہ محترمہ جو اس احقر کی ممانی، پھوپھی اور ساس صاحبہ لگتی ہیں، نے بیان فرمایا کہ غلامِ مریم سکول ٹیچر ساکنہ تلمبہ ہر عرس شریف پرتین دن مکمل حاضری دیتی اور خوب دل لگی سے لنگر کے کاموں میں حصہ لیتی تھی وہ خود اپنے بیعت ہونے کا قصہ بیان کرتی تھی کہ میرے والد ماجد کی دعوت پر آنجناب نے ہمارے گھر کو رشکِ گلزار بنایا تو والد محترم نے مجھے بیعت ہو جانے کو کہا میں یہ سوچتے ہوئے کہ کچھ دیکھ کر ہی بیعت ہوا جاتا ہے لیت و لعل سے کام لیا۔ رات کو سوتے سوتے کچھ کشش سی ہوئی آنجناب جس جگہ میں دوسرے ساتھیوں سمیت آرام فرماتھے اسی کی طرف اٹھ کر گئی سرِ دل کی رات تھی دروازہ کے ایک سوراخ سے کیا دیکھتی ہوں کہ سب آرام کر رہے ہیں مگر آنجناب عابد بے ریا چراغ کی روشنی میں بیٹھے مصروفِ مطالعہ ہیں یہ معلوم نہ ہوا کہ قرآن شریف تھا یا کوئی کتاب بہر حال اسی خلوت کے ذکر میں اس قدر کشش تھی کہ دیکھتی ہی رہی اور یہ بھی سوچا کہ اگر میرے حق میں آنجناب اس مبارک وقت میں بھی دعا فرمادیں تو

ضرور بیعت ہو جاؤں گی۔ چنانچہ یہ خیال آتے ہی آپ نے کتاب بند کر کے بڑی توجہ سے دعا مانگنا شروع فرمائی میں دیکھ کر دم بخود ہو گئی اور ذوق سے اس قدر بھر گئی کہ رات مشکل سے گزاری اور صبح اٹھتے ہی بیعت کی درخواست کی جو قبول ہوئی۔ الحمد للہ علی ذلک۔

ادھ محمد والا مستی پپی سے ماسٹر حبیب احمد کھڑہ صاحب راوی ہیں کہ ایک مرتبہ آپ کی فرمائش پر حجام پیش خدمت کیا گیا۔ اس نے حجامت شروع کی ہی تھی کہ اسے آپ نے غسل کر لینے کو ارشاد فرمایا، وہ بھی جلدی سے فرمانِ ذیشان کی تعمیل میں مصروف ہوا بعد ازاں ہم نے پوچھا تو اس نے کہا مجھے واقعی فرضی غسل کرنا تھا۔ سبحن اللہ و بحدہ

یہی ماسٹر حبیب احمد صاحب ہی راوی ہیں کہ ایک دفعہ بکری اور بھٹڑ لے کر چلا کہ بکری آنجناب قبلہ کو اور بھٹڑ آپ کے برادرِ خورد کو پیش کر دیں گا مگر یہاں آ کر کسی خیال میں آنجناب کے برادرِ خورد کو بکری پیش کر کے آپ کی خدمت میں بھٹڑ لے کر حاضر ہوا تو حضور قبلہ نے فرمایا ماسٹر صاحب! میرا حق تو بکری میں تھا تم نے یہ کیا کیا؟ میں سمجھ گیا کہ آنجناب قبلہ کے آئینہ قلب پر میرے ارادہِ اولین کا عکس پڑ گیا تھا جس کا انہوں نے اظہار فرمایا۔ پھر ہر لحظہ ہے مومن کی نئی شان نئی آن

امورِ غیبیہ پر مطلع ہونا۔ آنجناب کے مرید باصفا جناب حکیم محمد عبدالرحمان صاحب سلیمانوی مرحوم فرماتے تھے کہ بہ طرفِ لیل بس میں ہی دورانِ سفر میں نے آپ سے پوچھا کہ قصیدہ غوثیہ میں جو حالات لکھے ہیں صاحب قصیدہ کو ان کا علم کیسے ہوا ہو گا تو ارشاد فرمایا: ”حکیم صاحب! جیسے دیواریں بتلا رہی ہیں کہ

آج بارشس ہوگی۔" میں معاملہ سمجھ گیا اور منتظر رہا چنانچہ اسی دن خوب بارشس ہوئی۔ مجھے یہ بات میرے محترم پر بھائی میاں غلام قادر صاحب ستیانہ والوں نے سنائی اور کہا حکیم صاحب جب بھی آپ کی کوئی بات سناتے تو ان کی یاد میں خوب آنسو بہاتے تھے

عمر خوب رو اہل نظر تو چل بسے

جناب میاں بشیر احمد خان صاحب رنگ پوری بیان کرتے ہیں کہ ایک دفعہ برائے شرکت عرس مبارک میں اکیلا پایادہ بذریعہ دریائی راستہ (پتن) ملتان شریف آیا۔ کچھ پانی والا کچھ صحرائی راستہ تھا۔ کتوں نے مجھے انتہائی تنگ کیا بڑی مشکل سے جان بچا کر یہ راستہ طے کیا مگر کچھ تھکے کسی قسم کا نقصان نہ ہوا۔ جب ملتان دارالامان پہنچ کر زیارت فیض بشارت سے مستفیض ہوا تو آنجناب حضور قبلہ ام نے ارشاد فرمایا خان صاحب! سفر میں سوئی ہمراہ رکھنا چاہیے بہت کلم آتی ہے۔ میں اشارہ سمجھ گیا کہ آنجناب مجھے سفر میں درپیش میری مشکل کا اظہار فرما رہے ہیں جس کا آپ چشم باطن سے معائنہ بھی فرما رہے تھے۔ آپ کے عاشق صادق میاں لعل دین صاحب جھنگوی بیان کرتے

تھے کہ ایک دفعہ عید گزارنے کے لئے ملتان دارالامان حاضر خدمت ہو کر صحبت میں رہنے لگا آپ نے مجھے بلا کر ارشاد فرمایا میاں لعل دین عید گھر جا کر کرنا۔ میں نے عرض کی یا حضرت! بچوں کو سب کچھ دے آیا ہوں اس دفعہ آپ کے قدموں میں عید گزارنے کا ارادہ ہے۔ آپ خاموش ہو گئے۔ وقفہ کے بعد پھر بلایا اور عید گھر جا کر گزارنے کا حکم دیا میں نے پھر وہی کہہ دیا جو پہلے کہا تھا۔ کچھ دیر اور گزر گئی تو پھر بلا کر ارشاد

فرمایا میں نے اب بھی وہی جواب دیا تو حکماً فرمایا میاں لعل دین! عید اس گھر ہوتی ہے جہاں خوشی ہو۔ لہذا تم گھری جاؤ تم بچوں کو کچھ دے تو آگے ہو گم وہاں خوشی نہ ہوئی تو کیا عید کریں گے؟ چنانچہ اس بار میں کوئی جواب نہ دے سکا اور واپسی کا پختہ ارادہ کر کے اجازت لے کر چل پڑا۔ گھر پہنچا تو خیریت تھی مگر اسی شام میری اہلیہ آگ میں گر گئی تو میرے بغیر گھر میں اس وقت کوئی موجود نہ تھا میں نے ہی اسے آگ سے نکالا اور تیمارداری کی تب میں سمجھا کہ آپ کی روشن ضمیر ذات والا صفات نے اسی خدمت کو ادا کرنے کی خاطر یہاں بھیجا ہے تو حمد خداوندی بجا لایا۔

یہی میاں لعل دین کہتے ہیں کہ آپ کے نور نظر فرزند جناب سراپا نور رضی اللہ تعالیٰ عنہ ہماری طرف تشریف لائے ہوئے تھے اور رات کی چائے کا میرا پڑ و گرام تھا میں اچانک نیند آنے پر بیٹا تو فرمایا آج چائے نہ بنانا کہ میرے فرزند دلبند حضرت میاں صاحب آج محمد زبیر صاحب کے گھر ہیں۔ انہوں نے مجبور کر لیا ہے چنانچہ ان کے ہاں سے معلوم کر آیا تو واقعی معاملہ ایسے ہی تھا۔

اس ضمن میں جو واقعہ ذکر کر رہا ہوں اسے مذبحہ مرغی زندہ ہونا: ہمیر بھائی عموماً ذکر کرتے ہیں لہذا اس کی صحت میں تو شک نہیں تھا تاہم مکمل تفصیل معلوم کرنے کے لئے میں نے صاحبان آستانہ عالیہ سے پوچھا تو کہا گیا مشہور تو ہے مگر مفصل طور پر نہیں سنا۔ حضرت قاسم اسادی مولانا عبد الغفور صاحب علیہ الرحمۃ نے فرمایا کہ میں نے خود والد محترم حضور ولی لاثانی سے اس واقعہ کی تصدیق چاہی تو

فرمایا ناخواندہ لوگ ہیں کہتے ہیں میں نے مرغی زندہ کی ہے حالانکہ صفت احیاء حق تعالیٰ جل شانہ ہی کی ہے۔ البتہ جب پر صحبت حضور معدنِ جود سے پوچھا تو فرمایا ایک مرتبہ جھنگ کے سفر میں میں حضور جدِ امجد کیساتھ تھا اور آپ کی صادقہ مرید فی سماءِ فاطمہ بی بی آئی تو آنجناب نے فرمایا یہی بھولی بھالی عورت ہے جو کہتی ہے میرے پر نے میری مذبح مرغی زندہ کی تھی حالانکہ یہ صفت باری تعالیٰ کی ہے اس میں شک نہیں کہ صفت احیاء باری تعالیٰ کی ہے مگر باری تعالیٰ اپنے بندگان خاص کی توقیر کی خاطر ان سے بھی اس کا ظہور فرماتے ہیں۔ بہر حال مختلف نوع سے یہ واقعہ سنا گیا ہے اگرچہ حاصل سب کا ایک ہی ہے جس کا خلاصہ یہ ہے کہ آپ سماءِ فاطمہ بی بی مذکورہ کے گھرات کو دیر سے پہنچے تو بھی اس نے کھانا پکانے پر اصرار کیا۔ آپ نے منع فرمایا اس نے پھر منت سماجت کر کے منوالیا تو آپ نے حکماً فرمایا دال ہی پکانا کسی مرغی کو ہرگز ذبح نہ کرنا کہ انکے آرام کا وقت ہے۔ اس نے عرض کی یا حضرت! ہمارے ہاں ایک ہی مرغی تھی اور وہ بھی بچوں والی جو اب ذبح کر اچکی ہوں۔ جس سے آنجناب سخت رنجیدہ خاطر ہوئے اتنے میں گھر سے چوزوں کے چلانے کی آواز نے بھی آپ کو مزید تشویش میں ڈالا کہ میری آمد پر چوزے والدہ کی شفقت سے محروم ہوئے اور وہ بھی رات کو۔ الغرض آپ نے اسے پھر بھی پکانے سے تو منع فرمایا دیا جس پر اس نے تعمیل کی اور گوشت اس خیال سے کہ بلی کتنا کھائے حفاظت کے لئے چوزوں والے ٹوکریے میں ہی کسی چیز میں ڈال کر رکھ دیا کہ ہوا بھی لگتی ہے تاکہ خراب نہ ہو اور ارادہ کیا کہ صبح پکالوں گی۔ ادھر آنجناب بہ بارگاہِ مجیب الدعوات دست

بدعا ہوئے اور انتہائی مذاری سے عرض کر کے لگے کہ یا اللہ! مجھے مطلع کئے بغیر بچوں کو ماں کی شفقت سے محروم کیا گیا ہے لہذا مجھے معاف فرما اور بچوں کو اپنی رحمت کاملہ سے مطمئن فرماویں۔ تھوڑی دیر بعد چوزوں کی آواز بند ہو گئی اور سب سو گئے۔ صبح جب فاطمہ بی بی نے گوشت لینے کے ارادہ سے ٹوکرا اٹھایا تو یہ دیکھ کر مارے حیرت کے دم بخود ہو گئی کہ بچے اسی مرغی کے پردل بخوشی سے نکل رہے ہیں اور مرغی صبح سلامت بقید حیات انکے لئے موجود ہے۔ لہذا اس روز کے بعد ہمیشہ کہا کرتی تھی کہ میرے پر و مرشد اکو اللہ تعالیٰ نے وہ طاقت بخشی کہ انہوں نے میری مذبح مرغی زندہ کر دکھائی اللہ اکبر! عرضِ مہرودوں کو زندہ کیا زندوں کو مرنے نہ دیا

گستاخ دیوبندی آپ کے عتاب میں: آبائی تعلق داران

متوسلین ڈیسی قوم سے ایک صاحب (جن کا نام صرف پردہ پوشی کے تحت مخفی رکھا جاتا ہے) دیوبند سے تعلیم حاصل کر کے واپس آئے اور وعظ و نصیحت میں مشغول ہوئے اور ہر موقع پر اہلسنت والجماعہ میں مرد و جہر و روم جو شرعاً درجہ اباحت یا استحباب کو پہنچ چکی تھیں کی تردید شد و مد سے کرتے۔ متعلقین آستانہ عالیہ نے انہیں جذبات کو قابو رکھتے ہوئے اختلافی مسائل سے ہٹ کر وعظ و نصیحت کے بے شمار موضوعات پر تعاریر کرنے کو مشورہ دیا مگر انکی جوانی تھی کسی کی نہ سنی بلکہ موقعہ پاکر اگلی دفعہ خود حضور ولی لاثانی رضی اللہ تعالیٰ عنہ کو نشانہ بنایا اور آپ کے طور طریق و مریدین کے گھروں میں آمد و رفت پر کھیڑ اچھالا۔ العیاذ باللہ۔ ڈیسی قوم سن کر برداشت نہ کر سکی اور سوچا کہ کل تک جو خاندان آپ کی

غلامی پر نازاں تھا آج انہی میں سے ایک نالائق زبان درازی کرے تو کیوں نہ اس نا عاقبت اندیش کی زبان کھینچ لی جائے مگر چند سمجھ دار لوگوں نے ملتان آکر آنجناب کی خدمت عالیہ میں تمام ماجرا بیان کیا اور دعوت دی کہ آپ تشریف لاویں اور مولوی صاحب سے باہمی گفتگو فرماویں۔ آپ نے دعوت قبول فرمائی اور تشریف لائے ان لوگوں نے مولوی صاحب کو بھی دعوت دی کہ آنجناب قبلہ حاجات تشریف لاچکے ہیں تم بھی آؤ اور ملاقات کر کے اپنے اشکالات پیش کرو۔ اس نے کہا انہی کا حق ہے کہ میرے پاس چل کر آئیں کہ ان سے زیادہ پڑھا ہوا ہوں مجھے زیبا نہیں کہ ان کے پاس چل کر جاؤں۔ لوگوں نے یہ بات بھی گوش گزار دی۔ آپ نے سنتے ہی فرمایا تم اب کیا چاہتے ہو؟ عرض کی حضور والا بہت تنگ کرتا ہے فرمایا صبر سے کام لو اس سے خود اللہ تبارک تعالیٰ ہی انتقام لیں گے۔ ہائے قسمت گستاخ کی۔ آپ تو یہ فرما کر عازم وطن شریف ہوئے مگر اسکی قسمت کی کیا ایسی بلیٹی کہ روزانہ نئی سے نئی مصیبت اسے آگھیرتی۔ حتیٰ کہ کوئی اسکی اہلیہ کو بھی اغوا کر کے لے گیا۔ گھر کی بے سکونی کے بعد ایک دفعہ مسجد سے نکلتے ہوئے پاؤں میں کوئی کیل لگ گیا جس سے معمولی زخم ہوا پھر وہ اتنا بڑھا کہ گند بھر گیا اور معاملہ پنڈلی تک پہنچ گیا۔ ساری پنڈلی نے اسی زخم کی شکل اختیار کر لی یعنی زخم نے آگے چلنا شروع کر دیا۔ لہذا کسی نے پنڈلی کاٹنے کی تجویز پیش کی کہ اگر فوراً نہ کاٹی گئی تو ساری ٹانگ خطرے میں آجائے گی۔ مولوی صاحب نے یہ تجویز نہ مانی ادھر ادھر کے علاج کرتے رہے اور پریشانی میں وقت گزارتے رہے حتیٰ کہ ایک ٹانگ کے بعد معاملہ دوسری ٹانگ میں بھی

مرایت کر گیا۔ مجبوراً نشتر ہسپتال لائے یہاں بھی ڈاکٹروں نے تفتیش کے بعد ٹانگیں کاٹنے کا مشورہ دیا اور کہا فوری نہ کٹوائیں تو معاملہ اوپر والے حصہ تک بھی پہنچ سکتا ہے۔ اسی دوران حضور قبلہ کے شاگرد رشید جناب مولوی فضل احمد صاحب انکی عیادت کو آئے اور کہا مولانا! سب ضد بازی چھوڑ دو جہاں تک میں سمجھتا ہوں تم ہمارے پیرومرشد اور استاذ محترم کی گرفت میں ہو ان کا رخ بش آئینہ فرمان تمہارے حق میں جب سے صادر ہوا ہے تم تکالیف میں ہو۔ اب بھی وقت ہے اگر چل کر معافی مانگ لو تو اللہ تعالیٰ کرم فرما دیں گے کہ اولیاء اللہ سے دشمنی مول لینا خود حق تعالیٰ جل شانہ سے عداوت مول لینا ہے۔ مولوی صاحب کو یہ بات پسند آئی اور کہا یہاں سے چھٹی دلا کر مجھے انہی کے شفا خانہ لے چلو مگر سامنے نہ لے جانا کہ ان سے شرمندہ ہوں۔ پہلے اجازت لینا پھر سامنے لے جانا۔ چنانچہ ایسا ہی کیا گیا تو بوقت طلب اجازت آپ نے فرمایا مولوی صاحب! تو مجھ سے زیادہ پڑھے ہوئے تھے اب کونسا مسئلہ دریافت کرنا ہے؟ لوگوں نے معاملہ بتایا تو ارشاد فرمایا میں تو اولیاء اللہ کا ادنیٰ خادم ہوں میرا تو صرف نام ہی ہے۔ مولوی صاحب کو کہہ دو جنہیں مردہ گمان کرتا ہے انہی کے پاس جانا پڑے گا۔ اپنے والد گرامی اور جدِ اعلیٰ رضی اللہ تعالیٰ عنہما کو عرضی کر دوں گا اگر قبول ہوئی تو اسے گوہر مراد مل جائے گا۔ انشاء اللہ العزیز چنانچہ مولوی صاحب کو معاملہ بتایا گیا تو راضی ہوئے اور چار پائی خانقاہ شریف تک لے جاتی گئی۔ آنجناب نے بھی وہیں حاضری دے کر حسبِ عادت مختصر دعا فرما کر مولوی صاحب کو مبارک دی کہ بحمدہ تعالیٰ شلوائی ہو گئی ہے گوہر مراد سے بارور ہو گئے۔ مولوی صاحب کو یہاں سے گھر لے

گئے جو کئی سالوں سے صاحب فراش تھے۔ بحمدہ تعالیٰ چند ہی دنوں میں زخم خشک ہو گیا اور انہیں مکمل شفا حاصل ہوئی اور خیریت سے وقت گزرنے لگا۔ ایک جہان انکی صحت کی خبر سن کر عالم حیرت میں ڈوبا، مگر افسوس از حد افسوس کہ مولوی مذکور چند ہی عرصہ بعد اپنے عقائد باطلہ کا پھر پرچار کرنے لگا تو کمر کی طرف ایک پھوڑا نمودار ہوا جو ایک عرصہ تک باعث تکلیف بنا پھر جان لیوا ثابت ہوا۔

اللھم ارزقنا حبیبك وحب حبیبك صلی اللہ علیہ وسلم وحب اولیاءك وبقنا غضبك وغضب حبیبك صلی اللہ علیہ وسلم وغضب اولیاءك آمین وصلی اللہ تعالیٰ علی حبیبہ سیدنا و مولانا محمد وعلی آلہ وصحبہ اجمعین۔

پہلے کا مسروقہ مال واپس چھوڑ جانا : ایک مرتبہ آپ چند کی دعوت پر خانیوال تشریف لے گئے تو حضور سیدی مرشدی سراپا نور نے شب باشی کے لئے حجرہ میں خانیوال سے گئے ہوئے ہمارے جناب حاجی محمد اعظم خان صاحب کو جگہ دی انہوں نے ازراہ ادب اپنی جوتی بھی حجرہ شریفہ کے باہر رکھ دی اور خود اندر سے دروازہ بند کر کے آرام فرما ہوئے علی الصبح بوقت تہجد بیدار ہوئے تو دیکھا جوتی بھی نہیں اور حجرہ مبارکہ کے باہر جو سامان کرسیاں وغیرہ تھیں کچھ بھی نہیں۔ اتنے میں حضور سیدی مرشدی تشریف لائے۔ معاملہ بتایا بہر حال کیا ہو سکتا تھا؟ حاجی صاحب کے خانیوال واپس چلے جانے کے بعد حضور سیدی مرشدی

نے ایک نابینا حافظ میاں حیات محمد صاحب کو حجرہ شریفہ میں سلا لیا اس صبح آپ باہر تشریف لائے تو حجرہ شریفہ کا دروازہ باہر سے بند تھا، حافظ صاحب اندر سے دروازہ کھٹکھٹا رہے تھے کھولنے پر حافظ صاحب نے بتایا رات کو ایک شخص نے آکر باہر سے دروازہ بند کر کے مجھے بیدار کیا اور بتلایا کہ میں کوچان (گھوڑا تانگہ چلانے والا) ہوں چند روز پہلے کچھ سامان چوری کر گیا تھا اسی روز سے تھکڑا نامی جن مجھے تنگ کر رہا ہے حتیٰ کہ اب گم دن ڈبا کر مارنے کی دھمکی دی ہے لہذا میاں صاحب کو بتادینا کہ جملہ سامان مسجد شریف کی چھت پر رکھ کر جا رہا ہوں مجھے معاف فرمادیں آنجناب قبلہ خانیوال سے تشریف لائے تو باجراٹننے پر فرمایا یہاں کے جملہ اسباب کے خود حق تعالیٰ محافظ ہیں۔ الحمد للہ علی ذالک۔

یہ خود حضور ولی لاثانی کی کرامت بھی ہو سکتی ہے اور آپ کے فرزند ارجمند حضور سیدی مرشدی کی بھی کہ یہ واقعہ حضور ولی لاثانی کی غیر موجودگی میں رونما ہوا۔ واللہ تعالیٰ اعلم۔

برکت تعویذ و دعا : ستیانہ ضلع جھنگ سے جناب قاری محمد اسماعیل و خادم حسین صاحبان حضور ولی لاثانی کی خدمت میں کسی عرض سے حاضر ہوئے ان دنوں ملتان پڑے کی منڈی کافی سستی تھی۔ انہوں نے کافی کپڑا خرید کر لیا۔ کچھ بلیں بندھوا کر لے گئے پھر کسی سے سنا کہ ضلع بندی ہے کپڑا تو بالکل نہیں گزرنے دیتے، پولیس بھی بہت پریشان کرتی ہے تو خوب پریشان ہوئے۔ معاملہ آپ تک پہنچا۔ فرمایا راستہ ہیں رہو صبح چلے جانا۔ صبح آنجناب نے دعا کے ساتھ تعویذ مرحمت فرماتے ہوئے ارشاد فرمایا۔ پولیس سے ڈرتے ہو تو تعویذ ہاتھ

میں رکھنا اور بلیں ظاہر طور پر دکھاتے ہوئے ”بھڑویاں دے نالوں بھئی
لنگھڑاں“ یعنی ناجائز تنگ کرنے والوں کے قریب سے ہو کر گزرنا وہ
کہتے ہیں جہاں خطرہ محسوس ہوا ہم بلیں سر پر رکھ کر انکے سامنے سے گزرے
یوں محسوس ہوا کسی نے دیکھا ہی نہیں کہ ہم سے پوچھا تکٹ گیا تھا۔

حضور زبیب آستانہ عالیہ کے فرزند ارجمند حضرت امیناؤ
برکت نماز : مدظلہا کی قلمی یادداشتوں میں لکھا ہے کہ آنجناب ایک
دفعہ چشتیاں شریف بذریعہ گاڑی تشریف لے جا رہے تھے حاصل پوداشن
پر گاڑی رکی تو آپ نے نیچے اتر کر نماز شروع فرمادی اور فوراً ہی سنگل
ڈاؤن ہونے پر گاڑی نے بارن بجانا شروع کیا مگر آپ انتہائی اطمینان
سے نماز پڑھتے رہے اور گاڑی خلاف معمول بارن کے بعد کافی دیر رکی رہی حتیٰ
کہ بعد فراغت نماز آپ کے سوار ہونے پر ہی اس نے حرکت کی۔

خان محمد بلوچ طائی کہتے ہیں کہ آنجناب
خالی جیب سے رقم نکالنا : کی خدمت اقدس میں حاضر ہو کر عرض
پر داز ہوا کہ پانچ سیر آٹا روزانہ کی لاگت ہے بہت تنگ دست ہوں
امداد فرمادیں۔ آپ نے یہ سن کر لون (مٹل) کے کمرے میں اندر سے جو
جیب لگی تھی اس میں ہاتھ مبارک ڈالا مجھے جیب آخر تک نظر آ
رہی تھی کہ بالکل خالی ہے۔ تو تعجب کرنے لگا مگر یہ دیکھ کر اس سے
بھی زیادہ حیران ہوا کہ ابھی ہاتھ مبارک کی صرف ڈو انگلیاں ہی اندر
گئی تھیں جو مجھے نظر بھی آرہی تھیں کہ ایک نوٹ ان انگلیوں میں
اچانک آگیا جو آپ نے مجھے مرحمت فرمایا اور یہ تھوپے کا نوٹ تھا۔
حضرت میاں محمد عبدالجلیل صاحب فرماتے ہیں ایسا بار بار دیکھنے میں آیا۔

سچ دو جہاں کی نعمتیں ہیں انکے خالی ہاتھ میں
یہی خان محمد بلوچ کہتے ہیں کہ ہم چند لوگ ایک مرتبہ امداد لینے کی
غرض سے حاضر خدمت ہوئے آپ نے ہر طرف نظر فرمائی مگر کوئی چیز
دینے کے لئے موجود نہ تھی مجھے فرمایا فلاں کتاب اٹھا دو۔ میں نے اٹھا دی
تو آپ نے کھول کر تھوڑی دیر کے لئے اسے اپنے رُخ انور سے لگایا اور
پھر بند کر دی۔ اتنے میں کوئی زیارت کے لئے حاضر ہوئے تو انہوں
نے کچھ نذر پیش کی۔ سبحان اللہ۔ آپ نے وہ سب رقم ہم حاضرین سامعین
میں تقسیم فرمادی۔ عذر خدا کے نام پر سب کچھ ہے قربان

آپ کی روشن ضمیری : خان محمد بلوچ ہی کہتے ہیں کہ اگرچہ آپ
عیالداروں کی بہت امداد فرمایا کرتے
تھے اور میں بھی عیالدار ہی تھا تاہم ابتداء میں ازراہ عقیدت و محبت
حاضر ہوتا تھا مگر ایک مرتبہ طالب امداد ہوا تو فرمایا اعتماد کے لئے صفائی
کے طور پر کوئی نیک آدمی ضامن لاؤ۔ میں اپنے محلہ سے ایک برگزیدہ،
منازی اور نیک صورت مولوی صاحب کو لے گیا۔ (ان کا نام سترپوشی
کے طور پر مخفی رکھا جاتا ہے) جب میں وہاں پہنچا تو آپ حجرہ میں ادق افروز
تھے۔ مولوی صاحب کو باہر بٹھا کر حاضر خدمت ہوا اور عرض کی ضامن باہر
حاضر خدمت ہے۔ آپ نے بہ نفس نفیس اٹھ کر اسے سر سے پاؤں
تک غور سے دیکھا پھر استغفر اللہ پڑھتے ہوئے واپس تشریف لائے
اور یہ بھی ارشاد فرمایا جس پر رب تعالیٰ ناراض ہوں اسکی گواہی مقبول
نہیں۔ یہ کلمات آپ نے اگرچہ آہستہ فرمائے تھے مگر میں نے سن لئے لہذا
بعد میں تحقیق کی تو وہ جیب کٹرا ثابت ہوا۔ عذر پنا ہے یا رسول اللہ پنا ہے

آپ کے مقبول مرید جناب قاری غافر بخش صاحب مدظلہ نے اولادِ
 زمینہ کے لئے دعا کی درخواست پیش کی تو فرمایا راضی برضا ہونے میں بہت
 فوائد ہیں کہ بندہ کے مانگنے پر حق تعالیٰ بعض دفعہ عطا فرمادیتے ہیں مگر
 معلوم نہیں ہوتا کہ کس کام میں خیر ہے۔ عرض کی اللہ تعالیٰ سے نیک
 اولاد ہی مانگتے ہوں اور آپ کے حاشیہ نشینوں میں موجود مقبول غلام
 جناب صوفی عبدالقادر صاحب لاہوری نے عرض کی آپ دعا فرمادیں گے
 تو نیک اولاد ہی ہوگی۔ انشاء اللہ العزیز۔ پھر فرمایا دعا تو کروں گا مگر
 ان کو یہ سبق دے رہا تھا۔ سبحان اللہ بعد ازاں قدرے توقف کے بعد
 بغیر دعا کے ہی فرمایا قاری صاحب! اس مرتبہ انشاء اللہ العزیز ہوگا بھی لڑکا
 اور ہوگا بھی نیک، تم خاطر جمع رکھو چنانچہ ایسا ہی ہوا۔ الحمد للہ علی ذالک۔
 آج بہت بڑا کام ہو گیا ہے: کوٹھے والا مضافات ملتان میں
 دو معصوم بچوں اللہ بخش و خدا بخش
 کا والد بقضاء الہی فوت ہو گیا تو ان کے دادا نے انکی والدہ یعنی اپنی بہو کو
 مورد الزام ٹھہرایا کہ اسی نے میرے بچے کو زہر خورانی یا کسی دوسرے جیلہ
 سے موت کا منہ دکھایا ہے۔ اللہ اکبر۔ اسی الزام کی پاداش میں اس نے
 بچوں کو والدہ سے جدا کر کے اپنے ساتھ مظفر گڑھ آباد کیا۔ اب بچے اپنی
 جگہ پریشان اور انکی والدہ مسماۃ مائی جنت خاوند کی موت کے بعد دوسری
 تکلیف میں مبتلا نہ مرتی نہ جیتی انتہائی پریشانی اور قابل رحم حالت میں
 وقت گزارنے لگی۔ کبھی کبھار آپ کی زیارت فیض بشارت کو تسکین خاطر
 کا سامان سمجھ کر اپنے زخموں پر مرہم رکھنے ملتان دارالامان حاضری دیتی۔
 ایک مرتبہ آپ اسکی حالت زار دیکھ کر برداشت نہ فرما سکے تو آپ

نے مائی جنت کے بھائی جناب حافظ عمر حیات صاحب کو بلوا کر ان کے
 ذمہ لگایا کہ کسی طرح ایک مرتبہ بچوں کو والدہ سے ملوادوے
 تو کز محنت دیگر اں بے غمی: شاید کہ نامت نہند آدمی
 یعنی جو دوسروں کے غم و اندوہ میں شریک نہیں ہوتا، مناسب
 نہیں کہ اس کا نام انسان رکھا جائے۔

بچے اس وقت مظفر گڑھ کے ایک انتہائی با اثر زمیندار قطب علی
 شاہ کی زیر نگرانی اپنے دادا کے ساتھ وقت گزار رہے تھے لہذا وہاں سے
 بچوں کو لے آنا کوئی آسان کام نہ تھا۔ اس سلسلہ میں آپ نے ایک مرتبہ
 یہ بشارت بھی دی کہ جس شخص نے بھی اس کا رخیہ میں جانی اور مالی حصہ لیا تو
 فقیر خداوند کریم کی رحمت کاملہ پر بھروسہ کرتے ہوئے اس بات کی ضمانت دیتا
 ہے کہ وہ ذات پاک جل مجدہ اس کو بخش دے گی۔ انشاء اللہ العزیز۔

چنانچہ اس کام کے لئے آپ نے بچوں کے ماموں مذکور کے علاوہ
 اپنے بہنوئی جناب حافظ محمد عبدالرحیم صاحب مدظلہ اپنے مرید خاص جناب
 شیخ صلاح الدین صاحب زید مجدہ اپنے خادم خاص میاں محمد عبدالرزاق
 صاحب مرحوم و چند دیگر متعلقین اور اپنے صاحبزادگان والا شان کو بھی ترغیب
 دی تو ان حضرات کی محنت اور آپ کی توجہ سے مجھہ تعالیٰ وہ دن آیا کہ
 ایک سچہ خدا بخش اپنے ماموں حافظ محمد عمر حیات صاحب کے ہمراہ آستانہ
 عالیہ پر آپ کے سامنے اپنی والدہ سے ملا۔ اس وقت بچے کی عمر آٹھ نو سال
 کی تھی۔ والدہ نے اگرچہ خوب بوسے لے کر اپنے درد و فراق کا درمان پیدا کیا مگر
 بچہ پر چونکہ اپنے دادا کی غلط بیانیوں کا اثر تھا تو وہ مائے خوف کے والدہ سے
 صرف اسی بنیاد پر خوشروئی سے نہ ہلا کہ مبادا اسے بھی والدہ زہر دے کر اپنے

باپ کی طرح ابدی نیند سلا دے۔

سبحان اللہ کو ٹھٹھے والا سے ہی آپ کے صاحبزادے مرید جناب علامہ قاری غافر بخش صاحب بیان فرماتے ہیں کہ میں اس دن آستانہ عالیہ پر موجود تھا اور چونکہ ہمارے علاقہ کا واقعہ تھا تو خوب دلچسپی سے اس منظر کو دیکھ رہا تھا۔ والدہ کی آج کی خوشی اپنی جگہ مگر حضور ولی لاثانی کی خوشی کی کوئی انتہا نہ تھی کہ بار بار زبان گوہر فشان سے یہ جملہ ارشاد فرماتے،
”آج بہت بڑا کام ہو گیا ہے“

ہمارے لئے یہ کام اگرچہ اتنا اہم نہ تھا کہ بچے نے اس مختصر ملاقات کے بعد واپس چلا جانا تھا تاہم یہ آپ کی روشن ضمیری تھی کہ بچے کی اس وقتی ملاقات کو بہت بڑا کام قرار دیا۔ الغرض بچہ اس مختصر ملاقات کے بعد اپنے دادا کے پاس تو چلا گیا مگر اسے خلوص بھرا مال کا پیار نہ بھولا اور آپ کی روحانی توجہ سے اسے وہاں سکون بھی نہ ملا حتیٰ کہ چند ہی دنوں بعد یہ اپنے دادا اور اپنے بھائی کو چھوڑ کر خود بخود کسی طرح ملتان شریف آ نکلا اور یہاں سے کوٹھے والا پہنچ کر اپنی دردوں ماری والدہ کے نامزد دامن کو گوہر مراد سے بھر دیئے میں کامیاب ہو گیا۔ پھر والدہ کے بڑھاپے تک اس خوش بخت فرزندِ بلند نے اسکی جو خدمت اور سرپرستی کی اس پر سارا علاقہ گواہ ہے حتیٰ کہ عابدہ زاہدہ والدہ ماجدہ کا سرِ بوقتِ حلت اسی بچے کی گود میں ہی تھا۔ عرصہ کئیوں کے در سے گیا کوئی نہ خالی

سبحان اللہ! اس خوش بخت خدا بخش صاحبِ جواب تک زندہ ہیں کی اس ملاقات کو آپ نے اسی لئے بڑا کام قرار دیا تھا کہ انہوں نے والدہ ماجدہ کے لئے ایسے وقت میں ہمارا بن کر انکی خدمت میں وقت گزارنا

تھا جبکہ ان کے لئے کوئی دوسرا سہارا موجود نہ تھا۔

آپکی دعاؤں کی برکت سے بارہا قلیل طعام بہت لوگوں کو کفایت کر گیا اور بے شمار لیض شفا یاب ہوئے لہذا سلسلہ کرامات آنجناب اگرچہ از حد طویل ہے تاہم اسی پر اکتفا کرتے ہوئے آپ کی وفات حسرت آیات کا جان لیوا ذکر شروع کرتا ہوں۔

وصالِ نامہ

بحمدہ سبحانہ و تعالیٰ حضور ولی لاثانی رضی اللہ تعالیٰ عنہ کی قوتِ سماعت و بصارت بھی تادمِ آخر صحیح رہی اور انہی سال کی عمر کے بعد کوئی خیریت پوچھتا تو فرماتے اللہ تبارک و تعالیٰ کا احسان ہے کہ اس نے دردوں والی تکالیف سے محفوظ فرمایا ہوا ہے کہ کان، آنکھ اور دانت کا درد انتہائی تکلیف دہ ہوتا ہے جس سے محفوظ ہوں۔ البتہ پیشاب کی کثرت اور گھٹنوں کے درد کی تکلیف گلابی عود کر آتی تو مختصر یونانی علاج سے رُوبہِ افاقہ ہو جاتے۔ بتھانائے عمر شریف آہستہ آہستہ کمزوری اور نقاہت بڑھتی گئی حتیٰ کہ بوجہ کمزوری و درد گھٹنا چلنا پھرنا دشوار ہو گیا تو مسجد شریف میں باجماعت نماز پڑھنے پر سخت حریص ہونے کے باوجود آپ نے کچھ عرصہ اپنے حجرہ عالیہ میں ہی بیٹھ کر اشارہ سے یا سامنے پڑے اُلٹے گھڑے پر سجدہ فرما کر نمازیں ادا فرمائیں۔ نماز جمعہ کے لئے کرسی مسجد شریف کی شمالی جانب رکھ دی جاتی جس پر آپ بیٹھ کر نماز ادا فرماتے۔

صاحبِ فراش ہونے کے دوران ہی آپ کے بہنوئی جناب حافظ محمد عبدالسلام صاحب علیہ الرحمۃ کے پوتے جناب میاں حبیب الرحمان

صاحب المعروف بہ آغا صاحب جو برائے ادائیگی حج حجاز مقدس جانے والے تھے، دعا طلبی کے لئے حاضر خدمت ہوئے اور آپ کی چارپائی سے ازراہ ادب ہسٹ کر بیٹھ گئے۔ آپ کے پوتے جناب میاں حافظ محمد عبد الجلیل صاحب فرماتے ہیں آپ نے خود انکے آنے کا سبب پوچھا تو میں نے عرض کیا کہ حجاز مقدس روانہ ہونے والے ہیں آپ کی توجہات اور دعاؤں کی طلب لے کر حاضر ہوئے ہیں۔ میرے فقط اتنی عرضی کر نے پر ہی آنجناب پر فرط محبت سے گریہ طاری ہو گیا اور دونوں چشم لائے مبارک سے آنسو بہنے لگے۔

طیبہ کی ہے یاد آئی اب اشک پہلے دو

محبوب کو آتا ہے، راہوں کو سجانے دو

آپ کی اس کیفیت کو دیکھ کر ہم حاضرین پر بھی رقت طاری ہوئی الغرض کچھ دیر اسی کیفیت میں رہنے کے بعد آنجناب والاصفات آغا صاحب کی طرف متوجہ ہوئے اور ارشاد فرمایا۔ خیر البلاد مدینہ منورہ حاضری کا موقع ملے تو حضور پرنور سید یوم النور علیہ الصلوٰۃ والسلام کی مقدس بارگاہ میں حاضری کے وقت اس فقیر حقیر کی طرف سے ہدیہ صلوٰۃ و سلام پیش کر کے عرض کرنا۔

”ہم لوہا لنگڑا پاکستان وچ تہاڈی زیارت واسطے

رسکداتے کمر لاند لپتے، ہم واری زیارت نال مشرف فرماؤ۔“

یعنی پاکستان میں ایک اپاہج جا ماندہ اور ناتواں شخص آپ کے فراق میں گریاں و سینہ بریاں رہتا ہے خدا را ایک دفعہ پھر شرفِ حاضری نصیب ہو جائے۔

مشرف گرچہ شد جامی ز لطفش : خدایا میں کرم بارد گر کن ترجمہ: اگرچہ جامی انہی کے لطف و کرم سے پہلے بھی حاضری کی لازوال دولت سے مشرف ہو چکا ہے۔ تاہم بارِ خدا! یہ کرم ایک دفعہ پھر فرما دیجئے۔

یہ بھی معلوم ہے کہ آنجناب قبلہ اب تک تین مرتبہ حج مبارک کی سعادت حاصل فرما چکے تھے۔ الحمد للہ علی ذالک۔ بعدہ تاکیداً بھی آغا صاحب سے دریافت فرمایا کہ کیا مجھ ناتواں ضعیف کی عرضی پہنچے گی؟ انہوں نے وعدہ کیا تو آنجناب قبلہ نے دعائیں دے کر انہیں رخصت فرمایا۔ صبا تحیۃ شوقم بہ آنجناب رساں حدیث ذرہ مسکین بہ آفتاب ساں دراں مقام کہ آرام گاہ اقدس اوست زمین بوس و سلام من خراب رساں ترجمہ دے خوش قسمت ہو امیر اشوق سے بھر اسلام ہی اس عالیجناب علیہ الصلوٰۃ والسلام تک پہنچا دینا اور اس ذرہ مسکین کی یہ بات آفتاب جہان تاب علیہ الصلوٰۃ والسلام تک پہنچا دینا۔ جہاں آپ صلی اللہ علیہ وسلم کی ذات اقدس آرام فرما ہیں اس سرزمین کا بوسہ لیتے ہوئے مجھ تردامن کا سلام پہنچا دینا۔

آنجناب قبلہ کا اپنی حیات مقدسہ میں یہ معمول تھا کہ جو رقم بھی حاجت سے زائد ہوتی اور کوئی سائل یا مستقرض نہ آتا تو وہ اپنی بجائے اپنے پوتوں کے پاس رکھتے تاکہ دنیاوی مشاغل میں کم سے کم وقت مصروف رہا جائے ان آخری دنوں میں آپ کی رقم آپ کے پوتے حضور بجر العلوم علیہ الرحمۃ کے پاس تھی چنانچہ فرمایا کہ تھے وصال سے چند روز قبل آپ نے کہلا بھیجا کہ ایک سفر درپیش ہے میری جتنی رقم آپ کے پاس بچتی ہو وہ

دے دیں۔ چنانچہ میرے پاس تقریباً صرف ایک سو پچاس روپے تھے جو میں نے بیچ کر دئیے لیکن سوچا کہ اس عمر میں واللہ اعلم خیر پور شریف جانا ہو یا کہاں؟ بہر حال بعد میں معلوم ہوا کہ آخرت کا سفر درپیش تھا، کفن و دفن کی خاطر رقم مختص کرنا تھی۔ اللہ اکبر۔

اسی دوران یہ وصیت بھی فرمائی کہ حضور محبوب اللہ خیر پوری غریب نواز کی مرقہ شریف چند سال قبل شہید کر کے نئی بنوائی گئی تھی تو میں سابقہ تعویذ مبارک کی اینٹیں بطور تبرک لایا تھا وہ فلاں ٹرنکس میں محفوظ ہیں میری قبر کے اوپر اولاً وہی مبارک اینٹیں استعمال کی جاویں۔ چنانچہ ایسا ہی کیا گیا۔

جناب میاں نور محمد حکیم صاحب مرحوم، آنجناب قبلہ کے محبوب مریدین سے تھے جو ان دنوں سون سکیسر سرگودھا گئے ہوئے تھے۔ آپ نے بذریعہ خواب تنبیہ فرمائی کہ حکیم صاحب! میرے جنازہ میں شمولیت کا ارادہ نہیں؟ چنانچہ آنکھ کھلنے پر فوراً رخت سفر باندھا اور عثمان شریف حاضر خدمت ہونے پر بحمدہ تعالیٰ نماز جنازہ میں شرکت کی سعادت حاصل کی۔ اسی طرح حافظ محمد اسماعیل کچی امام مسجد چک لاندہ کو بھی خواب میں ہی اشارہ فرمایا تو وہ حاضر خدمت ہوئے اور نماز جنازہ پڑھی۔

وصال سے صرف تین دن قبل آپ کے پیر و مرشد اور جد امجد حضور خواجہ عربی غریب نواز رضی اللہ تعالیٰ عنہ کا عرس مبارک تھا جس کی تقریب میں آپ شمولیت نہ فرما سکے اور وصال پر ملال سے دو ایک روز قبل آپ کو کمرسی پر بٹھا کر گھر لے جایا جانے لگا تو آپ کے دیرینہ اور بااعتماد خادم جناب میاں محمد عبدالرزاق صاحب مرحوم نے پاؤں

مبارک پکڑ کر عرض کیا مجھے کس کے حوالہ کئے جائے ہیں تو آپ کے نورِ نظر فرزند حضور ستیدی مرشدی سراپا نور رضی اللہ تعالیٰ عنہ جو نہایت افسردہ حالت میں پاس ہی کھڑے تھے انکی طرف اشارہ کرتے ہوئے فرمایا (خدا اور رسول جل جلالہ وصلی اللہ تعالیٰ علیہ و علیٰ آلہ وسلم کے بعد) ان کے حوالہ ہو۔ جمع خاطر رہو۔

نقل ہے کہ آپ نے کبھی یہ دُعا مانگی تھی کہ باری تعالیٰ مجھے دم آخر حاجتِ بشریہ کا عارضہ اور تقاضا لاحق نہ ہو کہ خود مریض و خدمت کنندگان دونوں کے لئے باعثِ تشویش بن جاتا ہے لہذا چند یوم قبل اجابت دُعا بصورت قبض و حبس بول ظاہر ہوئی۔ ڈاکٹر بلایا گیا وہ معائنہ کے بعد جلنے لگا تو آپ کے استفسار پر کسی نے کہا کہ ڈاکٹر تسلی دے رہا ہے انشاء اللہ العزیز شفا حاصل ہوگی۔ فرمایا اسے تفتیشِ مرض میں کچھ تجربہ نہیں۔ میرا مرض تو اب لا علاج ہے اور وہ تسلی دیتا ہے نا سمجھ ہے تاہم آپ کو باوجود اس کے کہ انگریزی دوا استعمال نہ فرماتے تھے ایک دو خوراکیں دوا کی دی گئیں جو قے آنے سے خارج ہو گئیں۔

معلوم ہے کہ آپ دوائی بہت کم استعمال فرماتے تھے بلکہ جب دوائیاں موافق نہ آ رہی ہوں تو ترک علاج کو بھی علاج کی قسم ہی فرماتے تھے۔ الغرض اس کے بعد اُستادِ الحکماء جناب صوفی عطار اللہ صاحب تشریف لائے تو پیٹ مبارک پر ہاتھ رکھتے ہی ٹھنڈی سانس بھر کر کہنے لگے کہ تلی پر کافی درم آچکی ہے۔ اللہ تعالیٰ خیر فرما دیں تیاری معلوم ہوتی ہے تیاری۔ بہر حال انہوں نے بھی وقفہ وقفہ سے کوئی دوائی دینے کو دے دی۔ عطر مریضِ عشق پر رحمتِ خدا کی

میرے اور آپ کے درمیان جو راز پہنائی ہے وہ غیر سے ہرگز نہ کہوں گا کیونکہ جو صرف میں اور آپ ہی جانتے ہیں اس کا اظہار بھی نہیں چاہتا۔

اندر حرمِ جانم کس را نبود منزل : غیر از تو دریں خلوت یارِ نئے خواہم
خدا کرے میرا حرمِ جان (روح کا گھر، مراد باطن) تیرے سوا کسی
کا سکُن نہ بنے کہ اس خلوت خانہ میں تیرے سوا کسی کی دوستی
نہیں چاہتا۔

خونِ میخورم از دستِ آزار نہ پندارم : کاں خاطر نازک را آزار نہ خواہم
جب آپ کی طرف سے (لوگوں کی نظر میں) کوئی ظلم مجھ پر ہوتا ہے

تو یقینِ جلنے درد محسوس نہیں کرتا کیونکہ اس سے آپ کے نازک دل پر گرائی آئے گی جو میں نہیں چاہتا۔

من بادہ نئے نوشم اما چو توتی ساقی : اندر تنِ خود یک رگ ہوشیار نے خواہم
میں تو شراب بھی اسی وقت پیتا ہوں جب آپ ساقی ہوں،
وہ بھی اس لئے کہ اپنے بدن میں کوئی رگ بھی ہوشیار نہیں
چاہتا (کہ وہ اپنی من مانی زندگی گزارے بلکہ سراپا مست رہوں،
یہی چاہتا ہوں)

عاشق کہ ترا خواہد باغیر نیار آمد : بختاتِ نئے خواہم و انہار نے خواہم
جو تیرا عاشق ہے وہ غیر سے کیسے مطمئن ہو سکتا ہے اس لئے
میں باغات اور نہریں بھی نہیں چاہتا۔

دنیا طلبِ غافل عقبہ طلبِ عاقل : من عاشقِ و بے دل جز یار نے خواہم
دنیا، غافل طلب کرتا ہے اور آخرت، عقلمند میں تو بے دل عاشق

یہ سب کچھ ظاہری تکالیف تھیں باطن آپ کا اس وقت نازک
میں بھی شاعری بحق تھا اور آپ نے اپنی روحانی قوت کے ذریعہ بعض دوستوں
کو نماز جنازہ کی دعوت بھی دی جیسا کہ ابھی گزرا اور اسی حالت میں سورۃ
حجر کا تلاوت فرمانا بھی آپ سے منقول ہے علاوہ انہیں آپ نے جب دیوان
معینی سے دو غزلیں پڑھنے کا حکم فرمایا تو آپ کے پوتے جناب حافظ محمد
عبدالجلیل صاحب نے دونوں غزلیں پڑھیں اور آپ نے دورانِ سماع
انکی اعرابی و ادائیگی تلفظ کی غلطیوں کی تصحیح بھی فرمائی۔ دونوں غزلیں محترمہ
نقل کرتا ہوں تاکہ اہل ذوق حضرات استفادہ کر سکیں۔

غزل

من یارِ ترا دارم و اغیار نے خواہم : غیر از تو کہ دل بردی دلدار نے خواہم
میں تجھے ہی دوست رکھتا ہوں اور غیروں کو نہیں چاہتا جب
تو نے ہی دل لوٹ لیا ہے تو کسی کو دلدار نہیں بناتا۔

خاریکہ ز دردِ تو خست است مراد قافل : من خستہ آں حارمِ گلزار نے خواہم
جو کائنات تیرے درد و فراق سے میرے دل میں چبھ چکا ہے میں اسی
کائنات کا زخم خوردہ عاشق ہوں اب گلزار کی خواہش نہیں رکھتا۔

گر جلوہ وہی بردل نقد و جہاں گویم : من عاشقِ دیدارم دینار نے خواہم
مجھے اگر ایک ہی جلوہ دکھادیں تو دونوں جہاں اسکی قیمت میں
دے دوں گا کیونکہ میں دیدار کا طالب ہوں نہ کہ دینار کا۔

متریکہ مرا باست باغیر تو چوں گویم : تو دانی و من دانم اظہار نے خواہم

ہوں یار کے سوا کچھ نہیں چاہتا۔

از ہستی خود بگذر بگذر معین اضر : جائے کہ نہ گنجد سرتار نے خواہم
اپنی ہستی سے گزر جا اور اے معین تاج سر سے آنا پھینک
کہ جہاں سر کی بھی قدر و قیمت نہ ہو وہاں دستار کون چاہتا ہے۔

غزل

اے منم یارب کہ اندر نور حق فانی شدم : مطلع انوار فیض ذات سبحانی شدم
اے رب! وہ میں ہی ہوں جو تیرے نور میں فانی ہو چکا ہوں
اور تیری پاک ذات کے فیض کے انوار مجھ سے ہی طلوع ہوتے ہیں
ذرہ ذرہ از وجودم طالب دیدار گشت : تاکہ من مست از تجلی ہائے ربانی شدم
میرے وجود کا ہر ذرہ تیرے دیدار کا طالب ہو چکا ہے یہاں
تک کہ میں ربانی تجلیات سے مست ہو چکا ہوں۔
زنگِ غیرت رازِ مرآتِ لم بزدور عشق : تا بکلی واقف اسرارِ پنهانی شدم
تیرے عشق نے میرے دل کے شیشے سے غیروں کا زنگ
اڑا دیا ہے یہاں تک کہ میں نے مخفی رازوں کی واقفیت سے
اعلیٰ درجات پالے ہیں۔

من چناں بیرون شدم از ظلمتِ ہی خویش : تا ز نور ہستی او آنکہ میدانی شدم
اگر میں نفسِ کیمینہ کے سیاہ دھویں کے سبب خوب جل چکا
تھا تو کیا ہوا۔ اب تمہارے عشق کی آگ کے سبب نورانی بھی تو
ہو چکا ہوں

خلق می گفتند کین راہ را بد شواری روند : اے عفاک اللہ کہ من بارگاہِ آسانی شدم
مخلوق تو کہتے تھے کہ یہ راستہ بڑی مشکل سے طے ہوتا ہے مگر
اللہ ہی تجھے معاف کرے میں تو یہ کٹھن منزل (تیرے عشق کے
سبب) آسانی سے عبور کر آیا ہوں۔

وہم روح القدس اندر معینے میدد : من نمیدانم مگر من عیسے ثانی شدم
ہر لحظہ معین کے اندر جبریل امین علیہ السلام کے دم کرنے کے
سبب مجھے یہ خیال بھی آتا ہے کہ شاید میں ہی عیسیٰ ثانی بن چکا ہوں۔

الغرض اسی شوق وصال اور امید دیدار میں آخر کار یہ شمس ہدایت
برج ولایت، اخلاق و کردار کا بدرِ منیر اور زہد و تقویٰ میں بے نظیر وجود
مسعود بوقتِ چاشت بروز چہار شنبہ بعمر شتاسی سال ۳۰ محرم الحرام
کو ہمیشہ ہمیشہ کے لئے حق سبحانہ و تعالیٰ کے ابر کرم میں مخفی ہو گیا، اور
ہزاروں عاشقوں کو گریاں و سینہ بریاں چھوڑ گیا۔ انا للہ وانا الیہ راجعون۔
معلوم ہے کہ چونکہ آپ کا یوم وصال وہی ہے جو فخر العاشقین محبوب المساکین
حضرت محبوب اللہ خواجہ خدا بخش ملتانى ثم الخیر پوری رضی اللہ تعالیٰ عنہ کا
یوم وصال ہے لہذا جانشین حضرات خیر پور شریف ہی میں طعام پکا کر
ایصالِ ثواب کر دیتے ہیں اور ملتان شریف میں آپ کا عرس مبارک
دوسرے حضرات کی طرح نہیں منایا جاتا۔

اسی ہی روز بعد نماز مغرب باغِ لانگے خان میں آپ کے جانشین
ہمراز فرزندِ اکبر حضور سیدی مرشدی سراپا نور و سرور مولانا الحاج الحافظ
المفتی محمد عبدالشکور رضی اللہ تعالیٰ عنہ کی اقتدار میں ہزاروں علماء و صلحاء و
خدام و متوسلین نے نماز جنازہ ادا کی اور قبل از عشاء بصدا شکوہ حضور

فانی فی اللہ باقی باللہ کے روضہ منورہ میں آپ کو اپنے والد گرامی کے متصل ہی غریب جانب تاقیامت جنت الفردوس کی معطر ہواؤں سے راحت پانے کی واثق اُمیدوں سے پُر دِ خاک کیا گیا ہے۔

اللہم نور قبرہ واجعل قبرہ علیہ روضۃ من ریاض الجنۃ
بفضلک وکرمک یا ارحم الراحمین بحرمۃ سید المرسلین
وصلی اللہ علیہ وسلم وعلیٰ آلہ واصحابہ
واجبتہم اجمعین وبارک وسلم تسلیما کثیرا

آپ کی مرقد شریف زیارت گاہِ خلائق ہے اور یہاں دعا کرنا حیل مشکلات کے لئے تجربہ ہے۔ عہدِ یہاں منظوم ہوتی ہیں دعائیں خستہ حالوں کی۔
وصال پُر ملال کے بعد استاذ الحکماء جناب صوفی عطاء اللہ صاحب علیہ الرحمۃ تشریف لائے تو فرمایا دین کا ستونِ عظیم آج رواں ہو گیا اس کے بعد چہرہ اقدس کو بغور دیکھتے ہے بعد ازاں فرمایا چہرہ پر تھوڑی دیر کی زردی کے بعد پھر سُرخ آجانا اس چیز کی علامت ہے کہ خون کا دورانیہ پھر شروع ہے میں نے ایسی اموات بہت کم دیکھی ہیں۔

محترم جناب مخدوم سید شوکت حسین گیلانی صاحب قبلہ حاجی خواجہ غوث محمد مہاروی صاحب علیہما الرحمۃ جیسی شخصیتوں نے تشریف آوری پر رو کر تعزیت کی اور ناقابلِ تلافی نقصان بتلایا۔ اسی طرح بے شمار مشائخ کرام و ہر طبقہ کے علماء عظام تین دن تک فاتحہ خوانی میں عوام لائق کی طرح حصہ لیتے رہے۔

تاریخِ تہ وصال

آپ کے پوتے حضور بحر العلوم مولانا محمد عبد المجید صاحب قدس سرہ العزیز نے اپنے پدر بزرگوار حضور سراپا نور و سرور رضی اللہ تعالیٰ عنہ کی دست میں عرض کیا کہ قَدْ غَفَرَ کے ۱۳۸۴ عدد ہتے ہیں اور صرف ایک مصرع "چو سال تماشِ بستم ز فکر" ہمہ سکا ہوں اب چھ عدد بھی کم ہیں اور دوسرا مصرع ہمہ کر شعر بھی تمام کرنا ہے تو آنجناب قبلہ نے فی البدیہ دونوں کی تکمیل اس طرح فرمائی ہے

چو سال تماشِ بستم ز فکر
باسر قواہ گفت ہاتف قد غفر
گویا وقد غفر ہے سین وصال برآمد فرمایا۔

معلوم ہے کہ حضور بحر العلوم کے طویل قصیدہ کا یہ آخری شعر ہے۔
انشاء اللہ العزیز اس قصیدہ سے کچھ گلزارِ ششم میں نقل کروں گا۔
راقم الحروف نے مفہورِ جبین سے یہ عدد تلاش کئے ہیں۔

آپ کے برادرِ خورد جناب حاجی الحرمین حضرت مولانا محمد عبد القدوس صاحب علیہ الرحمۃ نے بطورِ وصال نامہ درج ذیل اشعار نظم فرما کر عقیدت و محبت کا اظہار فرمایا ہے۔

حضرت خواجہ محمد مولوی عبد الکیم
دانش تولید بر خور دار من وہ گفتہ شد
الغریق والحرق از شہادت حدیث
بد خلیفہ قطب عالم خواجہ عبد العظیم
بود وہ مرد حق در علم خود در یتیم
بد غریق فی المحبتہ بالیقین مرد سلیم

چند مبارک خواب

میرے مرشد حقیقی حضور سراپا نور ارشاد فرمایا کرتے تھے کہ حضور قبلہ والد گرامی ولی لاثانی کو ان کے وصال پر مٹال کے ایک عرصہ بعد خواب میں دیکھا تو بے ساختہ کہا حضور قبلہ من ! اتنا عرصہ ہوا آپ ہم سے جدا ہوئے پھر ملاقات بھی نہ فرمائی تو فرمایا بیٹا یہاں کی مصروفیات کا حال تمہیں کیا بتاؤں۔ دنیا میں جیسے دعوات ہوتی تھیں۔ یہاں بھی جو دوست احباب مجھ سے پہلے آپ کے تھے ان سب سے ملاقاتوں کا سلسلہ اس قدر طویل تھا کہ آج ہی فرصت ملی ہے تو کہا تمہیں خیریت بتلاؤں۔

آپ کے فرزند خورد حضور استاذیم علیہ الرحمۃ بھی ایک خواب بیان فرماتے تھے کہ ایک عرصہ بعد زیارت ہوئی تو فرمایا مجھے جو قبر میں چھوڑ گئے تھے پھر اس بارہ میں کوئی حال بھی تم نے نہ پوچھا؟ پھر خود ہی فرمایا کہ چند آنے والے آئے ان مختصر گفتگو ہوئی پھر ایسی خوش کن روح فرما ہوا چلی کہ اس کے پہلے ہی جھونکے نے مجھے اتنی بلندی تک اُڑایا کہ میں پہلے آسمان تک پہنچ گیا۔ سبحان اللہ اس میں اشارہ ہے کہ انشاء اللہ العزیز آپ اعلیٰ علیین میں ہی آرام فرما ہیں۔

حضور زبیب آستانہ عالیہ ادا م اللہ تعالیٰ بقائے فرماتے ہیں حضور بعد امجد ولی لاثانی کے وصال کے بعد آپ کو مسجد شریف کے برآمدہ میں تشریف فرما دیکھا اور مسجد کے صحن میں قطبِ دوراں فرید العصر حضرت خواجہ غلام فرید صاحب کو ٹوسی علیہ الرحمۃ کو استغراقی کیفیت میں یوں مست

عزہ ماہ صفر بد چہار شنبہ روز بود
از طفلیش یا الہی برادر خورد او
جملہ اولادِ عربی پیر را محفوظ دار
ربنا فاغفر ہمہ اولاد عربی بالخصوص
واصل حق داخل فردوس شد دار انجم
رحم کن ہم عفو فرما جرمہایش بس عظیم
از شر و ز ظالماں و از شر شیطان رحم
آنکہ مظلوم است میخواند اغثنی یا علیتم

آپ کے منظورِ نظر اور مدرسہ رحمانیہ کے نامور طالب علم فاضل جلیل حضرت علامہ ابوسلیمان شیخ غلام محمد راشد نظامی زید مجدہ نے اس سانچہ پر ایک مختصر مرثیہ ترتیب دیا تھا جس کے ہر شعر کے مصرعہ اولیٰ کے پہلے حروف کے اعداد کا مجموعہ ۱۲۹۰ جو آپ کا ہجری سن وصال ہے بنا ہے اور مصرعہ ثانیہ کے پہلے حروف کے اعداد کا مجموعہ ۱۹۴۰ جو آپ کا عیسوی سن وصال ہے، بنا ہے۔ یہ مرثیہ اس وقت کے متعدد رسائل وغیرہ میں بھی شائع ہوا اور اب بھی مدینہ ناظرین ہے۔

مرثیہ

۱۰۰۰ (ع)	غلام خواجہ کو قین دردا
۲۰۰ (ر)	رئیس صوفیا، کان صفا رفت
۳۰۰ (ش)	شہنشاہ مفتیان اہلسنت
۳۰۰ (ش)	شہیر خاندان چشتیا رفت
۲۰ (ک)	کمرے، با وفا، بندہ نوازے
۴۰۰ (ت)	تائیف بادشاہ اولیا رفت
۴۰ (م)	معین ستیاں، بے کس غزیاں
۱۰۰۰ (ع)	غلام دین احمد مجتبیٰ رفت
۲۰ (ل)	لسان الغیب فرمودہ نظم ای
۶۰ (ع)	علیم سنت خیر الوری رفت
۱۳۹۰ھ	

دیکھا گویا اس جہان میں نہیں بیٹھے۔ پہلے حضورِ خواجہ صاحبِ قطبِ دُورائے اُسٹھے اور بصورتِ تہقیری (پچھلے پیروں) مسجد کی شرقی جانب چلے تو حضورِ جدِ امجد بھی پچھلے پیروں اسی طرح اُسٹھے کہ چلے یوں جیسے ان کا ادب فرماتے ہوئے انہیں الوداع کہنا ہو گمہ میں نے دیکھا کہ حضورِ خواجہ صاحبِ قطبِ دُورائے نے دونوں گھٹنے زمین پر ٹیک کر آپ کے دونوں قدموں کا بوسہ لیا۔ آپ نے انتہائی لجاجت سے عرض کیا حضور! آپ نے مجھے میری عزت سے زیادہ بار دیا ہے میں تو اس لائق نہ تھا تو آنجناب نے فرمایا میں (اس جہاں یعنی عالم برزخ میں) علماء کرام کے اکرام پر مامور ہوں۔ بعد ازاں حضورِ جدِ امجد ولیِ لاثانی رضی اللہ تعالیٰ عنہ نے بھی خواجہ صاحبِ قطبِ دُورائے قدس سرہ العزیز کے قدیم شریفین کو بوسہ دیا تو انہوں نے فرمایا ابھی تو آنجناب مجھے منع فرما رہے تھے اور اب خود مجھ سے وہی سلوک فرما رہے ہیں تو آپ نے جواباً فرمایا اگر آپ کے بوسہ لینے میں گنجائش تھی تو میرے بوسہ لے لینے میں بھی کچھ حرج نہیں۔ حضورِ زبِ آستانہ عالیہ ادام اللہ تعالیٰ بقائہ اکثر و بیشتر اپنے جدِ امجد حضورِ ولیِ لاثانی رضی اللہ تعالیٰ عنہ کے ذکرِ خیر پر چشمِ تر ہو جاتے ہیں اس حکایت کے سنانے پر بھی آپ پر کیفیتِ طاری ہوئی اسی پر ہی اس جنم کو ختم کرتا ہوں۔

وما توفیقی الا باللہ ولا حول ولا قوۃ الا باللہ
العلیٰ العظیم و صلی اللہ سبحانہ و تعالیٰ علی حبیبہ
و خیر خلقہ سیدنا و مولانا محمد و علی الہ و
صحبہ اجمعین برحمتک یا ارحم الراحمین۔

در بیان

حضرت مولانا محمد عبد الرحیم صاقلانی علیہ الرحمۃ

حضور مفتی اعظم مولانا محمد عبد العظیم صاقلانی رضی اللہ تعالیٰ عنہ کی اہلیہ ولی سے یہ دو سیرے فرزند دلبند ۱۳۱۱ھ میں پیدا ہوئے۔ تاریخی مادہ خود والد گرامی نے "برخوردارِ زمین" نکالا مگر یہ گلِ ناشگفتہ صرف دسٹل سال کی عمر میں دورانِ تعلیم ہی اپنے پس ماندگان کو داغِ فراق دے گیا۔ انا اللہ وانا الیہ راجعون ہاتے درچشمِ زون صحبت یارِ آخر شد رفتے گلِ سیرِ ندیم بہارِ آخر شد ترجمہ: افسوس کہ پلک چھپکنے میں ہی دوست کی صحبت سے محرومی ہو گئی ابھی پھول کو جی بھر کر دیکھ ہی نہ پاتے تھے کہ بہار ختم ہو گئی۔

کہتے ہیں دورانِ حفظِ کلام اللہ شریف آپ کے والد گرامی نے بعض دفعہ زرد کو ب سے بھی کام لیا تو پھر انکے وصال کے بعد آپ تاسفاً یہ فرماتے تھے کہ اگر مجھے اس بچہ کی اتنی مختصر حیات کا علم ہوتا تو کم از کم اے نرمی سے ہی پڑھاتا۔ بعض نے اٹھارہ سال عمر بتائی جو پایہ تحقیق تک نہیں پہنچی۔ واللہ تعالیٰ اعلم بالصواب۔ سن وصال کا تاریخی مادہ خود والد گرامی نے "برخوردارِ زمین" سے نکالا۔ اپنے چچا بزرگوار

در بیان حضرت مولانا محمد عبدالقدوس ملتانی رحمۃ اللہ علیہ

حضور مفتی اعظم رضی اللہ تعالیٰ عنہ کی اہلیہ خور و سے یہ اکلوتے فرزند
دلہند ^{۱۳۳} میں پیدا ہوئے تاریخی نام خود والد گرامی حضرت زبدۃ المحققین
نے "مختار الحمید" اخذ فرمایا۔ حفظ کلام اللہ شریف کے بعد اپنے قبلہ والد
گرامی و برادر بزرگوار حضور ولی لاثانی رضی اللہ تعالیٰ عنہ سے علوم ظاہریہ
میں تکمیل فرمائی و بروایت اپنے مایہ ناز بھتیجے جو آپ سے عمر میں آٹھ سال
بڑے تھے یعنی حضور سیدی مرشدی سراپا نور و سرور مولانا محمد عبدالشکور
رضی اللہ تعالیٰ عنہ و مولانا عبدالنواب المحدث ملتانی اور حضرت مولانا سید
عطاء اللہ شاہ صاحب بخاری علیہ الرحمۃ سے بھی کچھ استفادہ فرمایا۔ بہر حال
آباؤ اجداد کی طرح علوم ظاہریہ میں تکمیل کے دوران اپنے پدر بزرگوار سے
بیعت ہو کر علوم باطنیہ میں مشغول ہوئے اور بہت ہی جلد تمام سلوک
پر شرف اجازت سے بھی ممتاز ہوئے۔ حضور والد گرامی کے حین
حیات انکے ساتھ بھی سفر و حضر میں رہے اور انکی اجازت سے تنہا
بھی سفر فرما کر مخلوق خداوندی کو سلسلہ عالیہ میں داخل کر کے مستفیض
فرماتے رہے پھر حضور قبلہ والد بزرگوار کے وصال کے بعد اگرچہ انکی عمر اس
وقت صرف پچیس برس تھی تاہم اپنے برادر بزرگوار حضور ولی لاثانی کی طرح

حضرت شہید صاحب علیہ الرحمۃ کے ہمراہ انکے پہلو میں غسری جانب
آسودہ ہیں۔

عمر شہیدانِ محبت پر خدا کی رحمتیں برسیں



ان سے بھی مستقل سلسلہ جاری ہوا۔ سلسلہ کی اشاعت میں انہوں نے اہم کردار ادا فرمایا۔ دور و قریب اندرون و بیرون ملک بہت سفر فرمائے اور بیشمار مخلوق خداوندی کو فیض پہنچایا اور بعض کو شرف اجازت بھی بخشا۔ حج اور عمرہ کی سعادت کے حصول کے لئے کم و بیش بیسویں سفر حجاز مقدس کے انہیں نصیب ہوئے۔ انبیاء کرام علیہم الصلوٰۃ والسلام، مشائخ کبار کی زیارات کے لئے بھی انہوں نے بغداد شریف، شام، بیت المقدس، اجیر شریف اور دہلی وغیرہ کی طرف کئی بار سفر فرمایا۔ پاک پٹن شریف، مہار شریف اور خیر پور شریف کے علاوہ ملتان، تونسہ شریف کے اعراس مبارکہ میں بڑی استقامت سے شرکت فرمایا کرتے تھے اور اپنے اکابرین سے منقول وظائف و معمولات پر بڑی ملازمت کا بند بٹھتے۔ چند ایک مدارس و مساجد بھی قائم فرمائے جو بحمدہ تعالیٰ تاحال آباد ہیں۔

حضور اعلیٰ کی تعمیر کردہ مسجد واقع جھنگ میں ہر قمری ماہ کا تیسرا جمعہ باقاعدگی سے پچاس سال تک پڑھا کر اعمال صالحہ پر پابندی استقامت کا عجیب نمونہ پیش کیا۔

ان کے جملہ اوصاف علم و عمل، ذکر و فکر، سادگی و عاجزی اور استقامت محبت وغیرہ کی تفصیل میں پڑنا ایک طویل باب کو کھولنے کے مترادف ہے لہذا چونکہ اس کتاب میں میرا مقصود حضور اعلیٰ رضی اللہ تعالیٰ عنہ کے خاندان عالیشان کے سلسلہ کی اعلیٰ اور بڑی شاخ عبیدہ رحمانیہ علمیریہ شکر دیہ میں مذکور پیران والا شان کو تفصیلاً اور اس مقدس سلسلہ کی باقی چھوٹی شاخوں حقانیہ، حکیمیہ، قدوسیہ، غفوریہ وغیرہ کو اجمالاً ذکر کرنا ہے اس لئے

اس تفصیل میں نہیں پڑتا۔ آپ کی یادگاروں میں بطرز "کرمیا سعدی" لکھی گئی منظومہ فارسی تصنیف لطیف الموسوم بہ "چراغ قدوسی" غیر مطبوعہ موجود ہے جسے آپ خود اپنے خاص شاگردوں کو درساً پڑھایا بھی کرتے تھے۔ چونکہ ذوق سخن آپ کو کافی تھا۔ اس لئے بیشمار تاریخی قطعات، مرثیہ جات قصائد نظم فرمائے اپنا تخلص "مظلوم معین" فرمایا تھا۔

ان کا ایک مختصر وصیت نامہ بحق اولاد اجماد خود، انکی تحریرات سے تبرکاً نقل کرتا ہوں۔

"مظلوم زادو! خوب دل پر جہاں حتی الامکان اپر عمل پیرا ہو کہ اللہ جل شانہ و جمیعہ الکریم صلی اللہ تعالیٰ علیہ وسلم کو راضی کرو اور اراج مقدسہ دیران کبار سلسلہ عالیہ کو خوش کر کے نمک حلائی کا ثبوت دے کر انکی روحانی امدادیں اور دُعاؤں لے کر دارین سنوارو، مزید اعداد اللہ و اولیائہ بے ادب، دھن دریدہ، زہر چشیدہ، قہر رسیدہ بدبختوں (شیعہ شیعہ و ہابسیہ و اہمہ) سے نفرت اور پرہیز کرو۔ ممکن ہو تو انکو دلائل حق سے انکی فہمائش کی کوشش کرو حتیٰ کہ راہ راست پر آ جاؤ تب یہ بے چارہ ناکارہ آپ پر راضی ہوگا ورنہ بدل مجروح چٹپ رہ کر وقت پاس کر کے جہان فانی سے رخصت ہوگا۔ اتنا لہ پھر بھی دست بدعوات رہیں گے۔ یا مصروفی القلوب میری اولاد کو ابدال آباد تک شر و ظالموں، حاسدوں، قرضوں اور مرضوں خصوصاً بے ادبوں، بدنہیوں کے حملوں سے محفوظ و مصنون رکھنا، سب کو علماء رحمانی صوفیانی ربانی بنانا۔ فتوحات غیبی فیوضات لاریبی سے نوازتے رہنا تاکہ دارین میں مضر خروئی

اور سرفرازی لیں۔ آمین۔ توحید حقیقی (مسئلہ وحدۃ الوجود کی سمجھا جو اللہ والوں کو ارزاں کی گئی ہے وہ لا الہ الا اللہ یعنی لا موجود الا اللہ ہوا مشہود فی کل موجود ہے۔ لہذا اسی پاک عقیدہ کو اپنے دلوں، دماغوں میں مستحکم کریں اور برحق جانیں۔“

آپ کے فرزند اکبر حضرت مفتی محمد عبدالقادر صاحب نے اپنی زرعی زمین واقعہ چاہ ننگر والا راجہ رام شجاع آباد میں جناب صوفی غلام فرید صاحب کو ایک ٹریکٹر ضروریات زمین کی خاطر لے دیا چند دنوں بعد چور ٹریکٹر لینے کی غرض سے آئے تو آپ نے خواب میں صوفی صاحب کو متنبہ کیا۔ انکی جاگ بھی ہو گئی مگر خیال ہی سمجھ کر پھر لیٹ گئے، دوبارہ، سہ بارہ تنبیہ کی حتیٰ کہ خواب ہی میں تھپڑ رسید کرتے ہوئے ارشاد فرمایا چور اب میرے فرزند کا ٹریکٹر دھکا لگا کر نہر تک لے جا چکے ہیں اب بھی تم نہ پہنچے تو وہ سٹارٹ کر کے لے جانے میں کامیاب بھی جائیں گے چنانچہ اب اُٹھے اور چند دوسرے لوگوں کو بھی ہوشیار کر کے چور چور کی آوازیں لگاتے وہاں پہنچے تو واقعی چور جو نہر تک پہنچ چکے تھے ٹریکٹر چھوڑ کر بھاگ گئے۔ الحمد للہ علیٰ ذالک۔ اسی طرح ان سے متعدد کرامات کا ظہور ہوا جن کی تفصیل کا یہ محل نہیں۔

۲۷ ذوالقعدہ ۱۳۸۸ھ کو ایک طویل سفر کے بعد اپنی خصوصی کار میں آپ اپنے ہمہ صفت موصوف نواسہ جناب میاں حافظ محمد اقبال سعید صاحب م ۱۳۸۸ھ اور انکی اہلیہ (آپ کی پوتی) کے ہمراہ گجرانوالہ سے لاہور پہنچے تو بوجہ جلسہ وزیر اعظم محمد خان جو نیجو مرحوم مینارِ پاکستان کے قرب و جوار میں چونکہ ٹریفک جام تھی لہذا آپ کو بھی کئی گھنٹوں تک محصور رہنا

پڑا یہیں آپ کو بند بھیند کی شکایت ہوئی جس میں پیاس شدید تھی مگر باوجود کوشش کے پانی بھی نہ مل سکا تو انتہائی صبر سے کام لیتے ہوئے آپ نے اپنے ہر دل عزیز نواسہ اور محترمہ پوتی صاحبہ دونوں سے سُنوۃ یسین شریف سنی اور بعد ازاں خود ان کو سنانا شروع فرمائی جب آیت شریفہ وَالشَّمْسُ تَجْرِي لِمَسْتَقَرٍّ لَهَا ذَالِكَ تَقْدِيرُ الْعَزِيزِ الْعَلِيمِ پڑھیں تو مبارک رُوح قفسِ عنصری سے پرواز کر گئی انا للہ وانا الیہ راجعون۔ اس سے اگلے دن آپ کے جانشین فرزند اکبر جناب حضرت مفتی محمد عبدالقادر صاحب کی اقتدار میں مخلوق خداوندی نے نماز جنازہ ادا کی اور بعد ازاں آپ کو اپنے چچا بزرگوار حضرت شہید صاحب علیہ الرحمۃ کے احاطہ مزار شریف میں اپنے برادر بزرگوار مولانا محمد عبدالرحیم صاحب غری جانب پُرد خاک کیا گیا۔

آپ کے فضل و کمال میں اعلیٰ نسب حسب کے علاوہ یہ بات بھی خاص طور پر قابل ذکر ہے کہ آپ نے اپنی اولاد احفاد الہوتے پوتیاں اور نواسے نواسیاں (جتنی بھی چھوڑی بحمدہ تعالیٰ سب حافظ قرآن تھی اور اکثر ان میں اہل علم بھی ہیں۔ الحمد للہ علیٰ ذالک۔ حسن اتفاق سے آپ کی تاریخ وصال کو بھی اپنے اکابرین سے عجب نسبت ملی۔ وہ اس طرح کہ آپ کو مہینہ وصال اپنے والد گرامی والا اور تاریخ وصال جد امجد والی اور سرن وصال جد اعلیٰ رضی اللہ تعالیٰ عنہم والا نصیب ہوا۔ الحمد للہ علیٰ ذالک۔ آپ کے فرزند سادس جناب حضرت مولانا محمد عبدالواسع عتیقی نے آپ کے وصال پر ملال پر متعدد مرثیہ جات لکھے جن میں سے صرف ایک ہندی مرثیہ نقل کرنے پر کفایت کرتا ہوں۔

مرثیہ

ویلے لنگھ گئے بہاراں دے خزاں دے ڈینے آگئے ہن
 غماں نے بھیڑ چاکیتی اندھیرے غم دے چھا گئے ہن
 میڈے حضرت میڈے قبلہ میڈے مرشد میڈے سائیں
 او خود خلد بریں مر گئے اسا کوں اتھ ڈلا گئے ہن
 کوئی والد کیوں ہوندے کوئی والد کیوں ہوندے
 کوئی بس دین دے ویندے کوئی دنیا ڈکھا گئے ہن
 مگر سا کوں تاں حضرت نے ڈوہاں پاسوں رجا چھوٹ
 جہازاں تے اڈا گئے ہن مُصّے تے ہسلا گئے ہن
 جڈوں حکم خدا آندے تے دس کہیں دا نہیں چسدا
 دوائیاں بے اثر تھیندن سیارے ایہہ ڈسا گئے ہن
 علمِ فرقت کیوں ہوندے نہ ہر کہیں کوں سمجھ آوے
 ایں علم کوں صرف اے سمجھن جہان دے کوئی سدھا گئے ہن
 ایتھوں ہر کہیں نے ٹر وںجڑاں ایہہ دنیا دار فانی ہے
 مگر خوش بخت اوہ لوگ جن جہڑے جنت بنظر لگئے ہن
 ڈکھاں توں جی بھر آیا ہے عتیقی کیوں نہ رت رووے
 پیار ٹر گئے، سکھتی رل گئے، دلاں وچ درد پائے گئے ہن

اولادِ امجاد

آپ نے اپنے سوگواران میں چھ صاحبزادے اور ایک صاحبزادی چھوٹی

یہ سب خود آپ ہی سے بیعت اور مجاز ہیں کئی کئی مرتبہ حج اور عمرہ کی سعادت
 کے حصول کے علاوہ زیاراتِ مقدسہ اور سیر و تفریح کی غرض سے اندرون و
 بیرون ملک میں سفر بھی فرما چکے ہیں انکی تفصیل درج ذیل ہے۔

حضرت مولانا مفتی محمد عبدالقادر صاحب: اپنے جدِ امجد حضور مفتی
 اعظم کے زمانِ سعادت

نشان میں ۱۳۵۴ء کو پیدا ہوئے حفظ کلام اللہ شریف کے بعد جملہ علوم شرعیہ
 میں سادات حاصل فرمائیں اور اپنے مدرسہ عبیدیہ رحمانیہ میں مفتی کے فرائض
 انجام دے رہے ہیں۔ ظاہری علوم کیساتھ ساتھ باطنی علوم میں بھی انکو بڑی رغبت
 ہے، وعظ و نصیحت اور درس و تدریس انکی خصوصی مصروفیات میں شامل
 ہیں۔ منصب افتاء پر فائز ہونے کے بعد اب تک بیشمار فتاویٰ جات جاری
 فرما چکے ہیں۔ انہوں نے اگرچہ سند فراغت حضرت مولانا مفتی محمود صاحب
 دیوبندی مدرسہ قاسم العلوم والوں سے حاصل فرمائی، تاہم
 متوسط مزاج ہیں۔ قوالی سنتے اور بزرگان دین کے اعراس برٹے اہتمام
 سے کرتے ہیں۔ ہر سال دورہ میراث شریف بھی پڑھاتے ہیں۔ رسالہ ابیات
 علم میراث و ما يتعلق بہا من الامحاث کا اردو ترجمہ کر کے شائع کر آیا ہے
 کئی سالوں سے رمضان المبارک میں بعد نماز تراویح ترجمہ و تفسیر قرآن شریف
 بیان کر کے شب بیداری کا معمول قائم کیا ہوا ہے۔ دین کے ساتھ ساتھ
 دنیا بھی حق تعالیٰ نے انہیں خوب عطا فرمائی ہے کہ ”مفتی و اولادہ“ کے
 نام سے ایک پورٹ کا وسیع کاروبار بھی ہے۔ الحمد للہ علی ذالک۔
 اسی بہانے عرب شریف کی بار بار حاضری انہیں میسر ہوتی رہتی ہے۔
 ان کے دو فرزند دہلیند اور تین صاحبزادیاں ہیں۔

اول محترم جناب فاضل نوجوان حضرت میاں محمد عبدالقوی صاحب
نوعمری سے انتہائی ذہین و فطین ہیں حفظ و تحصیل علم کے بعد درس و تدریس
و تصنیف و تالیف کے شغل کے علاوہ اندرون و بیرون ملک سرکاری و غیر
سرکاری دُوروں میں بھی مصروف رہتے ہیں۔

ان کی مشہور زمانہ تصنیف "مفتاح النجاح" جو دورہ حدیث کے
طلباء کے لئے حل سوالات میں از حد مفید ہے کی بارہا طباعت و اشاعت
ہو چکی ہے۔ الحمد للہ علی ذالک۔

دوم جناب حافظ محمد عبدالغنی صاحب۔ یہ بھی ظاہری علوم سے فراغت
کے بعد درس و تدریس میں بھی مصروف رہتے ہیں۔ دونوں بھائی
صاحب اولاد ہیں۔ البتہ اللہ تبارک و تعالیٰ اول الذکر کو اولادِ نرینہ سے
بھی نوازے۔ آمین۔ انشاء اللہ العزیز انکی اولادوں کا سلسلہ آخر میں دینے
گئے شجرہ میں مفصل درج ہوگا۔

آپکی تینوں صاحبزادیاں بالترتیب زوجہ محمد اقبال سعید صاحب مرحوم
(جو انکے بعد انکے بھائی محمد قاسم سعید صاحب کے نکاح میں آئیں) زوجہ میاں
عبدالقدیر صاحب زوجہ میاں عبدالحکیم صاحب بھی محمد تعالیٰ صاحب
اولاد ہیں۔

حضرت مولانا حافظ محمد عبدالخالق صاحب عجیب صاحب
ذوق ہیں یہ بھی

اپنے جد امجد کے زماں سعادت نشان میں ہی ۱۳۵۸ھ کو پیدا ہوئے۔ تکمیل
علوم کے بعد خوب مجاہدانہ زندگی گزاری اور اپنے مدرسہ عبید یہ رحمانیہ کے
مہتمم بھی رہے۔ اب تو عرصہ دراز سے خاموش رہتے ہیں۔ کچھ کمر سوال و

جواب سے اپنا کام چلا رہے ہیں۔ اکثر اوقات قلبی اذکار و اشغال اور مطالعہ
کتب میں صرف کرتے ہیں۔ کشف قبور بھی انہیں ہوتا ہے۔ علاوہ ازیں
انکے محاسن و محامد بیشمار ہیں۔ انہیں حق تعالیٰ نے پانچ فرزند اور دو صاحبزادیاں
عطا فرمائیں۔ میاں محمد عبدالحق صاحب، میاں محمد عبدالحکیم صاحب، میاں
عبدالحکیم صاحب تینوں شادی شدہ فارغ التحصیل اور صاحب اولاد ہیں۔
الحمد للہ علی ذالک۔ اور میاں محمد عبدالحسب و میاں محمد عبدالحفیظ صاحب
کی شادیاں حال ہی میں ہوئی ہیں۔ ہر دو دختران زوجہ میاں عبدالغنی صاحب
و زوجہ میاں طیب سعید صاحب بھی صاحب اولاد ہیں۔ الحمد للہ علی ذالک۔
میاں محمد عبدالحفیظ صاحب انہی اوراق کی درستی کے دوران عالم شباب
ہی میں طویل علالت کے بعد اللہ تعالیٰ کو پیارے ہو گئے ہیں۔

إِنَّا لِلّٰہِ وَإِنَّا إِلَیْہِ رَاجِعُونَ

۱۳۶۰ھ میں پیدا ہوئے۔ علوم عربیہ فارسیہ
حضرت مولانا حافظ محمد
عبدالرزاق قدوسی صاحب
میں تکمیل کے بعد درس و تدریس میں عرصہ
دراز سے مشغول ہیں۔ فنِ تقریر میں اپنی مثال
آپ و اعظ شریں بیان ہیں۔ مدرسہ میں نائب مفتی کی حیثیت بھی انھیں
حاصل ہے انکے ہر جمعہ کے روحانی پروگرام مقرر ہیں جنکو بڑی پابندی سے نبھا
رہے ہیں۔ خصوصاً ہر چاند کی گیارہ تاریخ کو جھنگ محلہ چند انوالہ میں موجود
ایوان اخلاق نبوی صلی اللہ علیہ وسلم میں قرآن شریف کے ایک رکوع
کی تفسیر بیان کرنے پر بڑے عرصہ سے پابندی فرما رہے ہیں۔ سیاسی طور پر
بھی نفاذ شریعت کی غرض سے ایک جماعت کی بنیاد رکھی ہے جس کا

نام ”دعوت اخلاق نبوی صلی اللہ علیہ وسلم“ رکھا ہے الغرض ان کی سماجی و سیاسی مصروفیات بے شمار ہیں۔ اللہ تبارک و تعالیٰ نے انہیں دو فرزند اور ایک دختر عطا فرمائی۔ بالترتیب جناب پروفیسر میاں محمد عبدالقدیر صاحب، میاں عبدالنجیر صاحب بحمدہ تعالیٰ دونوں فارغ التحصیل سنجیدہ اور فہیم ہیں۔ دختر نیک اختر زوجہ میاں طاہر سعید صاحب سمیت تینوں صاحب اولاد ہیں۔ الحمد للہ علی ذلک۔

۱۳۶۶ھ میں پیدا ہوئے۔ بحمدہ تعالیٰ
حضرت مولانا حافظ محمد
عبدالمالک صاحب
یہ بھی حافظ قرآن اور عالم دین ہیں۔
مدرسہ میں درس و تدریس کی جزوی خدمت
کے علاوہ پابند صوم و صلوٰۃ، صاحب حسن کردار اور گوناگوں صفات
کے مالک ہیں اپنے تخلص ”خلیل“ کے سبب حضرت خلیل صاحب
کے نام سے مشہور ہیں۔ انکے ایک ہی فرزند میاں محمد عبدالجیب المعروف
محمد یاسر ہیں جو دنیاوی تعلیم کے ساتھ ساتھ حفظ بھی فرما رہے ہیں اور دو
صاحبزادیاں ہیں جن میں ایک شادی شدہ زوجہ میاں عبدالعلیم صاحب ہیں۔

۱۳۶۹ھ میں پیدا ہوئے بحمدہ تعالیٰ
حضرت مولانا پروفیسر حافظ
محمد عبدالواحد ندیم صاحب
حفظ کلام اللہ شریف کے بعد علوم
ظاہریہ میں کمال حاصل کرنے کے
ساتھ ساتھ کئی مضامین میں ایم اے بھی کیا۔ مدینہ یونیورسٹی کے وائس
چانسلر شیخ عمر صاحب نے دوران گفتگو شیخ الادب کے نام سے نوازا
کہ ان کی ذہانت اور فطانت پر داد دی۔ انہیں علم و ادب میں خصوصی
لگاؤ اور شغف ہے۔ رحمان اورینٹل کالج کے نام سے ان کا

قائم کردہ ادارہ بحمدہ تعالیٰ فارسی عربی فاضل کرانے میں اپنی مثال
نہیں رکھتا۔ شعر کہنے میں بھی طبع آزمائی فرماتے ہیں ”ندیم“ تخلص
سے مشہور زمانہ ہیں، انکی درج ذیل تصانیف مطبوعہ اور مقبول عام ہیں۔
”فرہنگ نو“ اردو فارسی ڈکشنری ”رد الضلال“ شیعہ شیعہ کی رد ”معلم العربیہ“
تعلیمی گرامر اور ”تعلیم العربیہ“ انکے علاوہ ”خون جگر“ کے نام سے ان کا اردو
دیوان تاحال غیر مطبوعہ ہے۔ دیوان کے علاوہ بھی حمد، نعت و درود صحابہ
کرام علیہم الرضوان کافی نظمیں اردو، عربی اور فارسی زبان میں انکی کوشش کا
نتیجہ اور انکے ذوق کی دلیل پر موجود ہیں۔ الغرض نو عمری سے علم و ادب کا
جو خزانہ انکے ہاتھ لگا ہے وہ بہت کم لوگوں کو میسر ہے۔ قوت حافظہ بھی
خدا تعالیٰ نے انہیں بلا کا عطا فرمایا ہے۔ بطور نمونہ کلام انکی ایک نظم در
مدح حضرت سیدنا فاروق اعظم رضی اللہ تعالیٰ عنہ نقل کرتا ہوں۔

نظم

شارِ خواں ہیں تیرے حبیبِ عالم
ہے قولِ بنی تیرے بار میں برحق
صفیں دشمنوں کی ہوئیں تجھ سے برہم
نبوت نہ رکھتی تو تو اک نبی تھا
نبی تو نہیں تو یہ رتبہ ہے کیا کم
مرادِ محمد تو شانِ خدا ہے
نہیں بعد صدیق کوئی تیرا ہمد
اے فاروق اعظم اے فاروق اعظم
تیرے سائے سے بھاگے شیطان بیشک
اے فاروق اعظم اے فاروق اعظم
خدا کا پیغمبر نبی کا وصی تھا
تو فاروق اعظم تو فاروق اعظم
تجھے جو بلا رتبہ کس کو ملا ہے
اے فاروق اعظم اے فاروق اعظم

فرماوے اور استقامت بخشے، آمین۔ اپنی موردِ شرفی زمین واقع گلزارِ پور میں ہر سال میلادِ شریف اور اپنے پدرِ بزرگوار قبلہ کا عرس بڑے اہتمام سے مناتے ہیں۔ ”سلسلہ مبارک“ کے نام سے اپنے سلسلہ منظومہ کی شرح کے طور پر ہر بزرگ کا اجمالی تعارف لکھ کر بصورتِ رسالہ شائع کر چکے ہیں علاوہ ازیں انہوں نے مختلف شعراء کے مختلف عنوانات و موضوعات پر مشتمل اشعار کو بلحاظِ حروفِ ابجد عنوانات کو ترتیب دے کر انکے متعلقہ اشعار کو جمع کیا ہے اور اس تالیف کو ”مئے سخن“ کا نام دے کر طبع بھی کروایا ہے۔ خود بھی اشعار کہنے پر انہیں بڑی قدرت حاصل ہے۔ اپنے تخلص کی نسبت سے عتیقی صاحب کے نام سے مشہور زمانہ ہیں۔ اب ان کا کلام مشتمل بر حمد و نعت قصائد و غزلیات وغیرہ ”مدحت مدوح“ کے نام سے طباعت کے مراحل میں ہے ان کی ایک فارسی نعت شریف بطور نمونہ کلام درج کرتا ہوں۔

نعت شریف

مے کشد امروز مارا یاد شوئے مصطفیٰ
مے فزاید لحظہ لحظہ آرزوئی مصطفیٰ
پُر خطا پر معصیت کے می رموزِ آنجا پاک
جائے پا کاں جلئے نیکان کوئی مصطفیٰ
یا الہی ایں دُعا ئے عاشقان مقبول باد
گاہ مکہ باد مسکن، گاہ کوئی مصطفیٰ
بود در خاکش شفا، در آبِ آبِ حیات
بل بلند از آبِ حیاتِ جوئی مصطفیٰ
روشنی رویش منور را چہ دانی اے عتیقی
صد ہزاراں شمس قربان پیش روئی مصطفیٰ
ان کو حق تعالیٰ جل شانہ نے ایک فرزند و بلند عطا فرمایا ہے جو دنیاوی تعلیم کے ساتھ ساتھ حفظِ کلام اللہ شریف اور کتب فارسیہ کی تعلیم میں بھی مشغول رہتے ہیں۔ اللہ تعالیٰ انکی عمر و رازِ فرماویں اور نیکیوں پر قائم رکھیں آمین۔

ندیم اس کی الفت ہے ایمانِ مومن اور اسکی اطاعت میں شانِ مومن
توید رہا جس کا قرآن ہر دم وہ فاروقِ اعظم ہے فاروقِ اعظم
ان کی تین شادیاں ہیں۔ اہلیہ اولیٰ سے دو فرزند محمد عبدالواحد ندیم صاحب اور محمد عبدالساجد ندیم صاحب۔ دونوں حافظِ عالم، اور ایم اے تک تعلیم حاصل کر چکے ہیں۔ اہلیہ ثانیہ سے میاں عبدالخالق صاحب اور ایک دختر نیک اختر دونوں ابھی زیرِ تعلیم ہیں۔ اہلیہ ثالثہ سے ابھی کوئی اولاد نہیں۔ بچہ سبحانہ و تعالیٰ بین الزوجات عدل و کسوت بھی حتی الوسع قائم کئے ہوئے ہیں۔

حضرت مولانا حافظ محمد
عبدالواسع عتیقی صاحب
آپ کے سب سے چھوٹے اور چھٹے
فرزند ارجمند ہیں جو ۱۳۴۳ھ میں پیدا
ہوئے۔ حفظِ قرآن شریف اور علوم
شرعیہ کی تکمیل کے بعد عرصہ دراز تک خدمتِ طلباء و مہمانان
اور مسافران پر مامور رہے انتہائی صلح اور نیک فطرت خوش بخت فرزند
ہیں۔ اپنے فیاضانہ اور سخاوت پسندانہ مزاج کے سبب مقبول ہیں۔
سلسلہ عالیہ کے معمول پر وظائف بڑی پابندی سے پڑھتے ہیں۔
عرصہ دراز تک خیر البلاد مکہ مکرمہ اپنے اہل و عیال سمیت مقیم رہے اس
وقت درس و تدریس کے علاوہ عتیقی ٹرسٹ کی چیر مینی کے فرائض بھی
انجام دے رہے ہیں۔ گویا خدمتِ خلق کو تا حال اپنا منصب بنا رکھا ہے
انتہائی باذوق، صوفیانہ مزاج، خوش طبع، ہر دل عزیز اور مہمان نواز شخصیت
ہیں انکے علاوہ بھی انکے اوصاف بے حد ہیں اللہ تعالیٰ انکی نیکیوں میں اضافہ

انکے علاوہ انکی تین صاحبزادیاں ہیں جن میں دو شادی شدہ بالترتیب زوجہ میاں عبدالواجد صاحب اور زوجہ میاں محمد ساجد صاحب ہیں اور دونوں بحمدہ تعالیٰ صاحب اولاد ہیں۔

زوجہ محترم جناب حاجی میاں محمد سعید صاحب: حضرت قبلہ عبدالقدوس صاحب علیہ الرحمۃ کی اکلوتی دختر نیک اختر ہیں جن کا عقد نکاح حضرت موصوف سے ہوا۔ بحمدہ تعالیٰ یہ بھی صاحب اولاد ہیں حضرت موصوف حاجی صاحب حضور مفتی اعظم کے داماد جناب حافظ محمد عبدالسلام علیہ الرحمۃ کے پوتے ہیں جو انتہائی خوبیوں اور بیشمار صفات کے مالک ہیں کچھ عرصہ تک سرکاری منصب پر قائم رہے مگر انکی دیانت داری تا حال اپنے محکمہ میں ضرب المثل ہے۔ انکو اللہ تبارک و تعالیٰ نے چار صاحبزادے بالترتیب جناب میاں محمد اقبال سعید صاحب، میاں محمد طاہر سعید صاحب، میاں محمد قائم سعید صاحب اور میاں محمد طیب سعید صاحب عطا فرمائے۔ اول الذکر اللہ کو پیارے ہو چکے ہیں تاہم ان چاروں سے اولاد ہے اور سب کے سب بھائی بحمدہ تعالیٰ صوم و صلوة کے پابند گوناگوں صفات کے مالک ہیں۔ ان کے علاوہ ان سے چار صاحبزادیاں بھی ہوئیں جو بحمدہ تعالیٰ اب صاحب اولاد ہیں اللہ تعالیٰ اس خاندان کو اپنے حفظ و امان میں رکھیں اور مراتب عالیہ انہیں عطا فرمائیں۔ آمین۔ اسی دعا پر ہی اس چمن کو ختم کرتا ہوں۔

وصلی اللہ سبحانہ و تعالیٰ علی حبیبہ سیدنا و مولانا محمد و علی آلہ و اصحابہ و اہل بیتہ و ذریاتہ اجمعین و باریک و سلم تسلیما کثیرا کثیرا۔

در بیان

بنات صالحات حضور مفتی اعظم مولانا محمد عبد العظیم ملتانی رحمۃ اللہ علیہ

اہلیہ اولیٰ سے آپ کو تین صاحبزادیاں عطا ہوئیں، بحمدہ تعالیٰ تینوں عابدہ زاہدہ اور خداد سیدہ تھیں، ملتان کے مشہور و معروف ڈیانتدار انتہائی مخیر تاجر جناب خواجہ حاجی امام بخش صاحب علیہ الرحمۃ نے اپنے دونوں ہر دل عزیز صاحبزادگان جناب الحاج خواجہ محمد مظفر الدین صاحب م ۱۳۶۵ھ اور جناب الحاج خواجہ محمد مظفر محمود صاحب م ۱۳۹۵ھ علیہما الرحمۃ کے لئے آپکی دو صاحبزادیاں لینے کا ارادہ ظاہر کیا تو آپ کے والد گرامی حضور خواجہ عربی غریب نواز رضی اللہ تعالیٰ عنہ نے کسر نفسی سے کام لیتے ہوئے یہ ارشاد فرما کر کہ پرانے کپڑے پر نئے کپڑے کا پیوند کچھ بھلا معلوم نہیں ہوتا، ان سے معذرت کر لی اور بعد ازاں اپنے مطیع و فرمانبردار فرزند و بلند کی عدم موجودگی میں اپنی تینوں پوتیوں کا نکاح آپ نے درج ذیل حضرات سے کر دیا۔

زوجہ حضرت مولانا السید محمد فضل شاہ صاحب علیہ الرحمۃ

آپ جنوں کشمیر سے صرف اور صرف حصول علم کی غرض سے ملتان دارالامان حاضر ہوئے اور حضور خواجہ عربی غریب نواز کی شہرت سن کر انہی کے مدرسہ میں پڑھنا شروع کیا عرصہ دراز تک بڑی محنت اور دلی رغبت

سے حصولِ علم میں مصروف ہے۔ آپ نے انکی نیک سیرت شخصیت اور سید ہونے کے سبب انکا عقدا اپنی پوتی سے کرنے کا بیعت ارادہ فرمایا تو انکے آباء کرام کو خط لکھا ان میں سے کوئی تشریف بھی لائے اور انکے نکاح کے بعد انہیں خوش و خرم دیکھ کر چلے گئے۔ مگر آپ نے خود ساری زندگی یہیں گزاری۔ آپ اپنے استاذ محترم حضور خواجہ عربی غریب نواز سے بیعت بھی ہوئے اور بیشمار مجاہدات اور ریاضات شاقہ کے بعد خسرو خلافت بھی آپ ہی سے حاصل کیا۔ عرصہ دراز تک درس و تدریس اور اشاعتِ سلسلہ عالیہ میں مصروف رہ کر بہت لوگوں کی ہدایت کا سبب بنے عمر کے آخری حصہ میں مجذوبانہ حال ہو گئے تھے۔ قبرستان میں رہتے اور غلبہ حال ہر وقت طاری رہتا ان سے بیشمار کرامات کا ظہور ہوا۔

نمازیں باجماعت ادا فرماتے مگر اہلیہ محترمہ نے ایک مرتبہ کہلا بھیجا کہ شاہ صاحب صبح کی نماز کے لئے نہیں جاگتے آپ خود آکر جگا دیں تو آپ نے کہنے والے کو دکھایا کہ دیکھو پہلی صف میں تشریف فرما ہیں وہ گھر گیا تو آپ بستر میں بھی آرام فرماتے تھے۔ لہذا سب حیران ہوئے۔

اسی طرح ایک دفعہ گھر میں موجود کنویں سے بڑی تیزی سے پانی بھر کر بہائے جلتے تھے اہل خانہ نے اس فضول کام سے روکا تو فرمایا، ہسٹ جاؤ اندھی کھوئی واقع چوک بازار ملتان میں آگ لگی ہوئی ہے جسے بجھا رہا ہوں۔ چنانچہ کچھ دیر بعد اس حقیقت کا پتہ چلا کہ وہاں غائبانہ پانی پہنچتا رہا تو آگ بجھ گئی۔

جہات بھی ان سے استفادہ کرنے کو آتے الغرض انکے احوال از حد عجیب تھے۔ میرے مرشد حقیقی رضی اللہ تعالیٰ عنہ فرمایا کرتے تھے کہ

حضرت شاہ صاحب کے وصال کے چند ماہ بعد انکے ایک مرید نے عجیب بات سنائی کہ اسے آپ کے وصال کا علم نہ ہوا تھا اور وہ دور دراز سے انکی زیارت کو آیا تو سربراہ ہی انہیں قبرستان سے نکل کر اپنے گھروں کی طرف آتے دیکھا ازراہ ادب پیچھے پیچھے آتا رہا بجائے گھر یا مسجد کے خانقاہ شریف کی طرف آپ آئے تو وہ بھی ساتھ ہی آتا رہا۔ آپ بیرونی دروازہ کے اندر داخل ہوتے ہی غائب ہو گئے چنانچہ اس نے حیرانی کے عالم میں مسجد شریف آکر ماجرا بیان کیا تو اسے بیان کیا گیا کہ انکے وصال کو اتنا عرصہ ہو گیا اور انکا مزار شریف حضور اعلیٰ رضی اللہ تعالیٰ عنہ کی خانقاہ شریف کے بیرونی احاطہ میں غربی جانب سے دوسرے نمبر پر ہے۔ لہذا وہ اپنی قبر شریف میں ہی اتر گئے ہوں گے جس سے اس کی حیرت کی انتہا نہ رہی اور کف افسوس ملتا تھا کہ کاش سربراہ ہی قدم بوس ہو لیتا۔

ان سے دو فرزند دلہند سید نور احمد شاہ صاحب و سید نور محمد شاہ صاحب اور ایک دختر نیک اختر ہوئیں۔ دونوں عالم باعمل صاحبِ فضیلت تھے۔ اول الذکر سے ایک فرزند سید نور احمد شاہ صاحب ہوئے جو نو عمری میں انتقال کر گئے اور ایک دختر زوجہ اقبال شاہ صاحب ہوئیں۔ مؤخر الذکر جناب سید نور محمد شاہ صاحب علیہ الرحمۃ کی زیارت اس احقر نے کی ہے یہ حضور مفتی اعظم رضی اللہ تعالیٰ عنہ کے خلیفہ اور حضور ولی لاثانی رضی اللہ تعالیٰ عنہ کے مکرم داماد تھے۔ ان کا حال آئندہ چمن میں آئے گا۔ انشاء اللہ العزیز۔

انکی دختر نیک اختر کا نکاح جناب سید غلام حسین شاہ صاحب سے ہوا۔ یہ فقیر انکی زیارت سے بھی مشرف ہوا ہے ان سے ملتان کے مشہور صنعت کار مالک آرٹیکس جناب سید غلام ناصر شاہ صاحب و جناب

سید حبیب احمد شاہ صاحب وغیرہ ہوئے۔

زوجہ جناب مولانا حافظ محمد عبد السلام صاحب علیہ الرحمۃ | یہ حضور عربی غریب نواز کے اکلوتے نواسے تھے۔ بحمدہ تعالیٰ بڑے صاحب کمال، متبحر عالم، حافظ اور باعمل شخصیت تھے۔ دینی کتب کی اشاعت کی غرض سے "اصلی کتب خانہ اسلامی" کے نام سے ایک ادارہ ملتان میں قائم کیا جو بحمدہ تعالیٰ طویل عرصہ تک قائم رہا۔ ان کا بن وصال معلوم نہیں ہو سکا البتہ روضہ مقدسہ حضور اعلیٰ رضی اللہ تعالیٰ عنہ کے بیرونی احاطہ میں غزنی جانب پہلی قبر شریف انہیں کی ہے۔ ان سے دو صاحبزادے بالترتیب حافظ محمد عبد الرشید صاحب علیہ الرحمۃ اور حافظ محمد عبد الاحد صاحب علیہ الرحمۃ ہوئے۔ اول الذکر کا وصال اس عنوان کی تسطیر سے چند ماہ قبل ہوا ہے ان سے جناب میاں حبیب الرحمان المعروف بہ آغا صاحب و میاں محبوب الرحمان صاحب موجود ہیں جو خود صاحب اولاد ہیں۔ مؤخر الذکر جناب حاجی محمد سعید صاحب کے والد گرامی تھے جن کا مزار روضہ شریف میں حضور ولی لاثانی کی پائنتی میں ہے اور حاجی محمد سعید صاحب حضرت مولانا محمد عبد القدوس صاحب علیہ الرحمۃ کے داماد ہیں جن کا مختصر حال گزر چکا ہے۔

زوجہ جناب مولانا حافظ محمد عبد الرؤف صاحب علیہ الرحمۃ | یہ حضرت شہید صاحب علیہ الرحمۃ کے فرزند دلبند یعنی آپ کے بھتیجے بھی تھے۔ ان کا حال حضرت شہید صاحب کے ضمن میں گزر چکا ہے۔

حضور مفتی اعظم کی اہلیہ ثانیہ سے بھی دو دختران ہوئیں۔ ایک کا وصال آپ کے سامنے ہی عالم دو شیرنگی میں ہوا جس کی تفصیل آپ کی کرامات میں

بعنوان کشف قبور کے ذیل میں گزر چکی۔

دوسری دختر نیک اختر زوجہ جناب حافظ محمد عبد الرحیم صاحب ہیں۔ حافظ صاحب آپ کے محترم چچا حضرت مولانا محمد عبد الحق صاحب علیہ الرحمۃ کی پشت سے تیسری جگہ ہیں ان کا حال گلزارِ دوم کے دوسرے چمن میں گزر چکا ہے اہلیہ محترمہ تاحال حیات ہیں ان سے ایک فرزند جناب میاں محمد ابراہیم صاحب ایڈووکیٹ ہیں جو صاحب اولاد ہیں اور ایک صاحبزادی جن کا نکاح حضرت مولانا مفتی محمد عبد القادر صاحب سے ہوا یہ بھی بحمدہ تعالیٰ صاحب اولاد ہیں جن کی تفصیل اسی گلزار کے تیسرے چمن میں گزر چکی ہے۔

اس کے ساتھ ہی حضور مفتی اعظم زبدۃ المحققین رضی اللہ تعالیٰ عنہ کی اولاد امجاد کا سلسلہ اختتام کو پہنچا اور اس گلزار کا چوتھا چمن بھی تمام ہوا۔
الحمد لله على ذالك وصلى الله على سيدنا ومولانا
محمد وعلى آله واصحابه اجمعين وبارك وسلم
تليماً كثيراً۔



در بیان

خلفاء کرام حضور مفتی اعظم مولانا محمد عبد العظیم ملتانی رضی اللہ تعالیٰ عنہ

بجاء و تعالیٰ آپ نے بھی اپنے آباء کرام کی طرح متعدد کامیابیوں کو شرف اجازت بخشا جنہوں نے دنیا میں اسلام میں خدمت کر کے سلسلہ عالیہ کی اشاعت و ترویج میں حصہ لیا۔ ان میں سے جن کا علم اس احقر کو ہو سکا انکی تفصیل درج ذیل ہے۔

① سرِ پاکِ اہل بیت و سرِ پاکِ نورِ حضرت مولانا محمد عبد الشکور ملتانی رضی اللہ تعالیٰ

یہ آپ کے محترم پوتے ہیں۔ ان کا ذکر انشاء اللہ العزیز گلزار پنجم کے پہلے چمن میں مفصل بیان کیا جائے گا۔

② حضرت مولانا الحاج الحافظ محمد عبد القدوس صاحب ملتانی علیہ الرحمۃ

یہ آپ کے فرزندِ خورد ہیں ان کا ذکر اسی گلزار کے تیسرے چمن میں گزر چکا ہے۔

③ حضرت مولانا سید نور محمد شاہ صاحب علیہ الرحمۃ :

یہ آپ کے نواسے ہیں ان کے والد بزرگوار سید محمد فضل شاہ صاحب علیہ الرحمۃ کا حال آپ کے دامادوں میں گزر چکا ہے۔ یہ بھی صاحبِ فضیلت

اور باکرامت شخصیت ہو گئے ہیں۔ بندہ انکی زیارت اور صحبت سے مستفید ہوا ہے۔ جنات بھی ان سے استفادہ کرتے تھے۔ آپ سے بیعت ہو کر عرصہ دراز تک سفر حضر میں خدمت کا جذبہ لے کر عقیدت و محبت سے صحبت نبھاتے رہے حتیٰ کہ ماذون بہ بیعت ہوئے۔ ذکر و شاغل اور شب بیدار تھے انکی چشم مبارک میں سادات کرام والا جلال عیاں تھا۔ بچوں پر بڑے شفیق تھے انکے مریدین کی کافی تعداد تھی جو ان سے خوب محبت کرتے تھے۔ حضور مفتی اعظم کا ان پر اس قدر کرم تھا کہ انکا نکاح بھی اپنی پوتی سے کر دیا۔ ۲۱ نومبر ۱۹۶۲ء ۱۴ شوال کو واصل اللہ ہو کر قبرستان حضرت جلال الدین بخاری علیہ الرحمۃ شہر قدیر آباد میں مدفون ہوئے

ان سے دو فرزند جناب الحاج سید محمد نور عالم شاہ صاحب بخاری اور جناب الحاج سید نور الحسن شاہ صاحب بخاری مدظلہما ہوئے ہیں۔

دونوں بچہ تعلقہ حافظ، سخی، پابند صوم و صلوة اور نیک سیرت صاحب اولاد ہیں۔ دونوں کی بیعت اپنے نانا محترم حضور ولی لاثانی مولانا محمد عبد العظیم ملتانی رضی اللہ تعالیٰ عنہ سے ہے مگر جناب سید نور الحسن شاہ صاحب اب حال ہی میں ایک نقشبندی بزرگ سے نسبت ثانیہ قائم کر کے انکی طرف سے مجاز بن چکے ہیں۔ جبکہ انکے برادر بزرگوار اپنے نانا محترم سے ہی مجاز ہیں۔ بچہ تعلقہ دونوں بھائی صاحب اولاد ہیں اول الذکر سے جناب سید محمد اعظم شاہ صاحب و سید محمد اکرم شاہ صاحب کے علاوہ چند صاحبزادیاں بھی ہیں مؤخر الذکر سے تین فرزند دلبند بالترتیب سید نور حسین شاہ صاحب، سید حسین شاہ صاحب و سید محمد حسن شاہ صاحب کے علاوہ چند صاحبزادیاں بھی ہیں۔

حضرت موصوف علیہ الرحمۃ کی دوسری صاحبزادیاں بالترتیب زوجہ غلام ناشر صاحب زوجہ سید حبیب شاہ صاحبہ تھیں، جو عالم فنا کو خیر باد کہہ کر عالم بقاء کو آباد کر چکی ہیں، روضہ مقدسہ حضور اعلیٰ رضی اللہ تعالیٰ عنہ سے متصل مجلس خانہ کی شمالی جانب اپنی والدہ مکرمہ کے ہمراہ آسودہ ہیں۔ دونوں صاحب اولاد تھیں۔

اول الذکر سے چار فرزند بالترتیب سید محمد قاسم شاہ صاحب، سید محمد ہاشم شاہ صاحب، سید محمد باقر شاہ صاحب، سید محمد کاظم شاہ صاحب اور ایک دختر نیک اختر زوجہ سید محمد نواز شاہ صاحب ہیں اور یہ سب صاحب اولاد ہیں۔ مؤخر الذکر سے بھی کافی اولاد ہے۔ الحمد للہ علی ذالک

۴۷ حضرت مولانا محمد عبد الخالق صاحب خیر پوری علیہ الرحمۃ :

حضرت محبوب اللہ خیر پوری رضی اللہ تعالیٰ عنہ کے دربار عالیہ پر انہوں نے پندرہ سال تک سجادگی کے فرائض انجام دے کر بہت مخلوق کو فائدہ پہنچایا۔ آپ ہی سے بیعت ہوئے اور خرقہ خلافت پایا۔ برگزیدہ صاحب کمال ہستی تھے۔ اللہ تبارک تعالیٰ انکی مرقد کو منور فرما دیں۔ ۱۰ شعبان ۱۳۵۵ھ کو اپنے پیر و مرشد کی زندگی ہی میں واصل باللہ ہوئے انکے بعد مولانا محمد عبدالرزاق صاحب نے خالفاً ہی نظام ۱۳۵۶ھ تک سنبھالا پھر انہوں نے بھی داعی اجل کو لبیک کہا۔ اب حضرت مولانا محمد عبدالقدوس صاحب مدظلہ سجادگی پر رونق افروز ہیں۔ اللہ تعالیٰ انہیں دیرگاہ رکھے، نیکی کے کاموں میں استقامت نصیب فرمادیں اور اس سلسلہ عالیہ کے غلاموں کو ان سے مستفید ہونے کی توفیق بخشیں بھی صاحب اولاد ہیں۔ الحمد للہ تعالیٰ علی ذالک۔

۵ حضرت مولانا سید پر مبارک شاہ صاحب بغدادی علیہ الرحمۃ

دریائے راوی کے کنارے سدھانی بیراج کے قریب ایک خوبصورت آبادی کا نام بغداد شریف ہے جو انکا آبائی وطن تھا، اسی نسبت سے بغدادی پیر کہلاتے ہیں مگر آپ کی ولادت ضلع جھنگ موضع ساہجوال میں ہوئی۔ یہاں آپ کے آباء کرام کا عارضی قیام اور زمیندارہ تھا۔ حضرت پیر بغدادی علیہ الرحمۃ کے حالات پر ان کے پوتے جناب ساجد الرحمان بغدادی نے ایک مفصل کتاب بغداد سے بغداد تک، تصنیف کی ہے۔ اس میں انہوں نے سلسلہ نسب اور سلسلہ ولایت دونوں درج کئے ہیں۔

اس میں آپ کے پیر و مرشد اگرچہ حضور خواجہ عربی غریب نے درج ہیں لیکن تاریخی لحاظ سے حضور خواجہ عربی غریب نواز کے وصال کے وقت انکی عمر صرف دس سال نکلتی ہے۔ لہذا ممکن ہے تبرکاً بیعت کی ہو مگر تمام سلوک کے بعد خلافت آپکو بہر حال حضور مفتی اعظم رضی اللہ تعالیٰ عنہ ہی ملی تھی۔ آپ کی ذات محتاج تعارف نہیں۔ آپ نے بیسیوں مدارس اور مساجد قائم کر کے زندگی بھر قرآن و اسلام کی خدمت میں گزار دی۔ صاحب جلال و کرامت بزرگ ہو گئے ہیں جہاں بھی جلتے ایک جم غفیر شاگردوں اور عقیدت مندوں کا برنیت کسب فیض ان کے ہمراہ ہوتا۔ بن تقریر میں بھی اپنا ثانی نہ رکھتے تھے۔ ان کے مریدین کی تعداد ہزاروں تک پہنچتی ہے۔ ۱۹۴۵ء میں ان کا وصال ہوا۔ بحمدہ تعالیٰ کثیر اولاد چھوڑی، عبدالحکیم تحصیل کبیر والا ضلع خانیوال میں ان کا مزار مرجع خواص و عوام ہے۔

۶) حضرت مولانا پیر بلاول شاہ صاحب قریشی نیکو کار علیہ الرحمۃ

کوٹ بھوجوانہ ڈاکخانہ خاص ضلع جھنگ میں ان کے ۳ بار مشہور و معروف اور پشت ہالشت سے صاحب ولایت بزرگ چلے آ رہے ہیں۔ چنیوٹ، جھنگ اور بہاولپور میں بھی ان کے بعض آبائے کرام آباد رہے۔ انکی بیعت بھی حضور خواجہ عربی غریب نواز سے ہی بتائی گئی ہے مگر خلافت جس دن حضرت پیر بغدادی کو ملی تو اسی دن یہ بھی قسمت سے پہنچ گئے۔ لہذا حضور مفتی اعظم نے ازراہ کرم انکی معذرت کے باوجود انہیں بھی خلافت نامہ عطا فرما کر سلسلہ رشد و ہدایت جاری فرمانے کا حکم فرما دیا۔ انکے عقیدت مندوں کی تعداد بھی ہزاروں تک پہنچتی ہے۔ ان کے فرزند دلبند حضرت پیر دیوان علی شاہ صاحب کی بیعت بھی حضرت قبلہ مفتی اعظم صاحب سے تھی پھر انکے فرزند دلبند جناب پیر اکبر علی شاہ صاحب کی بیعت حضرت مولانا محمد عبدالقدوس صاحب علیہ الرحمۃ سے تھی۔ یہ خاندان تاحال آباد و شاداب ہے ان میں سے بعض اعراس مبارک پر حاضری بھی دیتے ہیں۔

۷) حضرت مولانا پیر خیر شاہ صاحب قریشی نیکو کار علیہ الرحمۃ

یہ بھی چاہ کوٹ والا ڈاکخانہ دھل باغ ضلع جھنگ کے بزرگ ہیں غالباً ان کا تعلق بھی حضرت پیر بلاول شاہ علیہ الرحمۃ کے خاندان سے ہے ان کے تفصیلی حالات معلوم نہیں ہو سکے ان کی اولاد سے جناب خیر شاہ صاحب و جناب محمد شاہ صاحب کا روحانی تعلق حضرت مولانا محمد عبدالقدوس

صاحب علیہ الرحمۃ سے تھا۔

۸) حضرت مولانا پیر سید فتح الرحمن شاہ صاحب بخاری علیہ الرحمۃ

آپ کے خلفاء کرام میں ان کا نام بھی سرفہرست ہے۔ روڈی تحصیل بھکر ضلع میانوالی میں ان کا آستانہ عالیہ ہے انکی اولاد سے جناب سید غلام قاسم شاہ صاحب، سید غلام حسین شاہ صاحب اور سید نور محمد شاہ صاحب کی خبر مجھے جناب مولانا محمد عبدالقدوس صاحب علیہ الرحمۃ نے دی۔ سید غلام حسین شاہ صاحب میرے پیر و مرشد حضور سراپا نور رضی اللہ تعالیٰ عنہ سے بذریعہ خط و کتابت بھی رابطہ رکھتے اور گلے گاہے زیارت کو بھی تشریف لاتے تھے۔

۹) حضرت خواجہ غلام محی الدین صاحب علیہ الرحمۃ

حضور اعلیٰ حضرت فانی فی اللہ باقی باللہ کے خلیفہ مجاز جناب حضرت خواجہ محمد عبدالستار صاحب کے فرزند ارجمند ہیں۔ انکی بیعت حضور مفتی اعظم سے تھی مگر خلافت کے بارہ میں ان کے صاحبزادہ جناب خواجہ محمد اشرف صاحب نے لاعلمی کا اظہار کرتے ہوئے فرمایا ممکن ہے۔ اپنے والد گرامی سے مجاز ہوں یا حضور مفتی اعظم سے واللہ اعلم صاحب کمال اور اہل علم شخصیت تھے۔ فتح پور کمال ضلع رحیم یار خان میں آسودہ ہیں انکے دونوں فرزند ان کا شمار حضور ولی لا ثانی کے خلفاء کرام میں ہوتا ہے۔

۱۰) حضرت مولانا محمد عبدالرشید صاحب سیٹ پوری علیہ الرحمۃ

حضور اعلیٰ رضی اللہ تعالیٰ عنہ کے خلیفہ جناب حضرت مولانا محمد مراد صاحب

سیت پوری علیہ الرحمۃ کے پوتے تھے انکے والد گرامی حضور شیخ العرب
والعجم کے خلیفہ تھے اور انہیں بیعت اور اجازت کا شرف حضور مفتی اعظم
سے حاصل ہوا اپنے آباء کرام کی طرح پیرخانہ سے انہیں بے حد عقیدت تھی
تقریباً ہر عرس پر باوجود کبرسنی اور ضعف کے جس عقیدت و محبت سے حاضر
ہوتے وہ انہی کا حصہ تھا۔ مجدد توالا اہل علم بھی تھے اور صحبت تو انہیں بہت
عرصہ ملی جس سے انسان پایہ تکمیل تک پہنچتا ہے۔ اگرچہ انہوں نے بیعت علم
کا سلسلہ نہ رکھا ہوا تھا تاہم انکی پاکیزہ مجالس میں بیٹھ کر عشق و محبت بھری
باتیں سننے سے بہت لوگ مستفید ہوئے۔ خوب عبادت گزار شب بیدار
اور وظائف و معمولات کو پابندی و استقامت سے ادا کرنے والوں میں تھے
اس احقر کے ساتھ بھی بڑی شفقت و محبت سے پیش آتے تھے یکم ربیع الاول
شریف ۱۳۸۷ھ میں ان کا وصال ہوا۔ گورستان مولوی صاحبان سیت پور
میں مدفون ہیں۔ اللہ تعالیٰ انکی قبر کو تاقیامت منور رکھیں۔ آمین۔ ان کے
ایک ہی صاحبزادہ جناب مولانا محمد عبدالرزاق صاحب اہل علم و فضل اور صاحب
کمال بقید حیات ہیں انکی بیعت حضور ولی لاثانی رضی اللہ تعالیٰ عنہ سے ہے
یہ بھی میدان محبت و عقیدت میں اپنی مثال آپ ہیں اللہ تعالیٰ انہیں عمر دراز
نصیب فرماویں اور دارین کی کامیابیوں و مسرتوں سے نوازیں آمین، بہت
اچھے خطیب اور درسی کتب عربیہ فارسیہ کے مدرس بھی ہیں اپنے مدرسہ
مراد الاسلام کی اس وقت بھی سیت پور میں سرپرستی فرماتے ہیں۔ انکو
اللہ تبارک و تعالیٰ نے پانچ فرزند ارجمند بالترتیب محمد اجمل صاحب، محمد اکمل
صاحب، غلام اصغر صاحب، محمد اعظم صاحب اور محمد فاروق صاحب عطا
فرمائے ہیں ان میں سے بعض حفظ کلام اللہ شریف کے بعد ظاہری علوم کے

حصول میں مصروف ہیں اور بعض ابھی حفظ قرآن مجید کی تعلیم میں مشغول ہیں۔
اللہ تعالیٰ ان سب کو شیطان و نفس اور اس دور کے فتنوں، فکری فسادوں
اور شروروں سے محفوظ فرما کر دارین کی کامیابی سے سرفراز فرماویں۔ آمین۔
آبائی طور پر عقیدت و محبت رکھنے والی شخصیت کے ذکر خیر پر
اس گلزار کا آخری چمن بھی اختتام پذیر ہوا۔

الحمد لله على ذلك وصلى الله تبارك وتعالى على رسولہ
سیدنا محمد النبی الامی المختار وعلى الہ الطہار و صحبہ
الکرام و ازواجه الطہارات و بآرک وسلم تسلیما کثیرا کثیرا



گلزارِ پنجہم

در بیان

اولادِ امجاد و خلفاءِ کرام حضورِ ولیِ لاثانی حضرت
الحاج الحافظ المفتی مولانا محمد عبد الکرم ملتانی رضی اللہ عنہ

مُحْضُورِ ولیِ لاثانی رضی اللہ تعالیٰ عنہ کی بھی دواہلیہ محترمہ
تھیں اہلیہِ اولیٰ جو مختصر عرصہ حیات رہنے کے بعد وصال پا
گئیں سے کوئی اولاد نہ ہوئی۔ اہلیہ ثانیہ دخترِ ابوالحافظ مولانا
محمد عبد الحق صاحب سے واحب اعطایا جل مجدہ دو فرزند ان
گرامی شان اور ایک دختر نیک اختر عطا فرمائی۔ الحمد للہ علی ذلک
ان میں سے ہر ایک کا ذکر خیر انشاء اللہ العزیز حسبِ معمول علیحدہ
چمن میں کیا جائے گا۔ و بک استعین یا مستعان۔

چمنِ اول

در بیان سجادہ نشین چہارم آستانہ عالیہ عبیدیہ

ماہتاب شریعت آفتابِ طریقت رازدار معرفت واقف
اسرار حقیقت سرچشمہ کرم و عطا منبعِ جود و سخا مخزنِ صدق و
صفاء معدنِ حلم و حیا قطارِ علائق جماعِ الخلائق امین المساکین
قبلۃ المسترشدين مخدوم العلماء والصلحاء حضرت الحاج الحافظ
المفتی شیخ الجامع حضور سیدی و سندی و مرشدی سرایان نور و
سرور قبلہ مولانا مولوی محمد عبد الشکور ملتانی الجشتی
رضی اللہ تعالیٰ عنہ ثم ارضاه و روح اللہ تعالیٰ روحہ و برود اللہ تعالیٰ
مضبجہ و نور اللہ تعالیٰ مرقدہ و اوصل الینا فتوحہ لاسیما الی الجانی
الغافل المستمل بمحمد عادل عفی اللہ سبحانہ و تعالیٰ عن جمیع ذنوبہ و
ذنوب احبابہ آمین !

آپ اپنے والد گرامی کے فرزند کلاں اور محرم راز تھے جو ان کے
وصال پر طلال کے بعد آستانہ عالیہ عبیدیہ کے چوتھے سجادہ نشین مقرر ہو
کہ صرف دس سال ساٹ ماہ ستر دن کا مختصر عرصہ رونق افروز دربار
عالیہ عبیدیہ ہے پھر جملہ متوسلین کی ننگا آنکھوں سے مخفی ہو کر ان
میں درد و فراق تقسیم کرتے ہوئے مقیم دارالنعیم ہو گئے۔

عمر جن کا تصور ہی فقط اب زیست ہماری ہے

دریغِ مونسِ تنہائی ما درینا سُرمدِ بنیاتی ما

دریغِ دولتِ رفت از سرِ ما ہمسائی بر پرید از کشورِ ما

ترجمہ: افسوس صد افسوس کہ ہماری تنہائیوں کا انیس، ہماری چشم

باطن کا سُرمد اور ہماری زندگی کا عظیم سرمایہ ہمارے سروں سے

اُٹھ گیا بلکہ ہماری مملکت سے ان کا ہٹا پایہ وجود ہی اُڑ گیا۔

ولادت باسعادت: آنحضور قبلہ ام سرِ پانور اپنے جدِ اعلیٰ حضورِ خلیل

میں انکے وصال پر طال سے تقریباً چار سال پہلے ۳۳ء میں رونقِ افروز

خاندانِ عالیشان ہوئے۔ فقیر کاتبِ الحروف نے تاریخی نامِ مخلص

تجویز کیا ہے سعادت مندِ فرزندِ دلیند نے جب اس جہانِ رنگ و بو میں

آنکھ کھولی تو والدہ محترمہ مکرمہ کے علاوہ پدر بزرگوار، جدِ امجد اور جدِ اعلیٰ رضی

تعالیٰ عنہم میں سے ہر ایک کی نگاہِ تصرف نو مولود کی قسمت کو چار چاند لگانے

کے درپے ہوئی اور بحمدِ تعالیٰ ان سب حضرات کے بارہ میں یہ کہنا

بے جا نہ ہوگا کہ ۵

آنان کہ بنظرِ خاک را کیمیا کنند : سگ را ولی کنند مگس را ہما کنند

یعنی ایسے ہی نفوسِ قدسیہ اپنی نظر فیضِ اثر سے مٹت خاک کو کیمیا

مکھی کو ہما اور کتے کو ولی بناتے ہیں۔ پھر عالی نسبِ فرزندِ

آدم کے بارہ میں تیرا کیا خیال کہ انکی نظر سے کیا رتبہ پایا ہوگا۔

جہاں آنحضور سرِ پانور کے آباء اجداد کا ذکر خیر مقدم ہو چکا وہاں

مناسب سمجھتا ہوں کہ علی سبیل الایجاز والاختصار انکی والدہ مکرمہ کا

ذکر بھی ہو جائے کہ بچہ کی تربیت میں والدہ بھی اہم کردار ادا کرتی ہے تو

اس لحاظ سے ان کا تعارف نفع سے خالی نہ ہوگا۔

آنحضور قبلہ ام کی والدہ ماجدہ

ذکر سرِ پاشفقت والدہ مکرمہ: جنہیں ہم سب اہل خانہ ہی

نہیں بلکہ موافقین و مخالفین، خویش و اعدا سب بڑی اماں صاحبہ کے

نام سے یاد کرتے تھے حضرت ابوالحفاظ مولانا عبدالحق صاحب کی دست

نیک اختر تھیں۔ یہ حضرت ابوالحفاظ صاحب حضورِ اعلیٰ رضی اللہ تعالیٰ عنہ

کے مریدان خاص سے تھے۔ انہیں حق تعالیٰ جل شانہ نے پانچ فرزندِ دلیند اور

تین صاحبزادیاں عطا فرمائی تھیں۔ انکی تمام اولاد علم و عمل، زہد و تقویٰ اور

حسنِ اخلاق میں مشہور زمانہ تھی تمام فرزندان والا شانِ بختِ حافظ، شب

زندہ دار اور بعض صائم الدھر بھی تھے۔

مولانا محمد عبدالعزیز صاحب استاذِ الحفاظ جن کا واقعہ بیعتِ گلزار

دوم کے چمنِ اول میں بہ عنوان اشاعتِ سلسلہ عالیہ کے ذیل میں آچکا

ہے انہی میں سے ایک تھے۔ بڑی اماں صاحبہ انہی کی ہمیشہ نیک نصیبہ

تھیں جو تقویٰ و عبادت میں یکتائے زمانہ اور حضورِ خواجہ عربی غریب نواز سے

بیعت تھیں۔ گر میاں ہوتیں یا سردیاں انہیں اکثر و بیشتر بحالتِ روزہ پایا

جاتا، شبِ روز میں بہت کم وقت آرام فرماتیں، تلاوتِ کلام اللہ شریف،

درس و تدریس اور ادائیگی معمولات و وظائف کے علاوہ خدمتِ مسافران و

ہمان نوازی میں مصروف رہنا ان کو انتہائی پسند تھا۔ دستِ پا رہے تقریباً

روزانہ کی منزل کے علاوہ ختم خواجگان کی مکمل تعداد اکیلے پرٹھ لیتیں ختم ستری شریف دلائل الخیرات بھی ان کے معمولات بہ وظائف تھے۔ نوافل بھی کثرت سے پڑھتیں بچوں بوڑھوں اور بیوہ عورتوں پر بڑی شفیقہ تھیں۔ انکی مالی جسمانی خدمات سے جو بھی ممکن ہوتا دریغ نہ فرماتیں۔ زیارت حرمین شریفین کی اس قدر مشاق تھیں کہ مطلق ذکر آجانے پر ہی گریہ طاری ہو جاتا۔ بحمدہ تعالیٰ متعدد بار یہ مبارک سفر انہیں نصیب بھی ہوا بلکہ ایک مرتبہ تو خلاف معمول ساری رات حرم نبوی شریف علی صاحبہا الصلوٰۃ والسلام میں ہی رہ گئیں کہ مسجد شریف کے کسی گوشہ میں نحو عبادت تھیں اور تمام ابواب مقدسہ بند کر دیئے گئے۔ جب معلوم ہوا تو یہ سوچ کر کہ حکومتی ارکان کے نزدیک یہ ایک جرم ہے قدرے خوفزدہ تو ہوئیں مگر فرمایا کرتی تھیں کہ رب تعالیٰ اجل مجدہ نے صاحب روضہ صلی اللہ تعالیٰ علیہ وآلہ وسلم کے طفیل ایسا کرم فرمایا کہ خدام والا شان بغرض صفائی میرے آس پاس سے تو گزر جاتے مگر ساری رات مجھ سے ہمکلام بھی نہ ہوتے۔ الحمد للہ علی ذلک۔

زہد میں یہ مقام پایا تھا کہ انتہائی سادہ لباس سادہ خوراک استعمال فرماتیں۔ انکی رہائش ایسے چوبارہ پر تھی جہاں حاجت خانہ بھی نہ تھا ضعیف و پیرانہ سالی کے باوجود نیچے آکر قضا حاجت فرماتیں کوئی اس امر کا ارادہ بھی ظاہر کرتا کہ اوپر ہی بیت الخلاء بنا دیا جلتے تو سختی سے منع فرماتیں کہ ڈور و زہ زندگی ہے گزر جائیگی محض اپنی سہولت کی خاطر اس کام کی اجازت نہیں دے سکتی یہ فقیر کاتب الحروف انکی زیارت سے مشرف ہوا ہے کہ رشتہ میں میری پر نانی صاحبہ تھیں تاہم میرا بچپن تھا اور

یہ باتیں مجھے اپنی والدہ مکرمہ مدظلہا العالی نے انکے متعلق بتائیں۔ ان کے وصال کے بعد کسی نے خواب میں حال پوچھا تو فرمایا اللہ تعالیٰ کی کس کس نعمت کا جو مجھے میسر ہے ذکر کروں۔ حضرات انبیاء کرام علیہم الصلوٰۃ والسلام کے لئے جو طعام پک کر تیار ہوتا ہے اسکی تقسیم میرے ذمہ ہے۔ سبحان اللہ تعالیٰ و بحمدہ لشکر عبیدہ رحمانیہ کا خود کو ساری زندگی ادنیٰ خادمہ سمجھیں تو مالک الملک جل جلالہ نے کیا صلہ عطا فرمایا۔ اللہ تبارک و تعالیٰ ہمیں بھی توفیق خدمت آرزوں فرمادیں آمین۔ ان سے متعدد کرامات کا ظہور بھی ہوا مگر یہاں ان کا ذکر مقصود سے ہٹائے گا، لہذا اسی پر کفایت کرتا ہوں عذر آدم بر سر مقصد

عہد طفولیت کی فقید المثل کرامت : بیان فرماتی ہیں کہ محترمہ بڑی اماں صاحبہ اگرچہ کس نفسی کے طور پر اس سارے خاندان کی یہ فرماتے ہوتے بے حد عزت و اکرام فرماتیں کہ میں حضور خواجہ عربی غریب نواز رضی اللہ تعالیٰ عنہ کی مریدی ہوں اور تم سب انکی اولاد تاہم ہم اہل خانہ اس بات سے تعجب کرتے تھے کہ باوجود حضور سراپا نور کے منع فرمانے کے بھی انکی آمد پر بڑی اماں صاحبہ موقعہ پا کر سرفرد تعظیم کو کھڑی ہو جاتیں۔ ہم نے اپنے والد مکرم کا یہ اکرام ہوتا دیکھ کر ایک دفعہ پوچھا تو محترمہ بڑی اماں صاحبہ نور اللہ تعالیٰ امر قدس نے فرمایا۔

”میں اپنے سراپا کرامت فرزند دلہند میں بزرگی کے آثار و علامات کا انکی ولادت کے وقت سے لے کر اب تک مشاہدہ کر رہی ہوں پھر کیوں نہ انکی تعظیم کروں یہ مجھ سے لاکھ حجاب کریں ان کا صاحب

گزارش
مقام اور علوشان ہونا مجھ سے مخفی نہیں، ازراہ بیان تفصیل یہ
بھی فرمایا کہ میں اپنے اس فرزند دلبند کو مدت رضاعت میں کبھی بھی
بے وضو دودھ دینے پر قدرت نہ پاسکی جو نہی دودھ دینے کا ارادہ
کرتی کوئی غیبی قوت وضو پر مجبور کرتی تھی کہ وضو کر کے ہی یہ فریضہ
انجام دیتی فضلاً علیٰ ہذا اس سے طرفہ تر فقہ اور فقید المثل کرامت
بیان فرمائی کہ ایام پرورش میں چونکہ بوجہ پہلے فرزند ہونے
کے مجھے ان سے سجد محبت تھی لہذا اکثر اوقات انہیں گود میں
رکھے رکھتی لیکن حیران ہوتی کہ اس باادب فرزند نے کبھی بھی میرے
بدن اور لباس کو اپنی نجاست یعنی بول و براز سے ملوث اور
ناپاک نہ کیا کہ میرے نیچے لٹا دینے کے بعد ہی سب تعلق
پوئے کرتے۔

اس میں شک نہیں کہ یہ فقید المثل کرامت ہے جس کا ظہور آپ
سے بچپن ہی میں ہوا،

عمر باادب بالفضیل بے ادب بے نصیب

اس کے علاوہ چند اور فضائل و کمالات بھی گنوائے جن کا ذکر انشاء اللہ
اپنے موقع پر آئے گا۔

زہے دولت مادر روزگار

کہ پورے چنیں پروردگار

ترجمہ: وہ کتنی خوش قسمت والدہ ہے جو ایسے باادب لڑکے کی

لازوال نعمت کو اپنی گود میں رکھے پرورش کرتی ہے۔

زمانہ تعلیم اور چند تربیتی واقعات: مَرشدی کی عمر شریف تین

سال سے کچھ زائد ہوئی تو جدِ اعلیٰ حضور خواجہ عربی غریب نواز نے ازراہ شفقت
و محبت جو اس نومولود سے تھی خود رُحل اور قاعدہ ابتدائیہ عطا فرماتے
ہوئے چند حروف سبقاً پڑھائے اس کے بعد اس کے بعد اس کام
کا ذمہ جدِ امجد حضور مفتی اعظم زبدۃ المحققین نے خود لیا۔ جن دنوں آپ واؤ
جدِ می پڑھ رہے تھے تو حضور جدِ اعلیٰ اور والدِ محترم برائے ادائیگی حج حجاز
مقدس تشریف لے گئے۔ چنانچہ مشہور ہے کہ حضور خواجہ عربی غریب
نواز نے حجاز مقدس سے اپنے فرزند دلبند حضور مفتی اعظم کو خط لکھا تو
آنجناب کا ذکر بھی کچھ اس طرح کیا کہ میرا عزیز ازجان فرزند ان دنوں کیا
پڑھ رہا ہے؟

آپ نے کلام اللہ شریف اپنے جدِ امجد ہی سے حفظ کیا۔ اپنے بچپن کا
ایک واقعہ خود بیان فرمایا کرتے تھے کہ ایک روز میں بیٹھا اپنی والدہ مکرمہ
کو آموختہ سنا رہا تھا اور کہیں کہیں والدہ مکرمہ مجھے لقمہ بھی دیتیں۔ اسی
دوران محترم والدِ بزرگوار نے مجھے دیکھ لیا تو ارشاد فرمایا اے عزیزِ والدہ
کے حقوق ادا کرتے والدہ ہونے کے تم پر اتنے ہیں کہ انہی کی بجا آوری بھی
بہت مشکل کام ہے اور تم انہیں استاد بنا کر استادانہ حقوق بھی اپنے
اوپر لازم کر رہے ہو ایسا ہرگز نہ کیا کرو کہ اس میں بجز اپنے اوپر بوجھ ڈالنے
کے اور کچھ نہیں رہا۔ استاد محترم کے علاوہ کسی کے تعاون کی ضرورت
پیش آئے تو مجھے یاد کر لیا کرو سبحان اللہ انتہائی بچپن میں کی گئی ایسی جامع
اور مفید نصیحت آنجناب والا صفات کو یاد رہی اس میں بھی آپ کی اور

آپ کے والدِ گرامی کی عظمت کا نشان نمایاں ہے۔ اور ظاہر کے ساتھ باطن کی صفائی کا اہتمام بھی بچپن ہی ہونا چاہیئے یہ واقعہ اس طرف بھی رہنمائی کرتا ہے۔

الغرض انتہائی کم عمر میں حفظ قرآن شریف کی فرصت حاصل کرنے پر آپ نے حضور والدِ گرامی اور حضور جدِ امجد کی گرامیہ شخصیات کے سامنے علوم متداولہ کے حصول کے لئے زانوئے تلمذ تہ کیا اور خاندانی روایات کے مطابق بہت ہی جلدِ جمیع علوم و فنون فارسیہ عربیہ میں تکمیل فرمائی۔

حصولِ تعلیم کے دوران جہاں آپ خود کتب سیر و تصوف کے مطالعہ میں مصروف رہے وہاں ہر دو مذکور سرپرست بھی موقعہ بوقتہ تربیت فرماتے رہے جس سے اتباعِ شریعت اور خدمتِ خلق کے جذبہ کے ساتھ ساتھ نفس کشی بھی ہوتی رہی۔

اس فقیر کا تب الحروف نے آنجناب قبلہ حاجات سے اپنے بچپن میں پوچھا کہ سبز رنگ کی جوتی خرید چکا ہوں اب طبیعت گوارا نہیں کرتی شرعاً اس کا کیا حکم ہے تو آپ نے اپنے زمانہ بچپن کا ایک واقعہ سنایا کہ بچپن ہی سے نیلی چادر کے استعمال کی عادت تھی مگر ایک موقعہ پر عید سے پہلے میں نے بڑے شوق اور اہتمام سے ایک نئی چادر کو سبز رنگ کر دیا اور عید ہی کے دن اسے باندھ کر خوشی خوشی آیا مگر جب حضور جدِ امجد کی نگاہ اس پر پڑی تو فرمایا بیٹا! سبز رنگ کا کوئی لباس زیرِ ناف استعمال کرنا خلافِ ادب معلوم ہوتا ہے کہ اس میٹھے رنگ کو ہم سب کے آقا اور سردار حضور علیہ الصلوٰۃ والسلام کے روحِ مطہرہ کے رنگ سے نسبت ہے لہذا ابھی تبدیل کر لو چنانچہ میں نے اپنا پرانا نیلا باندھ کر

نمازِ عید ادا کی لہذا تم بھی اس رنگ کی چپل کے استعمال سے گریز کرو۔ آنجناب قبلہ ام نے یہ بھی فرمایا کہ اس وقت میری عمر پندرہ سال سے کافی کم تھی کہ اس وقت تک فرائض امامت میرے سپرد نہ ہوتے تھے حالانکہ پندرہ سال کی عمر میں ہی حضور جدِ امجد نے مجھے امامت کا اہم منصب سونپ دیا تھا۔

اس واقعہ میں کس قدر نفس کشی تھی یہ ہر کوئی اپنے بچوں پر آزمائے دیکھے کہ عین عید کے دن تجربہ کے طور پر ہی انہیں کہے کہ یہ پسندیدہ لباس مت پہنو بلکہ پرانے پر کفایت کرو تو معلوم ہو جائیگا لیکن عظیم بچوں کی تربیت کے دوران انکے والدین اس سختی کو مدِ نظر نہیں رکھتے بلکہ انکی حسنِ تربیت ہی انہیں ہر چیز پر مقدم ہوتی ہے۔ ہر کہ درِ خردیش ادب کنی در بزرگی فلاح از ور خاست چوب تر را چنانکہ خواہی و یج نشود خشک جز بہ آتش راست ترجمہ: جسے بھی تو بچپن میں ادب سکھائے گا تو سمجھ لے بڑی عمر میں کامیابی بھی اس کے قدم نہ چومے گی۔ گیلی لکڑی کو، تو اپنی خواہش مطابق ہر طرف موڑ سکتا ہے مگر خشک ہونے پر تو اسے آگ سے ہی سیدھا کرنا ممکن ہوگا۔

مراد یہ ہے کہ تربیت کے لئے یہی کم عمری ہی کا زمانہ ہوتا ہے کہ جوان ہونے پر اولاد اس درجہ کی فرمانبردار نہیں رہتی جیسے بچپن میں ہوتی ہے۔

ہر اک طفل کو جو آموزگار بنے بنید جفا بیند از روزگار یعنی جو لڑکا بھی استاد کی سختی برداشت نہیں کرتا وہ (عدم

تربیت اور جہالت کے سبب) زمانے کے ظلم سہتا ہے۔

حضور مفتی اعظم رضی اللہ تعالیٰ عنہ کے حالات میں لکھ چکا ہوں کہ کسی غلام نے آپ کے نیرنگان کو صاحبزادہ کہا تو آپ نے ہنس کر فرمایا عزیزو! انہی باتوں میں نہ آنا صاحبزادہ کہلانے کے مستحق تو حضرات ہاروی اور تونسوی صاحبان ہی کی اولاد ہیں ہم تو مولوی ہی ہیں اور بس۔ یعنی نفس کی انانیت کو جس بات سے بھی ذرا تقویت ملے آپ فوراً اس کا تدارک فرمائیے۔ اللہ تعالیٰ سب کو ایسے والدین اور مرقی نصیب فرماویں۔ آمین

بیعت اور تکمیل سلوک: زمانہ تعلیم کے دوران ہی آپ اپنے جد امجد زبدۃ المحققین قطبِ دُوراء جناب حضرت خواجہ مفتی محمد عبد العظیم متانی رضی اللہ تعالیٰ عنہ بکیت ہوئے پھر سفر و حضر میں انہی خدمت بابرکت میں ہی رہ کر مستفیض ہونے لگے۔ انہی کی تربیت سے شریعت کو ہر بات پر مقدم رکھتے ۵

چوں براہ صفا قدم بکشاد : گام بر گام مصطفیٰ بہناد
ترجمہ: جب آپ نے صفائی باطن کے راستہ کی طرف قدم بڑھائے
تو سیدنا حضرت محمد مصطفیٰ احمد مجتبیٰ صلی اللہ علیہ وسلم کے نقشِ
قدم پر ہی چلے۔

خولش و اغیار سب اس بات پر محترف ہیں کہ جتنی محبت اور جذبہ سے حضور مفتی اعظم کی خدمت اس نیرۂ محترم نے کی اتنی کسی رشتہ دار اور مرید و خادم نے نہیں کی۔ آپ خود کو حضور مفتی اعظم کے تخلص "مسکین" کی نسبت سے "خادم المسکین" لکھا کرتے تھے۔ آپ خود

ارشاد فرماتے کہ پیر و مرشد کی خدمت میں میری ہر وقت کی حاضری پر بعض رشتہ دار حسداً مجھے خوشامدی اور چچہ کہا کرتے تھے جس سے میں اور زیادہ خوش ہوتا اور انہیں کہتا لوگ اپنے افسروں اور بادشاہوں کی خوشامد کرتے ہیں میں نے جنہیں اپنا بادشاہ مان لیا ہے۔ تو انکی کفش برداری پر خیر کیوں نہ کروں۔ یہ بھی منقول ہے کہ جس طرح والدہ بچے کی خدمت میں تھکان محسوس نہیں کرتی اسی طرح آپ بھی پیر و مرشد کے فرامین کی تعمیل اور انکی ذاتی خدمت میں اصلاً تھکان محسوس نہ فرماتے اور سُستی اور کاپلی کو یہاں گزرنے کا بھی موقع نہ دیتے۔

آپ کے چچا محترم جناب مولانا محمد عبد القدوس صاحب نے یہ بات بیان فرمائی کہ حضرت قبلہ ام مفتی اعظم کی خدمت کرنے میں جن لوگوں نے حد کردی انہی میں میرے محترم بھتیجے حضرت محدث و موصوف بھی تھے کہ حضور قبلہ ام کو جب اسہال کی شکایت ہوئی تو بوجہ بار بار تقاضا ہونے کے جناب بھتیجہ ام حضرت موصوف اپنے جد امجد کے فضلات کو اپنے ہاتھوں میں لے لیتے یہ منظر ہم نے اپنی آنکھوں سے دیکھا اور حیران ہوئے۔

والدین اور جد امجد کی خدمت کے علاوہ مسافروں، مہمانوں اور طلباء کی خدمت میں بھی آپ نے کوئی کسر نہ چھوڑی تھی اور یہ سب کام اپنے پیر و مرشد کے اشارہ اور فرمان و تربیت کے مطابق انجام دیتے۔ اسی خدمت پر معاملہ ختم نہ تھا اس کے علاوہ بھی دورانِ تکمیل سلوک آپ نے مختلف قسم کے مجاہدات و ریاضات کی کٹھن منزلیں طے فرمائیں سلسلہ چشتیہ بہشتیہ کے جمیع اوراد و وظائف پر بڑی استقامت سے پابندی فرمائی۔ ختم ستری شریف کی زکوٰۃ کے طور پر آپ نے متعدد بار

چالیس روزے رکھے اور ان کے دوران حسب قاعدہ گھٹی، مصالحہ، پیاراؤر
لہسن وغیرہ کے بغیر خوراک استعمال کرنے کی کڑی شرط پر عمل فرمایا۔
عالم شباب ہی سے شب بیداری کا خود کو خوگر بنایا اور زہد و تقویٰ
میں منفرد مقام پایا۔

فرصت کے اوقات میں آپ حضور اعلیٰ کے رسائل مبارکہ اپنی قلم
سے نقل فرماتے۔ آپ ہی کے قلمی رسائل جو آپ نے صرف سترہ سال کی
عمر میں نقل فرمائے انتہائی خوشخط اب بھی موجود ہیں۔

پیر و مرشد کی توجہ کا مرکز اور انکی نظر منظوسی جب پیر و مرشد
جو ہر معنی دیکھے تو اپنی توجہات روحانیہ سے انہیں نوانے میں کوئی دقیقہ
فرد گزاشت نہ فرمایا۔ اور انہیں اپنے بعد کسی کی توجہ کا محتاج نہ چھوڑا۔
مکمل سلوک کے لئے اپنے ہر دلعزیز نبیہ محترم کو سعادت حج کے حصول
کی خاطر اپنی رفاقت بخشی اور اس سفر میں بے حد فوائد بخشے۔ منبع
فیوضات صمدانی و معدن برکات لامتناہی حضور سید عالم علیہ الصلوٰۃ والسلام
کی بارگاہ بے کس پناہ میں بھی اپنی نگرانی میں پیش کر کے انکی خیرات مبارکہ
سے حصہ دلویا۔

اس مقدس سفر میں آپ کے عم محترم مولانا محمد عبد القدوس
صاحب بھی ہمراہ تھے آنجناب قبلہ ام خود بیان فرماتے تھے کہ سفر سے
پہلے حضور قبلہ جد امجد نے مجھے فرمایا کہ تمہارے چچا محترم سفر کے رفتار
میں شامل ہیں از روئے رشتہ وہ چچا ہیں اور تم بھتیجہ لہذا تم پر ان کا اکرام
لازم ہے اور حضور چچا محترم کو مخاطب ہو کر فرمایا کہ میرے نبیہ محترم میں

عبداللہ شکور صاحب جی اگرچہ تمہارے بھتیجہ ہیں تاہم عمر میں آپ سے بڑے
اور استاد ہیں لہذا دوران سفر ان کے آداب کو ملحوظ خاطر رکھنا ہوگا۔
سبحان اللہ مرنی کامل نے کس طرح دونوں کو اپنے اپنے فرائض کا
احساس دلایا۔

میں نے بہت بزرگوں اور متوسلین سلسلہ عالیہ سے یہ بات سنی
کہ جب کبھی حضور مفتی اعظم رضی اللہ تعالیٰ عنہ کو دوران محفل سماع حالت
طاری ہوتی تو آپ اپنے اس منظور نظر پوتے حضرت ممدوح قبلہ ام کا طواف
فرماتے اور آپ بھی اس حالت کو دیکھ کر سر و قد ادباً کھڑے ہو جاتے
مگر جب خود آنجناب قبلہ ام سے میں نے یہ بات پوچھی تو ازراہ انکاری فرمایا
کہ یہ لوگوں اور حاضرین کا حسن ظن تھا کہ حضور قبلہ ام مجھے گنہگار کا طواف کرتے
تھے بلکہ معاملہ یوں تھا کہ جب آپ حالت وجد میں کھڑے ہوتے تو میں
اس خوف سے کہ مبادا بوجہ ضعف گر جائیں، بہ نیت سہارا غلامی کا شرف
اس طرح حاصل کرتا کہ خود بھی کھڑا ہو کر ان کا دست راست اپنے شانہ پر رکھ
لیتا اور وجد فرو ہونے تک کھڑا ہی رہتا۔ سبحان اللہ۔ بہر حال دونوں
مورتوں میں اول حضرت مفتی اعظم کی توجہ اور ثانی آپکی خدمت پر دلالت
کرتی ہے۔

حضور خواجہ عربی غریب نواز کے مرید خاص اور نواب صاحب دلیپور
کے شیر جناب صوفی محمد عبد الغفور خان صاحب احمد پوری مرحوم اور جناب
حافظ محمد عبد الرحیم صاحب داماد حضرت مفتی اعظم نے اپنی اہلیہ مکرمہ سے
روایت کرتے ہوئے فرمایا کہ ہم نے بارہا حضور قبلہ مفتی اعظم رضی اللہ عنہ
کو یہ فرماتے سنا کہ میرے ہر دلعزیز پوتے جناب میں محمد عبداللہ شکور صاحب جی

تو میرے ہاتھ، کان اور آنکھ ہیں کہ (انکی خدمات اور خلوص کے سبب) ان کے مشورہ کے بغیر کسی کی سنتا ہوں نہ کسی کی طرف دیکھتا ہوں اور نہ کوئی کام کرتا ہوں۔ آپ کے جذبہ خدمت کے سبب لنگر کے جمیع امور مہانوں کی خدمت اسباب کی نگہداشت وغیرہ سب آپ ہی کے ذمہ تھے۔ آپ بھی کمال کام حضور جد امجد کی منشاء مرضی اور مشورہ کے خلاف سرانجام نہ دیتے۔

میرے پیر صحبت حضور معراج انسانیت فرماتے تھے جب ہم حضور مفتی اعظم کے دفن سے فراغت پا چکے تو جد امجد حضور ولی لاثانی جو اس وقت انتہائی مغموم تھے، نے ارشاد فرمایا حضور والد محترم مفتی اعظم (کے فرمان مطابق ان) کے مبارک زمانہ میں بھی جملہ امور میرے فرزند دلبند سر پانور کی حسن تدبیر سے سرانجام ہوتے تھے اب میں بھی یہی کہتا ہوں کہ اللہ تعالیٰ انہیں سلامت رکھیں۔ کام تو انہیں ہی کرنا ہوں گے۔ میرا تو صرف نام ہی ہے۔ اللہ اکبر۔

آپ کے والد محترم حضور ولی لاثانی یہ بھی فرماتے تھے کہ میرے والد محترم حضور مفتی اعظم رضی اللہ تعالیٰ عنہ نے بار بار یہ فرمایا میں نے اپنی تمام اولاد پر یکساں محنت کی ہے۔ لیکن میرے یہ پوتے (حضور سر پانور) اپنی متانت، سنجیدگی، فہم و فراست، حلم و حوصلہ اور زہد و تقویٰ کی جگہ پر سب سے ممتاز ہو گئے ہیں اور کبھی فرماتے سب پر توجہ یکساں رکھا مگر محمدہ تعالیٰ یہ بہت کامیاب ہوئے ہیں۔ الحمد للہ علی ذلک۔

پرو مشرد کی عنایات و توجہات بھی کم نہ تھیں اور اللہ کریم نے آپ کو بھی بے شمار خوبیوں اور صفات کا مالک بنایا تھا۔ جن لوگوں نے آپ کو اپنے والد گرامی کے ساتھ اٹھتے بیٹھتے، ہمکلام ہوتے اور سفر کرتے

دیکھا وہ بیک زبان اس امر کا اقرار کرتے ہیں کہ ایسا بیٹا اور باپ دیکھنے میں نہیں آیا۔

والد گرامی کا ادب و احترام آپ اس حد تک فرماتے کہ ان کے ساتھ ہمکلام ہونے کے دوران کبھی بھی آنکھ اٹھا کر انہیں نہ دیکھتے اور ان کے سامنے اُوپچی آواز سے نہ بولتے۔ اسکی منظر کشی آپ کے بھتیجے جناب حافظ محمد عبد الجلیل صاحب یوں کیا کرتے ہیں کہ آپ کے بیٹھے ہوئے حضور ولی لاثانی تشریف لاتے تو فوراً سر و قد کھڑے ہو جاتے اور اگر کھڑے ہونے کی حالت میں تشریف لاتے تو فوراً دست بستہ ہو کر سرنگوں ہو جاتے، شرم و حیا کے سبب اکثر دیکھا جاتا کہ آنکھیں بھی حیا کا وہ منظر پیش کرتی تھیں کہ زبان و قلم اس کیفیت کو بیان نہیں کر سکتے اور سچ ہے کہ

حرف ہر کہ یافت از خدمت و ادب یافت

توجہ: جس نے جو بھی پایا خدمت اور ادب ہی کے سبب پایا۔

حضور ولی لاثانی بھی کوشش فرماتے کہ اپنے منظور نظر فرزند عزیز کو پشت تکٹ ہو چنانچہ حافظ محمد عبد الجلیل صاحب ہی بیان فرماتے ہیں کہ اگر حضور ولی لاثانی نہیں کھڑے ہوتے اور چچا بزرگوار سر پانور پیچھے سے گزرنا چاہتے تو آپ اپنی پشت مبارک کو پیچھے سے پھیر لیتے تو ہم سمجھ جاتے کہ یہ انحراف اپنے منظور نظر فرزند دلبند کے حق میں احتراماً فرمایا ہے۔ اللہ اکبر۔

شرف امامت و خلافت سے مشرف ہونا: جب آپ کی خدمت اور طہارت و پاکیزگی کے سخت اہتمام (جبکی تفصیل اپنے موقع پر آئے گی) اور دیگر اوصاف

کے سبب حضور قبلہ مفتی اعظم کی نگاہ میں آپ کو مقبولیت تامہ نصیب ہوئی تو انہوں نے مسجد رحمانیہ شریف میں امامت کا فرضیہ اور منصب عظمیٰ آپ کو سونپ دیا۔ اس وقت آپ کی عمر شریف صرف پندرہ سال کی تھی بحمدہ تعالیٰ اس عمر ہی میں علم و عمل اور تقویٰ میں یہ معیار تھا کہ زبدۃ المحققین مفتی اعظم جیسی شخصیت نے اپنی امامت کے لئے منتخب فرمایا اور معلوم ہے کہ وہ آپ کو اکثر و بیشتر ”میرے امام“ کے نام سے بھی یاد فرماتے۔ جمعہ وعیدین میں بھی خطبہ و امامت کے فرائض آپ انجام دیتے اور حضرت مفتی اعظم رضی اللہ تعالیٰ عنہ خطبہ کی اذان دیتے۔

حضور معراج انسانیت سے سنا کہ خطیب العصر حضرت مولانا عطاء اللہ شاہ صاحب بخاری علیہ الرحمۃ نے کافی عرصہ نماز جمعہ مسجد رحمانیہ ہی میں آپ کی اقتداء فرماتے ہوئے ادا کی وہ مسجد شریف کے شمالی برآمدہ ہی میں آکر جلوہ افروز ہوتے اگر حضرات میں کوئی ازراہ ادب اگلی صف میں آنے کی دعوت دیتا تو فرماتے آپ کے خدام کے ساتھ بیٹھنے میں فخر محسوس کرتا ہوں اور اللہ والوں کے آستانوں پر توجہ تویوں والی جگہ بھی بیٹھنے کو بل جائے تو نہ ہے نصیب۔ یہ بھی منقول کہ حضرت شاہ صاحب علیہ الرحمۃ باوجودیکہ فن خطابت میں اپنا ثانی نہ رکھتے تھے حضور سراپاؤں کا خطبہ سنکر جھٹھو منے لگ جاتے اور خوب ذوق پاتے حالانکہ خطبہ میں آپ کا طریقہ کار انتہائی سادگی سے یہی تھا کہ پہلا خطبہ مع ترجمہ بزبان مقامی اور دوسرا خطبہ صرف عربی زبان میں ہی پڑھتے۔

ایک مرتبہ حضور ولی لاثانی نے قبلہ شاہ صاحب سے پوچھا کہ آخر آپ

خطیب العصر ہونے کے باوجود نماز یہاں کیوں پڑھتے ہیں؟ تو فرمایا: قبلہ مفتی صاحب! سارے سال کی نمازوں کا مجھے اعتماد نہیں مگر عید اور جمعہ کی جو نمازیں آپ کے نورِ نظر فرزندِ دلبند کی اقتداء میں پڑھتا ہوں اللہ تعالیٰ فضل و کرم سے ان پر مطمئن ہوں۔

آپ کو منصب امامت ایسا ملا کہ جہاں بھی تشریف لے گئے امام ہی بنے جب دوسری بار حج کی سعادت حاصل فرمائی تو اسی سال متعدد مشائخ کرام جن میں توفیقہ شریف کے دو مایہ ناز بزرگ جناب حضرت خواجہ خان محمد صاحب اور حضرت خواجہ نظام الدین صاحب علیہما الرحمۃ بھی تھے مدینہ شریف حُرّ اتفاق سے جمع ہوئے۔ نماز عصر بسبب اختلاف اذقات حنفی ہونے کے سبب چونکہ علیحدہ پڑھی جاتی تھی لہذا ان حضرات مشائخ کرام نے بالاتفاق حضور سراپا نور کو امامت کے لئے منتخب فرمایا تو مدینہ شریف کے قیام کے دوران یہ حضرات اپنے رفقاء کے ساتھ آپ کی اقتدار ہی میں نمازیں پڑھتے رہے۔

۱۳۳۱ھ سے لے کر ۱۳۹۶ھ تک پچیس سال کا دراز عرصہ آپ نے مسجد رحمانیہ شریف میں امامت فرمائی اللہ تعالیٰ قبول فرمادیں اور اسکے بعد آپ نے اپنے ہر تین صاحبزادگان میں نمازیں تقسیم فرما کر انہیں امامت کے لئے مقرر فرمایا۔

امامت کا عہدہ سنبھالنے کچھ عرصہ گزر گیا تو حضور جد امجد مفتی اعظم نے آپ کو منصب خلافت سے بھی سرفراز فرما کر سلسلہ رشد و ہدایت جاری کرنے کا امر فرمایا آپ اگرچہ ازراہ ادب والد گرامی اور جد امجد کی موجودگی

میں کسی کو بیعت میں لینا پسند نہ فرماتے تاہم انہی کے حینِ حیات ہی بہت لوگ آپ سے وابستہ اور دامنِ گرفتہ ہوئے۔

سفرِ حج اور خدمتِ والدہ مکرمہ : آنجناب قبلہ سراپا نور رضی اللہ تعالیٰ عنہ نے کل تین مرتبہ حج کی سعادت حاصل فرمائی اور چوتھی مرتبہ اپنے وصال سے چند ماہ قبل عمر شریف کے لئے بھی حاضری دی۔ الحمد للہ علی ذلک۔

پہلے حج میں اپنے پیر و مرشد اور جدِ امجد کی خدمت کا موقع ملا دوسرے حج کے موقع پر والدہ مکرمہ اور اہلیہ محترمہ ہمراہ تھیں اور قدم قدم پر والدہ مکرمہ کی خدمت فرما کر آپ نے بے شمار برکات حاصل فرمائے تیسرے اور چوتھے سفر میں دوسرے ساتھیوں کے علاوہ میرے والد محترم مدظلہ العالی (آپ کے داماد) بھی ہمراہ تھے۔

دوسرے حج کے دوران آپ نے ضعیف والدہ مکرمہ کی خدمت فرما کر جو کچھ حاصل کیا وہ احاطہ تحریر میں نہیں لایا جاسکتا۔ آپ کے ایک ہاتھ میں والدہ محترمہ کا ہاتھ اور دوسرے میں ان کے لئے کمری ہوتی جہاں بھی انہیں تھکان محسوس ہوتی انہیں بٹھا کر مٹھیاں وغیرہ بھر لیتے الغرض واپسی پر والدہ مکرمہ نے جب حضور ولی لاثانی کے سامنے اپنے فرزندِ دلہند کی خدمات کا ذکر کر کے اپنی انتہائی خوشنودگی اور رضا کا اظہار فرمایا تو حضور ولی لاثانی نے آنجناب قبلہ ام کو بلا کر یہ خوشخبری سنائی کہ نور چشمی عزیز از جان! تمہاری والدہ مکرمہ نے جس قدر راضی ہونے کا اظہار میرے سامنے کیا ہے میں اللہ جل شانہ کے کرم سے پُر امید ہو کر کہتا ہوں کہ تم اگر آج کے بعد (ما بسوا فرائض کے) کوئی عمل نہ

بھی کرو تو تمہاری مغفرت کے لئے یہی قدر کافی ہے۔

ملتانِ جنتِ نشان کی چابیاں عطا ہونا : آپ کی والدہ مکرمہ فرمایا کرتی تھیں کہ میں نے اپنے خوش بخت فرزندِ دلہند کے عینِ عالمِ شباب میں ایک مرتبہ ایک صاحبِ جلال و جمال، انتہائی پرکشش بزرگ کی خواب میں زیارت کی جو گھوڑے پر سوار مع خدام ہمارے گھر تشریف لائے ان کے ساتھ ہی ایک گھوڑے پر بڑے چابیاں ہی چابیاں لدی ہوئی تھیں۔ میں نے خواب ہی میں پوچھا یہ کس صاحبِ سطوتِ خدارسیدہ شخصیت نے اپنے قدمِ ممینت لڑقم سے ہمارے گھر کو رشکِ گلزار بنا دیا ہے کہ یکا یک سارا گھر متور ہو گیا ہے تو بتایا گیا یہ غوثِ العالمین شیخ الاسلام حضرت غوثِ بہاؤ الدین ذکرِ مآلانی سہروردی علیہ الرحمۃ ہیں پھر تو میری خوشی کی انتہا نہ رہی اور موقعہ پا کر قدم بوسی کو حاضر ہو کر تشریف آوری کا سبب پوچھا تو فرمایا خوش بخت مالِ تمہیں مبارک ہو یہ چابیاں ملتان دارالامان کی ہیں جو تمہارے فرزندِ دلہند سراپا نور و سرور کو عطا کرنا تھیں۔ لہذا میں خود حاضر ہو کر انکے پیرِ ذکر نے آیا ہوں۔ پھر اس کے بعد فوراً ہی میری آنکھ کھل گئی تو حمدِ خداوندی بجا لائی اور مجھے اس سے انتہائی خوشی حاصل ہوئی۔

آنجناب حضور قبلہ ام سراپا نور کو بھی حضور غوثِ العالمین ملتان قدس سے کمالِ درجہِ محبت اور عقیدت تھی کوئی ان کا نام نامی بدونِ القاب کے لے لیتا تو آپ رنجیدہ خاطر ہوتے اور ارشاد فرماتے شیخ الاسلام اور غوثِ العالمین جن کے القاب مبارک ہوں تمہیں ان کا نام لیتے حیا نہیں آتی۔ اسی طرح آپ سواری پر سوار ہونے کی حالت میں ہی ان کے روضہ شریف سے گزرتے

تو ضرور رکنے کا امر فرماتے چنڈاں ٹھہر کر کچھ کلام پڑھتے اور ہم خدام بھی حاضر کلام پڑھ کر اس کا ثواب آپ کو بخشتے پھر آپ ایصالِ ثواب سے پہلے یا بعد میں ارشاد فرماتے کہ حضور غوثِ العالمین چونکہ ملتان کے لئے بڑی پشت پناہ ہیں لہذا یہ سوچ کر رک جاتا ہوں کہ آپ کو کہیں بے نیازی سے گزر جانے پر غیرت نہ آئے اللہ اکبر۔

قطبِ ملتان دارالامان

حضور غوثِ العالمین کی عنایت بے نہایت کے بعد بحمدہ تعالیٰ آپ قطبیتِ ملتان کے اعلیٰ عہدہ پر بھی فائز ہوئے۔ شہادتِ عادلہ کے طور پر میں اپنے محسن جناب شیخ غلام محمد نظامی صاحب کے قلمی بیاض سے چند سطور نقل کرنے پر اکتفا کرتا ہوں۔

صاحبِ مراتب عالی حاجی محمد عثمان زالی جو حضرت چراغِ تونسوی محمد محمود علیہ الرحمۃ سے بیعت اور صدر المشائخ حضرت نظام بادشاہ تونسوی کے خلیفہ مجاز تھے۔ ڈیرہ غازیخان شہر میں آپ کا مزار مرجعِ خلافت ہے بیان کرتے تھے کہ میں نے سمجھ آباد ملتان میں قطوہ اراضی لے لیا تاکہ وہاں مسجد اور دینی درس گاہ بنا کر مدینہ الاولیاء کے باشندگان کی خدمت کروں۔ چنانچہ مُرشدِ کامل سے تعمیر کے لئے اجازت چاہی تو فرمایا ”بابا! ملتان کے قطب سے اجازت طلب کرو وہ منظوری عطا کریں گے تو سالے کام راس ہو جائیں گے۔“

میں نے عرض کی حضور! مجھے کیا خبر وہ کون ہیں؟ آپ زہری

فرمادیں۔ آپ نے کہا اچھا آج رات سونے سے پہلے ایک لٹو گیارہ مرتبہ اَعِیْنُو فِی یَا عِبَادَ اللّٰہِ پڑھ کر سو جانا تمہیں قطبِ ملتان کی زیارت ہو جائے گی۔ کیا دیکھتا ہوں؟ مسجدِ رحمانیہ کے جنوبی برآمدہ میں آپ (سراپا نور و سرور) حسبِ معمول تپائی آگے رکھے بیٹھے ہیں۔ دائیں بائیں ادویہ کبار کی قطار ہے جنہیں آپ ہدایات دے رہے ہیں اور نظر کے سامنے مالا بد منہ فارسی کتاب ہے۔ صبحِ دُشنبہ حاضر خدمت ہوا میری درخواست سے پہلے ہی آپ لے فرمایا۔

”آپ مسجد شریفِ در سگاہ کا سنگِ بنیاد رکھیں انشاء اللہ مسجد آباد ہوگی اور مدرسہ دینی تعلیم کا سرچشمہ ثابت ہوگا۔“

حسنِ اتفاق وہی کتاب جس کی خواب میں زیارت ہوئی آپ کے سامنے تپائی پر رکھی تھی۔ میں نے سلسلہ کلام کو آگے بڑھانے کی کوشش کی تو (اختیارِ حال کے لئے) فرمایا:

”فی امان اللہ! جائیں رجال الغیب وہاں منتظر ہیں اور لمبہِ رنہ نہ کریں (بات مت بڑھائیں)۔“

سبحان اللہ! سیمچ آباد میں آج بھی روضہ والی (تین گبنڈوں والی) مسجد سلیمانی مع مدرسہ آباد ہے۔

سید ولد عبید اللہ: حضور سراپا نور و سرور ایک فقیر کسی شادی کی محفل میں جس میں خاندانِ عالیشان حضورِ اعلیٰ کے اکثر افراد شامل تھے بیٹھے کسی استغراقی اور وجدانی کیفیت میں الہامی کلمات آہستہ آہستہ اور بار بار بطورِ تہذیب بالنعمة زبانِ گوہر فشاں سے فرما رہے تھے انا سید ولد عبید اللہ ولا فخر کہ میں ہی حضرت مولانا محمد عبید اللہ ملتان فی رضی اللہ تعالیٰ عنہ

کی اولاد بچاؤ کا سردار ہوں اور یہ کوئی فخر کی بات نہیں معلوم رہے کہ یہ کلمات آپ نے کسی حالت میں فرمائے۔ ورنہ "ذکر بیعت متعلقین" وارشاد میں آنجناب کے کلمات مبارکہ نبیؐ پر عجز و انکسار سے کچھ درج کر دینا۔

قبلہ عالم دوران: آپ کے ربیب محترم جناب صوفی خواجہ مشتاق احمد نقشبندی صاحب جن کا مختصر حال آئندہ گلزار میں آئے گا آپ کے وصال کے بعد خواب میں دیکھا کہ کسی مقتدرانہ زمانہ بزرگ کے جنازہ میں ایک جم غفیر کے ساتھ شریک ہیں پوچھنے پر کوئی ذی وقار شخصیت بتاتی ہے کہ یہ قبلہ عالم و عالمیان کا جنازہ ہے۔ فرماتے تھے میں حیران ہوا کہ حضور قبلہ عالم مہاروی غریب نواز کو تو پردہ پوش ہوئے دو صدیاں گزرنے کو ہیں اب انکے جنازہ کا کیا مطلب؟ تو مجھے انہوں نے فرمایا کہ "قبلہ عالم" بھی ہر زمانہ میں مجتہد ہوتے ہیں اس زمانہ سعادت نشان کے قبلہ عالم، حضور سراپا نور و نور تھے جن کا وصال اب ہوا ہے۔ سبحان اللہ قبلہ عالم سے آپ کو جو والہا محبت تھی اس کا قدرے بیان آئندہ سطور میں آپ پڑھیں گے۔ علاوہ ازیں حضور قبلہ عالم کے عادات و اطوار سے آپ کی موافقت ہمیں حیرت میں ڈالے رکھتی۔ بعض دفعہ دیکھنے میں آیا کہ کوئی آپ کے پاؤں مبارک دبا رہا ہوتا تو آپ انگوٹھے میں درد کا احساس اسے دلاتے کہ اسے مت دباؤ۔ کسی نے علاج کا کہا تو فرمایا موروٹی امراض عموماً لا علاج ہوتی ہیں۔ جب اس احقر نے حضور قبلہ عالم کے حالات کا نگاہن ابراہر میں مطالعہ کیا تو اسی درد کا ذکر حضور قبلہ عالم نے بھی کسی خادم کو کیا تو میں پڑھ کر حیران ہوا اور جان گیا کہ یہ مرض حسباً آپ کو ورثہ میں ملی ہے نہ کہ نسباً۔

ہتم شکل مصطفیٰ خیر الوری علیہ الصلوٰۃ والسلام

اللہ تبارک و تعالیٰ جل شانہ نے آپ کو حضور علیہ الصلوٰۃ والسلام کے بے شالی حسن سے ظاہراً و باطناً ایک حصہ عطا فرمایا تھا۔ ظاہر میں آپ کے ظاہری حسن پر اور اہل باطن باطنی کمالات پر فریفتہ تھے۔

مجھے آپ کے محترم بھانجے جناب الحاج الحافظ السید نور الحسن شاہ صاحب بخاری مدظلہ کے قلبیہ نبشرات دیکھنے کا موقع ملا تو ان میں متعدد بار اس کا ذکر تھا کہ وہ عالم رویا میں حضور پُر نور سید الکونین علیہ الصلوٰۃ والسلام کی زیارت فیض بشارت سے پوری پوری رات مشرف ہوتے اور ان کے جمال جہاں آراء پر والد و شہید ہوتے ہے۔ کبھی قدم بوسی وغیرہ سے بھی مشرف ہوتے مگر جب بھی آنکھ کھلی تو یہ سوچ کر حیران ہوتے کہ وہ مبارک صورت جس کے حسن نے مجھے ساری رات مسحور کئے رکھا عین میرے ماموں محترم حضور سراپا نور کی شبیہ تھی، سبحان اللہ!

جس نہیں دیکھا مرشد احمد، دیکھے مرشد میرا نہیں خوشامد اس میں آپ کو حضور علیہ الصلوٰۃ والسلام کی اتباع میں کمال حاصل ہونے کی طرف بھی اشارہ موجود ہے۔

چنانچہ اس فقیر کاتب الحروف نے بھی خواب ہی میں ایک مرتبہ مختلف مشائخ زمانہ کی زیارت کی دور دراز کے سفر پیدل اور سوار ہو کر ملے کئے مگر جہاں بھی پہنچا اور جس کی بھی زیارت کی اپنے اعمال کی نحوست کہ ان بزرگوں میں اتباع شریعت کے لحاظ سے کوئی نہ کوئی کمی محسوس

ہوئی۔ مگر بالآخر جب سفر سے واپسی پر اپنے مُرشدِ کریم حضورِ سراپا نورِ سرور کو ایک عالیشان تخت پر جلوہ افروز اپنے نورانی حسن کی رعنائیاں بکھیرتے دیکھا تو دل گواہی دینے لگا کہ حضورِ پُر نور سیدِ یوم النور علیہ الصلوٰۃ والسلام کے اتباع میں اگر کمال حاصل ہے تو انہی کو ہے۔ سبحان اللہ جب جاگ ہوئی تو شکرِ خداوی بجالایا،

عمر شکر شکور کہ شیخ من عبد الشکور شد

علمی شغف و مقبولیت مدرسہ

مجددِ سجدہ و تعالیٰ جمیع علوم متداولہ میں کمال حاصل فرمانے پر خاندانِ عالیشان کے نقشِ قدم پر چلتے ہوئے آپ نے بھی تدریسی سلسلہ شروع فرمایا پدرِ بزرگوار اور جدا مجد کی حیاتِ طیبہ میں طلباء کا ہجوم آپ کے سامنے زانوئے تلمذ تہہ کئے رہتا اور والدِ گرامی کے دور میں ہی انہی کے فرمان سے فتویٰ نویسی کا اہم کام بھی آپ نے اپنے ذمہ لے لیا۔ مدرسہ رحمانیہ شریف کو آپ کے آباءِ اجداد کے بعد آپ کی سرپرستی ملی تو الحمد للہ رولق میں کسی قسم کی کمی آئی۔ زندگی بھر بغیر چندہ جات کے ہی نہایت سادگی سے دین کی جو خدمت اللہ فی اللہ ہو سکی آپ نے فرمائی بارہا لوگوں نے مدرسہ رجسٹرڈ کرنے کا مشورہ دیا کہ اس طرح کچھ سرکاری امداد وغیرہ بھی مل سکتی ہے مگر آنجناب قبلہ ام فداہِ روحی و قلبی یہی فرماتے میاں! ہم نے اپنی مصروفیت کا ایک ذریعہ بنایا ہوا ہے مدرسہ تو بڑے لوگ چلاتے ہیں ہمیں ان چندہ جات اور سرکاری امدادوں کی قطعاً ضرورت نہیں۔

آپ خود کتبِ ابتدائیہ مثلاً صرف گھوٹوی، نحو میر، کرمیا نام حق وغیرہ سے لیکر کتبِ اخیرہ مثلاً فقہ میں ہدایہ، اصول فقہ میں توضیح تلویح علم معانی میں مطلق نحو میں شرح جامی و ملا عبد الغفور، حدیث میں صحاح ستہ اور تفاسیر میں جلالین کے علاوہ کشاف و مدارک اور حسینی وغیرہ درس پڑھاتے۔ آپ کے پڑھانے کا انداز بڑا مشفقانہ تھا۔ زرد کو ب اور زجر تویخ، جیسا کہ ابتدائی طلباء پر کی جاتی ہے آپ فرماتے، البتہ صرف نحو کے جو طلباء بہت گند ذہن ہوتے کبھی کبھار انکی تعلیم کے دوران آپ سے اونچی آواز سنی جاتی۔

تفہیم مسائل میں آپ کو بڑی قدرت حاصل تھی مشکل سے مشکل مسئلہ اس انداز سے سمجھاتے کہ فوراً ذہن نشین ہو جاتا۔

حضرت شیخ غلام محمد نظامی صاحب کی یادداشتوں میں مذکور ہے کہ انہیں حضرت مولانا حافظ محمد حیات صاحب نظامی فاضل دارالعلوم دیوبند مرحوم نے ایک ملاقات میں فرمایا۔ ”بندہ نے چھ ماہ حضورِ سراپا نور کے بہنوئی جناب مولانا سید نور محمد شاہ صاحب بخاری علیہ الرحمۃ سے مدرسہ رحمانیہ میں قرآن پاک حفظ کیا اور باقی علوم اسی مدرسہ کے حضرات کرام سے حضورِ سراپا نور کے فرزند اکبر مولانا محمد عبدود صاحب، مولانا محمد صدیق صاحب قریشی تونسوی اور مولانا غلام لیلین صاحب جھنگوی میرے ہم سبق تھے۔ استاذِ ہم سرِ پا کرامت حضورِ سراپا نور و سرور مولانا محمد عبد الشکور صاحب قبلہ کی جوانی تھی اور علم بھی مجددِ تہ لائے جوان تھا۔ ہم رات کو مطالعہ کرتے تو چونکہ علم کلام میرا دلچسپ مضمون تھا۔ لہذا سوالات سوچ کر جاتا۔ حضرت استاذِ ہم چشمِ زدن میں تسلی بخش جواب دیتے کرم بالائے کرم

معقولات میں جواب سے ہی سوال نکال کر ہماری طرف پھینک دیتے۔
لو بھئی اب جگر تھام کے بیٹھو۔ میری باری آئی۔ لہذا ان سوالات کے
جوابات مجھے حضور اعلیٰ حضرت فاضل فی اللہ کے مزار مقدس پر حاضر ہوتے
ہی القا ہو جاتے تو میں سمجھ جاتا یہ حضرت کا باطنی فیض ہے۔“

حضرت نظامی صاحب ہی فرماتے ہیں کہ آپ کو اسرارِ جمال پر بڑا
عبور تھا کہ دورانِ درس مشکوٰۃ شریف اس فن کے عجیب فوائد سننے میں لگے
تدریس کے لئے کوئی اوقات مقرر نہ تھے بلکہ جمع سے شام تک جب
بھی کوئی آکر پڑھنا چاہتا پڑھ لیتا۔ میں نے خود آنجناب کی زبان گوہرِ نشان
سے سنا ارشاد فرماتے تھے ایک زمانہ تھا شاگرد اساتذہ سے وقت لیتے
تھے مگر اب لوگوں کی علم دین کے بارہ میں عدم توجہی کو دیکھتے ہوئے کہتے
ہیں کہ ہم اس کام کے لئے ہر وقت فارغ ہیں تم علم حاصل کرنے والے بنو
جب بھی آکر پڑھنا چاہو پڑھو۔ اس سلسلہ میں آپ کی انتہائی خواہش تھی
کہ آپ کا ہر متوسل اور تعلق دار علوم شرعیہ کی چند ضروری کتابیں ضرور دسا
پڑھ لے۔

دورانِ تدریس آنجناب قبلام کی نشست کبھی دو زانو کبھی مریح بھی ہوتی
درسی کتب پر خواہ جس فن سے بھی ان کا تعلق ہو آپ کو اس قدر
عبور تھا کہ میرے پیرِ صحبت حضور معراجِ انسانیت فرمایا کرتے تھے کہ ہم
نے کبھی بھی نہ دیکھا کہ آپ نے جو اسباق پڑھانا ہوتے تھے انکی پہلے تیاری
فرما ہے ہوں بلکہ جس فن میں زیرِ تعلیم طالب علم جو کتاب لے کر پہنچ جاتا آپ
پڑھانا شروع فرمادیتے اور روزانہ دس بارہ اسباق مختلف کتابوں کے بغیر
تیاری کے ہی پڑھ لیتے۔ اسی طرح فرماتے کہ ہمیں جب بھی کسی کتاب

میں کوئی مشکل پیش آتی تو آنجناب کی خدمت عالیہ میں حاضر ہو کر مشکل
حل کر داتے کہ آپ اسی مقام کو دیکھتے ہی سمجھ جلتے اور اس عبارت کے
معانی و مطالب فوراً آسان لفظوں میں سمجھا دیتے۔

تفسیر و حدیث پڑھانے کے دوران آپ پر وہ وجدانی کیفیت طاری
رہتی جسے بیان نہیں کیا جاسکتا۔ ترغیب و ترہیب اور عشق و محبت سے
متعلق عبارات جب طلباء کرام پڑھتے تو آپ پر گریہ طاری ہو جاتا۔
محترم جناب سید عاشق حسین شاہ صاحب بیان فرماتے ہیں کہ میں نے
حدیث شریف کے متعدد اسباق آپ کی مبارک مجلس میں سنے تو
مجھے وہ منظر نہیں بھولتا کہ طلباء عبارت پڑھتے اور آپ اہے ہوتے تھے۔

آپ کے شاگردِ رشید جناب شیخ غلام محمد راشد نظامی زید مجدہ کی،
مدرسہ رحمانیہ سے وابستہ چند قلمی یادگاروں میں لکھا ہے کہ حضور سرِ بانور
سرور کے انتہائی منظورِ نظر شاگردِ رشید جناب حضرت مولانا محمد صدیق صاحب
قریشی علیہ الرحمۃ ماسکدہ سے بندہ نے سوال کیا آپ نے پوری زندگی حضرت
اخاندانِ عبیدیہ کی غلامی (مدرسہ رحمانیہ) میں علم دین فی سبیل اللہ پڑھاتے
ہوئے گزار دی کیا آپ کو پڑھانے کی جگہ نہیں ملتی تھی؟ جواباً فرمایا

”یہ حضرات ہمہ صفت موصوف کامل بزرگ ہیں جو بھی دارِ اقدس
پر آیا اسے اپنے روحانی فیضان سے مالا مال فرما دیا۔ بندہ کو بارہا
امام اہلسنت حضرت علامہ السید احمد سعید کاظمی محدثِ ثانی نے اپنے
مدرسہ عالیہ میں معقول تنخواہ پر پڑھانے کی پیش کش فرمائی، حضرت خواجہ
غلام مرتضیٰ صاحب تونسوی میرے جگری یار تھے آپ نے دارالعلوم
محمودیہ تونسہ شریف میں آنے کا اصرار فرمایا، جامعہ معینیہ ڈیرہ غازی کے

اجاب تھا اضافہ کرتے رہے مگر یہاں جو قلبی سکون میسر تھا مجھے وہ اور کسی جگہ نظر نہ آتا تھا۔

پھر فرمایا — ”حضرات نقشبندیہ جس ولایت صغریٰ کا ذکر فرماتے ہیں کہ فلاں فلاں مجاہد سے مل جاتی ہے، میرے ذوق میں جو مسجد رحمانیہ کے شمالی برآمدہ میں داخل ہو جاتا ہے ولایت صغریٰ بلا مزہ و اسے انعام میں مل جاتی ہے تو میں ایسے بابرکت دروازے کو کیسے چھوڑ سکتا ہوں۔“

فتویٰ نویسی کے فن میں جن شہیر علماء نے آپ سے تربیت لی انہی میں مدرسہ انوار العلوم کے مایہ ناز اور نامور مفتی جناب حضرت علامہ غلام مصطفیٰ رضوی صاحب مدظلہ کا شمار بھی ہوتا ہے کہ انہوں نے چند اسباق پڑھنے کے علاوہ فتویٰ نویسی میں بھی آپ ہی سے ہدایت حاصل کی۔

حضرت شیخ نظامی صاحب کے قلمی بیاض میں ہے۔ اللہ پاک نے آپ کی ذات والاصفات کو محبوبیت کا شرف بخشا تھا ہر مکتب فکر کے علماء فدایان مسلک اخلاف آپ کے اوصافِ جلیلہ کے شیدائی تھے اور علمی استفادہ آن کرتے تھے۔

شمالی قبائلی علاقہ غیر کے مولانا گل بادشاہ افغانی، غلام زکریا بلوچستانی، مولانا عبدالحمید خاں حیدرانی، مولانا محمد ادریس قندھاری، مفتی دیارِ مغرب مولانا عبدالقادر کوہ سیلانی، مولانا خان محمد کھوسہ، مولانا حکیم محمد عبداللطیف نو مسلم، مولانا سراج احمد میانوالی، مولانا قاضی محمد عبدالکریم کوٹ سلطانی، مولانا ہیبت علی کابلی، حضرت مولانا غلام جہانیاں میننی ڈیرودی، حضرت مولانا پیر محمد اکبر جگئی شریف، مولانا محمود اختر و مولانا محمد مسعود ملتان دیوبندی

مولانا شمس الحق اعلمیہ، مولانا محمد الدین خان بارکھانی قابل ذکر ہیں۔ مفتی عبدالقادر کوہ سیلانی نے اپنی ایک ملاقات میں ٹھنڈی سانس بھر کے کہا الحمد للہ ہمارے استاد (سرا پانور) جیسا سرجل رشید دھرتی کی ماں نے جنم بھی چھوڑ دیا ہے کہ علم و حکمت اور استقامت میں آپ کو ہمالیہ تھے فقہی جزئیات ہزار ہا کی تعداد میں زبانی یاد تھیں اور حافظہ بھی محمد تعالیٰ بلا کا تھا۔

حضرت شیخ نظامی صاحب ہی کے قلمی بیاض میں ہے کہ حماد پور کے سفر میں ایک سوال کے جواب میں آپ نے فرمایا بحمد اللہ موضع الافتاء مدرسہ رحمانیہ کو پولیس ملک اور بیرون ملک اعتماد حاصل ہے جن حضرات کا ہمارے ساتھ رابطہ ہے ان میں چند ایک کے نام آپ نوٹ کر لیں۔ دارالعلوم آستانہ عالیہ پاک پٹن شریف، جامعہ فخر المدارس آستانہ عالیہ مہار شریف، مولانا علی گوہر صاحب دارالعلوم محمودیہ سیلانیہ تونسہ شریف، مفتی پاک و ہند مولانا احمد بخش ڈیروی، شیر پنجاب مولانا قطب الدین صاحب جھنگی، مولانا مفتی دین محمد شاہ محدث مظفر گڑھی، مولانا مفتی امجد علی خان صاحب گیلانوی، مفتی نظام الدین ملتان شہر وزیر آبادی، مفتی محمد شرف ملتان، مفتی غلام حیدر ملتان، مفتی نور محمد صاحب کنڈیاں، مولانا مفتی فضل حق ڈیروی، مفتی محمد جعفر شاہ بھاکری، شیخ الفقہ بلوچستان، مولانا محمد اسحاق سیلانی، مولانا مفتی محمد عبدالکریم نقشبندی الحسنی سابق صدر مفتی انوار العلوم ملتان، مفتی آستانہ عالیہ پیر سواگ شریف، مولانا اللہ بخش حلوانی ملتان، مولانا کریم بخش زخمی ملتان، مولانا مفتی محمد بخش نواب پوری، خاندادہ حضرت شیخ محمد موسیٰ ملتان، عہد قیاس کن زگلستان من بہار مرا

کوئی آپ سے آپکا مسلک بریلوی دیوبندی کے اعتبار سے پوچھتا تو عموماً ارشاد فرماتے ہیں اپنے مشائخِ عظام کے طریقہ پر قائم اہلسنت والجماعت سے ہوں اور بس۔

اسی ضمن میں بعض غیر ضروری اختلافات کے سبب فریقین میں شدت کی کوئی بات سن لیتے تو فرماتے یہ بھی علاماتِ قیامت سے ہے کہ لوگ ضروری کاموں کی تو پرواہ نہ کریں گے مگر نفلی اور غیر ضروری کاموں میں جھگڑا کریں گے

فتویٰ نویسی

بقول مصنف ”فتوائے ملتان“ آپ بھی خانوادہ عبیدیہ کے نامور فرد تھے اور فقیہ مہارت میں اپنے بزرگوں کے صحیح اور نامور جانشین تھے۔ آپ نے فقہ اسلامی اور علمِ فتویٰ نویسی میں کمال حاصل کیا۔ آپ فقہی امور میں باریک بین اور صاحبِ الرائے تھے اور علمِ میراث میں فاضل اجل تھے۔

آپ سے فتاویٰ جات کی تعداد بہت زیادہ ہے اور مجاہدہ تعلقے آپ انتہائی بے باک مفتی ثابت ہوئے تھے ایوب خان صدر پاکستان کے دور میں عائلی قوانین نافذ کئے گئے جو سراسر خلافِ شرع تھے اس کے خلاف ہر مکتبہ فکر کے مفتی صاحبان کے فتاویٰ جات قلمبند کر کے انہیں کتابی شکل دی گئی چنانچہ آپ کو بھی اس بارہ میں سوالات بھیجے گئے کسی نے کہا بھی کہ حکومت وقت کے خلاف نشانہ بننے والی بات ہے لہذا جواب مت لکھیں مگر فرمایا حق بات کہنے سے رکا نہیں جاسکتا اور ایسا مدلل مگر مختصر جواب تحریر فرمایا،

جسے اس مجموعہ میں بوقت طباعت سرفہرست رکھا گیا یہاں بسبب اختصار آپ کے فتاویٰ جات سے صرف دو فتوے برکافضل کرتا ہوں۔

حضور قبلہ ام اختلافات مابین بریلوی دیوبندی بریلوی اختلاف : دیوبندی کو گاہے گاہے نفلی نزاع قرار دے کر متوتسلین کو ان میں اُلجھنے کی نصیحت فرماتے کہ ان میں پڑنے سے عوام الناس کا ایمان اور خواص کا وقت ضائع ہونے کا خطرہ ہوتا ہے۔ الغرض اس بارہ میں آپ کی مختصر تحریر اب نقل کرتا ہوں

السلام علیکم وعلیٰ امن لدیکم دیوبندی اور بریلوی اگرچہ وہ ایک دوسرے کو کفر اور ابتداء کی نسبت کیا کرتے ہیں لیکن ہمارے حضرات علیہم الرضوان نے دونوں کے متعلق فتویٰ کفر نہیں دیا بعض دیوبندی جو غلام خانی عقائد رکھتے ہیں خود اکابر دیوبند نے انکے پیچھے نماز مکروہ تحریمی لکھ دی ہے اور بریلوی جو غالی ہیں بعض صفاتِ الہیہ میں حضور علیہ الصلوٰۃ والسلام کو شریک مانتے ہیں ان کا حال بھی اسی طرح ہے بعض پر کل کا قیاس نامناسب ہے واللہ اعلم خانقاہ میں نماز باجماعت پڑھنا : مسجد میں صحیح وقت پر جماعت کے ہوتے ہوئے مسجد میں جماعت کے ساتھ نماز پڑھنے کو ترک کرنے اور اسی احاطہ میں خارج مسجد علیحدہ دوسری جماعت قائم کرنے میں کئی مفاہد ہیں تفریق بین المسلمین اور ہنگ جماعت اور حق تلفی مسجد شریف کی ہے نیز مسجد کے ثوابِ عظیم سے محرومی بھی ہے بغیر عذر شرعی کے اس امر کی عادت بنالینی اور زیادہ بیع ہے باقی رہا قرب جوار بزرگ کی فضیلت وہ بھی بہر حال مسلم ہے لاکن یہ فضیلت احاطہ خانقاہ شریف کے اندر مسجد شریف میں نماز پڑھنے سے

بدرجہ اکمل حاصل ہے۔ روزہ شریف کے اندر اگر قبر سامنے نہ ہو تو اقل وغیرہ ادا کئے جاسکتے ہیں اور ان نفلوں کی فضیلت دوسری جگہ ادا کرنے سے کئی درجہ زیادہ ہے لکن فرض نماز حسب حکم وارشاد حضرت سرور کائنات صلی اللہ علیہ وسلم کے مسجد میں ادا کرنی نہایت ضروری ہے۔

قطب الاقطاب حضرت الشیخ رکن الدین والعالم ملتانی علیہ الرحمۃ کے احاطہ دربار میں مسجد شریف کی موجودگی کے باوجود چند لوگ مل کر فرضی نماز باجماعت پڑھتے تھے جسے آپ نے نامناسب سمجھتے ہوئے یہ فتویٰ تحریر فرمایا۔ بچہ قتالی یہی فتویٰ عرصہ دراز تک قبر شریف کے ساتھ فریاد آویزاں بھی رہا۔

مجھے خواجہ ملت شاہ نظام الدین تونسوی علیہ الرحمۃ کے خادم خاص جناب صوفی غلام قادر صاحب بتایا کہ ایک دفعہ انہیں فخر المشائخ حضرت خواجہ غلام فخر الدین تونسوی علیہ الرحمۃ نے تین علیحدہ علیحدہ کاغذوں پر ایک ہی سوال لکھا دے کر ارشاد فرمایا کہ اس مسئلہ کا جواب مدرسہ رحمانیہ انوار العلوم اور قاسم العلوم سے لکھو اگر لاؤ مگر یاد رکھو میں یہ کام تجربہ کی خاطر کرا رہا ہوں ورنہ میرے معتمد علیہ مفتی مفتی اہلسنت حضرت مولانا محمد عبدالشکور صاحب ہی ہیں کہ بے لوث دینی خدمت جس قدر مدرسہ رحمانیہ والوں کے حصہ میں آئی ہے شاہد ہی کسی کے مقدر ہوئی ہو الحمد للہ علی ذلک

معاصرین کی نظر میں

بھمدہ تعالیٰ جمیع علماء کرام و مشائخ عظام خواہ وہ کسی مسلک سے بھی تعلق رکھتے ہوں آجنگاہ انجے نزدیک غیر متنازعہ شخصیت کی حیثیت رکھتے ہوئے عزت و وقار کی نگاہ سے دیکھے جاتے تھے۔

علماء کرام و مشائخ عظام جو آپ کے ہزمان تھے بھمدہ تعالیٰ البسب علمی و روحانی کمالات کے آپ کی قدر و منزلت دل و جان سے مانتے اور احترام کرتے تھے۔ حضور قبلہ عالم و عالمیان خواجہ نور محمد مہاروی رضی اللہ تعالیٰ عنہ کے نور

نظر سجادہ نشین خواجہ نور جہانیاں صاحب علیہ الرحمۃ دوران عرس چونکہ بخاری شریف کا ختم ایک علیحدہ کمرہ میں علماء کرام کو جمع فرما کر کرواتے تھے تو اسی سلسلہ میں احتراماً آجنگاہ کو اس مخصوص کمرہ میں نہ بلواتے بلکہ بنفس نفیس مسجد شریف میں جہاں بھی آپ بھی تشریف فرما ہوتے حاضر ہو کر پارہ دو پارہ بخاری شریف کے دے جاتے پھر اسی طرح خود ہی تشریف لا کر پارہ

بھی واپس لے جاتے تو آپ اس وقت انہیں ثواب بخش دیتے اور وہ قبول فرماتے حالانکہ اس معاملہ میں آپ نے باقی علماء پر سخت پابندی عائد کی ہوتی تھی کہ جتنی دیر پڑھیں اسی کمرہ میں بیٹھ کر ہی پڑھیں آپ بھی حضور خواجہ صاحب کا ازحد اکرام فرماتے دست بستہ انکی آمد پر قیام فرماتے اور بوقت روانگی دونوں ہاتھ قد میں تشریف پر رکھنے کی کوشش فرماتے تھے۔

اسی طرح حضور خواجہ حاجی غوث محمد مہاروی علیہ الرحمۃ سے بھی آجنگاہ

کو بڑی عقیدت تھی اور وہ بھی خوب مہربانی اور شفقت سے پیش آتے۔ اس احقر نے بارہا دونوں حضرات والا شان کو لجا ایک دوسرے کو ملاقات کرتے دیکھا دونوں تقاضا ہای ادب پورے فرماتے۔ ایک دفعہ ہر موقعہ شرف شریف حضور قبلہ عالم غریب نواز آپ چشتیاں شریف میں ان سے ملاقی ہوئے تو انتہائی لجاجت سے دست بستہ عرض کیا حضور! آپ کو حضور قبلہ عالم رضی اللہ تعالیٰ عنہ سے صرف دو واسطوں سے قرب کا شرف حاصل ہے لہذا آپ جتنے وظائف ادا فرماتے ہیں ان سب کی اجازت طلب کرتا ہوں اور بروایت مطبوعہ رسالہ ”خواجہ ماغوش مہار“ آپ نے عرض کیا چونکہ حضور کو حضرت قبلہ عالم رضی اللہ تعالیٰ عنہ سے دو واسطوں سے قریبی رابطہ ہے اگر اس بے بیج کو اپنی رخصت اور اجازت سے نوازیں تو میری نیک نصیبی ہوگی۔ بہر حال آپ نے جو بھی عرض کیا اس پر حضرت خواجہ حاجی غوث محمد مہاروی علیہ الرحمۃ نے فرمایا کہ میرے اور حضرت قبلہ عالم غریب نواز کے درمیان صرف ایک واسطہ ہے دو نہیں کیونکہ حضرت خواجہ شاہ سلیمان تونسوی علیہ الرحمۃ نے حضرت خواجہ الحد بنش صاحب تونسوی علیہ الرحمۃ کے حق میں دلفخت فیہ من روحی کہ میں نے ان میں اپنی رُوح پھونک دی ہے اور الحمد للہ لحيی کہ تمہارا گوشت (وجود) میرا گوشت (وجود) ہے ارشاد فرمایا تھا تو پھر جب فرق نہ رہا اور ایک ہوئے تو واسطہ بھی ایک ہی رہا۔ اس وضاحت کے بعد حضرت حاجی صاحب مہاروی علیہ الرحمۃ نے ذوق میں بھری زبان سے فرمایا :

”حضرت مولوی صاحب جی! میں کون ہوں جو آپ کو اجازت دوں۔ بہر حال آپ نے طلب فرمایا لی تو سنئے۔ آپ کو ان تمام

وظائف کی جو میں پڑھتا ہوں صرف پڑھنے کی ہی اجازت نہیں بلکہ میری طرف سے آپ دوسروں کو تلقین، ارشاد فرمانے کے بھی مجاز ہیں۔“

آپ اس جواب باصواب پر سرنگوں دست بستہ شکر یہ بجالائے بعد ازاں چند وظائف پر دونوں حضرات جو گفتگو ہے خصوصاً حضرت صاحب مہاروی علیہ الرحمۃ نے فرمایا ختم ستری شریف میں بڑے راز ہیں مگر اس میں ناغہ نہ چاہیے میں نے جب سے شروع کیا ہے ناغہ نہیں کیا اس پر آنجناب حضور قبلہ ام سیدی مرشدی رضی اللہ تعالیٰ عنہ نے بھی جواباً ارشاد فرمایا بھگد تعالیٰ میں نے بھی ابتداء عالم شباب میں یہ وظیفہ مبارکہ شروع کیا تھا اور اب تک ناغہ نہیں ہوا۔ اس پر حضرت صاحب مہاروی علیہ الرحمۃ نے خوشی کا اظہار فرمایا اور استقامت کی دعائیں دیں۔ مجھے یہ روایت بالتفصیل حضرت صاحب مہاروی علیہ الرحمۃ کے مرید اور حضور قبلہ ام کے شاگرد خاص جناب مولانا محمد شفیع غوثی نے سنائی جو اس بابرکت محفل میں موجود تھے۔

حضرت خواجہ خان محمد صاحب تونسوی علیہ الرحمۃ پاک پٹن شریف میں آنجناب قبلہ ام سے بعد مجلس سماع ملاقی ہوئے تو بڑی محبت اور شفقت سے مکلام ہوئے بھی فرمایا حضرت مولانا صاحب! آپ سے مل بیٹھنے کو دل بہت کرتا ہے مگر لوگ جان نہیں چھوڑتے جہاں جاتا ہوں فرصت نہیں دیتے۔ اگر کبھی تو نسہ شریف تشریف لاویں تو بندہ اپنی خواہش پوری کرے گا۔ مجھے یہ روایت آنجناب قبلہ ام کے بھتیجے جناب حافظ میاں محمد عبدالجلیل صاحب نے سنائی۔ جو آپ کے ہمراہ تھے۔

حضرت خواجہ خان محمد صاحب اور حضرت خواجہ نظام الدین صاحب

تو نسوی علیہا الرحمۃ اور ان کے رفقا راج کا آپ کو امامت کے لئے منتخب فرما کر آپ کی اقتدار میں نماز پڑھنا لکھ آیا ہوں۔

سلسلہ غفورہ نقشبندہ کی مایہ ناز شخصیت حضرت قبلہ سید محمد علاؤ الدین شاہ صاحب بنچو پورہ واسطیہ علیہ السلام جن کا سلفہ اجباب اندرون بیرون ملک پھیلا ہوا ہے جب بھی ملتان تشریف لاتے تو اپنے جانشین و خلیفہ مجاز جناب حضرت غلام ناصر الدین خان صاحب خاکوانی مدظلہ کے ہاں قیام فرماتے اور اس دوران اپنے اجباب سمیت آنجناب قبلہ ام کی اقتدار میں نماز پڑھنے کو دوست رکھتے ایک دفعہ اس احقر نے ان کو حضور قبلہ ام کی دست بوسی بھی کرتے دیکھا اور بعد از وصال مزار گوہر بار پر فاتحہ خوانی کرتے بھی حضرت قبلہ شاہ صاحب علیہ الرحمۃ کی یہ قدر دانی دراصل ان کی اپنی ولایت پر دلالت کرتی ہے کہ کھرولی راوی می شناسد، یعنی ولی کو ولی ہی پہچانتا ہے۔

آپ کے شاگرد خاص مولانا محمد شفیع غوثی فرماتے ہیں سیال شریف حاضری دہی تو حضور شیخ الاسلام خواجہ قمر الدین سیالوی علیہ الرحمۃ نے حاضرین سے فرداً فرداً ان کا نام وغیرہ پوچھا، میں نے اپنی باری پر اپنے نام کے ساتھ حضور استاذیم قبلہ سراپا نور کا نام نامی لیا کہ ان کے مدرسے آیا ہوں تو اس پر حضور شیخ الاسلام سرور قد کھڑے ہو کر مجھ سے بغل گیر ہوئے اور بہت شفقت سے بھائی فرمائی۔

جناب شیخ نظامی صاحب کے قلمی بیاض سے چشتیاں شریف کے ایک یادگار سفر کا مختصر حال نقل کرتا ہوں انشاء اللہ قارئین مخطوط ہوں گے۔ حضرت قبلہ عالم مہاروی رضی اللہ عنہ کے عرس مبارک کی آمد آمد تھی آپ (حضور سراپا نور) اٹھتے بیٹھتے ورد فرما رہے ہوتے ۵

ساڈا دوست دلیں نور محمد خواجہ : ڈھولایا چھیندا نور محمد خواجہ عرب وی تیڈی عجم وی تیڈی : سندھ پنجاب دا راجہ ذیقعد کے آخری ایام تھے غالباً ۱۳۸۲ھ میں آپ کی غلامی میں خانقاہ شریف خیر پور شریف و چشتیاں شریف حاضری کی سعادت نصیب ہوئی بے حد روحانی سکون نصیب ہوا آپ ہر جگہ آداب و مناقب بیان فرماتے گئے۔ حضرت قبلہ عالم و عالمیان شہنشاہ اولیائے زمان کے دربار مقدس پر آپ کی زیارت کا منظر عجیب تھا جو محسوس تو کیا جاسکتا ہے مگر بیان میں نہیں آسکتا۔ مسجد کے شمالی برآمدہ میں آپ رونق فرماتے تھے مولانا محمد اکرم شاہ جلی مولانا محمد اعظم شاہ جمالی مولانا خورشید احمد فضی و دیگر اکابر علماء و مشائخ اہلسنت زیارت سے مستفید ہو رہے تھے آپ سب کو دُعا کے خیر اور آداب زیارت سے آگاہ فرماتے رہے بعض عقیدتمندوں کو فرمایا روضہ مبارک کی جانب پیٹھ نہ کرو اور خبردار رہو بڑے آداب کا مقام ہے۔

اسی دوران مولانا سید نور احمد شاہ نقشبندی نواب پوری نالہ و شیون کرتے ہوئے آگے غریب نواز! میں مرجاؤں گا آگ لگی ہوئی ہے تن من میں۔ آپ نے فرمایا،

”تو ادھر آیا کیوں ہے؟ ایک رتی ملی تو دوڑ پڑا تمہیں پتہ

نہیں یہ سلسلہ عشقیہ (چشتیہ) کے بادشاہ کا دربار ہے جلدی جا روضہ مبارک کی مغربی جالی سے باہر کھڑے استغاثہ کر

عمر قبلہ عالم بمن بے سرو ساماں مدھے“
گھنٹہ بعد واپس آیا تو طبیعت میں ٹھہراؤ تھا دُعا دی،

”آباد رہو میں، بچا گھتی“

سجادہ نشین درگاہ معالی حضرت میاں نور جہانیاں کی زیارت کی،
نذرانہ پیش کیا بڑی محبت سے پیش آئے اور دعا طلبی کی درخواست کی۔
مسجد شریف کے جنوبی کمرہ میں صدر المشائخ مرشد عالم خواجہ نظام الدین
تونسوی جلوہ گر تھے آپ بھی زیارت کے لئے گئے دیکھتے ہی مرشد عالم سر و قد کھڑے
ہو کر بغلیگر ہوئے اپنے قریب بٹھایا، خیر خیریت معلوم کی، باتیں ہوئیں مگر
راز کی صرف ایک مصرعہ جو حضرت نظام بادشاہ نے زور سے پڑھا
جو سمجھ آیا عہد بے حجابانہ در آ از در کا شانہ مار

بعد از مغرب آپ وظائف میں مشغول تھے بھکڑ امام کے سادات کی
ہمراہی میں عارف خدا دانی مولانا شاہ بخش ملتانی تشریف لائے آپ نے
استقبال فرمایا عزت افزائی سے بٹھایا اور تبرک پیش کیا۔ وہ گویا ہوئے،
حضرت خواجہ محمد غوث ہماروی فرماتے ہیں آپ کے پاس کب وقت فایض
ہوگا ہم حاضر ہو کر کچھ مسائل شرعیہ پوچھ لیں، آپ نے وقت دیکھ کر فرمایا
نمازِ عشاء کو ابھی کافی وقت پڑا ہے میں خود حاضر ہو کر زیارت سے
فیض یاب ہوتا ہوں حضرت کی حلقہ بگوشی میں جانے کی سعادت سراپا
رحمت میسر آئی، غوث ہماراں نے والہانہ استقبال فرمایا اپنے قریب
بیٹھنے کی جگہ دی آپ نے خیر خیریت کے بعد نذر پیش کی انہوں نے
بھی قبلہ عالم کے ننگر شریف کا خاص تبرک بخشا۔ پیر پناہ علی شاہ
تو گیرہ شریف کے مولانا احمد دین، ماہر لسان عربی مولانا غلام علی گولڑوی،
استاذ اکل مولانا عبدالکریم امین آبادی و دیگر زائرین محفل زینت تھے
حضرت غوث ہماراں نے ایک کاغذ جیب سے نکالا اور فرمایا ہمارے
بزرگ آپ کے بزرگوں سے لایجل مسائل پوچھا کرتے تھے وہ سنت بھی

پوری ہو جائے اور شریعت پاک کے مسائل پوچھنے کا ثواب بھی مل جائے۔
پھر آپ نے نمبر وار سوال کئے اور حضرت امام الفقہاء (سراپا نور) نے ان کے
ایسے تسلی بخش جواب دیئے کہ مباحثہ کی ضرورت بھی نہ آئی۔ وقفہ میں حضرت
مولانا غلام مہر علی گولڑوی نے استفسار فرمایا کہ وہابیہ کے بارے میں آپ
کی کیا رائے ہے آپ نے فرمایا ہمارے حضور اعلیٰ حضرت فانی فی اللہ باقی باللہ
نے بلا لومۃ لائم لکھ دیا ہے ”ہمہ از خارجی بودن خالی نیستند“ پھر فرمایا
میری رائے بھی یہی ہے کہ کوئی شاتم رسول علیہ الصلوٰۃ والسلام ہو اس کے
لئے نرم گوشہ رکھنا خسر الدینا والاخرۃ ہے۔

پھر آپ اجازت لے کر واپس تشریف لائے اور نماز عشاء باجماعت
ادا کی بعد میں مولانا عبدالرحمان شاہ دامانی المعروف شاہ ملتانی نے سرایتی
میں دو گھنٹے وعظ فرمایا، قبلہ عالم کے شیدائی چشتی مشائخ نے خوب داد دی
امام الفقہاء (سراپا نور) نے بھی نذرانہ پیش کرتے ہوئے فرمایا،
عمر کسی کی آنکھ میں جادو تیری زبان میں ہے
یوں رات گئے محفل اختتام پذیر ہوئی۔

حضرت شیخ نظامی صاحب کے قلمی بیاض کے مطابق آخر رمضان المبارک
۱۲۸۲ھ / ۱۹۶۲ء رویت ہلال کے سلسلہ میں مدرسہ انوار العلوم متان میں امام
اہلسنت حضرت علامہ السید احمد سعید شاہ صاحب کاظمی علیہ الرحمۃ کی سدرات
میں علماء کرام کا اجلاس منعقد تھا خیر المدارس کے مفتی شیخ الحدیث جناب
مولانا محمد عبداللہ صاحب مہمان خصوصی تھے جناب مفتی سید مسعود علی قادری
صاحب نے ملک بھر کے علماء کرام سے ٹیلیفون پر رابطہ کیا ہوا تھا کہ ناگہانی
طور پر میٹھ اہلسنت نجیب الطرین شیخ طریقت امام فقہائے پاک ہند

حضرت علامہ مفتی محمد عبدالشکور مدنی اپنی تمام تر سادگی کے ساتھ تشریف لائے سب نے بڑھ کر استقبال کیا اور ادب و احترام سے صدر نشین بنا کر ہونے والی کاروائی اور ٹیلیفون و تاروں کی کثرت کے علاوہ مخلوق کے اژدھام کی طرف سے واقع ہونے والی تشویش کا اظہار کیا تاکہ اس معاملہ میں آپ کے دیرینہ تجربہ سے مستفید ہوا جاسکے کہ ملتان میں جدید سہولیات سے آراستہ رجسٹرڈ مدارس اسلامیہ کے قیام سے پہلے رویت ہلال کا فیصلہ ہمیشہ مدرسہ رحمانیہ سے جاری ہونے کے بعد ہی عید اور رمضان کا اعلان کیا جاتا تھا۔ آپ نے دیکھے لہجے میں فرمایا۔

”حضرات! ٹیلیفون و تار کی باتیں چھوڑیں محبوب پروردگار کی بات کریں رویت ہلال کے مسئلہ پر حضور رحمت عالم علیہ الصلوٰۃ والسلام نے یہ فرمایا کہ اپنا چاند دیکھ کر روزہ رکھو اور اپنا چاند دیکھ کر افطار کرو، ہماری واضح رہنمائی فرمادی ہے۔ لہذا اولاد دعا کرو پروردگار جل مجدہ انشاء اللہ العزیز ہمارے حال پر رحم فرمادیں گے اور کوئی فیصلہ کن بات سامنے آئے گی۔“

خدا ابھی دعا کے ہاتھ منہ پر نہیں گئے تھے کہ چار پانچ منشرع مسلمان صدر چھاؤنی سے آئے جنہوں نے حلیہ بیان دیا کہ ہم اپنی آنکھوں سے چاند دیکھ آئے ہیں اب علماء کرام و عوام الناس کا منظر دیدنی تھا۔ علامہ مفتی سید مسعود علی قادری صاحب نے برملا فرمایا یہ زندہ کرامت اور خالص برکت حضرت امام الفقہاء (حضور سرِ پا پاور) کی ہے ورنہ ہم تو گھنٹوں گمراہی کر رہے تھے۔ بنا بریں متاثر ہو کر جامعہ غوثیہ پشاور کے شیخ الحدیث مولانا مولانا پیر محمد خان چشتی، مولانا امیر حمزہ پہاڑی، علامہ نذیر احمد مہدی اور

مولانا سید عزیز شاہ بخاری نے عقیدت سے آکر آپ سے شرفِ تلمذ حاصل کرنے کی سعادت عظمیٰ پائی،

نکد باتیں ان کی یاد رہیں گی

نکد ناکارہ کو جب چند دوستوں نے جو حضرت پیر محمد عبداللہ بآرونقشبندی صاحب علیہ الرحمۃ سے بیعت تھے انکی زیارت کے لئے مجبور کیا تو میں حضور قبلہ ام سرِ پا پور کی خدمت فیضِ رحمت میں اجازت کے لئے حاضر ہوا۔ آنجناب قبلہ ام نے بصد خوشی اجازت کے ساتھ دعا بھی فرمائی اور ساتھ ہی یہ بھی فرمایا کہ بوقت ملاقات میری طرف سے بھی عرض کرنا کہ ملتان میں ایک خادم، مسکین، فقیر حقیر رہتا ہے وہ بھی سلام نیاز کے ساتھ درخواست دعا پیش کر رہا ہے۔ اس کے بعد میں آپ کے فرزند دلبند اپنے پیر صحبت استاد محترم حضور معراج انسانیت کی خدمت میں حاضر ہوا آپ نے سنا تو فرمایا ۵

لاکھ سہوں گر لاکھ بُرائی ہوگی گر ہمیں کچھ لڑائی تو لڑائی ہوگی

میں نے عرض کیا اسی خاطر تو اجازت لینے کو حاضر ہوا ہوں، انشاء اللہ دعویٰ غلامی کا آنجناب قبلہ ام سے محکم ہے پھر اجازت فرمائی تو میں حضرت قبلہ پیر بارو صاحب نقشبندی علیہ الرحمۃ کی زیارت فیضِ بشارت سے مشرف ہوا، اور آنجناب قبلہ ام کے سلام نیاز کے ساتھ درخواست دعا پیش کی تو حضرت پیر بارو صاحب علیہ الرحمۃ نے اپنے دست ہائے مبارکہ کو اپنی رانوں پر مار تے ہوئے اللہ اکبر اللہ اکبر متعبار فرما کر ارشاد فرمایا ایسی برگزیدہ ہستی اور جامع علم و عمل شخصیت نے مجھ حقیر کو یاد کیا اتنی شفقت فرمائی اللہ اکبر بعد ازاں دعا فرمائی۔ سبحان اللہ و بحمدہ۔

خصائل و شمائل، عادات و اطوار معمولات و ملفوظات

راقم الحروف جا رو بہ کش آستانہ عالیہ بعیدہ عرض پرداز ہے کہ آنحضرت قبلہ سراپا نور و سرور کے مناقب اور محامد و محاسن انتہائی مختصر طریق پر بیان کرنے کے بعد میں آپ کے معنوی صفات اور روحانی مدارج مثلاً "حقیقت ایمان و عرفان، عشق و محبت شرح صدر و صفائی باطن غنائے نفس، خوف خدا، بلندی نگاہ، فقری میں سکندری اور توکل و استغناء وغیرہ کو بالتفصیل بیان کرنے سے قاصر ہوں کہ میرے علم اور قلم میں اتنی وسعت نہیں البتہ آنجناب والاصفات کے خصائل و شمائل، عادات و اطوار اور شبانہ روزی معمولات و ملفوظات طیبات جن کا تعلق ظاہر سے ہے نہ باطن سے صرف اور صرف اس نیت سے زیب قرطاس کرتا ہوں کہ اسرار الاولیاء میں حضور شیخ کبیر شیخ شیوخ العالم بابا فرید الدین محمد سعودن الاجود دھنی گنج شکر رضی اللہ تعالیٰ عنہ کا جو ملفوظ شریف نقل کیا گیا ہے اسکی فضیلت حاصل کروں اللہ تعالیٰ صدق نیت کے بعد شرف قبولیت نوازیں۔ آمین۔ ترجمہ ملفوظ شریف مطالعہ فرماویں۔

"زہے سعادت اس مرید کی جو اپنے شیخ کی زبان سے سنے ہوئے الفاظ قلمبند کرے فردائے قیامت ایک ایک حرف کے بدلے ہزار سال طاعت کا ثواب اس کے نامہ اعمال میں درج ہوگا اور مرنے کے بعد اس کی جگہ اعلیٰ علیین میں ہوگی۔"

اس ضمن میں مجھے اور آپ کو خوشی ہوگی کہ پہلے آنجناب کی شبیہ مبارک کا مختصر بیان کروں۔

شبیبہ مبارک: رنگ گندم گوں سفیدی مائل قدمیانہ، رُخ انور تقریباً گول مائل بہ درازی نہایت جاذب نظر، پیشانی مبارک کشادہ، بینی مبارک دراز اور ہر دو چشمہائے مبارک بڑی اور بن پستے ہمہ وقت مخمور اور سیاہ، جن میں شب بیداری کے آثار نمایاں، رخسار مبارک قدسے مرغوشہ پلکیں سیاہ، ابرو تو سس نما گھنے مگر کم لمبائی والے بالوں کی انتہائی دلکش، لب مبارک باریک، دندان مبارک بچو گہرائے سپید اسپس میں ملے ہوئے، آپکے شوارب (مونچیس) ناک سے ملی ہوئی ابرو کے بالوں کے برابر اور لب کا بالائی کنارہ بالوں سے صاف رہتا اس طرح آپ کے شوارب کی باریک تحریر دونوں طرف سے ریش مبارک سے جا ملتی تو حلقہ کمان کی مثل نہایت جاذب نظر اور بھلی معلوم ہوتی، ریش مبارک نہایت موزوں گول اور مشتمل برابر بال ہلکے چمچ دار، آپ کے لب زیریں اور ٹھوڑی کا درمیانی حصہ بھی ریش مبارک کے بالوں میں گم تھا، عمر کے آخری حصہ میں جلد مبارک سے متصل بال سیاہ اور سر بال زیادہ سفید کم سیاہ تھے۔ خضاب آنجناب نے کسی قسم کا بھی استعمال نہ فرمایا تھا جلد مبارک نہایت نرم و نازک کہ مس کرنے سے ریشم سے زیادہ نرم و ملائم محسوس ہوتی۔ کمر مبارک پر تو بال نہ ہونے کے برابر تھے، بطن مبارک اور بازو و پنڈلیوں پر بھی انتہائی کم بال نہ ہونے کے برابر تھے۔ ہر دو دست پا کی پشت قدسے مرغوشہ اور بالوں سے صاف تھی، الغرض آپ سراپا حسن و جمال تھے، کہ دیکھنے والے کو انتہائی بھلے معلوم ہوتے اور آثار بزرگی و ولایت کے چہرہ اقدس پر نمایاں تھے۔

یہ بجائے اور بھی لاکھوں حسین ہوں گے مگر میں نے دیکھی ہے جو صورت وہ کہیں ملتی نہیں

میں نے ایک دفعہ تجربہ کیا کہ میرے سر میں شدید درد تھا تو غسل کی زیارت فیض بشارت کی غرض سے اپنے گھر سے نکلا جو نہی دیدار فیض انوار سے بہرہ مند ہوا۔ صحت پائی سچ ہے لقاء الخلیل شفاء العلیل دوست کی ملاقات ہی بیمار کے لئے شفا ہے۔

ذکر حجامت حجامت کے لئے پچھلے دن کا دن پسند تھا۔ حجام سے عموماً حلق سر کرواتے اور کبھی لب مبارک کے بال بھی حجام ہی لیتا۔ ریش مبارک اکثر و بیشتر خود درست فرماتے اور اس بارہ میں ارشاد فرماتے دارلہی حجاموں سے مت بنوایا کرو کہ مشیت سے کم کر دیتے ہیں اور خبر بھی نہیں ہوتی کہ کوئی حجام آپ سے بیعت ہوتا، اسے دارلہی مشیت سے کم کرنے یا شیو کرنے سے توبہ کرواتے تو بعض پر بھائیوں نے یہ پیشہ ترک بھی کر دیا۔ انگریزی فیشن کی حجامت بالکل پسند نہ تھی بلکہ سخت نفرت فرماتے۔ حلق یا کانوں تک برابر بال رکھنا پسند فرماتے۔

مجھے اپنے سکول کے زمانہ میں بیعت سے پہلے کی یہ بات یاد کہ آنجناب میری گردن پر اونچے نیچے چوٹی کی طرز کے بال بنے ہوؤں پر ہاتھ پھر کر فرمایا یہ نشیب فراز کیا ہے، صرف اس فرمان کی برکت کہ میں نے اسکے بعد کبھی چوٹی نہ بنوائی اللہ تعالیٰ ہی انہی قبر کو متور فرما دیں۔ دست دپار کے ناخن بھی آپ مریج نیل کٹر کی بجائے نہیرن سے خود ہی کاٹتے زیر ناف بال لینے کے لئے استرا استعمال فرماتے۔ بدن سے جدا شدہ بال اور ناخن گلی کوچوں میں نہ پھینکتے بلکہ کسی پاک جگہ دفن فرماتے۔

ذکر لباس مبارک آپ کا لباس مبارک نہایت سادہ رسی لکھنات سے پاک ہوتا حتیٰ کہ استری شدہ

لباس بھی کبھی زیب تن فرمایا۔ جدید کپڑا ازادہ تقویٰ خود تین مرتبہ دھو کر پورے لیتے یا کسی ایسے خادم کو جو مساکین طہارت سے واقف ہوتا اس امر کے لئے منتخب فرماتے کپڑہ کہیں سے پھٹ جاتا تو اسے مرمت یا پیوند ہمیشہ خود فرماتے ایک دفعہ آنجناب پیوند سازی بنفسہ فرماتے تھے تو مجھے خیال آیا کہ اتنے خدام کی موجودگی میں آپ کا کام خود نہ انجام دیتے ہیں تو میرے قلبی خطرہ پر مطلع ہو کر فرمایا سید عالم صلی اللہ تعالیٰ علیہ وسلم اپنے علاوہ دوسرے لوگوں اور بیوہ عورتوں وغیرہ کا کام بھی فرمایا کرتے تھے تو ہمیں کم از کم اپنا کام تو خود کر لینا چاہیے۔ اوکما قال

موسم کے لحاظ سے باریک اور موٹے کپڑے کا سفید کرۂ، ہلکے نیلے رنگ کی چادر اور سفید ٹوپی پر مشتمل لباس آپ کا معمول تھا۔ البتہ گلے گلے سفید یا معطر (نیکہ دار) چادر بھی استعمال فرماتے۔

ان میں کوئی لباس بیش قیمت نہ ہوتا۔ بلکہ متوسط درجہ کا کپڑہ استعمال فرماتے۔ کرۂ گھٹنوں سے نیچے ہوتا اور چادر مبارک نصف پنڈلی سے نیچے مگر ٹخنوں کافی اوپر رہتی۔

نماز فجر، اور عیدین کے موقعہ عمامہ شریف زیب راس فرمانے کا معمول تھا باقی نمازوں کے اوقات میں موقتہ پالیتے تو استعمال فرماتے ورنہ ٹوپی پر بھی کفایت فرماتے۔ عمامہ شریف عموماً سفید اد کبھی سبز جس کا شمد نصف مگر سے زائد نہ ہوتا، استعمال فرماتے جو قیچرے کی سرخ رنگ (کنیالی) استعمال فرماتے مگر بوقت غسل لکڑی یا زبرد کی جوتی میسر ہو جاتی تو استعمال فرما لیتے۔ سردیوں میں چمڑے کے موزے بھی پہنتے اور روئی بھری ٹوپی اور کم قیمت سادہ جیکٹ (واسکٹ) بھی کبھی زیب تن فرماتے۔ ورنہ سردیوں میں صرف

تھی اور نہ ہی آپ کی آمد اور تشریف آوردگی پہلے خدام اسکا اہتمام کرتے بلکہ آپ جہاں بھی تشریف فرما ہونا چاہتے اپنے ہی رومال اس جگہ کو جھاڑ کر بیٹھ جاتے آپ کی اکثر نشست بوقت ہمکلام ہونے لوگوں کے اس طرح ہوتی کہ ایک زانو کھڑا ہوتا یا بحالت کشید اور بحالت مربع بہت کم دیکھا جاتا۔ شب روز میں بہت کم وقت چارپائی پر ظاہر آرام فرماتے ورنہ اکثر اوقات آپ کی آرامگاہ پاک صاف فرش یا چٹائی یا مکڑی کا تخت پوش ہوتا جس پر احتیاطاً اپنا رومال ہی پکھالیتے۔ موسم گرما میں جب بدون کمرہ آپ ان اشیاء پر استراحت فرماتے تو بدن مبارک پر ان چیزوں کے نشان واضح پائے جاتے۔ آپ کی چارپائی شریف عام چارپائیوں سے اونچائی میں بہت کم اور چوڑائی میں نصف تھی تکیہ اور رضائی بھی انتہائی کم دزن اور سائز میں بھی مختصر استعمال فرماتے۔ چارپائی پر آپ لیٹ جاتے تو بوجہ کم اونچائی ہونے کے تو بھی ٹھسیاں بھرنے کی سعادت حاصل کرنا چاہتا نیچے بیٹھ کر بے آسانی یہ شرف حاصل کر لیتا۔ اتباع سنت میں سخت حریص ہونے کے سبب آنجناب چارپائی پر لیٹنے سے پہلے اپنی چادر شریف سے ہی اس کو جھاڑنے کی سنت پر جو اگرچہ سنن زوائد سے ہے بھی عمل فرماتے۔

جن کی ہر ہر آداب سنت مصطفیٰ ﷺ ایسے پیر طریقت پر لاکھوں سلام ذکر رفتار آنجناب قبلہ ام عام آدمی سے قدر سے تیز رفتار تھے۔ رفتار میں انتہائی متانت اور سنجیدگی ہوتی آوارہ ہاتھ ہلانا اور دائیں بائیں بلا ضرورت دیکھنا آپ کی عادات مبارکہ میں نہ تھا۔ گھر سے باہر قریب یا دور کہیں بھی جانے کا ارادہ ہوتا تو عموماً عصا

شال اور رومال جس سے کان اور سر ڈھانپ لینے پر کفایت فرماتے۔

لکڑی کلائی والی کبھی نہ باندھی بلکہ جیب میں رکھنے والی استعمال فرماتے۔ اسی طرح مروجین یا پنسل کی بجائے ہمیشہ سیاہی قلم یا لکڑی کا ہولڈر جس پر نب لگائی جاتی، استعمال فرماتے۔

کپڑوں کے عموماً دو جوڑے ہوتے اور کبھی تین ہو جاتے تو کسی مانگنے والے کو ایک عنایت فرمادیتے اکثر و بیشتر آپ کے مستعمل کپڑے عقیدت مند لوگ اپنے نو مولود بچوں کو تبرکاً پہنانے کے لئے کاٹ کر لے جاتے۔ کپڑے میلے ہونے پر خود دھو لیتے یا کسی خادم کو یہ سعادت حاصل کرنے دیتے۔ عموماً جب آپ کپڑے دھوتے یا اسی قسم کے اپنے ذاتی کام میں مصروف ہوتے تو بھی کوئی نہ کوئی طالب علم اس دوران عبارت وغیرہ پڑھتا رہتا اور آپ سنتے۔

ذکر مسند شریف چارپائی: حضرت ممدوح قبلہ ام کی مسند شریف عام چٹائی تھی البتہ کبھی معمولی کپڑہ دتہ لگا کر نیچے پکھالیتے۔ باوجود ضعف کے ہم نے کبھی آپ کو تکیہ لگائے دیکھا البتہ کہیں مدعو ہوتے اور میزبان آداب بجالاتا اور آپ کی نشست گاہ کو تکیہ سے آراستہ کرتا تو اسکی خوشی کو دو چند فرمانے کی خاطر کچھ دیر تکیہ کا ہمارا لے لیتے۔ اکثر اوقات آپ اپنے پدیر بزرگوار کے حین حیات مسجد شریف میں جلوہ افروز رہتے اور انکے بعد انہی کے خام حجرہ شریفہ واقعہ شمالاً مسجد رحمانہ شریف میں انکی نشست گاہ سے ادباً ہٹ کر رونق افروز رہتے۔ دھوپ و ہوا کی ضرورت ہوتی تو باہر جلوہ افروز ہو کر ہر خاص و عام کو مستفید فرماتے۔ مسجد شریف میں اندرون و بیرون آپ کے لئے کوئی نشست گاہ مقرر و مخصوص نہ

مبارک ہاتھ میں رکھتے۔ عصا اور عمامہ شریف کو آپ بہت محبوب رکھتے اور بطور افسوس عموماً فرماتے یہ دونوں سنتیں متروک ہو چکی ہیں۔ گھر سے باہر نکلتے تو سر اور شانوں پر رومال بھی ڈال لیتے جس کی بابت زیادتی معلوم ہوتی۔ اپنے آباء و اجداد کا طرح آپ بھی قلیل غذا ذکر خورد و نوش : تھے۔ عام آدمی کی خوراک کی نسبت تقریباً تہائی خوراک کا معمول تھا اور گرمیوں میں بوجہ ضعف چوتھائی خوراک رہ جاتی۔ گرمیوں میں بطور ناشتہ صرف چند لقمے روٹی کے سستی یا آم کے سے ساتھ لینا مرغوب تھے۔ دوپہر کے وقت جو سالن تیار ہوتا تناول فرما لیتے اور شام کو دودھ مختصر مقدار میں لے لیتے۔ موسم سرما میں عموماً دیکھا گیا کہ دودھ آپ بوقت تہجد نصف شب کے بعد نوش فرماتے سردیوں میں صبح چند لقمے پراٹھا کے پسند فرماتے مگر فرمائش کرنے کی کوئی خاص عادت نہ تھی جو مل جاتا تناول فرماتے۔ بعض دنوں میں آپ ناشتہ اصلاً نہ فرماتے تو پھر عشاء کے طور پر صرف چند لقمے بھی دودھ کے ہمراہ لے لیتے۔ اگر آپ کا کھانا باہر آتا تو مختصر ہونے کے باوجود کسی کو اپنے ساتھ شریک فرما لیتے۔ بعض دفعہ تو یہ بھی دیکھا گیا کہ آپ کا کھانا دوسروں کے کام آیا اور آپ خود علمی مشاغل یا زائرین و حاضرین کی کثرت کے سبب اس وقت کا کھانا نہ کھا سکتے۔

عموماً کھانے سے قبل ہاتھ دھوتے، ٹکلی فرماتے مگر ہاتھ خشک فرماتے پھر دایاں گھٹنا کھڑا کرتے اور دایاں ہاتھ سے چھوٹے چھوٹے لقمے لیکر خوب خوب چبا کر کھاتے۔ طعام کا خوب احترام فرماتے کچھ گر جاتا تو دسترخوان

سے اٹھا کر بھی کھا لیتے بسم اللہ سے ابتدا فرماتے اور متواتر کئی کئی لقموں کے ساتھ بار بار الحمد للہ، الحمد للہ فرماتے رہتے۔ پانی بھی تین سانس میں تسمیر و تحمید کے ساتھ نوش فرماتے۔

کھانے میں عیب نکالنے البتہ دوران دعوت طعام میں جو نقص بلا تکلیف دور ہو سکتا مثلاً نمک کی کمی محسوس فرماتے۔ اس کے بارہ میں دوسروں سے پوچھ کر انکی خوشی کی خاطر دور فرما لیتے۔

دوران طعام بالکل خاموشی اور ترک قیل و قال نہ فرماتے بلکہ موقعہ پار مصلح کلام فرماتے رہتے۔ پانی، سالن اور روٹی وغیرہ ضرورت کے وقت دایاں بائیں دینے میں بھی مصروف رہتے تاکہ شرکار سے اٹھنے سے پیش قدمی بھی نہ ہو اور بسیار خوری سے بھی محفوظ رہا جاسکے۔ فراغت طعام پر ہاتھ دھوتے ٹکلی فرماتے ضرورت ہوتی تو خلخال بھی فرماتے اور ہاتھوں کی تری بدن پر خشک فرماتے ادعیہ سنو نہ پڑھتے پھر حمد پر مشتمل مائورہ دعائیں پڑھتے اور آخر میں ہاتھ اٹھا کر عموماً یہ دعائیں مانگتے،

اللَّهُمَّ اغْفِرْ لِصَاحِبِ الطَّعَامِ
وَلِأَكْلِيهِ وَلِإِنْفِاقِهِ
وَلِمَنْ سَعَى فِيهِ -
اے اللہ! صاحب دعوت، کھانے والوں، خرچ کرنے والوں اور جنہوں نے اسکی تیاری میں کوشش کی، ان سب کی مغفرت فرما۔

اس کے بعد یہی آواز میں یہ دعائیہ اشعار بھی پڑھتے

صاحب ایں طعام را یارب
من ندانم کہ چیست مقصودش
از بلائے زماں امانش ده
آنچه مقصود خیر اوست امانش ده

ترجمہ : اے پروردگار صاحب دعوت کو آفاتِ زمانہ سے امن نصیب فرما اور مجھے تو اس کے مقصود کا علم نہیں۔ لہذا جو بھی اس کا نیک مقصد ہو اسے عطا فرما۔

▲ امراء اور اغنیاء کی دعوتوں کی نسبت غریب اور مفلوک الحال مخلصین کی دعوت پر زیادہ خوشی سے تشریف لے جاتے اور انکی ازگرہ خود کچھ امداد بھی فرماتے۔ مجھے یاد ہے کہ آپ نے کئی دعوات کی اجابت اس لئے نہ فرمائی کہ وہاں کھڑے ہو کر کھانے کا مثل یہود و نصاریٰ کے اہتمام ہو تار یا فوٹو گرافی وغیرہ ممنوعات شرعیہ اس محفل میں پائے جاتے۔

▲ سادگی کا یہ عالم تھا کہ کسی میزبان نے روٹی پر چند پتا سے رکھ کر پیش کئے تو بھی بڑی خوشی سے تعریف کرتے ہوئے مزے کے تناوول فرماتے۔ ذکرِ وضو : آفتابہ میں پانی بھر کر وضو فرماتے یا ٹوٹنی سے بہر حال پانی بہت فرماتے۔ البتہ اس چیز کا خوب اہتمام ہوتا کہ کسی عضو کا کوئی حصہ خشک نہ رہے اس احقر کو وضو میں پانی زیادہ خرچ کرتے دیکھا تو ارشاد فرمایا دم نہ کیا کرو "دلہان" ایک شیطان کا نام ہے جو صرف وضو میں وہم دلانے پر مامور ہے کہ حاضر ہو کر کہتا ہے کہ فلاں فلاں جگہ خشک ہے حالانکہ سب دہم ہوتا ہے۔ آپ کوئی عضو تین دفعہ سے زائد نہ دھوئے۔

▲ آخر عمر میں جب دندانِ مبارک کمزور ہو گئے تھے تو مسواک صرف تہجد کے وقت فرماتے مگر عام آدمی کی نسبت زیادہ دیر تک فرمایا کرتے زبانِ مبارک پر مسواک پھرتے ہوئے گلے سے آواز بھی نکالتے دن کو اگر

کوئی چکنی چیز استعمال فرماتے تو مسواک کر لیتے ورنہ انگلی پھیر لینے پر کفایت فرماتے۔

▲ وضو کے بعد سردیوں میں اعضاء وضو خشک کرنے کے لئے کپڑہ استعمال تو فرماتے مگر بہت رگڑ کر خوب خشک فرماتے اور گرمیوں میں ہاتھوں کو جھٹک کر قطرے نہ گراتے بلکہ دونوں ہاتھوں کو بازوؤں پر پھیر کر بخوڑ لیتے۔

▲ دورانِ وضو کسی سے امداد لینے کی عادت نہ تھی البتہ کسی عذر سے کبھی کسی خوش بخت کو پانی ابھر کر لانے کا موقعہ نوازی دیتے۔

ایک مرتبہ پاک پٹن شریف میں ہر موقعہ عرسِ مبارک چونکہ آپ کسی ناہموار جگہ پر آفتابہ سے وضو فرماتے تھے۔ لہذا جب پاؤں مبارک دھونے لگے تو میں نے پانی ڈالنے کی خواہش ظاہر کی مگر آنجناب نے اسے بھی روانہ رکھا اور میں اس سعادت سے محروم ہی رہا۔

▲ پاؤں دھو کر فوراً نعلین میں نہ ڈالتے بلکہ خشک ہونے دیتے یا زوال وغیرہ سے خشک فرماتے اسی لئے اگر نعلین پہنے ہوتے بقایا وضو فرماتے تو پاؤں دھونے کے لئے چار پانی یا کسی پاک جگہ پر بیٹھنے کا اہتمام فرماتے۔

اس حکایت کو بیان کرنے سے بھی میری مراد یہی ہے کہ آنجناب قبلہ من تن آسان نہ تھے کہ معمولی معمولی کاموں کے لئے دوسروں کو امر نہ فرماتے بلکہ خود ہی کر لیتے۔

▲ دورانِ وضو اور بعد میں مسنونہ دعائیں بھی آپ سے سنتی جاتیں۔ خیر لو پر شریف موسمِ سرمایہ دن کے وقت ایک دفعہ میں موقع

پاکر آئینہ سربا پائو کی مٹھیاں بھر کر دل کو راحت پہنچانے لگا تو جوہی میرا ہاتھ پٹلی کے بالائی حصہ پر پہنچا آپ نے پاؤں مبارک اکٹھا فرمایا جیسے درد کی وجہ سے کھینچ لیا ہو میں نے دیکھا تو چوٹ کا نشان بھی تھا پوچھا تو فرمایا آج تہجد کے وقت پانی لینے جا رہا تھا تو بیرونی گندے پانی کی بڑی نالی میں اندھیرے کے سبب ٹھوکر لگنے سے گر گیا تھا اس وقت تو معلوم نہ ہوا اور اکیلے ہی نکلے پر جا کر اپنے کپڑے دھوئے خود نہایا اور وضو کر کے حجرہ میں آگیا مگر اب درد محسوس ہو رہا ہے۔

ذکر نماز و دعا: آئینہ فداہ روحی و قلبی کی نماز کی معنویت اور حقیقت تو اللہ تعالیٰ ہی بہتر جانتے ہیں مگر اس کے ظاہری حسن اور آداب کو بھی صحیح طور پر بیان نہ کر سکوں گا کہ عرب و عجم میں طویل قیام اور لمبے رکوع و سجود کر نیوالے بہت حضرات دیکھنے میں آئے مگر آپ کی نماز جیسا وقار میرے دیکھنے میں نہ آیا۔

نماز سے پہلے اگر حاجت ہوتی تو تعاضا بشریہ سے بڑے اطمینان سے فراغت حاصل کر کے پوری طہارت حاصل فرماتے پھر وضو فرما کر ہمیشہ اپنی مخصوص جائے نماز جو انتہائی سادہ سوتی کپڑے کی خود ساختہ، طولا، عام جلتے نماز سے قدرے زیادہ اور عرضاً تقریباً نصف ہوتی پچھا کر بڑے وقار سے حنفی قاعدہ کے موافق سنن و آداب کی رعایت کرتے ہوئے نماز ادا فرماتے اپنے متوسلین میں جو امام ہوتا اس کے لئے بھی آپ پسند فرماتے کہ جائے نماز اسکی مخصوص ہوتا کہ یقیناً پاک رہ سکے۔ نقشہ والی جائے نماز چہر خانہ کعبہ یا روضہ مطہرہ کی تصویر ہوتی پسند فرماتے کہ اس پر پاؤں آجھانا ادب کے خلاف سمجھتے اور ارشاد فرماتے یہ یہود و نصاریٰ کی سازش ہے کہ جو چیزیں

ہمارے نزدیک محترم ہیں انکو پاؤں میں روندنا جلتے یہ بھی ارشاد فرماتے۔ جس تصویر کا بنانا جائز اس کا احترام بھی جائز جیسے کعبہ شریف وغیرہ اور جس کی تصویر بنانا ناجائز جیسے آدمی اور ذی روح کی تو اس تصویر کا احترام بھی ناجائز ہے۔ سبحان اللہ و بحمدہ۔

فرضی نمازیں مسجد میں باجماعت ادا فرماتے سفر ہوتا یا حاضراً اگر دوسرے امام کی اقتدار میں نماز پڑھتے تو پھر مسجد شریف کی صف اول میں داہنی جانب بیٹھنے کا اہتمام فرماتے اپنی جائے نماز عین تبکیر تحریمہ کے وقت کھولتے اور سلام پھرنے کے فوراً بعد سیمٹ کر اکٹھی فرماتے تاکہ امتیاز نہ رہے۔ پھر جب لوگ منتشر ہو جاتے اور رتے میں آپ کچھ وظیفہ پڑھ لیتے تو از سر نو اسے نئی جگہ پر پچھا کر بقیہ نماز ادا فرماتے۔ دوران سفر اسی اہتمام نماز ہی کی خاطر کسی مسجد کے قریب اور بر موقوعہ اعراسن مسجد ہی میں ٹھہرنا پسند تھا۔ چنانچہ چشتیاں شریف حضرت سجادہ صاحب جناب خواجہ نور جہانیاں علیہ الرحمۃ نے متعدد بار سرائے میں کمرہ دینے کی پیش کش فرمائی مگر آئینہ یہی عذر پیش کرتے کہ اس طرح ممکن ہے جماعت رہ جاؤں لہذا صف اول صف ہی میں مسجد شریف کے شمالی برآمدہ میں رونق افروز ہوتے۔

عمر کے آخری حصہ میں آپ کسی طرح پیدل چلتے ہوئے گر گئے تو پاؤں میں موس آگئی جس سے سخت تکلیف تھی مگر نمازیں باجماعت پڑھتے رہے چند دنوں کے بعد تکلیف اور بڑھ گئی تو مشہور و معروف ہاہر ہڈی جوڑ جناب احمد بخش صاحب کو دکھایا وہ حیران ہوئے کہ اتنے دن کیسے صبر سے کام لیا بہر حال باندھنے کے بعد انہوں نے تنبیہ کی کہ اتنے دن قدم نیچے نہیں رکھنا تو اسی احتیاط کے دوران ایک دن آئینہ قبلہ ام کی آواز

غم سے بھر آئی اور فرط نے لگے معلوم ہوتا ہے زندگی میں پہلی بار بیمار ہوا ہوں کہ مسجد میں نماز میسر نہیں تو میں سمجھا کہ آنجناب بیماری اسی کو سمجھتے ہیں جو مسجد آنے جانے سے روک دے اور یہ بھی معلوم ہوا کہ ساری زندگی مسجد ہی میں نماز ادا ہوئی۔ الحمد للہ علی ذلک۔

تمام نمازیں حنفی مذہب کے موافق اوقات مستحبہ میں ادا فرماتے۔

دورانِ امامت تکبیر اولیٰ میں تکبیرات انتقالات کی نسبت اور تکبیرات انتقالات میں قرات کی نسبت، اپنی آواز کو زیادہ بلند فرماتے اور قرات میں آواز ایسی معتدل ہوتی کہ سننے والوں کو بھلی معلوم ہوتی نہ بہت آہستہ کہ سننے میں دقت محسوس ہو اور نہ بہت اونچی کہ طبیعت پر گرائی ہو۔

دورانِ امامت قرات مسنونہ کا بھی اہتمام فرماتے یعنی صبح اور ظہر میں طوال مفصل، عصر و عشاء میں اوساط مفصل اور مغرب میں قصار مفصل سے تلاوت فرماتے۔ قرآن شریف درستی مخارج اور ترتیل کے ساتھ بغیر قطع اور بناوٹ کے اس طرح پڑھتے کہ سننے والے ایک خاص قسم کی وجدانی کیفیت محسوس کرتے اور ذوق پاتے۔

نماز میں پہلی رکعت کی نسبت دوسری رکعت میں قرات بہت مختصر فرماتے مگر دوسری نمازوں کی دونوں رکعات میں قرات تقریباً برابر فرماتے۔ آپ کے نبیرہ محترم حضرت استاذِ ایم مولانا محمد عبدالعلی صاحب فرماتے ہیں کہ مغرب کی نماز میں دورانِ سفر مجھے امامت کا حکم فرمایا تو میں نے اذالزلزلت الارض اور سورۃ اخلاص تلاوت کی تو آنجناب قبلہ نے فرمایا دوسری رکعت کی نسبت پہلی رکعت میں قرات لمبی اور زیادہ کہ نا صرف فجر کی نماز میں مستحب ہے دوسری نمازوں میں احتیاط اس میں ہے کہ قرات برابر کی جائے یا ایک دو آیتوں

کا فرق ہو زیادہ نہ ہو۔

سنت اور نوافل میں آپ لمبا قیام فرماتے خصوصاً ظہر کی سنتوں اور شب جمعہ میں عشاء کی سنتِ موکدہ میں قرات از حد طویل فرماتے۔

نماز کے دوران جو چیز حضور قلب کو مضر ہوتی اسے پسند نہ فرماتے اس احقر کو چونکہ بیعت سے پہلے بھی آنجناب قبلہ فداہ روحی و قلبی سے بسببِ نانا محترم ہونے کے بھی سجدِ محبت تھی لہذا مجھے بچپن کی یہ بات یاد ہے کہ مغرب کی نماز کے بعد آپ سنت یا نفل ادا فرماتے تھے موسمِ انتہائی گرم تھا اور ہوا بند تو میں ہاتھ میں پٹکھا لئے آپ کو جھلنے کی سعادت حاصل کرنے لگا۔

سلام پھیرنے پر آنجناب نے مجھے منع فرما دیا تو میں سمجھ گیا کہ دورانِ نماز آپ کو یہ پسند نہیں مرنے کوئی پٹکھا جھلٹا تو آپ اسے یہ سعادت کما گیتے تھے

فرض نماز ادا کرنے کے بعد اگر سنت پڑھنے ہوتے تو انہیں مؤخرہ فرماتے بلکہ میں نے دیکھا کہ اگر نو عمر بچے باتوں میں مصروف ہو جاتے تو آنجناب اللہ صفات

انتہائی شفقت و محبت سے انہیں فرماتے بیٹا! اس طرح دہلاؤ مذر سنتوں کو مؤخر کرنا ثواب کو ضائع کر دیتا ہے اگر سنت نماز کا پورا پورا اجر چاہتے ہو

تو انہیں مؤخر نہ کیا کرو۔ اس سے دو فائدے ہوتے بچے نماز میں مصروف ہوتے اور مسجد میں گفتگو کا سلسلہ بھی بند ہوتا۔ مسجد میں گفتگو کر نیوالوں کو

آنجناب کی زبان گو ہر نشان سے ان الفاظ سے بھی میں نے نصیحت فرماتے سنا کہ مسجد میں دنیاوی باتیں کرنا نیکیوں کو ایسے ختم کرتا ہے جیسے آگ لکڑی کو کھا

کر ختم کر دیتی ہے۔

آپ امام ہوتے تو سلام پھیرنے کے فوراً بعد پشتِ جنوب کی جانب فرما کر صف کی دائیں جانب والوں کی طرف رخ انور فرمایا لیتے، اگر جنوبی جانب

کوئی دینی کتاب یا کلام اللہ شریف کسی چوکی یا رحل پر ہوتا تو اسے وہاں سے ہٹوا کر ہی پشت مبارک پھیرتے اگر جنوبی سمت کوئی بزرگوں میں سے ہوتا تو آپ شمالاً پھر جاتے تاکہ انہیں پشت نہ ہو اور اگر آپ صف میں ہوتے تو جو لوگ آپ کے قریب ہوتے ، وہ ادباً چار انگشت پیچھے ہٹ جاتے۔

سلام پھیرنے کے بعد آپ دعا کو وظیفہ پر مقدم رکھتے مگر صبح کی نماز کے بعد آیت الکرسی ایک مرتبہ دُعا کو وظیفہ پر مقدم رکھتے مگر صبح کی یَزْرُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا ۝ ایک مرتبہ سورۃ فاتحہ بسم اللہ ایک مرتبہ سورۃ اخلاص بسم اللہ تین مرتبہ درود شریف تین مرتبہ پڑھ کر آسمان کی جانب دم فرماتے اور پھر دعا مانگتے۔

معلوم رہے کہ یہ وظیفہ مشہورہ حضور پیرانِ غوث اعظم رضی اللہ تعالیٰ سے منقول ہے جو سلسلہ عالیہ چشتیہ میں بے حد مقبول و معمول رہے فائدہ اس کا مجھے اپنے پیوستہ حضور معراج انسانیت نے بوقت تلقین فرماتے کے یہ فرمایا کہ اسکی برکت سے رُوح آسانی سے نکلتی ہے اور فرمایا محراب بھی ہے کہ اس وظیفہ کے حامل کو موت کی سختی میں نہیں دیکھا گیا۔

صبح کی نماز کے بعد پہلی دعا نسبتاً دوسری نمازوں کے بعد کی دعا سے ذرا لمبی ہوتی۔ دعا کے فوراً بعد شد و مد و تصحیح بخارج کی رعایت رکھتے ہوئے آنجناب قبلہ تقریباً دس مرتبہ با آواز بلند کلمہ شریف کا ورد فرماتے صبح نہ پڑھنے والے لوگ سن کر درستی کر لیتے اور صف میں بیٹھے لوگ بھی یہ بابرکت ورد کرتے۔ اس وقت آپ کے رُخ انور سے وہ نور اور روشنی ظاہر ہوتی کہ ہر دیکھنے والا محسوس کرتا۔ لاکھتے وقت بڑی

ثبات اور وقار سے آہستہ آہستہ سر مبارک ناف بائیں کندھے کی طرف لے جاتے اللہ کے وقت دایں کندھے کی طرف اور الّا اللہ کے وقت دل پر ضرب لگا کر محمد رسول اللہ کہتے ہوئے ایک ہی سانس میں پورا کلمہ شریف ختم فرماتے۔ یہ ایسا پرکشش ورد ہوتا کہ سننے والا مست ہو جاتا اور اس کی لذت خوب محسوس کرتا۔

الغرض اس کے بعد پہلی دعا کی نسبت مختصر مگر دُعا میں مانگتے بعد درود شریف کا ورد اشراق کا وقت داخل ہونے تک چلتا رہتا۔ پھر آپ تین دعائیں مانگ کر اپنے مصطفیٰ شریف سے کھڑے ہو جاتے معلوم رہے کہ آپ دعائیں آہستہ آواز سے مانگتے۔

جمعہ کے دن خطبہ کے وقت سے پہلے ہی آپ صاف ستھرہ لباس پہننے ، مکمل اہتمام اور تیاری یعنی غسل تیل کنگھا خوشبود وغیرہ کے استعمال کے بعد صبح اول میں تشریف فرما ہو کر سنت پڑھ لینے کے بعد دلائل الخیرات یا کسی وظیفہ میں مشغول رہتے۔ فراغت پر برسر منبر سراپا جمال جلوہ افروز ہوتے سبحان اللہ اب بھی جب کبھی آپ کا وہ دلکش اور نورانی چہرہ یاد آتا ہے تو ہنچیں بے اختیار بہ جاتی ہیں اور دل دھڑکنے لگتا ہے۔ ہاں ایک کیوں نہ ہو کہ :

عمر میں نے دیکھی ہے جو صورت وہ کہیں ملتی نہیں
بہر حال اس کے بعد کوئی اذان کہتا اور آپ خطبہ کے بعد نماز پڑھاتے
اکثر سورۃ اعلیٰ اور غاشیہ تلاوت فرماتے۔

عیدین کے موقع پر صفیں خود درست فرماتے بچوں کو اہتمام سے پیچھے بھیجتے اور تکبیرات کے لئے مکبر مقرر فرما کر ہی نماز شروع فرماتے۔ بعد ازاں خطبہ

پہلے صفیں توڑ کر سب کو منبر کے قریب جمع ہونے کا حکم فرماتے پھر خطبہ پڑھتے جس کے پہلے حصہ میں عیدین کے احکام مثلاً صدقہ فطر قضا و روزہ و مسائل قربانی وغیرہ اپنے مقررہ پر عربی میں مع ترجمہ پڑھتے پھر دوسرا خطبہ صرف عربی میں پڑھ کر دُعا مانگتے۔ اس کے بعد لوگوں کا جم غفیر آپ کی قدوسی دست بوسی اور بغل گیری کا شرف حاصل کرتا بقرہ عید ہوتی تو جلدی سے مذبح جا کر اپنے سامنے جانور ذبح کرواتے۔

نماز جنازہ میں آپ تیسری تکبیر میں اللہم اغفر لھنا المشہور دعا کے علاوہ دیگر ماثورہ دعائیں بھی پڑھتے۔ بعد سلام پشت بہ قبلہ برسر میت ایستادہ کچھ پڑھتے تمام لوگ بھی کچھ پڑھ کر ثواب آپ کی ملک کرتے تو آپ ایصال ثواب کے علاوہ میت اور ورثاء کے حق میں آہستہ آواز سے دعائیں مانگتے۔

اخیر کے کاموں میں آپ اگرچہ کسی سے پیچھے نہ رہتے تاہم کسی عذر سے خواجہ منظور حسین صاحب کے جنازہ کی نماز پر آپ اس وقت پہنچے جب دعا ہو رہی تھی تو فرمایا بحمدہ تعالیٰ آج سیدنا و ابن سیدنا عبداللہ بن عمر رضی اللہ تعالیٰ عنہما کی حدیث پر عمل ہو گیا کہ آنجناب بھی ایک جنازہ پر نماز ہو چکنے کے بعد پہنچے تو بہ آواز بلند فرمایا اے جماعت صحابہ کی! نماز میں تو مجھ پر سبقت کر لی مگر دعا میں نہ کرنا لہذا دعائیں شامل ہو گئے۔

دعاؤں میں اختصار اور آہستگی آپ کی معمول تھا کیونکہ حق تعالیٰ کا ارشاد گرامی ہے۔ اَدْعُوْا بِكُمْ تَضَرُّعًا وَخُفْيَةً اِنَّہٗ لَا یُحِبُّ الْمُعْتَدِلِیْنَ ترجمہ: اپنے پروردگار سے عاجزی سے اور آہستہ آواز میں دُعا مانگو بیشک وہ حد سے گزر جانے والوں کو پسند نہیں فرماتا۔

محشی جلالین شریف میں بحوالہ البکیر اسی مقام پر حدیث شریف نقل ہے کہ فرمایا یا رسول اللہ صلی اللہ علیہ وآلہ وسلم نے دعوتہ فی السور تعدل سبعین فی العلانیۃ یعنی جو دعا آہستہ مانگی جائے وہ ایسی ستر دعاؤں کے برابر ہے جو بلند آواز سے مانگی جائیں اور معتدین یعنی حد سے گزرنے والے کون ہیں اس بارہ میں اسی مقام پر بحوالہ دارک شریف حضرت علامہ ابن جریج کی تفسیر یوں نقل کی ہے۔ الرافعین اصواتہم بالمدعاء وعندہ الصیاح مکروہۃ و بدعتہ و قیل ہوا لاسہاب فی الدعاء یعنی حد سے گزرنے والے وہ ہیں جو دعائیں اپنی آوازوں کو بلند کرتے ہیں اور انہی حضرت ابن جریج ہی سے یہ بھی مروی ہے کہ دُعا میں چیخا مکروہ ہے اور بدعت اور یہ بھی کہا گیا ہے کہ حد سے گزرنے سے مراد دُعا کو بہت لمبا کرنا ہے۔ فضائل دعا میں حضرت مولانا نقی علی خان علیہ الرحمۃ والد ماجد حضرت مولانا شاہ احمد رضا خاں صاحب بریلوی علیہ الرحمۃ نے آداب دعا کے ذیل میں لکھا ہے : ”دُعا جامع قلیل اللفظ اور کثیر المعنی ہو۔ تطویل بے جا سے احتراز کرے آپ صلی اللہ علیہ وسلم کی حدیث میں ہے آخر زمانہ کے لوگ عاین حد سے بڑھ جائیں گے۔ حالانکہ آدمی کو اس قدر دعا کفایت کرتی ہے کہ اے اللہ! میں آپ سے سوال کرتا ہوں کہ مجھے بہشت عطا فرما اور ہر اس قول اور فعل کی توفیق دے جو بہشت کے قریب کرے۔“ اس مختصر بیان کو مدنظر رکھتے ہوئے یہ کہا جائے تو بے جا نہ ہوگا کہ لاؤ سپیکر پر گھنٹہ ڈیڑھ گھنٹہ دُعا میں مصروف رہنے اور مصروف رکھنے والوں دونوں کو اپنا محاسبہ کرنا چاہیئے اور سمجھنا چاہیئے کہ دُعا ہمیشہ مختصر اور آہستہ ہی مانگنا فضیلت رکھتی ہے احناف نے اسی بنا پر آمین بالجہر سے

بھی روکا ہے کہ وہ بھی دُعا ہی ہے بعض مشائخ کرام سے ساری رات دعائیں مصروف رہنے کی نقل بھی انکے لئے حجت نہیں بن سکتی کہ وہ انفرادی دعا ہوتی تھی نہ اجتماعی اور خفیہ ہوتی تھی نہ بالجہر۔

حضور قبلہ ام فداہِ رمی و قلبی عموماً ماثورہ دعائیں ہی مانگتے اکثر حاجات کے لئے درج ذیل جامع دعائیں یا انکی مثل سننے میں آتیں۔ ہاں ادائیگی قرض یا خیریت سفر وغیرہ کا خاص مقصد لے کر کوئی حاضر ہوتا تو اس کیلئے بھی مخصوص دُعا ہی مانگتے۔

(۱) اَللّٰهُمَّ اِنِّمْنَا خَيْرَ الدَّارَيْنِ وَ اَصْرِفْ عَنَّا شَرَّ الدَّارَيْنِ وَ اَوْحِنْنَا عَلَى الْاِيْمَانِ۔
(۲) اَللّٰهُمَّ اَحِنْ عَلَيْنَا فِي الْاَمُوْسِ كُلِّهَا وَ اَجِرْنَا مِنْ خِزْيِ الدُّنْيَا وَ عَذَابِ الْاٰخِرَةِ۔
رَسِّ قَسَبِهِنَّ يَا اَرْحَمَ الرَّحْمٰنِ كُلَّ صَعْبٍ

بِحُرْمَةِ سَيِّدِ الْاَوْبَادِ صَلِّ۔
اَللّٰهُمَّ اِنَّكَ عَفُوٌّ كَرِيْمٌ يُحِبُّ الْعَفْوَ كَسَلْتُكَ الْعَفْوَ فَاعْفُ عَنَّا۔
بِحُرْمَةِ سَيِّدِ الْاَوْبَادِ صَلِّ۔
اَللّٰهُمَّ اِنَّكَ عَفُوٌّ كَرِيْمٌ يُحِبُّ الْعَفْوَ كَسَلْتُكَ الْعَفْوَ فَاعْفُ عَنَّا۔
کاسوال کرتے ہیں لہذا ہمیں معاف ہی فرمادیں۔

کوئی عقیدت مند ازراہِ محبت و اعتقاد خالصۃً للہ کچھ لنگر میں داخل کرتا یا ہدیہ پیش کرتا تو اسکی موجودگی میں یا غیبت میں جیسے بھی موقع پاتے دعا فرماتے عموماً اس مقصد کے لئے یہ دعا پڑھتے۔

اَللّٰهُمَّ اَحِنْ اِلٰی مَنْ اَحْسَنَ لَی اللہ جس نے بھی اپنی توفیق اِلٰی وَ اغْفِرْ لَهُمْ وَ اَرْحَمْهُمْ وَ بَارِكْ لَهُمْ فِیْ مَا رَزَقْتَهُمْ وَ عَافِهِمْ وَ اعْفُ عَنْهُمْ وَ حَصِّلْ مَقَاصِدَهُمْ۔
(مطابق) میرے ساتھ احسان کیا تو (ازراہِ کرم) اپنی شان مطابق میری طرف سے اس کے ساتھ احسان فرما اور اسکی مغفرت فرما اور اسپر رحم فرما اور جو کچھ تو نے انہیں عطا فرمایا ہے ان کے لئے اس میں برکت عطا فرما، اور انہیں عافیت نصیب فرما اور ان سے درگزر فرما اور ان کے مقاصد (غیر) انہیں عطا فرما۔

دعا کے لئے آپ ہاتھ مبارک سینہ بے کینہ فیض گنجینہ تک اٹھاتے اور اختتام پر دونوں ہاتھ مبارک منہ پر پھیرتے بعض عوام و خواص کو دعا کے بعد منہ پر ہاتھ پھیرنے کی بجائے منہ کی طرف انگلیوں یا ہتھیلیوں کو ہلکی سی حرکت دے کر ہاتھ اٹھ کر لے کر لے دیکھا گیا ہے۔ آپ ایسا نہ فرماتے کہ اس میں ایک گونہ قباحیت اور استخفاف ہے پڑا ہی پائی جاتی ہے جو آداب دعا کے منافی ہے۔

ذکر شب بیداری نوافل و وظائف مبارکہ: سارا دن علمی مصروفیت کے باوجود کچھ تعالیٰ

آپ کو شب بیداری کی صفت میں درجہ کمال حاصل تھا۔ جب تک اہلیہ محترمہ نانی صاحبہ حیات تھیں آپ گھری شب باشی فرماتے والدہ مکرمہ کا کہنا

ہے کہ آپ صرف ایک نیند فرماتے تھے جاگ ہونے پر ہی مصروفِ عبادت ہو جاتے ۲۹۹ صبح وصال محترمہ ایلد کش کے بعد آپ اپنے چہرہ شریف ہی میں شب باشی فرماتے یا بلحاظِ موسم باہر صحن میں۔ آپ کی صحبت فیضِ درجت میں رہنے والوں نے شب بیداری کی عجیب کیفیت دیکھی وہ اس طرح کہ تقریباً ساری رات آپ کروٹ بدلتے اور بے چین رہتے۔ آپ بعد نمازِ عشاء فوراً لیٹ جاتے حاضرین سمجھتے کہ آپ آرام فرما رہے ہیں لہذا وہ بھی خاموشی سکیت جاتے چند افراد ٹٹھیاں بھر لے کر حاضر ہوتے۔ کبھی اس ناکارہ کو بھی موقع ملتا تو ہم ٹٹھیاں بھرنے کے دوران کچھ دیر آپ کو کلام اللہ شریف پڑھنے یا کسی ذکر میں مصروف پاتے مگر فوراً ہی آپ بالکل خاموشی اختیار فرما لیتے، ہمیں یقین ہوتا کہ آپ پر نیند غالب ہو گئی ہے تو ہم بھی سونے کی تیاری کرتے مگر اتنے میں آپ کروٹ بدلتا شروع کر دیتے اور زمزمہ فرماتے یعنی ایسا ذکر فرماتے جسکی آواز تو سننے مگر سمجھ نہ سکتے کیا پڑھ رہے ہیں۔ بعض دفعہ تو ہمیں نیند آنے سے پہلے ہی آپ بیدار ہو کر ذکر الہی میں مکمل طور پر مصروف ہو جاتے اور بعض دفعہ ہم ایک نیند کر کے اٹھتے تو آپ کو تنہا مصروف ذکر پاتے بعض دفعہ ہم آپ کو ایک ہی رات میں متعدد بار لیٹا اور متعدد بار بیٹھ کر ذکر فرماتے یا نوافل میں مصروف دیکھتے۔ ایک دفعہ کسی نے اس بے چینی کے متعلق پوچھا تو فرمایا نیند کا غلبہ ہو تو نفس کا حق سمجھ کر سو جانا چاہیے اور بھر پہلی دفعہ آنکھ کھلنے پر حق تعالیٰ جل شانہ کا حق سمجھتے ہوئے فوراً ہوشیار ہو کر اس کو یاد کرنا چاہیے۔

دیدہ باشند از رخ یار اندک جلوہ جز در نہ انوارِ شبِ زندہ داراں را چہ حظ ترجمہ: اپنے محبوب حقیقی کے وجہِ کرم کے دیدار فیضِ آثار سے کوئی جلوہ

انہوں نے ضرور پایا ہو گا ورنہ رات بھر عبادت کرے نیا والوں کو رات جاگنے سے کیا حاصل۔

گویا آپ عوام کی طرح صرف رات کے پچھلے حصہ کو ہی زندہ نہ فرماتے بلکہ وَالَّذِينَ يَبْتِغُونَ لِبَثْلِهِمْ سَجْدًا أَوْ قِيَامًا کا منظر اور وَقِيلَ فَنَالِ الْيُسْ بَلَّغُوا مَا يُلَاحِظُونَ کی تصویر اور الَّذِينَ يَذْكُرُونَ اللَّهَ قِيَامًا وَقَعُودًا وَعَلَىٰ جُنُوبِهِمْ اَلْحَمْدُ کے علی نمونہ اور تَجَنَّبَا جُنُوبَهُمَا عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا الخ پر بار بند تھے۔ پہلی آیت میں حق تعالیٰ جل شانہ نے عباد الرحمن کی صفات بیان فرماتے ہوئے فرمایا: "اور وہ جو اپنے پروردگار کے لئے رات سجدہ اور قیام میں گزار دیتے ہیں" دوسری آیت میں جنت میں پہنچنے والے پرہیزگار لوگوں کی صفات بتاتے ہوئے کہ وہ دنیا میں کس طرح وقت گزارتے تھے۔ ارشاد فرمایا: "اور وہ رات کو کم سویا کرتے تھے" تیسری آیت میں جو میں پوری نقل نہیں کی، عقلمندوں کی صفات بتاتے ہوئے ارشاد فرمایا: "جو اللہ تعالیٰ کو کھڑے بیٹھے اور اپنی کروٹ پر لیٹے یاد کرتے ہیں" اور چوتھی آیت سے بھی میں نے جو حصہ نقل کیا ہے وہ حق تعالیٰ جل شانہ نے اپنی آیات پر ایمان لانے والوں کی صفات بیان فرماتے ہوئے ارشاد فرمایا ہے کہ: "انکے پہلو اپنے بستروں کے جدا ہوتے ہیں اور وہ اپنے پروردگار کو خوف اور امید کی حالت میں پکارتے ہیں"

رات کا ایک مخصوص حصہ آپ کاہ طیبہ کے ورد میں اس طرح گزارتے کہ متعدد بار انتہائی روانی سے لَا إِلَهَ إِلَّا اللَّهُ کا تکرار فرمانے کے بعد مُحَمَّدٌ رَّسُولُ اللَّهِ کہتے۔ اس ذکر میں سُنَّے والے کو بھی ایسی لذت محسوس ہوتی کہ

رات کا ایک مخصوص حصہ آپ کاہ طیبہ کے ورد میں اس طرح گزارتے کہ متعدد بار انتہائی روانی سے لَا إِلَهَ إِلَّا اللَّهُ کا تکرار فرمانے کے بعد مُحَمَّدٌ رَّسُولُ اللَّهِ کہتے۔ اس ذکر میں سُنَّے والے کو بھی ایسی لذت محسوس ہوتی کہ

وہ جس طور پر بھی محسوس کر لیتا۔ کانوں پر اس مبارک ذکر کی آواز پڑ جاتی تو پھر سب کچھ فدا کرنے کو دل چاہتا تھا یہ ذکر آپ باہر سے اندھیرہ میں یا پیراغ کی انتہائی کم روشنی میں فرماتے۔ جب اس احترام بے ایسج کو آنجناب سراپا نور و سرور نے یہ ذکر تعلیم فرماتے ہوئے روزانہ مختصر تعداد پڑھنے کا حکم دیا تو چھ تہہ لا الہ الا اللہ کہہ لینے کے بعد ساتویں مرتبہ محمد رسول اللہ (جل جلالہ و صلی اللہ تعالیٰ علیہ وسلم) کہنے کا حکم فرمایا۔ حضور زبیب آستانہ عالیہ فرزندِ مکرم آنجناب سے سنا کہ لا الہ الا اللہ کا ورد بلا شمار کرتا رہے جب سانس ٹوٹنے لگے تو محمد رسول اللہ (جل جلالہ و صلی اللہ تعالیٰ علیہ وسلم) کہہ لے۔

رات کے آخری حصہ میں آپ نماز تہجد انتہائی حضورِ قلب اور خشوع خضوع سے لمبی قرات کے ساتھ ادا فرماتے اور صبح صادق سے پہلے کچھ دیر مراقب ہو جاتے۔ بعض دفعہ بالکل خاموشی ہوتی اور بعض دفعہ یا اللہ یا اللہ وظیفہ اسم ذات کی ایک ستر گیارہ کی تعداد پوری فرماتے پھر صبح صادق ہونے پر خود اذان کہہ کر یا سنکر دو رکعت نماز سنت فجر مختصر طور پر پڑھ کر دائیں کروٹ لیٹ جاتے۔ پھر صبح کی چاندنی اور سویرے میں بیدار ہو کر تازہ وضو فرماتے ہی مصلاتے امامت پر تشریف لاکر نماز فجر پڑھ لیتے یا صفِ اول میں دائیں جانب جگہ پا کر بکیر اُولی کے ساتھ نماز باجماعت ادا فرماتے۔ الحمد للہ علی ذلک۔

اللہ تبارک و تعالیٰ شب زندہ داروں کے طفیل اس احقر لاشی کو اپنی محبت کا ذرہ نصیب فرما کر رات کی بے ریا مقبول عبادت نصیب فرماویں کہ اتنی عمر کے باوجود اس نعمتِ عظمیٰ سے محروم ہوں۔

ہر کہ وقتِ صبح دم درِ یاد حق بیدار نیست اور محبتِ رابعہ داند لائق دیدار نیست خفتہ باشد بچہ حیوان عمر خود ضائع کند رخت اور زدی برد چوں پایسان بیدار نیست ترجمہ: جو بھی صبح کے مبارک وقت میں یادِ حق کی خاطر بیدار نہیں ہوتا اسے محبت کی کچھ خبر نہیں اور وہ تو محبوبِ حقیقی کے دیدار کے لائق بھی نہیں کیونکہ وہ تو جانوروں کی طرح سو کر عمر ضائع کر رہا ہے۔ اور جب چوکیدار خود بیدار نہ ہوں تو سامان پورا ہی بے جا رہا ہے۔ یعنی اس وقت سونا عمر کا قیمتی سرمایہ ضائع کر رہا ہے۔

نماز تہجد میں قرات کے بارہ میں عرض کیا کہ کہیں یہ ترتیب کبھی دیکھی ہے کہ ہر رکعت میں سورۃ اخلاص کی تعداد ایک ایک کر کے پڑھاتا ہے یعنی پہلی میں ایک بار دوسری میں دو بار اور تیسری میں تین بار اس طرح پڑھاتا رہے تو فرمایا تہجد کی نماز کا وقت ایسا مبارک ہے جس میں کوشش کی جائے تو حضورِ قلب نصیب ہو جاتا ہے لہذا شمار کرنے سے توجہ تقسیم ہوگی جو اس وقت کے مناسب نہیں بہتر ہے کہ بڑی سورت جو بھی یاد ہو وہی تلاوت کرنا چاہیے۔ مجھے یاد پڑتا ہے شاید یہ بھی فرمایا کہ قاعدہ شرعیہ کے بھی یہ طریقہ خلاف ہے کہ پہلی رکعت کی نسبت دوسری میں قرات بڑھ جائے گی اور اگر کوئی بڑی سورت یاد نہ ہو تو ہر رکعت میں سورۃ اخلاص تین تین مرتبہ پڑھ لے واللہ تعالیٰ اعلم۔

آپ کے بھتیجے جناب مولانا محمد عبدالحمیل صاحب فرماتے ہیں کہ حضور سراپا نور رضی اللہ تعالیٰ عنہ کی ایک صفت خاص جس سے حق تعالیٰ جل جلالہ نے آپ کو موصوف فرمایا تھا میں نے اپنے خاندان کے کسی بزرگ میں نہیں دیکھی کہ جب بھی آپ کی والاصفات ذاتِ باہرکات کو خلوت میں دیکھنے

کا موقع ملا تو آپ پر خوفِ خدا کے سبب لرزہ طاری ہوتا اور یہ ایک وجدانی کیفیت آپ پر نمایاں ہوتی مگر جوں ہی کوئی آدمی حاضر ہوتا آپ اپنی حالت بدل کر اسکی طرف متوجہ ہوتے۔ کہتے ہیں میں نے اس صفت کا اظہار اپنے جدِ امجد حضور ولی لاثانی اور برادرِ مکرم حضور معراجِ انسانیت سے بھی کیا تو سب نے تسلیم کیا کہ ہاں خلوت میں جو خدا خونی ان کو حاصل ہے وہ انہی کا ہی حصہ ہے۔ اللہ نورِ قبرہ و فوض الین فیوضہ۔

دن کے نوافل میں آپ بہت اخفا فرماتے لہذا طلباء اور سائیکس سے فرصت اگر میسر ہوتی تو چاشت کے نوافل حجرہ مبارکہ کے اندر ہی ادا فرماتے۔ جو نوافل آپ بیٹھ کر ادا فرماتے ان میں بوقتِ رکوع صرف اتنا جھکتے کہ سر مبارک زانو کے مقابل ہو جاتا۔

اقابین بڑی ملازمت اور پابندی سے ادا فرماتے اس میں عموماً یہ ترتیب دیکھی گئی کہ مغرب کے فرض ادا کر لینے کے بعد دو سنت کھڑے ہو کر پھر دو نفل بیٹھ کر پڑھتے بعد ازاں حفظ الایمان کی نیت سے دو رکعت اس طرح پڑھتے کہ پہلی رکعت میں سورۃ فاتحہ کے بعد سات مرتبہ سورۃ اخلاص اور ایک مرتبہ سورۃ فلق دوسری رکعت میں سورۃ فاتحہ کے بعد سات مرتبہ سورۃ اخلاص اور ایک مرتبہ سورۃ ناس پڑھتے۔ پھر سلام پھیرنے پر سجدہ میں جا کر تین مرتبہ یا حسی یا قیوم ثبیتی علی الایمان۔

پڑھتے پھر سُرود کھڑے ہو کر دو رکعت مزید پڑھتے۔ اتنی تعداد رکعات کی پڑھنا پختہ معمول تھا بعض دفعہ اس سے زیادہ بھی پڑھتے۔

آپ کے انتہائی محبوب پیر بھائی خادم القرآن جناب حافظ عطاء بخش صاحبِ کتب کو اللہ کے ارشاد فرماتے ہیں کہ مجھے حفظ الایمان کی دونوں رکعتوں

میں قرأت کی ترکیب پر اشکال ہوا تو آنجناب کے فرزندِ کلال حضور معراجِ انسانیت سے پوچھا تو آپ نے فرمایا فقہاء کے قاعدہ کے تو خلاف ہے۔ بہر حال حضور قبلہ والدِ گرامی سے پوچھ لیتے ہیں چنانچہ پوچھا گیا تو آنجناب حضور سراپا نور و سرور رضی اللہ تعالیٰ عنہ نے ارشاد فرمایا بزرگانِ دین کے افعال و اقوال سوچے سمجھے ہوتے ہیں ان میں مزید سوچنے اور تحقیق کی ضرورت نہیں ہوتی ہمیں تو اقتداء ہی کرنا چاہیئے۔

فقیر کا تب الحروف عرض بردار ہے کہ نقل موجود ہو تو قواعد فقہاء سے بعض چیزیں مستثنیٰ کرنا پڑتی ہیں۔ جیسے نماز جمعہ کی مسنون قرأت کہ پہلی رکعت میں سورۃ اعلیٰ اور دوسری رکعت میں غاشیہ چونکہ آپ صلی اللہ علیہ وآلہ وسلم سے منقول ہے لہذا یہاں دوسری رکعت میں پہلی کی نسبت لمبی قرأت کرنا مکروہ تو العیاذ باللہ درکنار بلکہ سنت قرار دی گئی جو عمل کرے اجرِ عظیم پاوے لہذا اکابرین مشائخ کو نماز حفظ الایمان میں اس ترکیب کے ساتھ قرأت کی سند کا ملنا بھی تو ممکنات سے ہے۔ واللہ تعالیٰ اعلم۔

سابقہ گلزاروں میں جو وظائف آپ کے آباء و اجداد کے درج کر چکا ہوں مثلاً ختم سری شریف، دلائل الخیرات انیقہ شریف، پنج سورہ بعد نماز پنجگانہ وغیرہ سب آپ کے معمول بہ وظائف تھے جن پر بڑی ملازمت فرماتے۔

میں نے ایک دفعہ پوچھا کہ سونے سے پہلے کے وظائف احادیث میں کثرت سے وارد ہیں ان کا وقت کب سے شروع ہوتا ہے اور اگر کوئی رہ جائے تو قضا ہے یا نہیں تو فرمایا غروب کے بعد ان کا وقت شروع ہو جاتا ہے اور کوئی رہ جائے تو دوسرے دن زوال سے پہلے پہلے ادا کر لینے سے اجر پورا مل جاتا ہے چنانچہ احادیث صحیحہ میں آنجناب قبلہ کے

اس فرمانِ ذیشان کی تائید موجود ہے۔ اسی لئے دیکھا گیا کہ آنجناب قبلہ ام سورۃ الم بعدہ جو عموماً سورۃ ملک کے ساتھ بعدِ عشاء پڑھی جاتی ہے۔ قبل از عشاء پڑھ لیتے اور میں دیکھتا کہ عشاء کی نماز کے لئے مُصلّاۓ امامت پر تشریف لاتے تو پہلے اسکا سجدہ تلاوت ادا فرماتے۔

ختمِ خواجگان شریف آپ بعد نمازِ ظہر اپنی سرپرستی میں گٹھلی بادام پر پڑھواتے اور خود آہستہ آواز میں ایک بار سورہ فاتحہ سات بار سورۃ اخلاص بایسم اللہ پڑھ کر خواجگانِ چشت اہلِ بہشت کی ارواحِ طیبہ کو اس کا ثواب بخشے اتنے میں حاضرین و وظیفہ شروع کر چکے ہوتے اسکی ترکیب ہے کہ تین سو ساٹھ کی تعداد مل کر سب پہلا دور لا حول ولا قوۃ الا باللہ الخ لعلی العظیم لا ملجأ ولا منجا منہ الا اللہ کا دوسرا دور سورہ الم نشرح الخ بایسم اللہ اور تیسرا دور پھر لا حول ولا قوۃ الخ کا پڑھتے جمعہ

کے دن تین دور مزید درود شریف سورۃ لایلف قریش بایسم اللہ اور درود شریف کے بھی پڑھے جاتے آخری دور میں آنجناب سورۃ جمعہ آہستہ آواز سے اکیلے پڑھ کر نومرتبہ درود شریف پڑھتے اتنے میں حاضرین فارغ ہو چکے ہوتے تو سب ختم شریف کا ثواب آپ کی ملک کرتے، آپ فرداً فرداً سب کے جواب میں قبولیت کہ میں نے قبول کیا فرماتے بعد ازاں پہلی دعا میں مشائخ سلسلہ عالیہ کی ارواح کو ایصالِ ثواب فرماتے پھر دُعا میں مزید مانگ کر یہ مبارک مجلس ختم فرماتے۔ حلقہ ختم شریف میں کسی کا گھٹنا دوسرے سے آگے نہ بڑھنے دیتے۔ سب کو دوزانو بیٹھنے کی تاکید فرماتے۔ ہجوم زیادہ ہوتا جاتا تو حلقہ وسیع کر کے کا حکم فرماتے مگر ایک دوسرے کو پشت کمر کے نہ بیٹھنے دیتے۔ کوئی نووارد آتا جسے وظائف معلوم نہ ہوتے تو صرف

درود شریف پڑھنے کا حکم فرماتے۔ جمعہ کے روز کچھ تبرک کوئی لے آتا تو وہی یا پھر اپنی طرف سے کچھ تقسیم فرماتے۔

عصر کے بعد عموماً آپ دلائل الخیرات وغیرہ پڑھا کرتے تھے اسی وقت میں اگر آپ کو کہیں جانا ہوتا تو مجموعہ وظائف اپنے ہمراہ لے جاتے ایک دفعہ اپنے کسی عزیز کی شادی پر اس حقیر کو بھی ہمراہ جانا تھا تو حضور قبلہ ام اپنے وظیفہ کی کتاب ہمراہ لے گئے اس دن آپ نے سُرمائی رنگ کی شال جو آپ نے چند روز پہلے خرید فرمائی تھی اوڑھی ہوئی تھی جب آپ محفل میں شال اوڑھے وظیفہ پڑھ رہے تھے تو آپ کے حسن و جمال پر ہزاروں دوہلے قربان کرنے کو دل کرتا تھا۔ اسی طرح آپ جب کوٹ مٹھن شریف دربار عالیہ کی مسجد میں وظیفہ پڑھ رہے تھے اور میں پنکھا جھل رہا تھا تو آپ کے نورانی حسن کی وہ تجلیات بھی نہیں بھولتیں۔

ذکر معمولاتِ رمضان المبارک: آنجناب قبلہ ام فداء روحی و قلبی کا ہر روز روزِ عید اور ہر شب قدر تھی اس لئے رمضان وغیرہ رمضان کے معمولات میں کوئی اہم تبدیلی اس کے علاوہ نہ ہوتی کہ طلباء کو اس مبارک ماہ میں چھٹی کے سبب جو وقت بچ رہتا اس میں تلاوتِ کلام اللہ شریف کا خصوصی اہتمام فرماتے۔ علم میراث پڑھنے کے لئے بعض دفعہ مقیمی و مسافر طلباء کا کافی تعداد میں آجلتے تو ان پر آپ اور آپ کے صاحبزادگان والاشان حوٹ محنت فرما کر صرف دو ماہ میں ہی رسالہ ابیاتِ علم میراث وما يتعلق بہا من الابحاث مع سرارجی و شریعی پڑھا کر عبور کرا دیتے اور سند بھی عند الطلب ادا فرماتے آپ جو سند دیتے وہ قلمی تحریر فرماتے چھپی ہوئی نہ ہوتی ۱۲۸ھ یعنی حضور ولی لاثانی کے

زمانہ مبارکہ میں ہی آنجناب قبلہ ام کی قلم سے لکھی گئی ایک سند کا مضمون
ہر کا نقل کرتا ہوں۔

نحمدہ و نصلی علی رسولہ الکویم و بعد
فان لاسی المکرم المدعو المتوطن... قرأ عند خدام
المدرسة العالية الرحمانية الرسالة في الميراث الملقبة
برسالة الميراث وما يتعلق بها من الابحاث والكتاب
السراجي المتداول في فن علم الميراث و شرحه الشريفي
سبقا سبقا في مدة الشهرين من سنة... من الهجرة
وبالغ في اثناء التعلم في استخراج الصور جدا حتى ظننا
انه سيكون بالتأييد الالهى ماهرا في هذا الفن ان داوم
على بحثه و تدريسه و تخرج مسائله فاجزنا له و رخصناه
توكلا على الله سبحانه ان يعلم لمن يطلب فيه التعليم
و يفتي به لمن يستفتيه و اوصينا له جدا ان يطالع كتب الفن
و يد اوم على بحثه و استخراج صور مسائله و يكون متيقظا
في اثناء الاستخراج ولا يكون غافلا لان الخطاء في
الاستخراج ليس بنا در في هذا الفن المبارك بارك الله
في صلاحه و علمه و تعليمه و هو على كل شئ قدير و بالاجابة
جديروا اخر دعوانا ان الحمد لله رب العلمين۔

هذا سند الفراغ من المدرسة العالية الرحمانية
ببلد الملتان دار الامان۔

سحری آنجناب قبلہ ام فداہ روحی و قلبی جملہ خدام، مسافران، مہمانان اور

طلباء کو کھلانے کے بعد اربع سنت کے طور پر بالکل مختصر فرماتے پھر حسب معمول
سنت فجر پڑھ کر کچھ دیر آرام فرماتے۔

جب تک آنجناب کے صاحبزادگان حفظ نہ فرما چکے تو آپ نماز تراویح
میں بھی خود امامت فرماتے پھر بعد ازاں انہی میں سے کوئی امام بنتا اور آپ سامع
کے فرائض انجام دیتے، فرض اور وتر میں آپ خود امامت فرماتے۔ آنجناب اتنی
توجہ اور فکر سے کلام اللہ شریف سنتے کہ اعراب یا شد و مذ کی غلطی بھی برداشت
نہ فرماتے بلکہ فوراً لقمہ دیتے مگر اتنی آواز سے کہ سوائے امام یا چند نمازیوں کے
علاوہ کوئی نہ سنتا۔ ہر ترویج یعنی چار رکعت سے پہلے دعا معروفہ سبحان
ذی الملک و الملکوت الخ پڑھ کر انتہائی ذوق و شوق اور محبت بھر کر انداز
میں ادب سے بحالت روزانو معمولی جہر کے ساتھ صلوٰۃ و سلام پڑھتے جس میں
یہ صیغے عموماً سنے جاتے۔

الصلوة والسلام عليك يا رسول الله الصلوة والسلام عليك يا خير خلق الله
الصلوة والسلام عليك يا سيد المرسلين الصلوة والسلام عليك يا امام المتقين
الصلوة والسلام عليك يا خاتم النبيين الصلوة والسلام عليك يا رحمة للعالمين
الصلوة والسلام عليك يا شفيع المذنبين الصلوة والسلام عليك يا قائد الغر المحجلين
الصلوة والسلام عليك يا من اوتي علم الاولين والآخرين۔

بعد ازاں آپ کے قیام فرمانے پر اگلا ترویج شروع ہوتا۔

حضور ولی لاثانی رضی اللہ تعالیٰ عنہ کے مبارک دور میں نماز عشاء بہت
تاخیر سے پڑھی جاتی تو تراویح تقریباً نصف شب کو ختم ہوتے مگر آنجناب
والاشان لوگوں کی سستی کو مد نظر رکھتے ہوئے اتنی تاخیر اگرچہ نہ فرماتے تاہم
عام مساجد سے قدرے مؤخر فرماتے، میرے محترم ماموں جناب خواجہ مشاق احمد

صاحبِ نقشبندی علیہ الرحمۃ فرمایا کرتے تھے میں نے رمضان المبارک میں آنجنابِ قدام کو سوتے ہوئے نہیں دیکھا کہ تراویح کے بعد بھی نوافل یا تلاوت میں مشغول رہتے پھر بوجہ کثرتِ مہمانِ سحری کے انتظام میں مشغول ہوتے یہ عالم شباب کا ذکر فرماتے اور جب آپ کے صاحبزادگان والاشان جوان ہوئے تو ننگر کی خدمات حضورِ معراج انسانیت بڑی طیب خاطر اور محنت و لگن سے سرانجام دینے لگے۔

حضورِ ولی لاٰذنی رضی اللہ تعالیٰ عنہ کے مبارک زمانہ ہی سے آپ اعتکافِ بستونہ بڑی پابندی اور آداب کو ملحوظ رکھتے ہوئے فرماتے۔ دن کو بھی آرام کا کوئی خاص وقت مقرر نہ تھا البتہ ظہر کی نماز چونکہ دیر سے پڑھنے کا معمول تھا اس لئے بعض دفعہ لوگوں کی آمد و رفت کم ہوتی تو ظہر سے پہلے قدرے آرام فرماتے ورنہ انکی حاجت روائی مقدم رکھتے۔ مغرب اور عشاء کے درمیان بھی آپ بظاہر لیٹ جاتے اور کوئی سعادت حاصل کرنے والا ٹھکیاں بھرتا۔

غیر رمضان میں آپ عموماً تلاوت کلام اللہ شریف نمازِ تہجد میں یا بغیر قرآن شریف کھولے فرماتے مگر رمضان المبارک میں عموماً دیکھا گیا کہ آپ لکڑی کے سادہ رحل پر قرآن شریف رکھے بڑے اہتمام اور توجہ سے پڑھتے۔ کسی دور کرنے والے سے دور بھی فرماتے۔

اس کے علاوہ باقی معمولات مطالعہ کتب، فتویٰ نویسی اور حاضرین کی حاجت روائی پر عام دنوں کی طرح ہی کاربند رہتے۔

عوام الناس کی طرح آپ چاند نظر آنے پر اپنا اعتکاف ختم نہ فرماتے بلکہ عید کی رات جو انتہائی برکتوں کو اپنے اندر لئے ہوتی ہے میں بھی اعتکاف

فرماتے اور عموماً فرمایا کرتے یہی رات ڈھیری اٹھانے کی ہوتی ہے پورا مہینہ تو ڈھیری جمع کی جاتی ہے اور جب اٹھانے کا وقت آئے اور آدمی غافل ہو جائے تو اسے کون عقلمند کہے گا ڈھیری ملتان زبان میں گندم کے اس فیروز کو کہتے ہیں جو گندم کی فصل کاٹنے والے کاٹ کاٹ کر ایک جگہ ڈھیر لگا کر جمع کرتے ہیں۔

بچپن میں ایک دفعہ یہ احقر اپنے بڑا اور بزرگوار سیت رمضان المبارک کی تیسویں شب آنجناب کی خدمت میں حاضر ہوا مقصود صحبت فیض اثر سے مستفید ہونا اور تلاشِ شب قدر تھا عرض کی تو خوش بھی ہوئے اور اشارہ بھی فرمایا کہ اکیسویں شب کو بھی آتے جس سے ہم سمجھے کہ شب قدر گزر گئی ہوگی چنانچہ بعد میں معلوم ہوا کہ اس سال اکیس کی رات ہی شب قدر تھی بہر حال آنجناب قدام نے ہمیں وظیفہ اسم ذات یا اللہ ایک ہزار گیارہ یا تین ہزار گیارہ مرتبہ پڑھنے کا حکم فرمایا اور صلوٰۃ التبیح اور دیگر اذکار میں ہمیں رات بھر مصروف رکھا۔

فجزا لا اللہ تعالیٰ احسن ما جزى موشدا عن مریدہ و افضل ما جزى استاذنا عن تلمیذہ و تقبل اللہ منا انہ ہوا السبع العظیم و تجاوز اللہ عنا خطاینا بفضلہ العظیم و کرمہ العظیم و بجرمہ نبیہ الکرم الرؤف الرحیم و صلی اللہ علیہ وسلم و تعالیٰ علی حبیبہ سیدنا و مولانا محمد و علی الہ و اصحابہ اجمعین۔

اسی شب یہ مسئلہ بھی فرمایا کہ رکام وغیرہ کی شکایت ہو تو صلوٰۃ التبیح کی نیت بجائے چار رکعت کے دو دو رکعت کی بھی کر سکتا ہے کہ اصل مقصود حقیقہ قلب ہے جس کا حصول بوجہ رکام وغیرہ لمبی نماز میں مشکل ہو جاتا ہے۔

ذکر بیعت و تلقین و ارشاد: آنجناب قبلہ ام سر پاد شد و ہدایت نابالغ بچوں سے بیعت نہ لیتے اسی طرح بیعت پر بیعت بھی نہ فرماتے۔ چنانچہ ایک متبع شریعت نوجوان جو حریص طاعت و عبادت تھا چند روز آپ کی صحبت بابرکت میں رہا باوجود نوعمری کے میں نے اسے اتباع سنت میں بہت حریص پایا وہ ہر وقت ہاتھ میں عصا بھی رکھتا تھا۔ ایک روز بعد نماز فجر عرض کرنے لگا تقریباً پورا پاکستان گھوم پھر آیا ہے صرف آپ ہی کی ذات مجسم کرامت اور سراپا ہدایت معلوم ہوئی ہے لہذا بیعت سے مشرف فرما دیں اور یہ بھی عرض کیا کہ میں فلاں فلاں وظائف پر کار بند بھی ہوں۔ آپ کے پوچھنے پر کہ پہلے تو کہیں بیعت نہیں؟ وہ کہنے لگے کہ ہاں تو لہ شریف کے فلاں بزرگ (مجھے ان کا نام یاد نہیں رہا) میرے پہلے پر و مرشد ضرور ہیں مگر اب طبیعت نہیں لگتی اس پر آنجناب سر یا نور رضی اللہ تعالیٰ عنہ نے ارشاد فرمایا پر چٹھان بہت غیرت والے ہیں میں نہ تیرا کچھ رکھیں گے نہ میرا۔ لہذا میں بیعت نہیں کرتا البتہ تم صحبت اختیار کر و اس سے منع نہیں کرتا مگر جو فیض پہنچے اپنے مرشد کریم کی توجہ کا نتیجہ سمجھنا۔

آپ کو اس امر کا بھی بالکل شوق نہ تھا کہ مرید کثرت سے ہوں بلکہ میں نے کبھی کسی کے بارہ میں آپ کی زبان گو ہر نشان سے یہ نہیں سنا کہ فلاں ہمارا مرید ہے بلکہ یوں ارشاد فرماتے فلاں دوستدار نے دعوت کی ہے فلاں تعلق دار کی یہ بات ہے کبھی کسی کی خدمات پر خوش ہوتے تو اس کے بارہ میں یوں فرماتے وہ تو حضور اعلیٰ یا عربی غریب نواز کے لشکر کا خادم ہے اس احقر لاشستی کو محلہ کے دو دوستوں نے بیعت ہونے کی خواہش ظاہر کی تو میں نے انہیں آپ کی خدمت عالیہ میں پیش کیا تو

آپ رنجیدہ خاطر ہوئے اور کچھ اس قسم کے کلمات ارشاد فرمائے کہ یہ سلسلہ محبت پر مبنی ہے جو چاہے اپنی محبت سے خود حاضر ہوا کرے لے کر آنے کی حاجت نہیں میرے کوئی پیری مریدی کی دکان نہیں کھولی ہوئی الغرض انکی عرضی گزرنے پر آپ نے انہیں بیعت فرمایا پھر چند روز بعد وہ ازراہ محبت حاضر ہوئے تو آپ نے نہ پہچانا انہوں نے یاد دلایا کہ ہم آپ ہی کے مرید ہیں مجھے ناکارہ کا نام لیکر کہا اس کے ساتھ حاضر ہو کر بیعت ہوئے تھے۔ آنجناب قبلہ نے فرمایا مجھے بدنام کرتے پھرتے ہو کہ فلاں کے مرید ہیں حالانکہ تمہاری شکل و صورت میں کوئی تبدیلی نہیں آئی جماعت شرعی لحاظ سے درست نہیں اور وارثی بھی نہیں رکھی چنانچہ وہ تائب ہو کر اصلاح کے درپے ہوئے۔

ایک مہم سفید ریش پیر بھائی نے مجھے بتلایا کہ میں سن رسیدہ ہونے پر بیعت کی عرض سے حاضر ہوا تو فرمایا اب تک کوئی پیر نہیں پکڑا؟ میں نے عرض کی حضور تلاش میں رہا ہوں فرمایا کیسا پیر تلاش کرتے تھے میں نے عرض کی آپ جیسا تو کسیر نفسی کے طور پر فرمایا میں کیا ہوں؟ میری حقیقت تو موت الکبریا کبریٰ ہے یعنی بڑوں کی موت نے مجھے بڑا کر دیا ورنہ من آنم کہ من دائم کہ میں اپنے حال کو خود ہی جانتا ہوں۔ آپ ایسے مواقع پر کلمات مذکورہ ارشاد فرماتے اور کبھی ازراہ عجز و انکساری یہ شعر بھی پڑھتے۔

چوں کس نباشد در سرا : موش باشد کہ خدا

ترجمہ : گھر میں جب کوئی نہ ہو تو چوہا ہی مالک ہوتا ہے۔

فرماتے کہ میرا حال بھی گھر کے اس چوہے کی مانند ہے جو اہل خانہ کی

عدم موجودگی میں کھانے پینے کی اشیاء پر بیٹھ جاتا ہے اور خود کو مالک گھر سمجھتا ہے حالانکہ مالک کے آنے پر اسکی کوئی حیثیت نہیں رہتی۔ فرماتے اکابرین گزر جو گئے۔ اگر ہوتے تو کون مجھے پہچانتا۔ اللہ اکبر۔ یہ بھی اکثر فرماتے کہ میں تو فقراء کا غلام ہوں اللہ والوں کا درجہ تو بہت بلند ہوتا ہے۔

آپ کسی کو بیعت فرماتے وقت خود بھی با وضو ہوتے اور اس کو بھی وضو کرواتے پھر اگر وہ مرد ہوتا تو اس کا دایاں ہاتھ اپنے ہر دو دست مبارک میں لے کر اور عورت ہوتی تو اسکا ہاتھ کسی کپڑے کے نیچے رکھا کر ان سے یہ کلمات کہلاتے۔ پہلے آپ خود پڑھتے پھر اس سے بغور سنتے وہ درست نہ پڑھتا تو دوبارہ پڑھواتے اور تصحیح فرماتے آپ عموماً ملتان زبان ہی میں یہ کلمات کہلاتے مگر میں یہاں کمی بیشی کے بغیر وہی کلمات اردو میں نقل کر رہا ہوں۔ کلمات یہ ہیں۔

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اس کے بعد فرماتے عربی زبان میں یہ مذہب اسلام کا کلمہ ہے جو ہم نے پڑھا اب ترجمہ کرتے ہیں۔ "نہیں کوئی لائق عبادت کے سوا اللہ تعالیٰ کے اور حضرت محمد صلی اللہ تعالیٰ علیہ وسلم بھیجے ہوئے اللہ تعالیٰ کے ہیں۔" شریعت کے جتنے حکم حضرت محمد صاحب صلی اللہ تعالیٰ علیہ وسلم نے بیان فرمائے ہیں میں نے وہ سب تسلیم کئے ہیں تمام احکام شرعیہ پر ایمان لایا میں نے اسی بات کی بیعت کی۔ میں نے اسی بات کا وعدہ کیا ہے اللہ مجھے اس وعدہ کا پابند بنا۔ مجھے شریعت کی

پابندی نصیب فرما۔ یا اللہ مجھے اپنے فضل کرم سے اپنی محبت نصیب فرما لَا إِلَهَ إِلَّا اللَّهُ محمد رسول الله۔ اس کے بعد آپ طالبک ہاتھ پکڑے بہتے اور خطبہ بیعت کے طور پر ایک مرتبہ سورۃ فاتحہ مکمل پڑھ کر فرماتے ہوا الذی انزل السکینۃ سے لیو زاد و ایماناً مع ایمانہ تک پھر آریہ شریف ان الذین ینبئونک انما ینبئونک عن اللہ سے فسیؤتیہ اجر اعظمیٰ تک پھر درود شریف اللهم صل علی محمد وعلی آل محمد وبارک وسلم پڑھتے پھر اس کے دایں ہاتھ پر دم فرما کر تاکید کرتے کہ اسے قمیص کے اندر سے اپنے سینہ پر پھیر لو۔ بعد ازاں نماز روزہ اور تمام احکام شریعت پر پابندی کا عہد لیتے اور چند نصائح بھی فرماتے مثلاً جھوٹ نہ بولنا غیبت نہ کرنا کسی کو دھوکہ نہ دینا بطوں کا ادب کرنا چھوٹوں پر شفقت کرنا وغیرہ آخر میں سبحان ربک رب العزۃ عما یرصفون وسلم علی المرسلین والحمد للہ رب العالمین پڑھتے پھر عمومی وظیفہ جو اس خاندان عالیشان میں حضور اعلیٰ رضی اللہ تعالیٰ عنہ سے ہر مبتدی کو تلقین کیا جاتا ہے پر پابندی کی تاکید فرماتے کہ ہر نماز کے بعد دس مرتبہ کلمہ شریف لَا إِلَهَ إِلَّا اللَّهُ محمد رسول الله دس مرتبہ سورۃ اخلاص بایسم اللہ شریف دس مرتبہ درود شریف اللهم صل علی سیدنا و مولانا محمد وعلی آل سیدنا و مولانا محمد وبارک وسلم درستی اعراب تصحیح حروف کے ساتھ پڑھا کر دیکھ فرماتے وظیفہ پڑھ کر اپنے تمام مقاصد خیر کے لئے دُعا مانگا کر خصوصاً رزق حلال، صحت اور اتمہ بالایمان کی دعا ضرور مانگا کر و بعد ازاں مبارک دے کہ دعا مانگتے۔ اگر وہ کوئی شیرینی لایا تو اسے تقسیم فرماتے ورنہ اپنی طرف سے بھی بعض دفعہ تبرک لے اور حاضرین

کو عطا فرماتے۔

یہ وظیفہ بلا امتیاز عالم جاہل سب کو تلقین فرماتے اور کسی خوش نصیب کو تسبیحات خاتونِ جنت سیدہ طاہرہ حضرت بی بی فاطمہ الزہراء رضی اللہ تعالیٰ عنہا یعنی ہر نماز کے بعد اور سونے سے پہلے تیس مرتبہ سبحان اللہ تیس مرتبہ الحمد للہ اور چونتیس مرتبہ اللہ اکبر پڑھنے کو بھی ارشاد فرماتے پھر سلسلہ عالیہ چشتیہ نظامیہ منظومہ بعض کو ملنگے پر بعض کو بے طلب عطا فرماتے ہوئے ارشاد فرماتے جن واسطوں سے فیض پہنچا ہے یہ ان کے اسماء گرامی ہیں اور اس کے روزانہ پڑھنے کو باعثِ برکات کثیرہ فرماتے اور خود بھی بلا ناغہ بڑے شوق اور نرم سے لذت پا کر اس کا ورد فرماتے۔

کوئی مزید طلب کرنا یا آپ اس کے احوال کے مطابق مناسب سمجھتے تو کلمہ شریف دو سو یا پانچ سو مرتبہ سونے سے پہلے پڑھنے کو فرماتے۔ کوئی اس پر بھی زیادتی چاہتا تو پہلے سابقہ وظائف کی بابت ضرور پوچھ لیتے کہ پابندی ہو رہی ہے یا نہیں اگر وہ پابند ہوتا تو وظیفہ اسم ذات یا اللہ تین سو گیارہ یا ایک ہزار گیارہ مرتبہ روزانہ پڑھنے کو فرماتے یہ بھی ارشاد فرماتے اگر وقت بچ رہے ہو تو اتنی تعداد وظیفہ اسم ذات کی دوبارہ پڑھ لیا کرو۔ جو قرآن شریف پڑھے ہوئے ہوتے انہیں قرآن شریف کی روزانہ تلاوت کی بھی تلقین فرماتے اور بالترتیب پانچ سورتیں ہر نماز کے بعد یعنی نوح، عصر، واقعہ اور ملک پڑھنے کو فرماتے۔

معلوم رہے کہ وظائف کو پابندی سے ادا نہ کرنے والے سے آنجناب کا رویہ اس جیسا نہ ہوتا جو پابند وظائف سے ہوتا تھا مجھے بعض پر بھائیوں نے کہا کہ آنجناب قبلہ ہم سے وہ شفقت نہیں فرماتے

جو فلاں سے تو میرے پوچھنے پر معلوم ہوا کہ وظیفہ بڑ پڑھتے تھے پھر جب میرے کہنے پر پابندی شروع کی تو انہوں نے خود اقرار کیا کہ کچھ تعالیٰ اب معاملہ درست ہے۔

علماء و ائمہ مساجد جو صحیح طور پر وظائف ادا کر سکتے کو ختم خواجگان دلائل الخیرات، وظیفہ صغیرہ، ختم ستری شریف وظیفہ اینقہ حسب استطاعت تلقین فرماتے۔ کوئی قلبی اشغال کا طالب ہوتا تو نفی اثبات اور پاس انفس بھی تلقین فرماتے اور اس کا طریقہ یوں بیان فرماتے کہ تصور ہی تصور میں سانس باہر نکالتے وقت سمجھو کہ لا الہ کہا جا رہا ہے اور اندر لیتے وقت لا الہ کہا جا رہا ہے یا سانس اندر لیتے وقت اللہ کا تصور کرو اور باہر نکالتے وقت لا کا یعنی ملا کہ اللہ کا ورد تصور میں ہوتا ہے نہ کہ زبان۔ محنت تجاہدہ اور چلہ کشی کے شائقین کو نماز تہجد و ابنِ حفظہ الایمان وغیرہ نوافل کے علاوہ علم شریعت کی تعلیم، معاملات میں راستی اور دیانتداری و صحبت صلح اور مطالعہ کتب دینیہ کا درس دیتے۔

مراقبات اور خوابوں سے منیبات پر اطلاع یا زیارات مشائخ کرام اور مکاشفات و کرامات کا کوئی طالب ہوتا تو فرماتے اتباع شریعت پر مستقیم رہو ان مبشرات کے حصول پر بعض دفعہ نفس غور میں آتا ہے جو مہلک مرض ہے لہذا ان کے درپے نہ ہونا چاہیے حق تعالیٰ جل شانہ بہ طفیل منبع فیوضات ربانی حضور علیہ الصلوٰۃ والسلام و پیران کبار سلسلہ عالیہ علیہم الرضوان خود بخود ایسی نعمت ارزاں فرما دیں تو زہد نصیب مگر محنت اور کوشش خالصہ اللہ تعالیٰ کی رضا و خوشنودی کے حصول کے لئے ہونا چاہیے نہ کہ حصول مبشرات کے لئے۔

بزمِ جاناں تک رسائی یہ کہاں تقدیر میں
ان کے ہم نقش قدم پر سر جھکا کر چل دیئے

سونے سے پہلے دن بھر کے افعال خیر و بد کے محاسبہ کے لئے بھی تلقین فرماتے کہ سوچ لیا کرو اگر کوئی توفیق الہی سے اچھا کام ہوا ہو تو نکر بحال لایا کرو کہ اس سے نعمت بڑھتی ہے۔ خدا خواستہ برائی سرزد ہوئی ہو تو توبہ کر کے سویا کرو۔ یہ سب کچھ میں نے اپنی یاد اور ان اشارات کے تعاون سے لکھا جو میں حضور قبلہ ام کے مبارک زمانہ میں لکھتا رہا اور اس میں معانی و مقاصد کو مد نظر رکھنا کہ الفاظ و کلمات کو کہ عرصہ دراز گزرنے پر ذہن میں بعینہ انہی کلمات کا رہنا ناممکن نہیں تو مشکل ضرور ہے۔ اللہ تعالیٰ معاف فرمائیں۔

ذکر معمولات سفر و اعراس مبارکہ: رضی اللہ تعالیٰ عنہ بدرہے کے حضور قبلہ ام سیدی شری روز کسی بھی طرف سفر شروع نہ فرماتے اور باقی دنوں میں مطابق شعر حضور خواجہ عربی غریب نواز جہات مختلفہ کا لحاظ فرماتے ہوئے مختلف سمتوں میں مختلف ایام میں سفر فرمانا پسند نہ تھا۔ شعر گلزارِ دوم جنم اول میں بہ عنوان ”حاضری بدرگاہ سلطان الہند خواجہ عربی نوار رضی اللہ تعالیٰ عنہ“ درج کر چکا ہوں۔

علاوہ ازیں تو نسوی خاندان کے ممتاز بزرگ جناب خواجہ گل محمد تندر سلیمانی کے متعلق فرماتے علم نجوم میں انہیں خوب مہارت حاصل تھی مجھے بھی ایک فارمولہ دے گئے تھے اگرچہ شرعاً اس کا اعتبار نہیں مگر خالی از فائدہ بھی نہیں۔ قارئین کے لئے وہ تحفہ حاضر ہے اور معلوم رہے کہ یہ حضور خواجہ عربی غریب نواز کے شعر کے عین موافق ہے۔

چھین سوم نہ و نجس مشرق، اڈیت جمعہ غروبِ دول
منگل، بدھ شمال نہ جاویں، منع خمیس جنوبِ دول

تفریحی مقاصد کیلئے ہمیں آپ کا کوئی سفر یاد نہیں اور نہ ہی اسکی کوئی رثایت ملی ہے۔ زیارات حرمین شریفین زادہما اللہ تعالیٰ تعظیماً و تشریفاً کے علاوہ آپ نے یا تو برائے زیارات مشائخ کرام و پیران عظام علیہم الرضوان اجمعین دہلی شریف، احمد آباد گجرات شریف، پاکپتن شریف چشتیاں شریف، خیر پور شریف، کوٹ مٹھن شریف، حاجی پور شریف، تونسہ شریف، لاہور شریف اور قصور شریف وغیرہ کی طرف سفر فرمائے یا بعض مخلص دوستوں اور غلاموں کی پر زور فرمائش پر مختصر وقت کے لئے انکی دلجوئی کو تشریف لے جاتے۔ آنجناب قبلہ ام خود فرمایا کرتے تھے کہ اب لوگوں کو حلال و حرام کی تمیز ہے نہ ہی پاکی ناپاکی کے مسائل سے بخوبی واقفیت۔ لہذا اب سفر کرنے کو دل نہیں کرتا۔

دورانِ سفر تکلفات پسند نہ تھے اور نہ ہی آپ تن آسان تھے، بلکہ مشقت پسند تھے اس لئے اپنی سہولت کی خاطر کوئی خصوصی انتظام نہ فرماتے ریل گاڑی کی عام کلاس میں ہی سفر فرماتے یا بس میں مگر دورانِ سفر نمازوں کے اوقات کا تحفظ بڑے اہتمام سے فرماتے۔ سادگی کا یہ عالم تھا کہ کسی علاقہ یا بستی کو اپنے وجودِ مسعود سے رشکِ گلزار بنائے ہوتے اور اس کے قرب و جوار میں کوئی تعلق دار شوق و محبت لے جانا چاہتے مگر وہاں گھوڑا، سائیکل، ٹرالی یا بیل گاڑی کے علاوہ پہنچنے کا دوسرا ذریعہ موجود نہ ہوتا تو ان ہی سواریوں کے ذریعہ سفر فرماتے۔

دوران سفر عصا مبارک ہمیشہ ہاتھ میں رہتا۔ اس کے علاوہ سواک آفتاب، جائے نماز کنگھا، سرمہ دانی، تعویذات کی کتاب اور کوئی کتاب مطالعہ کے لئے ساتھ رکھتے۔

شب باشی جہاں فرماتے، حاجت خانہ معلوم فرماتے کہاں ہے یا کہیں قریب ہی کشتی سے ہلکا سا گڑھا رات ہی سے بنوا کر رکھتے، کشتی سے اتنا کام خود بھی فرمالیتے اسی طرح پانی کا انتظام مشکل ہوتا تو رات ہی سے ہمسفر ساتھیوں کی ضرورت کے مطابق گھڑا دو گھڑے پانی بھروا رکھتے۔

اگر کوئی غلام اپنی مخصوص سواری موٹر کار، جیپ وغیرہ لے کر حاضر ہوتا تو ازراہ کرم اسکی بھی دلجوئی فرماتے۔ ایک دفعہ برائے حاضری عرس مبارک حضور محبوب اللہ خیر پوری رضی اللہ تعالیٰ عنہ آپ کی روانگی سے قبل یہ بے بیج خاک قدم درویشان اپنے والد گرامی مدظلہ کی مخصوص دین لے کر حاضر ہوا، تقریباً آنجناب قبلہ ام سمیت بارہ آدمی اس میں بیٹھ گئے۔ میں نے اجازت لے کر دین چلانا چاہی تو پوچھا سب ساتھی بیٹھ گئے ہیں عرض کی جتنے اس وقت حاضر تھے ان میں سے ایک رہ گیا ہے وہ بعد میں آنے والوں کے ساتھ آجلتے گا تو دین سے اترتے ہوئے یہ فرمایا کہ میں اتنا تن آسان نہیں کہ میرا ساتھی تو بذریعہ بس سفر کرے اور میں خصوصی دین میں چنانچہ میں نے فوراً اتر کر اس شخص کو جلدی سے جگہ دیتے ہوئے دین میں بٹھا دیا اور عرض کیا حضور! تشریف فرما ہیں جگہ بن گئی ہے تب آنجناب قبلہ ام راضی ہوئے۔ سبحان اللہ یہ آپ کی لچپالی کی کوئی مثال ہے سبحان اللہ! ایسے ہی کریمانہ اخلاق کے پیش نظر

ہر شخص یہ کہتا تھا کہ آپ کو جتنا پیار مجھ سے ہے اور کسی سے نہیں۔

دوران سفر جو حضرات بھی آپ کی رفاقت یا سعادت سے مشرف ہوتے عموماً ان کا سفر خرچ آپ اپنی گھر سے ادا فرماتے تھے خصوصاً اگر اس مبارک خیر پور شریف، چشتیاں شریف اور پاک پٹن شریف کے مواقع پر فرما دلی اور طبیب خاطر سے خرچہ فرماتے اسی طرح سفر و حضر میں کوئی نہ کوئی شیرینی پتا سے یا چنے پھلے وغیرہ تبرک ہمراہ رکھتے اور ہر آنے والے کو کچھ نہ کچھ عطا فرماتے۔

آپ بہشتی دروازہ پاک پٹن شریف بڑی عقیدت و محبت سے گزرتے بحمدہ تعالیٰ اس احقر لاشتی کو بھی ایک مرتبہ آپ کی رفاقت میں یہ سعادت نصیب ہوئی۔

آستانہ بوسی کے دوران آپ کا یہ معمول تھا کہ خانقاہ شریف کے داخلی دروازہ پر اس طرح بیٹھتے کہ ہر دو زانو مبارک کھڑے رہتے پھر اسی حالت میں چوکھٹ شریف کا بوسہ لیتے اس انداز سے بیٹھتے میں ہی رکوع اور سجدہ کی مشابہت سے آدمی محفوظ رہ سکتا ہے۔ بعد ازاں اندر مزار شریف کا بوسہ اسی احتیاط سے لیتے اور پشت بہ قبلہ، رو بہ مزار شریف کئے بڑے ادب و احترام سے جیسے انکی حیات دنیویہ میں انکے سامنے کھڑے ہوں کافی دیر قیام فرماتے۔ پھر سب ساتھی اور آپ خود ختم شریف یا کوئی کلام پڑھتے جب آپ دعا کی خاطر ہاتھ بلند فرماتے تو سب ساتھی اپنے پڑھے کلام کا ثواب آپ کو بخشتے اور آپ قبلیت فرما کر کہ میں نے قبول کیا مبرور و دعا ہوتے۔ عموماً ایک ہی دعا کے بعد آپ بحالت تشہد کافی دیر کے

لے بیٹھ جاتے پھر جب آپ واپسی کا ارادہ فرماتے تو بعض دفعہ زمین بکی کے بعد کھڑے ہوتے اور دو یا تین دعائیں مانگتے یہ دعائیں کبھی بیٹھے ہوئے بھی مانگ لیتے کوئی اپنی مخصوص حاجت پیش کرتا تو اس کی خاطر خصوصی دعا بھی فرماتے۔ پھر بعض دفعہ مزار شریف کا واپسی پر بھی بوسہ لیتے اور بعض دفعہ صرف دونوں ہاتھ مبارک پیشانی تک اٹھائے قدرے سر جھکائے سلام فرما کر واپس ہو جاتے موقعہ پاکر حاضری سے پہلے یا بعد میں اپنے رفقاء کو صاحب مزار کا تعارف انکے حالات و کرامات سنانا کر کرواتے جس سے حاضریں محفوظ و مستفید ہوتے۔

ایک دفعہ خیر پور شریف آستانہ عالیہ کی بیرونی چار دیواری والے دروازہ شریف سے آپ گزر رہے تھے تو فرمایا باکرامت و صاحب ولایت بزرگ حضرت خواجہ کمال الدین صاحب ہاروی علیہ الرحمۃ یا فرمایا حضرت خواجہ جمال الدین ہاروی صاحب علیہ الرحمۃ کو میں نے دیکھا کہ باوجود سخت ہجوم کے جب بھی تشریف لاتے اسی بیرونی دروازہ شریف کی چوکھٹ کو بھی بوسہ دیتے پھر فرمایا جس میں جتنا ادب اور عاجزی زیادہ ہوتی ہے مرزا کمال میں بھی وہ اتنا زیادہ ہوتا ہے۔

دوران سفر کسی کے گھر کو رونق بخشے تو جتنی دیر وہاں رہتے ذکر و فکر میں مشغول رہتے یا لیٹ جاتے تو کوئی مٹھیاں بھرتا۔ آپ اگرچہ موقع پاکر قوی نصیحت بھی کرتے مگر عموماً آپ کی نصیحت حالی اور فعلی ہوتی تھی ”پند فعلی خلق را جذاب تر“

کہ مخلوق خداوندی عملی نصیحت ہی کو زیادہ قبول کرتی ہے۔

آستانہ عالیہ عبیدہ پر آپ جد امجد، جد اعلیٰ اور حضور اعلیٰ رضی اللہ

تعالیٰ عنہم کے عرسوں کا اہتمام سادگی اور باقاعدگی سے فرماتے۔ ہر عرس پر تین روز تک روزانہ بعد نماز صبح آپ اپنی سرپرستی میں خانقاہ شریف یا مجلس خانہ میں کلام اللہ شریف کا ختم کرواتے اور تینوں دن حاضریں کی تعداد کو مد نظر رکھتے ہوئے طعام بھی تیار کرواتے جس میں دوپہر کے وقت میٹھا بھی ہوتا عموماً پہلے دن حلوہ شریف دوسرے دن کھیرنی اور تیسرے دن زردہ ہوتا۔

محفل سماع آپ صرف شب چراغاں اور روز ختم شریف منعقد کرتے۔ آخری دن طعام محفل شریف سے پہلے ہی تقسیم فرمادیتے طعام تقسیم فرمانے سے پہلے بھی ختم شریف پڑھنے کے لئے آپ کسی کو امر فرماتے وہ پڑھتے اور آپ ایصال ثواب فرماتے۔

محفل سماع میں بھی اول آخر ختم شریف پڑھا جاتا۔ آخری ختم شریف عموماً آپ خود اور آپ کے برادر خورد مل کر پڑھتے یا بعض دفعہ آپ اپنے برادر خورد اور فرزند اکبر کو ملکر ختم شریف پڑھنے پر مامور فرماتے۔ آیت شریفہ مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَٰكِن رَّبَّكُمْ عَلِيمٌ اسم گرامی حضور سید عالم صلی اللہ علیہ وسلم پر پہنچتے یا سنتے تو ہا میں شریفین کو بعد بوسہ یا بغیر بوسہ دیئے چشمائے مبارکہ پر رکھتے اور درود شریف پڑھتے اسی طرح آیت شریفہ اِنَّ اللّٰهَ وَمَلَائِكَتَهُ يُصَلُّوْنَ عَلَیْكَ يَا اَيُّهَا الَّذِیْنَ اٰمَنُوا صَلُّواْ عَلَیْهِ وَسَلِّمُواْ تَسْلِیْمًا سننے یا پڑھنے کے بعد درود شریف پڑھتے آپ کے اس عمل اور فعل مبارک کی سب حاضریں بھی اتباع کرتے۔

پہلے ختم شریف کے متصل بعد قوالی شروع ہوتی جتنی جوڑیاں قوالوں کی موجود ہوتیں آپ سب کو موقعہ عطا فرماتے۔ اگر نماز یا کوئی اور قوی عذر ہوتا تو جتنی جوڑیاں رہ جاتیں ان کو از گمرہ خود ضرور کچھ نقدی عطا فرما کر ہی روانہ کرتے۔

دورانِ محفل آپ میر مجلس کی حیثیت کے باوجود آخر تک دو زانو بحالتِ تشہد ہی رونق افروز رہتے۔ تمام حاضرین و سامعین قوالوں کو جو کچھ دینا چاہتے اول آنجناب قبلہ ام کو یاد دوسرے معزز حضرات مثل صاحبزادگان و برادرِ خورد آنجناب و بھتیجیگان و سجادگان والا شان و غیرہم کو دیتے۔ آپ خود بھی ازراہِ کرم قوالوں کو عطا فرماتے رہتے جس جوڑی کو بند کرنا مقصود ہوتا صرف دستِ راست کو تھوڑا سا ادبچا فرما کر انہیں قوالی ختم کرنے کا اشارہ فرماتے وہ اشارہ پا کر رُک جاتے۔

آنجناب قبلہ ام کو قوالی میں ڈھول اور تالی کی آواز بہت پسند تھی کسی جوڑی کے ساتھ اگر تالی بجانے والا نہ ہوتا تو آپ حکماً کسی کو اپنے ساتھ بلا کر تالی بجانے کے لئے اپنے ہاتھ مبارک پر دوسرا ہاتھ مبارک مار کر بغیر آواز نکالے تالی بجانے کا اشارہ فرماتے۔

قوالوں کو ہمہ قسمی قوی اور فعلی غلطی پر تنبیہ فرماتے وہ فوراً اصلاح کرتے۔ آپ اگرچہ عربی، فارسی، اردو اور سرائیکی کلام سب سنتے مگر فارسی عربی پر مشتمل حمد، نعت اور غزل زیادہ شوق سے سنتے۔ بعض دفعہ کسی قوال کے ساز بجانے کا انداز پسند آجاتا تو اس سے صرف ساز سننے پر بھی کفایت فرما لیتے۔

قوالوں کے لئے کچھ نقدی ہمیشہ رکھ رکھاؤ سے

میں جو خوش بخت و جدانی کیفیت میں آپ کے زانو مبارک پر سر رکھتے، آپ انکی پشت پر اپنا دست مبارک پھیرتے جس سے وہ تکین پاتے اور ہاتھ مبارک یا زانو شریف کو دوسرے کر اٹھ جاتے۔

آپ چونکہ سراپا نور و جمال تھے لہذا دورانِ محفل شریف بعض خوش بخت نگاہ جماتے آپکے جمال باکمال کو دیکھ کر بھی سیر ہوتے رہتے مگر جس کے دیکھنے میں آپ بھی اسے دیکھ لیتے تو فقط اسکی نگاہ ہی نیچی نہ ہو جاتی تھی بلکہ آپکی نگاہ فیض میں یہ اثر تھا کہ وہ ذوق سے بھر جاتا اور بعض کو حالتِ وجد بھی طاری ہو جاتی۔

جناب صوفی عبدالقادر لاہوری صاحب دورانِ حالت یا وجد فرش پر چت لیٹ کر چرخ کی طرح گھومنے لگتے جس سے اہل محفل کو تشویش ہوتی کہ کبھی گھومتے گھومتے ادھر اور کبھی ادھر والوں سے جا لگتے تو آپ قوی غلاموں کو حکم فرماتے کہ انہیں اٹھا کر باہر سرائے کے کسی حجرہ میں رکھ آؤ۔ چنانچہ وہ سراور پاؤں سے اٹھاتے تو لکڑی کے تختہ کی طرح وہ اٹھائے جاتے۔ ہاں اگر گھومنے کے دورانِ آنجناب سراپا کرامت کی گود مبارک میں آپڑتے تو دستِ شفقت پھیرنے سے وجد فرو ہوتا تو اٹھ کر زانو مبارک کو بوسہ دیتے۔

بعض اصحاب وجد اپنی حالت کے دوران کھڑے ہو کر صرف گھومنے لگتے اور دونوں ہاتھ آسمان کی طرف اٹھا لیتے اس طرح معمولی رقص کا نقشہ پیش کرتے تو آپ بھی آدابِ وجد بجالاتے ہوئے سر و قد دست بستہ کھڑے ہو جاتے جس سے ساری محفل ذوق میں آ کر کھڑی ہوتی اور عجیب سماں ہوتا۔ ایسی حالت میں قوال بھی وہی شعر تکرار کے ساتھ پڑھنے پر مامور ہوتا،

جس پر صاحبِ رقص نے ذوق پایا تھا۔ ایک دفعہ اس احقر پر ذوق غالب تھا آنکھیں بند کئے سماع کی لذت پارہا تھا جب اچانک آنکھیں کھلیں تو اپنے علاوہ سب اہل محفل کو دست بستہ بحالت قیام پا کر از حد حیران ہوا اور فوراً کھڑا ہو گیا اس مبارک گھڑی میں کوئی ہوگا جس کی آنکھ نے محبت کا رونما نہ رویا ہو۔

ہائے جو بیچتے تھے دوائے دل، وہ دکان اپنی بڑھسا گئے عموماً جامی دوران حضرت خواجہ منشی غلام حسن شہید علیہ الرحمۃ کی مشہور زمانہ لغت،

قسم بہ قبلہ روئے تو یارسول اللہ : رداست سجدہ بسوئے تو یارسول اللہ ہی اختتامی قوالی کے طور پر پڑھی جاتی پھر ختم شریف اور تین دعاؤں پر محفل شریف برخواست ہوتی۔

محفل کے بعد آپ خالقہ شریف حاضری دیتے تو اکثر لوگ ساتھ ہو لیتے وہاں بھی فاتحہ خوانی اور دعا ہوتی پھر بعد از نماز ظہر اپنے حجرہ مبارکہ میں رونق افروز ہوتے تو جلنے والے حضرات ملنے کو آتے اور ہدایا پیش کرتے۔ آپ بھی اس دن بہت خیرات فرماتے دُور دراز سے آئیولے غریب اور مفلوک الحال لوگ بہت کچھ لے کر واپس جاتے۔ کچھ خوش نصیب ایک یا دو راتیں مزید بھی رہ کر واپس جاتے۔

عرس شریف کے آخری روز بعد نماز مغرب اندرون خانہ تشریف لے جاتے تو آپ کے عزیزوں کے اندرون خانہ اور نیچے مل کر راحت پاتے۔ آپ ان پر بھی اس روز خوب فیاضی فرماتے جس پر سب تکریم بجالاتے۔

خیر پور شریف اور ملتان کے چار عرس جن کا ذکر حضور اعلیٰ کے

حالات میں گزرا، میں آپ محفل سماع، مجلس خانہ میں بیٹھ کر شریک محفل ہونے میں سعادت محسوس فرماتے اور حضرات سجادگان کو ام خصوصاً مہارشی اورنگ آبادی صاحبان کو جہاں کہیں بھی ملتے نذرانہ پیش فرمانے میں سعادت سمجھتے۔

ان محافل کے علاوہ ملتان دارالامان میں ہفتہ عشرہ کے بعد کوئی قوال از غیب آ کر کچھ سُنانا چاہتا تو آپ خوشی سے کچھ سُن لیتے اسی طرح عیدین کے موقع پر بھی بعد نماز عید کوئی قوال حاضر ہو کر چند غزلیات سُنا جاتا تھا۔ معلوم رہے کہ عید کے روز خود حضور پر نور سید یوم النشور علیہ الصلوٰۃ والسلام سے سرود سُنانا ثابت ہے میں اختصاراً بلا تبصرہ صرف ایک حدیث شریف جو صحیح بخاری جلد اول کتاب المناقب ص ۵ پر درج ہے ہر کا نقل کرنے کی سعادت حاصل کرتا ہوں۔

عن عائشۃ رضی اللہ تعالیٰ عنہا ان ابابکر رضی اللہ تعالیٰ عنہ دخل علیہما وعندہما جاریتان فی ایام منی تغذیان وتدفان وتضریان والنبی صلی اللہ علیہ وسلم متغش بشوبہ فانہما ابوبکر رضی اللہ تعالیٰ عنہ فکشف النبی صلی اللہ علیہ وسلم عن وجہہ فقال دعہما یا ابابکر فانہما ایام عید وتلدک الایام ایام منی۔

ام المؤمنین سیدہ عائشہ رضی اللہ تعالیٰ عنہا سے مروی ہے کہ منی میں حضرت ابوبکر صدیق رضی اللہ تعالیٰ عنہ انکے پاس اس وقت تشریف لائے جب انکے پاس دو لونڈیاں منی میں وف بجا کر گھا اور رقص کر رہی تھیں اور نبی کریم صلی اللہ علیہ وسلم بھی کپڑہ لپیٹے تشریف فرما تھے پس حضرت ابوبکر رضی اللہ تعالیٰ عنہ نے ان دونوں کو جھڑکا تو نبی کریم

صلی اللہ علیہ وسلم نے اپنے ربخ انور سے کپڑہ مبارک ہٹا کر ارشاد فرمایا
اے ابوبکر! ہمیں مت روکتے (اور گانے دیجئے) کیونکہ یہ عید کے
دن ہیں اور حضرت بنی بنی صاحبہ رضی اللہ تعالیٰ عنہا ارشاد
فرماتی ہیں کہ (حج کے بعد) یہ منیٰ میں گزارنے کے دنوں کا واقعہ ہے
مناسب معلوم ہوتا ہے کہ یہاں حمد و نعت و عشقیہ کلاموں میں
سے کچھ آپ کا پسندیدہ کلام بطور نمونہ جو آپ اپنی محافل میں شوق و
محبت اور بعض دفعہ بطور فرمائش بھی سن کر ذوق پاتے، نقل کرنے
پر اس عنوان کو ختم کروں۔

حمد باری تعالیٰ

(حضرت حکیم سنائی علیہ الرحمۃ)

ہلکا ذکر تو گویم کہ تو پاکی و خدائی
ہمہ درگاہ تو جویم ہمہ درکار تو جویم
تو خداوند یعنی تو خداوندی ساری
تو زنِ محبتِ جوتی تو خورِ خفتِ بخوابی
نہ نیازت بولادتِ بفرزند تو حاجت
تو کہ بھی تو رحیمی تو سمیعی تو بصیری
ہمہ را عیب تو پوشی ہمہ غیبی دان
نہ ہر خلق تو بودی نہ بود خلق تو باشی
نہ پہری نہ کو اکبش بروچی نہ دقائش
ز دم من بجز آن رہ کہ تو آن رہ بنائی
ہمہ توحید تو گویم کہ بتو حید سزائی
تو خداوند زمین تو خداوند سمائی
احد بے زن و جفتی ہلکا کام روائی
تو جلیل الجبروتی تو امیر الامرائی
تو معرّبی تو بیدلی ملک العرش بھائی
ہمہ را رزق رسانی کہ تو باجود و عطائی
نہ تو خیزی نہ نشینی نہ تو کا ہی نہ فرمائی
نہ مقامی نہ منازل نہ نشینی نہ بیائی

بری از چوں چرائی بری از بجز نیازی
بری از خوردن و خفتن بری از ہمت مزنی
تو علمی تو حکیمی تو بخیری تو بصیری
تو توان وصف تو گفتن کہ تو در وصف بگفتی
اسد الیس کشلی صمد الیس کففضلی
امن الملک تو گوئی کہ سزاوار خدائی

لب و دندان سنائی ہمہ توحید تو گویند
مگر از آتش دوزخ بودش زود رہائی

شنائے حبیب صلی اللہ علیہ وسلم

(حضرت شمس تبریزی علیہ الرحمۃ)

یا رسول اللہ حبیب خالق بیکتا توئی
نازنین حضرت حق صدر بدر کائنات
در شب معراج بودت جبرائیل اندر کباب
یا رسول اللہ تو دانی امتانت علیہ الزاند
شمس تبریزی چہ دانند نعت گوئیہائی تو
برگزیدہ ذوالجلال پاک بی ہمتا توئی
نور چشم انبیاء چشم و چراغ ما توئی
پانہادہ بر سریر گنبد خضد توئی
عاجزاں را راہ سنائی جلد سامان ما توئی
مصطفیٰ و مجتبیٰ و ستید اعلیٰ توئی

نعت شریف

(از حضرت مولانا عبد الرحمن جامی علیہ الرحمۃ)

تنم فرسودہ جان پارہ زہجران یار رسول اللہ
چوسوئے من گذر آری من میکن ز ناداری
دلم پڑ مردہ آوارہ ز عصیان یار رسول اللہ
فدائے نقش نعلینت کنم جان یار رسول اللہ
ز کردہ خویش حیرانم سیاه شد روز عصیانم
پشیمانم پشیمانم پشیمان یار رسول اللہ
ز جام حب تو مستم ہرزخیر تو دل بستم
نمی گویم کہ من بستم سخن ان یار رسول اللہ

چوں باز فتنے شفاعت اکثانی بر گناہکاراں
مکن محروم جامی را در اں آن یار رسول اللہ

نعت شریف

(حضرت مولانا جامی علیہ الرحمۃ)

نیما جانب بطحا گزر کن
توئی سلطان عالم یا محمد
ز احوالم محمد را خبہ کن
ز روی لطف سوائے من نظر کن
بر این جان مشتاقم در آنجا
مشرق گریچہ شامی ز لطفش
خدا یا این کرم بار دگر کن

غزل

(حضرت مولانا جامی علیہ الرحمۃ)

محمد بخش عربی مرحوم قوال صاحب خیر پور شریف ایک مرتبہ
آپ کو یہ غزل سنائی تو آپ نے سراپا مست ہو کر اسے سنا جس سے
حاضرین پر بھی وجدانی کیفیت طاری ہوئی اُس روز آپ نے قوال مذکور
کو اپنی جائے نماز چند پارچہ جات بہت نقدی عطا فرمائی جس پر وہ
ہمیشہ ناز فرمایا کرتے تھے۔

از حسن یلغ خود شور بجاں کردی ہرزخی بسمل را مصروفِ فغان کردی
بے جرم و خطا قلم از ناز بتان کردی خود تیغ زدی بر من نام دگر اں کردی
مدہوش بہ یک سانغراے بر منان کردی دل بروی و جاں بڑی بیتاب توں کردی
دورِ معکم سفتی فی انفسکم گفتی در چشم نظر بازاں پردہ بجاں کردی

شد جامی بے چارہ در عشق تو آوارہ
آوارہ و غربت را در خاک ہماں کردی

غزل

(حضرت خواجہ عثمان ہارونی رضی اللہ عنہ)

اور یہ بھی منقول کہ یہ غزل حضرت خواجہ عثمان مروندی المعروف حضرت
بوعلی شاہ قلندر علیہ الرحمۃ کی ہے اور آخری مصرع یوں ہے۔
منم عثمان مروندی الخ واللہ تعالیٰ اعلم

نمیدانم که آخر چوں دم دیداری رقص
اگرچه قطره شبنم نبوتید بر سر خالے
تو اس قاتل که از سهر تماشا خون من یزدی
بیا جانان تماشا کن که در انبوه جانبازاں
منم عثمان بارونی که یار شیخ منصورم

مگر نازم باین ذوق که پیش یاری رقص
منم آن قطره شبنم بنوک خاری رقص
من آن سبعل که زیر خنجر خونخواری رقص
بصد سامان رسوائی سر بازاری رقص
ملاست می کند خلقه و من بر داری رقص

(حضرت امیر خسرو علیہ الرحمۃ)

نمی دانم چه منزل بود شب جائے که من بودم
 بری پیکر نگارے سر قدے لاله رخسارے
 رقیباں گوش بر آواز او در ناز من ترسار
 خدا خواهد خدا بین حال این مرے کہ تو گفتی
 بسوز اندروں ہر کس قلندر نعرہ میگفتے
 سرور و کیف حاصل بود شب جائیکہ من بودم
 چہ رنگین تیغ قاتل بود شب جائیکہ من بودم
 عجب پاکیزہ منزل بود شب جائیکہ من بودم
 ز فیض مصطفیٰ و مرتضیٰ و خواجہ جمیری
 عجب شان مصور بود شب جائیکہ من بودم

بہر سورت قص بسمل بود شب جائے کہ من بودم
 سرا پا آفت دل بود شب جائے کہ من بودم
 سخن گفتن چہ مشکل بود شب جائے کہ من بودم
 خدا بود و محمد بود شب جائے کہ من بودم
 عجب شورے بہ محفل بود شب جائے کہ من بودم
 میسر جذب کامل بود شب جائے کہ من بودم
 نہ پردہ بین حائل بود شب جائے کہ من بودم
 محمد بود و وحید بود شب جائے کہ من بودم
 میسر پیر کامل بود شب جائے کہ من بودم
 ز سر تا پا مورت بود شب جائے کہ من بودم

غزل

حضرت امیر خسرو علیہ الرحمۃ

به خوبی، همچو تابه‌بند باشی
 من درویش را کشتی به غم نه
 جفا کنم کن که فسر دار و زمر
 ز قید و جهان آزاد باشم
 جهان سوزی، اگر در غم نه آئی
 به رندی و بشوخی، همچو خسرو
 به ملک دلبری پاتینده باشی
 که مگر کردی الهی ازنده باشی
 بروی عاشقان شرم نه باشی
 اگر تو هم نشین بنده باشی
 شکوه ریزی، اگر در غم نه باشی
 هزاران خان و مان برکنده باشی

منقبت

خواجه من قبله من دین من ایمان من
من بدایان معین الدین حسن دست دوم
یاشہنشاہ ولایت خواجه ہند اکولی
فیض یاب بارگاہ خواجه عثمان ولی
دست مخمور مئے وحدت ممل یا نور و نور

غزل

(بیتدم وارثی علیہ الرحمۃ)

بے خود کئے دیتے ہیں اندازِ حجابانہ
کیوں آنکھ ملائی تھی کیوں لگ نکائی تھی

آدِل میں تجھے رکھ لوں جلوۂ جانانہ
اب رُخ کو چھپا بیٹھے کر کے مجھے دیوانہ

میں ہوش حواس اپنے اس بات کھو بیٹھا
جس جانظر آتے ہو سجدہ میں کرتا ہوں
معلوم حقیقت ہو تب میرے جلانے کی
جی چاہتا پیچھوں تحفے میں تمہیں آنکھیں
پینے کو تو پی لوں گا پر یاد ذرا رکھنا
ساقی کو دکھا دوں گا یہ حال فقیرانہ
سنگ درجانات، کرتا ہوں جبیں ساقی
تم نے جو کہا ہنس کر آیا میرا دیوانہ
اس سے نہیں کچھ مطلب کعبہ ہو یا بیت خانہ
تو شمع بنے ساقی میں بن جاؤں پُرانہ
دشمن کا ہے دشمن اور زندانے کا نذرانہ
اجیر کا ہو ساقی، بغداد کا پیما نہ
ٹوٹی ہوئی بوتل ہے پھوٹا ہوا پیما نہ
سجدہ نہ سمجھ نجدی سر کرتا ہوں نذرانہ

بیدم میری قسمت میں سجدے میں اسی درد کے
چھوٹا ہے نہ چھوٹے گا سنگ درجانات

انکے علاوہ بھی آپ عربی میں حضرت حسان بن ثابت حضرت امام
زین العابدین رضی اللہ عنہما کا نعتیہ کلام اور سنوی حضرت مولانا روم و حضرت
خواجہ غلام فرید صاحب کو ٹوٹی علیہما الرحمۃ کا عارفانہ کلام ذوق شوق سے سنتے۔

مولود شریف

(حضرت خواجہ منشی غلام حسن شہید پٹانی رحمۃ اللہ علیہ)

قسم بقبلہ روئی تو یا رسول اللہ
زبانست تازہ بذکر تولد حبیب انزل
کمال حسن ازل راست مظہر اعلیٰ
بود بہ مذہب مارجع اکبر معنی
رواست سجدہ بسوئی تو یا رسول اللہ
دل است زندہ بہ لوی تو یا رسول اللہ
جمال روئی نکوئی تو یا رسول اللہ
طواف کعبہ کوئی تو یا رسول اللہ

زبند دام جہان چوں حسن بود آزاد
امیر حلقہ موئی تو یا رسول اللہ

حضور قبلہ ام رضی اللہ تعالیٰ عنہ بوقت گفتگو بقدر
ذکر آداب گفتگو ضرورت آواز بلند فرماتے اور جو حاضرین سن
ہے ہوتے سب کی طرف رخ انور پھیرتے تاکہ ہر کوئی سمجھے کہ میری طرف
بھی متوجہ ہیں۔

زبان میں ایک خاص قسم کی تاثیر تھی اگر کوئی ہمدن گوشن بسیر قبول
آپ کی نصیحت سنا تو فوراً تائب ہوتا قصہ ہائے ترغیب و ترہیب سنانے
وقت بعض دفعہ آواز مبارک میں تغیر پیدا ہوتا جس سے سامعین سمجھ
جاتے کہ آنجناب کا دل غلبہ شوق سے بھر چکا ہے۔

بر آنے والے کے ساتھ اسکے مزاج کے موافق کلام فرماتے ہم نے
بارہا تجربہ کیا کہ کَلِمَاتُ النَّاسِ عَلَی قَدْرِ عَقُولِهِمْ کہ لوگوں سے انکی سمجھ
کے مطابق گفتگو کر دو پر پورا عمل تھا صوفیاء سے صوفیانہ علماء سے عالمانہ
بچوں سے خوش طبعی آمیز کلام فرماتے۔

ہر کہ آمد ز عالم و مجہول گفتگو سانختہ بقدر عقول
با معلم شدے ز علم شروع با مزارع حکایت مزارع
توجہ: عالم یا جاہل کوئی بھی آتا اسی کے عقل کے مطابق سلسلہ
گفتگو شروع فرماتے معلم سے علم اور کاشتکار سے کاشت ہی کے
موضوع پر کلام فرماتے۔

حاضرین کی گفتگو بھی بڑی توجہ اور بشاشت قلبی سے سنتے اور انکی
حاجت روانی کو ہر کام پر مقدم رکھتے بعض لوگ آداب سے ناواقف
ہوتے اور دوران وظیفہ ہی اپنے معروضات شروع کر دیتے تو آپ انہیں بھی

خندہ پیشانی سے اختتام وظیفہ تک سر مبارک ہلا کر نفی اثبات میں یا ہاتھ کے اشارہ سے جواب عطا فرماتے رہتے جس سے اسکی دل شکنی نہ ہوتی۔
 بے فائدہ گفتگو آپ سے سننے میں نہیں آئی۔ بے ضرورت اصلاً نہ بولتے اور ضرورت کے وقت خاموش رہتے۔

دو چیز طیرۂ عقل است دم فرو بستن۔ بوقت گفتن و گفتن بوقت خاموشی ترجمہ عقل کے لئے دو چیزیں عیب ہیں بولنے کے وقت خاموش رہنا اور خاموشی کے وقت بولنا۔

بہ لطف آدمی بہتر است از دو اب۔ دو اب از توبہ گر نگوی صواب
 توجہ: انسان کو جانور پر بولنے کی وجہ سے بھی فضیلت حاصل ہے لہذا اگر تو اچھی بات کرنے کا عادی نہیں تو کچھ لے جانور تجھ سے بہتر ہے

گلدستہ ہاتے بے خار

میں نے یہ عنوان حضور قبلہ ام سلمہؓ یا نور و سرور فداہ روحی و قلبی کے بعض مختلف واقعات متعلقہ خصائل حمیدہ و ملفوظات شریفہ جن کو علیحدہ عنوانات کے ذیل میں لکھنا طوالت کا سبب بنا، افادہ عام کی غرض سے یکجا جمع کر دیا ہے۔ انشاء اللہ العزیز ان گلدستوں کا ہر پھول ہر گلہ راز و بوئے دیگر است کی مثال ہو گا۔

حضور قبلہ ام سیدی مرشدی رضی اللہ تعالیٰ عنہ کی عادات مبارک میں تھا کہ قرآن و حدیث سے جو بھی بیان فرمانا چاہتے تو آیتہ مطلوبہ یا حدیث مقصودہ عموماً بربان عربی سنالینے کے بعد ہی اس کا لفظی ترجمہ ارشاد فرماتے اس سے آپکی علم حدیث سے والہانہ عقیدت و محبت ظاہر ہوتی

نہی۔ آپ ارشاد بھی فرمایا کرتے تھے کہ قرآن شریف وحی متلو جس کی تلاوت کی جاتی ہے اور حدیث شریف وحی غیر متلو ہے مگر دونوں میں وحی ہی۔
 یہ بھی زبان گوہر فشان سے سنا کہ علم حدیث کو اس لئے بھی دوسرے علوم پر فضیلت حاصل ہے کہ اسکی تعلیم کے دوران استاذ و شاگرد دونوں درود شریف پڑھتے رہتے ہیں لہذا حصول علم کے ساتھ ساتھ مبارک ذکر بھی جاری رہتا ہے جس کے اثرات مجلس و اہل مجلس پر برابر پڑتے رہتے ہیں۔ اللہم صل علی سیدنا و مولانا محمد علی اللہ و اصحابہ و بارک علیہم
 اس احقر نے علوم شرعیہ کی ابتدائی کتب ہی پڑھی تھیں کہ آنجناب نے مشکوٰۃ شریف مترجم مطالعہ کے لئے عطا فرمائی اور اس علم کے فضائل گنوائے جب اس احقر نے غالباً اصول فقہ کی کوئی کتاب ختم کی تو ارادہ ہوا کہ بچپن میں حفظ نہیں کر سکا اب کر لوں لہذا مشورہ کیا تو فرمایا ابھی بہت کچھ پڑھنا ہے تفسیر و حدیث جیسے مبارک علوم شروع کرنے سے پہلے ہی تم سلسلہ تعلیم بند کرنا چاہتے ہو؟ سنو! حفظ بچپن میں کیا جاتا ہے یا علوم شرعیہ کے حصول کے بعد لہذا اسی سلسلہ کو جاری رکھنے کا امر فرمایا، یہ بھی فرماتے کہ کلام اللہ شریف بقدر ما يجوز بہ الصلوٰۃ یعنی اتنا جس سے نماز جائز ہو سکے یاد کرنا فرض اور مکمل پڑھنا سنت ہے جبکہ علم پڑھنا فرض ہے لہذا علم پڑھو۔ یہ مشورہ آپ ان معرلوگوں کو بھی دیتے جو قرآن ناظرہ پڑھنا چاہتے حالانکہ علم سے بالکل ناواقف ہوتے۔ اسی طرح ایک دفعہ عدم فرصتی کے سبب والدہ ماجدہ نے مجھے سلسلہ تعلیم بند کرنے کا مشورہ دیا میں نے آنجناب قبلہ سے ماجرا عرض کیا تو فرمایا ان لم یذکرک کلّمہ لکم یذکرک کلّمہ اگر پورا علم حاصل نہ کیا جا سکے تو مکمل ترک بھی نہ کرنا چاہیے۔

لہذا اگرچہ ایک سبق رکھو، رکھو ضرور، چنانچہ والدہ ماجدہ بھی اس مشورہ سے راضی ہو گئیں اور کچھ تعلقے لے کر وہ معمول چلا رہا۔

حضور قبلہ ام رضی اللہ تعالیٰ عنہ اخبار الاخیار کے حوالہ سے حضرت شیخ حاجی عبدالوہاب بخاری کے حالات میں مذکور ان کے استاذ محترم کا قول مبارک اکثر و بیشتر اپنی مجالس مبارکہ میں سناتے جس کا ترجمہ ہے۔

”اس جہان رنگ و بو میں تمام نعمتوں سے بڑھ کر دو نعمتیں فی الواقع موجود ہیں مگر لوگ عملاً انکی قدر و منزلت کما حقہ نہیں پہچانتے اور نہ ہی انکی حصول کے لئے حتی الوسع کوشش کرتے ہیں بلکہ انکی تحصیل سے غافل ہیں۔ پہلی نعمت عظمیٰ یہ کہ حضور سید الکونین حضرت محمد مصطفیٰ علیہ الصلوٰۃ والسلام کا وجود مسعود بہ صفت حیات مدینہ منورہ میں موجود ہے مگر لوگ اس سعادت کو حاصل (کرنے کا حق ادا) نہیں کرتے۔ دوسری نعمت عظمیٰ قرآن مجید کہ پروردگار جل مجدہ کا کلام ہے گو یا حق تعالیٰ جل شانہ بے واسطہ اپنی مخلوق سے ہمکلام ہوتے ہیں مگر مخلوق اس سے غافل ہے۔“

گویا دین اور قسمہ آنی تعلیمات سے بے پرواہی و حضور پر نور علیہ الصلوٰۃ والسلام سے محبت میں کمی آپ کے لئے باعث تشویش بنی رہتی۔

آپ درس و تدریس لوگوں کی حاجت رہائی اور دظائف سے فرصت پلاتے تو کتب دینیہ کے مطالعہ میں مصروف ہو جاتے عموماً آپ تفسیر حسینی، مسند امام اعظم، عوارف المعارف، کشف المحجوب، خزینۃ الاصفیاء، نفاۃ الاس، فوائد النوائد، تذکرۃ الاولیاء، اخبار الاخیار، گلشن ابرار، نزہۃ المجالس،

نہجۃ کبیرہ، خصوصاً الحکم، مہر دلبران و دیگر کتب مصنفہ حضور اعلیٰ کے علاوہ دیوان حافظ، دیوان معینی وغیرہ کتب سفر و حضر میں زیر مطالعہ رکھتے۔

جناب علامہ حافظ محمد بخش صاحب باروی نے آپ سے ہی تفسیر حسینی پڑھی فرماتے ہیں جو اسرار معرفت اور رموز حقیقت آپ کے لئے کسی سے سننے میں نہیں آئے یہ تفسیر آپ کو بہت پسند تھی اس احقر کو بھی اس تفسیر شریف کے مطالعہ کی ترغیب دی۔

موسم گرما میں آپ کو ضعف کا شدید حملہ ہو جاتا جس کے سبب نصیب دشمنان طبیعت ناساز رہتی اور اس مرض کو موروئی مرض قرار دے کر قابل علاج بھی نہ سمجھتے۔ مگر طلباء کے اسباق برابر لہتے میرے والد گرامی نے ایک مرتبہ موسم گرما کو مری گزرنے کا مشورہ دیا اور عرض کیا کہ وہاں بھی نیک ماحول ڈھونڈنے سے میسر ہو جاتا ہے لہذا اسکی پرواہ نہ فرمادیں تو آنجناب نے کمال کسر نفسی سے فرمایا کہ وہ کتنے خوش بخت لوگ ہوتے ہیں جو سفر میں بھی مشغول بحق رہتے ہیں میں ناکارہ تو گھر رہ کر بھی غافل رہتا ہوں۔ اللہ اکبر یہ عاجزی تھی ورنہ حقیقت معاملہ یہ تھا۔

بلذتہائے جسمانی نعمت کے فروشم من کہ دادن ابلیہی باشد سبزی من سلونی را ترجمہ: اے محبوب! تیرے غم کو اپنی جسمانی لذت کے حصول کی خاطر کیوں بیچ دوں جبکہ میں جانتا بھی ہوں کہ سبزی کے بدلہ میں من سلونی جیسی نعمت دینا بے وقوفی ہی ہے۔

مرا زیر طریقت نصیحتے یاد است آنچہ غیر یاد خداست برباد است ترجمہ: مجھے پیر طریقت کی طرف سے ایک ہی نصیحت یاد ہے کہ

یاد خداوندی کے علاوہ جو بھی ہے بے کار و برباد ہے۔

کوئی کسی کا عیب بیان کرتا اور گلہ شکوہ کرتا تو عموماً یہ شعر پڑھتے ہوئے اسے محاسبہ نفس کی ترغیب دے کر خود بینی و بد بینی سے محترز رہنے کی تاکید فرماتے۔

نفس مارا کمتر از فرعون نیست ایک اور اعون مارا اعون نیست ترجمہ: ہمارا نفس فرعون سے کم نہیں مگر اسے بُرائی کرنے کے مواقع اور ماحول، بطور مدد و اعانت ہر لحظہ میسر تھے اور ہمیں یہ چیزیں میسر نہیں۔

کبھی یہ حدیث شریف بھی اسی تعلیم اور مقصد کے لئے پڑھ کر غیبت کنندہ کی تربیت فرماتے۔

فَطَوِّبِ لِمَنْ شَغَلَ عَيْنُهُ مِنْ عَيُوبِ النَّاسِ۔

ترجمہ: پس جس شخص کو اسکی آنکھ دوسروں کے عیوب دیکھنے سے باز رکھے اسے مبارک ہو کہ یہ اسکی خوش بختی ہے۔

جناب شیخ نظامی صاحب کے قلمی بیاض میں ہے کہ انہیں پر دہشیر مغیث احمد لیکچرار نے بیان کیا کہ جب ملتان میں تحریک نظام مصطفیٰ صلی اللہ علیہ وسلم نکتہ تفریح پر پہنچی اور پہلے دن کچھ کڑیل نوجوان شہید ہوئے تو صبح سویرے میں حضور سراپا نور کی خدمت میں حاضر ہوا۔ آپ کی طبیعت مبارک پر گرانی تھی میں نے عرض کی حضور! کوئی تو بات ہے؟ فوراً ہی آپ کی آنکھوں مبارک سے آنسوؤں کی جھڑی لگ گئی اور فرمایا۔

”غازی علم الدین کے پیروکار ناموس رسالت پر جان دار کے بارگاہ اقدس میں پہنچ گئے۔ ہم حرمِ انصیب ویسے ہی جیسے ہیں

جنہیں دنیا دار بھی منڈا فاسق کہتی ہے آج وہ ہم سے بازی لے کر مقامِ حضورِ پاگئے۔“

میں نے عرض کیا حضور! ان کو شہادت مل گئی؟ فرمایا شہادت غلطی کہو۔ کاش حضرت جامی قدس سرہ والی لذت نصیب ہو،

عمر ایک بار میر دھر کے، بیچارہ جامی بارہا تحریک نظام مصطفیٰ صلی اللہ علیہ وسلم کے بہادر سپہ سالار مولانا شاہ احمد نورانی کو بلوچستان کی ہولناک گرم ترین جیل میں ڈال دیا گیا جہاں انکی زندگی خطرے میں پڑ گئی تو مولانا کی والدہ محترمہ کے ایک اخباری بیان کا تراشہ جس سے مجاہدانہ آن بان ثابت ہوتی تھی، مولانا قاری غلام رسول سرودی نے آپ کی خدمت میں پیش کیا تو آپ نے پڑھ کر فرمایا۔ ”شاباش نورانی کی ماں! ایک مسلمان مجاہدہ عورت کو ایسا ہی ہونا چاہیے۔“

پھر خوشی و مسرت میں بار بار بے شمار افراد کو سنایا اور تراشہ اپنے پاس محفوظ کر لیا۔ (قلمی بیاض حضرت شیخ نظامی صاحب)

حضور علیہ الصلوٰۃ والسلام، اہل بیت عظام، صحابہ کرام و اولیاء کرام علیہم الرضوان سے بے حد محبت تھی اسی لئے بعض دفعہ تو ان کے اسماء گرامی لیتے ہی آپ کی ہر دو چشمہائے مبارکہ نمناک ہو جاتیں جس سے سامعین پر بھی رقت طاری ہوتی اور سب ایک مخصوص قسم کا حظ پاتے۔ اسی طرح بوقت زیارت تبرکات مستعد حضور علیہ الصلوٰۃ والسلام و مشائخ کبار بھی آپ پر کیفیت طاری ہوتی۔ بزرگان دین کے نام نامی القاب

کے ساتھ بیان فرماتے۔ صلی اللہ علیہ وسلم کی بجائے ۳ یا صلعم، رضی اللہ تعالیٰ کی بجائے رضا اور رحمۃ اللہ علیہ کی بجائے رح پر کفایت کرنا روانہ رکھتے۔
بزرگانِ دین کے اسماء گرامی پر سڑکوں کے نام رکھنا جیسے حافظ جمال روڈ وغیرہ بالکل پسند نہ فرماتے اور اسکی مذمت فرماتے۔

کوئی اس امر کا اظہار کرتا کہ وہ فلاں دینی امر میں کوشاں ہے مثلاً حج کرنا چاہتا ہے۔ علم حاصل کرنا چاہتا ہے وغیرہ تو آپ اس پر بہت خوشی کا اظہار فرماتے اور دعاؤں اور توجہات سے نوازتے۔ ایک دفعہ آپ کے ہر دل عزیز پوتے حضرت استاذِ مستغنی عن اللقب اور اس احقر کا تب الحروف نواسہ آنجناب نے شعبان المعظم میں ختم ستری کا چلہ کرنے کی اجازت چاہی تو اولاً بہت خوش ہوئے اور اس کا اظہار یوں فرمایا کہ پھر تو وہ واہ ہے۔ قریب تھا کہ ہمیں طریقہ تعلیم فرماتے مگر فرمایا اب ایک دو دن اوپر ہو چکے ہیں آخر رمضان تک چالیس روزے پورے نہ ہو سکیں گے۔ پھر فرمایا وہ نہ سہی تو یہ سہی، تم چالیس روز تک نمازیں باجماعت تکبیر پڑھنے کے ساتھ ادا کرو حضور علیہ الصلوٰۃ والسلام نے ایسا کرنے والے کو ثفاق اور جہنم کی آگ سے خلاصی کا پروانہ عطا فرمایا ہے جب چالیس روز پورے ہو جائیں تو دو رکعت نماز نفل بطور شکرانہ اس طرح پڑھنا کہ پہلی رکعت میں فاتحہ کے بعد سورۃ کافرون اور دوسری رکعت میں بعد فاتحہ سورۃ اخلاص پڑھنا۔ آنجناب قبلہ ام کی دعا برکت اللہ تبارک و تعالیٰ نے اسکی توفیق مرحمت فرمائی اور حضرت استاذِ مستغنی نے تو آپ کے وصال پر ملال کے بعد آپ کے خلیفہ مجاز حضرت مولانا حافظ محمد عبدالحی صاحب علیہ الرحمۃ سے طریقہ دریافت فرما کر ختم ستری کا چلہ بھی پورا فرمایا مگر

یہ احقر دنیاوی مصروفیات کی بناء پر اس نعمت سے اب تک محروم ہے۔ اللہ تعالیٰ سہولت سے اسکی توفیق ارزاں فرماویں۔ آمین۔

دین و دینی امور سے نفرت اور دینداروں سے بے رغبتی کا علوی بھان دیکھ کر عموماً عالمِ افسردگی میں یہ فرضی مثال سناتے کہ کسی بستی میں ناک کٹے رہتے تھے۔ ان میں کوئی ناک والا کبھی پہنچ جاتا تو وہ سب جمع ہو کر ہنستے ہوئے اس کا یوں مذاق اڑاتے کہ وہ واہ دیکھو جی نکو صاحب (ناک والے) آگئے ہیں۔ بجائے اس کے کہ وہ شرمندہ ہوتے خود اسے شرمندگی ہونے لگتی۔ اس سے آپکی مراد یہ بھی ہوتی کہ جس دینی کام کا رواج ہو اس پر عمل کرنا غیر مروج کاموں کی نسبت آسان ہوتا ہے۔ لہذا ہمیں اپنے گھروں کا ماحول دینی بنانا چاہیے تاکہ ہماری اولادیں آسانی سے اثر قبول کر سکیں۔

جب یہ احقر حصولِ سعادت حج کے لئے جانے لگا تو سٹیشن پر قدم بوس ہو کر عرض کیا کوئی مختصر وظیفہ اس سفر کے لئے تجویز فرماویں۔ تو ایک کاغذ پر درج ذیل کلام اپنے دستِ مبارک سے لکھ دی اور فرمایا ہر نماز کے بعد اول آخر درود شریف کے ساتھ پانچ مرتبہ پڑھا کر وہ حضور علیہ رضی اللہ تعالیٰ عنہ قبولیتِ دعا کی خاطر فرمایا کرتے تھے کلام یہ ہے۔

حَسْبِيَ اللَّهُ وَكَفَى سَبَّحَ اللَّهُ لَمِنَ دَعَا لَيْسَ وَمَا أَعَالَ اللَّهُ
الْمُنْتَهَى مِنَ اعْتَصَمَ بِحَبْلِ اللَّهِ فُجِيَ۔

آپ کے یہ بھائی اور خلیفہ مجاز حضرت مولانا حافظ محمد عبدالحی صاحب علیہ الرحمۃ فرماتے تھے کہ میں نے دشمنوں کی پسپائی کی خاطر وظیفہ پوچھا تو

فرمایا۔ میں نے دل میں سوچا کہ سنا تھا بزرگوں کی خدمت میں رہو تو کچھ عطا فرماتے ہیں لہذا جب آپ کے آئینہ دل پر میرے خیال کا عکس پڑا تو فرمایا سورۃ حشر کی آخری تین آیات پڑھا کرتے ہو، عرض کی نہیں فرمایا اس طریقہ پر پڑھا کرو۔ صبح شام تین مرتبہ اَعُوْذُ بِاللّٰهِ

السَّمِيعِ الْعَلِيمِ مِنَ الشَّيْطَانِ الرَّجِيمِ پڑھ کر ہو اللہ الذی لا آلۃ الا هو سے آخر سورت وَهُوَ الْعَزِيزُ الْحَكِيمُ تک ایک مرتبہ فرمایا میں تو اس سے پہلے چھ جہات کی طرف منکر کے اَللّٰهُمَّ اَجِرْنَا مِنَ النَّارِ پڑھتا ہوں پھر وظیفہ بالا جو حدیث شریف میں مذکور ہے پڑھتا ہوں۔

حدیث شریف میں اسکی یہ فضیلت بیان فرمائی گئی ہے کہ جو شخص صبح پڑھے تو ستر ہزار فرشتے شام تک اور شام کو پڑھے تو ستر ہزار فرشتے صبح تک اس کے لئے دُعائے مغفرت کرتے رہتے ہیں اور اگر اسی دن یا رات کو پڑھنے کے بعد مرا تو شہید ہو کر مرے گا۔ میں نے آنجناب قبلہ کو یہ وظیفہ بھی بعد نمازِ عصر پڑھتے سنا ہے کہ فرشتوں کی تبدیلی کا وقت ہوتا ہے اسی ہی نشست میں یہ بھی فرمایا حل مشکلات کے لئے سورۃ ممتحنہ

کی آیت شریفہ رَبَّنَا عَلَیْكَ تَوَكَّلْنَا وَابْتَغِ الْوَعْدَ الْمَعِیْدُ پڑھا کر یا حَسْبُنَا اللّٰهُ وَنِعْمَ الْوَكِیْلُ نِعْمَ الْمَوْلٰی وَنِعْمَ النَّصِیْرُ پڑھا کر وہیں آداب بجالایا اور شکر یہ ادا کیا۔ ایک عرصہ بعد پوچھا کہ جب کوئی مشکل درپیش ہو تو اس وظیفہ کو پڑھنا چاہیے یا نہیں۔ فرمایا عجیب بات کرتے ہو سب سے بڑی مشکل خاتمہ بالایمان کی باقی ہے جب تک حل نہ ہو اسی مشکل کا تصور کرتے ہوئے یہ وظیفہ پڑھا کر دو۔ سُبْحَانَ اللّٰهِ وَاللّٰهُ اَكْبَرُ کیامراقبہ ذہن نشین ہوتا ہے کہ لفظ مشکل سنتے ہی خاتمہ کی مشکل دھیان

اَللّٰهُمَّ اجْعَلْ كَيْدَ مَنْ اَمْلَا دَنَا بِسُوْرَةِ نَحْمَدُكَ اَنَّا بَجَعَلْتَ فِیْ نَحْمَدُكَ وَلِنَعُوْذُ بِكَ مِنْ شُرُوْرِهِمْ ہر نماز کے بعد ایک معین مقدار پڑھنے کا حکم فرمایا مزید فرمایا خط کشیدہ الفاظ پر دشمنوں کا تصور کر کے ان پر ضرب لگانا فرماتے تھے چند دن ہی یہ وظیفہ پڑھنے پر مجھے اپنا مقصد حاصل ہو گیا پھر میں نے پوچھا کہ اب دشمن کوئی نہیں رہا پھر بھی وظیفہ پڑھتا رہوں؟ تو فوراً نسبت کمناں ارشاد فرمایا حافظ صاحب! کیا فرط ہے ہو؟ دشمن کوئی نہیں رہا سُنُوْا نَفْسُ الشَّيْطَانِ سَبَّ بَرِّے دُشْمَنِ ہِیْ وَظَیْفَہٗ پڑھتے رہو اور انہی پر ضربیں لگاتے رہو۔

آپ نے اپنی اہلیہ محترمہ کے وصال کے بعد جب اپنی آنکھ کا آپریشن نشر ہسپتال سے کرایا تو پہلی رات اس احقر لاشتی کو ہسپتال میں رہنے کا موقع ملا۔ آپ نے وہ رات بھی غفلت میں نگزاری مکمل پٹی بندھی ہوئی اور ڈاکٹروں کی طرف سے سجدہ کی اجازت نہ ہونے کے باوجود آنجناب علی الصبح اٹھ کر قضاء حاجت سے فارغ ہوئے طہارتِ کاملہ کے حصول پر مجھے فرمایا اذان کہو میں نے اذان بھی آپ نے سنت نماز ادا فرمائی مجھے ہی امامت کا حکم فرمایا۔ قربان جاؤں آپ نے کھڑے ہو کر اقتدا فرمائی میں نے کچھ عرض کرنا چاہا تو فرمایا ڈاکٹر بیوقوف ہوتے ہیں انہیں نماز کی اہمیت کیا معلوم۔ الغرض میں نے سورۃ الطارق اور الشمس تلاوت کی بہت خوش ہوئے مغارج کی درستی اگرچہ آپ ہی نے کرائی تھی تاہم پوچھا قرآن کس سے پڑھے تھے اچھا پڑھتے ہو عرض کی کہ اپنی نانی محترمہ صاحبہ (آپ کی اہلیہ محترمہ) سے ان کا چونکہ قریب زمانہ میں وصال ہو چکا تھا انہیں اور انکی دینی خدمات کو بھی کہ قرآن کی معلمہ تھیں بہت یاد

میں آئی اور دشمن کا نام سنتے ہی نفس و شیطان ذہن میں آئے۔ واقعی دنیا ایک وہم و خیال اور خواب کی حیثیت ہے اصل زندگی آخرت ہی کی زندگی ہے اللہ تعالیٰ اس میں کامیابی و کامرانی سے سرفراز فرمادیں، اللہ تبارک و تعالیٰ کا فرمان برحق ہے۔

وَمَا هَذِهِ الْحَيَاةُ الدُّنْيَا إِلَّا لَهْوٌ وَلَعِبٌ وَإِنَّ الدَّارَ الْآخِرَةَ لَهِیَ الْحَيَاةُ ط لَوْ كَانُوا يَعْلَمُونَ۔
اور یہ دنیا کی زندگی نہیں مگر کھیل کود۔ اور بیشک آخرت کا گھر ضرور وہی سچی زندگی ہے۔ کیا اچھا تھا اگر جانتے (دنیا اور آخرت کی حقیقت کو تو دنیا نے فانی کو آخرت کی جاودانی زندگی پر ترجیح نہ دیتے)

غم دین خور کہ غم غم دین است ہمہ عنہا فرو ترازیں است
عسّم دُنیا مخور کہ بیہود است بیچ کس در جہاں نیا شود است

ترجمہ: دین کا غم کھا کہ غم نام ہی دین کے غم کا ہے کیونکہ سب غم اس غم سے درجہ میں بہت کم ہیں تو دنیا کا غم ہرگز نہ کہہ کر بالکل بیہودہ ہے کیونکہ دنیا میں کوئی بھی ایسا نہیں جو (ہر لحاظ) آسودہ ہو۔ میں نے اپنے مرشد کریم حضور قبلہ ام مبرا پانور کو کسی مریض کی عیادت کے دوران اس کو تسلی دیتے ہوئے یہ بھی ارشاد فرماتے سنا کہ دنیا کا ہر دکھ اور سکھ فانی ہے لہذا یہاں کے سکھ یعنی راحت و آرام اور کسی نعمت کے حصول پر غور نہ ہونا چاہیے کہ یہ دنیوی نعمت آج نہیں تو کل چھن جائے گی اگر وہ نہ بھی چھنی گئی تو موت تو بہر حال چھڑوایں گے۔ اسی طرح کسی مصیبت اور تکلیف سے اتنا پریشان نہ ہونا چاہیے کیونکہ یہ بھی ایک دن

ختم ہو جائے گی۔ نہ بھی ہوئی تو موت آنے پر اس سے نجات مل ہی جائیگی۔ کسی کو غفلت کی ہنسی اور تہمتہ میں مبتلا دیکھتے تو فرماتے شانِ مسلم سے یہ بات دراپ ہے کہ دخولِ جنت سے پہلے ہنسے بلکہ ارشاد فرماتے اگر ایک پاؤں جنت میں داخل ہو چکا تو بھی ہنسنے کا وقت نہیں۔ ہاں دونوں پاؤں حصولِ رضا باری تعالیٰ کے بعد، داخل ہو جائیں تو پھر اس کریم جلّ مجدہ کا چونکہ وعدہ ہے کہ اب باہر نہ نکالے گا لہذا ہنسنے تو روا ہے۔

آیا وقت فرید چلن دا گیا ویلا کھلن ہسن دا
اوکھا پنڈھایا رملن دا جان لبساں تے آندی ہے
حضور قبلہ ام سیدی مرشدی کے فرمانِ ذیشان کی تائید ہی میں حدیث شریف بھی ملتی ہے جسے صاحب سبع سنابل نے درج کیا ہے کہ اَلْمُؤْمِنُ لَا يَسْكُنُ اضْطِرَابًا وَلَا يَأْمَنُ رَوْعَةً حَتَّى يَخْلِفَ جَسَدَهُ هَيْدَمَ۔
ترجمہ: مومن کے اضطراب کو سکون نہیں مل سکتا اور اس کا دل بے خوف نہیں ہو سکتا جب تک جہنم کے پل سے گزر نہ جائے گا۔

خوشی کی خبر سننے پر آنجناب قبلہ ام کو فوراً ہی الحمد للہ فرمانے کی اس قدر عادت تھی کہ جب آپ کے نبیرہ محترم جناب حضرت استاذِ ممتحن عن الالقاب پیدا ہوئے تو آنجناب قبلہ ام نماز تہجد میں مشغول تھے حضور زیبِ آستانہ عالیہ مدظلہم العالی نے کمرے میں داخل ہوتے ہی یہ خبر سنائی تو زبانِ مبارک سے نکلا الحمد للہ پھر خود ہی فرمایا نماز تو جاتی رہی لہذا از سر نو نیت فرمائی۔ اسی طرح مصیبت اور غم کی خبر سننے تو فوراً استرجاع یعنی اِنَّا لِلّٰہِ وَاِنَّا اِلَیْہِ رَاجِعُونَ پڑھتے۔

یکم شعبان ۱۴۱۵ھ اس احقر بے یسّ کو حق تعالیٰ جل شانہ نے پہلی

لڑکی عطا فرمائی تو میں نے خود حضور قبلہ ام کو حاضر ہو کر مبارک دی تو شکر تحمید کے بعد ارشاد فرمایا دو لڑکیوں کی پرورش پر حضور علیہ الصلوٰۃ والسلام نے کتنی بڑی خوشخبری دی ہے۔ اس کے بعد آپ نے اپنی انگلیوں کو جوڑ کر دکھاتے ہوئے حدیث شریف پڑھی۔

مَنْ عَالَ جَارِيَتَيْنِ حَتَّى تَبْلُغَا
جَاءَ يَوْمَ الْقِيَمَةِ أَنَا وَهُوَ
هَكَذَا وَضَعَهُمَا
مبارک کو جوڑتے ہوئے ارشاد فرمایا کہ جس نے بھی دو لڑکیوں کی ان کے بالغ ہونے تک پرورش کی وہ اور میں قیامت کے دن اس طرح ایک ساتھ ہونگے یہ شکر میں بھی شکر بجالایا اور بعد میں گمان کیا کہ آنجناب قبلہ ام کے فرمان کی برکت سے دوسری بھی لڑکی پیدا ہوگی۔ چنانچہ ایسا ہی ہوا۔ اب پُر امید ہوں کہ خاتمہ بالخیر کے بعد اللہ تعالیٰ حدیث شریف میں مذکور فضیلت نصیب فرمادیں گے۔ انشاء اللہ العزیز۔

حضرت خواجہ حاجی نور محمد ثانی نارووالہ علیہ الرحمۃ کی حاضری کے دوران حضور قبلہ ام کی چادر مبارک پر کچھ مٹی لگا لگ گیا تو کوئی رفیق سفر بانی لے آئے مگر مٹی بہت مشکل سے اترنے میں آئی تو سرابا نور قبلہ ام نے تبسم کمال ارشاد فرمایا یہاں کی خاک پاک سے بھی وفا کی بو آتی ہے۔

آنجناب سرابا نور و جمال مسجد شریف کے شمالی برآمدہ میں تشریف فرما تھے کہ کسی سیلاب زفہ نے خودیا کسی اور نے سیلاب کی خبر وحشت افزائی تو استرجاع کے بعد فرمایا یہ سب ہمارے اپنے ہاتھوں کی کمائی ہے بلکہ اللہ تعالیٰ بہت قابل مواخذہ جرائم معاف بھی فرماتے ہیں پھر قرآن شریف کی یہ آیت

شریفہ تلاوت فرمائی۔

وَمَا أَصَابَكُمْ مِّنْ مُّصِيبَةٍ
فَبِمَا كَسَبَتْ أَيْدِيكُمْ وَيَعْفُو
عَن كَثِيرٍ
تمہیں جو بھی مصیبت پہنچی تو وہ اس کے سبب ہے جو تمہارے ہاتھوں نے کمایا اور (جان لو کہ وہ کریم اور رؤف

رحیم ذات) بہت کچھ تو معاف فرما دیتا ہے۔

ایک دفعہ بڑے سیلاب کے دوران ملتان دارالامان کے شہری علاقہ کو بھی خطرہ لاحق ہوا تو کسی نے بذریعہ خط خیریت معلوم کی جواباً آنجناب قبلہ ام نے جو نامہ مبارک تحریر فرمایا اس میں سے چند سطور نقل کرتا ہوں بڑھ کر مستفید ہوں۔

”ہماری سیاہ کاریوں اور منعم حقیقی کی ناشکری اوبے فرمایوں، بدکرداریوں کی نحوست نے ملک کو آگہرا قدرت نے تنبیہ کی مگر پس ماندگان نے عبرت نہ لی لَا حَوْلَ وَلَا قُوَّةَ إِلَّا بِاللّٰهِ ہمارے ہاں ملتان شہر کے عزبی علاقے کے متعلق خطرہ کے الارم بج چکے تھے شکر ہے ذات والا صفات کا حضور علیہ الصلوٰۃ والسلام کے طفیل امن امان بخشاؤں ہلاک شدگان اور سیلاب زدگان سے ہمارے قصور کم نہ تھے انہیں بہلت ملی اور ہمیں کرم اور فضل سے ربانی عطا فرمائی۔ الحمد للہ ثم الحمد للہ پھر بھی اسی کے فضل و کرم کی اس اور امید ہے دعا فرماتے رہیں اللہ تعالیٰ ملکی و ملی اور آسمانی بلیات و آفات سے محفوظ و مامون فرمادیں اور خاتمہ بالخیر ہو آمین الخ“

میرے والد گرامی مدظلہ نے ایک مرتبہ عرض کی کہ بعض دفعہ جمائی

رُکنے میں نہیں آتی تو ارشاد فرمایا چونکہ حضرات انبیاء کرام علیہم الصلوٰۃ والسلام کو جمائی نہ آتی تھی لہذا اس وقت یہ تصور کر لینا چاہیے کہ انہیں تو جمائی نہ آتی تھی۔ پھر فرمایا تجربہ ہے کہ اس تصور کی برکت سے ہی جمائی رک جاتی ہے سبحان اللہ! ادیاء کرام کے تو ذکر سے رحمت نازل ہوتی ہے اور حضرات انبیاء کرام علیہم الصلوٰۃ والسلام کی کسی خوبی اور صفت مبارکہ کے محض تصور ہی سے رحمتوں اور برکتوں کا نزول شروع ہو جاتا ہے۔ اللہ اکبر!

▲ آپ کے بھتیجے حضرت مولانا محمد عبد الجلیل صاحب کہتے ہیں ایک دفعہ میں نے عرض کی حضور! آپ کے ماموں زاد بھائی جناب مولانا محمد شفیع صاحب بانی مدرسہ قاسم العلوم سخت عقیدہ ہیں آخر کیا وجہ ہے؟ سبحان اللہ ارشاد فرمایا ایک وقت آئے گا انشاء اللہ العزیز نرم ہو جائیں گے۔ چنانچہ ان کے مرض الوصال میں آپ کے ہمراہ عیادت کی غرض سے گیا تو میں نے دیکھا کہ سلام دعا اور طبع پرسی کے بعد وہ بڑے پردرد لہجہ میں ترنم کے ساتھ ذوق شوق میں متواتر ”مرجبا سید مکی مدنی العربی“ مشہور زمانہ نعت پڑھتے رہے اس وقت مجھے حضور سر پا نور چھا محترم نے فرمایا بیٹا! تمہیں جس وقت کے متعلق سہا تھا دیکھو اب آگیا ہے۔ جوانی مسلمان کی جیسے گڑبے بہر حال ایک وقت آتا ہے کہ اسے حضور رحمت عالم شفیع مجربان علیہ الصلوٰۃ والسلام کے علاوہ کوئی سہارا نظر نہیں آتا۔

▲ اس احقر بے یس نے حدیث شریف لَا صَلَوةَ إِلَّا بِحَضْرَةِ الْقَلْبِ پڑھی جس کا ترجمہ ہے ”جس نماز میں دل حاضر نہ ہو وہ نماز ہی نہیں۔“ تو اس کے متعلق دریافت کیا تو ارشاد فرمایا اگرچہ حدیث شریف میں نماز کے

کامل ہونے کی نفی مراد ہے تاہم صوفیاء کرام نے اتنا حضور قلب ضروری لکھا ہے کہ نمازی جس رُکن میں ہو کم از کم جانتا ہو کہ کونسا رُکن ادا کر رہا ہوں۔ البتہ بحالت نماز دنیا و مافیہا سے بے خبر ہو جانا اگرچہ خواص کا مقام ہے تاہم انہیں بھی ہر وقت یہ حالت میسر نہیں ہوتی چنانچہ سیدنا امیر المومنین حضرت عمر فاروق رضی اللہ تعالیٰ عنہ سے نماز کے دوران ہی جنگی صفوں کو ترتیب دینا منقول ہے پھر فرمایا کوشش تو ضرور چاہیے۔ دوران و صلوٰۃ ادب و ضو کا خیال کرتے ہوئے دل کو حاضر رکھنا، نماز میں جو پڑھ رہا ہے اس کے معانی پر غور کرنا اور اپنی نگاہ کو مخصوص مقامات پر رکھے رہنا حضور قلب پیدا کرنے میں مفید ثابت ہوتا ہے۔

حضور قبلہ ام کے وصال پر ملال کے بعد ان کے فرزند ارجمند حضور معراج انسانیت سے عرضی کی کہ نمازوں میں حضور قلب نہیں خدا را کوئی علاج تجویز فرما دیں۔ فرمایا کم از کم فرائض اس دھیان سے پڑھا کرو کہ انکی برکت سے باقی نمازوں میں بھی دل کی حاضری نصیب ہو جائے پھر تاکید فرمایا فرائض تو کم از کم حضور قلب سے ہونے ہی چاہئیں۔

ایک دن موقعہ پا کر حضور بحر العلوم سے یہ مسئلہ عرض کیا تو انہوں نے فرمایا نماز کا کوئی ایک رُکن حضور قلب سے ادا ہو جائے تو اس کی برکت سے امید کی جاسکتی ہے کہ تمام نماز مقبول ہوگی جیسے پوری جماعت میں ایک شخص کی مقبولیت کے طفیل سب کی نماز قبول ہونے کا ذکر ملتا ہے۔

میں نے خیر المجالس ملفوظات حضور سید نصیر الدین محمد محمود پیراغ دہلوی رضی اللہ تعالیٰ عنہ میں دیکھا کہ اگر تکبیر تحریمہ اور سلام کے وقت

دل حاضر ہو تو بھی امید قبولیت نماز کی کیجائے گی جیسے غنی کہ اوّل و آخر سال میں صاحب نصاب ہو تو زکوٰۃ فرض ہوتی ہے درمیان سال میں پورا زمانہ صاحب نصاب ہونا شرط نہیں۔ واللہ تعالیٰ اعلم۔

کسی نے ٹیلیوژن کی فروخت کے لئے دکان کھولنے کا مشورہ لیا تو فرمایا چونکہ اعانت علی المعصیۃ ہے لہذا ناجائز ہے اور قرآن شریف میں واضح ارشاد ربانی موجود ہے۔

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ ترجمہ: اور نیکی اور پرہیزگاری کے کاموں میں تو ایک دوسرے کی مدد کرو مگر گناہ اور ظلم کی باتوں میں ایک دوسرے کا تعاون نہ کرو۔

کسی نے اس زمانہ کے صوفیوں کے وجد پر اعتراض کیا کہ حقیقی وجد کے دوران اگر کوئی تلوار بھی مارے تو معلوم نہ ہونا چاہیے جبکہ کچل و جھکنا کی یہ حالت نہیں ہوتی تو فرمایا ذوق و وجد کی حالت میں دیگر حوادث کا علم ہونا مانع وجد نہیں پھر بطور مثال فرمایا کسی کو سانپ بچھو یا بھرنے کا ٹل لیا ہو اور درد کی وجہ سے وہ ہائے کمر رہا ہو تو کیا اگر اسی نالہ و فریاد کے دوران اُسے دوسرا سانپ وغیرہ نظر آئے تو وہ حفاظتی تدبیر اختیار نہ کرے گا چنانچہ فرمایا بعینہ اسی طرح صوفی بھی ایک خاص قسم کے ذوق میں ہوتا ہے جس کے دوران بیرونی حادثات سے بالکل بے خبر ہونا کوئی شرط نہیں۔

اس احقر نے شکار کے جواز و عدم جواز کے متعلق استفسار کیا، تو فرمایا بغرض نشانہ بازی جانوروں اور پرندوں کو نشانہ بنانا ہرگز جائز نہیں البتہ ضرورت کے تحت شکار کھیلنے کے جواز میں خود قرآن شریف ناطق ہے۔ وَإِذَا حَكَمْتُمْ فَأَصْطَادُوا۔ یعنی جب تم احرام سے نکلو تو شکار کر سکتے ہو

سُورہ اقوالی کے متعلق آپ نے مدرسہ دارالعلوم دیوبند ایک استفتاء بھیجا کہ اگر اقوالی بالکل حرام ہوتی تو کم از کم انبیاء کرام علیہم الصلوٰۃ والسلام سے یہ بات کسی طرح بھی ثابت نہ ہوتی کہ یہ حضرات بالاتفاق صغائر و کبائر سے معصوم ہوتے ہیں تو ایک روز آپ کپڑے دھو رہے تھے کہ اس دوران ڈاکہ نے خط آ کر دیا آپ نے فوراً ہاتھ خشک کر کے کھولا تو بڑھ کر ارشاد فرمایا ان کے جواب سے دل مطمئن اور خوش نہیں ہوا جواباً یہی لکھا ہے کہ چونکہ ہمارے اکابرین کی تحقیق سُورہ کے خلاف ہے لہذا ہم وہی کہیں گے جو انہوں نے کہا۔ قریب بیٹھے ہوئے دیگر علماء کرام نے بھی اس جواب کو پسند نہ فرمایا۔

ایک دن مکی سے کسی بچتون کی صدا سنکر آپ فوراً حجرہ عالیہ سے باہر نکل کر اس کے پاس تشریف لے گئے واپسی پر آپ تبسم فرماتے حجرہ مبارکہ میں داخل ہوئے اور ارشاد فرمایا حضرت مولانا علی حیدر صاحب پر بھائی حضور قبلہ عالم و عالمیان رضی اللہ تعالیٰ عنہ کے ایک شعر میں پشتو کا لفظ، ”دل تراشا“ پڑھا تھا جس کا مطلب معلوم نہ تھا۔ پٹھان سے پوچھا تو اس نے بتایا اس کا معنی ہے۔ ”ادھر آ“۔ شعر یہ ہے ۵

یار من پشتو بگوید من ندانم چہ کنم : او بگوید دل تراشا من ندانم چہ کنم ترجمہ: میرا دوست پشتو بولتا ہے میں نہیں جانتا کہ کیا کروں وہ کہتا ہے۔ ”دل تراشا“ میں نہیں جانتا کہ کیا کروں۔

حضور قبلہ ام کو حضرت علی حیدر صاحب کے ہندی رباعیات وغیرہ بھی بہت پسند تھے جب آپ نے انکی احد حضرت بی بی مائی صفورہ صاحبہ کی زیارت کے لئے ارادہ فرمایا تو اس فقیر حقیر کو رفاقت باسعادت سے بھی نوازا۔

جب آپ حضور قبلہ و عالمیان ہماروی رضی اللہ تعالیٰ عنہ کی زیارت کے لئے تشریف لے جاتے تو آستانہ عالیہ کے بیرونی دروازہ شریف پر کچھ درج ذیل شعر کو بڑے ذوق و شوق اور محبت سے جھومتے ہوئے گنگنا کر پڑھتے جس سے سب فقہاء حنظلے پاتے۔

الہی تابہ ابد آستان یار ہے : یہ آسمان ہے غریبوں کا برقرار ہے
 آپ مساجد کا بے حد احترام فرماتے تھے جب آپ کے صاحبزادگان والاشان کو مسجد شریف میں جھاڑو پھرتا آپ کی اہلیہ محترمہ دیکھتیں یا سن لیتیں تو کبھی عرض کر دیتیں کہ اس کام کے لئے کوئی خادم مقرر ہو جائے تو بہتر ہے
 اس پر آپ مسجد شریف کی صفائی اور آبادی کا خیال رکھنے پر فضائل گنوائے
 کبھی محترمہ نانی صاحبہ بچوں کے بارہ میں مشورہ دیتیں کہ کوئی کاروبار وغیرہ انہیں کرا دو تو فرماتے جب تک مسافروں کی خدمت اور مسجد کی آبادی کا خیال رکھیں گے اللہ تعالیٰ ان کا وقت باعزت گزاریں گے۔ مسجد میں سائیکل کھڑا نہ فرمانے دیتے حالانکہ لوگوں کی عادات سے ہے کہ سائیکل کی حفاظت کی خاطر اسے مسجد ہی میں کھڑا کر دیتے ہیں۔

فضائل مسجد میں یہ حدیث شریف بھی اکثر بیان فرماتے۔

أَحَبُّ الْمَیْلَادِ إِلَیَّ اللّٰہِ اللّٰہُ تبارک و تعالیٰ کو تمام آبادیوں میں
 مَسَاجِدُہَا وَ الْبُیُوتُ الْمَسْکُوۃُ اسکی مساجد سب زیادہ محبوب ہیں اور
 إِلَى اللّٰہِ أَسْوَأُھَا۔ سب زیادہ ناپسند اس کے بازار ہیں۔

اسی لئے آنجناب قبلہ ام فرمایا کرتے تھے مسجد میں جلدی آؤ،
 اور دیر سے جاؤ اور جلدی واپس آیا کرو۔

یہ بھی فرمایا کرتے کہ راستہ سے کسی تکلیف دہ چیز کو ہٹا دینا جیسے بہترین کام ہے اسی طرح مسجد کو بغم تھوک وغیرہ سے مٹوٹ کرنا بدترین کام ہے
 مسجد میں شور کرنا اصلاً ناپسند تھا اس بارہ میں مشکوٰۃ شریف میں "اشراط الساعۃ" کے عنوان سے موجود باب کی دوسری فصل میں حضرت ابوہریرہ رضی اللہ تعالیٰ عنہ سے مروی حدیث شریف بیان فرمایا کرتے تھے جس میں چودہ علامات قیامت کے ظہور پر پے درپے فقیہوں اور عذابوں کے ڈرایا گیا ہے۔ چنانچہ انہی میں ساتویں علامت ظہوت الاصوات فی المساجد ہے یعنی مساجد میں آوازوں کا بلند ہونا پھر بحوالہ مراقۃ شریف اسکی شرح میں بیان فرماتے قَدْ نَصَّ بَعْضُ عُلَمَآئِنَا بِأَنَّ رَفْعَ الصَّوْتِ فِی الْمَسْجِدِ ذَلُوۡ بِالْذِّکْرِ حَرَامٌ۔ یعنی بے شک ہمارے علماء کرام نے صراحتاً کہہ دیا ہے کہ مسجد میں آدنی آواز کرنا حرام ہے اگرچہ ذکر الہی ہی کیوں نہ ہو۔ چنانچہ اسی لئے مسجد میں حلقہ بنا کر بلند آواز سے صلوٰۃ و سلام پڑھنے کا آنجناب نے معمول نہ بنایا تھا مگر جہاں موقع مل جاتا تو اگرچہ آپ خود دھیمی آواز سے پڑھتے تاہم شریک حلقہ ہو جاتے کہ اصل الامر یعنی صلوٰۃ و سلام پڑھنا موجب برکات کثیرہ جلتے خواہ جس صیغہ جس زبان اور جس حالت میں بھی ہو۔ چنانچہ حضرت شیخ نظامی صاحب کے قلمی بیاض میں ہے کہ ایک دفعہ انہیں بھی مظفر آباد سے آگے آپ کی غلامی میں محفل میلاد شریف میں شمولیت کا موقع ملا۔ آپ نے وہیں شرح وقایہ کا سبق پڑھا کر محفل میں شرکت فرمائی اور تمام حاضرین کو ارشاد فرمایا کوئی بغیر وضو نہ بیٹھے اور ہر کوئی درود پاک پڑھتا ہے۔ ذکر خیر ہے آپ پر خاص رقت طاری ہوئی صلوٰۃ و سلام میں بحالت قیام آپ نے شرکت کرتے ہوئے

فرمایا ایسی بابرکت محفلوں سے ایمان طاقتور ہوتا ہے۔

مسجد کے احترام میں ایک دفعہ آپ نے مصنف مشنوی تذکرہ عبیدہ مولوی الہی بخش صاحب کے بارہ میں ایک حکایت سنائی کہ مولوی صاحب مسجد میں کھڑے مجھ سے ہمکلام تھے کہ اچانک تیزی سے چل کر چند لمحات کے لئے ہی مسجد شریف سے باہر گئے اور پھر واپس آگئے میں نے سبب پوچھا تو کہا برج خارج کرنے گیا تھا کسی سے یہ حدیث شریف سنی ہے کہ فرشتوں کی مخصوص جماعت اس امر پر مامور ہے کہ جو لوگ مساجد میں ریح خارج کریں، اس کو اپنے منہ میں لے لیں تاکہ مساجد کا ماحول بدبودار نہ ہو لہذا اسی دن سے شرم سی آتی ہے کہ فرشتوں کو جو پاک طاہر مخلوق ہے اسکی تکلیف دوں۔

▲ احقر کاتب الحروف نے ایک مرتبہ تکبیر اولیٰ کے ساتھ نماز میں شامل ہونے کی آخری حد دریافت کی تو فرمایا تیسرا یہی قول معتبر ہے کہ جو بھی امام کے دوسری (رکوع دالی) تکبیر کہنے سے پہلے شامل ہو جائے اسے تکبیر اولیٰ کا ثواب مل جاتا ہے اگرچہ احتیاط اس میں ہے کہ قرأت شروع ہونے سے پہلے شامل ہو جائے تاکہ اتفاقی طور پر اس کا ثواب حاصل کر سکے۔

▲ دنیاوی تعلیم یعنی سکول و کالج کے ماحول میں رہ کر علم حاصل کرنے کے بارہ میں پوچھا گیا تو فرمایا جائز ہے اگر اسلامی تشخص برقرار ہے اور اس ماحول کا اثر قبول کر کے یورپین فیشن میں رنگے جانے کا خطرہ نہ ہو۔

▲ رمضان المبارک میں دوران اعتکاف آنجناب قبلہ ام وعظوضیت فرما رہے تھے تو اسی دوران مفصل حدیث شریف سنائی جس میں حضور

سید عالم صلی اللہ علیہ وآلہ وسلم کا عرفات مزدلفہ اور منیٰ میں دعاؤں کا مانگنا پھر قبول ہونے پر شیطان کا گوز مارتے ہوتے اور سر میں خاک ڈالے ذیل رسوا ہو کر دوڑنا اور بھاگنا بھی ذکر فرمایا بعد ازاں حج مبرور و مقبول کے فضائل میں ارشاد فرمایا کہ ایسا مبارک عمل ہے جس سے صغیرہ کبیرہ سب گناہ معاف ہو جاتے ہیں حتیٰ کہ حاجی اس دن گناہوں سے ایسا پاک ہو جاتا ہے جیسے آج والدہ کے پیٹ سے باہر آیا ہو مگر جب آنجناب سر پانور و سرور فداہ رومی و قلبی اس مقام پر پہنچے تو آپ پر گریہ طاری ہو گیا پھر بہتے آنسوؤں اور کانپتی آواز میں زبان درفشان سے ارشاد فرمایا۔ اللہ جل مجدہ کی بے نیاز ذات ہم جیسے بدکاروں کے ساتھ نہ معلوم حج کر لینے کے بعد کیا معاملہ فرماتی ہوگی کہ ۵

خبر عیسیٰ اگر بس کہ رود : چوں بیا بد ہنوز خسرا باشد ترجمہ : سیدنا حضرت عیسیٰ علیہ السلام کا مبارک گدھا بھی اگر مکہ شریف جائے تو واپس آنے پر (حاجی نہ بن جائے گا جس کے گناہ معاف کر دیئے گئے ہوں بلکہ) تاحال گدھا ہی ہے گا۔

▲ حضور قبلہ عالم و عالمیان خواجہ نور محمد مہاروی رضی اللہ تعالیٰ عنہ سے آپ کو بے حد محبت تھی انکے خلفاء اور انکی اولاد کے تذکرہ بہت خوش ہوتے اکثر و بیشتر ارشاد فرماتے اللہ تعالیٰ نے حضور علیہ الصلوٰۃ والسلام کے طفیل وہ کرم فرمایا کہ پنجاب کے خطہ میں حضور بابا گنج شکر رضی اللہ تعالیٰ عنہ کے بعد ایسے شاہباز لا مکان کو بھیجا کہ جتنے بھی تشنگان معرفت تھے، ان سب کو سیراب فرمایا (بلکہ سیراب کرنے والا بنا دیا اور کسی کا محتاج نہ چھوڑا) ایک تباہی تیسری پشت میں صاحب تصانیف بزرگ خواجہ امام بخش صاحب مہاروی علیہ الرحمۃ جن کا مزار مبارک حضور قبلہ عالم کے روضہ شریف سے متصل

عربی جانب ہے کے متعلق سنایا کہ دفن کے وقت ان کے رخ انور کو قبلہ کی جانب کیا جاتا مگر وہ عداً روضہ شریف کی جانب ایسے پھرتے جیسے زندہ آدمی پھیرتا ہے آخر انکو اسی حال پر چھوڑ دیا گیا تو رات کو خواب میں انہیں تنبیہ فرمائی کہ ہمیں مسئلہ معلوم تھا اور قیامت تک متوجہ الی القبلہ ہی رہنا تھا مگر جنکی محبت میں زندگی گزار دی ہمیں ایک لحظہ کے لئے بھی ان (حضور قبلہ عالم) کی زیارت نہ کرنے دیتے تھے سبحان اللہ و بحمدہ۔ آپ فرماتے تھے کہ مجھے یہ حکایت خود انہوں نے سنائی جو شریک دفن تھے۔

آپ کی سراپا شفقت ذات طلباء کرام پر انتہائی مہربان تھی باوجود اس کے کہ دورانِ تعلیم سختی نہ فرماتے۔ تاہم ختم کتاب پر بعض دفعہ معافی طلب فرماتے چنانچہ مولوی عبدالقادر بلوچ تونسوی صاحب نے جس روز ہدایہ اخیرین ختم فرمائی میں حاضر خدمت تھا رقت قلبی کے ساتھ آپ نے فرمایا مولانا! کتاب مشکل تھی اگر کچھ سخت و سست الفاظ مجھ سے صادر ہوئے ہوں تو اللہ فی اللہ مجھے معاف رکھنا۔ یہ سنکر مولانا صاحب دم بخود ہو گئے اور کوئی جواب نہ دے سکے۔

جو طالب علم حصولِ علم کے ساتھ ساتھ کسبِ حلال مثلاً جلد سازی یا خیاطی وغیرہ کا کام بھی کرتا اس سے بہت خوش ہوتے اور فرماتے یہ صالحین کے شعار سے ہے۔

کوئی نہ حصولِ دنیا کی خاطر وظیفہ پوچھتا تو فرماتے صرف دنیا میں عزت کا خواہاں ہونا مسلمانوں کا شیوہ نہیں۔

طلباء کو فرماتے تمہیں لنگر خانہ میں جگہ مسجد کی آبادی کی غرض سے دی گئی ہے لہذا رات کی نماز (تہجد) سے بھی مسجد کو آباد رکھا کرو۔

کسی نے یہ اشکال ظاہر کیا کہ ایک وقت میں متعدد مقامات پر کئی کئی اموات واقع ہوتی ہیں تو سیدنا حضرت عزرائیل علیہ السلام ہر جگہ کیسے پہنچتے ہیں تو فرمایا خداوند تعالیٰ کی عطا شدہ قدرت کے کچھ بعید نہیں اور سیدنا حضرت عزرائیل علیہ السلام کا وجود تبارک و تعالیٰ ہے کہ کائنات انکی دوڑانوں کے درمیان رہتی ہے وہ ایک ہی جگہ بیٹھے سب پر ہاتھ رکھنے کی حالت میں رہتے ہیں۔

طلباء کرام سے یہ اس خوف کے تعلیم کا معاوضہ نہ بنے ہدایا بھی قبول نہ فرماتے چنانچہ جس روز میاں غلام حسین علی پوری طالب علم نے قبلہ ام سے ناظرہ قرآن شریف ختم کیا تو ایک جوڑہ کپڑوں کا اور ایک رومال ازرفئے محبت پیش کیا۔ آپ اولاً بخیرہ خاطر ہوئے پھر فرمایا تمہیں کس نے یہ مشورہ دیا تھا؟ عرض کی کہ حضور! صرف اور صرف ازرفئے محبت پیش کر رہا ہوں۔ خدا را قبول فرمادیں۔ تو فرمایا بہتر۔ بعد ازاں تین کپڑوں پر مشتمل جوڑہ جو انکے کپڑوں کی نسبت بیش قیمت اور بہت عمدہ تھے لے آئے اور فرمایا مولوی صاحب! تمہارے کپڑوں کا ثواب تمہیں اور میرے کپڑوں کا مجھے اور قرآن شریف کی تعلیم مفت۔ سبحان اللہ و بحمدہ!

پھر اسی پر بس نہیں ان کے شوق کو دیکھتے ہوئے اسی روز روٹی گوشت تیار کر کے طلباء کو جمع کیا اور انہیں فرمایا یہ دعوت میاں غلام حسین صاحب کی طرف سے ہے کہ انہوں نے قرآن شریف ختم کیا ہے مولوی صاحب کہتے ہیں حالانکہ یہ سب اہتمام قبلہ ام نے ازگرہ خود فرمایا تھا۔ سبحان اللہ و بحمدہ۔ اللہ تبارک و تعالیٰ اس خیرات کو اسی میں شمار فرمائیں کہ دایاں ہاتھ دے تو بائیں کو خبر نہ ہو تو بعید از رحمت نہیں۔ اس عمل کی فضیلت جس حدیث شریف میں وارد ہے وہ نقل کرتا ہوں۔

کا مال محفوظ رہے اور اس میں خیانت واقع نہ ہو اور بالغ ورثاء کو میتوں کے مال کی حفاظت اور اس کے ناجائز استعمال کے گناہ کا مسئلہ بڑی شد و مد سے سمجھاتے۔

حمد سبحانہ و تعالیٰ آپ کی دست مبارک دست سخا تھا فتوحات کی تقسیم میں بھی بہت جلدی فرماتے اور بعض مجالس میں آمد کے زیادہ مقدار فقراء و اقرباء کو عطا فرماتے دیکھا گیا۔

مرید کے لئے یہ پسند فرماتے کہ اسے شیخ کے سامنے بے اختیار ہو کر رہنا چاہیے۔ جیسے مردہ غسال کے آگے۔

کسی نے گھر بے استعمال کے لئے موٹر کار خریدنے کا مشورہ طلب کیا تو بوجہ اختصار پسندی فرمایا۔

بے تعلق زیستن خوش زیستن بالعلق زیستن نگرستن، یعنی بے تعلق زندگی گزارنے میں خوشی اور سلامتی ہے اور تعلقات کو بڑھانا گویا رونا اور مصیبت میں پڑنا ہے۔

اگر آپ کو مشورہ دیا جاتا کہ کوئی سواری خرید فرمائیں تو از روئے غنائے نفس ارشاد فرماتے پورے شہر کے رکشے، تانگے اور تمام کرایہ کی سواریاں اپنی ہی ہیں جسے چند ٹیکے دوں پوری تابعداری کہ تلہ ہے اپنی سواری لی تو مہر فیما دیویہ میں اضافہ کے علاوہ کیا حاصل ہوگا۔

مساجد کے لئے آپ کو جدید طرز سے سیدھی چھت کی نسبت گنبد والا کمرہ بہت پسند تھا اور اس بارہ میں ارشاد فرماتے کہ بہشت کی عمارات بھی گنبد نما ہوں گی لہذا یہاں مساجد اسی نقشہ والی دل کو بھلی معلوم ہوتی ہیں۔

آپ کی عادات طہیات سے تھا کہ ہر نووارد سے اگر نماز کا وقت ہوتا تو استفسار فرماتے کہ نماز پڑھ چکے ہو یا نہیں۔ ایک مرتبہ ماہ رمضان المبارک میں دوران اعتکاف آپ نے میاں محمود جان احمد پوری سے روزہ کے بارے میں پوچھا تو انہوں نے عرض کی مسافر ہوں بعد میں رکھوں گا سپر آپ نے وان تصوموا خیر لکم کے تحت رخصت کے باوجود روزہ رکھنے میں خیر یوں سمجھائی کہ حق تعالیٰ جل شانہ نے بیشک مسافروں کو رخصت تو عطا فرمائی ہے مگر سوچو تو جو اس ماحول میں روزے نہیں رکھتے وہ بھلا بعد میں کیسے رکھیں گے آج کل سفر انتہائی سہولت والے ہیں پھر آپ تو اپنی گاڑی پر آتے ہیں لہذا اس کام میں سستی نہ چاہیے۔

زندگی گزارنے کے لئے فرماتے کہ ایسی طرز پر گزارنا چاہیے کہ مخلوق خدا بھی راضی رہے اور خالق تعالیٰ جل مجدہ بھی۔ عموماً یہ قطعہ بھی پڑھتے۔
یاد داری کہ وقت زادن تو ہمہ خنداں بودند و تو گریاں
آپنجاں زی کہ وقت مردن تو ہمہ گریاں بودند تو خنداں
ترجمہ:- تجھے بھلا یاد ہے کہ بوقت ولادت سب ہنس رہے تھے اور تو رو رہا تھا اب ایسی زندگی گزار کہ مرنے کے وقت سب رو رہے ہوں اور تو ہنس رہا ہو۔

اس احقر نے ایک سال عرس مبارک حضور بابا فرید الدین گنج شکر رضی اللہ تعالیٰ عنہ کے لئے حاضری کی اجازت لی تو فرمایا بیٹا بزموقعہ اعرا اس مبارک مرد عورتوں کا اختلاط اور قبروں کے سامنے کھانا یہ دو امور چونکہ عموماً واقع ہو ہی جاتے ہیں اور روکنے پر قدرت کے باوجود نہ

روکے تو کلمہ حق سے گریز کا جرم عائد ہو جاتا ہے لہذا کسی اور وقت میں حاضری دینا تو احقر رک گیا اور میں کہتا ہوں کہ حضور قبلہ ام اعراس مبارکہ کے موقع پر حاضری کو سعادت سمجھتے تھے لہذا اس بار روکنا یا تو امتحان تھا یا میری عمر یا حالات کا تقاضا یہی تھا کہ نہ جایا جائے کہ مرشد کریم بھی اس بارہ میں مرید کے حالات بہتر جانتے ہیں ورنہ مشہور زمانہ تصنیف موت کا منظر میں حضرت علامہ ابن حجر عسقلانی علیہ الرحمۃ کا یہ فرمان نقل ہے کہ اگر زیارت کر نیوالے قبر کے پاس بدعات اور برے کام کرتے ہوں تو اس وجہ سے زیارت قبر کو ترک کرنا بڑی غلطی ہوگی، چاہیے کہ قبر کی زیارت کرتے رہیں اور برائیوں کے روکنے اور بند کرنے کی کوشش کریں۔

آپ چونکہ تصویر کشی سے سخت نفرت فرماتے تھے اس لئے عموماً جس مجلس میں فوٹو گرافی کا اہتمام ہوتا یا تو تشریف لے جاتے اگر جانے پر معلوم ہوتا تو رُخ انور پر رومال رکھے رہتے۔ ملتان کے مشہور و معروف تاجر جناب خواجہ محمد یوسف صاحب کنگرا پر پڑھنے کو آپ تشریف لائے تو فوٹو گرافر بھی سامنے آگیا حضور قبلہ ام نے فوراً رُخ انور پر رومال رکھتے ہوئے ہاتھ سے فوٹو گرافر کو منع فرمایا پھر یہ آواز بلند بھری مجلس میں زبان گوہر نشان سے بحوالہ حدیث شریف بیان فرمایا کہ ایسے شخص کو جو بُرائی روکنے پر قدرت کے باوجود نہ روکے اور تماشائیں بین بنا بیٹھا ہے اندھا اور گونگا بہر اشیطان کہا گیا لہذا فرمایا اس کام سے تو بہر کو ورنہ جب تک میں موجود ہوں، یہ فوٹو گرافی کا سلسلہ منقطع رکھا جائے یا مجھے اجازت دی جائے کہ چلا جاؤں اسی سلسلہ میں اس احقر سے زمانہ سکول کے دوران پوچھا اخبار پڑھتے ہو عرض کی جی ہاں تو فرمایا پڑھا کر و مگر فوٹومت دیکھا کر دیکھا معلوم

ہے کہ آپ نے کبھی اخبار قصداً نہ پڑھا اور اسی طرح ریڈیو بھی گھر میں تھا۔ تاریخ ملتان کے مصنف مرحوم نے خود حاضر ہو کر اپنی تصنیف کا ایک نسخہ پیش خدمت کیا۔ آپ نے شکریہ کے ساتھ قبول فرمایا جب کھولنے پر معلوم ہوا کہ پہلے ہی ورق پر انہی تصویر لگی ہے تو یہ فرماتے ہوئے کتاب واپس کر دی کہ ملتان کی تاریخ اور سیرت اولیا لکھنا مقصود تھا یا اپنی تصویر کی نمائش پھر بطور کلمہ حق تصویر کشی اور اسکی بلا ضرورت اشاعت پر مذمت فرماتے ہوئے چند احادیث مبارکہ جن میں اس عمل پر وعیدیں مذکور ہیں بھی سنائیں۔

میرے والد گرامی جب اپنے گھر کے قریب مسجد خواجہ آباد کی تعمیر مکمل فرما چکے تو جا کر عرض کی امامت کے لئے کوئی معقول طالب علم چلے جائے جو طہارت وغیرہ کا خوب اہتمام کرتا ہو۔ لہذا جسے مناسب سمجھیں مقرر فرمائیں۔ قدے توقف کے بعد فرمایا۔ خود معقول بنا پڑے گا اس میں آپ کا بھی فائدہ ہے جیسے دکان کا رخانہ وقت پر کھولنے کے لئے وہاں جلتے ہیں اسی طرح مسجد بھی فکر سے آئیں گے ورنہ سستی بھی ہو سکتی ہے۔ چنانچہ والد صاحب مدظلہ نے مشورہ پر برسرِ تسلیم ختم کیا، اور حمدہ تعالیٰ آپ کی توجہ و برکت دعا کے سبب اتنا طویل عرصہ گزرنے کے باوجود مسجد کا انتظام بڑی استقامت سے خود ہی چلا رہے ہیں قبلہ والد صاحب یا ہم بھائیوں سے کوئی نماز پڑھا دیتا ہے، اللہ تعالیٰ قصوریں معاف فرما کر قبولیت کا درجہ عطا فرمادیں۔ آمین۔

حجتہ الاسلام خواجہ اللہ بخش تونسوی علیہ الرحمۃ کے مرید خاص نواب

صوفی عطا محمد خاکوانی جو آپ کے بار بار بتانے کے باوجود ایک شرعی نقص ڈونہ کر رہے تھے، نے خالص چینی کے پیالہ میں ٹھنڈا اور عمدہ فالودہ عبدالرحیم خان بزاز صاحب مدرس مدرسہ نمائینہ کے ہاتھ تحفہ بھیجا تو آپ نے واپس کرتے ہوئے فرمایا شریعت مصطفوی فالودہ کی محتاج نہیں۔ پہلے شرعی نقص ڈونہ کرد۔ دہلی بیاض شیخ نظامی صاحب سبحان اللہ! یہ آپ کے الحب لله والبعض لله کی ادنیٰ مثال ہے۔

کوئی عقیدت منداپنے بیٹے اور بہو میں محبت نہ بننے کی شکایت لے کر دعا طلبی کو حاضر ہوا تو آنجناب والا صفات نے پوچھا میاں! رشتہ سے پہلے بیٹے سے بھی مشورہ لیا تھا یا نہیں؟ عرض کی حضور! نہیں تو فرمایا بہو سے تو نے بھاؤ کرنا تھا یا بیٹے نے۔ اس وقت لڑکوں کو مہل چھوڑ کر ان سے مشورہ تک نہیں لیتے پھر دعائیں کرواتے پھرتے ہیں یعنی آپ کو یہ رواج کہ والدین اولاد کی مرضی بغیر جہاں چاہے رشتے کر دے، پسند نہ تھا۔

اولاد ذیک ہو، اس مقصد کے لئے آپ عموماً قعدہ اخیرہ میں درود شریف کے بعد یہ دعا پڑھنے کی تلقین فرماتے۔

رَبِّ اَوْزِعْنِي اَنْ اَشْكُرَ نِعْمَتَكَ الَّتِي اَنْعَمْتَ عَلَيَّ وَعَلَىٰ وَالِدَتِي وَاَنْ اَعْمَلَ صَالِحًا تَرْضَاهُ وَاَصْلِحْ لِي فِي دِينِي دُنْيَايَ وَآخِرَتِي ۝

ترجمہ: اے میرے رب! میرے دل میں ڈال کہ میں تیری نعمت کا شکر کروں جو تو نے مجھ پر اور میرے ماں باپ پر کی اور میں وہ کام کروں جو تجھے پسند آئے اور میرے لئے میری اولاد میں صلاح و رشد کو راسخ فرمادے۔ بے شک میں توبہ کرتا ہوں تیری جناب میں۔ اور میں

تیرے حکم کے سامنے سر جھکانے والوں میں ہوں۔

مدارس اسلامیہ جو حیلوں کے ذریعہ زکوٰۃ و دیگر واجبی صدقات کی رقم مدرسہ پر خرچ کرتے آپ کو یہ پسند نہ تھا، بلکہ اس کام کے لئے یہ مشورہ دیتے کہ متولی و مہتمم کو چاہیے کہ خود ہر وقت اس حال میں رہے کہ زکوٰۃ لینے کا استحقاق اس کے لئے ثابت رہے یعنی خود مستحق ہونے کے سبب زکوٰۃ لے سکے تو بہت بہتر ہے کیونکہ اس کے علاوہ جملہ حل تقویٰ اور پرہیزگاری کی رُوسے مدارس اسلامیہ کے مہتمم حضرات کے لئے مناسب نہیں۔ سبحان اللہ! آپ کے فرزند محترم حضور معدن جود نے اپنے راسخ الاعتقاد مرید اور جتید عالم دین مولانا صاحب یار بستی ملوک والوں کے مدرسہ میں بے شمار طلباء کا ہجوم دیکھ کر انہیں ارشاد فرمایا: ”مولانا! روئے محشر تم سے اس بارہ میں سوال نہ ہو گا کہ اتنے طلباء کو قرآن کیوں نہ پڑھایا تھا؟ ہاں اگر زکوٰۃ کی ندیں آتی ہوتی رقم جائز طور پر استعمال نہ کی تو پُر سس ہوگی لہذا اس معاملہ میں خوب محتاط رہا کریں۔“

حضور سنا پانور لاؤڈ سپیکر پر جماعت کی نماز اور شبینہ کو اچھا نہ سمجھتے بلکہ ایسے مواقع پر احتیاط فرماتے کہ اتنا قریب کھڑے ہوتے کہ اسکی آواز بغیر لاؤڈ سپیکر کے وہاں تک پہنچ سکے۔ اس ضمن میں عموماً یہ فرماتے کہ شریعت مظہر نے مقتدیوں تک مکبرین کے ذریعہ تکبیرات کی آواز پہنچانے کا اہتمام تو کیا ہے مگر قرأت کی آواز پہنچانے کا کوئی اہتمام نہیں کیا لہذا یہ ضروری بھی نہیں۔ حرمین شریفین کا ایک خود بینی واقعہ سنا تے کہ ایک دفعہ وہاں بجلی فیل ہونے کے سبب چونکہ مکبرین کا مکمل انتظام نہ تھا لہذا نماز میں بہت خرابی واقع ہوئی جس سے میں سمجھا کہ اگر

قدیم طریقہ کے مطابق مکبر مقرر ہوتے تو آج پریشانی نہ اٹھانا پڑتی۔
 محترمہ نانی صاحبہ کے وصال کے بعد والدہ محترمہ ایک دفعہ بعد نماز
 عشاء اپنے والد گرامی حضور قبلہ ام کو ملنے گئیں تو آپ حسب معمول ابھی
 مسجد شریف کے بیرونی تخت پوش پر تشریف فرما تھے انتہائی طیب خاطر
 سے ملاقات فرمائی پرسش احوال کے بعد مجھے فرمایا کہ حجرہ مبارکہ میں جا کر
 دیکھو کچھ کھانے کی چیز موجود ہے یا نہیں آپ چونکہ فتوحات عموماً تقسیم
 فرماتے ہوتے تھے اس لئے اس وقت کچھ موجود نہ تھا پھر اپنی جیب میں ہاتھ
 ڈالا تو چند روپے تھے جو مرحمت فرمائے والدہ مکرمہ نے تکلفاً کہا آپ کی
 زیارت کو آئی تھی یہ کوئی ضروری ہے؟ فرمایا اسی لئے تو دے رہا ہوں
 کہ زیارت کو آتے ہو کہ حدیث شریف میں ہے۔

مَنْ زَارَ حَيًّا وَلَمْ يَذُقْ مِنْهُ
 شَيْئًا فَكَأَنَّمَا زَارَ مَيِّتًا۔ اور اس کے بطور مہمانی کچھ نہ چکھا
 قال صلی اللہ علیہ وسلم۔ تو ایسے سمجھے کسی میت کی زیارت کی ہے۔

اسی طرح آپ کسی کو کچھ عطا فرماتے وہ تکلفاً عرض کرتا حضور خیر ہے
 اسکی کچھ حاجت نہیں تو تبسم کمال فرمایا کرتے تھے، لینے میں بھی
 کچھ شرم نہیں۔

خواجہ محمد فاروق صاحب نے عرض کی عمروں میں برکت نہیں رہی کہ
 جوانی کی اموات بڑھ گئی ہیں فرمایا رشتہ داروں خصوصاً بہنوں کے
 حقوق کا تحفظ کرنا، ان سے میل جول رکھنا اور تحائف لینا دینا عمر میں
 برکت کے اسباب میں سے ہے۔ آنجناب قبلہ ام کے اس فرمان کی تائید
 میں احادیث صحیحہ موجود ہیں جو اختصاراً ترک کی جاتی ہیں آنحضور قبلہ ام

بھی رشتہ داروں کے حقوق کا خوب تحفظ فرماتے بالخصوص اپنی ہمیشہ محترمہ
 کا اس قدر احساس فرماتے کہ سفر سے واپسی پر بعض دفعہ مسجد سے ہو کر
 اپنی ہمیشہ صاحبہ کو ملنے جاتے پھر اپنے دولت خانہ تشریف لے جاتے اسی
 طرح دوسرے رشتہ داروں پوتوں پوتیوں نواسوں، نوایسوں وغیرہم سے خوب
 حسن سلوک فرماتے۔

حضرت مولانا محمد سعید صاحب مرحوم فرماتے تھے ۱۹۷۱ء کو مکہ سے
 جمن جاتے ہوئے میں بڑے ذوق سے حضرت مولانا جامی علیہ الرحمۃ کی مشہور
 زمانہ نعت نسیم جانب بطحا گذر کر ان الخ پڑھتا رہا قریب بیٹھا ایک شخص
 بھی سن کر میری طرح غفلت ہو رہا تھا ملتان واپسی پر میں حضور سید عالم
 علیہ الصلوٰۃ کی زیارت سے مشرف ہوا تو آنجناب حضور ستیدی مرشدی نے
 مجب اپنے ان ماموں زاد بھائی کا خواب سنا تو انہیں حج کی سعادت حاصل
 ہونے کی بشارت دی وہ فرماتے ہیں میں حیران کہ میرے پاس اتنی رقم
 کہاں بہر حال چند دن ہی گزرے تھے کہ مجھے مبلغ سولہ سو روپے کا ڈرافٹ
 اور خط بلا جس میں لکھا تھا یہ اسکی طرف سے ہے جس نے کوئٹہ سے جمن
 ہم آپ کے ہمراہ سفر کیا تھا تاکہ آپ سعادت حج حاصل فرما سکیں۔

خواجہ محمد فاروق صاحب مرحوم نے خواب میں بار بار سورۃ کوثر
 پڑھنے کا ذکر کیا تو آنجناب قبلہ ام نے انہیں بھی عنقریب حج کے حصول
 کی بشارت دی خواجہ صاحب بھی فرمایا کرتے تھے کہ میرے خیال میں
 بھی نہ تھا کہ حج کروں گا مگر اچانک گولڑہ شریف سے حضرت صاحب
 کا فون آگیا کہ تم بھی حج کے لئے ہمراہ چلو تو انتظام ہے چنانچہ چلا گیا۔
 حضرت قبلہ والد صاحب مدظلہ نے استخارہ کے بعد خواب میں خود

کو عریاں مگر کپڑوں کی تلاش میں ادھر ادھر پریشان پھرتا دیکھا تو آنجناب قبلہ ام نے تعبیر کے طور پر فرمایا بہتر خواب ہے اگر کپڑوں کی تلاش نہ ہوتی تو پھر اچھا نہ تھا کہ خود کو ننگا دیکھنا اپنے عیوب کو دیکھنا ہوتا ہے لہذا عیبوں پر پردہ اسی صورت میں پڑے گا حب وہی کام کر دے جس کا استخارہ کیلئے چنانچہ وہی کام کیا گیا تو بحمدہ تعالیٰ خوب بہتر انجام ہوا۔ ان واقعات سے میری مراد یہ کہ آنجناب قبلہ ام فن تعبیر میں بھی بڑی مہارت رکھتے تھے۔

عوام الناس میں رسمی تعلقات سے ہیبت پیدا کرنا آنجناب کا طریقہ نہ تھا بلکہ گھریلو کام کاج وغیرہ میں حصہ لینے کے ساتھ ساتھ خوش طبعی اور مزاح کو بھی پسند فرماتے۔ آنجناب قبلہ ام ایک دفعہ وضو فرما رہے تھے کہ کسی عقیدت مند نے کچھ نذر گزارنے کے لئے بے تکلفی کرتے ہوئے بجائے ہاتھوں میں دینے کے اپنا ہاتھ آنجناب کی جیب میں ڈالا تو آپ نے فوراً تبسم کناں ارشاد فرمایا میاں اگر جیب کاٹنا ہی ہے تو میری حیثیت کا خیال بھی کر لینا کہ فقیر آدمی ہوں جس سے وہ ہنس پڑا۔

اسی طرح اپنی اہلیہ محترمہ (نانی صاحبہ) سے بھی گاہے گاہے مزاح فرماتے وہ روٹی انتہائی آہستہ آہستہ چبا چکا کر کھایا کرتی تھیں جس میں انہیں سخت بھوک لگی ہوتی اور وہ اپنے حصہ کی تھوڑی سی روٹی بچائے ہوئی تو آپ مزاحاً ایک لقمہ توڑ لیتے وہ ذرا محسوس فرماتیں تو فرماتے بی بی کیا کروں آپ کی روٹی سے لقمہ لوں تو اتنا خوش ذائقہ لگتا ہے کہ بنا نہیں سکتا جس سے وہ خوش بھی ہوتیں اور روٹی اٹھا بھی لیتیں۔

دورانِ سفر حاجی پور شریف میری کار کے پیچھے ایک کتابت

تیزی سے دوڑنے لگا، حتیٰ کہ کار کے برابر میں آگیا اور متواتر بھونکتا رہا تو آنجناب قبلہ ام نے فرمایا میاں تمہارا سلام ہو گیا اب چلے جاؤ جس سے ہم سب رفقا کو ہنسی بھی آئی اور بہرکت فرمانِ الاشان کتا بھی ہٹ گیا۔ مزاحیہ حکایات بھی کبھی کبھی سناتے، ایک دفعہ خیر پور شریف بیٹھے عشق و محبت کے موضوع پر گفتگو فرما رہے تھے تو ارشاد فرمایا عاشق صادق و حیدر العصر خواجہ غلام فرید صاحب کوٹلی علیہ الرحمۃ سے کسی نے پوچھا حضورا عاشق تو ذلے پتلے ہوتے ہیں مگر آپ کیوں جیم ہیں تو حضور خواجہ صاحب نے فرمایا ”مجھے عشق و محبت کے پھڑوں نے کاٹ لیا ہے۔“ یعنی نیش زہور خوردہ (چسے بھڑنے کاٹا ہو) بظاہر درد سے چلا رہا ہوتا ہے مگر دیکھنے میں وہی جگہ درم کے سبب صحت مند اور جیم دکھائی دیتی ہے۔

اسی طرح کوٹ مٹھن شریف بیٹھے ہوئے بھی آپ عشق و محبت کے بارہ میں فرما رہے تھے کہ بڑا صبر آزما کام ہے عاشق کہلوانا آسان ہے مگر اس کے امتحان بڑے سخت ہوتے ہیں چنانچہ فرمایا کسی کے محبوب نے اس کے بے شمار خطوط کا جواب نہ دیا تو اس نے بالآخر محبوب کو لکھا۔

کاغذ قلم تے مس نوی : دیوندر جواب دا ڈس نوی
یاعشق اساڈے دی چس نوی : دیسیں جواب یا چپ کروں
تو محبوب نے جواباً لکھا۔

کاغذ قلم تے مس وی ہم : دیوندر جواب دا ڈس وی ہم
عشق اساڈے دی چس وی ہم : پر عاشق سڈوائی ذرا جھپٹاں مئی
کوئی گیارہویں شریف قل خوانی اعراس مبارکہ وغیرہ کے تبرکات کے متعلق کہتا کہ حضور! غیر مفیدین یا سخت قسم کے دیوبندی کیوں نہیں

کھاتے ہوں تو بطور خوش طبعی تبسم کرنا ارشاد فرماتے کھاتے تو دونوں ہیں ہم بھی وہ بھی مگر فرق اتنا ہے کہ بحمد تعالیٰ ہم حلال سمجھ کر کھاتے ہیں وہ حرام سمجھنے کے باوجود کھا جاتے ہیں۔

گاہے گاہے یہ قصہ بھی بیان فرماتے کہ میرے ماموں زاد بھائی جناب مولانا محمد شفیع صاحب بانی مدرسہ قاسم العلوم لمہان مجھ کے روزانہ دودھ منگواتے تھے جب مہینہ گزرا اور رقم منگوائی تو ایک دن کے پیسے کم دیئے پوچھا تو فرمانے لگے کیا رہیں شریف والے دن کا دودھ تو ہم مفت پیا کرتے ہیں یہ بات فرما کر آپ تبسم فرماتے پھر فرمایا میں نے کہا لوگوں کے لئے آپ حرام کہتے ہیں اپنے لئے حلال سمجھتے ہیں تو فرمانے لگے لوگ سمجھتے ہیں کیا رہیں گا دودھ خیرات نہ کیا تو گائے مر جائے گی لہذا ان کا اعتقاد درست نہیں ہوتا تو میں نے کہا انہیں مسئلہ سمجھانا چاہیے نہ کہ حلال کو حرام کہنا شروع کر دینا چاہیے۔ معلوم ہے کہ باوجود اس اختلاف کے آپ کے زہد و تقویٰ کو دیکھتے ہوئے حضرت مولانا محمد شفیع صاحب نے آخری عمر میں اپنے جنازہ کی امامت کے لئے آنجناب قبلہ ام ہی کی وصیت فرمائی تھی۔

فقیر کاتب الحروف کہتا ہے کہ مسلم شریف جلد دوم کی یہ حدیث جب سے پڑھی گیارہویں شریف کے استحباب میں کوئی شک نہیں رہا عَنْ أَبِي سَعِيدٍ الْخَدْرِيِّ رَضِيَ اللَّهُ تَعَالَى عَنْهُ أَنَّ أَعْرَابِيًّا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْهَجْرَةِ فَقَالَ وَيْحَكَ إِنَّ شَأْنَ الْهَجْرَةِ لَشَدِيدٌ فَمَهْلُكَ مِنْ إِبْلِ قَالَ نَعَمْ قَالَ فَهَلْ تَوَقَّيْ صَدَقْتَهَا قَالَ نَعَمْ أَوْفَى رَوَاهُ الْآخَرُ الْبَيْهَقِيُّ ذَكَرَ لَعْدَهَا قَالَ فَهَلْ يَحْتَلِبُهَا يَوْمَ وَرَدَهَا قَالَ

نَعَمْ قَالَ فَاَعْمَلْ مِنْ ذَرَارِئِ الْبَحَارِ فَإِنَّ اللَّهَ لَنْ يَبْرُكَ مِنْ عَمَلِكَ شَيْئًا۔ ترجمہ: سیدنا حضرت ابوسعید خدری رضی اللہ تعالیٰ عنہ سے مروی ہے کہ ایک اعرابی نے آنحضرت رسول کریم صلی اللہ تعالیٰ علیہ وسلم سے ہجرت کے بارہ میں (شوق ظاہر کرتے ہوئے) سوال کیا تو آپ صلی اللہ علیہ وسلم نے اس پر شفقت فرماتے ہوئے فرمایا بیشک ہجرت کا معاملہ تو بہت سخت ہے پھر فرمایا کیا تمہارے کچھ اونٹ ہیں؟ انہوں نے عرض کی جی ہاں فرمایا کیا انکی زکوٰۃ ادا کرتے ہو عرض کی جی ہاں (ایک اور روایت میں ہے جو حضرت امام مسلم نے اس روایت کے بعد ذکر کی ہے کہ آپ صلی اللہ علیہ وسلم نے یہ بھی پوچھا کہ جس دن اونٹ کو پانی پلانے جاتے ہو اس دن کا دودھ دودھ کر خیرات کرتے ہو عرض کی جی ہاں) تو آپ صلی اللہ علیہ وسلم نے ارشاد فرمایا پھر چاہے سمندر پار (اپنے وطن میں رہ کر) بھی تم مصروف عمل رہو تو اللہ تبارک تعالیٰ تمہارے عمل سے بلحاظ اجر کچھ بھی کمی نہ فرما دیں گے اور صاحب مشکوٰۃ نے کتاب الزکوٰۃ میں مسلم شریف ہی سے ایک طویل حدیث مبارکہ نقل کی ہے جس میں اونٹوں کی زکوٰۃ نہ دینے پر جو وعید بیان کی گئی ہے اسی میں زکوٰۃ کے علاوہ ضمنیہ بھی آنحضرت صلی اللہ علیہ وسلم نے فرمایا وَمِنْ حَقِّهَا حَلْبُهَا يَوْمَ وَرَدَهَا کہ اونٹوں کے بعض حقوق میں یہ بھی ہے کہ ہر پانی پلانے کی باری کے دن ان کا دودھ خیرات کیا جائے۔ سبحان اللہ! اس زمانہ میمونہ میں ہرباری پر دودھ خیرات کیا جاتا تھا آج مہینہ بعد مسلمان یہ نیک عمل کرتے ہیں تو روکنے والے حیا نہیں کرتے کہ نیک کام خود نہ کریں تو کم از کم دوسروں کو تو نہ روکیں۔ حضور خواجہ غریب نواز کے متعلق آپ یہ بھی سنایا کرتے تھے

کہ ایک مرتبہ آپ نے طلباء کرام کو اکٹھے ہو کر کہیں سے آتے دیکھا تو استفسار فرماتے پر معلوم ہوا کہ کسی صاحب نے گیارہویں شریف کا اہتمام کیا تھا جس پر دعوت کر گئے تھے تو آنجناب نے انتہائی خوشی کا اظہار فرماتے ہوئے ارشاد فرمایا الحمد للہ ابھی نیک بخت اور سعادتمند لوگ موجود ہیں حضور قبلہ ام سرپا نور رضی اللہ تعالیٰ عنہ ارشاد فرماتے تھے کہ ضمناً معلوم ہوا کہ گیارہویں شریف کا منکر اس جزوی سعادتمندی اور نیک بختی سے محروم ہے فقیر کاتب الحروف کہتا ہے کہ یہاں اتنا عرض کرنا ضروری سمجھتا ہوں کہ گیارہویں شریف کے متعلق عوام الناس میں مختلف رائے موجود ہیں میں نے اپنے پر صحبت معراج انسانیت حضرت مولانا مفتی محمد عبدالودود رضی اللہ تعالیٰ عنہ سے جو ضمناً اسکا خلاصہ یہ ہے کہ قطب ربانی غوثِ صمدی حضرت شیخ محمد الدین السید ابو محمد عبدالقادر جیلانی رضی اللہ تعالیٰ عنہ حضور پر نور سید یوم النور علیہ الصلوٰۃ والسلام کے عرس مبارک کے باقی مشائخ کرام کے اعراس مبارک سے ممتاز کرنے کے لئے بجائے سال میں ایک مرتبہ کے ہر ماہ کی گیارہویں تاریخ کو فرماتے جس کی وجہ سے آپ کی گیارہویں شریف کی شہرت ہونی چاہی کہ مکملہ سیر الاولیاء میں بھی موجود ہے۔

غالباً حضرت پیر پیران رضی اللہ تعالیٰ عنہ کی تحقیق کے مطابق آپ صلی اللہ تعالیٰ علیہ والہ وسلم کا وصال مبارک گیارہ تاریخ کو تھا یا اس تاریخ کے تعیین میں کوئی اور حکمت پوشیدہ تھی واللہ تعالیٰ اعلم۔

بہر حال آپ کے اس عمل نے حق تعالیٰ جل شانہ کی مقدس بارگاہ میں وہ مقبولیت پائی کہ اس کے صلہ میں اللہ تعالیٰ جل شانہ نے آپ کو یہ نعمت بخشی کہ لوگ اب آپ ہی کی یاد ہر ماہ مناتے ہیں حالانکہ دراصل

یہ ماہ بجا خود آقائے نامدار سید عالم علیہ الصلوٰۃ والسلام کا عرس مبارک ہی منایا جاتا ہے اور ضمناً اس بدعت حسنہ کے ربانی حضور قطب ربانی غوثِ صمدی رضی اللہ تعالیٰ عنہ کا نام نامی بھی ایصالِ ثواب کے وقت خصوصاً ذکر کیا جاتا ہے ورنہ حضرت پیر پیران رضی اللہ تعالیٰ عنہ کے وصال مبارک کی تاریخوں میں نو، تیرہ اور سترہ ربیع الثانی کی روایتوں کو گیارہ کی نسبت مؤرخین کے نزدیک زیادہ شہرت اور قوت حاصل ہے۔

یہ بھی معلوم رہے کہ سلسلہ چشتیہ بہشتیہ کے مشائخ کرام بھی گیارہویں شریف کا اہتمام کرتے آئے ہیں اور اس میں بڑے فوائد اور حکمتیں معلوم کی ہیں جیسا کہ سلسلہ عالیہ چشتیہ کی نشاۃ ثانیہ کے ربانی جناب قطب الاقطاب حضرت الشیخ الشاہ کلیم اللہ جہان آبادی رضی اللہ تعالیٰ عنہ کے مکتوبات شریفہ الموسوم بہ مکتوباتِ کلیمی کے مکتوب صدو ہفتہ میں اس کا ذکر لیا موجود ہے۔ ”و حفظ اوقات بذکر و مراقبہ و ہمیشہ عرس یا زہدیم لازم وقت دانند ناعہ نشود الا“ ترجمہ ہمارے اپنے اوقات کی، ذکر اور مراقبہ سے حفاظت کرتے رہیں اور گیارہویں شریف کے عرس مبارک کو اس دور میں ضروری سمجھتے ہوئے ہمیشہ کا معمول بنالیں اور اس میں ناعہ نہ ہونے پائے۔“ پیر برادران کی خدمت عالیہ میں التماسِ مخالفین کی بے ہودہ اور بے فائدہ گفتگو پر کان مت دھریں اور اپنے لئے اپنے سلسلہ عالیہ کے اس عظیم المرتبت روحانی پیشوا رضی اللہ تعالیٰ عنہ کے فرمانِ دیشان کو کافی سمجھیں۔

قبلہ ام سرپا نور بچوں پر بہت ہی شفیق تھے انکی خوشی میں کبھی رکاؤ نہ بننے البتہ نو دس سال کی عمر کے بچوں کو ترک نماز پر زبرد تو بیخ فرماتے

گھلے گا ہے ہلکی ضرب بھی فرمادیتے جیسا کہ حدیث شریف میں ہے فرمایا
حضرت رسول کریم صلی اللہ تعالیٰ علیہ وسلم نے۔

مُرُوا أَوْلَادَكُمْ بِالصَّلَاةِ وَهُمْ
أَبْنَاءُ سَبْعِ سِنِينَ وَابْنُ لَوْ هُمْ
عَلَيْهَا وَهُمْ أَبْنَاءُ عَشْرِ سِنِينَ
وَفِي قَوْلِهِمْ فِي الْمَضَاجِعِ -
اس کے ترک پر انہیں مار دہی اور اس
عمر میں ان کے بستر بھی علیحدہ بنا دو۔

بالکل کم عمر بچوں کو آپ خود کھیلتا دیکھ کر خوش ہوتے بلکہ ان کی خوشی
میں اس طرح شریک بھی ہوتے کہ کسی بچے کو اپنی گود میں بٹھا کر اپنی شال
اوپر ڈال دیتے پھر اس کا نام لے کر دوسروں کو فرماتے بھلا دیکھو وہ کہاں
گم ہو گیا ہے وہ خوب ادھر ادھر ڈھونڈتے۔ فرماتے فلاں جگہ دیکھو فلاں
جگہ دیکھو آخر میں کپڑہ اوپر کر کے فرماتے دیکھو وہ نکل آیا وہ دیکھ کر خوش
ہو جاتے۔

جن مرعینوں کو خون لگوانے کی حاجت ہوتی اگرچہ اجازت فرماتے
مگر ازراہ تقویٰ ایک مرتبہ مجھے فرمایا خدا بخواتم کبھی مجھے حاجت پڑے
تو میرے لئے یہ انتظام نہ کرنا (غالباً) اسی لئے فرمایا ہو گا کہ ناپاک چیز سے
علاج مختلف فیہ ہے)

کسی سے آپ کو دینی بخشش ہوتی اور وہ صلح کے درپے ہوتا تو
ارشاد فرماتے تم صلح چاہتے ہو مگر میں اصلاح چاہتا ہوں لہذا تم اصلاح کر
لو، صلح کی حاجت بھی منسلک ہے یعنی بخشش ختم ہو جائے گی۔

اور آپ معمولی باتوں پر تنازعہ اور قطع تعلق کرنے والوں کو عموماً حدیث

شریف کا حوالہ دیتے ہوئے یوں نصیحت فرماتے کہ حضور پر نور علیہ الصلوٰۃ والسلام
نے تو ہمیں یہ مبارک درس دیا ہے کہ جو تم سے توڑے تم اس سے جوڑو، جو تم
پر ظلم کرے تم اسے معاف کرو، جو تمہیں محروم رکھے تم اسے عطا کرو۔

کوئی عقیدت مند نماز کا عادی نہ ہوتا تو اسے صرف پانچ فرض، صبح
کی دو سنت اور وتر پر پابندی کی تلقین فرماتے وہ اس اختصار پر خوش ہو
کہ نماز شروع کرتا اور چند ہی دنوں میں نماز کا لطف پا کر آپ کی دعا اور
توجہ سے پوری نماز پڑھنے لگتا۔ اس طرح کی سہولت دینا آپ کی عادات مبارکہ
میں تھا اور اکثر یہ حدیث شریف بھی بیان فرمایا کرتے تھے نَسِرُوا وَلَا
تَعْسَرُوا لِبَشَرٍ وَلَا تَهْزُوا کہ دین میں آسانی پیدا کرو تنگی اور مشکل پیدا نہ
کرو خوشخبری سناؤ اور نفرت نہ دلاؤ۔ اوکما قال

نماز جنازہ سے پہلے یا بعد میں موقع پاتے تو دنیا کی بے ثباتی کا ذکر
فرماتے جناب راجہ احمد یار صاحب مرحوم جو بہت مالدار اور بڑے
زمیندار تھے کا جنازہ حماد پور سے اٹھا تو ارشاد فرمایا راجہ صاحب! کبھی
مجھے تھے میرا مال اور میری فلاں چیز آج سب کچھ یہیں پڑا ہے مگر تم جا
ہے ہو۔ اس طرح دوسروں کو نصیحت فرمائی کہ آخرت کی تیاری میں
مصروف رہو کہ سب کو اسی طرح ہی سب کچھ چھوڑ کر چلے جانا ہے۔

حضرت قبلہ والد صاحب منظر ارشاد فرماتے ہیں کہ حرم مکہ شریف
میں بیٹھا تلاوت کر رہا تھا سورۃ جن آبخواب قبلہ سراپا نور نے بغور سنی
تو رقت طاری ہو گئی مجھے شان نزول اور معانی بتلائے اور یہ وقت عجیب
بالذوق تھا۔ الحمد للہ علی ذلک۔

والد گرامی ہی بیان فرماتے ہیں کہ حرم مکہ شریف میں جبکہ موسم

انتہائی گرم تھا ایک سیاہ فام جو بظاہر عوام الناس سے لگتا تھا نے بوقت اذان مغرب آپ کے سامنے روزہ افطار کیا تو بھی آپ کی طبیعت ذوق سے بھر گئی اور ارشاد فرمایا اِنَّ اللّٰهَ لَا يَنْظُرُ اِلٰی صُوْرُكُمْ وَاَمْوَالِكُمْ وَلٰكِنْ يَنْظُرُ اِلٰی قُلُوْبِكُمْ وَاَعْمَالِكُمْ کہ بیشک اللہ تبارک و تعالیٰ تمہاری صورتوں اور تمہارا مال کو نہیں دیکھتے بلکہ وہ تو تمہارے دلوں اور تمہارے اعمال کو دیکھتے ہیں پھر ارشاد فرمایا عوام الناس میں بھی خواص ہوتے ہیں لہذا کسی کو حقیر مت سمجھو کہ اللہ تعالیٰ کے نزدیک وہی سب سے زیادہ عزت والا ہے جو زیادہ متقی ہے اور تقویٰ کے متعلق آپ صلی اللہ علیہ وسلم نے دل کی طرف اشارہ کرتے ہوئے صاف صاف بیان فرمادیا کہ اَلتَّقْوٰی هِيَ اَمْرٌ عَظِيْمٌ یعنی تقویٰ دل میں ہوتا ہے اور دل کو کسی نے چیر کر نہیں دیکھا۔ سبحان اللہ

لنگر خانہ میں مقیم جناب صوفی الہی بخش صاحب قصاب مرحوم اور جناب میاں عبدالرزاق صاحب مرحوم دونوں کو جب آپ دیکھتے کہ اکثر روزہ دار ہونے کے علاوہ نیم شب کے بعد بیدار بھی رہتے ہیں تو فرماتے عوام میں خواص ہوتے ہیں انکا شمار بھی انہی میں معلوم ہوتا ہے۔
مولانا محمد عبدالرزاق صاحب سیت پوری مدظلہ فرماتے ہیں کہ میں نے آپ کی ترغیب سے سیت پور ہی میں مدرسہ کی بنیاد رکھی تو آنجناب قبلہ نے اپنے دست سخا سے میری بھرپور امداد فرمائی پھر ہمیشہ سال بسال رمضان المبارک میں امداد فرماتے رہے، اور یہ بھی فرماتے کہ میں جو امداد کیا کروں اس کا علم کسی کو بھی نہ ہونا چاہیے حتیٰ کہ فرمایا میری اولاد کو بھی اسکی خبر نہ کرنا میں نے مدرسہ کے نام کے لئے عرض کیا کہ جد اعلیٰ جناب

حضرت مولانا محمد مراد صاحب علیہ الرحمۃ سے منسوب ہونا چاہیے تو فوراً فرمایا، ”مدرسہ عربیہ مراد الاسلام“ رکھ دو اور یہ بھی فرمایا کہ اس کام کی بنیاد رکھی ہے تو یاد رکھتے خلوص اور استقامت دونوں ہاتھ سے چھوٹنے نہ پائیں (کہ عدم استقامت کے سبب مالی مشکلات کے دیکھتے ہوئے کام چھوڑ دیا بوجہ عدم اخلاص آخرت کے اجر سے محروم رہو)

مولانا حق نواز صاحب فرماتے ہیں کہ مجھے حضور سر پاشفقت ہر ہر بچہ کی ولادت پر نقدی رقم کے علاوہ ایک چار پائی اور بستر عطا فرماتے اور اس کے علاوہ تعمیری ضرورت و دیگر حاجات کے وقت بہت امداد فرماتے تھے۔ غریب عیالداروں پر ویسے بھی بہت مہربان تھے گائے بھینس تک کا عطیہ فرمادیتے تھے۔ اسی طرح کسی کو رہائش کے زمین دی بعض کو نلکے لگوادیتے۔ الغرض اس طرح کی سخاوت کے قصے بے شمار ہیں کہ بیوہ عورتوں یتیم بچوں اور معذوروں کی دل کھول کر امداد فرماتے تھے۔

حاجی حافظ محمد بخش صاحب چوک منڈہ والے فرماتے ہیں کہ مجھے ایک دفعہ کچھ رقم بطور قرض حُسن ضرورت تھی چونکہ آپ کے فرزند اکبر جناب معراج السانیت اس وقت موجود نہ تھے تو میں نے حضور بحر العلوم کی خدمت میں عرض کیا انہوں نے قبلہ والد صاحب حضور سر پاش نور کی خدمت میں حاضر ہونے کو فرمایا میں نے عرض کیا آپ آرام میں ہیں تو فرمایا کوئی آرام نہیں جا کہ پاؤں مبارک دباؤ خود پوچھیں گے کیسے آتے ہو۔ چنانچہ میں نے ایسا ہی کیا تو آپ نے فوراً آنے کا سبب پوچھا۔ یوں معلوم ہوتا تھا جیسے واقعی آرام میں تھے بلکہ پاس انفاس میں مشغول تھے تو میں نے مدعا ظاہر کیا اصلاً ناراض نہ ہوئے بلکہ فوراً اُٹھ کر میری حاجت

پوری فرمائی۔ سبحان اللہ و بحمدہ۔

معلوم رہے کہ آپ حوصلہ اور استقامت کے پہاڑ تھے خویش و غبار میں کوئی بھی کسی قسم کی زیادتی کرتا منجانب حق تعالیٰ سمجھتے اور انتقام نہ لیتے اسی ضمن میں جناب حافظ الہی بخش کھڑہ ساکن ششی پبلی نے بیان کیا کہ حضور سرائپا نور مسجد شریف کے جنوبی برآمدہ میں بیٹھے اپنے عین عالم شباب میں ولی محمد نامی جموں کشمیر کے طالب علم کو سبق پڑھا رہے تھے اور قریب ہی سڑک پر کھڑے چند لڑکے کھیل کود میں مصروف ہونے کے ساتھ ساتھ شور و غل بھی مچا رہے تھے لہذا مسجد اور درس تدریس کم احترام میں آپ نے ان کو معمولی زجر کے بعد دور جانے کا حکم فرمایا۔ وہ دور تو چلے گئے مگر ایک ناعاقبت اندیش نے سڑک سے ایک بڑا سا پتھر اٹھا کر آپ سرائپا حلم و حیا کو اس طرح نشانہ باندھ کر مارا کہ سیدھا گھر مبارک پر آگیا۔ پتھر کا لگنا تھا کہ چشم زدن میں کشمیری طالب علم نے جو بڑا پتھر تیرا اور انتہائی صحت مند تھا برآمدہ سے جنت لگا کر لڑکے کو پکڑ لیا پھر اپنے استاد محترم کے روبرو پیش کیا۔ قربان جاؤں آپ کی حلیم الطبع ذات نے اصلاً انتقام لیا بلکہ اسے معاف فرمادیا حالانکہ اس وقت آپ کی پشت مبارکہ میں شدید درد ہو رہا تھا۔

جناب حافظ غلام رسول صاحب مرحوم فرمایا کرتے تھے میں نے زمانہ طالب علمی میں آنجناب قبلہ ام سے عرض کیا کہ کسی غیر مقلد لے کہا کہ تم جو اعتقاد رکھتے ہو عہد ملتان ما بجنّت اعلیٰ برابر است

کہ ہمارا ملتان اعلیٰ جنت کے برابر ہے تو تمہیں جنت سے دھکیل کر ملتان بھیج دیا جائے گا۔ اسپر حضرت قبلہ استاذیم نے فرمایا پھر تو وہ واہ ہے اگر ہماری جنت میں ہمیں کوئی مسجد صفائی کرنے کو، چند کتابیں مطالعہ کو،

چند اہل اللہ درویش صحبت کو مل جائیں اور ہم اپنے مولانا تالے جل شانہ کی یاد میں رہیں تو اور کیا چاہیں گے؟ گویا آنجناب قبلہ ام نے اشارہ فرمایا کہ جنت میں ذوقِ عبادت نہ رہا تو جنت کا مزہ جاتا ہے گا۔

حضور ولی لاثانی کے راسخ الاعتقاد مرید جناب صوفی عبدالقادر لاہوری بیان فرماتے ہیں کہ میں نے ایک دفعہ عرض کی حضور! بعض عقیدتمند جب میرے ہاتھ چومتے ہیں تو بہت شرمندگی ہوتی ہے لہذا مناسب ہو تو سب کو منع کر دوں؟ سبحان اللہ، فوراً ہی تبسم کیاں ارشاد فرمایا: ”صوفی صاحب کہتے ہو میرے ہاتھ چومتے ہیں تم نے کب سے یہ ہاتھ اپنے ہاتھ سمجھے ہوئے ہیں؟ میں نے تو جب سے یہ ہاتھ اپنے مرشد کریم کے ہاتھ میں دیا ہے پھر اسے اپنا نہیں بلکہ شیخ کا ہاتھ ہی سمجھا ہے بلکہ چند ہی واسطوں کے بعد نسبت کے سبب ہاتھ خود آتے نامدار حضور علیہ الصلوٰۃ والسلام کا دست مبارک بن جاتا ہے جس کی لوگ تعظیم کرتے ہیں بھلا بتاؤ اگر یہ نسبت نہ ہوتی تو ہماری عزت اسی طرح ہوتی؟ ہرگز نہیں لہذا ماؤ منی کو دخل نہ دیا کرو۔“

گویا فنا فی الشیخ کے بعد فنا فی الرسول صلی اللہ علیہ وسلم کا درس دیا یہ دل ہر قطر ہے ساز انا البھر : ہم ان کے ہیں ہمارا پلو چھٹا کیا ایک سال حج کے لئے فارم بھرے جانے لگے تو آپ نے بھی شوق فرمایا احقر بے سچ نے بھی ارادہ کر لیا تو گر وہ پ لیڈر کی جگہ ہم سب ساتھیوں نے آپ کا نام نامی لکھ دیا دستخط کرتے وقت دیکھ لیا تو فرمایا سَيِّدُ الْقَوْمِ خَادِمُهُمْ کہ قوم کا سردار (لیڈر) قوم کا خادم ہوتا ہے، کے سبب جو بھی لیڈر بنے لازم ہے کہ وہ خدمت کر سکتا ہو لہذا میں جواب

ضعیف ہوں خدمت کے لائق نہیں تو تم اپنے میں سے کسی کو مقرر کر کے چنانچہ اس احقر لاشیٰ کا نام تجویز ہوا مگر قسمت نے یادری نہ کی اور اس مبارک سفر میں کبھی آپ کی رفاقت باسعادت حاصل نہ کر سکا۔

▲ اس احقر لاشیٰ نے ایک دفعہ پوچھا حضور! بعض لوگوں کی آمدن کچھ حلال اور کچھ حرام وجہ سے ہوتی ہے تو اگر ایسے لوگ دعوت کریں کیا قبول کرنا چاہیئے؟ فرمایا حق تعالیٰ اجل شانہ ارحم الراحمین ہیں فرشتوں کو حکم فرماتے ہیں کہ میرا بندہ نیکی کا جو کام کرے تم وہ اسکی حلال آمدنی سے لکھنا کہ درجہ مقبولیت کو پہنچے۔

▲ حضور شیخ کبیر خواجہ فرید الدین محمد مسعود گنج شکر رضی اللہ تعالیٰ عنہ کے مناقب فضائل بیان فرماتے ہوئے آپ نے جب یہ خوشخبری سنانی کہ حضور بابا صاحب شکر بار رضی اللہ تعالیٰ عنہ نے اپنے سلسلہ عالیہ میں داخل ہونے والے تمام مریدوں کے حق میں یہ بشارت دی ہے (جو مجھے اب یاد نہیں غالباً دوزخ سے خلاصی یا وعدہ شفاعت فرمایا تھا واللہ تعالیٰ اعلم) تو آپ پر گریہ طاری ہو گیا اور فرمایا حضور بابا صاحب شکر بار رضی اللہ تعالیٰ عنہ نے لفظ مرید فرمایا ہے اور مرید تو فرمانبردار ہوتے ہیں مگر ہمارا کیا بنے گا ہم تو مرید ہیں یعنی سرکش اور نافرمان۔ آپ کے اس فرمان سے حاضرین متاثر ہوئے کہ آپ خود تو کسب نفسی فرما رہے تھے اور انہیں سبق دے رہے تھے۔ لہذا خوش بختوں نے فرمانبرداری کا عزم کیا اور گناہوں سے تائب ہوئے۔

▲ فرماتے دوسرے کا حق کھانا جیسے برائی ہے ایسے ہی اپنے حق کو ہر وقت معاف کر دینا بھی معاشرتی برائی کا سبب ہے کہ لوگ عادی بن جاتے ہیں

آنجناب قبلہ کے اس فرمان کی تائید میں مخزن اخلاق میں امام المشرق والمغرب سیدنا حضرت علی بن ابی طالب رضی اللہ تعالیٰ عنہ کا یہ قول درج ہے کہ اپنا حق لینے میں کوتاہی نہ کرو اور دوسروں کے حقوق غضب کرنے سے بچو۔

▲ آپ سنتے کہ حجاز مقدس میں حج یا عمرہ کے ارادہ سے کسی جانے والے کو فلاں بیماری یا پریشانی یا مصیبت پہنچی ہے تو زبان گوہر فشان سے فرماتے کھوٹ بخل رہا ہے آخر آگ کی بھیڑ میں ہی ڈال کر سونا کندن کیا جاتا ہے۔ مراد یہ کہ گناہ معاف ہو رہے ہیں۔ یہ بھی سنا کہ ارشاد فرماتے تھے مدینہ منورہ ایمان و اسلام کا گھر ہے اگر یہاں اس سے وفائی جائے یعنی ایمان و اسلام کے تقاضے پورے رہیں تو وہاں سے ایمان و اسلام واپس ساتھ آتے ہیں اگر معاملہ برعکس ہو تو ایمان کہتا ہے توبہ واپس جا کر پھر مجھ سے وفانہ کرے گا لہذا میں تو اپنے گھر یعنی مدینہ منورہ ہی رہتا ہوں تو اکیلا واپس جا۔ حضور زبیب آستانہ عالیہ مدظلہم العالی سے اس فرمان کے متعلق پوچھا تو فرمایا ہاں مولانا سلطان محمود صاحب تلیری مظفر گڑھ والے بطور ترمذیہ ترمذیہ کہا کرتے تھے اسکی سند واللہ اعلم کی ہے۔

▲ آنجناب قبلہ ام نے ٹھنڈے میٹھے موسم میں لوگوں کو بوقت عشاء اختلاف کرتے دیکھا کہ کوئی کہتا سردی ہے نماز اندر پڑھیں کوئی کہتا باہر پڑھیں آپ نے سنا تو کمال فراست سے فرمایا میاں بوڑھوں سے پوچھ لو کہ ان میں جوانوں کی نسبت سردی گرمی برداشت کرنے کی طاقت کم ہوتی ہے جیسے وہ کہیں ویسے کریں گے سبحان اللہ اس منصفانہ فیصلہ سے سب راضی ہو گئے۔

پیدل چلتے ہوئے گرے پڑے لکھے ہوتے کاغذوں پر نظر پڑتی ہے جس کے بارہ میں آپ پوچھا کہ اٹھانا ضروری ہے یا نہیں۔ فرمایا دینی معاملات میں سستی کے سبب کاغذات کثرت سے گرے پڑے ملتے ہیں لہذا ہر کاغذ کو بغور دیکھنا لازم نہیں کہ ایسا کرے گا تو چلنا دو بھر ہو جائے گا ہاں البتہ اللہ تبارک و تعالیٰ یا حضور علیہ الصلوٰۃ کے اسماء گرامی و دیگر اسماء مقدسہ یا کسی آیت شریفہ وغیرہ قابل احترام الفاظ پر نگاہ پڑے تو فوراً اٹھانا لازم اور ضروری ہے۔

حاج کرام کا حجاز مقدس سے مختلف اشیا خریدنے کے بارہ میں شرعی حکم پوچھا گیا تو فرمایا جائز بلکہ ثواب کا کام ہے کہ مکی اور مدنی باشندوں کا ذریعہ معاش اللہ تعالیٰ نے انہی زائرین کی خرید و فروخت میں رکھا ہے اس بارہ میں آپ نے یہ بھی فرمایا کہ ایک دفعہ سرکاری طور پر مکہ شریف سے جلسے والوں پر دو تین دن مزید رہنے کی پابندی عائد ہوتی تھی شریف کے تاجروں نے جشن منایا فرمایا ہیں خود اس موقع پر وہیں تھا جس کے ثابت ہوتا ہے کہ وہ اس خریداری سے بہت خوش ہوتے ہیں انجناب قبلہ ام غائباً اسی نیت سے ہر موقع اعراس مبارکہ عارضی طور پر دکانیں لگانے والوں سے کچھ نہ کچھ خرید فرمالتے تھے۔

جب آپ نے اپنے ہی خاندان کی عورتوں کے تقویٰ اور پرہیزگاری کے کچھ واقعات سنائے مثلاً یہ کہ جب انہوں نے باہر آکر تانگہ وغیرہ میں سوار ہونا ہوتا تھا تو چونکہ گھر مسجد کے سامنے تھا لہذا طلباء کو مسجد سے لنگر خانہ بھیجا جاتا سرک کے دونوں کناروں پر محافظ کھڑے کئے جاتے

کہ کوئی نہ آسکے تانگے پر مکمل پردہ ڈالاجاتا پھر عورتیں باہر آیا کرتیں فرزند لنگر اکر چلتے ہوئے پڑانے کپڑوں میں بلبوس نکلتی تھیں، تو میں نے کم عمری کے سبب بے باکانہ عرض کر دیا کہ اب ایسا کیوں نہیں تو انجناب قبلہ ام کی آواز بھرائی اور عاجزی و کسری کر تے ہوئے ارشاد فرمایا انکے مرد بھی مستحق تھے اب ہمارا کیا حال ہے ہم ان کو انکی ایک خانی بتلائیں تو وہ ہمارے دس عیب گن کر بتادیں گے فرمایا ہم خود مجرم ہیں دوسروں کو کیا شرم دلائیں۔

قناعت آپ کا پسندیدہ طریقہ تھا اور فضول خرچی سے سخت نفرت تھی فرمایا کرتے تھے ہم امراء اور عزائم سب کی مجلس میں قناعت کے سبب ہی بیٹھ جاتے ہیں۔ اگر یہ نعمت حاصل نہ ہو تو آدمی ہر مجلس میں بیٹھنے کے لائق نہیں رہتا۔

حضرت پیر محمد عبداللہ صاحب نقشبندی المعروف بہ حضرت پیر بارو صاحب علیہ الرحمۃ کے وصال کی روح فرسا خبر سنی تو استرجاع کے بعد فرمایا کافی عمر پائی بس اللہ تعالیٰ نے دین کی جو خدمت ان سے لینا تھی اس کا وقت گویا مکمل ہو چکا تھا اس میں اشارہ تھا کہ انکی زندگی دین کی خدمت میں گزری۔

امام اہلسنت حضرت الشاہ احمد رضا خاں صاحب بریلوی علیہ الرحمۃ کے فتاویٰ کی ایک جلد جناب شیخ نظامی صاحب نے پیش کی تو انہیں چند روز بعد ارشاد فرمایا، جوابات از حد مفصل و مدلل ہیں اور حیرت ہے کہ دیوبند حضرات تو انہیں صرف نعت گو شاعر سمجھتے ہیں حالانکہ بڑے متبحر عالم ہو گئے ہیں۔

پھر فرمایا یہ ایک جلد ہے اگر بارہ کی بارہ جلدیں آجائیں تو کسی مفتی کے بیٹھنے کی جگہ بھی نہ ہے اسی طرح نام دیکھ کر فرمایا واقعی اس میں ہو جو جزئیات کو عطائے نبویہ ہی کہا جاسکتا ہے پھر نظامی صاحب سے اجازت طلب کی کہ چند روز اپنے مطالعہ میں رکھنا چاہتا ہوں اگر اجازت ہو؟

انہوں نے عرض کی "ملک العبد للمولیٰ" تو بے حد خوش ہوئے اور دعاؤں سے سرفراز فرمایا۔ اکثر اوقات فارغہ میں اس کا بالاستیعاب مطالعہ فرماتے اور افادات حاصلہ پر امام اہلسنت کے حق میں تعریفی نوٹ رقم فرماتے رہے مفتی غلام سرور قادری شیخ الحدیث جامعہ غوثیہ گلبرگ لاہور نے نظامی صاحب کو بتلایا کہ حضور سراپا نور نے خود مجھے فرمایا "مولانا! چونکہ فتاویٰ رضویہ ہر کہ دمہ کی سمجھ میں نہیں آسکتا لہذا جسے عطائے نبویہ سے کچھ حصہ ملا ہو مناسب ہے کہ اسکی شرح لکھے اور تعلیق لگائے" سبحان اللہ! آپ کے منہ سے نکلی بات پوری ہو رہی ہے کہ رضا فاؤنڈیشن لاہور کی طرف سے اس فتاویٰ پر بڑی تیزی سے کام ہو رہا ہے۔

حضرات خواجہ خان محمد تونسوی علیہ الرحمۃ کی وفات حیرت آیات کے بعد کسی نے انکے صاحبزادہ صاحب کے متعلق کچھ اچھا تاثر پیش کیا تو فرمایا جمع خاطر ہو اللہ تعالیٰ نیک لوگوں کی جگہ خالی نہیں چھوڑے ایک دن انکی جگہ لے لیں گے انشاء اللہ العزیز۔

☆ "ض" کے مخرج کے متعلق کسی نے تذکرہ کیا تو فرمایا جو اس دور میں واضح طور پر پڑ پڑھتے ہیں انہیں کے پیش رو جناب حضرت مولانا حسین احمد مدنی دیوبندی علیہ الرحمۃ کے ساتھ مجھے حج کے سفر کا موقع ملا۔ بحری جہاز میں ان سے ملاقات ہوتی رہتی تھی ایک دن میں نے ان سے یہی مسئلہ پوچھا تو

فرمایا اتنا تو مسلم ہے کہ جو "ض" کو واضح طور پر پڑ پڑھتے ہیں۔ ان بے وقوفوں کی نماز نہیں ہوتی البتہ "دال پر" کی آواز سے نماز ہو جاتی ہے پھر فرمایا اگر سنکر صحیح اندازہ لگانا چاہتے ہیں تو میرا لڑکا میرے ہمراہ ہے جس نے بڑے مشاق قراء حضرت سے علم تجوید میں مہارت حاصل کی ہے اسے بلا کر سنو آتا ہوں فرمایا صاحبزادہ صاحب نے ہمیں آکر سنایا تو بحمدہ تعالیٰ بالکل صحیح پڑھا۔

اس کے بعد ایک اور عجیب قصہ سنایا کہ مجھے حجاز مقدس میں فتاویٰ قاضی خان خریدنے کا شوق ہوا تو کتب خانہ پر جا کر فتاویٰ قاضی خان مانگا مگر ایسے جلیے ہم اپنی زبان بولتے ہوئے کہ عموماً ض کو ظ پڑھتے ہیں جیسا کہ ق کوٹ اور ص کوٹ اور ع کوٹ وغیرہ تو میں نے دکاندار سے فتاویٰ کا طیناں مانگا اس نے انکار کیا کہ یہ کسی کتاب کا نام نہیں میں حیران ہوا کہ اتنی مشہور کتاب اور یہ جانتے بھی نہیں پھر مجھے خود خیال آیا یا کسی نے مجھے صحیح مخارج کے ساتھ نام لینے کو کہا۔ بہر حال پھر میں نے کہا فتاویٰ قاضی خاں چلے بیٹے یعنی ض کو اپنے مخرج سے پڑھ کر اس سے پوچھا تو فوراً نکال کر دے دیا جس پر میں حیران ہوا۔

اسی موقع پر یہ بھی فرمایا کہ مولانا حسین احمد مدنی صاحب بھی کیا عجیب آدمی تھے مدینہ منورہ کی حاضری میں بوقت صلوٰۃ و سلام ان کو ایسا بادب کھڑا پایا جیسا کہ ان میں روح نہ ہو بالکل بے حس حرکت سرنگوں دست بستہ اور چشم پوشیدہ۔ اللہ اکبر۔

یہ بھی بیان فرماتے کہ ایک دفعہ مولانا مدنی صاحب نے ملتان میں جنازہ کی نماز پڑھائی تو کسی کی فرمائش پر دعا بھی کر دی جس پر ملتان کے

علماء دیوبند نے کہا حضرت جی! آپ نے یہ کیا کیا؟ تو فرمایا تم لوگوں کو غلط مسئلہ کیوں بتاتے ہو جب ایک کام آخر جائز ہی ہے تو کسی کے کچے پر کمر دیا کہ وہ جائز کو ناجائز بتلانا اور غیر ضروری کو ضروری کہنا دونوں غلط ہیں۔

مزید یہ بھی فرمایا کہ استاد القراء جناب حضرت قاری مولانا رحیم بخش صاحب ملتان علیہ الرحمۃ سے میری پہلی ملاقات ریل گاڑی میں ہوئی ہم دونوں غالباً نہ طور پر ایک دوسرے کو جانتے تھے مگر ملاقات نہ ہوئی تھی، آپ صاحب معمول تلاوت میں مشغول تھے اور میں غور سے سن رہا تھا۔ انہوں نے ازراہ کرم میرا شوق دیکھتے ہوئے آواز مبارک ذرا اونچی فرمائی تو میں نے مزید ذوق حاصل کیا کہ ایسا صحیح پڑھ رہے تھے کہ دل کہتا تھا وہ پڑھتے رہیں میں سن رہا ہوں۔ جب انکی منزل اختتام پر پہنچی تو سلام دعا ہوئی۔

میں نے تعارف پوچھا تو فرمایا مجھے رحیم بخش کہتے ہیں۔ میں نے عرض کی حضرت قاری صاحب خیر المدارس والے؟ فرمایا بس لوگ کہتے ہیں میں حیران ہوا اور پُر تکلف ہو کر ملا پھر انہوں نے میرا نام پوچھا میں نے کہا میرا نام عبدالشکور ہے فرمایا مدرسہ رحمانیہ والے مفتی صاحب تو نہیں؟ عرض کی مدرسہ کا ادنیٰ خادم ہوں پھر وہ بھی پُر تکلف ملے میں نے پوچھا کہاں سے تشریف آری ہو رہی ہے۔ فرمایا دو سو قراء حضرات کا کوہچی میں اس مقصد کے لئے اجتماع ہوا ہے کہ کوئی حرف ض کو اپنے مخرج سے بھی پڑھے اور خط کی آواز نکالے مگر محمدہ تعالیٰ ایسا کوئی نہیں کر سکا۔

جب بھی زبان مخرج پر لگائی جاتی ہے تو خط کی آواز نہیں نکلتی عرض کی آپ کے بہت شاگرد خط ہی پڑھتے ہیں۔ فرمایا صرف مجھے بدنام کرنے ہیں اسی طرح انکے استاد سند القراء حضرت مولانا قاری فتح محمد صاحب

علیہ الرحمۃ کا بھی فرماتے کہ انکے سامنے بھی کسی نے ض کو خط پڑھا تو فرمایا غلط پڑھتے ہو اور میرے سلسلہ میں شاگردی کا دعویٰ کر کے مجھے بدنام کرتے ہو اسی طرح کے بہت واقعات آپ سنانے کہ حضرت قاری رحیم بخش صاحب ملتان علیہ الرحمۃ کی شاگردی رکھنے والوں کو جب بھی ان پر پیش کیا کہ ان کا قرآن سنیں تو انہوں نے ض کا مخرج سن کر فرمایا کہ یہ نالائق مجھے بدنام کرنے پر تلے ہوئے ہیں میں نے ایسا نہیں پڑھایا۔

حضرت شیخ نظامی صاحب کے قلمی بیاض میں ہے کہ سلسلہ عالیہ نقشبندیہ کے غیرت مند شیخ طریقت حضرت پیر محمد عبداللہ بارو علیہ الرحمۃ کی معرفت ڈیرہ اسماعیل خان کے علماء کا ایک نمائندہ وفد مولانا خان محمد ربانی امیر جماعت اسلامی ضلع ملتان کی پیشوائی میں حاضر ہو کر عرض پڑا ہوا کہ حضور! آپ کی جانب سے ض کو خط یا ذکی آواز میں پڑھنے والے کے پیچھے نماز نہ ہونے کا فتویٰ دیا گیا ہے اس پر نظر ثانی فرمادیں کہ ملک کے حالات نازک ہیں اور علماء دیوبند نے عوام کی سہولت کے لئے اس کو معمول بنایا ہے لہذا آپ بھی کرم فرمادیں۔

آپ نے تبستم کناں متعللانہ انداز میں فرمایا۔
”ہمسے ہاں سوچ و بچار کے بعد فتویٰ لکھا جاتا ہے پھر نظر ثانی کی ضرورت نہیں رہتی۔ رہا علماء دیوبند کا معمول تو یہ فقط کہنے کی بات ہے انکے اکابر کا بھی یہ معمول نہ تھا کہ مجھے دوران سفر حج مولانا حسین احمد مدنی نے اسی مسئلہ پر گفتگو کے دوران فرمایا تھا ابنائے دیوبند میں ایسا کوئی نہیں پڑھتا ہاں جو مخرج سے جاہل اور گنوار ہو تو پناہ پروردگار از ضرورتنا بخار۔“

پھر آپ نے ان علماء کو اپنی قلمی بیاض دکھائی جس پر مولانا مدنی کے دستخط مرتب تھے۔

ایک دفعہ اس احقر کو کچھ موسمی پھل عوالدہ محترمہ کے لئے دیتے ہوئے ارشاد فرمایا ہم ٹنڈوں ٹنڈوں یعنی لوہے لنگڑوں کو بھی اللہ تعالیٰ گھر بیٹھے روزی پہنچاتے ہیں۔ اس طرح کہ لوگوں کے دلوں میں ڈال دیتے ہیں کہ فلاں مسجد میں چندا باج اور معذور لوگ بیٹھے ہیں۔ انکی خدمت کر آؤ۔ سبحان اللہ و بحمدہ۔ فقیر کاتب الحروف کہتا ہے کہ ایسا کیوں نہ ہو کہ جو اپنے دست و بازو اور تمام جوارح حتیٰ کہ حواس خمسہ کو گناہوں پر قدرت حاصل کرنے سے لوہا لنگڑا کر دے تو حق تعالیٰ جل شانہ اس کے کفیل کیوں نہ بنیں اور لوگوں کے دلوں میں اسکی محبت کیوں نہ ڈالیں۔ اس عنوان کی تائید میں قرآن حدیث میں موجود مواد اہل علم پر مخفی نہیں۔

کسی موقع پر مقروض حضرات کی وعدہ خلافی اور لیت و لعل پر گفتگو شروع کی تو فرمایا انہیں بھی وعدہ خلافی نہ چاہیے کہ سخت گناہ ہے اور قرض دھندہ کو بھی دیکھنا چاہیے کہ اگر مقروض بیچارہ تنگ دست ہے تو اللہ تبارک و تعالیٰ نے اسے مہلت دینے کا حکم فرمایا ہے چنانچہ ارشاد باری تعالیٰ ہے۔
وَإِنْ كَانَ ذُو عُسْرَةٍ فَنُظِرْكُمُ آجِلًا
فِي سَرَّةِ لَدُنَّ تَصَدَّقُوا خَيْرَ لَكُمْ
إِنْ كُنْتُمْ تَعْلَمُونَ

اور بہتر ہے اگر اس کا اجر و ثواب جانو۔

حاجی پور شریف حضور خواجہ نور محمد ثانی نارووال علیہ الرحمۃ کے رواق قدس

میں مشنوی شریف کا شعر

اولیا اطفال حق اندلے پسر : در حضور وغیب از تو باخبر
ترجمہ : لے بیٹا ! اولیاء اللہ حق تعالیٰ جل شانہ کے ہی بچے ہیں لہذا

تو حاضر ہو یا غیب وہ تجھ سے باخبر رہتے ہیں۔
لکھا دیکھا تو عرض کیا اطفال کے لفظی معنی بچوں کے ہیں اور اللہ تعالیٰ بچوں سے پاک ہیں پھر یہ کہنا کیسے درست ہو گا کہ اولیاء کرام حق تعالیٰ کے بچے ہیں۔ لغو ذبالہ!

تو فرمایا حدیث شریف میں آتا ہے الخلق عیال اللہ مخلوق خداوندی اللہ تعالیٰ کا کنبہ ہے یعنی انکی کفالت و تربیت ذات پاک جل مجدہ نے اپنے ذمہ کرم پر لی ہوئی ہے۔ پھر فرمایا مشنوی شریف کے شعر میں مراد یہ ہے کہ اولیاء اللہ کی تربیت چونکہ حق تعالیٰ جل شانہ خود فرماتے ہیں لہذا صرف اسی نسبت سے ہی انکو اطفال کہہ دیا ہے

حضور خواجہ عربی غریب نواز رضی اللہ تعالیٰ عنہ کی وصیت لایفقد کعبہ الجاثی کہ لے بیٹا تمہیں کوئی آنے والا گم اور غیر حاضر نہ پائے۔ کے مطابق آپ بھی ہمہ وقت بوقت افروز مسند شریف ہوتے تھے اور اپنے آرام کے لئے کوئی وقت مقرر نہ فرمایا تھا کہ اس وقت میں ملنے جلنے والوں پر پابندی ہوتی۔ چنانچہ ایک مرتبہ رمضان المبارک میں بعد نماز مغرب حسب معمول مختصر وقت کے لئے آپ بظاہر لیٹے ہوئے تھے اور یہ فقیر بے سوچ مٹھیاں بھرنے کی سعادت حاصل کر رہا تھا کہ آنجناب نے زبان گوہر فسان سے اپنے تئیں سنانے کی غرض سے یہ کلمات ارشاد فرمائے کہ ریح کی گولیاں لینے والے بھی نہیں چھوڑتے۔ معلوم رہے کہ حضرت محبوب اللہ خیر پوری رضی اللہ تعالیٰ عنہ

کی طرف سے دردریغ کے لئے عطا شدہ نسخہ کے مطابق دستی گولیاں تیار کر کے اس خاندان عالیشان کے بزرگ مفت تقسیم کرتے آئے ہیں تو شاید اس دن کچھ وقت بے وقت زیادہ لوگ آئے ہوں گے جس وجہ سے آپ کو تشویش ہوگی۔ آپ نے یہ بات اتنی آواز میں فرمائی تھی کہ قریب بیٹھنے والا بمشکل سن سکتا تھا مگر میں چونکہ مکمل توجہ رکھے بیٹھا تھا لہذا سن لیا تو عرض کی حضور قبہ! براہ کرم اپنے آرام کے لئے کوئی وقت مخصوص فرمائیں تاکہ صحت مبارک اثر انداز نہ ہو اس وقت میں جو بھی آئے انتظار کرے۔ آپ نے یہ سنتے ہی فرمایا خیر میں نے تو کسی خیال میں بات کہ دی ہے۔ اس کے بعد آپ نے سکندر نامہ کا ایک شعر پڑھا جو مجھے اب بالکل یاد نہیں البتہ اس کے معنی جو آپ نے خود بیان فرماتے وہ تقریباً یہ تھے کہ بٹیا میں کوئی سرخ گندھک کی مثل نہیں جو نایابی کے سبب ہر جگہ میسر نہ ہو کہ چھپ کر بھی بیٹھوں تو لوگ ضرور مجھے ہی ملیں کہ ان کا اور جگہ کام نہ ہوتا ہو بلکہ میری تو کوئی حیثیت نہیں کہ مجھ سے ہزاروں بہتر لوگ موجود ہیں آنے والے ان سے مل لیں گے۔ چھپے تو وہ جو نایاب ہو یہ سنکر مجھے بہت شرمندگی ہوئی کہ ایسا نہ کہنا تھا۔

ایک دفعہ عرض کی گئی کہ جس درخت مبارک کے نیچے حضور رسول مقبول صلی اللہ علیہ وسلم نے بیعت رضوان لی اسے سیدنا امیر المومنین عمر بن خطاب رضی اللہ تعالیٰ عنہ نے کیوں کٹوا دیا تو فرمایا چونکہ اس کا تعین صحیح طور پر نہ رہا تھا اس لئے کٹوا دیا گیا تھا انہ اس لئے کہ آثار صالحین سے برکت حاصل کرنے اور آثار ظالمین سے مجانبت پران کا طریقہ اور عقیدہ نہ تھے کہ یہ امور تو مسلم لکھ ہیں جیسا کہ علامہ نووی شارح مسلم شریف علیہ الرحمۃ

نے اپنی شرح مسلم میں اس مسئلہ کو اس حدیث شریف کے ذیل میں ثابت کیا کہ جب صحابہ کرام علیہم الرضوان اک صلی اللہ علیہ وسلم کے ہمراہ قوم ثمود کی زمین مقام حجر پر آئے تو انہی کے چشموں اور کنوؤں سے پانی بھرا پس جب آپ صلی اللہ علیہ وسلم نے یہ دیکھا تو حکم فرمایا اس پانی کو ضلح کر دو اور اس سے جو آٹا گوند چکے ہو اسے آٹوٹوں کا چارہ بنا دو اور حکم فرمایا کہ اس (بابرکت) کنویں سے پانی بھر دو جہاں (حضرت صالح علیہ السلام کی) اونٹنی وارد ہوتی تھی) خیر پور شریف موسم سرما میں عرس مبارک کے موقع پر آپ اپنے ہمراہ کافی بستر لے جاتے اور وہاں کے عقیدت مند حضرات بھی زائرین کے لئے کچھ بستر مہیا کرتے۔ ایک مرتبہ آپ اگرچہ سب بستر تقسیم فرما چکے تھے تاہم سردی زیادہ ہونے کے سبب آپ بار بار حجرہ شریف سے نکل کر مسجد کے کمرہ میں دیکھتے کہ شاید کوئی نیا مسافر جسے بستر کی حاجت ہو موجود ہو۔ سبحان اللہ! آپ نے اس رات اپنا ذاتی بستر بھی کسی کو عطا فرمادیا۔ پھر بھی دوسروں کا حال پوچھتے تھے کہ کسی کو بستر کی حاجت تو نہیں کسی کے آنے پر اس احقر سے پوچھا کہ کوئی چیز مانگ رہے؟ عرض کی حضور میرے پاس ڈو کبل ہیں، سردی اگرچہ سخت تھی تاہم فرمایا ایک کبل میں گزارہ کر دو ایک کسی کو دینا ہے۔ میں نے پیش کیا تو آپ نے کسی کو مرحمت فرمادیا۔ پھر آجناب کو صرف اپنی معمولی شال ہی میں آرام فرماتے دیکھا تو تعجب کیا اور کچھ انتظام کرنے کی اجازت مانگی فرمایا مجھے قطعاً حاجت نہیں ہے فکر رہو۔ الغرض میں نے دیکھا کہ آپ ابتداءً کچھ آرام فرمانے کے بعد ذکر و فکر اور فرائض میں مشغول ہو گئے۔ جب لوگ بیدار ہونے لگے تو آپ کسی کی رضائی لے کر بظاہر کچھ وقت کے لئے لیٹ گئے۔

گزار بخم (۳۳۲) جن اول
نگہ بلند، سخن دلنواز، جاں پر سوز : یہی ہے رختِ مفر میر کا رداں کیلئے
سبحان اللہ اس واقعہ میں اشار کے علاوہ یہ پہلو بھی نمایاں ہے کہ آپ
صرف نبی شرافت کے سبب محذوم زمانہ نہ تھے بلکہ "ہر کہ خدمت کرد او
محذوم شد" کے تحت ہی محذوم کہ وہ بنے۔

مجھے اسی قسم کا ایک واقعہ آپ کے فرزند اکبر حضور معدنِ جود کا بھی یاد
ہے کہ انہوں نے بھی خیر پور شریف ہی میں ایک رات بغیر بستر کے حجرہ شریف
کے کونہ میں گزار دی کہ سردی کے سبب سب بستر تقسیم فرمادیئے۔
کوئی سفر کی اجازت مانگتا تو ہمسفر کے متعلق پوچھتے کون ہے اگر کوئی
نہ ہوتا تو فرماتے الرفیق ثم الطريق پہلے ساتھی تلاش کرو پھر سفر اختیار
کرو۔ آپ خود بھی سفر کے دوران نیک اور ہم مزاج ساتھی پسند فرماتے۔
حافظ محمد بخش صاحب چوک منٹہ والے فرماتے ہیں۔ ایک موقع پر میں
آستانہ عالیہ پر حاضر تھا کہ کسی صاحبِ دعوت نے اپنی کارِ آپ کو لینے
کی خاطر بھیجی آپ نے عصر کی نماز سے فارغ ہونے پر ڈرائیور سے پوچھا کہ
نماز پڑھی ہے اس لئے عرض کیا نہیں تو فرمایا تو واپس چلا جائیں خود بخود
آجاؤں گا کہ بے نمازی ڈرائیور کے ساتھ میں سفر نہیں کر سکتا چنانچہ اسپر
اُس نے سخت معذرت کی اور فوراً وضو کر کے نماز ادا کی۔

مختلف دیوانوں بالخصوص دیوانِ حافظ سے تو بہت فال نکالتے
استخارہ خود بھی فرماتے متوسلین کو بھی بعد نمازِ عشاء سنون طریقہ کے مطابق
نئے وضو سے دو نفل اور استخارہ کی سنونہ دعا کے بعد ایک سو پچاس مرتبہ
یا علیٰ محمد پڑھنے کو ارشاد فرماتے۔ اس احقر کو بھی یہی طریقہ ارشاد فرمایا۔
اور میرے پیر صحبت آپ کے فرزند اکبر ایک سو مرتبہ یا علیٰ محمد علیہ السلام

گزار بخم (۳۳۳) جن اول
جاننے والے مجھے بھی بتلا دیے پڑھنے کو فرماتے تھے۔
ایک دفعہ دورانِ سفر برائے زیارتِ حاجی پور شریف کوٹ مٹھن شریف
دریائے سندھ کا پتن عبور کرتے ہوئے اس احقر نے پوچھا کہ اللہ تبارک و تعالیٰ
ہر کسی کی شہ رگ سے قریب ہیں اور سب کا یہی عقیدہ ہے تو پھر اللہ تبارک
تعالیٰ کا قرآن مجید میں یہ فرمانا کہ اللہ تعالیٰ متقین محسنین اور صابرین کے
ساتھ ہیں تو ان دونوں معیثوں یعنی عوام و خواص کے ساتھ ہونے میں
کیا فرق ہے تو آنجناب قبلہ ام رضی اللہ تعالیٰ عنہ نے ارشاد فرمایا۔ بیٹا!
معیتِ باری تعالیٰ (قربِ خداوندی) کا تعلق اسکی مخلوق سے، جداگانہ ہوتا
ہے جو معیتِ عامہ ہے یعنی سب کو حاصل ہے وہ تو علم اور قدرت کے
ساتھ ہے کہ سب مخلوق پر کامل قدرت رکھنے کے ساتھ ساتھ ان کے
ظاہر و مخفی حالات کو خوب جانتے ہیں انکی دعائیں سننے حاجات جلتے
اور پوری کرنے پر قدرت رکھتے ہیں۔ یہ بھی ایک قسم کا قرب ہے اور جو
معیتِ خواص مثل متقی صابر اور محسن وغیرہم کے ساتھ ہے اس کا تعلق
اعانت اور نصرت کے ساتھ ہے کہ حق تعالیٰ جل شانہ ان خواص کے ہر
معاملہ میں معین مددگار بھی ہوتے ہیں بعد ازاں فرمایا اسی لئے اللہ والوں سے
دعا کرائی جاتی ہے کہ انہیں جس قسم کا قربِ خداوندی حاصل ہوتا ہے وہ عوام
کو نہیں ہوتا۔

صحاح ستہ کی مشہور حدیث ہے کہ قریش کے قبیلہ بنو محزم کی ایک
عورت کو چوری کے جرم میں آنحضور صلی اللہ تعالیٰ علیہ وسلم کی خدمت میں
لایا گیا تو قریش نے سفارش کے لئے حضرت اسامہ بن زید رضی اللہ تعالیٰ عنہا
کو پیش کیا کہ اس کا ہاتھ نہ کاٹا جائے تو آپ صلی اللہ علیہ وسلم فداہِ روحی و قلبی

وامی وانی نے انہیں تنبیہ فرماتے ہوئے ارشاد فرمایا کہ ہوا سر ایل کا بھی یہی طریقہ تھا کہ جب ان میں کوئی شریف النسب چوری کرتا تو اسے چھوڑ دیتے ہاں اگر کوئی ذلیل اور عامی شخص چوری کرتا تو اس کے ہاتھ کاٹ دیتے۔
 وَالَّذِي نَفْسُ مُحَمَّدٍ (صلی اللہ تعالیٰ علیہ وسلم) بَيِّدَ لَوْ اَنَّ (سید تنام) فَاُجِلَّتْ بِنْتُ مُحَمَّدٍ (صلی اللہ تعالیٰ علیہ وآلہ وسلم) سِرَّتْ لَقَطَعْتُهَا ترجمہ: اس بات پاک کی قسم جس کے قبضہ قدرت میں حضرت محمد صلی اللہ علیہ وسلم کی روح مبارک ہے اگر چوری کرنے والی سیدہ فاطمہ خاتون جنت جو حضرت محمد صلی اللہ تعالیٰ علیہ وآلہ وسلم تسلیم کی محترمہ صاحبزادی ہیں بھی ہوتیں تو میں ان کا ہاتھ بھی کاٹ دیتا۔ جب طالب علم عبارت پڑھنے کے دوران اس جملہ پر پہنچتا جو میں نے عربی میں لکھا ہے اور یہ امر مجبوری ترجمہ بھی کیا ہے تو آپ سر اپاٹو روٹو طالب علم کو پڑھنے سے روک دیتے اور ارشاد فرماتے دل میں پڑھ لو یا آہستہ پڑھو کہ ہمارے آقا سید عالم صلی اللہ علیہ وسلم کی مبارک زبان پاک سے نکلے ہوئے کلمات ضرور ہیں مگر ہمیں تو کہنے اور پڑھنے کا حکم نہیں فرمایا پھر آپ پر گریہ طاری ہو جاتا۔

سبحان اللہ! بے شک آپ سلی اللہ علیہ وسلم نے اپنی اولاد مجاہد کو بھی ادب سکھایا اور اپنی اُمت کو بھی ان کے اکرام کے ساتھ ساتھ ان کا ادب تعلیم فرمایا۔ اسی ادب کو مد نظر رکھتے ہوئے آپ کے عالیشان خاندان سے فرضی نمازوں میں سورۃ عبَسَ وَ تَوَلَّى نہیں سنی گئی۔

عمر زہے ادب زہے نصیب

اور ہاں جو دیکھ ابولہب کا کفر یقینی ہے تاہم حضور علیہ الصلوٰۃ والسلام کی

رشتہ داری کے پیش نظر حضور سر اپاٹو سورۃ ثَبَّتْ کو فرضی نمازوں میں پڑھنا مناسب سمجھتے۔

سجائی، دیانتداری اور معاملات کی درستگی میں آپ اپنا ثانی نہ رکھتے تھے۔ دروغ گوئی سے آپ کو اس حد تک نفرت تھی کہ جس کلام میں جھوٹ کی آمیزش بھی ہوتی، اسے سننا یا بولنا گوارا نہ تھا۔ کرایہ داروں اور مزارعین سے اس قدر عمدہ سلوک تھا کہ وہ اب تک کہا کرتے ہیں ایسا مالک دیکھنے میں نہ آئے گا۔ اپنے ان متوسلین کو جو کسی کے کرایہ دار ہوتے ہمیشہ اپنے مالک بہتر سلوک کرنے کی تاکید فرماتے۔ کوئی مالک مکان یا دکان چھوڑنے یا کرایہ میں اضافہ کی شکایت کرتا تو آپ سخت تنبیہ کے بعد فرماتے کہ تمہارے اسکی رضا کے بغیر اسکی جائیداد پر قابض رہنا جب شرعاً درست نہیں تو تم چھوڑ دو یا کرایہ بڑھا دو چنانچہ خوش بخت عمل کر کے اللہ تعالیٰ کی عیبی نصرت اور دستگیری کا اثر محسوس کرتے۔

سال دو کے بعد آپ مزارعین سے جتنی مستاجری بڑھانے کو فرماتے وہ بعض دفعہ بتاتے کہ ہم اس سے زیادہ بڑھانے کا ارادہ رکھتے تھے مگر چونکہ آپ نے خود ہی فرما دیا لہذا ہم نے بھی فوراً تسلیم کر لیا۔

جناب محمد رفیع صاحب جو عرصہ دراز تک آپ سے کرایہ دار کی حیثیت سے معاملہ کرتے رہے، کہتے ہیں ایک دفعہ آپ نے مجھے پر اپنی ٹیکس کا چالان دکھایا کہ تم اتنا کرایہ دیتے ہو مگر ٹیکس اس حساب سے آیا ہے لہذا مناسب ہے کہ کرایہ اسی حساب سے دیا کرو تو میں نے کرایہ بڑھا دیا۔

اتنے میں آپ کے غلام جناب محمد شریف کھٹڑا صاحب جو دفتر ایکسائز میں افسر تھے، نے سنا کہ آپ کو ٹیکس زیادہ کرایہ کے حساب سے آیا ہے تو انہوں

نے اپیل کر کے کئی ٹیکس کی اطلاع دی تاکہ اس معاملہ کو سات آٹھ ماہ گزر چکے تھے۔ تاہم آپ نے مجھے بلوایا اور فرمایا میں نے تم سے یہ کہہ کر کہہ کر یہ بڑھوایا تھا کہ ٹیکس زیادہ کرایہ کے حساب سے آیا ہے مگر اب ٹیکس دوبارہ کم ہو گیا ہے لہذا اتنے ماہ کا اضافی کرایہ جو میں نے لیا ہوا ہے تمہاری امانت ہے واپس لے لو۔ کہتے ہیں چونکہ مارکیٹ کے حساب سے پہلے بھی دکان کا کرایہ کم دیا تھا لہذا اپنے رویہ کے مقابلہ میں آپ کے اس حسن سلوک اور دیانتداری پر از حد حیران ہوا اور شکریہ بجالایا۔

صحاح ستہ کی مشہور حدیث ہے کہ آپ صلی اللہ علیہ وآلہ وسلم کی عدم موجودگی میں کہ آپ صلی اللہ علیہ وسلم انصار کے دو قبیلوں میں تلخ کلامی کے بعد تیر اندازی کی نوبت پر مصالحت کے لئے تشریف لے گئے تھے۔

حضرت سیدنا صدیق اکبر رضی اللہ تعالیٰ عنہ نے بعد بسیار انتظار کے نماز پڑھانا شروع کی مگر آپ صلی اللہ علیہ وسلم تھوڑی دیر بعد ہی واپس تشریف لائے تو صحابہ کرام علیہم الرضوان نے آپ صلی اللہ علیہ وسلم کو دیکھ کر اس قدر تالیاں بجائیں کہ باوجودیکہ حضرت سیدنا صدیق اکبر رضی اللہ تعالیٰ عنہ دوران نماز کسی طرف متوجہ نہ ہوتے تھے متوجہ ہوئے تو ناگاہ حضور رسول مقبول صلی اللہ علیہ وسلم

کو صفوں کو چیرتے ہوئے وہاں پہنچا دیکھ کر پیچھے ہٹنے لگے تو آپ صلی اللہ علیہ وسلم نے اگرچہ ٹھہرے رہنے کا حکم فرمایا مگر بقا منائے ادب و درہ نہ سکے بلکہ پچھلے پاؤں پیچھے ہٹے، حتیٰ کہ آپ صلی اللہ علیہ وسلم نے ہی نماز پڑھانی پھر اتمام نماز پر جب آپ صلی اللہ علیہ وسلم نے باوجود اشارہ اور حکم کے پیچھے ہٹنے کا سبب اپنے محبوب خلیفہ سیدنا حضرت صدیق اکبر رضی اللہ تعالیٰ عنہ سے پوچھا تو انہوں نے عرض کیا مَا كَانَ اللَّهُ لِيُزَيَّ ابْنُ أَبِي قُحَافَةَ بَيْنَ

بَيْنَ ابْنَيْ نَبِيِّهِ (صلی اللہ علیہ وسلم) کہ اللہ تبارک و تعالیٰ کبھی بھی ابن ابی قحافہ کو اپنے نبی معظم (صلی اللہ تعالیٰ علیہ وسلم) سے آگے بڑھا ہوا نہ دیکھیں گے۔ اس کے بعد آپ صلی اللہ علیہ وسلم صحابہ کرام علیہم الرضوان کی طرف متوجہ ہوئے اور فرمایا پیارے صحابیو! تمہیں معلوم نہیں کہ جب ایسی صورت پیش آئے کہ امام یا نمازی کے آگے گزرنے والے کو متنبہ کرنا ہو تو عورتیں تالیاں بجایا کرتی ہیں تم نے کیوں بجائیں؟ ہاں تمہیں ایسے موقع پر سبلحان اللہ کہنا چاہیے۔

جب طالب علم حدیث بالا پڑھنے کے دوران اس حصہ پر پہنچتا جو میں نے عربی میں نقل کیا ہے تو آپ سر اپنا نور قدس سرہ العزیز پر وجاتی کیفیت طاری ہو جاتی اور بار بار حضرت سیدنا صدیق اکبر رضی اللہ تعالیٰ عنہ کے عشق رسول صلی اللہ علیہ وآلہ وسلم پر فدا ہوتے اور زبان گوہر فشان سے یہ بھی فرماتے کہ اپنے محبوب صلی اللہ علیہ وسلم کے سامنے جب سیدنا صدیق اکبر رضی اللہ تعالیٰ عنہ کو اپنا نام لینا پڑا تو نام ہی بھول گئے بلکہ کینت یعنی ابو قحافہ کا بیٹا بول کر اپنا ذکر کیا۔ اسی طرح تمام احادیث مبارکہ جن میں عشق و محبت اور ترغیب و ترہیب کی بات ہوتی آپ پر کیفیت طاری کر دیتی تھیں۔

اس احقر خاک پلٹے درویشاں کو بوقت خواب سرمہ لگانے کی عادت تھی حضور بحر العلوم نے ایک دفعہ فرمایا ہا دون الرشید یا فرمایا مامون الرشید کو ان کے کسی خاص حکیم نے کہا کہ رات کو سرمہ نہ لگائے، جس نے شب بیداری کر لی ہو ورنہ طبی اصولوں کے مطابق صبح کو لگانا چاہیے کہ سرمہ لگا کر فوراً سو جانا آنکھ کو مفید نہیں۔ میں نے بخد مت آنجناب قبلہ ام یہ بات عرض کی تو فرمایا جو رات کو محض سنت سمجھ کر سرمہ لگائے گا اسے انشاء اللہ اجر

ہرگز نقصان نہ دے گا (کہ حدیث شریف میں قید جانے کی نہیں آئی)۔
 عالم باعمل کی اقتداء میں نماز پڑھنے کے بارہ میں فرماتے چونکہ انبیاء کرام علیہم الصلوٰۃ والسلام کے وارث علماء کرام ہی ہیں تو گویا ان کے پیچھے نماز پڑھنا انبیاء کرام علیہم الصلوٰۃ کے پیچھے پڑھنے کی فضیلت حاصل کرنا ہے۔
 آپ اکثر وظائف سورۃ قرآن یا اسماء حسنی وغیرہ کے ورد کے لئے انکے اعداد کا لحاظ فرماتے ہوتے تعداد فرماتے مثلاً گشتِ گدی کے لئے یٰاٰمِیْنِیْنَ کا ورد صبح شام ۱۲۵ مرتبہ استخارہ کے لئے یٰاٰعِیْنُہ ۵۰ مرتبہ اور ختمِ بیستین شریف کی تعداد مطابق اعداد بلحاظ ابجد ۷ مرتبہ فرماتے تھے۔
 ماہِ محرم الحرام ربیع الاول شریف میں درود شریف اور رمضان المبارک میں تلاوت کلام اللہ شریف کی کثرت کرنے کو فرماتے ماہِ رجب المرجب میں ایک ہزار مرتبہ اَسْتَغْفِرُ اللہَ تَعَالٰی ذَا الْجَلَالِ وَالْاِکْرَامِ مِنْ جَمِیْعِ الذُّوْبِ وَالْاِثْمِ پڑھنے کو فرماتے اس کا ثواب تصانیف حضور اعلیٰ رضی اللہ تعالیٰ عنہ میں اور اتمام سالِ وادعیہ کے تحت لکھ آیا ہوں۔
 پندرہ شعبان المعظم کی رات سورۃ زخرف اور دخان کی تلاوت فرمانا آپ کا بھی معمول تھا اور متوسلین کو بھی تلقین فرماتے حفاظِ کرام کو دو گانہ نقل نماز میں پڑھنے کو فرماتے مگر اس کام کے لئے دوسروں کو دعوت دے کر بلانا اور بڑی جماعت کی شکل میں دو گانہ ادا کرنا مکروہ فرماتے ہاں بغیر دعوت اور بلانے کے ایک یا دو شخص کسی پڑھنے والے کی اقتداء کر لیتے تو جائز فرماتے اس احقر بے بیچ کو آپ کی محبت میں آپ کے پوتے حضرت اُستادِ فیم مستغنی عن الالقاب کی اقتداء میں یہ دو گانہ نصیب ہوا ہے اللہ تعالیٰ قبول فرماویں۔

کسی دوست رشتہ دار کے دفن کے بعد پہلی رات بعد نماز مغرب صلوٰۃ الہول کی دو رکعت برائے خلاصی عذاب قبر و دوری وحشت قبر پڑھنا پسند فرماتے اور اس دو گانہ کی ہر رکعت میں بعد سورۃ فاتحہ شریف گیارہ مرتبہ سورۃ تکاثر پڑھتے میرے قبلہ والد ماجد بزرگوار سے تو حضور قبلہ ام نے عہد کیا تھا کہ اگر میں پہلے فوت ہوا تو آپ میرے لئے صلوٰۃ الہول پڑھیں گے اور اگر آپ پہلے فوت ہونے تو میں پڑھوں گا۔ سبحان اللہ و بحمدہ!
 اسی طرح میت کو ستر ہزار کلمہ شریف پڑھ کر ایصالِ ثواب کرنے کی فضیلت بیان فرماتے کہ اس سے دوزخ کی آگ سے خلاصی ملنا بزرگانِ دین کے نزدیک مجرب ہے اور اس کے لئے ستر ستر ہزار کا نصاب اپنے لئے بھی اور دوسروں کی روح کو ثواب پہنچانے کے لئے ذخیرہ کرنے کی ترغیب بھی فرماتے چنانچہ اس احقر کو جب بیعت فرمایا تو دو تیس کلمہ شریف روزانہ کا حکم فرمایا اور ساتھ ہی ارشاد فرمایا اس طرح ہر سال میں ایک نصاب جمع ہوتا رہے گا جو اپنے بھی کام آئے گا اور بوقت ضرورت کسی کو بخشا بھی جاسکے گا۔ اس بارہ میں کتب فضائل میں جو مشہور روایت لکھی ہے وہ افادہ عام کے لئے نقل کرتا ہوں۔

شیخ ابو یزید قرطبی علیہ الرحمۃ فرماتے ہیں میں نے یہ سنا کہ جو شخص ستر ہزار مرتبہ لا الہ الا اللہ (کلمہ طیبہ) پڑھے اس کو دوزخ کی آگ سے نجات ملے گی میں نے یہ خبر سنکر ایک نصاب یعنی ستر ہزار کی تعداد اپنی بیوی کے لئے بھی پڑھا اور کئی نصاب خود اپنے لئے پڑھ کر ذخیرہ آخرت بنایا ہمارا پاس ایک نوجوان رہتا تھا جس کے متعلق یہ مشہور تھا کہ یہ صاحب کشف ہے اور جنتِ دوزخ کا بھی اسے کشف ہوتا ہے مجھے اسکی صحت میں کچھ تردد

تھا۔ چنانچہ ایک مرتبہ وہ نوجوان ہمارے ساتھ کھانے میں شریک تھا کہ دفعۃً اس نے چیخ ماری اور سانس پھٹولنے لگا اور کہا میری ماں دوزخ میں جل رہی ہے قرطبی کہتے ہیں مجھے اسکی گھبراہٹ دیکھ کر خیال آیا کہ ایک نصاب اسکی ماں کو بخش دوں چنانچہ میں نے اپنے ذخیرہ شدہ نصابوں میں سے ایک نصاب اسکی ماں کو وہیں بیٹھے بیٹھے چپکے سے بخش دیا کہ اسکی خبر اللہ تعالیٰ کے سوا کسی کو نہ ہونی مگر وہ نوجوان فوراً کہنے لگا بچا میری ماں دوزخ کے عذاب سے ہٹا دی گئی۔ علامہ قرطبی فرماتے ہیں مجھے اس قصہ سے ڈوفاندے ہوئے ایک تو اس برکت کا جو ستر ہزار کی مقدار پر میں نے سنی تھی اس کا تجربہ ہوا، دوسرے اس نوجوان کی سچائی کا یقین ہوا۔

آپ عام رواج کے مطابق قبر میں میت کو سیدھا لٹا کر صرف منہ قبلہ کی طرف کر دینے کو اچھا نہ سمجھتے بلکہ دائیں کروٹ لٹانے کی تاکید فرماتے جیسا کہ کتب فقہ میں بھی اسکی صراحت موجود ہے۔

ایک مرتبہ ابن امام النخوجناہ مولانا محمد صدیق ڈیروی علیہ الرحمہ نے آپ کی بارگاہ میں ڈیرہ غازی شہر میں سرورِ دلی و بار کی شکایت کی کہ ہر پانچ میں سے چار آدمی اس مصیبت میں گرفتار ہیں تو آپ نے فرمایا: مولانا! یہ سب دماغ کا فتور اور نانوے کا چکر ہے۔ ذکر الہی سے دماغ پاک صاف ہوں گے۔ حضرت الفضل الذکر سے ان کے دل و دماغ کو معطر کیجئے ساتھ ہی اول آخر درود شریف اور تین مرتبہ یہ فریدی نسخہ پڑھ کر دم کیجئے۔

کالی چڑی پہاڑ کی چن چن کنکر کھائے
نبی پاک کے صدقے اس کے سر کا در جلے

مورخ اسلام جناب نور احمد خاں فریدی ایک مرتبہ حاضر خدمت ہوئے اور بڑے ادب و احترام سے عرض کرنے لگے: "حضور! زمانہ بڑی برقی رفتاری سے آگے بڑھ رہا ہے میرے پاس قلم کے سوا کچھ نہیں اب وہ قلم بھی رقیبانِ روسیاء کو گوارا نہیں اسکو توڑ پھوڑ کر رکھ دینا چاہتے ہیں بخدا ہمارا آپ کے سوا کوئی ملجا و ماویٰ نہیں ہر جگہ فریب کاری اور دکانداری چل رہی ہے آپ ہی ناچیز کے حال پر رحم فرمائیں۔" سبحان اللہ آپ نے فرمایا،

"ہم سب اللہ پاک کے عاجز اور گنہگار بندے ہیں۔ میں بارگاہِ ارحم الراحمین میں دعا کرتا ہوں اور آپ یہ وظیفہ درود شریف روزانہ ایک ہزار مرتبہ پڑھا کریں صَلَّی اللہُ عَلَی النَّبِیِّ الْاَکْمَرِیْ وَعَلِیْ اٰلِہٖ وَاَصْحَابِہٖ اَجْمَعِیْنَ۔ اللہ کریم آپ کو سعادت دارین بخشے گا اور اعداء خائب و خاسر ہوں گے۔"

حضور قبلہ ام سیدی مرشدی رضی اللہ تعالیٰ عنہ علما کرام کی صفوں میں غیر متنازعہ شخصیت تھے اور آپ کو بھی کسی سے کوئی بغض نہ تھا، حتیٰ الوسع تاویل فرما کر سب پر اچھا گمان فرماتے۔ البتہ مرزائی شیعہ اور غیر مقلد و ابائی ایک آنکھ نہ بھاتے بلکہ ان کے عقائد سے اس قدر نفرت تھی کہ ایک غیر مقلد آپ کی مسجد شریف سے سائیکل پر بیٹھا مذہبِ اہلسنت پر اونچی آواز سے اعتراض کرتا گزر جاتا ایک دفعہ آپ نے اسے پکڑوا کر تنبیہ فرمائی کہ آئندہ اس محلہ سے ہرگز نہ ٹھکڑنا تو محمد تعالیٰ اسے پھر نہ دیکھا گیا۔

اسی طرح آپ نے کسی کے متعلق سنا کہ وہ باوجود حنفی ہونے کے غیر مقلدین کے مدرسہ میں پڑھ رہا ہے تو بلا ارشاد فرمایا، ”میان تیرا ایمان کھینچ لیں گے اور تو جلی ہوتی لکڑی کی طرح بے کار ہو کر رہ جائے گا۔“
 کبھی یہ مثال کہ ”اونٹ ہو اور اس کے منہ سے جال کی خوشبو نہ آئے“
 ایسا ہو نہیں سکتا، ”سنا کہ یہ مراد لیتے کہ غیر مقلد ہو اور اس کی تحریروں تقریر میں بے ادبانہ انداز نہ ہو، ایسا ہو نہیں سکتا۔“

رائے فٹ کے سالانہ تبلیغی جلسہ کی کامیابی کے لئے وہاں سے جن علماء و صلحاء کے نام ملے ان کے مرکز کو دعا کرنے کی خاطر لکھ کر بھیجے جاتے ان میں آپ کا نام نامی بھی ہوتا تھا۔ ایک دفعہ کسی مالدار کے متعلق سنا کہ جماعت والوں کے ساتھ وقت لگا رہے ہیں تو سہنس کر فرمایا ٹھیک ہے اپنا بستر اور سامان سر بازار خود اٹھا کر چلنے سے نفص کا غور تو ٹوٹے گا۔ بہر حال اس سب کے باوجود آپ انکی متعلق صحبت کو ناپسند فرماتے تھے۔ چنانچہ ابتداءً چونکہ آپ کی مسجد شریف میں جماعتیں گلہ گلہ سے آکر ٹھہرتی تھیں اس لئے یہ حقیر بھی انکے ساتھ کچھ وقت لگاتا تھا میرے استاد محترم چونکہ تقریباً میرے ہم عمر تھے اس لئے ایک دفعہ ان کو میں نے انکے مرکز میں جلنے کی دعوت دی تو وہ اپنے جدا مجد حضور سرا پا نور سے اجازت لینے گئے تو آپ نے فرمایا آج اس کام کی اجازت مانگی ہے پھر نہ مانگا۔

ایک دفعہ عرب ممالک کی جماعت آپ کی مسجد میں آئی اور بعد نماز مغرب بیان ہونے لگا تو چونکہ آپ خود ان کا بیان سننے کے لئے کبھی نہ بیٹھے تھے لہذا مجھے فوراً بلا کر ارشاد فرمایا دیکھا فلاں شخص رنج یدین کر رہا ہے اور اس جماعت کے ساتھ پھر رہا ہے میں نے نا کھچی اور کم عمری کی وجہ سے عرض

کیا عرب لوگ ہیں تو فرمایا خاک عرب میں یہ نالائق جو میں تمہیں دکھا رہا ہوں بوہڑ دروازہ رہتا ہے اور غیر مقلد ہے یہ جوان کے ساتھ پھر رہا ہے اسکی نحوست کہاں جائے گی۔ یہ اپنا زہر جہاں بھی بیٹھتا ہو گا ضرور اگلتا ہو گا۔
 فقیر کاتب الحروف کہتا ہے ہے بھی سچ کہ ہم نے کسی وہابی غیر مقلد کو اس جماعت میں لگنے کے بعد نہیں دیکھا کہ وہ مقلد ہو گیا ہو۔ مگر بہت اہلسنت والجماعہ کو دیکھا کہ وہ سخت عقیدہ بن گئے ہیں۔ ایک دفعہ پاک پٹن شریف میں کسی سیالوی خاندان مالیشان کے معتقد نے آنجناب سے اس جماعت کے متعلق سوال کیا تو فرمایا وہابی نہیں تو انکی بہنیں ضرور ہیں بہر حال آنجناب قبل ام سے چند فرمودات ایسے سنئے اور خود بھی اندازہ لگایا کہ انکی صحبت میں رہنے سے دل میں احساس پیدا ہونے لگتا ہے کہ دنیا جہان میں اگر کوئی نیکی کا کام کر رہے ہیں تو یہی لوگ کر رہے ہیں باقی سب علماء صلحاء و پیران کبار العیاذ باللہ ثم العیاذ باللہ اس درجہ کی خدمت نہیں کر رہے اور دل سے بزرگوں، والدین، اکابرین و محسنین اہل سنت کی محبت نکلتی دیکھی تو آپ کی توجہ اور دعا سے اللہ تعالیٰ نے علم حاصل کرنے میں مشغول کر دیا تو ان سے دوری ہو گئی۔ مجھے اپنے موضوع سے بھل جانے کا خطرہ نہ ہوتا تو میں اس جماعت کے بارہ میں ایک تحقیقی مضمون ضرور شامل کرتا کہ انکی جاہلانہ صحبت آدمی کو ضروریات دین سے کس قدر دور کر دیتی ہے جس کا احساس تک نہیں ہوتا۔

حضور قبل ام کی اہلیہ محترمہ یعنی میری نانی صاحبہ مرحومہ مغفورہ جو انتہائی تکلف مزاج تھیں کہ دوسروں کے گھروں سے کھانا اگرچہ دعوت کے طور پر بھی کیوں نہ ہو بہت گراں گزرتا تھا اور اپنا یہ عالم تھا کہ ان کا مہمان کھانے

اور باحضر سے کچھ بچار کھتا تو فرماتیں طعام پسند کے مطابق نہ ہوگا اسی لئے
پنج گیا ہے اور اگر وہ سارا ختم کر جاتا تو فرماتیں کھانا بہت تھوڑا تھا لہذا
بھوک رہ گئی ہوگی، ایک دن ہمارے گھر ٹھہری ہوئی تھیں۔ اگلے دن
ناشتہ کے لئے حضور سراپا نور قبلہ نانا صاحب قدس سرہ العزیز کو بھی مدعو
کیا گیا۔ والدین کریمین نے حسب استطاعت ناشتہ کے وقت ان برگزیدہ مہمانوں
کے لئے انکی پسند کے چند کھانے جمع کئے تو محترمہ نانی صاحبہ مجبّر شرم و حیا
یوں فرمانے لگیں کہ اگلے زمانہ کے ماں باپ، بیٹی کے گھر کا پانی پینا بھی روا
نہ رکھتے تھے اور ہم ہیں کہ قسم و قسم کے طعام کھانے کو تیار اور تلے بیٹھے
ہیں۔ اللہ اکبر۔ ہم سب اہل خانہ نے انکی یہ بات سنی مگر تاحال خاموش
تھے کہ حضور قبلہ سراپا نور نے تبتم کناں ارشاد فرمایا میری بی بی کہتی تو سچ ہیں
کہ حق تعالیٰ اجل شانہ نے اپنے کلام پاک میں جن دوستوں اور درشتہ داروں کے
گھروں سے (انکی عدم موجودگی میں یا ان سے پوچھے بغیر بھی) کچھ کھالینے
کی اجازت مرحمت فرمائی ہے (بشرطیکہ وہ اس فعل کو ناپسند نہ کرتے
ہوں ورنہ بلا اجازت ان گھروں سے بھی نہ کھانا چاہتے خصوصاً اس زمانہ
میں کہ فیاضی نہیں رہی۔ بہر حال) ان میں لڑکی کا گھر صراحتہ موجود نہیں۔
اس کے بعد آپ نے سورۃ نور کی لمبی آیت شریفہ لَیْسَ عَلَیْہِ اَعْمٰی
حَرَاجُ الْغَیْرِ بِرُحْمٰی جَسَدٍ مِّنْہٗ سِوَا وَہِ جَسَدٌ نَّقْلُ کر تا ہوں۔ جو یہاں
مقصود ہے۔

وَلَا عَلَیْ اَنْفُسِکُمْ اَنْ تَاْكُلُوْا
مِنْ بُیُوْتِکُمْ اَوْ بُیُوْتِ اٰبَاۤءِکُمْ
اَوْ بُیُوْتِ اُمَّہَاۤتِکُمْ اَوْ بُیُوْتِ

اور نہ تم پر اس بات میں (کچھ حرج ہے) کہ
تم کھاؤ اپنے گھروں سے یا اپنے باپ
دادا کے گھروں یا اپنی ماؤں کے گھروں

اَوْ اٰخْوَانِکُمْ اَوْ بُیُوْتِ اَخْوَاۤتِکُمْ
اَوْ بُیُوْتِ اَعْمَامِکُمْ اَوْ بُیُوْتِ
عَمَّاتِکُمْ اَوْ بُیُوْتِ اَخْوَالِکُمْ اَوْ
بُیُوْتِ خَالَاتِکُمْ اَوْ مَا مَلَکَتْکُمْ
فَفَاجِحَةٌ اَوْ صَدِیْقِکُمْ ط

یا اپنے بھائیوں کے گھروں یا اپنی بہنوں کے گھروں
سے یا اپنے چچاؤں کے گھروں یا اپنی پھوپھیوں
کے گھروں سے یا اپنے ناموسوں کے
گھروں سے یا اپنے خالاول کے
گھروں سے یا جن گھروں کی کنجیاں
تمہارے قبضہ میں ہیں یا اپنے دوست کے یہاں (اس کے گھر سے)

آپ کے نمبرہ محترم جناب حضرت مولانا محمد عبدالباقی صاحب زید عمرہ
و صلاحہ ارشاد فرماتے ہیں میں اپنے بچپن میں ایک روز بعد نمازِ ظہر و ختم
خواجگان جبکہ آنجناب قید ام اپنے حجرہ عالیہ میں تلاوت کلام اللہ شریف فرمانے
میں مصروف ہو گئے تو حاضر ہوا۔ استفسار فرمانے پر عرض کی حضور! ہم
بوقت شہادت ثانیہ انگوٹھے چوم کر آنکھوں پر لگاتے ہیں۔ آخر اس کا
فائدہ؟ تو تبتم کناں ارشاد فرمایا بیٹا! (اس مبارک عمل پر فقام کی برکت سے
انشاء اللہ العزیز) زندگی بھر آنکھیں خراب ہوں گی۔

ایک دفعہ یہ احقر بے بیچ حضور قبلہ کے ہمراہ برائے زیارت اورنگ آبادی حضرت
مہاروی صاحبان و شمولیت محسوس مبارک حضرت محب المتعال خواجہ حافظ
محمد جمال ملتانی رضی اللہ تعالیٰ عنہ جارح تھا کہ کسی ساتھی نے آپ کے اس
فرمان پر کہ کسی اور نے بھی ہمراہ جانا ہو تو پوچھ لو کہہ دیا کہ حضور بحر العلوم
مولانا محمد عبدالمجید صاحب علیہ الرحمۃ سے بھی پوچھ لیں؟ اور وہ اس وقت
مسجد شریف کے صحن میں بیٹھے طلباء کو پرہارہ سے تھے تو آپ نے ارشاد فرمایا
میرا فرزند بحدہ تعالیٰ مصروف جہاد ہے اسے کچھ نہ کہو کہ اس دور پر فتن
میں علوم شرعیہ کی تعلیم جہاد کے قائم مقام ہے (بالخصوص جبکہ لالچ کے

بغیر محض اعلا کلمۃ اللہ کی خاطر ہو۔

سبحان اللہ شیخ العرب والجم عربی غریب نواز نے بھی اپنے وصیت نامہ میں جو دوسرے گلزار میں مکمل نقل کر آیا ہوں یوں ہی فرمایا ہے کہ:

وَلَا تَالِ فِي التَّوَلَّيْسِ اَعْلَا
لِلدِّينِ فَإِنَّهُ فِي هَذَا الرَّقَابِ
مَنْزِلَةُ الْجِهَادِ فِي سَبِيلِ اللَّهِ
اور دین کی سر بُندی کی خاطر درس پڑھانے میں کوتاہی اور سستی نہ کرنا کہ اس زمانہ میں درس تدریس جہاد فی سبیل اللہ کی مثل ہی ہے۔

برکات اس فرمان کی مؤید حدیث شریف جو صاحب مشکوٰۃ نے ابن ماجہ و بیہقی سے باب المساجد ومواضع الصلوٰۃ میں نقل فرمائی ہے۔
یہاں درج کرتا ہوں فرمایا حضرت رسول کریم صلی اللہ تعالیٰ علیہ وسلم نے۔
مَنْ جَاءَ مَسْجِدِي هَذَا أَلَمَّ بِاتِ
الَّذِي خَيْرٌ يَعْلَمُهُ أَوْ يَعْلَمُهُ فَوَ
مَنْزِلَةُ الْمُجَاهِدِ فِي سَبِيلِ اللَّهِ
وَمَنْ جَاءَ لِبَغْيٍ ذَلِكَ فَهُوَ بِمَنْزِلَةِ
الرَّجُلِ يُنْظَرُ إِلَى مَتَارِعِ
غَيْرِهِ۔

کی نیت اسے آئے تو اس شخص کی طرح ہے جو دوسرے کا اسباب تکلیف یعنی جیسے یہ تکیے والا محروم ویسے وہ دینی غرض لیکر نہ آئیوا لا محروم۔
حضرت الشیخ المحقق مولانا محمد عبدالحق صاحب محدث دہلوی علیہ الرحمۃ نے اشعۃ المعانی میں صراحت فرمادی ہے کہ اس حکم میں دوسری تمام

مکرار پنجم

مساجد بھی مسجد نبوی شریف علی صاحبہا الصلوٰۃ والسلام کے تابع اور اسکی فرع ہیں۔

ایک دفعہ آنجناب قدام سے کسی نے پوچھا کہ مشائخ چشت اہل بہشت میں مراقبات و اشغال کے مخصوص طریقہ سے مریدین کو منازل سلوک کیوں طے نہیں کراتے جاتے تو اس پر حضور قدام رضی اللہ تعالیٰ عنہ کی آواز افسوس اور غم سے بھر آئی نیز ارشاد فرمایا "مجھے (مسند ارشاد پر رونق افزہ ہوتے) اتنا عرصہ ہو گیا ہے مگر افسوس کہ کوئی طالب مولیٰ نہیں آیا جس نے (صدق دل سے) محض طلب مولیٰ کی خاطر بیعت کی ہو۔"

گویا ارشاد فرمایا ہے
ہم تو اہل بکرم ہیں کوئی سائل ہی نہیں : راہ بتلائیں گے کوئی رہرو منزل ہی نہیں
فقیر کاتب الحروف کہتا ہے یہ اس شخص کی کور نظری تھی درہ اس
میںجاء محبت میں، الحمد تعالیٰ ہر نعمت موجود ہے
جہاں پر سماع است و مستی شور و لیکن نہ بیت در آئینہ کور
ترجمہ : نابینا ہی شیشہ میں کچھ نہیں دیکھتا حالانکہ یہ جہان اہل محبت
کی محفلوں اور انکی مستی واضطراب سے آباد ہی ہے۔
یہ آخری گلستہ تھا جسے میں نے اس عنوان کے تحت ہدیہ قارئین
کرنے کا قصد کیا تھا۔

طر محبوب کی باتیں تھیں کچھ تم کو سنادی ہیں۔
واخر دعوانا ان الحمد لله رب العالمین
والصلوٰۃ والسلام علی سید المرسلین

مکتوبات مبارکہ

ملفوظات شریفہ کے بعد تبرکاً بطور نمونہ تحریر چند مکتوبات و رقعہ جات آبخواب والاصفات یہاں نقل کرنے کی سعادت حاصل کرتا ہوں۔

مکتوب اول: جو اس احقر بے نیج کے ایک طویل خط مکتوبہ ۶ ص ۲۵۹۶ مشتمل بر معروضات مختلفہ جو زبانی گوش گزار کرنے کی جرأت نہ کر سکتا تھا کے جواب میں آبخواب قبلہ ام رضی اللہ تعالیٰ عنہ نے تحریر فرمایا، چونکہ آپ اسراف اور بے فائدہ امور سے بے حد پرہیز فرماتے تھے اس لئے جواب میں علیحدہ کاغذ استعمال نہ فرمایا بلکہ میرے خط کے حواشی پر ہی جواب با صواب تحریر فرما کر یہ مستقل سبق دیا کہ کاغذ کے استعمال میں بھی اسراف ہوتا ہے جس سے پرہیز لازم ہے۔

السلام علیکم ورحمۃ اللہ

اللہ تعالیٰ آپ کے ذوق شوق میں ترقی عطا فرمائے اور آپ کو نیک ارادوں میں کامیاب فرمائے۔ آمین !

برخوردار ! ایک دفعہ حضرت ابو ہریرہ رضی اللہ تعالیٰ عنہ نے حضور علیہ الصلوٰۃ والسلام کی خدمت میں اپنے شوق کا اظہار کیا کہ جی چاہتا ہے کہ حضور میں رہوں (ہر وقت حاضر باش رہوں) آپ صلی اللہ علیہ وسلم کا ارشاد ہوا۔ ذُرْغَبْنَا تَزِدُّكَ حُبًّا۔ کبھی کبھی آیا کرو۔ محبت میں زیادتی ہوگی۔ ہر وقت حاضری ضروری نہیں عمل میں گوشش کرنی چاہیئے جتنا قدر ہو سکے عمل کو پوشیدہ کرنے میں فائدہ زیادہ ہوتا ہے جب کہیں دیکھو کہ عمل میں انگشت نما خلق ہو رہا ہوں اس کو ترک کریں یا پوشیدہ کریں۔

انبیاء اور اہل اللہ اگرچہ ظاہر میں علیحدہ علیحدہ معلوم ہوتے ہیں مگر مقصد کے لحاظ سے چونکہ ایک ہیں کچھ فرق نہیں جو لوگ کسی بزرگ سے وابستہ اور دامن گرفتہ ہیں سب پر ان کا فیض یکساں رہتا ہے۔ آپ کا استخارہ درست ہے آپ کا سلسلہ میں داخل ہونا بجا اور مقبول ہے چشت اہل بہشت کے زیر سایہ ہو۔ الحمد للہ !

تعلیم خداوندی یہی ہے کہ اللہ تعالیٰ کی عبادت کرو اور ماں باپ کے تابعدار رہو ایسا نہ کرو کہ وہ آپ سے رنجیدہ ہو جائیں ورنہ سب عبادات کا عدم ہونے کا خطر ہے۔ ہر شام کو نفس کے ساتھ محاسبہ کرو کہ آج کیا کیا قول فعل مجھ سے ہوا۔ اگر کوئی کام گناہ کا سرزد ہوا ہے تو فوراً توبہ کریں حضرت محبوب الہی صاحب فرماتے ہیں مجھے (جو) کچھ حاصل ہوا والدہ ماجدہ کی خدمت اور دعا سے حاصل ہوا۔

جب تک صریح حرام معلوم نہ ہو جائے و سوا اس اور شبہ پر کاربند ہو کر حکم حرام کا نہ کرنا چاہیئے۔ بعض اشیاء مختلف فیہ ہوتے ہیں۔ ان میں بہت گنجائش ہے دوسرے شیطانی سمجھ کر ذہن کو پھیرنا چاہیئے تاکہ ایسا معلوم نہ ہو کہ میں حلال کا طالب ہوں اور باقی سب حرام خور ہیں خود کو سب سے زیادہ مجرم اور کمزور خیال کریں تاکہ ذہن یہ بات مان لے کہ میں قصور مند زیادہ اور سب مجھ سے بہتر ہیں جب تک یہ مراقبہ ذہن نشین نہ ہوگا اپنے آپ کو خام سمجھئے گا۔

جو قسمت میں نوشتہ ہوتا ہے اس سے انسان زیادہ ترقی نہیں کر سکتا ہمارا کام جد اور جہد کامیابی اللہ تعالیٰ کے ہاتھ ہے حسب قسمت یاد اور (امداد) ہوتی ہے اسباب خود بخود مہیا ہو جاتے ہیں اللہ تعالیٰ کا

وعدہ بالصل سچا ہے وَالَّذِينَ جَاهَدُوا فِينَا لَنَهَبَنَّ لَهُمْ سُبُلَنَا وَإِنَّ اللَّهَ لَمَعَ الْمُحْسِنِينَ جو لوگ ہمارے راستہ میں کوشش کرتے ہیں ہم انکو اپنا راستہ دکھا دیتے ہیں اور ہم نیکو کاروں کے ساتھ ہیں۔

آپ صبح کی نماز سے فارغ ہو کر گھر میں وظائف ادا کیا کریں تاکہ کسی کو آپکی انتظار نہ کرنی پڑے جب گھر میں ہی ہوں گے۔ انگشت نمائے خلق نہ ہونگے کوئی نہ کہے گا کہ فلاں بہت دیر تک مسجد میں عبادت کرتا ہے اور بڑا نیک ہے۔ اس میں فائدہ زیادہ ہوگا۔

عریضہ محمد عبدالشکور عفی عنہ

مکتوب دوم: جو آپ نے اپنے محبت خاص جناب حافظ محمد عبدالحید صاحب مہروی امام مسجد آرے والی ساکن کوٹ مظفر سیلی کو تحریر فرمایا:

مشفق مکرمی حافظ صاحب زید مجید،

بعد سلام مسنون الاسلام کے عرض ہے کہ خط ملاحال معلوم ہوا۔ آپ کے چچا بزرگوار مولوی نور احمد صاحب کی وفات حسرت آیات سن کر صدمہ ہوا۔ اللہ تعالیٰ ان کو مغفرت فرما کر جنت الفردوس نصیب فرمادے آمین سورۃ یوسف کے متعلق آپ کو اجازت ہے بہتر چیز ہے اللہ تعالیٰ اس کے برکات سے مستفید فرما کر کامیاب فرمائے۔ آمین۔

قصیدہ بردہ شریف اور اسکی زکوٰۃ اور سورۃ یوسف بیک وقت نہ کریں ایک کو ختم کر کے پھر دوسری طرف توجہ کریں ممکن ہے طبیعت برداشت نہ کرے۔ "طریقہ قصیدہ بردہ شریف کی زکوٰۃ کا۔"

گیارہ روز روزہ رکھے ہر روز غسل کر کے پوشاک سفید پہن کر مصلے

پر بیٹھ جائے۔ اول آخر درود شریف صلوٰۃ تعجیلہ گیارہ دفعہ پڑھ کر قصیدہ شریف شروع کرے اور قصیدہ شریف کے جتنے ابیات ہیں اتنی تعداد ان گیارہ روز میں تمام کرے اور بعد ہر اسم کے الصلوٰۃ والسلام علیک یا رسول اللہ اغثنی اغثنی پنج بار پڑھے۔

ان گیارہ روز میں خوراک شیر برنج خوب روغن ڈال کر کھانڈ چینی ملا کر کھایا کرے اسکے سوا اور کوئی چیز نہ کھائے جب زکوٰۃ تمام ہو جائے گیارہ آدمی نمازی کو شیر برنج میر کر کے کھلاوے اس جگہ ہر طرح خیریت ہے عافیت تمام دوستوں کی ہر دم مطلوب تمام حال پُرساں کی خدمت سلام و دعوات مطالعہ ہوں۔ محمد عبدالشکور مدنی عفی عنہ

۲۳ رجب ۱۳۹۱ھ

مکتوب سوم: جو آپ نے انتہائی مقبول متوسل میاں لال دین ساکن جھنگ کی چند عرصہ سے غیر حاضری پر تحریر فرمایا۔ مشفق میاں لال صاحب و میاں اللہ ڈٹہ سلمہ ربہم السلام علیکم ورحمۃ اللہ

خیریت جانین ہر دم مطلوب عرس مبارک پر آپکی بڑی انتظار کی گئی۔ دوستوں نے بیان کیا کہ آنے والے آنے والے ہیں عرس شریف ختم ہوا اور آپ نہ پہنچے کچھ معلوم نہ ہو سکا کہ کیا درجہ ہوئی پھر آج تک آپ نے کوئی اطلاع نہ دی بہت انتظار کے بعد آج لکھ رہا ہوں۔ اس خط کے پہنچنے ہی تمام احوال اور خیریت سے مطلع کریں تاکہ انتظار نہ رہے آپ تو بے پروا ہیں۔ مگر ہم کو پیر بھائی ہونے کی وجہ سے بہت دل چاہتا ہے۔ کوئی ہمیں نہ پوچھے ہمارے لئے تو پوچھ ضروری ہے۔

دنیا والے تو اپنے غرور دنیاوی میں مست ہوں آپ تو ہم جیسے غریب طبیعت ہیں تمکو ایسی مستی نہ چلتی ہے ہم تو دوستوں کے سہارے حیاتی کے دن گزار رہے ہیں۔ اللہ تعالیٰ حافظ و ناصر ہے تمام بر خورداران و غیر ہائے السلام علیکم عریضہ محمد عبدالشکور ملتان عفی عنہ

مکتوب چہارم: جو آپ نے اپنے شاگرد خاص جناب مولانا محمد شفیع صاحب غوثی مہاروی کو جو اباً تحریر فرمایا۔

کمہ می عزیزی مولوی محمد شفیع صاحب سلمہ اللہ تعالیٰ السلام علیکم ورحمۃ اللہ

عنایت نامہ ملا حالات سے آگاہی ہوئی یہ پڑھ کر کہ بفضلہ تعالیٰ نماز باجماعت ادا ہو رہی ہے نہایت خوشی ہوئی۔ الحمد للہ رب العالمین۔
نمائا جو لکھا ہے اس کا اللہ تعالیٰ کفیل ہے اس کا فکر نہ کریں جو کفیل ہے وہ کافی وافی ہے۔ ذریعہ موجود ہے۔ اللہ تعالیٰ برکت عطا فرمائے گا۔
وعلی اللہ فلیتوکل المتوکلون۔

سورہ واقعہ بعد مغرب تلاوت فرمایا کریں حضور علیہ الصلوٰۃ والسلام کا فرمان ذیشان اور صحابہ کرام علیہم الرضوان کا معمول یہ وظیفہ ہے۔

عریضہ محمد عبدالشکور ملتان عفی عنہ
۱۸ جمادی ثانیہ ۱۳۹۹ھ

مکتوب پنجم: جو آپ نے اپنے بڑے نواسے افیر کاتب الحروف سے بڑے بھائی صاحب کو بموقع حج مبارک مکہ مکرمہ تحریر فرمایا

نحمدہ ونصلی علی رسولہ الکریم
بر خوردار عزیز القدر عزیز ازجان الحاج میاں بشیر احمد سلمہ اللہ النان

ورزقہ بفضلہ الرحمۃ الغفران۔

بعد تسلیمات وافیات و اشتیاق ملاقات واستدعا عرض آنکہ بندہ تادم تحریر بخیریت ہے عافیت آپکی ہر دم مطلوب ہے۔ پہلا خط آپکا جس کی تکمیل جہاز میں ہوئی پڑھا اور سرور ہوا آج عرس مبارک حضرت قبلہ عالم مہاروی رحمۃ اللہ علیہ سے واپسی پر بر خوردار میاں محمد عادل صاحب نے علیحدہ رقمہ دیا۔ الحمد للہ آپ بخیر و عافیت ہیں اس جگہ ہر فرد اندر اور باہر بفضلہ سبحانہ بخیر و عافیت ہے۔ بر خوردار آپ اس وقت خیر البلاد میں ہیں یہ ایسی جگہ ہے کہ اللہ تعالیٰ کے ملک میں ایسا کوئی مقام عند اللہ معزز مکرم نہیں ان آیام کو غنیمت تصور کر کے کہ دوسری جگہ سے یہاں ایک لاکھ اجر ملتا ہے درود شریف کلمہ شریف استغفار کی کثرت سے اوقات کو معمور کیا کریں اللہ تعالیٰ آپ کو حج مبرور مقبول نصیب فرمادے اور سفر کامیاب ہو دین دنیا و آخرت کی کامیابیاں عطا ہوں اور بخیریت ملاقات ہو آمین محمد عبدالشکور ملتان عفی عنہ

۴ ذوالحجہ روز بدھوار ۱۳۹۹ھ

مکتوب ششم: جو آپ نے اپنے پیر بھائی و خلیفہ مجاز حضرت حافظ مولانا محمد عبدالحی صاحب علیہ الرحمۃ ساکن ساہیوال ضلع سرگودھا کی طرف لکھا۔

جناب حافظ صاحب زید مجدد

السلام علیکم ورحمۃ اللہ!

خیریت جانبین ہر دم مطلوب عنایت نامہ ملا حال معلوم ہوا۔ عرس مبارک سوگوار، منگل وار، بدھوار ختم ہوگا آج پہلی تاریخ عرس

مبارک (حضور خواجہ عربی غریب نواز رضی اللہ تعالیٰ عنہ) کی ہے۔ زندگانی ہر چیز کی ساتھ پانی کے ہے حضرت ابن سیرین علیہ الرحمۃ گوید آب در خواب دلیل قوت ایمان و اعتقاد پاک موجب برکت دینی و دنیاوی است اللہ تعالیٰ خیر و برکت نصیب کناد۔ آمین۔ درد و سوز مطلوب صالحین کا ہے شیخ عطار علیہ الرحمۃ فرمودہ :

کفر کافرا و دین دیندار را ذرہ درد دل عطار را
دریں حالت شکر باید کرد خداے تعالیٰ ترقی واز دیاد شوق ذوق
ارزانی فرماید آمین۔

آپ پر تمامی برکت ذکر الہی و توجہ پیر کامل کی ہے بندہ کاتب الحرمین کچھ قابلیت نہیں محض بے کار بے عمل امیدوار رحمت کر دگار ہے جاوید کش آستان صالحین۔ دعا فرمودہ باشند اللہ تعالیٰ برکت ارواح بزرگان خاتمہ بالخیر کناد۔ آمین۔
از بر خورداران دعوات و سلام عرض۔

محمد عبدالشکور ملتانفی عفی عنہ

۲۵ محرم سوموار ۱۳۹۲ھ

مکتوب ہفتم : مکرمی حاجی حافظ مولوی محمد عبدالحی صاحب
(ساہیوال ضلع سرگودھا)

بعد سلام مسنون الاسلام، و دعوات آنکہ انقلاب زمان سے
رنجیدہ نہ ہوں۔ خدا شترے برانگیز دکنیرے مادران باشد
ہر حال مطمئن رہیں واللہ ہوا الناصر و ہوا المعین قدرت کاملہ

محافظ ہے خود بخود اسباب مہیار ہیں گئے۔ بندہ کا فکر بے کار ہے۔
کار سباز ماہموں درکار ما فکر مادرکار ما آزار ما
کاتب دعا گو ہے دعا سے غافل نہ سمجھیں۔ والسلام مع الاکرام
تمام احوال موجب شکر ہیں۔ الحمد للہ رب العالمین
۸ ربیع الاول ۱۳۹۲ھ محمد عبدالشکور ملتانفی عفی عنہ

مکتوب ہشتم : مشفق مکرمی حافظ صاحب سلمہ اللہ تعالیٰ
(کوٹ مظفر میس)

السلام علیکم ورحمۃ اللہ وبرکاتہ۔

آپ کا مراسلہ ملا۔ حال معلوم ہوا۔ بفضلہ تعالیٰ آپ جس کام میں
ہیں بہت بہترین شغل ہے۔ لوگوں کی مخالفت یہ آج کی نہیں حضور
علیہ الصلوٰۃ والسلام سے لے کر آج تک یہی مخالفت کا سلسلہ جاری
ہے۔ یہ شیطانی حرکت ہے آپ اس سے نہ گھبرائیں۔ اللہ تعالیٰ سے امداد
مانگتے رہیں وہی تمام شرور سے محفوظ فرمائے گا۔ شادی شدہ لوگ اگر
تمام پاکدامن ہیں تو اعتراض درست ہو سکتا ہے ورنہ گناہوں میں
اکثر لوگ ملوث ہیں۔ امام کا گناہوں سے معصوم ہونا اگر شرط ہو تو پھر
یہ سلسلہ جماعت وغیرہ کا ختم ہو جاتا ہے۔ یہ مذہب شیعہ لوگوں کا ہے اور
وہ نماز باجماعت ادا کرنے سے محروم ہیں اہلسنت والجماعت کا یہ مذہب
ہے ہر نیک اور گناہگار کے پیچھے نماز ہو جاتی ہے آپ مسجد اور قرآن شریف
کی خدمت کرتے رہیں۔ لوگوں کی طرف نہ دیکھیں اللہ تعالیٰ اپنے
فضل کرم سے تمام مشکلات حل فرمادیں گے۔ آپ لکھتے ہیں چچا صاحب

رشتہ دینے سے گریز فرماتے ہیں تمام دنیا تو مسجدوں اور نیک بندوں کی طفیل روٹی کھا رہے ہیں وہ کہتے ہیں مسجدوں میں بھوکے رہتے ہیں۔ ان کا خیال شیطانی دوسو سو ہے اللہ تعالیٰ ان کو ہدایت فرمادے بندہ دعا گو ہے۔ دعا سے غافل نہ سمجھیں۔ ومن یتوکل علی اللہ فہو حسبہ۔ تمام دوستوں کو سلام و دعوات عرض۔

۱۱ جمادی ثانیہ ۱۳۹۱ھ محمد عبدالشکور ملتانفی عفی عنہ

مکتوب ہفتم: برائے وصولی منی اور ڈر

(از جناب حافظ صاحب ساہیوال ضلع رگودھا)
السلام علیکم وعلیٰ من لدیکم۔ خیریت جانین ہر دم مطلوب۔
مبالغہ مرسلہ حسب تحریر موصول ہو کر باعث مزید دعوات ہوتے
جناکم اللہ خیرا۔

عرس مبارک حضرت قبلہ مرشدی و سندی علیہ الرحمۃ دس ماہ رواں بروز سوموار ختم ہوگا اللہ تعالیٰ بفضل خود بخیر و خوبی سراجنام فرمادے آمین۔ ہمہ دوستداران خصوصاً حافظ عبدالباقی و حافظ محمد نواز صاحب تسلیات و دعوات موصول باد۔

خاکروب آستانہ عالیہ عبیدیہ رحمانیہ
محمد عبدالشکور ملتانفی عفی عنہ رب الاعلے والادانے
۳ ذیقعدہ الحرام ۱۳۹۱ھ

مکتوب دہم: جو آپ نے اپنے آخری سفر برائے عمرہ شریف کے دوران مدینہ منورہ سے تحریر فرمایا؛
تسمیۃ و تحیداً و صلوة و سلاماً،

برخورداران کامگار ان سعادتمندان و حضرت برادر م صاحب رحمۃ اللہ تعالیٰ فی الدارین السلام علیکم ورحمۃ اللہ تعالیٰ و بركاتہ

کل سوموار ۸ بجے صبح مکہ معظمہ زادہ اللہ شرفاً و تعظیماً سے وداع کر کے مدینہ منورہ علی صاحبہا التعمیۃ و التسلیم قبل از نماز عصر حاضری نصیب ہوئی الحمد للہ رب العلمین۔ تمام رفقاء بخیر و عافیت ہیں برخوردار سید حافظ نور الحسن شاہ صاحب دوروز پہلے مکہ معظمہ میں پہنچے تھے وہ بھی ہماری رفاقت میں مدینہ منورہ آگئے ہیں بخیریت ہیں۔ مفصل خط آپکا آحال نہیں پہنچا امید ہے بفضلہ تعالیٰ آپ سب مع عزیزان و اہالی بخیر و عافیت ہوں گے دوستوں کی طرف سے حضور علیہ الصلوٰۃ والسلام کی جانب کی میں صلوٰۃ و سلام دعوات عرض کئے گئے الہی جمیع مقاصد خیر میں قبولیت و منظوری نصیب ہو آمین۔ تمام ارکان اندرونی و بیرونی کی خدمت میں ہم سب کی طرف سے یک بیک راسلام دعوات عرض۔ تین عریضہ پہلے لکھ چکا ہوں۔ آج یہ چوتھا عریضہ لکھ رہا ہوں اکثر دوستوں کے نام جو یاد آتے رہے لکھتا رہا۔ آج تین چار روز سے نزلہ زکام میں مبتلا ہوں کمزوری بدستور ہے ویسے پہلی حالت سے اچھا ہوں۔

الحمد للہ علی ذلک۔ عرب شریف کی دنیاوی حالت بفضلہ تعالیٰ بہتر سے زیادہ بہتر ہے۔ دینی حالت حرمین شریفین کے اندر بفضلہ تعالیٰ خوش کن ہے۔ مصری ایرانی لوگ بکثرت ہیں سب یوزبین فیشین لباس، صورت یہودی نصرانیوں جیسی ہے۔ الا ماشاء اللہ حضور علیہ الصلوٰۃ والسلام کی جیسی صورت لباس پاکستانی عمر رسیدہ لوگوں میں بفضلہ تعالیٰ پائی جاتی ہے۔ دولت کی فراوانی سے تغیر و تبدل اور غفلت

انسانی شیوہ ہے اللہ تعالیٰ محفوظ فرمادے۔ محمد سعید وغیرہ دوستداروں سے ملاقات ہوتی رہتی ہے۔ سب خوش ہیں۔ عزیز از جان برادر حافظ محمد رفیع صاحب و مولوی حافظ محمد عبداللطیف صاحب کا نوازش نامہ آج رات ملا ہے۔ انکی مہربانیوں کا تہ دل سے شکریہ میرے سلام دعوات عرض کریں۔ دعا گوئی سے کوئی دوست غافل نہ سمجھے میرے لئے دعا فرماتے رہیں۔ اللہ تعالیٰ سالماً غانماً سفر مبارک بالآخر تمام فرمادے۔ آمین۔ تمام رفقاء خصوصاً آپکی ہمیشہ گان بخت آمادگان کی طرف سے سب کو سلام و دعوات عرض۔ السلام مع الاکرام۔

خوردگان سب کی اعیان بوسی۔ اللہم بارک لہم فی عمرہم و صلاہم آمین۔ انشاء اللہ۔ جمادی آخری تک مدینہ منورہ قیام ہوگا۔ ۵۔ ۶ روز میں خط پہنچتا ہے۔

محمد عبدالشکور ملتانفی عفی عنہ

۲۳ جمادی اولیٰ سنہ ۱۴۱۲ھ ہجری یوم الاربعاء

از مدینہ منورہ علی صاحبہا التحیات والسلام فی کل جین آمین!

کرامات

سربا کرامت معنویہ حضور قبلہ ام سیدی مرشدی رضی اللہ تعالیٰ عنہ نے اگرچہ امامت و خطابت کی ذمہ داری کے سبب سفر بھی کم فرمائے اور زمانہ سجادگی بھی مختصر پایا۔ تاہم حق سبحانہ تعالیٰ جل مجدہ نے چند کرامات کا ظہور آپ سے کرایا۔ مجھے جو روایات انتہائی محترم علیہ دوستوں نے بیان کیں، صرف انہی کے نقل پر اکتفا کروں گا انشاء اللہ عزوجل

گفتہ او گفتہ اللہ بود: حاجی عبدالرحمن بھٹہ صاحب نے مجھے بیان کیا کہ ہمارے علاقہ حمانہ پور میں ایک شخص

اپنے والدین کا گستاخ اور نافرمان تھا اس کے والد نے شکایت کی وہ بھی سامنے بیٹھا تھا آپ نے نصیحت فرمنا چاہی مگر وہ آپ کے سامنے بھی اپنے والد سے سخت و مست باتیں کرنے لگا جو والد کی شان کے خلاف تھیں جس پر آپ کا جمال جلال میں تبدیل ہوا اور یہ گستاخی برداشت نہ فرما سکے تو زبان مبارک سے قضا کا یہ تیر چلائے ہوئے ارشاد فرمایا "میاں! تو پتاں پاگل پیادیں پاگل بھی کے مرہو ہیں" یعنی اے گستاخ تو تو مجھے ہدماغ معلوم ہوتا ہے کیا دیوانہ ہو کر مرنے چاہتا ہے اللہ اکبر۔ حاجی صاحب کہتے ہیں وہ حسب فرمان دیوانہ ہو گیا۔ غلاظت کے ڈھیروں میں ہاتھ مارتا اور دیوانہ وار پھرتا مرا۔ اللہ تعالیٰ ہمیں اپنے اور اپنے پیاروں کے غضب سے محفوظ فرمادے۔

آپ اپنے انتہائی مخلص پیر بھائی جناب حافظ محمد نواز صاحب کے گھر ساہیوال ضلع سرگودھا تشریف فرما تھے اور انکے گھر موجود کھجور کے بلند و بالا درخت کو بغور دیکھ رہے تھے پھر خود ہی استفسار فرمایا کہ یہ پھل بھی دیتی ہے؟ عرض کیا حضور! نہ ہے اور نہ درخت تو پھل نہیں دیتے۔ فرمایا بھیڑی پھل ڈیندی تاں کیا چنگا ہوندا!

یعنی بڑی کہیں کی اگر پھل دیتی تو کیا ہی اچھا پھل ہوتا چنانچہ آئندہ سال اس سے دو خوشے کھجور کے ہوئے جو انتہائی میٹھے تھے پھر اگلے سال خوب پھل ہوا جو انتہائی میٹھا اور لذیذ تھا۔ انکے فرزند دہند کہتے ہیں کہ اب یہ عالم ہے کہ ہمارے علاقہ کے لوگ ہر خوشہ پر اپنا اپنا کپڑا باندھ

کہ نشانی لگا جاتے ہیں کہ یہ ہمارا ہے یہ ہمارا ہے کہ نہ اس کے ساتھ کی لذیذ
کھجور پوڑے سا ہیواں میں ہے اور نہ ہی کوئی درخت اتنا پھل دیتا ہے
سبحان اللہ وجمہدہ عرمنہ سے نکلی جو بات ہو کے رہی
طالب دیدار کو زیارت کروانا: جناب صوفی محمد عبدالقادر صاحب
لاہوری بیان فرماتے ہیں کہ آپ
کے زمانہ میمونہ میں ایک مرتبہ بوجہ عدم فرصتی و کم مائیگی عرصہ دراز تک
آپ کی زیارت فیض بشارت کے لئے ملتان جنت نشان حاضری نہ دے
سکا ایک دن اس قدر طبیعت شوق و محبت سے بھری اور بے چین ہوا
کہ دیوانہ وار آپ کو فریاد کرتا تھا اور کہتا تھا آج قرص اٹھا کر بھی ملتان
شریف کیوں نہ جانا پڑے ضرور حاضر ہو کہ زیارت کے دل مضطر کو دولت
سکون بخشوں گا۔ اسی جذبہ اور ولولہ سے اٹھا کہ فیض عالم مظہر نور خدا حضور
داتا گنج بخش صاحب کی زیارت کے بعد ملتان شریف جلنے کی تیاری
کروں گا چنانچہ جب میں دربار عالیہ حضرت داتا گنج بخش صاحب قدر فرما کر
میں داخل ہوا تو میری حیرت کی انتہا نہ رہی کہ خود آنجناب سراپا نور
رضی اللہ تعالیٰ عنہ سر و قدم زار مبارک پر کھڑے فاتحہ خوانی فرما رہے ہیں میں
تو بے ٹھہر گیا کہ نہ تو ایام عرس مبارک ہیں اور نہ ہی حضور قبلہ نے اپنی
تشریف آوری سے مجھے مطلع کیا آخر کیا معاملہ ہے؟ کھڑے کھڑے میں نے سیر
ہو کر زیارت کی حتیٰ کہ میرے دیکھنے میں آپ نے بھی مجھے تبسم گناں
دیکھ لیا جس سے دل کو اور راحت میسر ہوئی کہ جو دیکھا وہ حق ہے۔
کوئی مغالطہ نہیں اللہ تعالیٰ کا حمد ادا کیا اور آپ کی جانب بڑھا مگر قدرت
خداوندی کہ وہ تو آپ کی کرامت تھی چنانچہ میرے قریب آنے پر آپ

غائب ہو گئے، پھر میں افسوس کرنے لگا کہ دودھ کھڑا ہی زیارت کرتا
رہتا۔ الغرض اس کے بعد میں جب ملتان دارالامان آیا تو معلوم ہوا
کہ ان تاریخوں میں آپ نے کسی طرف بھی سفر اختیار نہ فرمایا تھا۔

سراپا کرامت محفل سماع: چچہ حامد اللہ لے استاذہ بزرگ
عرس مبارک حضور اعلیٰ ملتان میں تھا
تعلیٰ عنہ جو آپ کی مبارک زندگی کا آخری عرس شریف تھا کسی
مخالف نے خانقاہ شریف کا دروازہ جو مجلس خانہ کی طرف تھا بند کر دیا۔
آپ کے کسی مقتدر غلام نے عرض بھی گزاری کہ حکم ہو تو دروازہ شریف کھلوانا کوئی مشکل
کام نہیں تو فرمانِ ذیشان بطور تحدیث بالنعۃ و اظہار حقیقت یوں
صادر ہوا کہ ان بندہ کیوں کا تعلق قبروں سے ہے اور نجدہ تعلیٰ
ہمارا تعلق اہل قبور سے ہے۔ مجلس بارونق ہی ہے گی۔ خانقاہ شریف
بند ہو یا کھلی تم اسکی فکر نہ کرو۔ اللہ اکبر سب نے دیکھا کہ آپ کی
حیات مبارکہ کی یہ آخری محفل مبارکہ کس قدر باذوق طریقہ پر اختتام پذیر
ہوئی اور کتنے اہل ذوق اس محفل میں حالت وجد سے دوچار ہوئے
اور آپ کے ظاہری و باطنی حسن کے جلوہ میں کس قدر رعنائیاں موجود
تھیں۔ اس احقر کو تو بلا مبالغہ پورا محفل خانہ اپنے در و دیوار سمیت محو
رقص نظر آ رہا تھا۔

ماہی خان مرحوم جلاپور پیر والا کا جس پر آنجناب قبلہ ام کا بڑا کرم
تھانے سنایا تھا کہ اسی روز میں دوران محفل شریف ہی برائے حاضر
عرس مبارک حاضر ہوا تو مجھے کسی نے بتایا کہ آنجناب نے اختتام محفل پر

پلا تاخیر برائے ادائیگی عمرہ شریف روانہ ہونا ہے چونکہ میرے پاس واپسی کا کرایہ نہ تھا تو حیران ہوا کہ میرا ارادہ تھا کہ آپ سے بعد محفل فراغت پا کر کرایہ کی رقم طلب کروں گا مگر اب جلدی میں ہر کوئی ملاقات میں مصروف کر دے گا تو مجھے کیسے موقع ملے گا لہذا ساری محفل کے دوران مجھے قسم قسم کے خیالات نے گھیرے رکھا۔ الغرض جب محفل شریف ختم ہوئی تو آپ نے مجھے بلا کر خلوت میں فرمایا مایاں ماہی خان ایکوں اتنے پریشان ہو تمہیں بارہا یہ سبق دیا تھا کہ اللہ والوں کے آستان پر جو آتا ہے وہ خود اس کا انتظام از عینہ کر لیتے ہیں تمہاری آمد و رفت کا کرایہ مجھے فقیر کے ہی ذمہ تھا یہ لو اپنا دو طرفہ کرایہ اور مجھے اجازت کہ ارادہ سفر باظہر ہے

سبحان اللہ محفل کے بعد یہ احقر بے بیج آپ کے ساتھ ہوائی اڈہ پہنچا اور وہاں گھٹنے ٹیک کر قدمبوسی کی سعادت حاصل کی اور اشکبار آنکھوں سے آپ کو اور اپنے والدین کریمین کو دعاؤں کی درخواستوں کے ساتھ الوداع کہا۔

ماہی خان مرحوم بتاتا تھا کہ ایک موقعہ پر میں نے واپسی کی اجازت چاہی۔ آپ نے مرحمت نہ فرمائی۔ میں نے ضد کی کہ بے تکلف تھا۔ مگر آپ نے پھر بھی اجازت نہ دی۔ تاہم میں اپنی مجبوری بیان کر کے قدمبوس ہوا وہ چل پڑا جو بس جانے والی تھی اس میں سوار بھی ہوا مگر کچھ ایسی مجبوری تھی کہ اترنے پر مجبور ہوا حتیٰ کہ دوسری بس بھی نہ ملی اور واپس شرمندگی کیساتھ آستانہ عالیہ پر حاضر ہوا اور توبہ کی کہ آئندہ اللہ والوں کی مخالفت نہ کروں گا کہ یہ اپنی حقیقت بین نگاہوں سے جو دیکھتے اور مشاہدہ فرماتے ہیں وہ ہم نہیں دیکھ سکتے۔

فقیر کاتب الحروف کہتا ہے کہ میری قلمی یادداشتوں میں ماہی خان سے منی ہوئی اس کرامت کا ذکر صرف اشارۃً موجود تھا نہ کہ مفصلاً لہذا وہ مجبوری اس وقت مجھے یاد نہیں واللہ اعلم کوئی دشمن اس بس میں سوار تھا جن کے ساتھ ہمسفر ہونا خطرہ کا باعث تھا یا اور کوئی وجہ بیان کی۔ اللہ تعالیٰ مبالغہ اور دروغ گوئی سے محفوظ فرمادیں۔ آمین۔

جناب مولانا محمد شفیع غوثی چوکیدار کو قصور عہدہ پر تنبیہ فرمانا : جو آپ کے انتہائی مخلص اور مقبول شاگرداؤں میرے قابل اعتماد دوست ہیں۔ زمانہ طالب علمی میں میرے ہاں ملازمت بھی کرتے تھے۔ کچھ عرصہ تک کارخانہ میں دن کو چوکیدار کرتے رہے کسی مجبوری کے تحت انہیں کارخانہ میں رات کی چوکیداری کرنے کو کہا تو انہوں نے بھی قبول کر لیا۔ جب اس کا ذکر انہوں نے حضور استاد محترم سراپا نور سے کیا تو آپ نے فرمایا مولانا! ٹھیک ہے بہر حال اللہ تبارک و تعالیٰ کے مقدس فرمان وجعلنا اللیل لیا ساء وجعلنا النهار معاشاء کہ ————— بنایا ہم نے رات کو پردہ پوش اور بنایا ہم نے دن کو روزگار کے لئے ————— کے تو خلاف ہے ہی۔ بہر حال ملازمت کا معاملہ تھا وہ بھاتے رہے کچھ دنوں بعد آپ کے پوچھا مولانا! رات کو نیند تو تنگ کرتی ہوگی؟ عرض کی حضور! تو نگرانی تو کری ہے جاگتا تو پڑتا ہی ہے۔ فرمایا ذمہ داری میں قصور واقع نہ ہونا چاہیے۔ مبادا رزق مشکوک ہو جائے۔ پھر کچھ دن گزرنے پر کہتے ہیں مجھے ایک رات نیند نے بہت غلبہ کیا تو کرسی پر بیٹھ بیٹھے آنکھ لگ گئی جو نہی آنکھ لگی میں نے اپنے کانوں سے آپ کی آواز سنی کہ ”محمد شفیع محمد شفیع“

گویا مجھے قریب کھڑے بلا ہے ہیں میں حیرت سے بیدار ہو کر ادھر ادھر دیکھنے لگا مگر آپ کو کہیں پایا رات بھر مجھ پر ہیبت طاری رہی اور خوشی بھی کہ آنجناب اپنے غلاموں کی دستگیری ہر مقام پر فرماتے ہیں۔ الغرض صبح جب خدمت عالیہ میں پہنچا تو ہنس کر پوچھا مولانا رات کی ڈیوٹی بہت سخت ہوتی ہے۔ آخر نیند تو آتی ہوگی میں نے پھر وہی جواب دیا تو فسد مایا مولانا نیند تو سولی پر بھی آجاتی ہے اور تم تو مزے سے کمرسی پر بیٹھ جاتے ہو۔ سبحان اللہ کہتے ہیں۔ تب میں نے یقین کیا کہ وہ میرا خیال نہ تھا بلکہ ایک حقیقت تھی جو مجھ پر گزری۔

تونسہ شریف کی طرف باکرامت سفر: ایک مرتبہ حضور سلطان المتوکلین خواجہ محمد سلیمان

تونسوی علیہ الرحمۃ کے عرس مبارک سے واپسی پر آپ نے بیان فرمایا کہ اس دفعہ کی حاضری بڑی پرکشش رہی ہے الحمد للہ علی ذالک۔ پھر فرمایا اچانک ہی خیال آیا تھا کہ عرس شریف کی حاضری دینا چاہیے چنانچہ میں نے تیاری کی اپنا تھیلا اور ضروریات سفر حتیٰ کہ عصا بھی ہاتھ میں لئے باہر آیا اور ساتھی تلاش کرنے لگا جسے بھی کہتا وہ کوئی عذر پیش کر دیتا جس سے از حد دل برداشتہ ہوا اور یہ کہہ کر اپنے حجرہ سے باہر دھوپ میں لیٹ گیا کہ ”واہ پیر بیٹھان! بزرگ تو مسلم الکمل ہو اور کیش بھی خوب فرمائی مگر انتظام نہ ہو سکا“ چنانچہ میں ابھی لیٹا ہی تھا کہ میرے داماد جناب میاں عبیدالکریم صاحب اور انکے برادر خود میاں محمد یوسف صاحب تشریف لائے کہ ہم اپنی سپیشل وین پر تونسہ شریف جا رہے ہیں ایک آدمی کی جگہ ہے اگر کسی نے جانا ہو

تو آجاتے سبحان اللہ! میں نے کہا اور کیا چاہتے ہیں یہ کہتا ہوں سامان اٹھایا اور چل دیا وہ بھی حیران ہوئے اور انتہائی خوش ہو کر پوچھا اگر آپ خود چلتے ہیں تو نہ ہی نصیب بہر حال مجھے انہوں نے اگلی سیٹ پر جگہ دی اور سفر انتہائی خوشگوار رہا۔ جب تونسہ شریف رات کو آرام کرنے لگے تو میں نے حضور سلطان المتوکلین کی عالیجناب میں عرض کیا حضور خواجہ صاحب! جس کشش اور محبت سے بلایا ہے براہ کرم کچھ فیضان مزید بھی فرمادیں جو محبت میں زیادتی کا سبب بنے چنانچہ میں آرام کی خاطر لیٹا ہی تھا کہ عالم رویا میں حضور قبلہ عالم و عالمیان ہماروی رضی اللہ تعالیٰ عنہ کی بابرکت کچہری میں حاضری نصیب ہوئی۔ مقتدر علماء اور صلحاء زمانہ اس ماہ کامل کے گرد دستاروں کی مثل حلقہ زن تھے مجھے بھی جہاں جگہ ملی سعادت سمجھ کر اس ماہتاب حقیقت کی جلوہ آرائیوں سے مستفید اور محفوظ ہونے لگا۔ لوگ باری باری آنجناب کی خدمت عالیہ میں حاضر ہو کر اپنی معروضات پیش کرتے دعائیں لیتے اور مرادیں پالتے رہے حتیٰ کہ مجھ ناکارہ (حضور سر پا نور رضی اللہ تعالیٰ عنہ) کو بھی قدمبوسی کا موقعہ دیا گیا تو قبلہ عالم و عالمیان نے کمال شفقت و محبت سے فرمایا کہ مولوی صاحب جی! کیا کہنا ہے میں نے عرصہ دراز سے دل میں کھٹکنے والا اشکال پیش کیا کہ اپنے خاندان میں فلاں صاحب سے قطع تعلقی ہے اس معاملہ میں اگر میں مجرم ہوں تو توبہ کے لئے حاضر ہوں تو آپ پر آپ نے قسم کھا کر ارشاد فرمایا حضرت مولوی صاحب! یہ تو پُرانا مقدمہ ہے جو بار بار ہماری کچہری میں پیش ہو چکا ہے آپ جمع خاطر رہیں اس میں آپ عند اللہ بالکل بے قصور ہیں جس سے مجھے دلی خوشی حاصل ہوئی

تو آداب بجا لاکر رخصت چاہی اور دوسروں کو باری دی۔ پھر بیار ہوا تو حمد خداوندی بجا لایا اس قصہ میں اگرچہ آپ کی بڑی منقبت موجود ہے مگر آپ کا مقصود اس کے بیان سے حضرت سلطان المتوکلین کی منقبت بیان کرنا تھا۔

یہاں تک تو قصہ اپنے خود سنایا اسکے بعد آپ کے رفیق سفر داماد نے نے بیان فرمایا کہ دایسی پر ہمارے ہمسفر ساتھیوں میں سے کسی نے بطور خوش طبعی کہا کہ ہمارے ساتھ بھی اس دفعہ پٹھان والا قصہ بنا ہے کہ جب تونسہ شریف جا رہا تھا تو کسی نے پوچھا کہاں تیری ہے خان بابا؟ تو کہنے لگا تونسہ شریف جب یہاں سے ہو کر جا رہا تھا اور لنگر شریف سے کچھ بھی کھانے کو اپنی قسمت نہ ملا تو پھر جس نے پوچھا کہ صر سے آہے ہو تو کہا بس تونسہ مولہ سے العیاذ باللہ۔

آنجناب سراپا نور دوسرور اس بات سے سخت رنجیدہ خاطر ہوئے فرمایا تو بکر و سخت گستاخی کے مرکب ہو رہے ہوتے باکمال بزرگ کی بے ادبی سے تمہیں شرم نہیں آتی اور پھر فرمایا جس ہوٹل سے جو مرضی کھاؤ فقیر اپنے خرچہ پر حضرت تونسوی صاحب علیہ الرحمۃ کا لنگر سمجھ کر تمہیں کھلائے گا چنانچہ خالو صاحب فرماتے تھے ہم بڑے عمدہ ہوٹل پر راستہ میں رُکے ہر کسی نے اپنی پسند کا کھانا کھایا اور تمام بل کی ادائیگی خود جناب حضور سراپا نور ہی نے طیب خاطر سے فرمائی اب آپ کے اس لنگر شریف کی مقبولیت کا قصہ سنئے۔ اہی دونوں ملتان شریف آستانہ عالیہ مجیدیہ پر ایک صوفی صاحب مرید حضرت خواجہ پر غلام حسن سواگ نقشبندی علیہ الرحمۃ جنہیں ہم علیحدہ جاتے نماز رکھنے کے سبب جاتے نماز والے صوفی صاحب

کہتے ہیں مقیم تھے انہوں نے اگلی رات خواب دیکھا کہ حضور سلطان المتوکلین خواجہ محمد سلیمان تونسوی علیہ الرحمۃ کی طرف سے تیار کی گئی بہت بڑی دیگ کو جناب حضور سراپا نور رضی اللہ تعالیٰ عنہ تقسیم فرما رہے ہیں جس سے وہ حیران ہوئے مگر جب یہ قصہ گزشتہ دن کا سنا تو کہنے لگے اللہ تعالیٰ نے ان کا یہ لنگر قبول فرمایا ہے۔ الحمد للہ علی ذلک۔

ایک مرتبہ اس احقر بے بیچ نے حضور سراپا نور کی خدمت میں شب و روز رہنے کی غرض سے استخارہ کیا تو آستانہ عالیہ پر اتنا ہجوم دیکھا کہ حجرہ مبارکہ سے لے کر مسجد شریف کے بیرونی دروازہ تک قدم رکھنے کی جگہ نہیں پوچھا تو بتایا گیا جب خود خواجہ شاہ محمد سلیمان تونسوی علیہ الرحمۃ اور خواجہ خان محمد صاحب تونسوی (جو اس وقت بقید حیات تھے) آنجناب سراپا نور کی زیارت کو تشریف لائے ہیں تو تمہیں کیا تردد ہے؟ سبحان اللہ! اس سے معلوم ہوتا ہے کہ خاندان عالیشان کو حضرات تونسوی صاحبان سے خصوصی تعلق ہے۔ میں نے اپنے پیر صحبت حضور معدن جود سے بارہا تونسوی حضرات کے حق میں تعریفی کلمات سنے اکثر فرمایا کرتے تھے کہ علماء کی عزت کرنا اور نماز باجماعت ادا کرنا اس مبارک خاندان کا شیوہ اور مستقل طریقہ ہے۔

معذور بچے کا رُو بصحت ہونا میرے ہم زلف جناب خواجہ منیر احمد صاحب نے چند روز قبل مجھے بیان فرمایا کہ میرے بچے میاں بدر منیر کو بچپن ہی میں پولیو کا حملہ ہوا جس سے ایک ٹانگ بے حس و حرکت ہو کر رہ گئی ہم بہت

پریشان ہوئے میری اہلیہ، حضور سراپا نور کی پوتی تو بچے کو دیکھ کر سارا دن رونے میں گزارتی تھیں ہم جس ڈاکٹر کے پاس بھی جلتے وہ پوچھتا پوچھتا کہ احتیاطی ٹیکے لگوائے تھے۔ ہم کہتے نہیں تو وہ کہہ دیتے کہ علاج مرض ہے اب اس کا کیا حل ہوگا؟ بس یوں سمجھو بچے کی ایک ٹانگ نہیں ہے البتہ اللہ تو ہماری پریشانی اور بڑھ جاتی چنانچہ ایک دن حضور سراپا نور یہ حالات اور پریشانی سن کر بچے کی عیادت اور مرض پر سی کی خاطر ہمارے گھر تشریف لائے آپ جتنی دیر بیٹھے ہے میری اہلیہ محترمہ متواتر روتی رہیں میں تسلی بھی دیتا کہ ڈاکٹر کوئی خدا نہیں کہ لغو ذالہ ان کا فیصلہ حتمی ہو مگر ان کو تسلی نہ آئی اور اپنے دادا محترم کو خوب کہ دکھایا اور کہا کہ ٹانگ بالکل حرکت نہیں کرتی جس سے اذ حد پریشان ہوں کہ بچہ معذوری کے عالم میں کیسے زندگی گزارے گا؟ بہر حال آپ کچھ دیر انکی گفتگو سنتے رہے کچھ خود بھی ارشاد فرماتے رہے بالآخر دعا کے لئے ہاتھ مبارک اٹھاتے اور مختصر دعا کے بعد تسلی دیتے ہوئے ہمارے گھر سے باہر نکلے ہی تھے کہ آپ تو نصیب دشمنان بیڑھی اترتے ہوئے گر گئے مگر ادھر بچہ کی ٹانگ حرکت کرنے لگی جسے دیکھ کر میری اہلیہ حیران بھی ہوئے اور آپ کی تکلیف کا احساس بھی ہوا کہ پاؤں مبارک میں موس آنے کے سبب کافی دن تکلیف رہی تھی۔ بجز تھلے اگرچہ میاں بدر منیر صاحب کے کافی علاج کر لئے گئے تاہم معذوری سے بچ گئے۔ خود خواجہ منیر احمد صاحب نے بھی انہی دنوں خواب میں دیکھا کہ بچہ لنگڑا تے ہوئے مگر بے سہارا خود چل کر آ رہا ہے جس سے بھی کچھ

اطمینان ہوا۔ الحمد للہ ان دنوں وہ ادارہ منہاج القرآن لاہور میں زیر تعلیم ہیں اللہ تعالیٰ انکو اور انکے تمام احباب و والدین کو شریعت مصطفوی علیہ الصلوٰۃ والسلام پر مستقیم اور ثابت قدم رکھیں اور ہر قسم کے شر و فتنہ اور شرور سے محفوظ رکھیں۔ آمین۔

والدہ محترمہ مدظلہا جو برکت دعا سے جڑواں بچے پیدا ہوئے : آپ کے آخری سفر حجاز

مقدس میں آپ کے ہمراہ تھیں فرماتی ہیں حرمین شریفین میں قیام کے دوران پاکستانی عورتیں اور مرد کثرت سے آنجناب قبلہ ام کی زیارت اور دعا طلبی کو حاضر ہوتے تھے۔ چنانچہ مدینہ منورہ علی صاحبہا الصلوٰۃ والسلام پہنچے تو زوجہ امام نجش جو طمان شریف محلہ کوٹلے تولیخاں سے آتی ہوئی اپنے خاوند امام نجش مقیم مدینہ منورہ کے ساتھ عارضی طور پر قیام پذیر تھی۔ آپ کی خبر سن کر فوراً اپنی ساس کا خط لے کر حاضر خدمت ہوئی روتی جاتی تھی اور گڑ گڑا کر دست بستہ عرض کرتی تھی کہ حضور! اب تو کم فرماویں کہ ساس نے لکھ دیا ہے تیرے خاوند کو ضرور بیاہوں گی کہ تیرا منہ نرینہ اولاد کے لائق نہیں لہذا خدا را دعا فرماویں کہ حق تعالیٰ مجھے دو بچیوں کے بعد اب جڑواں بچے عطا فرمائے اور خاوند دوسری شادی نہ کرے فرمایا بی بی اللہ تعالیٰ کی لکھی تقدیر کون ٹال سکتا ہے۔ والدہ جو ہوئی اس کا حق کون روک سکتا ہے اگر شادی کر لے تو کسی کو کیا اختیار لہذا دوسری شادی کی بات نہ کہ البتہ دعا کرتا ہوں اللہ تعالیٰ تجھے بھی اولاد نرینہ عطا فرماویں گے انشاء اللہ العزیز۔ والدہ محترمہ فرماتی ہیں : آنجناب قبلہ ام نے دو تین مرتبہ یہ جھیلے زبان گوہر فشان سے فرماتے مگر

وہ مائی روزانہ ہی آکر اپنا وہم پورا کر جاتی اور موقعہ پا کر بڑی لمباحت سے اپنی عرضی گزارتی رہتی اور ایک روایت میں یہ بھی ہے کہ کہا میں خود چاہے مرجاؤں مگر مجھ سے لڑکے ہو جائیں تاکہ ساسن نہ کہے کہ میرے مولیٰ تعالیٰ نے مجھ سے لڑکے پیدا نہ فرماتے چنانچہ آپ نے کلام بھی پڑھنے کو بتلایا، تعویذ بھی مرحمت فرمایا اور حضور علیہ الصلوٰۃ والسلام کے وسیلہ جلیلہ سے دُعا بھی مانگی اور اسے جمع خاطر رہنے کو فرمایا سبحان اللہ آپ کے قیام مدینہ منورہ کے دوران ہی وہ عورت حاملہ ہوئی اور اگرچہ اس کے خاوند نے دوسری شادی کی مگر آئندہ سال اس کے ہاں بھی دو بچے پیدا ہوئے لیکن بقضاءِ الہی ایک بچہ اور وہ خود تو فوت ہو گئی اور دوسرا بچہ مدنی نام تھا حال زندہ و سلامت ہے۔ اس کی بہنیں اس احقر کی اہلیہ، آنجناب قبلہ کی پوتی سے قرآن شریف پڑھتی ہیں۔

قادیانی کا قبولِ اسلام : دورانِ سفر جھنگ آپ سراپا حسن و جمال نے اپنے والدِ گرامی

محضور ولی لاثانی کے انتہائی عقیدت مند جناب محمد زبیر صاحب مرحوم کے گھر کو رشک گلزار بنایا ہوا تھا اور متوسلین حضرات یہیں دُعا طلب اور زیارت کی خاطر گروہ در گروہ حاضر ہو رہے تھے کہ جامع مسجد کھیوہ کے امام جناب میاں احمد علی صاحب بھی اپنے کعبہ مرادات کی قدم بوسی کو حاضر ہو کر عرصہ دراز سے اپنے دل میں لیا ایک ارمان آپ کے سامنے یوں بیان کرنے لگے۔

”اے میرے قبلہ حاجات و کعبہ مرادات! بندہ لاچار و غم گسار

آپ کا قدیمی آشنا و غلام بے دام ہے۔ مگر میرا بھائی محمد مختار جو ایک مرزائی بد بخت امام مسجد نور شہید روڈ جھنگ کی صحبت نابھ میں گرفتاری کے سبب مرزائی بن کر مذہبِ اسلام سے عاری ہو چکا ہے۔ آنجناب سے پہلے بھی بار بار دُعا کروا چکا ہوں خدا را آج باطنی توجہ سے ہمارے قابلِ رحم گھر لے کر نظرِ رحمت فرمائیے کہ عرصہ دراز کی تلاشِ بسیار کے بعد اب معلوم ہوا ہے کہ محمد مختار مرزائیوں کی مسجد واقع سردار سے والا نزد ساہیوال ضلع سرگودھا میں چار سال سے امام اور مبلغ کی حیثیت سے ان کا معاون بنا ہوا ہے جو ہمارے لئے دارین میں انتہائی شرم کا سبب لہذا رنگا بنے خدا را نکاہے۔“

سبحان اللہ! آپ نے یسُن کر بعد از تاسف پوچھا کہ میاں! اس کے ملاقات ممکن ہے؟ تو انہوں نے عرض کیا حضور! نہ ہے نصیب کہ ان دنوں یہیں جھنگ آیا ہوا ہے حکم ہو تو حاضر کر دوں، فرمایا، کیوں نہیں۔ چنانچہ اسی دن وہ اپنے بھائی کو لائے۔ اس وقت بھی ماہِ کامل کے گرد عقیدت مند، ستاروں کی مثل حلق زن تھے۔ آپ نے اس کی آمد پر مذہبِ اسلام کی حقانیت اور ختم رسالت کے موضوع پر مختصر مگر میر حاصل گفتگو فرمائی۔ اس نے بھی اسی محفل میں کئی اعتراضات کئے جن کا جواب بھی آپ نے مرحمت فرمایا مگر سوال و جواب کا یہ سلسلہ اسے کافرانہ عقیدہ سے پھرنے کے لئے مفید ثابت نہ ہوا حتیٰ کہ وہ ذریعہ دھن بے باکانہ بولنے لگا اور کہا مولوی صاحب! آپ کی ہر دلیل کے میرے پاس کئی کئی جوابات موجود ہیں یہ چیز مجھے کچھ فائدہ نہ دے گی۔

چنانچہ اس کا یہ جواب نا صواب شکر آپ نے حاضرین کی طرف مخاطب ہو کر ارشاد فرمایا ،

”میرے پیارے برادران طریقت! اس کے لئے دعا ہی کہ دو۔ میں اب کیا کر سکتا ہوں۔ قادر مطلق جل مجدہ ہی محبوب ارض سما علیہ الصلوٰۃ والسلام کی طفیل اسکو ہدایت نصیب فرما دیں۔“
سبحان اللہ! حاضرین دیکھ رہے تھے کہ آپ نے دست دعا باریک و محجب الدعوات بلند کئے ہی تھے کہ چند لمحوں کے بعد وہ شخص اپنی جگہ سے زار و قطار رونا اور نالہ و فریاد کرتا ہوا اٹھا اور آپ کی سرایا کرامت ذات بابرکات کے قدموں میں آگرا واللہ اعلم اسی لمحہ میں آپ نے اسے کیا دیا اور اس نے کیا لیا پھر سر اٹھاتے ہی مذہب اسلام میں داخل ہونے کی عرضی پیش کر دی جس پر اس کے بھائی پر خصوصاً اور حاضرین پر عموماً خوشی کی لہر دوڑی تو سب نے مبارکباد پیش کی۔

بحمدہ تعالیٰ وہ مسلمان ہو کر آپ کا غلام بنا اور پوچھا کہ حضور! مذہب اسلام قبول کر لینے کے بعد میرے ذمہ کیا کام ہے؟ تو آپ نے فرمایا ”میاں! اتنا عرصہ ایک باطل مذہب کی تبلیغ کی اب بقایا زندگی سچے مذہب کی تبلیغ میں گزار دو“ چنانچہ محمد مختار ولد حاجی اللہ خواہا مذکور نے جلال آباد نزدیکیوہ جھنگ میں دو سال درس قرآن دیا پھر اپنے بھائی میاں احمد علی صاحب کے وصال کے بعد انہی کی جامع مسجد کھیڑو میں تادم آخر امامت کی۔ حتیٰ کہ اٹھتر سال کی عمر میں ۱۹۱۵ء کو خود بھی واصل باللہ ہو کر کھیڑو کے قبرستان میں آسودہ ہوئے۔

اس قصہ کو جھنگ کے بہت برادران طریقت حتیٰ کہ مفتی جھنگ

جناب مولانا غلام حسین صاحب خطیب جامع مسجد دھبی والا بھی بیان فرماتے تھے البتہ مجھے میرے پیر بھائی میاں غلام قادر صاحب ستیارہ والوں نے جناب محمد زبیر صاحب جن کے گھر کا واقعہ ہے کی اہلیہ محترمہ سے بالتفصیل سن کر سنا یا۔

معلوم ہے کہ آپ نو مسلم بچوں والوں کو بوقت بیعت وہی الفاظ کہلاتے جو مسنونہ بیعت کے وقت عموماً کہلاتے البتہ بعد ازاں ان حضرات کی مالی امداد بھی فرماتے جیسا کہ میں نے ملتان شریف میں ایک عیسائی کو آپ کے دست حق پرست پر اسلام قبول کرتے دیکھا۔

ایک مرتبہ نماز عصر آپ مسجد آپ کی روشن ضمیری : شریف کے صحن میں ہی رونق افروز تھے کہ ایک نوجوان جو گاہے گاہے آپ کی مجلس میں دیکھا جاتا حاضر ہوا اور بیعت کی درخواست کی۔ آپ نے بیعت کے لئے اس کا ہاتھ اپنے دست مبارک میں لیا ہی تھا کہ فوراً واپس کرتے ہوئے ارشاد فرمایا میاں! غالباً تمہاری تو ہمیں بیعت ہے سبحان اللہ اس نے اقرار کیا تو فرمایا دوسری بیعت لینا میرا معمول نہیں ہے۔ اس نے عرض کی پہلے پیر و مرشد کی صحبت میں کچھ فائدہ ظاہر نہیں ہوتا لہذا اب وہاں دل نہیں لگتا فرمایا پھر کچھ عرصہ بعد مجھ سے بھی دل نہ لگے گا، لہذا اپنے پیر و مرشد پر بدگمانی کئے بغیر میری صحبت میں رہو تو میں منع نہیں کرتا البتہ جو فائدہ بھی مجھ ناکارہ کی صحبت سے تمہیں حاصل ہو وہ بھی اپنے شیخ کی توجہ کا ہی نتیجہ سمجھنا۔

میرے محترم پیر بھائی جناب حافظ ریاض حسین بلوچ صاحب تھل

والوں نے بیان کیا کہ میں بیعت کا شوق لئے پھرتا تھا اور اسی سلسلہ میں مشائخ زمانہ کی زیارت کرتا کہ جہاں دل کی کشش مجبور کرے گی غلامی اختیار کر دوں گا مگر کہیں بھی عقیدت نہ ہوتی تھی لہذا بے پیرا ہی رہا۔ ایک روز اپنے معزز ہمسائے میاں محمد شفیع سہارن صاحب سے اسی بارہ میں گفتگو ہوئی تو انہوں نے ملتان دارالامان اپنے پیر خانہ کی زیارت کے لئے ترغیب دی۔ میں نے کہا محترم! بہت پر دیکھ چکا ہوں مگر پابندی شریعت کہیں بھی دیکھنے میں نہیں آئی لہذا مجھے میرے حال پر چھوڑ دو۔ انہوں نے کہا عزیزم! بے پیرا رہنا اچھا نہیں ایک دفعہ میرے ساتھ آستانہ عالیہ پر حاضری لے آؤ فیصلہ بے شک سوچ سمجھ کر بعد میں کرنا۔ چنانچہ انکے کہنے پر میں انکے ہمراہ ہولیا۔ راستہ میں مجھے سہارن صاحب نے ہنستے ہوئے کہا عزیزم! حضرت صاحب تو بدھ والے دن سفر اچھا نہیں سمجھتے اور ہم آج بدھ کے باوجود روانہ ہو چکے ہیں، اچھا خیر! سبحان اللہ! کہتے ہیں گرمیوں کا موسم تھا ملتان دارالامان مسجد رحمانہ شریف آپہنچے عین دوپہر کے وقت مسجد کے شمالی برآمدہ میں سب سے پہلے میری نظر جس پرکشش شخصیت پر پڑی وہ ایک نیلا پوش درویش منش کہ بجائے قمیص کے کندھے پر ملل کا رومال سا ڈالے طلباء کو بڑھانے میں مصروف تھے۔ قسم بخدا میری ان سے جان نہ پہچان مگر دیکھتے ہی دل سے ایک آواز نکلی کہ پیر ہوں تو ایسے ہوں اور سوچا کہ سہارن صاحب معلوم کہاں لے جاویں میں تو دل اب انکے چکا ہوں میرا ہر قدم انکی طرف بڑھتا اور نگاہوں کے ساتھ ساتھ دل بھی انکی محبت میں گرفتار ہوتا گیا۔ مگر سہارن صاحب برآمدہ کو عبور کئے آگے

بہل گئے۔ اب میرا ظاہری وجود اگرچہ ان کے ساتھ تھا مگر دل کی توجہ انہی کی طرف تھی لہذا میں نے سہارن صاحب کو کہہ دیا کہ میں تو انہی کا مرید ہوں گا مجھے کہاں لئے چلتے ہو۔ الغرض ہم قریب ہی ایک کچے حجرہ میں پہنچے جہاں ان سے عمر میں زیادہ مگر دیسے ہی پرکشش بزرگ رونق افروز تھے۔ محمد تعالیٰ بہت خندہ روئی سے ملے سفر کا حال دریافت فرمایا پھر آنے کا سبب پوچھتے ہوئے یوں فرمایا کہ آخر اتنا ضروری کون سا کام تھا کہ تمہیں سفر سے پہلے بدھ کا خیال بھی نہ آیا۔ اس پر سہارن صاحب نے کہا بس حضور! زیارت کا شوق دامن گیر تھا تو چل پڑے۔ میرے متعلق پوچھا تو انہوں نے کہا اپنے ہمسایہ ہیں یہ بھی زیارت کی غرض سے ہی آئے ہیں اور بیعت کا شوق بھی رکھتے ہیں۔

سبحان اللہ۔۔۔ اتنی ملاقات میں اگرچہ آپ کی محبت بھی دل میں سما چکی تھی تاہم روشن ضمیر پر حضور سراپا نور کے آئینہ قلب پر میرے قلبی میلان کا عکس خوب روشن پڑا تو فرمایا میاں سہارن! عزیز کی توجہ تو بٹی ہوئی ہے لہذا حضور اعلیٰ کی خانقاہ شریف پر جا کر میرے اور میاں صاحب (معدن جود حضرت مولانا محمد عبدودود یعنی برآمدہ میں بیٹھی شخصیت) کے نام قرعہ ڈالو جس کا نام نکلے اسی سے بیعت کرو۔ میں از حد حیران ہوا مگر فرمان واجب الاذعان سے سرتابی کی گنجی نش نہ تھی۔ روضہ شریف پر جا کر قرعہ ڈالا تو خود حضور سراپا نور کا نام نکلا، محمد تعالیٰ آپ ہی سے بیعت ہوا مگر قریب سے دیکھتا گیا تو سارا گھر انا شریعت کا پابند اور صاحب طریقت پایا۔ الحمد للہ علی ذلک۔

مہر محمد عاشق ٹھیکر صاحب مسی پیل والوں نے بیان کیا کہ حضور سراپا

نور نے اپنے فرزند دلبند معدن جو دے ساتھ ہماری بستی کو رونق بخشی تو میرے والد محترم نے مجھے بیعت ہونے کو کہا۔ میں نے کہہ دیا کہ میں حضور معدن جو مولانا محمد عبدالودود صاحب کا مرید بنوں گا مگر والد گرامی نے کہا بڑوں کی موجودگی میں ان سے بیعت کرنا مناسب نہیں تاہم میں نے ضد کر کے خلوت میں حضور معدن جو کو عرض کر دیا کہ مجھے بیعت فرمادیں انہوں نے بھی والد گرامی والا جواب دیا اب والد محترم مجھے حضور سراپا نور کے پاس لے گئے تو قربان جاؤں آپ نے میری دلی رغبت کو دیکھتے ہوئے حکماً فرمادیا کہ میاں صاحب سے بیعت کر لو اور انہیں بھی فرمادیا کہ بیعت فرمالیں۔ سبحان اللہ و بحمدہ۔

میرے محترم پیر بھائی مولوی کریم بخش صاحب لنگاہ امام مسجد کاشی گراں نے بیان کیا کہ ایک روز حضور سراپا نور کی خدمت میں اپنا سبق پڑھ کر واپس دولت گیت اپنی مسجد میں جا کر سو گیا۔ خواب میں آپ نے مطلع فرمایا کہ تمہارا بچہ سخت بیمار ہے۔ گھر پہنچ کر معلوم ہوا کہ میرا لڑکا کافی الواقع بیمار تھا اور علاج کی فوری ضرورت تھی تو میں مصروف علاج ہوا۔

بہ برکت دعا چیر مینی بل گئی: جناب مہر مشتاق احمد کھڑا صاحب متی پبلی والوں نے بیان کیا کہ حضور سراپا نور کے زمان سعادۃ نشان میں ضلع کونسل کے انتخابات کے بعد چیر مینی منتخب ہونے کا وقت آیا تو قسمت خداوندی تمام ممبران یکسر میری مخالفت پر اتر گئے اور مجھے چیر مینی کی سیٹ پر کامیابی کی کوئی کرن باقی نہ نظری کہ بالکل اکیلا رہ گیا تھا تو مجھے میرے چچا محترم

سابقہ چیر مینی مہر عبدالقادر صاحب کھڑا نے کہا کہ بعینہ یہی حالات میری چیر مینی کے انتخاب سے پہلے پیدا ہو گئے تھے تو بغرض دعا حضور ولی لاثانی کی خدمت میں حاضر ہوا تھا انہوں نے دعا کے ساتھ کامیابی کی تسلی بھی دی تھی تو میں نے عرض کر دیا تھا حضور! کل انتخاب میں پھول ہمراہ لیتا جاؤں؟ فرمایا کیوں نہیں، قدرت خداوندی مخالف گروپ کو اپنی کامیابی پر اس قدر یقین تھا کہ وہ خوشی کے نقارے بجانے کے لئے پہلے سے ہمراہ لاتے تھے مگر عین اجلاس کے وقت نا اُمیدی سے یقین کی صورت بن گئی کہ کسی نے میرا نام منتخب کیا تو سب ہی تائید کر دی اور انہی کے نقارے میرے حق میں بجے۔

اب سنو! مجھے حضور ولی لاثانی نے چیر مینی لے دی تھی اور ایسی کہ بعد میں عدم اعتماد کی کوشش کی گئی تو بھی آپ نے فرمادیا تھا کہ میاں جو نعمت اللہ تعالیٰ دے دیتے ہیں واپس نہیں لیتے تم مطمئن رہو تو ایسا ہی ہوا۔ لہذا تمہیں انکے فرزند دلبند حضور سراپا نور سے جا کر چیر مینی لے دیتے ہیں۔

الغرض میرے چچا محترم مجھے ملتان شریف لے گئے مغرب کا وقت تھا جب ہم آپ کے سامنے حاضر ہوئے تو آپ نے بے تکلفانہ کلام فرماتے ہوئے پوچھا مہر صاحب آج شام کے وقت پر کیسی چڑھائی ہے۔؟ تو میرے چچا محترم جو بڑے بے تکلف تھے نے کہا حضور! واقعی ہم آج آپ سے جھگڑا ہی کرنے آئے ہیں۔

فرمایا، آخر اتنے ناراض کیوں ہو؟ عرض کی میرے بھتیجے مشتاق احمد کو ایسے چیر مینی لے دیں جیسے مجھے آپ کے والد گرامی نے لے دی تھی

اور اگر ایسا نہ ہوا تو سُن لیں ہمارا آپ جھگڑا ہو جائے گا۔
فرمایا حق تعالیٰ اجل شانہ نے جو طاقت بزرگوں کو عطا فرمائی ہوئی
تھی وہ مجھے تو میسر نہیں۔

اس پر چچا محترم نے کہا حضور! پھر بزرگوں والا حجرہ چھوڑ کر ہمارے
ساتھ مل چلانا شروع کر دیں۔ اللہ اکبر۔
سُبْحَانَ اللہ! مجسمِ حلم و حیا سراپا نور و مودتِ بے حجابانہ گفتگو
سُن کر مسکراتے ہوئے دست بدعا ہوئے تو چند ہی دنوں میں مخالفین
کا اتحاد اختلافات میں بدل گیا اور ان میں خوب پھوٹ پڑ گئی لہذا
بالآخر قرعہ اندازی میں مجھے ہی کامیابی ہوئی۔

متوسلین کی راہنمائی بذریعہ خواب : یہ احقر بے بیخ ایک دفعہ

سے بعد یام عرس مبارک آپ سے اجازت لے کر تنہا واپس آ گیا سردیوں
کا موسم تھا رات کو دیر سے پہنچا تو گھر کا دروازہ بند تھا میں باہر ہی بیٹھ گیا
میں ایک چارپائی پر معمولی کپڑے لے کر سو گیا اور اس نیت سے دروازہ
نہ کھٹکھٹایا کہ والدین کہہ میں بے آرام ہوں گے۔ مگر والدین اندر
پریشان تھے کہ میرے آنے کی تو انکو اطلاع تھی مگر ان کے سونے
یکٹ آسکا تھا۔ بہر حال کچھ وقت گزرنے پر آہٹناں حضور قبلہ ام نے
خواب میں مشرف بزیارت فرما کر ارشاد فرمایا بیٹا! باہر کیوں سو گئے

ہو دروازہ کھٹکھٹا دیتے کہ والدین کو سخت انتظار تھا چنانچہ میں بیدار
ہوا تو دروازہ کھٹکھٹایا والدہ ماجدہ اس وقت جاگ رہی تھیں اور
سخت متفکر کہنا معلوم بچہ کیوں نہ آیا تو مجھے دیکھ کہ بہت خوش ہوئیں۔

میاں غلام محمد صاحب کھیرہ سنی پسلی سے بیان کرتے ہیں کہ
میں نے آپ سے کسی شکل کے لئے دعا کرائی اور کامیابی کے بعد کچھ توشہ بطور
شکرانہ پیش کرنے کا ارادہ بھی ظاہر کیا مگر فطرتِ انسانی کہ میں اپنی شکل
حل ہونے کے بعد آپ سے وعدہ وفا کی نہ کر سکا حتیٰ کہ آپ کا وصال
ہو گیا۔ چند عرصہ بعد میری ایک پیاری گائے دوسرے جانوروں کے ساتھ
جنگل میں چرتے ہوئے ان سے جدا ہو کر کسی طرح گم ہو گئی بہت تلاش
کی مگر نہ ملی۔ بالآخر حضور سراپا نور کے مزارِ طلع النوار پر حاضر ہو کر دعا
کی تو اسی شب آپ نے زیارت کرائی اور تبسمِ کناں ارشاد فرمایا کھیرہ
صاحب! تعویذ دوں گا۔ گائے تول جائے گی مگر یہ بھی بتاؤ کہ مشکل آن
پڑے تو شکایت کرنے آجاتے ہو کبھی حسبِ وعدہ توشہ بھی پہنچاؤ گے یا
نہیں؟ کہتے ہیں سُبْحَانَ اللہ میں نے علی الصبح آپ کے جانشین حضور
معدن جود کی خدمت اقدس میں حاضر ہو کر توشہ پیش کرتے ہوئے
خواب سنا یا آپ نے تعویذ مرحمت فرماتے ہوئے دعا فرمائی تو بجدہ
تعالیٰ چند روز میں میری گائے مجھے مل گئی۔

اسی طرح یہ احقر ایک دفعہ اپنے شوق سے دلائلِ انجرات شریف
لے آیا کہ صبح حضور قبلہ سیدی مرشدی سے اجازت لے کر یہ وظیفہ شروع
کروں گا مگر چونکہ آپ کسی بھی نیکی کے کام کے لئے ہر پوچھنے والے کو
بڑی خوشی سے اجازت مرحمت فرماتے تھے اور یہ وظیفہ ابھی میرے
احوال کے مناسب نہ تھا اس لئے پوچھنے کا موقع بھی نہ دیا بلکہ خواب
ہی میں رات کو فرما دیا کہ بیٹا! اس وظیفہ میں مانعہ موجب نقصان ہے
اور تم سے پابندی نہ ہو سکے گی لہذا اسے فی الحال موقوف رکھو۔

محمد شفیع صاحب غوثی بیان کرتے ہیں کہ میرے بڑے بھائی کے نکاح کی تیاریاں تھیں۔ مگر حضور سراپا نور نے بذریعہ خواب برادرِ بزرگوار کو منع فرمادیا کہ اس کام میں خیر معلوم نہیں ہوتی تم باز رہو انہوں نے خواب ہی سمجھا اور باز نہ آئے۔ خیر نکاح تو ہو گیا اور رخصتی بھی مگر اتنی پریشانیاں عارض ہوئیں کہ ناک میں دم ہو گیا لاچار آنجناب قبلہ کی خدمت عالیہ میں حاضر ہوئے اور سارا واقعہ عرض کیا اور یہ بھی کہا کہ اب طلاق دینے کا پختہ ارادہ ہے صرف مشورہ کے لئے حاضر ہوا ہوں کہ پہلے بھی باوجود آنجناب کی راہنمائی کے مخالفت کے سبب نقصان ہی اٹھایا ہے تو آنجناب حضور سراپا نور نے ارشاد فرمایا طلاق مت دو دعا کرتا ہوں انشاء اللہ العزیز سب معاملہ درست ہو جائے گا چنانچہ یہی کچھ ہوا کہ دعا کر کے واپس اپنے وطن پہنچے تو چند ہی دنوں میں آپ کے تصرف اور دعا کی برکت سے اللہ تبارک و تعالیٰ نے سب کے دلوں کو ایسا شیر شکر فرمایا کہ کسی قسم کی عداوت اور دشمنی والا معاملہ معلوم بھی نہ ہوتا تھا اور بحمدہ تعالیٰ اب تک سب معاملات درست ہیں۔

آپ کے متوکل جناب محمد سعید صاحب فرزند جناب حکیم محمد عبدالرحمن صاحب جھنگ سیانہ والوں کی اہلیہ محترمہ کو لڑکے کی از حد خواہش تھی مگر حاملہ ہونے پر انہوں نے حضور قبلہ ام کو دیکھا کہ خواب میں انار پش فرما رہے ہیں جو ایک طرف سے کھایا ہوا ہے تو سمجھ گئیں کہ لڑکا تو انشاء اللہ مقدر میں ہے مگر حضور نے کھایا ہوا انار عطا فرمایا جس سے خطر ہے کہ ناقص الخلقت بچہ پیدا نہ ہو چنانچہ ایسا ہی ہوا کہ بچہ کی زبان اور پاؤں دونوں میں معمولی معذوری اور قصور تھا جواب تک باقی ہے

اللہ تعالیٰ قدرتِ کاملہ سے شفا کلی نصیب فرمائیں۔ آمین! میرے پیر بھائی جناب میاں حق نواز صاحب فرماتے ہیں میں مسجد میں امامت کرتا تھا اور اسٹریٹر بشیر احمد صاحب جو حضرت سید پر محمد عالم شاہ صاحب گوگردہ والوں کے مرید تھے بلا وجہ میری بہت مخالفت کرتے تھے حتیٰ کہ میں کوئی شرعی مسئلہ کسی کو بتاؤں وہ خواہ مخواہ اختلاف کر دیتے لہذا میں ان سے بہت تنگ تھا مگر کیا کر سکتا تھا صبر سے وقت گزارتا رہا۔ ایک روز بعد نماز ظہر میرے پاس آکر کہنے لگے مولانا! مجھے معاف کر دو اب تک تمہیں بہت تنگ کیا ہے آئندہ نہ کروں گا میں نے کہا آخر وجہ؟ کہنے لگے پہلے معاف کر دو پھر وجہ بتاؤں گا چنانچہ میں نے معاف کر دیا پھر کہنے لگے اللہ تعالیٰ نے تمہیں پیر کامل عطا فرمائے ہیں پہلے بھی کئی بار خواب میں مجھے فرما گئے ہیں کہ حق نواز ہمارا طالب علم اور دوست ہے اسے تنگ مت کیا کرو مگر آج تو سخت تنبیہ فرما گئے ہیں جس سے میں خوفزدہ ہوں اور معافی کے بغیر چارہ نہیں رہا۔ لہذا تم میری طرف سے آج کے بعد مطمئن ہو کر وقت گزارو پھر کچھ دنوں بعد مجھے حضور سراپا نور قبلہ ام سے ملاقات کرنے کو کہا اور وجہ بھی بیان کی کہ خود حضرت سید پر محمد امام شاہ صاحب گوگردہ والے خواب میں تشریف لائے ہیں اور حضور قبلہ سراپا نور کی صحبت اور ان سے استفادہ کرنے کا حکم فرما گئے ہیں چنانچہ وہ ایک عرصہ تک عقیدت و محبت سے آپ کی کچھری میں حاضری دیتے رہے۔ ہندو واقعات کشف و تصرفات غیبیہ: دل کا آئینہ صاف ہو تو اسپر دوسروں

کے قلبی خیالات اور دُور دراز ہونے والے واقعات کا عکس نمایاں پڑتا ہے۔ اللہ والوں کو یہ نعمت حاصل ہوتی ہے مگر ضروری نہیں کہ ہر وقت ہو یا ہو تو ضرور اس کا اظہار بھی کر دیں۔ بلکہ اخفاء کو بہتر سمجھتے ہوئے صرف ضرورت کے وقت ہی اس کا اظہار کرتے ہیں۔ حضور قبلہ ام سرِ پانور بحمدہ تعالیٰ اکثر آنے والوں کی حاجت روائی انکی فریاد سے پہلے ہی فرماتے تاکہ انکو سوال کی شرمندگی بھی نہ اٹھانی پڑے۔ یہ آپکی عام کرامت تھی۔ اب میں کشف اور تصرفات باطنیہ کے چند واقعات نقل کرتا ہوں۔

محمد شفیع غوثی کہتے ہیں میں جلالین شریف کا سبق پڑھ رہا تھا کہ دورانِ درس ہی مجھے شادی کا خیال دامن گیر ہوا تو فوراً ہی آنجناب قبلہ نے ارشاد فرمایا مولانا! سبق کے دوران یہیں حاضر رہا کرو اور ادھر ادھر کے خیالات پر قابو پا کر ہی بیٹھا کرو۔

ایک صاحبِ سختِ سردی میں شال کی آرزو لے کر آئے تو آنجناب قبلہ ام نے بڑی عمدہ شال انہیں مرحمت فرمائی۔

کسی کو آپ نے طعام پیش کیا اس نے کھانا شروع ہی کیا تھا کہ آپکی روشن ضمیر فات نے اس کے سامنے شمار کئے بغیر بہت ساری روٹیاں رکھ کر فرمایا میاں لو! سیر ہو کر کھاؤ جس سے وہ ہنس دیا۔ بعد میں ہم نے ہنسی کا سبب پوچھا تو کہا میرے دل میں خیال آیا تھا کہ مجھے تو سخت بھوک لگی ہے چند روٹیوں پر کیسے کفایت کروں گا تو آپ نے فوراً ہی روٹیاں میرے سامنے رکھ دیں جس سے مجھے ہنسی آئی۔ اس احقر بے بیچ کے غالباً بیعت ہونے سے بھی پہلے کی بات

ہے کہ دورانِ نعت خوانی آپ نے مجھ سے ایک روپیہ لے کر کسی نعت خوان کو مرحمت فرمایا مجھے اس وقت تو خوشی ہوئی مگر انتہائی بچپن تھا کافی دنوں بعد مجھے روپیہ کی سخت ضرورت پیش آئی تو یاد آیا کہ حضور قبلہ ام صاحب نے لیا تھا انہی پانگ لوں تو میں بیٹھا مسجد میں سوچ ہی رہا تھا کہ آپ بنفسہ حجرہ مبارکہ سے اٹھ کر تشریف لائے اور فرمایا بیٹا تم سے روپیہ لیا تھا لے لو، جس سے میں بہت حیران ہوا کہ عین حاجت کے وقت آپ نے عطا فرمایا۔

مولوی محمد شفیع صاحب کہتے ہیں حضور معدنِ جود نے مجھے بڑی عمدہ کھجور دے کر ارشاد فرمایا اندر حجرہ مبارکہ میں حضور سرِ پانور کو دے آؤ تو میں یہ سوچتا ہوا کہ مجھ عزیز کو مرحمت فرماتے تو کس مزے سے کھاتا چنانچہ اس وقت حضور سرِ پانور آئین کے نوافل ادا کرنے میں مصروف تھے میں بیٹھ رہا جب سلام پھیرا تو فرمایا مولانا دل کرتا ہے تو تم ہی لے لو۔ یہ فرما کر آپ مصروفِ نوافل ہو گئے اور میں نے بڑے مزہ سے وہ کھجور کھائی۔

ایک دفعہ یہ احقر بے بیچ آپ کے حجرہ عالیہ میں چند متوسلین کے ہمراہ زیارت اور صحبت سے مستفید ہو رہا تھا کہ اچانک آپ نے زبانِ گوہر فشان سے مجھے فرمایا اپنی جوتی دیکھو کہ باہر پڑی ہے یا نہیں؟ میں اٹھ کر گیا تو واقعی کوئی جوتی جو میری جوتی لے کر جا رہا تھا۔ میں از حد حیران ہوا کہ آنجناب قبلہ ام کو کیسے علم ہوا حالانکہ آپ دروازہ شریف سے ہٹ کر بیٹھے تھے۔

جناب حافظ حکیم محمد عبدالحمید صاحب ساکن ساہیوال سرگودھا

نے بیان فرمایا کہ حضور سرِ پاپا نور میرے غریب خانہ پر تشریف لائے، تو درمیان صحن میں دائرے چھوٹے ہوئے دیکھ کر پوچھا حکیم صاحب، ان دیواروں میں یہ دائرے کیوں ہیں۔ میں نے عرض کی حضور قبلہ ان دائروں سے اگلی زمین میری نہیں لہذا یہاں دیوار بنانی ہے تو حضور قبلہ نے افسوس کرتے ہوئے فرمایا پھر تو صحن بہت چھوٹا ہو جائے گا میں نے عرض کی مالک کو بہت دفعہ اس زمین کو بیچنے کو کہا ہے مگر وہ نہیں مانتا، دل تو میرا بھی بہت کرتا ہے نہ ملنے تو کیا کروں آپر حضور قبلہ نے دعا بھی فرمائی اور تسلی بھی دی کہ جمع خاطر ہو چنانچہ کہتے ہیں اگلے ہی روز میری دکان پر اس زمین کا مالک خود چل کر آیا اور پیش کش کی کہ مجھے زمین کا دس ہزار روپیہ کسی نے لگایا ہے حکیم صاحب تمہارا ارادہ ہو تو اب میں بیچنے کو تیار ہوں۔ میں نے دل میں کہا اب میرے پروردگار کی توجہ ہو چکی ہے تو تو منت اور سفارش سے بھی دینے کو تیار نہ تھا۔ لہذا اب میں بھی نو ہزار دوں گا اور اسے کہہ دیا کہ میاں ارادہ ہو تو نو ہزار دوں گا بیشک لے لو چنانچہ وہ اس پر آمادہ ہو گیا اور میں نے زمین خرید لی۔ الحمد للہ علی ذلک۔

محمد ظفر پہلوان صاحب جو میرے والد محترم کے ہاں رکشہ ڈرائیو بھی تھے نے چند روز قبل مجھے سنایا کہ ایک دفعہ حضور سرِ پاپا نور دسرو کو منظر آباد کی طرف جانا تھا تمہارے والد گرامی کو علم ہوا تو میرے ذمہ لگایا کہ آجنگاب کو رکشہ پر لے جانا چنانچہ میں لے گیا راستہ میں پولیس چیک پوسٹ تھی جہاں عموگ کاغذات چیک ہوتے تھے اگرچہ میرے پاس کاغذات موجود تھے تاہم پولیس ولے چونکہ تنگ کرنے کو پہلنے

ڈھونڈتے ہیں لہذا مجھے فکر تھا۔ لیکن بجز تھکائے آنہوں نے روکا تک بھی نہ۔ مگر جب واپسی پر اکیلا آ رہا تھا تو سپاہی نے مجھے دُور سے روکا اور چوکی کے اندر جانے کا اشارہ کیا تو بے ساختہ میں نے حضور سرِ پاپا نور دسرو کو پکارا اور کہا کہ حضرت! آپ ہمراہ تھے تو کسی نے پوچھا اب آپ کو چھوڑ کے آ رہا ہوں تو یہ کیوں تنگ کرتے ہیں خدا را التوجہ فرماویں۔ چنانچہ یہی باتیں کرتا چوکی میں داخل ہوا اور مکمل توجہ آپ کی طرف مبذول رکھی تو کیا دیکھتا ہوں۔ نہ جان نہ پہچان، تھا نیدار اند سے ہی سپاہی کو گالیاں دیتا باہر نکلا کہ تمہیں شرم و حیا نہیں ایسے شریف لوگوں کو تنگ کرتے ہو اور اسی طرح کی دوسری باتیں کرتا ہوا لڑتا رہا اور مجھے معذرت کرتے ہوئے کہا تم جاؤ جی۔ معاف کرنا تم جاؤ۔ میں حمد خداوندی بجالایا اور حضرت قبلہ سرِ پاپا نور کی توجہ و امداد عینی پر حیران بھی ہوا۔

حضور قبلہ ام سیدی مرشدی کی یہ بھی عام کرامت تھی کہ ہم خادم کسی بھی دربارِ مطلق انوار پر علیحدہ اور آپ کی معیت میں حاضری کے دوران واضح فرق محسوس کرتے۔ چنانچہ یہ احقر بے سرح کوٹ مٹھن شریف آپ کی معیت میں پہنچا تو آپ چونکہ تھکے ہوئے تھے اسلئے سرائے میں کمرہ ملنے پر آرام فرماتے لگے تمام ساتھیوں میں بلحاظِ عمر میں سب سے چھوٹا تھا اسلئے دوسرے ساتھی آپ کے ہمراہ ہے اور میں بوجہ نا سمجھی وضو کر کے دربارِ شریف حاضری دینے چلا گیا، میں نے ذرہ بھر ذوق نہ پایا تو اتنا دل برداشتہ ہوا کہ کہتا تھا اتنا سفر بھی کیا مگر کچھ فائدہ نہ ہوا کہ یہاں تو طبیعت بھی حاضر نہیں ہوتی بہر حال ناکام اور شرمسار

حضور سراپا نور کے حجرہ عالیہ میں آ بیٹھا کچھ وقت نہ گزرا تھا کہ آنجناب حضور قبلہ ام نے فرمایا زیارت کر لیں، سب نے عرض کی ضرور میں بھی اگرچہ دل برداشتہ تھا تاہم طوعاً کرہاً آپ کی معیت میں حاضر ہوا، اس حاضری پر اس قدر حیران ہوا کہ بیان نہیں کر سکتا بس یوں معلوم ہوتا تھا جیسے چند دہلے سو رہے ہیں اور ہم کھڑے زیارت کر رہے ہیں طبیعت حاضر ہوئی اور خوب ذوق پایا سبحان اللہ! یہ وہی جگہ تھی جہاں چند لمحات پہلے بیٹھے کو دل نہ کرتا تھا اب اٹھنے کو جی نہ چاہتا تھا، بحمدہ تعالیٰ۔ حضور قبلہ ام نے بھی وہ کرم نوازی فرمائی کہ بہت دیر تک بیٹھے رہے اور ہم بھی مستفید ہوتے رہے یہ سب میرے مرشد کریم رضی اللہ تعالیٰ عنہ کی عطا اور مہربانی تھی ورنہ مجھے اپنی حیثیت چند لمحات پہلے معلوم ہو چکی تھی۔

یہ احقر بے بیچ اپنے برادر بزرگوار کی حج سے واپسی کے موقع پر انہیں لینے کراچی جا رہا تھا تو اجازت کے لئے حاضر ہوا۔ آنجناب قبلہ ام نے فرمایا اگر اپنے بھائی سے کسم دالے عملہ سے پہلے ملاقات ہو سکے تو میری طرف سے صرف ایک پیغام ضرور دینا کہ اپنا حج اس عملہ کے سامنے جھوٹ بول کر ضائع نہ کریں بلکہ جو پوچھیں سچ سچ بتا دیں اور اسی میں خیر اور بھلائی سمجھیں۔ اور یہ بھی فرمایا کہ میں دعا میں بھی یاد رکھوں گا۔ انشاء اللہ بہتری ہوگی۔ چنانچہ میری ملاقات تو برادر بزرگوار سے نہ ہو سکی مگر آپ کی دعا سے اللہ تعالیٰ نے وہ مہربانی فرمائی کہ سب کا سامان تھوڑا زیادہ کھل رہا تھا مگر برادر بزرگوار کو صبح چھ بجے تک اپنا سامان بغیر خچیک کر دئے باہر لانے کا موقع مل گیا کہ کسی نے رکاوٹ

تنگ کی سبحان اللہ جب ہم واپس آئے تو آپ نے فرمایا کسم والوں سے صبح چھ بجے تک فرصت ہو گئی تھی، عرض کی جی ہاں، تب ہمیں معلوم ہوا کہ یہ آنجناب قبلہ ام کی توجہ کا نتیجہ تھا کہ کسی نے تنگ کیا۔

میرے محترم پیر بھائی خواجہ اشفاق احمد صدیقی صاحب نے بیان کیا ہے کہ بیوی سے نہ بن آنے کے سبب میرے حالات اپنے سسرال سے اس قدر ناگفتہ بہ تھے کہ معاملہ طلاق کے قریب پہنچ چکا تھا۔ میرے سسرال جو انتہائی جھگڑا لومزاج تھے انکی طرف سے مجھے مار پٹائی کا خطرہ بھی رہتا تھا، اسی دوران ایک دفعہ انکے گھر ضروری جانا تھا تو میں نے پہلے اپنے مرشد کریم سے دعا کرائی تو آپ نے تسلی دی پھر میں بھی بے باکانہ وہاں گیا تو بحمدہ تعالیٰ عرصہ دراز کے معمولات کے خلاف انہوں نے از حد اکرام کیا یوں معلوم ہوتا تھا جیسے مجھ پر فدا ہونے کو ہیں۔ میں رُوئے دیکھ کر خوب حیران ہوا اور اسے اپنے مرشد کریم کی روحانی امداد سمجھا۔

سفر آخرت

حضور قبلہ ام رضی اللہ تعالیٰ عنہ کی عمر شریف جب ستر سال سے بھی متجاوز ہو گئی تو اگرچہ بولنے ضعف کے جو موسم گریا میں ہو جاتا تھا اور اسے موروثی مرض قرار دے کر لا علاج فرمایا کرتے تھے اور کوئی تکلیف تھی تاہم بار بار اپنی مجالس مبارکہ میں فرمایا کرتے تھے کہ حضور علیہ الصلوٰۃ والسلام نے ارشاد فرمایا ہے میری امت کی (اوسط) عمر ساٹھ اور ستر

سال کے درمیان ہے لہذا اب اپنی عمر تو پوری کر چکا ہوں (اور اب تمام وقت شوق وصال میں گزار رہا ہوں)

۱۳۹۶ھ میں آپ کی اہلیہ مبارکہ کا وصال ہوا تو شبِ روزانے بیرونی حجرہ شریف میں وقت گزارتے البتہ موسمِ گرما میں شبِ باغی حجرہ کے باہر اور موسمِ سرما میں اندر ہوتی۔ ایک دفعہ آپ کے عم محترم حضرت مولانا محمد عبدالقدوس صاحب علیہ الرحمۃ کو نیم شب کے وقت چند نا عاقبت اندیش لوگوں نے آکر ڈرایا دھمکایا تو ازراہ شفقت انہوں نے آپ کو کھلا بھیجا کہ اب فتنہ کا دور دورہ ہے لہذا آپ بھی براہِ کرم باہر اکیلے وقت نہ گزارا کریں بلکہ اندرونِ خانہ ہی رہائش رکھیں اس پر آپ نے فرمانِ باری تعالیٰ سے آیت شریفہ اَیْنَ مَا تَکُونُوا یَدْرُکْکُمُ الْمَوْتُ وَلَوْ کُنْتُمْ فِی بُرُوجٍ مُّشَیَّدَةٍ الخ تلاوت فرماتے ہوئے مشورہ کا شکریہ بھی ادا کیا اور اپنا معمول بھی بحال رکھا۔ آیت کا مطلب ہے تم جہاں کہیں بھی ہو موت تو تمہیں آ ہی لے گی اگرچہ مضبوط قلعوں میں کیوں نہ رہتے ہو۔

۱۳۹۷ھ وصال پُر ملاں سے تقریباً تین سال قبل اپنے اپنی ایک آنکھ کا آپریشن کروایا تو اس کے بعد آپ نے اپنا منصبِ امامت جس پر آپ تقریباً پچیس سال سے فائز تھے اپنے ہر سگے فرزند ان والا شان میں اس طرح تقسیم فرمایا کہ سولے صبح کے تمام جہری نمازیں بشمول جمعہ و عیدین اپنے فرزند خورشید حضور بحر العلوم علیہ الرحمۃ کے سپرد فرمائیں اور سری نمازوں کے لئے اپنے فرزند اکبر حضور معراج السانیت کو مقرر فرمایا۔ صبح کی نماز کچھ عرصہ تک مزید آپ خود پڑھاتے رہے پھر حضور زبیب آستانہ عالیہ

دوست بزرگ اہم العالیہ کو اس فریضہ کے لئے منتخب فرمایا۔

۱۳۹۸ھ اس دوران آپ کو حجاز مقدس کے سفر باظفر کا والہانہ شوق دامن گیر ہوا تو اللہ تعالیٰ جل شانہ نے اس کا موقع بھی مرحمت فرمایا اس مبارک سفر میں آپ کے رفقاء میں اس فقیر حقیر کے والدین کبیرین مدظلہما، حضور چچا محترم جناب خواجہ محمد شفیع صاحب مرحوم مع اہلیہ اش مرحومہ، میرے خالو محترم جناب میاں محمد عبید اللہ کیم صاحب مع اہلیہ اش مرحومین اور میری دونوں پھوپھیاں محترمات شامل تھے جن میں سے ہر ایک اس سفر باظفر کے بعد آپ کی محبت میں پہلے سے زیادہ گرفتار ہو گیا کہ سفر میں آنجناب قبلہ ام اپنے رفقاء کے آرام اور ان کے احساسات کا خوب خیال فرماتے تھے۔ آپ کا یہ سفر چچہ حمادی الاولیٰ ۱۳۹۹ھ بعد اختتامِ تقریبات عرسِ مبارک حضور اعلیٰ حضرت فانی فی اللہ باقی باللہ شروع ہوا۔ پہلے آپ مکہ معظمہ مولانا ابی المعظم صلی اللہ علیہ وسلم تشریف لے گئے۔ پندرہ دن تک اس مبارک شہر میں رہ کر آپ حرم شریف کے اندر قرآن و حدیث اور فقہ کے اسباق جو درسا پڑھائے جلتے تھے، گاہے گاہے سماع بھی فرماتے تھے۔ الغرض حصولِ برکات کثیرہ کے بعد اکیس جمادی الاولیٰ بعد نماز صبح الوداعی طواف کے بعد اشکبار آنکھوں سے مکہ مکرمہ کو الوداع کہتے ہوئے مدینہ طیبہ علی صاحبہا الصلوٰۃ والسلام کی طرف روانہ ہوئے اور اسی روز ہی پہنچ کر صلوٰۃ و سلام کا ہدیہ بحضور سرور کائنات سید عالم علیہ الصلوٰۃ والسلام پیش کیا اس کے بعد آپ نے جمادی الاخریٰ یعنی سترہ دن تک مقدس شہر نبی صلی اللہ علیہ وسلم میں قیام فرمایا خوب فیوض و برکات

حاصل فرمائے جنت البقیع شریف، شہدائے احد علیہم الرضوان کے علاوہ دیگر زیارات مسجد قبا شریف وغیرہ بھی حاضری دیتے رہے۔
 حریم شریفین میں قیام کے دوران وہاں کے عقیدت مند دعوات کرتے رہے مگر آنجناب قبلہ ام سب کو معذوری ظاہر فرماتے رہے کہ اس طرح وقت کافی خرچ ہوتا ہے پھر یکے بعد دیگرے یہ سلسلہ چل نکلتا ہے تو یہاں کے قیام کے مقاصد پورے نہیں ہو سکتے۔ الغرض حریم شریفین میں آپ نے کس ذوق شوق اور ادب و نیاز سے وقت گزارا اسکی تفصیل چونکہ حال سے تعلق رکھتی ہے نہ قال سے لہذا بیان سے بالاتر ہے۔

عبث ہے جستجو بحر محبت کے کنارے کی،

بس اس میں ڈوب جانا ہے اے دل پارہ جانا

جب مدینہ منورہ سے رخصت کی گھڑیاں قریب پہنچیں تو آپ پر عجیب کیفیت طاری ہوئی حضرت قبلہ والد محترم بزرگوار فرماتے ہیں آخری دن تو یہ عالم تھا کہ ہم نے حسب معمول بعد از اشراق گھر کرنے کی عرض کی کہ ناشتہ تیار ہو گا تو آنجناب سراپا عشق و محبت بے ساختہ روئیے اور فرمایا مجھے پھر بارگاہ اقدس علیہ الصلوٰۃ والسلام میں صلوٰۃ و سلام پیش کرنے کو حاضر ہونا ہے تم جاؤ۔

بیلے ہم نفس باہم بنالیم من و تو کشتہ شان جمالیم
 دو حرفے بر مراد دل بگوئیم بہ پائے خواجہ چشماں را بما لیم
 ترجمہ: اے دوست اکمل جل کہ روئیں کیونکہ تو اور میں آپ
 صلی اللہ علیہ وسلم کے بے مثالی حسن پر فدا ہیں دو ہی باتیں دل کی

مراد کے مطابق نجمہ لیں اور سید عالم صلی اللہ علیہ وسلم کے مقدس پاؤں پر اپنی آنکھیں مل لیں۔

قبلہ والد صاحب فرماتے ہیں ہم معاملہ نہ سمجھے کہ گھڑیاں فراق کی سر پر کھڑی ہیں لہذا ہم سب چلے گئے حتیٰ کہ بعد نماز ظہر دوپہر کے کھانے کو عرضی کی تو بھی رو کر ہی فرما دیا تم جاؤ مجھے تو پھر حاضری دینا ہے فرماتے ہیں اب ہمیں احساس ہوا کہ آنجناب کی طبع مبارک پر چند روز سے جو گرانی ہے اس کا سبب یہی غم فراق ہے۔ بہر حال دن بھی گزر رہی گیا اور اپنے قافلہ سمیت الوداعی صلوات تحیات و تسلیات بارگاہ رسالت مآب علیہ الصلوٰۃ والسلام پیش کر کے عازم وطن شریف ہوئے۔ یہ احقر بے بسی اور چند دوسرے رشتہ دار اگرچہ اپنے اپنے رشتہ دار کے واسطے کہراچی پہنچے مگر آنجناب قبلہ ام صاحب جو دو کرم نے سب کو ہوائی اڈہ پر ہی جہاں تک مجھے یاد پڑتا ہے تین ہزار روپیہ فی کس بطور کرایہ عطا فرمایا بعدہ بخیر و عافیت ملتان دارالامان پہنچے اور یہ سفر باظفر اختتام پذیر ہوا۔

حجاز مقدس کا یہی سفر ہی آپکی حیات طیبہ کا آخری سفر تھا۔ اس کے بعد قریب دو روز والے پر بھائی اور معتقدین بصد عمر و نیاز و شوق و محبت دعوات کی درخواستیں گزارتے رہے مگر حضور قبلہ ام رضی اللہ تعالیٰ عنہ ارشاد فرماتے ہیں اپنی دانست میں اپنا آخری سفر کر چکا ہوں مجھے اب معذور سمجھو اور اس بابرکت اور پر لطف سفر کو اعمالانے میں آخری سفر لکھا ہے۔

اس سفر باظفر کے بعد آپ اکثر اوقات کسی گہری سوچ میں رہتے

فرمائی۔ صبح روزہ کی نیت تو فرمائی مگر دن کو ہی نصیب دشمنان طبع مبارک اس قدر ناساز ہوئی کہ ڈاکٹروں نے روزہ تمام کرنے کی اجازت بھی نہ دی یہ غالباً ساتواں یا چھٹا روزہ تھا جو آپ نے افطار فرمایا اس کے بعد آپ کی نقاہت اور کمزوری میں غیر معمولی اضافہ ہوتا گیا حتیٰ کہ آپ صاحبِ فرانس ہو گئے۔

ڈاکٹر نے اس دوران حاضری دی تو مجھے یاد ہے کہ اس کے پوچھنے پر کہ کیا حال ہے؟ تو چونکہ آپ میں اتنی طاقت نہ تھی کہ مسجد شریف تک چل کر تشریف لاسکتے لہذا ارشاد فرمایا: "رمضان المبارک کی نعمتوں سے محروم پڑا ہوں" یہ فرما کر ہی آپ آب دیدہ ہو گئے جس سے ہم کچھ گئے مگر آنجناب حضور سزاوارِ رضی اللہ تعالیٰ عنہ کو اس احساسِ سنیے سب تکالیفِ فراموش کرا دی ہیں۔

آپ نے اس حالت میں بھی مخلوقِ خداوندی کی حاجات روائی اور ان سے ملاقات کا سلسلہ بند نہ فرمایا اور اپنے حجرہ مبارکہ ہی میں رہے حضور زیبِ آستانہ عالیہ مدظلہم العالیہ ارشاد فرماتے ہیں اسی دوران مجھ سے ایک دفعہ یہ بھی پوچھا کہ فلاں مہمان جو جھنگ سے آما ہوا ہے اسے کھانا کس چیز سے دیا ہے؟ میں نے بتلایا تو فرمایا جزا اگم اللہ تعالیٰ خیراً۔

اسی طرح حضور بحر العلوم ارشاد فرماتے تھے کہ کوئی بیعت کرنے کو حاضر ہوا تو آپ نے حضور معدنِ جو کو بلایا ان کا چونکہ انہی دنوں آپ پریشن ہوا تھا اور مسلسل دل کی شکایت ابھی باقی تھی تو انہوں نے بیعت کرنے سے معذرت ظاہر کی پھر آپ نے حضور زیبِ آستانہ عالیہ کو بلوایا۔

کے سبب خاموش رہتے جناب میاں حافظ ناصر الدین خان صاحبِ خانگاہی مجاز سلسلہ نقشبندیہ غفور یہ مدظلہم العالیہ نے اپنی دلوں مجھے ارشاد فرمایا تھا کہ عمرہ شریف سے واپسی پر آنجناب کی کیفیات روحانیہ ذوقیہ پہلے سے بہت مختلف ہیں کہ خاموشی اور تنہائی کو ہی پسند فرماتے ہیں اور ہر وقت خلوت در انجمن کا سماں رہتا ہے۔

فقیر کاتبِ الحروف کے نزدیک شوقِ وصال کا غلبہ لامحالہ محض صادق پر ایک گونہ جمود طاری کر دیتا ہے۔ وعدہ و صل چوں شود نزدیک : آتشِ شوق تیز تر گر دد، ترجمہ: جب وعدہ ملاقات قریب آ پہنچتا ہے تو شوق کی آگ بھی بھڑک اٹھتی ہے۔

جنہوں میں عشقِ صادق ہے وہ کب فریاد کرتے ہیں لبوں پر مہرِ خاموشی دلوں میں یاد کرتے ہیں

جمادیٰ آخری رجب المرجب اور شعبان المعظم اسی شوق میں ہی گزرے پھر رمضان المبارک کی آمد پر جیسا کہ آپ کو بے انتہا مسرت ہوئی تھی اس دفعہ بھی یہ راحت حاصل ہوئی۔ آپ کے پوتے حضرت استاذِ ممتحنی عن اللقباب نے اس سال نمازِ تراویح میں امامت فرمائی اور آپ سماع فرماتے۔ آپ نے پانچ یا چھ دن خوب اہتمام سے معمولاتِ شریفہ کو پورا فرماتے ہوئے روزے رکھے مگر اس سہ ماہی رات آپ کو دورانِ تراویح کھانسی کی اس قدر اچانک شکایت ہوئی کہ تراویح جماعت سے نہ پڑھ سکے بلکہ حضور زیبِ آستانہ عالیہ مدظلہم کو سماع کی ذمہ داری سونپ دی اور خود افاقہ ہونے پر علیحدہ تراویح کی نماز مکمل۔

میری مراد ان باتوں سے یہ کہ مجھ کو لے صاحب فراش ہونے کے باوجود انتظامی امور میں آپ مکمل توجہ فرماتے رہے۔

اس احقر کے ہاں دو ماہ قبل ایک بچی ہوئی تھی تو چونکہ بچوں سے از حد پیار اور محبت فرماتے تھے اس لئے میری اہلیہ یا والدہ محترمہ اس دوران حاضر ہوئیں تو فرمایا میری بچی کو ساتھ نہیں لائے؟

عزیز قربان انکی عنایتوں پر

پندرہ یا سولہ رمضان المبارک کی عصر کی نماز، پہلی نماز تھی جو آپ نے حالتِ استغراق میں ادا فرمائی اور ایک دفعہ پڑھ کر بھی پوچھا کہ کیا میں نے نماز عمر ادا کی ہے؟ یا پوچھتے رکعات پوری پڑھی ہیں کم و بیش تو نہیں پڑھیں؟ ہم حیران ہوتے کہ اس استغراقی کیفیت کے دوران بھی جہارت اور استیجا کا خوب اہتمام فرماتے۔ اس نماز کے بعد آپ کا تمام وقت پاس انفاس اور نفی اثبات جیسے قلبی اذکار میں گزرا البتہ کبھی یہ الفاظ مبارک کہ سننے جلتے کہ مجھے نماز عصر پڑھنا ہے تیاری کراؤ۔

سترہ رمضان المبارک بروز جمعرات آپ کا عمل تنفس (سانس کی کیفیت) معمول سے تیز ہو گیا تو ہر سہ صاحبزادگان جو حاضر خدمت تھے نے آپس میں کچھ اسی سلسلہ میں نہایت آہستہ تشویشناک انداز میں گفتگو کی تو حضور قبلہ ام رضی اللہ تعالیٰ عنہ نے ارشاد فرمایا مجھ پر سورۃ یسین شریف بھی کوئی نہ پڑھے گا؟ بروایت فرمایا چند آدمی یسین شریف پڑھنے کو میرے قریب بٹھاؤ۔

سبحان اللہ حضور زبیب آستانہ عالیہ ارشاد فرماتے ہیں میں نے یہ

کلام مبارک سن کر کہا کہ جو کام اس وقت ہمیں کرنا تھا اسکی طرف بھی ہماری توجہ آپ ہی نے کرواتے ہوئے اللہ اکبر چنانچہ یسین شریف پڑھنا شروع کی۔ اس کے بعد عرض کیا گیا کہ اجازت ہو تو اہل خانہ کی خواہش پر آپ کو گھر لے جاویں چنانچہ اجازت مرحمت فرمائی اور آپ کو کمری پر گھر لے جایا گیا معلوم ہے کہ اس سے قبل اگر اجازت لیتے تو ارشاد فرماتے مجھے مسجد کے قریب والا ماحول پسند ہے یہیں رہنے دو۔

حضور بحر العلوم اس سال ہماری مسجد محلہ خواجہ آباد میں نماز تراویح پڑھا رہے تھے چنانچہ یہ احقر بے بیج انکی اقتدار میں اٹھارہ کی شب نماز تراویح ادا کر کے انکے ساتھ ہی آستانہ عالیہ پر حاضر ہوا۔ ابھی مسجد رحمانیہ میں نماز تراویح ہو رہی تھیں۔ چنانچہ جب میں پہنچا تو حضرت اُستادِ مہتمم مستغنی عن اللقب سودة اللہ سجدہ تلاوت فرما رہے تھے۔ غالباً میں نے ایک دو گانہ انکی اقتدار میں ادا کر کے اندر حاضری کی اجازت مانگی۔ اجازت ملی تو زیارت فیض بشارت سے مشرف ہوا مگر حضور قبلہ انتہائی اطمینان سے یوں معلوم ہوتا تھا جیسے آرام فرما رہے ہوں بستر پر لیٹے ہوئے تھے۔ البتہ وقفہ کے ساتھ بچکی آہ بھی تھی اور حضور معراج انسانیت پریش کی بقیہ ماندہ تکالیف کے باوجود اس وقت جذبہ خدمت لیتے موجود تھے۔ اس وقت تقریباً گیارہ بجنے کو تھے کہ میں اور حضور بحر العلوم جناب حکیم حنیف اللہ صاحب کے پاس گئے اور حالات بتائے۔ انہوں نے کچھ خمیرہ چٹانے کو دیا جو ہم نے واپسی پر ایک یا دو بار دیا۔ حضور زبیب آستانہ عالیہ فرماتے ہیں میں نماز تراویح سے فراغت پر گھر حاضر ہوا تو آپ کو انتہائی سکون میں پایا اور خوش ہو کر چلا گیا کہ مجھ کو لے افاقہ سے مگر

آبِغَاب کو گھر گئے چند لمحات ہی گزرے تھے کہ ہم جتنے لوگ بیٹھے تھے سب نے ایک آواز سنی جسے بعض تو بچکی سمجھے اور بعض کو اللہ کی آواز سنی دی اور اس کے ساتھ ہی آبِغَاب والا صفات کی رُوح مبارک قفسِ عمری سے پرواز کر گئی اِنَّا لِلّٰہِ وَ اِنَّا اِلَیْہِ رَاجِعُوْنَ ۔

شیان لو بکت الدماء علیہا عینای حتی توذنا بذہاب لہا بلع معشار من حقہا فقد الشباب وفرقة الاحباب

ترجمہ: جوانی کا ختم ہونا اور دوستوں کی جدائیگی یہ ڈواہی مصیبتیں ہیں کہ ان کے غم میں خون کے آنسو رو رو کر اپنی دونوں آنکھوں کی بینائی جیسی محبوب نعمت بھی کھو بیٹھوں تو بھی ان کے حق کا دسواں حصہ مجھ سے ادا نہ ہو پائے گا۔

یہ جائزہ حادثہ سنئے اچھے رمضان المبارک کی سترہ اور اٹھارہ کی درمیانی شب بوقت بارہ بجے مطابق شب یکم اگست ۱۹۸۰ء آپ کی عمر شریف کے چہترویں سال رونما ہوا تو یہ خبر وحشت اثر حضور زب آستانہ عالیہ مدظلہم العالیہ ودیکر غیر حاضر حضرات کو بھی گئی۔

یہ فقیر حقیر مسکین بے تکین اس نعمتِ عظمیٰ کے وجود مسعود کی ظاہری حیات سے محروم، زار و قطار روتا اٹھا اور پاؤں مبارک کا لوسہ لیا اور انہیں اپنی گہنگار آنکھوں سے مسلا پھر رخِ انور اور جبین مقدس کی زیارت کی تو معلوم ہوتا تھا کہ ظاہری حیات مبارکہ میں آپ کے حسن پر موجود پرشے اور حجابات اب اٹھ چکے ہیں کہ چاند بھی اس حسن سے شرما تا تھا اور تبسم کا وہ انداز چہرہ عروسانِ جہاں بھی رشک کریں دیکھنے میں آتا۔

نشانِ مردِ مومن باتو گویم: جو مرگ آید تبسم بر لبِ اوست ترجمہ: مردِ مومن کی علامت تھے تلاءِ لب کہ جب اسے اپنے محبوب حقیقی جل و علا کی ملاقات کے لئے موت کے پل سے گزرا جاتا ہے تو وہ مسکرا نے لگتا ہے۔

اور آپ ایسے مبارک لمحات میں کیوں نہ مسکراتے کہ حضور زب آستانہ عالیہ نے ارشاد فرمایا میں نے کسی مستند کتاب میں جو اس وقت مستحضر نہیں دیکھا تھا کہ جمعۃ المبارک کو وصال پانیا لا شہادت کا درجہ رکھتا ہے اور رمضان المبارک میں جمعہ کے بابرکت دن رات میں جسے یہ سعادت حاصل ہوئے۔ بیش شہیدوں کے برابر اجر ملتا ہے۔ اللہ اکبر۔

عسل کا انتظام کیا گیا تو دورانِ غسل ہی حضور بحر العلوم قدس سرہ العزیز نے آپ کے اعضاء و ضو جو باقی بدن مبارک کی نسبت رنگت میں سفید اور چمک میں زیادہ تھے دیکھے تو غم سے بھری اور کائناتی آواز میں ارشاد فرمایا کہ حضور سید عالم علیہ الصلوٰۃ والسلام روزِ محشر اپنی اُمتِ مرحومہ کو اعضاء و ضو کی چمک کے سبب پہچانیں گے کہ باقی اُمّتیں اس شرافتِ کرامت سے ممتاز نہ ہوں گی لہذا حضور سر پا نور و سرور کے اعضاء و ضو ابھی سے دیکھ لو کیسے چمک رہے ہیں۔ سبحان اللہ و محمد۔

صبح کی نماز کے بعد ہی دُور و قریب خبر وحشت اثر سنکر لوگ جمع ہونا شروع ہو گئے تھے کہ جنازہ کی نماز کا وقت گیارہ بجے مقبرہ کیا گیا تھا۔ بارشوں کی کثرت سے چونکہ ان دنوں راستے درست نہ تھے لہذا حضور معراجِ انسانیت نے مسجد رحمانیہ ہی میں نماز جنازہ پڑھنے کا فیصلہ فرمایا چنانچہ بصد آہ و زاری حضور قبلہ ام کے جسدِ اطہر کو بعد غسل اور تکفین کے

ہزارہ بزم
باہر لا کر پہلے خائفانہ شریف کی طرف لے جایا گیا وہاں اس بدیر میں
کی زیارت سے مجلس خانیہ میں لوگ مشرف ہوئے پھر ٹھیک گیا رہے
حسب اعلان ہزاروں کی تعداد میں جمع حاضرین نے آپ کے فرزند اکبر
محرم داذ حضور معراج انسانیت حضرت خواجہ مولینا مفتی محمد عبدالودود مدنی
تعالیٰ عنہ کی اقتداء میں نماز جنازہ ادا کی حضور معراج انسانیت فرماتے
تھے کہ میں بوجہ سلسل بول کی تکلیف کے چونکہ معذور تھا اس لئے
سخت فکر تھی کہ شاید حضور قبلہ ام کی نماز جنازہ خود نہ پڑھا سکوں گا
مگر اللہ تبارک و تعالیٰ جل شانہ کی قدرت اور آپ کی کرامت کہ کھٹک
بھر پہلے میں نے ڈھیلے کا استعمال کیا تو مجھے خاطر خواہ تسلی ہو گئی تو
فوراً غسل کر کے اس فریضہ کو ادا کیا۔

قبر شریف کی تیاری میں ابھی کچھ دیر تھی تو زیارت فیض بشارت
کے لئے آپ کا جسد اطہر مسجد شریف کے شمالی برآمدہ میں رکھ دیا گیا۔
دلہ باچہ اقدس دیکھ کر ہر شخص زبان حال سے کہتا تھا یہ
لے چہرہ زیبائے تورشک بتان زندگی: ہر چند وصفت میکم در حسن ان بالا بزی
نہ چہ: لے محبوب تمہارے خوب صورت چہرہ پر تو بتان آزر بھی رشک
کہتے ہیں اور میں آپ کے حسن کی جتنی صفات بیان کروں۔
آپ اس سے زیادہ حسین ہیں۔

آپ کے بھتیجہ محترم جناب حضرت مولانا محمد عبد الجلیل صاحب مدظلہ
ارشاد فرماتے ہیں کہ آپ کے نقش و نگار اگرچہ ظاہری حیات میں بھی بڑے
تیز تھے کہ خداوند تعالیٰ کی طرف سے ظاہری حسن حد درجہ کا عطا ہوا تھا
مگر بعد از وصال تو خدا ہی ہو گئی تھی مزید فرمایا میں نے اپنی زندگی میں

دو شخصیات والا صفات کو پس مرگ دیکھا کہ جن کا چہرہ گویا صفحہ قرآن
تھا۔ ایک علم محترم حضور سراپا نور و سرور رضی اللہ تعالیٰ عنہ دوسرے ان کے
ماموں محترم جناب حضرت مولانا حافظ محمد عبدالعزیز صاحب علیہ الرحمۃ
پھر فرمایا ایسا کیوں نہ ہوتا کہ رات رات بھر فکر اور تدبیر کے ساتھ تلاوت
فرماتے اور دن کو عمل کرتے تھے۔ اللہ تبارک تعالیٰ ان کی ریاضات
عبادات قبول فرمادیں۔ آمین۔

دوپہر بارہ بجے مسجد رحمانیہ شریف اور حجرہ مبارکہ کے درمیان قبر شریف
تیار ہوئی تو بلا تاخیر صاحبزادگان والا نشان نے علماء صلحا اور عوام الناس
کی موجودگی میں حکم ربی جل و علا پر تسلیم و رضا کا اظہار فرماتے ہوئے مسنونہ
طریقہ کے مطابق قطب طمان کو اگرچہ برزخی حجابات میں مستور فرما دیا تاہم
بحمدہ تعالیٰ ان کے فیضان بے پایان کی نورانی کرنیں آج بھی اپنے متوسلین
اور زائرین پر ضیاء پاشیوں میں مصروف نظر آتی ہیں۔ بعد ازاں تین دن
متواتر معتقدین و متوسلین گروہ درگروہ فاتحہ خوانی کو آتے رہے اور آنجناب
کی قل خوانی ماہ شوال المعکم کے اوائل میں ہوئی۔ اللہ تبارک تعالیٰ آپ کی
قبر اطہر کو تاقیام قیامت اپنے نور سے منور اور تاحد نگاہ فراخ رکھیں اور
آپ کے روحانی فیوضات سے ہمیں مستفید ہونے کی توفیق بخشیں آمین۔

عمر ایں دعا از من و از جملہ جہاں آمین باد

تاریخ ہائے وصال

رباعی منجانب فقیر کاتب الحروف غفرلہ

ولادتِ پنج ہدی خواجہ عبدالشکور در دہلی آمد کہ گویش مغفور
عمر پاک دوست پیدا از جمال شاغلا باللہ تاریخ وصالش بر سر
اس کے علاوہ مولانا مولوی شمس الطریقہ — اور
”صباحِ کرمیت گنجینہ انوار ربانے“ بھی تاریخی مادہ نکلتا ہے۔

وصال نامہ

ایضاً منجانب فقیر کاتب الحروف غفرلہ

قبلہ جاں قطبِ سلطان خواجہ عبدالشکور
صاحبِ سجادۃ خواجہ عبید اللہ توفی
ہم نظر منظور ہستی خواجہ عبدالعلیم
مظہری کردارِ پیراں چشت خود
مخزنِ صدق و صفایم معدود سخا
آمرِ حروف ناہی منکرات
دستِ تو دستِ سخا باہر فقیر
در زمانت بیش پیراں دیدہ ام
مثل تو ہرگز ندیدم خوش خصال
آہ در چشم زدن اس عاشقِ محبوب

مر سبجاں ظلِ رحمان خواجہ عبدالشکور
ہم سرورِ جان خواجہ عبد الرحمن توفی
جانینِ صدق ہستی خواجہ عبدالکریم
صاحبِ علم لدنی ہم امامِ پیر خود
جامعِ علم و عمل ہم بود مرد بے ریا
مرآۃ الاسلاف بودی در صفات
بہر عالم پُر حدی و پیر کامل ہر فقیر
خوبصورت خوب سیرت دیدہ ام
صاحبِ علم و عمل ہم ذوق و حال
رفت شوتے خالق از مخلوق رب

بدرِ عالم از فراقش شد ہلال
شبِ جمعہ ہم ہر دم از ماہِ صیام
وقتِ رفتن خندہ روئی بے گماں
روحِ شان سرورِ بادِ در جہاں
ہم نہارش لیل و ابلش پُر ہلال
روحِ شان پُر از کردہ مردمانِ اندر قیام
بود از چہرے شان بے حد عیاں
طلحِ شان ممدود بادِ ابر چہاں
عاشقانِ راہست فردوسِ بریں
سایہ اولادِ کرامش بادِ برہر ہر غلام
گفت عادل سنِ وصال آن متبحر زمان
صبر کن لا تقنطون رحمۃ اللہ

شہیرِ چشتیاں بدرِ الشماں

اس عنوان کے تحت آپ کے مایہ ناز شاگرد رشید جناب علامہ شیخ
غلام محمد راشد نظامی صاحب نے بطورِ منقبت اور وصال نامہ چند اشعار
اس اہتمام سے نظم فرمائے کہ ہر شعر کے پہلے حرف کو بالترتیب جمع کیا جائے
تو مجموعہ آپ کا نام نامی ”محمد عبدالشکور“ بنتا ہے۔ اشعار ملاحظہ ہوں۔
محبت فاتحِ عالم کے مانک
حدیثِ پاک کے والا و شیدا
معینِ بے کسانِ دردمند راں
دیانتِ علم و حکمت بے مثالی
عظیم المرتبت عبدالشکور
بلاؤل سے نہٹ لوں گا میں آقا
دیارِ روشن ہے مہر و وفا کا
اغثنی یا ملاذی یا مغیثی،
ہوتے ہم سے جدا آہ شیخِ کامل
محدثِ مفتی و صدر الافاضل
کریم! لطفِ حاضر درِ پرسائل
شہیرِ چشتیاں بدرِ الشماں
فقیہِ بر اعظم تا بہ کابل
تیری امدادِ مگر ہو جائے شامل
عظیمِ عبقری غنیر الامثال
میانِ قعرِ دریا دورِ ساحل

شہ ارباب تقویٰ ملک فتویٰ مثیل سرخسی شامی نوازل
کنوز علم و حکمت بارک اللہ تمہارے خوشہ چیں قاضی عادل
وحید العصر مرشد باکرامت بحق مشغول ذاکر اور شاغل
رجیل سال تھا چودہ سو اچھری
نظامی جب ہوئے جنت میں داخل

تصرفات بعد المات : یہ سلسلہ اگرچہ بہت طویل ہے تاہم صرف چند واقعات پر کفایت کرتا ہوا اس جمن کو ختم کرتا ہوں۔

ماہی خان آپکا محبت خاص جسے آپ کے وصال پر ملال کا علم نہ ہو سکا وہ ایک عرصہ کے بعد اپنے وطن جلاپور پیر والا میں آؤنٹ سے گرا جس سے اسکی چند پدیاں ٹوٹ گئیں کافی تکلیف تھی تو حسبِ عادت ہر پریشانی میں جیسا کہ آپ کی زیارت فیض بشارت سے تسکین پاتا تھا اب بھی آیا۔ بتاتا تھا کہ میں رات کو بعد نماز عشاء پہنچا تو مسجد شریف میں صاحبان والا شان میں سے کسی کو نہ پایا کسی سے حضور سرا پا نور کے بارہ میں پوچھا تو اس نے آنجناب کی وفات قیامت آیات کی خبر وحشت اثر سنائی جس سے میری دھماڑ نکل گئی اور سخت غمگین ہوا قبر مبارک پوچھی تو خوشی آگئی کہ مقفل نہ تھی بلکہ ہمہ وقت زیارت ہو سکتی تھی لہذا اسی وقت روتا پٹیا حاضر ہوا اور فاتحہ خوانی کے بعد کہنے لگا۔ "حضرت زندگی میں آپ میرا غم سنسکہ برداشت نہ فرما سکتے تھے اور فوراً فریادیں فرماتے تھے اور یہ بھی آپ نے مجھے بارہا فرمایا تھا کہ زندہ ولی سے جو کچھ مانگا جاسکتا ہے وہ اسکی وفات کے بعد بھی

اس سے مانگا جاسکتا ہے لہذا اب سردیوں میں شدید درد ہے مجھے تو رضائی بغیر نیند نہ آئے گی۔ رضائی نہ ہو تو آگ کا انتظام ہی اللہ تعالیٰ کی جناب سے کروادیں یا صحت لے دیں بہر حال میں ایسی باتیں بیٹھا کہ رہا تھا کہ مجھے نیند نے ایسا غلبہ کیا کہ قبر شریف کے چوتھے پر ہی سر رکھ دیا تو نیند آگئی پھر مجھے کچھ ہوش نہ رہا حتیٰ کہ صبح کے وقت جاگ کھلی تو میں سوچتا تھا کہ میری کونسی پسلی دائیں ٹوٹی تھی یا بائیں کہ درد کا نام و نشان بھی باقی نہ تھا تو اسے آنجناب قبلہ حضور سرا پا نور کا تصرف سمجھ کر حمد خداوندی بجالایا۔

اس کا وہ کی اہلیہ کی بیعت اگرچہ حضور ولی لاثانی رضی اللہ تعالیٰ عنہ سے تھی تاہم آپ کے وصال پر ملال کے بعد غم و اندوہ کی حالت میں پریشان بعد نماز عشاء اپنے جد امجد حضور سرا پا نور رضی اللہ تعالیٰ عنہ کی مرتد شریف کی زیارت کو گئیں اور عرض کیا کہ حضور ولی لاثانی سے تو بچپن میں بیعت کی تھی پھر میں آپ سے بیعت نہ ہوئی کیونکہ حضور قبلہ والد ماجد بحر العلوم سے پوچھا تو انہوں نے فرمایا اگر حضور ولی لاثانی کی شکل یاد ہے تو بیعت وہی درست ہے لہذا چونکہ شکل مبارک اچھی طرح یاد تھی اس لئے آپ سے بیعت نہ کی مگر اب پریشان ہوں کہ روزِ محشر بے پیری تو نہ اٹھوں گی اور اگر ضروری ہو تو دوسری بیعت کر لوں۔ بہر حال مجھے یہ تشویش ہر وقت دامن گیر رہتی ہے کرم نوازی فرماویں اور جواب با صواب عنایت ہو۔ سبحان اللہ! آئندہ شب یا اسی شب آنجناب سرا پا نور اور حضور ولی لاثانی دونوں حضرات والاصفات کو اہلیہ ام نے خواب میں دیکھا کہ دریا کے کنارے کھڑے لوگوں کی دو قطاروں کو

علیحدہ علیحدہ عبور کر رہے ہیں۔ وہ یوں کہ ایک ایک آدمی کو بڑی قوت سے اٹھا کر دریا میں قدم رکھے بغیر دوسرے کنا سے پر کھڑا کر دیتے ہیں حالانکہ دریا کا پیٹ از حد وسیع و عریض ہے۔ بہر حال یہ حضور سراج نور والی قطار میں اپنی باری کا انتظار کرنے ہوئے جب پہنچتی ہیں تو حضور قبلہ ام ارشاد فرماتے ہیں پیاری بیٹی تم حضور ولی لاثانی کی قطار میں جاؤ کہ تمہارا نصیب ادھر ہے۔ سبحان اللہ! بیدار ہوتیں تو مجھے خواب بیان کیا میں نے کہا اللہ تبارک تعالیٰ خوب بہتر جانتے ہیں بہر حال تمہاری بیعت حضور ولی لاثانی سے درست معلوم ہوتی ہے اور تجدید کی ضرورت نہیں اسی طرف اشارہ ہے جس سے انہیں خوشی ہوئی۔

گزشتہ سال ۱۴۱۶ھ بارشوں کی کثرت کے سبب حضور قبلہ ام کے مزار شریف کے ارد گرد کا فرش ذرا ذرا بیٹھ گیا تو اسے اکھڑ کر دوبارہ مرمی کرانا تھا اور قبر شریف کی حفاظت بھی کرنا تھی تو تعویذ جب ہٹایا گیا تو اگرچہ مجددہ تعالیٰ تاجر شریف بالکل محفوظ تھی تاہم اس میں ایک باریک سا سوراخ کھلا تھا جس سے اس قدر خوشبو نکلی کہ پوری مسجد شریف معطر ہو گئی درکھان غلام محمد کا لڑکا جو یہ کام کر رہا تھا یہ خوشبو سونگھ کر عقیدت و محبت کا شکار ہوا اور ارادہ کر لیا کہ اگر مجھے اللہ تبارک تعالیٰ نے اس بار لڑکا عطا فرمایا تو صدقہ خیرات کے ساتھ ساتھ غلاف بھی چڑھاؤں گا چنانچہ چند ہی روز میں اس نے خواب دیکھا کہ حضور قبلہ ام نے اسی سوراخ سے پناہ دہشت مبارک نکال کر ایک انتہائی خوشبودار خوبصورت تروتازہ گلاب کا

پھول عطا فرمایا جسے اس نے بڑی عقیدت و محبت سے لے لیا اور جاگ ہونے پر خود ہی تجیراً کہا کہ انشاء اللہ العزیز اللہ تعالیٰ بیوی کے اس حمل سے اولاد نرینہ ہی عطا فرما دیں گے چنانچہ ایسا ہی ہوا۔ الحمد للہ علی ذلک۔

اللہ تبارک و تعالیٰ کا شکر بے شمار کہ اس ذات پاک جل مجدہ نے حضور سید الانبیاء والمرسلین علیہ الصلوٰۃ والسلام کی طفیل اس خاک پائے درویشان کو اپنے مرشد کریم شمس ہدایت برج ولایت مصدر الفرح والسرور حضرت مولانا محمد عبدالشکور ملتانی چشتی رضی اللہ تعالیٰ عنہ کے مختصر حالات قلمبند کرنے کی توفیق عطا فرمائی اور میں دست بدعا ہوں کہ جیسے اس ذات جل مجدہ نے ہی توفیق کو میرا رفیق بنایا اب اپنے ہی کرم سے اپنی بارگاہ میں قبول فرما کر اپنی اور اپنے پیارے رسول مقبول علیہ الصلوٰۃ والسلام کی رضا و خواجگان چشت اہل بہشت علیہم الرضوان کے فیوضات باطنیہ کے حصول کا سبب بنائے اور ہر پڑھنے والے کی بھی مغفرت فرمادے اور اس کے فوائد کو عام فرمادے۔ آمین۔

واخرو دعوانا ان الحمد لله رب العلمین والصلوٰۃ والسلام علی سید المرسلین اللهم خلقتنا مجانا ورزقتنا مجانا وهدیتنا لایمان مجانا وجعلتنا من امة سید المرسلین علیہ الصلوٰۃ والسلام مجانا وثبتنا علی عقائد اہل السنۃ والجماعۃ اہل المحبۃ والہدایۃ مجانا فاختمننا علی الایمان مجانا وارزقنا رضاك والجنۃ سبحانا وَاغضبك والنار۔

مکملہ پنجم ۴۰۶ جمن دوم
 مجانا بفضلک وکرمک یا اکرم الاکرمین وصلی اللہ سبحانہ
 و تعالیٰ علیہ وعلیٰ خلیفہ سیدنا و مولانا محمد بن
 النبی الامی المصطفیٰ وعلیٰ الہ المجتبیٰ وصحبہ بنوم
 الہدی اجمعین برحمتک یا ارحم الراحمین۔

جمن دوم

در بیان

حضرت مولانا محمد عبد الغفور صاحب رحمۃ اللہ تعالیٰ علیہ

آپ حضور ولی لاثانی کے دوسرے فرزند دلبند میں جو ۱۳۲۵ھ
 میں پیدا ہوئے اور خاندانی روایات کے مطابق قرآن مجید فرقان حمید
 کو حفظ کرنے کے بعد اپنے والد گرامی اور جد امجد سے علوم دینیہ سے
 حصول میں مصروف ہوئے پھر اپنے جد امجد حضور مفتی اعظم سے بیعت
 ہو کر انہی کے زیر تربیت رہے اور گونا گوں صفات کے مالک ہو کر مجدد
 تعالیٰ خواص و عوام میں مقبول زمانہ ہوئے۔ اولاً درس قرآن کریم میں
 عرصہ دراز تک مصروف رہے کہ مجلس خانہ میں ہر وقت ان کے شاگردوں
 کا ہجوم حفظ قرآن میں مشغول نظر آتا سینکڑوں خوش نجات ان کے
 توسل سے اس نعمت عظمیٰ کے حصول میں کامیاب ہوئے خود قرآن پاک
 اس پر در دلچہ اور آواز سے پڑھتے کہ سننے والا مسحور ہو جاتا۔ علاقہ

مکملہ پنجم ۴۰۷ جمن دوم
 حامد پور میں عرصہ دراز تک نماز تراویح پڑھاتے رہے وہاں کے لوگوں
 کا کہنا ہے کہ انجناب دریا کے ایک کنارے پر پڑھتے تو دوسرے کنارہ
 پر بھی پوری منزل سنی جاسکتی تھی اور مسجد شریف کے آس پاس
 متعدد سانپ صرف تلاوت قرآن سننے کو حاضر ہوتے اور بعد نماز
 تراویح واپس چلے جاتے۔ ایک عرصہ کے بعد آپ کے والد گرامی حضور
 ولی لاثانی نے فرمایا کہ اب فارسی کتب پڑھایا کرو تو مجلس خانہ ہی
 میں یہ درس شروع فرمایا بجزہ تعالیٰ اس میں بھی وہ شہرت پائی کہ
 نشان دارالامان میں آپ کی طرز خاص پر کوئی بھی مثنوی مولانا روم علیہ السلام
 نہ پڑھاتا تھا۔ فارسی نظم اس پر لطف لہجہ میں پڑھتے کہ سڑک سے گزرنے
 والے مرد و خواتین بعض دفعہ رکنے پر مجبور ہو جاتے۔ خود حضور ولی
 لاثانی بعض دفعہ گھنٹوں مجلس خانہ کے دروازہ پر کھڑے ان کے چند
 اسباق سن کر محفوظ ہوتے اور دعائیں دیتے۔ یہ احقر بے یس و یمن بھی
 ”یوسف زلیخا“ آپ ہی سے پڑھا اور انہیں انتہائی شفیق و مہربان
 پایا۔ آپ انتہائی خوش طبع، خوش مزاج، صاحب حسن کردار اخلاق
 اور حرص و طمع سے آزاد مدرس تھے۔ اللہ تعالیٰ انہی خدمات دینیہ منظومہ
 و مقبول فرمادیں۔ آمین۔

آپ سیرانی مزاج بھی تھے کہ عالم شباب میں پاک ہند کے اکثر
 مشائخ عظام کے آستانہ ہائے عالیہ کی زیارات سے بار بار مشرف ہوتے
 رہے اور ان اسفار کے دوران بے شمار علماء و اولیاء کی صحبت سے
 بھی مستفید ہوئے۔ رجال الغیب سے بھی اپنی ملاقات کے قصہ
 جات سنایا کرتے تھے چنانچہ آپ کے فرزند دلبند مولانا محمد عبد الجلیل

صاحب آپ ہی کی زبانی بیان فرماتے ہیں کہ غالباً سرسند یا اجیر شریف کا حال سناتے تھے کہ میں مسجد شریف میں بیٹھا ادائیگی و طائف میں مصروف تھا کہ اچانک ایک سفید ریش نہایت جاذب نظر باریک شخصیت ظاہر ہوئی اور مجھے فرمایا مولانا عبدالکیم ملانی آپ ہی کے والد ماجد میں عرض کی جی ہاں اور پھر فرمایا میرے ساتھ آجاؤ تو وہ مجھے مسجد شریف کے تہ خانہ میں لے گئے اور چند وظائف و عملیات ودیعت فرماتے اور یہ بھی فرمایا اہل علم خاندان سے نہ ہوتے تو یہ نعمت عطا نہ ہوتی الغرض میں اس عجیبی عطا پر از حد مسرور ہوا اور شکر یہ بجالایا۔ پھر آئندہ سفر کے دوران اسی مقام پر حاضری ہوئی تو اس شکل و شبہت والے بزرگوں کا پوچھا تو کسی نے خبر تک دی اسی غلطی میں بھی گیا مگر وہاں جو صاحب تشریف فرما تھے انہوں نے کہا کہ یہاں تو اتنے عرصہ سے میں ہی مقیم ہوں تب مجھے معلوم ہوا کہ وہ رجال الغیب سے ہوں گے۔ واللہ تعالیٰ اعلم۔

آخر عمر میں چونکہ جسم ہو گئے تھے اس لئے سیر و سیاحت کا سلسلہ ترک فرما دیا تھا۔ البتہ اپنے والد گرامی یا حضور جدِ امجد سے مجاز ہو کر سلسلہ رشد و ہدایت کی ترویج و اشاعت میں مصروف ہوئے بحمدہ تعالیٰ اپنے حسنِ اخلاق کے سبب بہت لوگوں کو فائدہ پہنچایا عملیاتِ تعویذ کے لئے بھی حاضر ہونے والوں کی کافی تعداد اکٹری جمع رہتی اور مستفید ہوتی تھی انکے جملہ اوصاف بیان کرنا ایک طویل باب کو کھولنے کے مترادف ہے لہذا اختصاراً ترک کرتا ہوں سلسلہ میں مختصر حالات جس میں آپ سورہ یسین شریف کثرت سے تلاوت فرماتے رہے،

کے بعد ۱۳ شوال الحکم بر روز جمعرات بمرکز ۶۸ سال آپ نے دہلی اجل کو لبیک کہا اور واصل باللہ ہوئے۔ انا للہ وانا الیہ راجعون۔ آپ کے ہر دل عزیز بھتیجے اور مجاہد نشین درگاہ عالیہ عبیدہ رحمانیہ حضور معراج انسانیت مولانا محمد عبدالودود رضی اللہ تعالیٰ عنہ نے آپ کی نماز جنازہ پڑھائی اور مجلس خاندان سے شمالی جانب انکی مرقد شریف زیارت گاہِ خلافت ہے۔

جناب حضرت حافظ غلام محمد صاحب فرماتے ہیں میں سڑک سے گزرتے ہوئے ایصالِ ثواب کر دیتا تھا تو ایک رات آپ نے خواب میں تنبیہ فرمائی کہ بھائی صاحب دُور سے ہی فاتحہ خوانی کرتے ہو مطلقاً کو بھی آجایا کرو تو کیا خوب ہوتا چنانچہ اب میں حاضر ہو کر ہی فاتحہ خوانی کرتا ہوں۔ اللہ تبارک و تعالیٰ انکی مرقد شریف کو تاقیامت منور فرما کر ان کے فیضان کو جاری و ساری رکھیں۔ آمین۔

آپ کی تین ازواج تھیں ایک سے اولاد نہ ہوئی دوسری سے صرف دو فرزند دلبند ہوئے جن کی تفصیل یہ ہے

(۱) محمد عبدالجلیل صاحب جو بمرکز ایک سال عہدِ طفولیت ہی میں اللہ کو پیارے ہو کر حضرت مولانا محمد عبدالحکیم شہید صاحب علیہ الرحمۃ کے قرب میں دفن ہوئے۔

(۲) حضرت مولانا محمد عبدالجلیل صاحب مدظلہ جو بحمدہ تعالیٰ حیات ہیں اللہ تبارک و تعالیٰ انکی عمرِ صحت اور نیکیوں کے ساتھ دراز فرمادیں۔ آمین۔ یہ بھی اپنے والد گرامی کی طرح بڑے خوش الحان حافظ قرآن اور عالم دین ہیں اپنے جدِ امجد حضور ولی لاثانی سے بیعت

ہوتے پھر عرصہ دراز تک انکی خدمت عالیہ میں رہ کر خود کو گنہگار بناتے رہے حتیٰ کہ شرف اجازت سے بھی ممتاز ہوئے۔ فرماتے ہیں جب حضور جبرائیل علیہ السلام نے مجھے اجازت مرحمت فرمائی تو دو بایں ارشاد فرمایاں ایک یہ کہ تمہاری طرف سے نماز باجماعت ادا نہ کرنے اور تلاوت قرآن مجید میں نمانہ کی شکایت مجھے نہ زندگی میں ملے اور نہ بعد وصال البتہ باقی وظائف ماثورہ سے جو چاہو ادا کیا کرو کہ سب کی اجازت ہے دوسری یہ کہ جسے بھی اپنی بیعت میں لو تو بیعت سے پہلے اللہ تبارک و تعالیٰ کی جناب میں خود کو حاضر کر کے یہ دعا کر لیا کرو کہ باری تعالیٰ اگر یہ شخص آپ کی بارگاہ میں زیادہ عزت والا ہے تو مجھے اسکی طفیل معاف فرماویں اور اگر میں ہوں تو اسے معاف فرماویں پھر حسب طریقہ اسے سلسلہ عالیہ میں داخل کر کے ارشاد و تلقین کیا کرو بحمدہ تعالیٰ سلسلہ عالیہ کی ترویج میں مصروف ہیں اور توکل و اعتقاد جیسی آبائی صفات سے موصوف الحمد للہ علیٰ ذلک انکے جملہ حالات کے لئے بھی علیحدہ دفتر درکار ہے۔

اللہ تبارک و تعالیٰ نے انہیں تین فرزند دلبند و دختران نیک اختران عطا فرمائی ہیں۔

اول میاں محمد عبدالجلیل صاحب جو حفظ کلام اللہ کی نعمت سے مالا مال ہیں ان کو بھی ایک فرزند محمد عبدالمسیح اور دو دختران عطا ہوئیں جو کم سن ہیں۔

دوم میاں محمد عبدالعزیز صاحب جن کے اب تک دو فرزند ان محمد عبدالحلیم اور محمد طلحہ ہوئے ہیں۔

سوم میاں محمد عبدالحمید صاحب جو تاحال غیر شادی شدہ پابند صوم و صلوٰۃ اور خاموش طبع بے شمار خوبیوں کے مالک ہیں اللہ تبارک و تعالیٰ ان سب کی عمریں دراز فرماویں اور اپنی بارگاہ کا مقرب بندہ بناویں۔ آمین۔

پہلی صاحبزادی زوجہ خورشید اختر ہیں جو حضور اعلیٰ کے دوسرے فرزند مولانا محمد عبدالحق صاحب کی چوتھی پشت سے ہیں ان کے تین فرزند بالترتیب محمد رضوان، محمد عدنان اور محمد فرحان ہیں اللہ تعالیٰ سب کو نیک اور دراز عمر فرماویں۔ آمین۔

دوسری صاحبزادی جن کا پہلا نکاح جناب محمد نوید خان صاحب رحمہ سے ہوا پھر انکے بعد حضور بحر العلوم کے دوسرے صاحبزادہ از خلق آزادہ جناب حضرت مولانا حافظ محمد عبدالولی صاحب سے ہوا ان سے بھی تین فرزند دلبند ہیں محمد عبید الرحمن، محمد عبدالرافع اور محمد عبدالواجد سلمہ ان سب کا ذکر خیر انشاء اللہ العزیز گذار ششم کے تیسرے جن میں کیا جائیگا

حضرت مولانا محمد عبدالغفور صاحب علیہ الرحمۃ کی تیسری اہلیہ محترمہ جو تاحال حیات اور بچوں کی سرپرستی میں مصروف ہیں سے تین فرزند دلبند اور چار دختران نیک اختران ہیں جن کی تفصیل درج ذیل ہے۔

① محمد عبدالصبور صاحب ان سے بھی ایک لڑکا محمد عبدالواسع اور ایک لڑکی ہوئی ہے۔

② حافظ محمد عبدالرؤف صاحب ان کا عقد نکاح حضرت مولانا محمد عبدالقوی صاحب جو حضور مفتی اعظم سے تیسری پشت میں ہیں کی دختر نیک اختر سے ہوا ہے اللہ تعالیٰ انہیں صالح اولاد نصیب فرماویں۔

③ محمد عبدالماجد صاحب انکی شادی خانہ آبادی عنقریب ہوتی ہے اور تاحال ان سے صرف ایک دختر ہوئی ہے۔ اللہ تعالیٰ اسے نیک بھائیوں والا کرے۔ آمین۔ ہر چار دختران کی تفصیل درج ذیل ہے۔

① زوجہ جناب محمد اکرم خان صاحب۔ یہ آپ کی پہلی دختر نیک اختر ہیں ان سے تین فرزند بالترتیب محمد نور العین، محمد فخر العین و محمد ضیاء العین ایک شادی شدہ صاحبزادی ہیں۔ فرزند ان گرامی تاحال زیر تعلیم ہیں خان صاحب بھی گوناگوں صفات کے حامل ہیں الحمد للہ علی ذلک۔

② زوجہ جناب محمد ہاشم خان صاحب۔ ان سے ایک فرزند محمد عمر صاحب اور ایک دختر ہیں اور دونوں زیر تعلیم ہیں۔

③ زوجہ جناب خواجہ محمد صادق صاحب۔ یہ اس فقیر کا تائب الحروف کے چھوٹے بھائی کے علاوہ پیر بھائی بھی ہیں بچہ تعالیٰ انتہائی خلق رحمدل سخی، شب بیدار اور ہر دلعزیز شخصیت ہیں اللہ تبارک تعالیٰ انہیں پیرانِ عظام سے محبت اور ان کے عقائد و معمولات پر استقامت نصیب فرمادیں۔ آمین۔ انکی تین صاحبزادیوں میں پہلی حسنی المآب بی بی بمر تقریباً دو سال اللہ تعالیٰ کو پیاری ہو چکی ہیں۔

فقیر کا تائب الحروف نے درج ذیل اشعار اپنی پیاری بیٹی کے وصال پر نظم کئے۔

مثل پتہ سا گھٹے گھٹے گھل گئی
در ز اکت تھی تو مثل برگ گل
تھی ہمارا چاند تو حسنی المآب
دیکھ کے ماں باپ پھر پیاری جدہ کو

مثل شمع بجھتے بجھتے بجھ گئی
ہائے لیکن بن کھلے مڑ جھا گئی
کل شی ہالک کا منظر بن گئی
بند کرتے کرتے آنکھ اپنی کمر گئی

شب شنبہ چارم از ریح الشانی
دو سال کی عمر میں یوں ہوئی ہم سے جدا
روز و شب ٹھنڈی تھی آنکھ تیری دید
غلبریں میں ہو صحبت آل رسول ﷺ
تاج شفاعت سر پر رکھا پھر چل بسی
جب پڑھی مرشد نے میرے تجھ پر نماز
رکھ امید اجر اے غمزدہ و پر حزیں
عادل نے مانگی رب جو توفیق صبر
انشاء اللہ پس انا الیہ راجعون

سن چودہ سو دس اللہ کو پیاری ہو گئی
کہ ہمارا دھڑ زبان اُس بن گئی
اللہ اللہ اب تو رٹے کو ہی بس رہ گئی
ہے دعا ہم سب کی جب تو گئی
واہ تیری معرفت بگڑی ہماری بن گئی
آنکھ میری حسرت کناں یوں رہ گئی
اللہ اللہ بہر ما ذخر قیامت بن گئی
دیکھتے ہی دیکھتے رب کی عانت آ گئی
لکھا تو پھر لکھنے کو قلم ہی رہ گئی

رباعی

شد ز دار فنا سوتے بقارواں دواں
بجست عادل سن وصال از مصرع ایں
مسمات حبیبہ زیزہ ہر دو زیر تعلیم ہیں۔ دو فرزند ان دلبندان خواجہ محمد حبیب خواجہ محمد صہیب بھی اللہ تعالیٰ نے انہیں عطا فرمائے۔ اللہ تعالیٰ سب کو نیک سیرت بنا دیں اور حادثات زمانہ سے محفوظ فرمادیں۔ آمین

④ زوجہ جناب سید محمد ابراہیم شاہ صاحب۔ ان سے بھی دو دختران نیک اختران ہوئی ہیں اللہ تعالیٰ انہیں نیک بھائی والا اور نیک نصیب بنا دیں۔ آمین۔ اللہ تعالیٰ اس چمن میں مذکور تمام افراد کو نفس و شیطان کے مکر اور اس دور کے شریروں اور شرور سے محفوظ فرمادیں۔ آمین۔

اسی پر اس گلزار کا دوسرا چمن ختم ہوا۔ الحمد للہ علی ذلک

چمن سوم

در بیان

دختر نیک اختر حضور ولی لاثانی رضی اللہ تعالیٰ عنہ

حضور ولی لاثانی رضی اللہ تعالیٰ عنہ کی اکلوتی دختر نیک اختر زوجہ سید نور محمد شاہ صاحب علیہا الرحمۃ تھیں جو اپنی والدہ مکرمہ کی طرح عابدہ، زاہدہ اور خوب مہمان نواز تھیں۔ درود شریف خود بھی کثرت سے پڑھتی تھیں اور ہر ہفتہ میں ایک دن اہل محلہ اور عقیدہ مند خواتین و رشتہ دار جمع ہو کر انکے گھر اجتماعی طور پر درود شریف پڑھتے۔ اس اہتمام پر ہمیشگی اور استقامت کے سبب انہیں ہر کوئی درود شریف والی بی بی صاحبہ کہہ کر پکارتا تھا۔ بچوں کے ساتھ انتہائی مہربانی اور شفقت سے پیش آتی تھیں۔ عادات و اطوار اور سیرت و کردار کی عمدگی میں ممتاز زمانہ تھیں انکے زوج محترم اور اولاد احفاد کا مختصر حال حضور مفتی اعظم رضی اللہ تعالیٰ عنہ کے خلفاء کرام میں درج کر آیا ہوں۔ اپنے برادر مکرم جناب حضرت مولانا محمد عبدالغفور صاحب علیہ الرحمۃ کے وصال کا صدمہ دیکھ کر تقریباً تین ماہ بعد خود بھی اللہ تعالیٰ کو پیاری ہو گئیں انہیں خود اور انکی ہر دو صاحبزادیوں کو اپنے برادر مکرم کے ہمراہ مدفن نصیب ہوا۔ اللہ تبارک و تعالیٰ ان کے درجات بلند فرمائیں۔ آمین۔

چمن چہارم

در بیان

خلفاء کرام حضور ولی لاثانی رضی اللہ تعالیٰ عنہ

- ① حضور معراج انسانیت مولانا محمد عبدالودود صاحب رضی اللہ تعالیٰ عنہ نبیہ محترمہ آنجناب۔ انکے تفصیلی حالات انشاء اللہ العزیز آئندہ گلزار کے چمن اول میں بیان ہوں گے۔
- ② حضور زیب آستانہ عالیہ مولانا محمد عبداللطیف صاحب دامت برکاتہم العالیہ نبیہ محترمہ آنجناب۔ ان کے تفصیلی حالات انشاء اللہ آئندہ گلزار کے چمن دوم میں بیان ہوں گے۔
- ③ حضرت مولانا محمد عبدالجلیل صاحب دامت برکاتہم العالیہ نبیہ محترمہ آنجناب۔ ان کے مختصر حالات اسی گلزار کے دومرے چمن میں گزر چکے ہیں۔
- ④ حضرت مولانا خواجہ محمد اشرف صاحب حامدی مدظلہ العالی۔ یہ دربار عالیہ حامدیہ فتح پور کمال کے سجادہ نشین اور حضور اعلیٰ رضی اللہ تعالیٰ عنہ کے خلیفہ مجاز جناب حضرت مولانا محمد عبدالستار صاحب علیہ الرحمۃ کی اولاد کرام سے ہیں انتہائی نیک سیرت اور صاحب ذوق شخصیت ہیں۔ بحمدہ تعالیٰ تا حال عرس مبارک

حضور اعلیٰ رضی اللہ تعالیٰ عنہ پر حاضری دیتے ہیں۔ انکے حلقہ احباب اور متوسلین کا دائرہ بہت وسیع ہے انکے فرزند کلاں جناب مولانا محمد ارشد صاحب بھی عالم دین اور پیر دل عزیز ہیں جو ظاہری علوم کے بعد علوم باطنیہ کے حصول کے ساتھ ساتھ تدریسی شغل میں بھی مصروف رہتے ہیں اور فرزند خورد جناب مولانا حافظ محمد اسعد صاحب ہیں۔ بحمدہ تعالیٰ دونوں صاحب اولاد ہیں۔

اللہ تعالیٰ اس خاندان کا سایہ متوسلین پر قائم رکھے اور دین متین پر استقامت نصیب فرمادے آمین۔ اول الذکر حال ہی میں حضور ذیاب آستانہ عالیہ کی بیعت کر کے سلسلہ عالیہ میں داخل ہوئے ہیں۔

۵ حضرت مولانا خواجہ سلطان بخش صاحب یہ جناب خواجہ محمد شرف حامدی صاحب کے برادر کلاں ہیں بحمدہ تعالیٰ انہیں بھی حضور ولی لاثانی سے شرف ترخیص حاصل تھا۔ یہ لاولد فوت ہوئے اللہ تعالیٰ انکی مرقد کو منور فرمادے۔ آمین۔

۶ حضرت مولانا محمد عبد الرحیم صاحب صدر پوری مدظلہ العالی۔ حضور خواجہ عربی غریب نواز رضی اللہ تعالیٰ عنہ کے خلیفہ کامل جناب حضرت مولانا محمد بخش صاحب لطف آبادی کی خانقاہ شریف کے متولی ہیں بحمدہ تعالیٰ حکمت اور طب میں بھی یدِ طولی رکھتے ہیں اور سلسلہ عالیہ کی ترویج میں بھی کوشاں رہتے ہیں نیک سیرت اور اہل محبت سے ہیں۔ ماہ بہ ماہ محفل میلاد النبی علیہ السلام کا اہتمام فرماتے ہیں۔ اللہ تعالیٰ ان کے جملہ مساعی جلیل قبول فرمادیں۔ آمین۔ انکے برادر خورد جناب مولانا محمد عبد الحکیم صاحب اس احقر بے پیس کے پیر بھائی ہیں جو صدر پور میں

درس قرآن میں مشغول رہتے ہیں۔ اللہ تعالیٰ اس خاندان کو اپنی محبت اور اتباع پر استقامت نصیب فرمادیں۔ آمین۔

۷ حضرت مولانا مفتی غلام حسین صاحب جھنگوی بن مولانا صالح محمد علیہما الرحمۃ۔ یہ حضور اعلیٰ رضی اللہ عنہ کے ذی وقار خلیفہ جناب حضرت مولانا فتح محمد سلیمانوی علیہ الرحمۃ کے نامور پوتے اور مفتی اعظم جھنگ ہوئے ہیں انکی دینی، ملی اور سیاسی خدمات کے پیش نظر انہیں جھنگ کا بے تاج بادشاہ کہا جاتا رہا۔ زبردست عالم دین، مفکر اسلام اور عظیم روحانی پیشوا تھے ۱۹۱۶ء میں انکی ولادت ہوئی، چونکہ اپنا خاندان علمی تھا۔ لہذا اپنے گھرانے سے بھی علوم شرعیہ کافی حد تک حاصل کرنے کے بعد مختلف مدارس مختلف فنون پر کمال حاصل کرتے رہے بالآخر علم میراث میں سند حضور ولی لاثانی رضی اللہ عنہ سے حاصل کر کے فتویٰ نویسی کی بھی اجازت لے لی۔ انکی بیعت حضور ولی لاثانی یا ان کے والد گرامی یعنی حضور مفتی اعظم ہند سے تھی بہر حال خلافت خود حضور ولی لاثانی نے عطا فرمائی۔ مسجد دھبی جھنگ کی بنیاد انہوں نے خود رکھی اور اسے ہی مرکز بنا کر عرصہ دراز تک دینی خدمات میں سرگرم رہے اللہ تعالیٰ انکے جمیع حسانت قبول فرمادیں آمین۔ انکے مناقب اور فضائل کے لئے علیحدہ دفتر کی ضرورت ہے کہ یہ مختصر انکی متحمل نہیں۔

مرزا نیت اور اہلسنت اور افضیت کے خلاف انکی خدمات انشاء اللہ العزیز تاقیامت اہل جھنگ کے لئے یادگار رہیں گی۔

۱۰ رمضان المبارک ۱۲۸۴ھ ۱۰ جون ۱۹۸۳ء ان کا وصال ہوا۔ جھنگ

شہر کے قبرستان میں انکی مرقد شریف زیارت گاہ خلالت ہے۔

ان کے کچھہ تعالیٰ چھہ فرزند ہیں جو مختلف مساجد میں فریضہ امامت و خطابت میں اور درس و تدریس میں مشغول ہیں بعض کا تعلق نا حال خاندان عالیہ سے ہے ان کے اسماء بالترتیب یہ ہیں جناب مولانا محمد قاسم صاحب جناب محمد ہاشم صاحب جناب محمود الحسن صاحب جناب محمد یعقوب صاحب جناب محمد فاروق صاحب جناب محمد عثمان صاحب۔

الحمد للہ حمد اکثر اکثر کہ گلزارِ ششم اختتام پذیر ہوا۔

اللہم صل علی سیدنا و مولانا محمد و علی آل سیدنا و مولانا محمد و بارک و سلم تسلیماً کثیراً کثیراً۔

گلزارِ ششم

در بیان

اولاد اجماد و خلیفہ با وفا حضور سراپا نور حضرت

الحاج الحافظ مولانا المولوی مفتی محمد عبد الشکور ملتانی
رضی اللہ تعالیٰ عنہ

حضور قبلہ ام سیدی مرشدی نے
ذکر ہر دو اہلیہ حضور قبلہ ام : بھی دو ہی نکاح فرمائے۔
اہلیہ اولیٰ جو آپ کے ناموں محترم حافظ کریم اللہ صاحب علیہ الرحمۃ
کی صاحبزادی تھیں، مختصر عرصہ کے بعد لا ولد فوت ہو گئیں۔
اہلیہ ثانیہ جو ملتان دارالامان کے نامور دیانتدار با کمال بزرگ تاجر
اور اس فقیر حقیر کا تب الحروف کے پردادا محترم جناب حاجی خواجہ حافظ
محمد نور الدین صاحب علیہ الرحمۃ کی دختر نیک اختر تھیں، آپ نے اٹھارہ
سال کی عمر میں ان سے نکاح کیا۔ یہ بھی بیوہ تھیں کہ ان کا پہلا نکاح جناب
خواجہ حافظ محمد امیر الدین صاحب علیہ الرحمۃ سے ہوا تھا مگر لقضاء الہی
یہ شادی کے بعد اپنی حاملہ بیوی کو داغ مفارقت دے گئے۔ چنانچہ بعد
وضع حمل حضور قبلہ ام کے لئے پیغام بھیجا گیا تو والد محترم کے مجبور کرنے

پرخود محترمہ نے استخارہ کیا اور مبشرات متعدّدہ سے سرفراز ہوئیں جس سے عقد ثانیہ کے لئے آمادہ ہو گئیں ورنہ اپنے والد محترم سے کہا کرتی تھیں کہ خاوند محترم بھی دیکھ چکی اور اولادِ نرینہ بھی اللہ تبارک تعالیٰ نے نصیب فرمادی لہذا اب شادی کی بجائے پاکدامنی سے پروردگار کی یاد میں وقت گزاروں گی۔

یہ نیک دل خاتون زہیدہؒ دوراں جو اس احقر کی نانی محترمہ تھیں، بحمد اللہ تعالیٰ گوناگوں صفات کی حاملہ ہونے کے علاوہ معلّمۃ القرآن بھی تھیں کہ اپنے خاندان کے اکثر بچوں کے علاوہ بیرونی طلباء و طالبات کی کثیر تعداد کو تادمِ آخر تعلیم قرآن کی لازوال نعمت سے سرفراز فرماتی رہیں اور اس قدر خوش بخت خاتون تھیں کہ انکے تقویٰ و کثرتِ وظائف کی برکت سے انکے بطنِ عالیہ سے جو بھی اولاد ہوتی بحمدہ تعالیٰ نابغہ روزگار، یتیمائے زمانہ اور مقبول خواص و عوام ہوتی۔ الحمد للہ علی ذلک۔ ان کا وصال پر ملالِ حضور قبلہ ام کی وفات حسرتِ آیات سے تقریباً چار سال قبل ۱۶ ربیع الاول ۱۳۹۶ھ کو ہوا اپنے آبائی قبرستان کھڑا آباد نواب پور روڈ میں انکی مرقد شریف زیارت گاہ ہے ان کے نام نامی مسماۃ گلزار بیگم کی نسبت سے حضور قبلہ ام نے سن وصال اس مصرع سے اخذ کیا عر وہ کہ گلزار ۹۶ گلزار خرامید

اس فقیر کاتب الحروف نے فغفر لہا سے مادہ تاریخ وصال نکالا حضور بحر العلوم نے بعد وصال والدہ مکرمہ چند دعائیہ اشعار نظم فرماتے جنہیں آپ بوقتِ دعا اکثر و بیشتر پڑھتے تھے مناسب کہ اشعار نقل کرنے سے پہلے مشکوٰۃ شریف میں موجود احادیث میں سے صرف ایک حدیث

شریف نقل کر دوں جس میں والدین کے حق میں دُعا کے خیر کرنے کی فضیلت بیان کی گئی ہے۔

چنانچہ حضور علیہ الصلوٰۃ والسلام نے ارشاد فرمایا۔

إِنَّ الْعَبْدَ لَيَمُوتُ وَالْذَّكَاءُ بے شک جس کے والدین یا ان
أَوْ أَحَدَهُمَا وَرَأَيْتُ لَهَا میں سے ایک اس حال میں فوت
لَعَنَ فَلَا يَزَالُ يَدْعُو لَهَا ہو جائیں کہ وہ دونوں کا نافرمان تھا
وَلَيْتُ غَفَرَ لَهَا حَتَّى كَتَبَهُ مگر ان کے بعد یہ ہمیشہ انکے حق میں
اللَّهُ بَارَأً (بلندی درجات کے لئے) دُعا کرتا رہتا۔

بھاور انکے لئے (گناہوں کی) مغفرت طلب کرتا رہتا ہے تو اللہ تعالیٰ اجل شانہ اس شخص کو (صرف فرمانبرداروں میں نہیں بلکہ انکے ساتھ احسان کرنے والوں میں لکھ دیتا ہے۔

مناجات (منظوم حضور بحر العلوم)

یا الہی رحم کن برما درم عفو کن جملہ گناہش از کرم
قبر او را باغ از باغات کن ہم بفسحت مثل مد البصر کن
مسکنش ہم جنت الفردوس کن ہم نصیب از رضا کے اے ذالمنن
ہم بیابد روح از روح جنات ہم بخشید چوں عروس کے مہرباں
مہربانی مانے تو نامنتہی ست فاسد تجب دعواتنا یا من یجیب

ترجمہ: اے الہی میری والدہ مکرمہ پر رحم فرما انکے تمام گناہ اپنے کرم اور مہربانی سے معاف فرمائے انکی قبر شریف کو باغوں میں سے

ایک باغ بنا دے اور اے احسان کرنے والے انہیں اپنی رضا اور خوشنودی بھی عطا فرما اور وہ جنت کی ٹھنڈی ہواؤں سے ہوا بھی پاتے رہیں اور اے رحیم و کریم پروردگار تیری مہربانی سے دامن کی طرح تاقیامت پر سکون سوتے رہیں۔ اے اہلی آپ کی مہربانیوں کی تو کوئی حد نہیں لہذا اے دعاؤں کو قبول فرمانے والی ذات والا صفات ہماری تمام دعائیں منظور و مقبول فرما۔

اب مناسب ہے کہ حضور سراپا نور کے ربیب محترم کا بھی مختصر ذکر ہو جائے۔

ذکر حضرت مولانا خواجہ مشتاق احمد صاحب نقشبندی علیہ الرحمۃ

جناب خواجہ حافظ محمد امیر الدین صاحب مرحوم سے ان کے مبارک بطن سے جو فرزند دلبند ہوتے ان کا نام نامی خواجہ مشتاق احمد نور اللہ تعالیٰ مرقدہ تھا ان کے جد امجد جناب حضرت خواجہ حاجی حافظ طاہر محمد صاحب علیہ الرحمۃ مجھ فقیر کاتب الحروف کے پردادا محترم کے بہنوئی، حضور اعلیٰ حضرت فانی فی اللہ باقی باللہ رضی اللہ تعالیٰ عنہ کے مریض خاص اور ملتان دارالامان کی انتہائی نیک سیرت اور با اثر شخصیت کے حامل تھے میرے خیفی ماموں جناب خواجہ مشتاق احمد صاحب مرحوم یتیمی میں پیدا ہوئے اور انکی اعلیٰ تربیت میں جہاں انکی والدہ کرمہ نانا محترم جناب خواجہ حاجی حافظ نور الدین صاحب مرحوم اور دادا محترم جناب خواجہ حافظ طاہر محمد صاحب مرحوم کا دخل ہے وہاں حضور قبلہ ام سراپا نور و سرور سیدی مولانا محمد عبدالسکور رضی اللہ تعالیٰ عنہ کا بھی وافر حصہ شامل

ہے کہ اپنی والدہ محترمہ کی دوسری شادی کے بعد یعنی مدت رضاعت سے جوانی تک عمر کا ایک حصہ آپ ہی کے گھر گزارا۔ مجددہ تعالیٰ بچپن ہی سے ماحول کی عمدگی کے سبب شب بیدار اور عبادت گزار واقع ہوئے تھے کہ رات رات بھر مسجد کے کسی گوشہ میں ذکر و اذکار میں مصروف رہتے۔ سفر و حضر میں کبھی ان سے نماز تہجد قضا نہ ہوئی روحانی طور پر انہیں حضرت پیر سواگ جناب خواجہ غلام حسن صاحب نقشبندی علیہ الرحمۃ کے اول سجادہ نشین جناب حضرت خواجہ غلام محمد صاحب علیہ الرحمۃ سے نسبت تھی انہی کے زیر سایہ سلسلہ عالیہ نقشبندیہ کے مطابق منازل سلوک بڑی جانفشانی اور تندہی سے طے کر کے خرقہ خلافت بھی حاصل کیا اور مجددہ تعالیٰ عرصہ دراز تک ملتان دارالامان میں رہ کر اپنے سلسلہ کی اشاعت اور فیض رسانی میں مصروف رہے۔ انکی دعاؤں اور توجہات سے بہت لوگوں کو فائدہ پہنچا۔ تجارت کے ساتھ ساتھ شاغل بحق رہتے انکے مکاشفات و کرامات بیان کرنے کے لئے ایک ضخیم کتاب کی ضرورت ہے۔ رشتہ داروں اور ہمسایوں کے حقوق کا بڑا تحفظ فرماتے، مریضوں کی عیادت اور جنازوں میں شرکت باوجود ضعیفی کے انتہائی طیب خاطر سے کرتے، سخاوت میں ان کا انداز نہ لالا تھا کہ کوئی آنے والا خالی نہ جاتا۔ فرمایا کرتے تھے کہ اللہ دینے والوں کو ہی مرحمت فرماتا ہے۔ بچوں پر بڑے شفیق اور مہربان تھے۔ اپنے پیران کبار سلسلہ عالیہ نقشبندیہ سے خصوصاً اور عموماً تمام سلاسل کے مشائخ عظام سے از حد عقیدت و محبت رکھتے تھے اپنے سلسلہ عالیہ کے وظائف و اخلاص اور مراقبات پر پابندی

کے ساتھ ساتھ دلائل الخیرات شریف وغیرہ کا معمول بھی تھا فرمایا کرتے تھے کہ مجھ سے حضور خواجہ غلام حسن صاحب پیر سواگ علیہ الرحمۃ کا عرس مبارک کبھی قضا نہیں ہوا۔

حضرت محب اللہ بالکمال خواجہ حافظ محمد جمال مقانی اور حضرت فانی فی اللہ باقی باللہ رضی اللہ تعالیٰ عنہما کے علاوہ ملتان شریف کے دیگر اعراس مبارک میں بھی شمولیت فرماتے اپنے آبائی قبرستان میں روزانہ حاضری دیتے پھر ہر جمعہ کے دن خالق ہوں اور قبرستان میں حاضری کا معمول تھا۔۔

ایک دفعہ قبرستان اپنی والدہ ماجدہ کی قبر شریف سے ہو کر اپنی ہمشیرہ مکرمہ یعنی میری والدہ ماجدہ مظلما العالی کو ملنے آئے تو فرمایا بہن! آج والدہ محترمہ شکایت فرما رہی تھیں کہ میرے فرزند خورد جناب حضور بحر العلوم مولانا محمد عبد المجید صاحب علیہ الرحمۃ حج سے واپسی پر میری ملاقات کو تا حال نہیں آئے کیا یہ ہو سکتا ہے کہ بھائی صاحب اتنے لمبے سفر کے بعد تا حال والدہ ماجدہ کے پاس نہ گئے ہوں؟ چنانچہ معلوم کیا گیا تو صحیح ثابت ہوا کہ حضور بحر العلوم واپسی پر اپنے درکس و تدریس کی مصروفیات کے سبب حاضری نہ ہو سکے تھے۔

ان کو حضور قبلہ ام سے بے پناہ محبت و عقیدت تھی اور حضور قبلہ ام بھی ان پر بڑی شفقت فرماتے تھے اور انہیں کسی طرح بھی اولاد سے کم نہ جانتے تھے۔

انہیں جمعہ کے دن اور شعبان المعظم کے بابرکت مہینہ خصوصاً پندرہ شعبان کی رات سے بڑی عقیدت تھی فرماتے : لوگ ان

بابرکت ایام کی حسب شان قدر کرتے ہیں اور نہ ہی ان کو عبادت سے معذور رکھتے ہیں۔

ایام علالت میں ہسپتال ٹھہرنے کے دوران ایک رات کچھ دیر کے لئے قدرت نہ ہونے کے باوجود اٹھ بیٹھے اور پھر لیٹ گئے آپ کے ہر دل عزیز فرزند دلبند خواجہ ممتاز احمد صاحب نے پوچھا تو کافی لیت و نعل کے بعد ارشاد فرمایا جب کوئی معزز و مکرم شخصیت کشریف لاویں تو ان کا احترام واجب ہوتا ہے۔

انہی ایام میں ڈاکٹروں نے دل کی حرکت دیکھ کر خدشہ ظاہر کیا کہ دل کی فلاں تکلیف کا خطرہ گزرتا ہے لہذا اس قسم کا ٹیسٹ ضروری ہے آپ نے شکر اپنے مذکور فرزند کو فرمایا بیٹا انہیں صاف صاف بتا دو کہ میرے دل کی حرکت جو تیزی سے ہو رہی ہے اسے بیماری سمجھیں بلکہ اللہ تعالیٰ کے کرم اور پیران کبار کی توجہ سے میرا دل اللہ اللہ کے ذکر میں مشغول ہے۔ الحمد للہ علی ذلک۔

موٹے دانوں والی جس تبلیع پر ذکر فرماتے تھے وہ ازراہ کرم اس احقر کو عطا فرما گئے ہیں۔ انکے وصال پڑ ملال سے چند لمحات پہلے یہ احقر اپنی اہلیہ سمیت انکی زیارت سے مشرف ہوا۔ سارا بدن بے حس و حرکت تھا مگر زبان گوہر نشان اس تیزی سے ذکر میں مصروف تھی کہ زندگی میں بھی کبھی اس طرح ذکر کرتے نہ دیکھا تھا اکثر و بیشتر قلبی اذکار میں مشغول رہتے تھے۔ کالوں کو زبان مبارک کے قریب کیا جاتا تو اللہ اللہ یا لا الہ الا اللہ کا مبارک ورد سنائی دیتا تھا۔ آخر عمر میں بینائی اگرچہ جاتی رہی تھی مگر اس صبر سے وقت گزرا کہ کسی آنے والے کو بعض

دفعہ اس کا علم بھی نہ ہوتا تھا کہ آواز بنتے ہی اس قدر اخلاق فحش سے ملتے کہ اسے آپکے نابینا ہونے کا احساس تک نہ ہوتا تھا۔

وظائف پر پابندی کا یہ عالم تھا کہ بیٹائی نہ ہونے کے باوجود اگرچہ حافظ بھی نہ تھے تاہم کسی سننے والے کو قرآن شریف اور دلائل الخیرات کی منزل سناتے وہ دیکھ کر سننا۔ آپ جہاں تک سنا سکتے سناتے۔ پھر رُکنے پر وہ فکر دیتا آپ چند سطور پھر پڑھ لیتے۔ اللہ اکبر۔ ایسی انتقامات کی مثال دیکھنے میں نہیں آتی۔ اللہ تعالیٰ انکی تمام عبادات قبول فرماویں اور اپنی رضا کا تحفہ نصیب فرماویں۔ آمین۔ بحمدہ تعالیٰ جمعوں و شعبان المعظم سے عقیدت کی بنا پر انہیں پانچ شعبان المعظم ۱۳۸۷ھ بروز جمعہ المبارک ہی وصال نصیب ہوا۔ انا للہ وانا الیہ راجعون۔ اللہ تعالیٰ ان کی مرقد کو منور فرمائیں اور انکے درجات بلند فرمائیں۔ آمین اپنے آبائی قبرستان کھڑا آباد میں ان کا مزار مبارک زیارت گاہ خلعتی ہے اس کاتب الحروف نے ازراہ عقیدت انکے وصال پر درج ذیل شعرا نظم کئے

خواجہ مشتاق احمد باحیاء و باصفا
وردا ایشال اللہ اللہ عشق دارد بانی
مشتاق جنت سوئے جنت رفت وہ
شد کلام آخرینش کلمہ توحید وہ
گفت عادل سن وصالش از زندہ قلبی
بامر جنت بگو مشتاق احمد نقشبندی
الحمد للہ انہیں چار فرزند و بلند اور دو دختران نیک اختران نصیب ہوئیں جن کی تفصیل درج ذیل ہے۔

خواجہ مختار احمد صاحب : یہ حضور زیب آستانہ عالیہ مدظلہم العالی کے داماد ہیں ان کا مختصر ذکر انہی کے

ذکر کے ساتھ آئے گلزار اللہ العزیز۔

خواجہ ممتاز احمد صاحب : اپنے والد گرامی کے عاشق اور ان کے محبت صادق تھے فرمایا کرتے ہیں مجھے اپنی زندگی میں ان سے بڑھ کر کوئی شخصیت عزیز نہ تھی اگر ممکن ہوتا تو میں اپنی عمر بھی ان کو دے دیتا۔ انہوں نے کمال درجہ انکی خدمت کی اور وہ بھی ان پر بڑی کرم نوازی فرماتے تھے بحمدہ تعالیٰ انتہائی خلیق، منساہ اور ہر دلعزیز ہیں۔ ہر سال اپنے والد گرامی کا ۵ شعبان جدا مجد کا ۶ محرم کو سالانہ ختم شریف کا اہتمام طیب خاطر سے کرتے ہیں اللہ تعالیٰ قبول فرماویں۔ ان کو حق تعالیٰ جل شانہ نے دو فرزند محمد صابر، محمد عبداللہ صاحبان اور دو ہی دختران عطا فرمائیں ان میں سے بڑی صاحبزادی بحمدہ تعالیٰ شادی شدہ اور صاحب اولاد ہیں۔ اللہ تعالیٰ سب کو نیک اور صالح بنادیں آمین۔

خواجہ محمد امین صاحب : بحمدہ تعالیٰ انکی بھی دو صاحبزادیاں ہیں اللہ تعالیٰ انہیں نیک بھائی والا اور نیک نصیب بنادے۔ آمین۔

خواجہ محمد عارف صاحب : انکی بھی تاحال ایک صاحبزادی ہیں اللہ تعالیٰ انہیں نیک اطوار بناویں آمین۔

آپ کی دختران بالترتیب زوجہ جناب جاویدہ امجد انصاری صاحبہ اور زوجہ جناب فلک شیر کھڑا صاحبہ دونوں صاحب اولاد ہیں۔ میری دعا ہے کہ حق تعالیٰ جل شانہ حضرت قبلہ ماموں صاحب علیہ الرحمۃ کی تمام اولاد کو ان کے نقش قدم پر چل کر عملی طور پر ان کا نام

گزارش ششم (۲۲۸) مکتبہ ایشیہ ششم
روشن رکھنے کی توفیق عطا فرمادیں۔ آمین۔

ان کا مختصر تعارف صرف اور صرف اس مبنیاد پر کرایا کہ میرے حضور سرایا نور انہیں اولاد کی طرح عزیز رکھتے تھے اور اہلیہ ام نے ایک مرتبہ اپنے والد بزرگوار حضور بجر العلوم کو خواب میں یہ ارشاد فرماتے سنا کہ بیٹی جب ایصالِ ثواب کیا کر تو ہمارے محترم بھائی صوفی مشاق احمد صاحب مرحوم کو بھی ضرور شامل کیا کرو جس سے ثابت ہوتا ہے کہ حضور سرایا نور کی صلیبی اولاد انہیں اپنے حقیقی بھائیوں کی طرح عزیز رکھتے ہیں۔ لہذا مناسب سمجھا کہ ان کا ذکر خیر بھی ہو جائے

اجمالی فضائل اولاد امجاد حضور سرایا نور رضی اللہ تعالیٰ عنہ

بحمدہ تعالیٰ و اھب العطا یا جل مجدہ نے آپ کو اہلیہ ثانیہ سے تین فرزند و بلند اور دو دختران نیک اختران نصیب فرمائیں اور یہ سب سب زبدۃ المحققین حضور مفتی اعظم رضی اللہ تعالیٰ عنہ کے زمانِ محادثہ اقران میں ہی رونق افروز خاندانِ عالیشان ہوئے۔ ہر سہ فرزند ان والا شان اور دختران سعادت نشان کی تربیت ایسی بیج پر فرمائی کہ بحمدہ تعالیٰ سب، رشک عوام و خواص بنے اس مادہ پرستی کے دورِ فساد میں یہ بات غیر معمولی اہمیت کی حامل ہے کہ آپ کے تینوں فرزند ان والا شان نے اعلاء کلمۃ اللہ کی خاطر مسجد شریف میں ہی سادگی سے تمام زندگی بے لوث درس تدریس میں گزار دی۔ طلباء مہانوں اور مسافروں کی خدمت کو اپنا نصب العین بنایا اپنے

گزارش ششم (۲۲۹) مکتبہ ایشیہ ششم
آباؤ اجداد کی طرح ایک ہی لباس یعنی گرتا اور چادر میں عمر گزار دی۔ اپنا لباس خود دھویا یا کسی معتمد علیہ سے دھلوا یا۔ اور پھر بغیر استری کے زیب تن فرمایا۔ فونشن پن کی بجائے ہمیشہ قلم دوات استعمال کر کے عجب سادگی کا نمونہ پیش کیا کلائی کی مرقع گھڑی تک کبھی استعمال نہ کی اور مسجد و نگر خانہ کی صفائی ہمیشہ اپنے ذمہ رکھی انہی گوناگوں درویشانہ اوصاف کو دیکھتے ہوئے بعض خواص زمانہ بھی بلا ساختہ کہہ بیٹھتے تھے کہ حضور سرایا نور و سرور رضی اللہ تعالیٰ عنہ نے اپنی اولاد کی تربیت کا جو حق ادا کیا اور اللہ تعالیٰ نے انکو جن خوبیوں سے نوازا وہ انہی کا ہی مقدر ہیں۔

حضرت مولانا غلام یسین جھنگوی علیہ الرحمۃ جو عرصہ دراز تک خاندان عبیدیہ کے شاہزادگان کے ہم سبق رہے نے جناب شیخ غلام محمد نظامی مدظلہ کو بیان فرمایا۔

”میرا ایمان ہے میں حضرات کا ہم سبق ہوں میری بخشش کے لئے یہی کافی ہے ویسے حضرت خانقاہ شریف والوں کی خوبیاں آج بھی انہی اولاد میں بدرجہ اتم پائی جاتی ہیں حضرت مولانا مفتی محمد عبدالودود صاحب کو حضور اعلیٰ کی فقارت عظمیٰ نصیب ہوئی ہے ایسا باریک بین مفتی آپ کو دنیا نے اسلام میں نظر نہیں آئے گا۔ شامی شریف کا ایک ایک جزئیہ آپ کو زبانی از بر یاد ہے اور حضور اعلیٰ کا قلم ”کلمک عبیدہ خیر خوخوار برق بار“ حضرت میاں محمد عبداللطیف صاحب کو عطا فرمایا گیا ہے۔

ماشاء اللہ خوب لکھتے ہیں اور لکھنے کا حق ادا کر دیتے ہیں۔
 رہے میاں محمد عبد المجید صاحب تو وہ علومِ الہیہ کے کوہِ ہمالہ
 ہیں ایسے بچے مائیں صدیوں بعد جنم دیتی ہیں معقولات و
 منقولات کے امام نے وہ علوم دورانِ وضو پڑھا دیئے جن
 کو اساتذہ فن ساری رات کے مطالعہ کے بعد بھی کما حقہ
 نہیں پڑھا سکتے بیساختہ کہنا پڑتا ہے،
 عمر ایں خانہ ہمہ آفتاب است

حضور زبیب آستانہ عالیہ ارشاد فرمایا کرتے ہیں کہ حضور جدِ امجد
 ولی لاثانی رضی اللہ تعالیٰ عنہ کے مبارک زمانہ میں ایک دفعہ میں نے
 دیکھا کہ حضور جدِ امجد چند مسائل پوچھنے والوں کی راہبری فرما رہے ہیں
 اور والدِ گرامی اور میرے دونوں بھائی صاحبانِ مصروفِ درس تدریس
 ہیں کہ سب کے آگے متعدد طلباء دوڑاؤ ہیں پھر گھر گیا تو دیکھا
 والدہ مکرمہ اور جدہ مبارکہ بھی ذکر و فکر اور درسِ قرآن میں مصروف
 ہیں تو تہہ دل سے شکرِ خداوندی بجالایا کہ اللہ تعالیٰ نے اس گھرانے
 کو گویا اس کام کے لئے منتخب کر لیا ہے یہ بھی بیان فرماتے ہیں کہ
 ایک دفعہ جدِ امجد حضور ولی لاثانی نے بھی اسی طرح مسجد شریف میں
 ہم تینوں بھائیوں کو مصروفِ درس و تدریس دیکھا تو حمدِ خداوندی بجا
 لائے اور اپنے حجرۂ عالیہ میں جا کر حاشیہ نشینوں کو تحدیثِ بالنتعہ کے
 طور پر فرمایا میں اللہ تبارک و تعالیٰ کا شکر ادا کرتا ہوں کہ اس

بہ فتنِ دُور میں میرے پوتے جس مبارک شغل میں مصروف ہیں شاید
 ہی کسی کی اولاد اس کا رِخیر میں اتنی مہمک ہو — لہذا دعا کرتا
 ہوں کہ انکے جملہ مساعی کو اللہ تعالیٰ قبول فرما کر انہیں ماجر و فراویاں میں
 جب حضرت محترمہ نانی صاحبہ علیہا الرحمۃ کا انتقال ہوا تو کسی نے
 خواب میں دیکھ کر حال پوچھا تو فرمایا اللہ تبارک و تعالیٰ نے بہت
 انعام فرمائے ہیں پھر تین کنوئیں جو انتہائی میٹھے اور ٹھنڈے پانی والے
 سرسبز و شاداب زمین میں چل رہے تھے دکھا کر فرمایا یہ بھی میری
 ہی ملکیت ہیں۔ صبح اس نے اپنا خواب حضور قبلہ ام نانا صاحب
 سراپا نور کو سنا کر تعبیر پوچھی تو زبانِ درفشان سے ارشاد فرمایا کہ محمدہ
 تعالیٰ یہ تین کنوئیں انکے تین فرزندِ دلبند ہیں جو انکے لئے صدقہ
 جاریہ ہیں اس نے عرض کی حضور انکے تو چار فرزند ہیں یعنی تین آپ
 میں سے اور جو تھے پہلے نکاح سے جن کا تذکرہ ابھی گذر چکا یعنی حضرت
 خواجہ صوفی مشتاق احمد صاحب نقشبندی علیہ الرحمۃ تو فرمایا علم کی
 فضیلت اپنی جگہ ہے اس کا مقابلہ کوئی عبادت نہیں کر سکتی لہذا
 حضرت صوفی صاحب نقشبندی کے فضائل و کمالات اگرچہ مسلم ہیں تاہم
 علم پڑھنے پڑھانے کی فضیلت سب پر بھاری ہے جو الحمد للہ تم الحمد للہ
 میرے ان تین فرزندوں کو حاصل ہے حضور سیدنی مرشدی رضی اللہ
 تعالیٰ عنہ نے سچ فرمایا کہ علماء کرام کو ہی انبیاء کرام علیہم الصلوٰۃ والسلام
 کا وارث قرار دیا گیا بلکہ بنی اسرائیل کے انبیاء کرام علیہم الصلوٰۃ والسلام
 کی مثل قرار دیا گیا اور شیطان رجیم و لعین کے مقابلہ میں ایک عالم کو

گلزار ششم (۲۳۲) گلزار ششم
ہزار عابد پر بھاری بتا کر اسکی فوقیت بتلائی۔ اپنے موضوع سے
ہٹ جانے کا خوف نہ ہوتا تو فضائلِ علم پر کچھ ضرور لکھتا۔
اب میں حسب دستور اللہ تبارک و تعالیٰ کی توفیق سے ہر ایک
کا ذکر علیحدہ چین میں کرتا ہوں۔

چمن اول

در بیان

سجادہ نشین پنجم دربار عالیہ عبیدہ محبت الغر بار المساکین
سند اکاملین، غوث زمان، معراج انسانیت حضور
معدن جو حضرت الحاج الحافظ المفتی مولانا المولوی

محمد عبد الوہود الملتانی الحشتی
رضی اللہ تعالیٰ عنہ

ولادت باسعادت: میری خالہ محترمہ اور آپکی ہمیشہ صاحبہ اپنی
دادی محترمہ بڑی اماں صاحبہ سے روایت
کرتی تھیں کہ آپکی ولادت سے کچھ عرصہ قبل میرے فرزند دلبند حضور سراپا
نور میرے سامنے آکر جھومتے جلتے تھے اور کہتے تھے کہ اے والدہ محترمہ
سینے اللہ تعالیٰ مجھے لڑکا دیں گے جو ہوگا بھی میری ہی طرح فرماقی
تھیں میں سنکر کہتی بیٹا اس عمر میں ایسی باتیں نہیں کی جاتیں،
چپ رہا کرو مگر نہ معلوم آپ نے کیا دیکھا تھا کہ پھر بھی موقعہ
پانے پر جھوم کر ہی کہتے کہ والدہ محترمہ! مجھے اللہ تعالیٰ لڑکا

مرحمت فرما دیں گے جو ہوگا بھی میری طرح ہی سبحان اللہ ایسا ہی ہوا کہ مدت حمل پوری ہونے پر آپ رونق افروز خاندانِ عالیشان ہوئے آپ کا نام نامی محمد عبدالودود رکھا گیا۔ آپ کا سن ولادت ۱۳۲۶ھ ہے خود حضور مفتی اعظم نے تاریخی نام ”وہ بخت و رعبداودود“ تجویز فرمایا ہے۔

آپ کی ولادت کو ابھی چند دن گزرے تھے کہ خدگہ خاندان کی کسی معتقرہ نے خواب دیکھا کہ حضور اعلیٰ حضرت فانی فی اللہ رضی اللہ تعالیٰ عنہ کی خانقاہ شریف پر محفل سجدی ہے جس میں عوام و خواص جمع ہیں اور ایک بڑا ڈرم دودھ سے بھرا موجود ہے اس خاتون نے گزر رہے ہوئے دیکھا تو اسے یہ خیال گزرا کہ ابھی یہ دودھ تقسیم ہوگا تو میں بھی اس تبرک میں سے حصہ لے لوں گی لہذا وہ رک گئیں مگر کیا دیکھتی ہیں کہ دیکھتے ہی دیکھتے ایک معصوم سا بچہ آکر ڈرم کو منہ لگا کر دودھ پینا شروع کرتا ہے حتیٰ کہ سارا ڈرم ختم کر جاتا ہے جس سے انہیں از حد حیرانی ہوئی لہذا صبح ہونے پر حضور ولی لاثانی کی خدمت عالیہ میں حاضر ہو کر اس خاتون نے اپنا خواب بیان کر کے تعبیر پوچھی تو آنحضور ولی لاثانی رضی اللہ تعالیٰ عنہ نے ارشاد فرمایا بی بی! خواب کی تعبیر چند روز سے ظاہر ہو چکی ہے اللہ تعالیٰ جل شانہ نے مجھے پوتا عزیز از جان نوازا ہے اور سنو کہ ہمارے خاندان کے اکابرین کو جو نعمتیں فرداً فرداً ملی ہیں انشاء اللہ العزیز وہ سب کی سب ان میں جمع ہونگی۔ سبحان اللہ تعالیٰ و بحمدہ۔

حصولِ تعلیم: قرآن شریف کے چند پارے آپ نے حضرت مولانا

حافظ محمد عبداللہ صاحب علیہ الرحمۃ سے پڑھے مگر بعد ازاں اسکی تکمیل اپنے والد گرامی حضور سراپا نور سے ہی کی۔ حفظ کلام اللہ شریف کے بعد علوم شرعیہ کے حصول میں مصروف ہوئے حتیٰ کہ صرف بارہ یا تیرہ سال کی عمر میں نماز روزہ کے ضروری مسائل پر کافی دسترس حاصل فرمائی تھی اور حضور مفتی اعظم جسی محتاط شخصیت جو امامت کے لئے حضور سراپا نور کے علاوہ کسی کو بھی گوارا نہ فرماتے تھے، نے ان کا تقویٰ اور پاکیزگی میں خوب اہتمام دیکھتے ہوئے خواہش فرمائی کہ نماز تراویح میں امامت فرمادیا چنانچہ حضور مفتی اعظم کے حالات میں لکھ چکا ہوں کہ آپ نے اپنی زندگی کے آخری رمضان المبارک میں حضور معراج انسانیت سے ہی تراویح میں قرآن شریف سنا اور بیحد دعائیں دیں۔

مشہور ہے کہ آپ نے دو یا تین سال سے زائد نماز تراویح میں امامت نہ فرمائی کہ یہ دو تین ختم جو آپ نے سنائے۔ بحمدہ تعالیٰ اسقدر صحیح سنائے کہ کسی کی نظر لگ گئی کہ نوعمری میں اتنا صحیح قرآن سنانا بہت کم دیکھا گیا تھا لہذا اس نظر کے بعد آپ ادبچی آواز سے نہ پڑھ سکتے تھے۔ حالانکہ آخر تک بہت عمدہ قراءت سے قرآن شریف پڑھتے تھے۔ اور حافظہ بھی اللہ تعالیٰ نے خوب بخشا تھا قرآن شریف کی منازل بے حد نچتے تھیں احقر کو یاد ہے کہ جب آپ ابتدائی کتب پڑھتا تھا اسی دوران کسی مائی صاحبہ نے آ کر کوئی آیت پڑھی کہ کس پارہ میں ہے آپ فوراً اپنی انگلیاں بند کرتے ہوئے ایک دو تین چار گنا شروع کیا حتیٰ کہ مجھے یاد نہیں چھ یا سات پر پہنچے تو فرمایا سورۃ یوسف کا فلاں رکوع ہے سبحان اللہ

فارسی ادب سے لے کر تفسیر و حدیث تک آپ نے جملہ علوم حسب روایات اپنے والد گرامی، جدِ امجد اور حضورِ جدِ اعلیٰ مفتی اعظم سے پڑھے۔ مجھے یاد پڑتا ہے کہ آپ خود فرمایا کرتے تھے میں نے فارسی پندرہ سال تک حضورِ جدِ اعلیٰ سے پڑھی اور آخری اسباق یعنی دورۂ حدیث شریف اپنے والد گرامی حضورِ سراپا نور سے کیا۔ الغرض آپ نے بہت ہی جلد علوم متداولہ پر عبور اور کمال حاصل فرمایا۔ الحمد للہ علیٰ ذلک۔

بیعت و خلافت: آپ نے تبرکاً حضورِ مفتی اعظم رضی اللہ تعالیٰ عنہ سے بیعت فرمائی مگر بعد از بلوغت پھر بیعت مسنونہ کا شرف اپنے جدِ امجد حضورِ ولی لاثانی رضی اللہ تعالیٰ عنہ سے حاصل فرمایا۔ عالم شباب ہی میں درس و تدریس کے علاوہ مہانوں، مسافروں اور طلباء کی خدمت میں مصروف ہوتے حاجی حافظ محمد بخش صاحب چوک منڈہ والے بیان کرتے ہیں کہ میں نے حضورِ ولی لاثانی رضی اللہ تعالیٰ عنہ کو یہ ارشاد فرماتے سنا کہ ہر چیز کو بنانا پڑتا ہے حتیٰ کہ انسان کو بھی کامل انسان بنانے کے لئے بہت محنت کرنا پڑتی ہے مگر الحمد للہ نعم الحمد للہ مجھے اللہ تعالیٰ جل شانہ نے یہ بڑے پوتے حضورِ معدن جو مولانا محمد عبدالودود بنے بنائے عطا فرماتے ہیں کہ ان پر محنت نہیں کرنا پڑی کہ ان کے دل میں خدمتِ خلق کا جذبہ کچھ اس قدر سکڑن اور جاگزیں ہے کہ ایسے امور میں انکی تربیت کی حاجت ہی نہیں پڑی۔

حضورِ ولی لاثانی رضی اللہ تعالیٰ عنہ کے حالات میں کچھ چکا ہوں

کہ آپ اپنی اولاد اور خدام کو موقعہ پا کر تربیت کی خاطر آزمائش میں ڈالتے تھے چنانچہ حضورِ بحر العلوم مولانا محمد عبد المجید صاحب علیہ الرحمۃ ارشاد فرماتے تھے کہ ایک دفعہ حضورِ ولی لاثانی کی طبع مبارک علیل ہوئی تو جناب حکیم عطاء اللہ صاحب مرحوم نے آپکی مرغوب غذا لسی پر پابندی لگا دی مگر اگلے ہی دن یا اس سے ایک دن بعد آپ نے مجھے بلا کر لسی طلب کی میں نے عرض کی حکیم صاحب نے آپ کے لئے لسی کی ممانعت کی ہوئی ہے اگر پرہیز فرماویں تو بہتر ہوگا۔ فرمایا خیر! پھر دوسرے تیسرے نبیرے محترم کو بلایا سب نے پرہیز کی یاد دہانی کرائی مگر آخر میں ہمالے بڑے بھائی حضورِ معراج انسانیت کو بلا کر ایسی لسی طلب فرمائی جو دو دن سے پڑی کھٹی ہو چکی ہو کہ آپ کو یہی لسی پسند تھی۔ چنانچہ بغیر اعتراض کئے آپ جلدی سے لسی تلاش کر کے لے آئے اور پیش خدمت کر دی تو آپ نے اگرچہ نوش نہ فرمائی کہ صرف امتحان تھا مگر انتہائی خوش ہوئے اور دعائیں دیں کہ مرید کا حق یہی ہے کہ تابعداری کرے اور پیر روشن ضمیر کو کم از کم اپنے سے عقلمند سمجھے اور اس کے ہر فرمان پر مہر تسلیم خم کرے۔

آپ کے والد گرامی حضورِ سراپا نور بھی مہانوں اور مسافروں کی خدمت میں انہیں کمال درجہ پر مہیا کر دیکھتے تو فرماتے یہ ان کا منصب ہے یہ نہیں کریں گے تو کون کرے گا اور خوش ہوتے۔ الغرض آپ کی انہی خدمات کو دیکھتے ہوئے جب جدِ امجد حضورِ ولی لاثانی نے ان میں اپنی محبت، تاثیر کا اثر غالب پایا تو خرقہ خلافت سے نوازا۔ الحمد للہ علیٰ ذلک۔

مناقب جلیلہ : آپ کے جملہ مناقب صفات کو بیان کرنا میری وسعت میں ہے اور نہ ہی یہ کتاب ان سب کی متحمل ہے کہ آپ کی ذات

بارکات جو آئینہ اسلاف تھی نے اپنے اکابرین کی تمام صفات کو اپنے اندر جمع فرمایا تھا اور علم و عمل، زہد و تقویٰ اور توکل و استغناء کے علاوہ حسن اخلاق، خدمت خلق، سخاوت، افہام و تفہیم اور فہم و فراست میں آپ یہ طولی رکھتے تھے آپ کے مختصر مناقب بیان کرنے کے بعد میں انہی عنوانات کے ضمن میں چند واقعات درج کروں گا انشاء اللہ

✽ صاحب "فقہاء ملتان" نے آپ کا تعارف ان الفاظ سے کرایا۔

”آپ درویش منش ظاہری نام و نمود سے بے پردہ اعلیٰ پایہ کے فقیہ ہیں اور بزرگوں کے مسلک پر سختی سے قائم تعلیم و تدریس اور قال اللہ وقال الرسول میں ہمہ وقت مشغول رہتے ہیں“

✽ علم و فضل میں آپ کا مقام اتنا بلند تھا کہ ہم زمان مفتی صاحبان بصد افتخار آپ کی جناب میں حاضر ہو کر مسائل کا حل تلاش کرتے چنانچہ ایک دفعہ میں نے مدرسہ انوار العلوم کے مفتی صاحب اور کوٹ مٹھن شریف کے سجادہ نشین حضرات میں سے کسی صاحب مرتبہ بزرگ کو ایک ساتھ آتے دیکھا تو وہ دونوں حضرات آنجناب حضور معدن جود کی خدمت میں حاضر ہوئے اور کوئی مسئلہ دریافت کرنے لگے میں نے بغور دیکھا تو آپ حسب عادت بصوت شہد رونق افروز تھے مگر ان دونوں صاحبان کی نشست مزاح تھی جس سے معلوم ہوتا تھا کہ وہ مجیب اور آپ سائل ہیں حالانکہ معاملہ برعکس تھا۔ الغرض کتب

فقہ پر آپ کو انتہائی عبور ہونے کے سبب آپ نے ان کے مسئلہ کا جواب انہیں دکھانے کی غرض سے ایک کتاب اٹھائی غالباً شامی شریف یا عالمگیری تھی۔ بہر حال آپ نے کھول کر ایک یا دو ورق اکٹ پلٹ کئے اور ان کا مطلوبہ مقام انہیں دکھا دیا جس سے حضرت مفتی صاحب بہت حیران ہوئے کہ ہم نے بہت تلاش کیا مگر یہ محل نظر سے نہ گذرا۔

اسی طرح ایک دفعہ کسی عزا د بھائی کی منگیت نے صرف اس لئے چچا زاد بھائی کے ساتھ رشتہ سے انکار کیا کہ تم ڈاڑھی رکھتے ہو۔ لہذا یہ شرط لگائی کہ اعیاذ باللہ شیو کر لے پر ہی رشتہ کر دوں گی تو اب سوال میں یہ بات لکھی گئی کہ قطع تعلقی کو ردوار کھا جائے جو حرام ہے یا لڑکا شیو کر لے جو خلاف سنت ہے اس پر آپ کے زمانہ کے مایہ ناز عالم دین محدث شاہ دوران غزالی زماں حضرت علامہ سعید احمد شاہ صاحب کاظمی قدس سرہ العزیز نے چند الفاظ تحریر فرما کر قطع تعلقی سے سائل کو بچنے کی تاکید کی اب یہی فتویٰ تصدیق کی خاطر آپ کے پاس آیا تو آپ ازراہ ادب سیادت مآب حضور کاظمی غریب نواز قدس سرہ کے ہاں ان کے علوم مرتبہ کا خیال فرماتے ہوئے خود تشریف لے گئے اور اہلسنت والجماعۃ کے علماء کی کتابوں سے چند حوالہ جات بھی بصد آداب پیش کئے جن سے یہ ثابت تھا کہ ڈاڑھی کا کٹنا ایسے حالات میں بھی شرع شریف کے نزدیک درست نہیں چنانچہ حضرت قبلہ شاہ صاحب قدس سرہ نے بصد خوشی یہ کلمات فرمائے حضرت مفتی صاحب! فتویٰ نویسی تو آپ کا منصب لہذا آپ تحریر فرماویں اور میں تصدیق کر دوں گا۔ اللہ اکبر فقیر کاتب الحروف کے نزدیک جہاں اسمیں حضور معدن جود

رضی اللہ تعالیٰ عنہ کی منقبت، وہاں حضور کا ظنی غریب نواز قدس سرہ کی عظمت بھی ظاہر ہے کہ حق بات کو تسلیم کرنا اور انانیت کو دخل نہ دینا یہی بہت بڑا کمال ہے۔

حاجی حافظ محمد بخش صاحب چوک منڈہ ولے جنہوں نے حضور ولی لاثانی رضی اللہ تعالیٰ عنہ سے بیعت کے باوجود صحبت کے لئے آپ کی ذات والاصفات کو منتخب کیا اور انہی سے کمال عقیدت و محبت رکھی۔ بیان فرماتے ہیں کہ ایک دفعہ میں حضور ولی لاثانی کی معیت میں میں شیخ الاسلام غوث المسلمین حضرت بہاؤ الدین زکریا ملتانی علیہ الرحمۃ کی زیارت فیض بشارت کو جارہا تھا تو آپ نے صفات غوثیت پر روشنی ڈالی تو میں نے عرض کی حضور! یہ جملہ صفات ہمیں آپ کے نبیرہ محترم حضرت مولانا محمد عبدالودود صاحب میں بدرجہ اتم دکھائی دیتے ہیں تو کیا وہ بھی غوث ہیں؟ تو اسپر آنجناب والاصفات نے باوجودیکہ بولنے میں بڑی احتیاط فرماتے تھے بلاتامل فرمایا اس میں کوئی شک ہے؟ وہ یقیناً درجہ غوثیت پر فائز ہیں الحمد للہ علی ذلک۔

اللہ تبارک و تعالیٰ جل شانہ نے حضور پر نور سید یوم النور علیہ الصلوٰۃ والسلام کی طفیل آپ کو وہ رتبہ محبوبی عطا فرمایا تھا کہ آپ تنہا بھی ایک جماعت ہی معلوم ہوتے تھے۔ اپنے والد گرامی حضور سیدی مرشدی رضی اللہ تعالیٰ عنہ کے زمانہ میمونہ میں جب کہ آپ خلق خداوندی کی ہدایت اور تعلیم کی خاطر مسجد شریف میں رونق افروز رہتے تھے تو واللہ! ہر شخص یہ گواہی دیتا ہے کہ آپ کی موجودگی میں مسجد بھری اور بارونق معلوم ہوتی تھی اور مسجد بھری ہونے کے

باوجود اگر آپ تشریف فرمانہ ہوتے تو مسجد شریف خالی معلوم ہوتی تھی یہ آپ کی عجب کرامت تھی جو سمجھ میں آتی تھی مگر جب آپ حصول سعادت حج کی خاطر حجاز مقدس تشریف لے گئے تو مسجد کے معمر سفید ریش اور قدیمی نمازی بھی انتہائی غمگینی کے عالم میں کہہ رہے تھے مسجد بیچاری یتیم سی معلوم ہوتی ہے حالانکہ صرف میرے پر صحبت حضور معدن جود کا وجود مسعود ہی وہاں موجود نہ تھا۔ تو اس پر میرے مرشد حقیقی حضور سراپا نور و سرور نے ارشاد فرمایا سیدنا حضرت ابراہیم و علی نبینا علیہم الصلوٰۃ والسلام کے بارہ میں اللہ تبارک تعالیٰ نے باوجودیکہ ایک تھے، مگر ارشاد فرمایا:

إِنَّ إِبْرَاهِيمَ كَانَ أُمَّةً - کہ بیشک (سیدنا حضرت) ابراہیم (علیہ السلام) تو ایک اُمت تھے۔

فقیر کاتب الحروف بہت سہمے کہ آیہ شریفہ میں اُمت کا معنی عموماً اگرچہ امام کیا گیا ہے تاہم حاشیہ جلالین میں بحوالہ تفسیر کبیر اس جامع کلمۃ یعنی اُمت کے بارہ میں جو متعدد اقوال درج ہیں اُن میں پہلا ہی قول حضور سیدی مرشدی رضی اللہ تعالیٰ عنہ کے فرمان ذیشان کی تائید کرتا ہے جو یہ ہے۔ اِنَّہ کان وحدۃ اُمتہ من الہم لکمالہ فی صفات الخیر۔ یعنی باوجودیکہ حضرت ابراہیم علیہ السلام اکیلے تھے تاہم صفات خیر میں کمال کے سبب اُمتوں میں سے ایک اُمت یعنی پوری قوم تھے۔ اللہ اکبر چنانچہ آپ کے اس فرمان کے بعد وہ نعمت حل ہو گیا اور بات سمجھ آگئی کہ یہ شرف صفات حمیدہ کو جمع کرنے سے آپ کو حاصل ہوا۔ الحمد للہ علی ذلک۔

حضرت مولانا حافظ محمد عبدالرحیم صاحب قادری مدظلہ سے ایک مرتبہ میں نے حضور سیدی مرشدی سراپا نور کے متعلق دریافت کیا تو انہوں نے فرمایا میرے استاد محترم تھے ان جیسا کوئی اس خاندان میں ہوگا تو دیکھیں گے کہ ان میں تو نری خوبیاں ہی خوبیاں تھیں پھر خود ہی فرمایا حضرت مولانا محمد عبدالودود صاحب کا کیا کہنا انکی مثال سخاوت اور دکھی انسانیت کی دلجوئی کے معاملہ میں کہیں بھی نہ ملے گی فرمایا بلوچو مجھ سے چھوٹے تھے تاہم میری اکثر مشکلات میں میرے بغیر کچھ ہی میری فریادری کو آ پہنچتے تھے۔

آپ کے حسن اخلاق کا کون قائل نہ ہوگا۔ اجابت اغیار سب اس بات پر متفق کہ وہ اخلاق نبوی علیہ الصلوٰۃ والسلام کا نمونہ تھے۔ آپ کے ماموں زاد بھائی اور میرے چچا محترم جناب خواجہ محمد شفیع صاحب رحمۃ اللہ علیہ نے آپ کے وصال پر ملال کی خبر سنی تو فرمایا ایک ہی صورت تھی جس سے حضور علیہ الصلوٰۃ والسلام کے حسن اخلاق نمایاں طور پر معلوم کئے جاسکتے تھے اس سے محرومی ہو گئی۔

جناب آغا حبیب الرحمان صاحب فرمایا کرتے ہیں کہ حضرت کی شخصیت تو غیر متنازعہ شخصیت تھی کہ اپنے پرانے سب دل و جان سے ان پر فدا تھے۔

جناب مولوی مشتاق احمد صاحب جو حضور ولی لاثانی کے ذہن سے اس خاندان عالیہ کو ہمایاگی کے سبب خوب جانتے ہیں فرمایا کہ تھے ہیں حضرت مولینا محمد عبدالودود صاحب کی عمدگی بکردار کا کیا کہوں بس انسانیت کی معراج تھے کہ انسان اللہ کی رحمت اور اپنی

کوشش سے جتنے صفات اپنے اندر جمع کر سکتا ہے وہ گویا سب ان میں جمع تھے۔

میرے والد گرامی مدظلہم العالی آپکی اس صفت کو دیکھتے ہوئے کہ اٹھتے بیٹھتے سب کی تربیت میں مصروف رہتے تھے اکثر فرمایا کرتے ہیں کہ وہ تو ایک چلا پھرتا مدرسہ تھے جدھر جاتے علوم کے دریا بہاتے تھے۔

آپ کے برادر بخورد اور جانشین حضور زبیب آستانہ عالیہ مدظلہم العالی کو یہ ارشاد فرماتے سنا کہ اپنے بھائی صاحب کی کس خوبی کا ذکر کروں بس حیران ہوں کہ وہ تنہا (لا ولد) ہونے کے باوجود سب امور اس سلیقہ اور طریقہ سے سرانجام دیتے تھے کہ کوئی کام نہ تھا جو وقت پر نہ ہو جاتا، مزید فرمایا کہ انکے وصال کے بعد جو بھی آیا میں نے اسے آپ کی تعریف میں رطب اللسان ہی پایا کوئی اخلاق اور کوئی خدمت خلق کو تو کوئی انکی سخاوت کو یاد کرتا ہے اس سے اندازہ ہوتا ہے کہ انہوں نے سب کے دلوں میں گھر کیا ہوا تھا خود آپ ہی سے سنا اور حضور بحر العلوم بھی فرمایا کرتے تھے کہ برادر مکرم نے وہ شفقت فرمائی ہیں کہ ہمیں والد گرامی حضور سراپا نور کی عنایتیں بھی بھلوادی ہیں

جب آپ حج کی خاطر تشریف لے گئے تو آپکی والدہ محترمہ ان الفاظ سے آپ کو یاد فرماتی تھیں کہ "مہربان ماں کی طرح رات کو اٹھ اٹھ کر میری خبریں لینے اور خدمت کرنے والے بٹیا کب واپس آئے گا" اور فرمایا کرتی تھیں کہ میں رات کو کھانسی تو یہ آواز سن کر فوراً میرے سر ہانے حاضر ہو جاتے تھے کہ شاید

مجھے نمک، چینی، یا پانی وغیرہ کی ضرورت ہو اور یوں محسوس ہوتا تھا جیسے جاگ رہے ہوں حالانکہ میں نیچے سو رہی ہوتی تھی اور یہ میاں بیوی اوپر چھت پر۔ اس طرح رات گئے میری جلتے نماز لپیٹ کر جاتے اور پھر صبح تہجد کے وقت خدمت کو ٹھنڈا گرم پانی لئے حاضر ہوتے تھے۔ اللہ اکبر۔

چنانچہ جس رات آپکی والدہ ماجدہ کا انتقال ہوا اس رات بھی آپ حسب عادت موسم کے مطابق نیم گرم پانی لئے حاضر خدمت ہوئے مگر والد گرامی حضور سیدی مرشدی سراپا نور نے یہ فرما کر واپس بھیج دیا کہ آج رات مائی صاحبہ نے عشا کی نماز تاخیر سے پڑھی ہے پھر بہت دیر تک دعائیں مانگتی رہی ہیں نہ معلوم کب سوئی ہیں اس لئے ابھی تک جاگ نہیں ہوئی مگر آپ کو چین نہ آیا کہ مبادا والدہ صاحبہ بیدار ہوں اور میں خدمت سے محروم رہوں لہذا دوبارہ سہ بارہ آئے تو اب حضور سیدی مرشدی کو بھی تشویش ہوئی لہذا رضائی ہٹا کر دیکھا تو تب صبح مضبوطی سے ہاتھ میں لئے اللہ تعالیٰ کو پیاری ہو چکی تھیں۔ انا للہ وانا الیہ راجعون۔

حضرت مولانا مفتی محمد عبدالقادر صاحب کے حضور معدن جوئے وصال پر ملال کے دن پوچھا گیا کہ اس سال آپ حج کے لئے تشریف نہیں لے گئے؟ حالانکہ آپ کا ایک عرصہ سے معمول ہے تو فرمایا اگر جاتا تو شاید اس غوثِ زمان کی نماز جنازہ میں شریک ہو سکتا۔ لہذا اس سال نہ جانے میں بھی کوئی حکمت پوشیدہ تھی

ہم عصرانِ جاہیں اکرام ہو تو یوں ہو

حضرت مفتی اعظم رضی اللہ تعالیٰ عنہ کے عرس مبارک کے دن یعنی دس ذوالقعدہ ۱۴۲۵ھ کو کہ یہ آپ کی زندگی میں آخری عرس تھا جو آپ نے کیا۔ مجھے حضرت مولانا محمد عبدالرشید صاحب سیت پور می علیہ الرحمۃ خلیفہ مجاز حضور مفتی اعظم نے فرمایا کہ بیٹا اس غوثِ زمان سجادہ نشین حضور معراج انسانیت کی خدمت کو لازم پکڑو کہ میں حضور مفتی اعظم کے زمانہ میمونہ سے اس آستان کی خاک کو شرمہ بنارہا ہوں مگر جو رنگ ان میں پاتا ہوں وہ پہلے دیکھنے میں نہ آیا۔

حضرت مفتی اعظم ہی کے مرید جناب محمود خان صاحب بستی جھٹیاں والوں سے جب میں اسی سلسلہ میں ملا تو انہوں نے کافی معلومات دیں مگر اکثر واقعات کے بعد فرماتے حضرت مولانا محمد عبدالودود صاحب نے تو پھر حتمی کر دی کہ ان کا کرم اور فیض سیلِ زواں کی طرح عام تھا۔ اللہ اکبر۔

فقیر کاتب الحروف ان اقوال اور ان حضرات کے ارشادات کی تادیل جنہوں نے حضور خواجہ عربی غریب نواز سے حضور ولی لاثانی تک کا زمانہ پا کر حضور ولی لاثانی کا کمال ثابت کیا یہی کہتا ہے کہ دراصل سب کے سب حضرات بحمدہ تعالیٰ واصلانِ حق اور اولیاءِ کاملین سے تھے مگر دیکھنے والوں نے جن اکابرین کو اپنے بچپن میں دیکھا تو وہ انکی حقیقت کو نہ پاسکے جب اپنی بصارت کو کچھ قوتِ شناسائی ملی تو اس وقت جنہیں بھی سامنے پایا انہیں ہی گوہرِ خالص پاکر یہ تبصرہ کیا ہذا ما عندی واللہ تعالیٰ اعلم بالصواب۔

آبِ جناب قبلہ ام پیرِ صحبت رضی اللہ تعالیٰ عنہ کے مرید اور ہمسایہ

جناب ظہور احمد صاحب جہام اپنے مرید ہونے کے بارے میں کہتے ہیں کہ ایک دن جناب صد واجب الاحترام حکیم محمد حنیف اللہ صاحب مرحوم کی بیٹھا جہامت بنا رہا تھا کہ کسی نووارد نے درمیان گفتگو ان سے پوچھ لیا حکیم صاحب! اللہ تبارک و تعالیٰ نے آپ کو یہ رتبہ عطا فرمایا ہے، کیا کسی زندہ ولی کی خبر دے سکتے ہیں کہ اسکی صحبت اور زیارت سے مشرف ہوا جلتے تو فرمایا ہاں اگر زندہ ولی کی زیارت کے متمنی ہو تو مدرسہ رحمانیہ چلے جاؤ اور حضور محدث جو حضرت مولانا محمد عبدالودود صاحب کی زیارت کر لو چنانچہ میں یہ سن کر آیا اور آپ سے بیعت ہوا۔

اپنے والد گرامی سرایا نور کے حین حیات ہی آنجناب، قبلہ ام پیر صحبت کا ایک آپریشن ہوا پھر ان کے وصال پر ملال کے بعد متعدد آپریشن ہوئے اور آخری چند سال آپ کو دل کی تکلیف بھی رہی کہ شدید درد جو ناقابل برداشت ہوتا ہے آپ کو پڑتا مگر آپ چونکہ صبر و استقامت کے پہاڑ تھے لہذا انتہائی صبر و شکر سے ساری تکالیف برداشت فرمائیں اللہ تعالیٰ انہیں اجر عظیم سے نوازے آئیں۔ آپ کے وصال کے بعد آپ کے برادر خورد جناب حضور بحر العلوم کو پہلی دفعہ دل کا درد ہوا تو اس سے افادہ حاصل ہونے پر سیدھے آپکی مرقد شریف پر حاضر ہو کر اس کا بوسہ لیا اور بے ساختہ روتے ہوئے فرمایا۔ میں قربان جاؤں میرے برادرم بزرگوار نے کتنا عرصہ اس تکلیف کو برداشت کیا مگر کبھی زبان پر شکایت کے کلمات ہم نے نہ سنے۔

اب تک میں نے آپ کے ہمسایوں، خویشاوندان اور متوسلین

کے ارشادات در مناقب آنجناب قبلہ ام ذکر کئے ہیں اب خود آپ ہی کی زبانی کچھ سنئے اور براہ کرم اسے تعلیٰ خبر کا نام مت دیجئے بلکہ جب دوسرے ارباب معنی بھی کسی کے ایسے قول کی تائید کر رہے ہوں تو وہ حقیقت اور تحدیث بالنعۃ پر مبنی ہوتا ہے نہ کہ خود ستائی اور اپنے منہ میاں مٹھو بننے پر۔

آپ کے زمانہ بھادگی کو دوسرا یا تیسرا سال تھا کہ آپ کو ایک مرتبہ موہم سر میں دل کا حملہ ہوا اور درد اس قدر شدید تھا کہ رنگ پر رنگ بدلتا تھا اور آپ کی سراپا استقامت ذات زبان مبارک دندان مبارک میں دبائے اپنے گھر میں تشریف فرما تھی یہ احقر چند دوسرے حاضرین کے ساتھ اس منظر کو کھڑا دیکھ رہا تھا کہ اچانک آنجناب معراج انسانیت نے فرمایا زندگی کی خبر نہیں کہ کب موت کا ذائقہ چکھنا پڑے۔ میں نے مجدد تعالیٰ اب تک اپنی وسع کے مطابق ایسا وقت گزارا ہے کہ گلی کے شکوں کو بھی مجھ سے شکایت نہ ہو کہ حتی المقدور کسی کو نفع نہیں پہنچا سکا تو تکلیف بھی نہیں دی مگر نا معلوم فلاں دو حضرات مجھ سے عموماً ناراض رہتے ہیں میں حل کر جانے کی حالت میں نہیں ہوں لہذا ان کو بٹلاؤ کہ اپنی حیاتی میں ان سے معذرت کر لوں ہم پتھر دل تھے ورنہ یہ سن کر دھڑکیں مار کر جان قربان کر دیئے کو جی کرتا تھا مگر حکم اور فرمان چونکہ واجب الادعان تھا لہذا ان حضرات کو بٹلایا گیا تو آنجناب قبلہ ام پر صحبت نے وہ کلمات مبارک پھر دہرائے اور ان سے معافی کے خواستگار ہوئے انہوں نے دل و جان سے کہا واللہ ہم ناراض نہیں اگر ہمارے

کسی فعل و قول سے آپ کو کوئی رنجش ہوئی ہے تو ہم خود مُسانی کے طلبگار ہیں۔ سبحان اللہ تعالیٰ و بحمدہ۔

اللہ تبارک و تعالیٰ حضور پر نور سید یوم النشور علیہ الصلوٰۃ والسلام کی طفیل آنجناب قبلام پر صحبت کو انکی تکالیف پر اجر عظیم عطا فرماویں کہ آپ نے زندگی میں بہت تکالیف دیکھیں مگر ہر وقت ہلکاش و ہلکاش اور خندہ رومی سے ہر آنیوالے کو ملتے کہ کسی کو ان تکالیف کا احساس تک نہ ہوتا ایک دفعہ آپ نے آپریشن کرایا ہوا تھا تو اس اس کے بعد ابھی سسل بول کے سبب آپ کو کافی پریشانی کا سامنا تھا کہ ہر نماز کے لئے کپڑے اور بدن کی پاکیزگی کا اہتمام فرما کر ہی مسجد شریف تشریف لاتے اور کوئی کپڑا نیچے رکھ کر بیٹھ کر ہی نماز ادا فرماتے پھر بحالتِ صحت ان نمازوں کا اعادہ بھی فرماتے الغرض اسی تکلیف کے دوران اس احقر کا دیزہ لگ گیا تو حجاز مقدس جانا پڑا جب اجازت اور دعا لینے کو حاضر ہوا تو قدیم موسیٰ کے دوران ضبط کے باوجود میں اتنا رویا کہ میری آوازیں نکلنے لگیں اور میں نے عرض کیا حضور! دل چاہتا ہے اللہ تبارک و تعالیٰ آپ کو صحت کاملہ نصیب فرما دیں چاہے مجھے یہ تکالیف سونپ دیں تو آنجناب سراپا شفقت نے فوراً فرمایا ہوں ہوں ایسا مت کہو تم تو ہمارے مخلص دوست ہو تم بھی سلامت رہو اور ہم بھی۔ اس کریم ذات جل مجدہ سے سب کی سلامتی مانگو۔

گلزارِ چشت اہل بہشت کے خوشہ چین احقر کا تب الحروف سے کوئی اس جناب والا صفات کے بارے میں پوچھے تو بلا تامل

مجھے لگا کہ وہ تو ہر چھوٹے بڑے، عالم جاہل، صوفی و درویش اور امیر و غریب سب کے لئے ایک بہترین ہمنشیں تھے جو ہماری آنکھوں سے روپوش ہو گئے کہ ان میں وہ سب صفات بدرجہ اتم موجود تھیں جو مطابق حدیث شریف ایک بہترین ہمنشیں میں ہونا چاہئیں چنانچہ ایک حدیث میں وارد ہے کہ آپ صلی اللہ تعالیٰ علیہ وآلہ وسلم سے کسی نے دریافت کیا کہ بہترین ہمنشیں ہم لوگوں کے واسطے کون شخص ہے تو حضور علیہ الصلوٰۃ والسلام نے ارشاد فرمایا جس کے دیکھنے سے اللہ تعالیٰ کی یاد پیدا ہو، جس کی بات سے علم میں ترقی ہو اور جس کے عمل سے آخرت یاد آجائے۔ افسوس کہ یہ احقر اس عالیجناب کے بے پایاں فیض سے اپنی نالائق اور اندر فنی خباثت کے سبب اتنا فائدہ حاصل نہ کر سکا جتنا وہ بخشنا چاہتے تھے۔

اللہ تبارک تعالیٰ آپ کے جانشینوں سے تلافیِ مافات کے طور پر پورا پورا استفادہ کرنے کی توفیق مرحمت فرماویں۔ آمین

اللہم صل وسلم وبارک علی سیدنا و مولا نا محمد و علی الہ واصحابہ وبارک وسلم تسلیما۔

مختصر مناقب جلیلہ بیان ہو
خصائل حمیدہ و ملفوظات شریفہ : چکنے کے بعد اب اس جناب والا صفات کے مختصر خصائل حمیدہ و ملفوظات شریفہ بیان کئے جاتے ہیں
آپ عموماً اپنا ہر کام خود فرماتے تھے بلکہ دوسروں کی حاجت روائی بھی طیب خاطر سے فرماتے کہ خدمتِ خلق ہی آپکا شیوہ تھا اور اسی میں آپ کو طرۂ امتیاز حاصل تھا۔ اخیر عمر میں جب آپ کو

دل کی تکلیف تھی اور ڈاکٹروں نے وزن اٹھانے سے منع کیا ہوا تھا تاہم آپ حسب عادت ایک دن گھر سے بائیں ہاتھ میں لسی کی بالٹی اٹھاتے طلباء کی طرف لپے تھے تو میں جلدی سے اٹھ کر آپ کی طرف دوڑا تو دیکھ کر فوراً تبسم کرنا فرمایا کہ میں سمجھ گیا ہوں تو ہمتا ہوگا بائیں طرف دل ہوتا ہے اور اسی طرف سے بالٹی اٹھائی ہوتی ہے اچھا میں بدل لیتا ہوں تو فوراً دایں ہاتھ سے بالٹی اٹھالی اور مجھے نہ دی اسی طرح ان دنوں میں بھی بعض دفعہ اپنے کمرے خود دھو تے اور نچوڑتے تھے۔

آپ اپنے وظائف چلتے پھرتے اور رات کے اوقات میں باادب قبلہ رو ہو کر بھی ادا فرماتے مگر دن کو کوئی وقت سجادہ پر بیٹھے وظائف ادا کرنے کا مقرر نہ تھا۔

رات کو اٹھ کر نماز تہجد میں مشغولی کی بجائے مسجد کے حوض کا پانی نکال چلا کہ بھرنا اور حاجت خانوں کی صفائی وغیرہ کرنا زیادہ محبوب تھا کوئی محتاج یا بوڑھا مسافر لنگر خانہ میں موجود ہوتا تو اس کا ہاتھ پکڑ کر بیت الخلا پھر وہاں سے وضو خانہ تک اور پھر مسجد کی صف میں لاکر بٹھانا آپ کا پسندیدہ فعل تھا۔ ان امور سے فرصت ملتی تو تہجد بھی ادا فرماتے۔ آپ جب اپنے خواص میں سے کسی کو دیکھتے کہ اپنی ضرورت کے موافق نکال چلا کہ وضو کے بعد نوافل میں مصروف ہو جاتا تو اسے یہی تعلیم دیتے کہ اس سے مسجد کا حوض بھر لیتے تو زیادہ اجر پاتے۔

عبادت متعذرہ کہ جس سے دوسروں کو فائدہ پہنچے، کی بہت فضیلت

گناتے حتیٰ کہ یہ بھی فرماتے کہ اسکی قبولیت کے شرائط عبادت لازمہ (جس کا فائدہ صرف اپنی ہی ذات کو پہنچے) کی قبولیت کے شرائط سے بہت کم ہیں خیر لوہر شریف ایک مرتبہ اخیر شب کو اس احقر سے کسی نے آفتابہ مانگا کہ حاضرین عرس مبارک کے ان دنوں میں پانی اور آفتابہ کی سخت حاجت ہوتی ہے مگر میں نے یہ کہہ کر کہ ہمارے اپنے ساتھی کافی میں انکار کر دیا مگر آپ چونکہ قریب سے دیکھ رہے تھے اسے فرمایا یہ پانی سے بھرا آفتابہ حاضر ہے لے لو تو مجھے از حد شرمندگی ہوئی۔ قربان جاؤں آپ کا تو معمول تھا کہ ایسے مواقع پر پانی بھر کے انتظار فرماتے اسی طرح خدمت خلق میں بعض دفعہ صبح کر دیتے۔ اس عمل سے کوئی بھی نہ پہچان سکتا کہ آپ پیر صاحب یا بہت بڑے عالم اور مفتی ہیں، ہاں اہل بصیرت اور اہل اللہ پر آپ کے مناقب چھپانے سے بھی نہ چھپ سکتے تھے کہ آثار ولایت چہرہ اقدس پر نمایاں تھے۔

آپ نے اپنی اہلیہ کے ساتھ حج کے لئے سفر فرمایا تو وہ وہاں شدید بیمار ہو گئیں اور کوئی ساتھی بھی ہمراہ نہ تھا۔ اہلیہ محترمہ فرماتی تھیں کہ میری خدمت اور تیمارداری کے سبب آپ سے بعض دفعہ حرم شریف کی نماز جماعت سے رہ جاتی تو بھی پرواہ نہ کرتے حتیٰ کہ لوگ کہہ دیتے یہ کیسے مولوی صاحب ہیں کہ عورت کی خاطر یہاں کی باجماعت نمازیں چھوڑ رہے ہیں مگر آپ اس خدمت کو ہر کام پر مقدم سمجھتے تھے۔

آپ عموماً ان لوگوں کے ساتھ احسان فرماتے جن سے بدلہ کی امید بھی نہ ہوتی مثلاً محلہ کا کوئی غریب آدمی یا ہمسائیگی میں

کام کرنے والے درکھان مزدوروں کو انکی پسند کی چیز نستی آم وغیرہ
خود جاکر روزانہ دے آنا جس سے ان کا دل تو خوش ہو جاتا مگر ان
سے بدلہ کی امید اصلاً نہ ہوتی۔

ایک دفعہ آپ اپنے سسرال سے کسی مریض کی طبع پرسی اور
عیادت کی غرض سے جلاہے تھے تو اہلیہ محترمہ نے کچھ دیا میاں !
آپ اتنی دفعہ ہسپتال داخل ہوئے ہیں یہ تو کبھی نہیں آئے ہسزا
کیوں جاتے ہو؟ سبحان اللہ! ہنس کر فرمایا اسپر احسان کرنے نہیں
جارا بلکہ حصول ثواب کی غرض سے جارہا ہوں۔

یہی مقصود فطرت ہے ہی رمزِ مسلمانی + اخوت کی جہانگیری محبت کی فردانی
آپ انتہائی مشقت پسند تھے تن آسانی آپ کو بالکل پسند
نہ تھی آپ کی اکثر نشست ڈوڑاؤ بصورت تشہد ہوتی۔ اتنی پالقی
مربع بہت کم بیٹھتے۔ کاریا صوفہ پر بیٹھتے تو بھی عموماً ٹیکٹ لگاتے۔
یہ بھی آپ کا ایک عام مجاہدہ تھا۔ میں نے سینکڑوں میل کا سفر آپ
کو کار کی انگلی سیٹ پر بٹھا کر خود ڈرائیونگ کرتے ہوئے کیا، مگر
ٹیک لگانا بہت کم یاد ہے۔ آپ کے رخ انور کی خاطر میں پیچھے دیکھنے
والے شیشہ کو پیچھے کی بجائے آپ کے چہرہ اقدس پر رکھتا تھا اور
بار بار دوران سفر زیارت سے مشرف ہوتا رہتا تھا جس سے بڑا لطف
پاتا اور سستی وغیرہ سے محفوظ رہتا، مزید یہ کہ آپ گفتگو فرماتے تو
بہ آسانی اشارات وغیرہ کو دیکھ کر سمجھ لیتا جس سے آپ کو دوبارہ
کلام کرنے کی حاجت پیش نہ آتی۔

آپ عموماً فرمایا کرتے تھے کہ اللہ تبارک تعالیٰ تک پہنچنے

اور اسکی معرفت حاصل کرنے کے تمام راستوں میں مختصر روشن
اور صاف ستھرا راستہ خدمتِ خلق کا راستہ ہے۔

حافظ محمد بخش صاحب چوک منڈہ والے اور انکے شاگرد جناب
مولانا بہادر حسین صاحب گمرے والے دونوں علیحدہ علیحدہ عرسوں کے
واقعات بیان کرتے ہیں کہ خیر پور شریف پچھلی رات آپ اٹھ کر لکڑی
اٹھائے خانقاہ شریف کی طرف جانے والے راستہ میں بڑی غلاظت
کو ہٹا رہے تھے تو ہم نے لکڑی لینے کی کوشش کی جس پر فرمایا تم
دوسری لکڑی لے لو میں تمہیں اس کا خیر سے نہیں روکتا اور تم بھی مجھے
مت روکو پھر آپ نے راستہ پر نشان لگا دیا کہ تم یہ حصہ صاف کرو میں
یہ صاف کروں گا حافظ محمد بخش صاحب فرماتے ہیں میں آپ کی جانب
بڑھنے لگا تو تبنیہ فرماتے کہ اپنے حصہ میں ہی رہو مولانا بہادر حسین
صاحب فرماتے ہیں کہ مجھے فرمایا بازو اوپر کر لو اور گرتے کے دامن کو
سمیٹ کر باندھ لو پھر یہ کام شروع کر دتا کہ کپڑے ناپاک نہ ہوں یہ
بات سنا کر مولانا بہادر حسین صاحب حد سے زیادہ روئے کہ یہ
کام اتنے بڑے عالم اور صاحب کرامت پر ہو کر کریں یقیناً اس دور
میں اسکی مثال بلنا ناممکن ہے۔ اسی بنا پر آپ کو نونہ اسلاف اور
بقیۃ السلف کہا جائے تو بے جا نہ ہو گا۔

مولانا فیض الرحمن صاحب ٹاٹے پور والے فرماتے ہیں میں نے
ایک دفعہ تصوف کا مطلب پوچھا تو فرمایا میاں سب کچھ خدمتِ خلق
میں ہے یہی تصوف ہے اور اسی پر عمل میں کامیابی ہے۔ سچ فرمایا کہ
طریقت بحر خدمتِ خلق نیست : بہ تبسح و سجادہ و دلق نیست

ترجمہ: طریقت تو خدمتِ خلق ہی کا نام ہے کہ یہ مرتبہ تسبیح، سجادہ اور گودڑی پہننے سے حاصل نہیں ہوتا۔

ایک دفعہ ریل کار پر ہم دس بارہ ساتھی آپ کے ساتھ لاہور شریف برائے شمولیت عرس مبارک حضور دانا گنج بخش قدس سرہ العزیز جا رہے تھے ہماری سیٹیں ریزرو تھیں لہذا بیٹھنے کو جگہ مل گئی خانوال کے بعد گاڑی میں رش بہت ہو گیا اور لوگ کافی تعداد میں کھڑے تھے تو آنجناب ازراہ شفقت خود کھڑے ہو گئے اور کسی قریبی آدمی کو فرمایا اب تم بیٹھ کر سہولت حاصل کر لو کہ کافی دیر سے کھڑے ہو آپکا یہ مبارک عمل دیکھ کر ہم سب کھڑے ہو گئے اور دوسرے لوگوں کو جگہ دے دی ہمیں کھڑے کافی دیر ہو گئی تو پھر دوسرے کھڑے لوگوں نے ان بیٹھنے والوں کو شرم دلائی کہ مولانا صاحب نے تمہارا خیال کیا اب تم بھی ان کا احساس کرو اور جگہ دے دو تو بعض نے ہنس کر کہا یہ حضرات اپنی خوشی سے کھڑے ہیں جس پر بھی آپ رنجیدہ خاطر نہ ہونے بلکہ فرمایا، پس کہتے ہیں۔

سبحان اللہ آپ کے ایثار اور قربانی کی کون کون سی حکایت بیان کروں کہ آپکی زندگی انہی کاموں سے عبارت تھی۔

یہ بات بھی اسی سفر کی ہے جو ضمناً یاد آگئی کہ گاڑی میں جب لوگوں کو غافل دیکھا تو جیب سے گلاب کا پھول نکال کر خود سونگھا اور درود شریف پڑھا پھر ساتھیوں کو یہ حدیث شریف سنائی۔ مَنْ شَمَّ الْوَرْدَ دَوَّ لَمْ يَصِلْ عَلَيَّ فَقَدْ جَفَانِي اوكھا قال صلی اللہ علیہ وسلم کہ جس نے بھی گلاب کا پھول سونگھا اور مجھ پر درود شریف نہ پڑھا

تو اس نے مجھ پر ظلم کیا جس پر سب نے سونگھا اور درود شریف پڑھا اللھم صل علی سیدنا و مولانا محمد و علی الہ وصحبہ و بارک وسلم تسلیما کثیرا کثیرا۔

دنیا سے آپ کو بالکل محبت نہ تھی اس کا آنا جانا ایک برابر تھا۔ بہت سخاوت فرماتے اور کوئی تکلفاً کچھ عرض کرتا تو فرماتے "بالا آمد بالارفت" یعنی اوپر سے آیا اوپر سے گیا ہم نے اپنی طرف سے کیا دیا؟ عموماً یہ شعر بھی پڑھتے۔

دل پاک ہو جب تک دنیا کی محبت : کچھ کام نکلتا نہیں تسبیح و مصلات سے فوائدا فواد کے حوالہ سے عموماً بیان فرماتے کہ ترک دنیا گوشت کی مثل ہے اور باقی ریاضات و عبادات ہانڈی کے مصالحہ جات کی مثل ہیں اور ظاہر ہے کہ صرف مصالحہ جات سے سالن نہیں پک سکتا لہذا اصل کو قابو کر و پھر فرماتے ترک دنیا اس کا نام نہیں کہ گھر بار کاروبار اور بیوی بچوں کو چھوڑ، ایک لنگوٹ پہن کر جنگل کا رخ کر لیا جلتے بکے ترک دنیا یہ ہے کہ سب کچھ ہونے کے باوجود دل دنیا کی محبت میں گرفتار نہ ہو کہ اس کے آنے پر خوشی کے مارے غافل ہو جائے اور جانے سے غیگنی کے سبب شکوہ شکایت کرنے لگے۔

آپ کے مزار عین سال دو کے بعد اجارہ میں اضافہ کی خاطر حاضر خدمت ہوتے اور اسی دوران کوئی مشورہ دیتا کہ فلاں مزار عہ اتنی مستاجری پڑھا کر زمین لینا چاہتا ہے لہذا اس دفعہ اس کو دیدیں تو فرماتے نکمے اور بیکار مشورے مت دیا کر کسی بیچارے کو کچھ بچے نہ بچے ہمیں اتنی رقم بھی آکر دیتا ہے اور محنت بھی خود کرتا ہے پھر

اسے اٹانے کا بھی ہم کہیں یہ مجھ سے نہیں ہو سکتا جس قدر وہ خوشی سے بڑھائے گا وہی مناسب ہے۔

ہم حرص و ہوا کو چھوڑ چکے، اس نگرہ سے منہ موڑ چکے جو زنجیریں ہم توڑ چکے، وہی تم لا کے پہناتے ہو تم پوچھا کرتے ہو دھن کی ہم سیوا کرتے ہیں من کی جو جوت جلاتی ہے من میں اسکو تم آکے بچھاتے ہو سنار سے منکھ جوڑا ہے من میں پریت کا ڈیرہ ہے پدمیم سے آنکھ لڑائی ہے تم کس سے آنکھ لڑاتے ہو

اسی طرح انتہائی غریب معتقدین کی دعوت پر انکی خوشی کی خاطر تشریف تو لے جاتے مگر انکی انتہائی معقول خدمت کر کے ہی واپس ہوتے کہ جس سے انکے بخت سنور جاتے۔ اسی طرح آپ آئیوالوں سے ہر حاضری پر نذر اور ہدیہ کی قسم نہ لیتے تھے تاکہ آنا جانا آسانی سے ہو۔

اختلافی مسائل کو آپ طول نہ دیتے اور بحث میں اپنا وقت ضائع نہ فرماتے کسی نے کہا حضور آپ مفتی کفایت اللہ صاحب کی تعلیم الاسلام بہت پڑھاتے ہیں حالانکہ اس میں آپ کے عقائد کے خلاف بھی چند مسائل لکھے ہوئے ہیں تو فرمایا: میاں! اسی لئے تو پڑھانا ہوں تاکہ وہ مسئلے جو غلط لکھے ہوئے ہیں ان کو صحیح انداز میں سمجھا دوں۔

اسی طرح کسی نے آپ کے اخیر عمر کے معمول کو دیکھتے ہوئے کہا کہ آپ اتنے بڑے مفتی ہونے کے باوجود بڑے اسباق خم پڑھاتے

ہیں اور تعلیم الاسلام، کرمیا، نام حق، گلستان، بوستان اور نور الایضاح وغیرہ ابتدائی کتب بہت پڑھاتے ہیں کیا سبب ہے؟ تو مختصر جواب مرحمت فرمایا کہ بنیاد مضبوط ہونا چاہیے۔ سبحان اللہ آپ تعلیم الاسلام اور چند رسائل فقہ کے جو بھی پڑھ لیتا اسے نماز روزہ کے مسائل اذہر ہو جاتے تھے۔

کسی نے حضرت خواجہ منشی غلام حسن شہید صاحب علیہ الرحمۃ کی مشہور زمانہ لغت جو محفل سماع کے اخیر میں پڑھی جاتی ہے کے پہلے شعر ۱ قسم بہ قبلہ روئے تو یارسول اللہ رواست سجدہ بشوئے تو یارسول اللہ

کی تاویل پوچھی تو فرمایا اسکی تاویل خود حضرت منشی صاحب ہیں کہ اہل معرفت تھے ان کا کلام ہے سمجھ میں نہ آتے تو بھی ٹھیک ہے کہ جو مراد انہوں نے لی وہی ہماری ہے پھر فرمایا تمہیں اگر پسند نہیں تو مفاہمت کر لو تم محفل سماع میں حاضر ہو جایا کرو ہم یہ سنیں گے کوئی اور کلام سن لیں گے جب تم نے آنا نہیں تو اعتراض کیا؟

آپ اپنے طلباء کو ضروری نصاب پڑھاتے مگر انتہائی محنت سے اس ضروری نصاب میں تعلیم الاسلام، کرمیا، نام حق، پند نامہ، بدائع منظوم، گلستان بوستان، مالا بدمنہ، نور الایضاح، قدوری یا کنز، خلاصۃ النکاح، مشکوٰۃ شریف یا مشارق الانوار، آخری پارہ کا ترجمہ اور رسالۃ المیراث شامل فرماتے اگر کوئی اضافہ چاہتا تو منیۃ المصلیٰ یا مفتاح الصلوٰۃ پھر ہدایہ مکمل اور سراجی و شریفی بھی پڑھاتے تفسیر جلالین شرح جامی اور صحاح ستہ کے اسباق آپ اگرچہ پڑھایا کرتے تھے

مگر عموماً اپنے برادرِ خور و حضور بحر العلوم کے ذمہ لگا دیتے تھے۔

شروع میں طلباء کو خوب آزماتے بھی یہی وہ اس طرح کہ ذرا سختی فرماتے اگر کوئی بھاگ جاتا تو فرماتے معلوم ہوتا ہے روٹیاں کھانے آیا تھا اگر چند یوم کی سختی برداشت کر لیتا تو فرماتے اسے علم حاصل کرنے کا پورا شوق ہے پھر از حد شفقت سے پڑھاتے جو پڑھاتے اس پر عمل بھی دیکھنا چاہتے کسی شاگرد نے کہا سجدہ میں پاؤں کی انگلیاں قبلہ رخ رکھنے میں کافی مشقت برداشت کرنا پڑتی ہے تو فرمایا سارے دن کے سجدوں کی تعداد گن، اگر ہر سجدہ پر ایک روپیہ یا آٹھ آنے تجھے دینے کا وعدہ کروں تو کہے گا اس سے آدھی رقم دے دیں، میں سجدہ صحیح کروں گا تو فرمایا حضور علیہ الصلوٰۃ والسلام کی مبارک سنتوں پر عمل آج اگر اس محسوس ہوتا ہے کل ہر روز محشر جب اجر ملے گا تو پھر حسرت ہوگی کہ فلاں کام بھی کر لیتے فلاں بھی کر لیتے مگر موقع نہ دیا جاوے گا۔

ڈاڑھی اور ٹوپی کے متعلق بہت تاکید فرماتے عموماً ارشاد فرماتے قبر میں حضور علیہ الصلوٰۃ والسلام کی جس دم زیارت ہوگی اللہ تعالیٰ سب کو ایمان کے ساتھ نصیب فرماویں۔ آمین) اگر اس وقت یہ فرماویں کہ تو نے تو مجھے جیسی شکل و صورت بھی نہ بنائی تو سوچو پھر چھٹکالے کی کونسی صورت باقی رہے گی۔ اللہ تعالیٰ محفوظ فرماویں اور اپنا خاص کرم فرماویں۔ آمین۔

کبھی فرماتے مرد کے لئے رزقِ حلال کے بعد شکل و صورت اور لباسِ اسلامی طرز کا رکھنا اور پانچ نمازوں کو باقاعدہ اور باجماعت پڑھنا بہت ضروری ہے اور عورت کے لئے رزقِ حلال شوہر کی

اطاعت اور نماز پر پابندی کے بعد پردہ انتہائی ضروری ہے کہ ان کاموں پر پابندی کی برکت سے شریعت کے دوسرے امور کی نگہبانی بھی سہولت سے ہو جاتی ہے ورنہ پورا نظام بگڑ جاتا ہے۔

دقائق کے متعلق فرماتے تھوڑے پڑھو مگر صبح پڑھو کہ حرفین کی ادائیگی اور شد و ند کا پورا پورا خیال رکھتے ہوئے پڑھو مثلاً سبحان اللہ الحمد للہ پڑھتے ہوئے لوگ اللہ کی کا عموماً نہیں نکالتے تو آپ سختی سے اسکی درستی فرماتے اور فرماتے اگر وقف سے ادا نہیں کر سکتے تو آخر میں لا کی زیر پڑھ لیا کرو اسی طرح کلمہ شریف کے آخر میں محمد رسول اللہ پر وقف کرتے ہوئے بھی لا کسی سے ادا نہ ہوتی تو فرماتے لا کی زیر پڑھ لئے پڑھ تو ہسی پورا حرف تو مت کھا۔

حفاظ کرام سے بھی آپ نماز دوبارہ سنتے اور حروف درست کرواتے مثلاً جلدی میں کوئی سبحان ربی العظیم میں ظ کی بجائے ض پڑھتا تو ناراض ہوتے اور ارشاد فرماتے جو ظ کو صحیح نہ پڑھ سکتا ہو تو درستی کی کوشش کے دوران سبحان ربی الکرم ہی پڑھ لیا کرے کہ معنی میں ایسی غلطی واقع نہ ہو کہ نماز جاتی رہنے کا خطرہ واقع ہو جائے۔

اسی طرح لوگوں کے مبارک نام صحیح کر کے پکالنے کا خوب اہتمام فرماتے مثلاً کوئی محمد ابراہیم کو الف کے بغیر جلدی میں ابراہیم کر کے بلاتا تو ناراض ہوتے اور فرماتے ما کو پڑ کر کے الف کے ساتھ نام لیا کرو۔ غلام محمد نامی کو بلال نے پڑ کوئی لغو ذبا اللہ محمد کے دوسرے میم کے بعد الف پڑھا کہ بلال تو سخت ناراض ہوتے کہ اتنا میٹھا اور

پیارا نام ہے تمہیں بگاڑتے شرم نہیں آتی۔

کوئی نجیم کو حلیم کہتا تو سخت ناراض ہوتے اور فرماتے حلیم اللہ تبارک و تعالیٰ کا نام ہے جبکہ حلیم، لحم (گوشت) سے مشتق ایک معروف کھانے کا نام ہے ذرا تو حیا کرو۔

لوگ تاکیدی طور پر بعض چیزوں کے نام کے ساتھ ہم وزن اضافہ کرنے کے چونکہ عادی ہیں جیسے روٹی شونی، دیہات دیہات، بٹن شٹن اور گرمی شرمسی وغیرہ تو اس طریقہ کو اگر اسلامی چیزوں کیساتھ بھی اپناتے جیسے دارِ بھی شاڑھی، مسجد و مسجد، نماز شمار وغیرہ، تو سخت ناراض ہوتے اور تنبیہ فرماتے۔ اس طرح کی مثالیں بے شمار ہیں کہ عوام میں ایسی غلطیاں عام ہیں اور آپ اس طرف بہت توجہ فرماتے۔

اس احقر نے ایک دفعہ جماعت کر دائی تو فرمایا قرآن اچھا پڑھتے ہو مگر سورۃ فاتحہ میں اَیَّاکَ نعبد و اَیَّاکَ نستعین پڑھتے ہوئے دونوں اَیَّاکَ میں لک پر زبر کی بجائے احاس ہوتا ہے کہ لک کے بعد الف بھی پڑھتے ہو لہذا آپ نے خود کئی مرتبہ پڑھ کر سنایا اور کئی مرتبہ مجھ سے سنا۔ اسی طرح آپ کے سامنے اذان دی تو فرمایا سب کلمات درست کہے ہیں مگر محمد رسول اللہ میں رسول کو لہجہ بناتے بناتے مد کے ساتھ یعنی رسول پڑھتے ہو، درست کر لو تو میں شکر یہ بجا لایا۔

ترتیب عام اور تعلیم رفقہاء کی خاطر آپ کی یہ بھی عادت مبارک تھی کہ صبح شام کی مسنونہ دعائیں وغیرہ ذرا بلند آواز سے پڑھتے

جس سے کوئی ہر وقت ساتھ رہنے والا سُکر بھی یاد کر لیتا۔

حجاز مقدس کی طرف کثرت سے سال بسال جانے والوں کو فرماتے تھوڑا رہا کرو کہ وہاں ادب اور شوق و محبت بھانا پھر اس حال میں واپس آنا کہ شوق و محبت ابھی باقی ہو، اس سے بہتر ہے کہ اتنا رہو کہ وطن کی محبت مجبور کر کے تمہیں وہاں سے لائے کبھی یہ بھی فرماتے کہ بار بار عمرہ کے لئے جانے سے بہتر ہے کہ یہی رقم کسی غریب رشتہ دار یا ہمسایہ کو اس کی ضرورت کے وقت دے دی جاوے۔ سبحان اللہ میں نے سنا ہے کہ آپ ہی کی تربیت سے بعض نے یہ فضیلت حاصل بھی کی۔

حضور علیہ الصلوٰۃ والسلام سے محبت کی بناء پر آپ عموماً صلوٰۃ و سلام کے دوران صیغہ خطاب استعمال فرماتے تو جمع کے ساتھ پڑھتے یعنی بجائے الصلوٰۃ والسلام علیک یا رسول اللہ کے الصلوٰۃ والسلام علیکم یا رسول اللہ پڑھتے کہ عمر ادب پہلا قرینہ ہے محبت کے قریبوں میں۔ دورانِ حج آپ نے مدینہ طیبہ علی صاحبہا الصلوٰۃ والسلام سے جو تفصیلی نامہ مبارک اپنے والد گرامی حضور سرا یا نور و سرور رضی اللہ تعالیٰ عنہ کو لکھا اس کی چند سطور نقل کرتا ہوں۔ پڑھ کر مستفید ہوں اور شوق و محبت کا اندازہ لگا دیں۔

”بخدمت سرا یا شفقت و برکت حضور قبلہ ام عم فیو منہم بعد ہدایا تسلیمات و اقدام بوسی استدعام و رض آنکہ.....
...مسجد نبوی علی صاحبہا التحیات کا ہر ٹکڑہ محراب شریف منبر شریف، روضۃ من ریاض الجنۃ، اسطوانے وغیرہ وغیرہ

احاطہ اصحاب صفہ بابرکت اور شوق و ذوق میں اضافہ کرتا ہے بالخصوص مواجہ شریف یہ ایسی متبرک جگہ ہے۔ گھنٹہ دو گھنٹہ صلوٰۃ و سلام عرض کئے جاویں بجائے تھکان کے شوق ذوق میں اضافہ ہوتا رہتا ہے اتنی کشش ہوتی ہے جی چاہتا ہے سارا وقت اسی شغل میں صرف کیا جاوے زیارت کی یہ مبارک گھڑی پھر نصیب ہو یا نہ ہو اللہ تعالیٰ اس نعمت عظمیٰ سے تمام دوستداروں کو نوازے آمین اور اس کے آداب بجالانے اور برکات سے سرفراز فرماوے۔

ایں دعا از من و از جملہ جہاں آمین باد۔
اس احقر اور اس کے والد ماجد بزرگوار کا نام اپنے مبارک خط میں یوں تحریر فرمایا۔

”ابھی برادرِ محمد رافع صاحب اور عزیزِ میاں محمد عادل صاحب بارک اللہ تعالیٰ فی صلاحہم کاشفقت نامہ موصول ہو کہ باعثِ اطمینان ہوا۔ جزا ہم اللہ تعالیٰ۔“

آپ نے وعظ و نصیحت کے لئے اگرچہ اپنے آباؤ اجداد کی پیروی فرماتے ہوئے کوئی وقت مقرر نہ کیا ہوا تھا تاہم یہ سلسلہ کبھی بند بھی نہ ہوتا تھا آپ موقع پانے پر ہمیشہ مصلح کلام فرماتے رہتے تھے اور اس کے لئے کوئی منبر نہ رکھا جاتا تھا بلکہ آپ حاضرین کے ساتھ ہی حلقہ میں بیٹھ جاتے اور قرآن و حدیث اور قصص و اقوال اولیاء پر مشتمل کلام فرماتے رہتے اکثر قصص اور اقوال نتیجہ شریعت اور طریقت کا عجیب درس دیتے تھے۔ فکرِ آخرت۔ اتباع شریعت کے علاوہ

محبت اور خدمتِ خلق کا جذبہ بنانے میں آپ کی پُر حکمت کلام سننا از حد مفید ہوتی تھی۔ میں نے کئی دفعہ آپ کی بابرکت مجلس میں لوگوں پر گریہ دیکھا اہل محبت اہل دل تقریباً ہر محفل میں ذوق پاتے اور اپنے قلوب کو حُبِ دنیا کے زنگ سے صاف کر کے اُٹھتے۔

جناب حافظ خضر حیات صاحب جن کو آپ کی بابرکت صحبت میں آئے اتنا عرصہ گزرا تھا ایک دفعہ خیر پور شریف میں شریک محفل تھے تقریباً ڈیڑھ دو گھنٹہ تک آپ کا پُر حکمت کلام سنتے رہے اور روتے رہے چند دوسرے اہل ذوق پر بھی گریہ طاری تھا خود آنجناب معدنِ جود کی چشم ہا مبارکہ بھی کبھی سرخ اور نناک ہو جاتیں اور آواز بھر جاتی جس سے حاضرین پر خوب رقت طاری ہو رہی تھی بہر حال اختتامِ مجلس شریف پر مجھے حافظ صاحب نے فرمایا:

”قسمِ بخدا! مدارس اسلامیہ میں عالمی شہرت کے حامل نامور علماء کی تقاریر سنیں مگر یہ ذوق کہیں نہ پایا۔“

میں نے کہا اللہ والوں سے کامل نسبت اور اخلاص کی برکت ہے کہ جو کچھ انکی محفل میں ملتا ہے کہیں نہیں مل سکتا۔ فرمایا: سچ کہتے ہو۔ آپ سے سُننے گئے بے شمار قصص اور حکایات اولیاء یاد ہیں، مگر اختصار کے سبب میں نے اپنے مرشدِ حقیقی سراپا نور کے چمن میں بھی ان سے سُننی گئی حکایات درج نہیں کیں اور اپنے پیرِ صحبت حضور معدنِ جود کے چمن میں بھی اتباعاً و اختصاراً ترک کرتا ہوں۔

حاضرانِ اہل العلوم کے سالانہ جلسہ میں آپ متعدد بار چند پسندیدہ علماء کے روحانی بیانات سننے کے لئے شمولیت فرمائی تھی، مگر

انتہائی سادگی سے جہاں جگہ ملتی بیٹھ جاتے، کبھی سیٹج پر جانا اور بیٹھنا ہمیں یاد نہیں کہ آپ کو یہ تشبیر بالکل پسند نہ تھی حالانکہ اگر چاہتے تو کوئی مشکل کام نہ تھا کہ آپ کے کئی وابستگان اور دامن گرفتگان کے لئے ہم نے نعرے لگتے دیکھے تھے۔ الغرض انہی جلسہ کے دنوں میں ہی ایک مرتبہ چند علماء کرام آپ کے حجرہ مبارکہ میں رونق افروز تھے کہ مولانا بہادر حسین صاحب گزے والے حاضر خدمت ہوئے اور جلسہ میں حاضری کے لئے عرض کی فرمایا ابھی ابھی ایک قول پڑھا ہے اس کا مطلب ذرا ان علماء سے پوچھ لوں پھر فرمایا صاحبُ الْوَرْدِ مَلْعُونٌ وَتَارِكُ الْوَرْدِ مَلْعُونٌ۔ کہ وظائف پڑھنے والا بھی ملعون اور چھوٹنے والا بھی ملعون ہے، کا مطلب کیا ہے، اتنے میں ایک مولوی صاحب جو مرغی لائے تھے پیش کر کے عرض کی حضور! آپ خود ہی بیان فرماویں گے۔ آپ مطالعہ کتاب میں مصروف تھے کہ سستی پیلی سے آتے ہوئے ایک کھیڑا صاحب نے گھی پیش کر دیا اسی دوران کسی نے انگوڑوں کا تحفہ بھی دیا تو آپ نے خوش طبعی فرماتے ہوئے ارشاد فرمایا اب رشوت دیتے ہو سنو۔ "تارک وظائف کا ملعون ہونا تو کسی تاویل کا محتاج نہیں البتہ صاحب الورد کا ملعون ہونا ان امراء اور ان مشائخ کے حق میں ہے جو حاضرین، سائلین اور غرباء کی حاجت روائی میں اپنے وظائف کی خاطر تاخیر کریں حالانکہ انکی حاجت روائی کو ہر کام پر مقدم رکھنا چاہیے تھا۔"

متبرک راتوں سے جن کے احیاء کا استحباب کتب فقہ میں درج ہے۔ آپ کچھ دن پہلے ہی آنے جانے والوں کو آگاہ فرماتے

رہتے اور انکے فضائل کا ذکر اپنی مجالس میں کرتے اسی طرح تاریخ اسلام کی اہم شخصیات کے ایام میں ان کا تعارف فرماتے اور مناقب بیان فرماتے یہ احقر ایک دفعہ شب معراج کو ہی غالباً حاضر ہوا تو آپ نہایت المجالس کے حوالہ سے اس رات کے فضائل و اعمال پر گفتگو فرمائی تھے اسی سلسلہ میں فرمایا کہ جو بھی ۲۷ رجب المرجب یعنی شب معراج میں دو رکعت نماز اس طرح ادا کرے کہ ہر رکعت میں بعد سورۃ فاتحہ اکیس مرتبہ سورۃ اخلاص پڑھے اور بعد سلام دس مرتبہ درود شریف پڑھے کہ درج ذیل دعا ایک مرتبہ مانگے تو اس کے بعد جو بھی دعا مانگے مقبول ہوگی اور مزید یہ کہ اس کا دل اس دن زندہ رہے گا جس دن دوسروں کے دل مردہ کئے جاویں گے۔

دعا یہ ہے: اَللّٰهُمَّ اِنِّیْ اَسْئَلُكَ بِمَثَ هَذِهِ اَسْرَارِ الْمُحِبِّیْنَ وَبِالْخُلُوَّةِ الَّتِیْ خَصَّصْتَ بِهَا سَيِّدَ الْمُرْسَلِیْنَ حِیْنَ اَسْرَیْتَ بِہِ لَیْلَةَ السَّابِغِ وَالْعِشْرِیْنِ اَنْ تَرْحَمَ قَلْبِیْ الْحَزِیْنَ وَتَجِیْبَ دَعْوَتِیْ یَا اَكْرَمَ الْاَكْرَمِیْنَ۔

ترجمہ: اے اللہ میں اسرار مجبین کے مشاہدہ اور اس خلوت کی طفیل جس کے ساتھ آپ نے سید المرسلین صلی اللہ علیہ وسلم کو ستائیسویں تاریخ شب معراج میں خاص کیا ہے، درخواست کرتا ہوں کہ اے سب بزرگوں کے بزرگ جل جلالک میرے غمگین دل پر رحم کیجئے اور میری دعا قبول فرمائیے۔

حفظ مراتب کا بڑا اہتمام فرماتے کہ امور شرعیہ اور حقوق العباد (مراتب کا لحاظ رکھ کر عمل فرماتے یعنی مستحبات کو سنت پر سنت

کو واجب اور واجب کو فرض پر اہمیت دیتے بلکہ درجہ بدرجہ سمجھتے، اسی طرح والدین کی اتباع کو مباح امور میں بھی واجب سمجھتے ہوئے نوافل کی ادائیگی میں انکی رضا کو ضروری سمجھتے۔ چنانچہ اس احقر نے ایام بیض یعنی چاند کی تیرہ چودہ پندرہ کے مسنونہ روزوں کی فضیلت آپ ہی سے مشارق الانوار کتاب (مجموعہ قولی احادیث بخاری و مسلم) میں پڑھ کر شروع کئے تو چونکہ موسم گرما کا تھا اس لئے والدہ مکرمہ کو ناگوار گزرتا رہا۔ مگر میں نے چونکہ اپنی مرضی سے شروع نہ کئے تھے بلکہ پڑھنے کے بعد حضور سراپا نور سیدی مرشدی رضی اللہ تعالیٰ عنہ سے بھی اجازت لے لی تھی تو انہیں ترک نہ کیا حتیٰ کہ والدہ مکرمہ نے آنجناب معدن جود سے شکایت کی تو اگلے روز جب میں پڑھنے کے لئے حاضر ہوا تو آپ وضو خانہ میں تشریف فرما تھے اور آپ کا جمال جلال میں بدلا ہوا تھا مجھے دیکھتے ہی فرمایا "عمر" مگر حفظ مراتب نکنی زندیقی۔ کہ اگر مراتب کی نگہبانی اور حفاظت کا اہتمام نہیں کرتا تو تو زندیق ہے۔

بعد ازاں مجھے والدہ صاحبہ کی رنجش کے بارہ میں ارشاد فرمایا اور مسئلہ شرعی سمجھایا۔ تب میں پھر حضور سراپا نور سیدی مرشدی کی خدمت اقدس میں حاضر ہوا اور معاملہ پیش کیا تو آپ نے بھی والدہ ماجدہ کی اتباع کا حکم ہی دیدے سبحان اللہ تعالیٰ و بحمدہ۔

آپ والدین کی اطاعت اور فرمانبرداری پر بہت زور دیا کرتے تھے۔ چنانچہ آنجناب حضور معدن جود جب خود حج کے لئے تشریف لے جاتے تھے تو موقوفہ پاکر والدہ مکرمہ کو کہہ سی پر بٹھایا پھر حاضر خدمت ہو کر اس طرح قدم بوس ہوئے کہ اپنا رخ انور انکے قدمین شریفین پر

رکھ دیا جس سے شفیق والدہ کا دل بھر آیا اور رونے لگیں تو آپ نے بھی بھری آواز میں عرض کیا والدہ مکرمہ اگر آپکی اجازت نہیں تو میں اس سفر کو فی الحال موقوف کرتا ہوں تو اسپر انہوں نے بے شمار دعاؤں کے ساتھ رخصت فرمایا۔

حضور مفتی اعظم کے مرید باصفا جناب حافظ محمد عبدالحی صاحب فرماتے تھے میں بالترتیب سب سجادگان والا شان سے وظائف پوچھتا رہا اور عمل کرتا رہا جب حضور معدن جود کا وجود مسودہ سند آراہ خانقاہ عبیدہ ہوا تو انکی خدمت میں بھی عرض کیا کہ کوئی وظیفہ جلیلہ مفیدہ تعلیم فرمادیں سبحان اللہ! ارشاد فرمایا حافظ صاحب اب تک بہت وظائف جمع کر چکے ہو اور پڑھتے بھی ہو۔ مگر میں بجائے وظیفہ کے تمہیں یہ طریقہ تعلیم کرتا ہوں کہ راستوں کی صفائی اور ان سے ایذا رساں چیزوں کو دور کرنے کا اہتمام لازم کہ لو کہ موقع ملنے پر اس کے گریز نہ کرنا۔

آپ کے محترم بھتیجے حضور بحر العلوم کے فرزند خورشید صاحبزادہ از خلق آزادہ مولانا محمد عبد الولی صاحب فرماتے ہیں میں ایک دفعہ گھڑے کو خالی دیکھ کر اسے ٹینکی میں کھڑے پانی سے بھرنے لگا اور دل میں خیال کیا کہ آخر گھڑا ہے خود ٹھنڈا ہو جائے گا نہ کچلا کر تازہ اور ٹھنڈا پانی نکالنے کی ضرورت ہے مگر آنجناب داد صفات نے دیکھ لیا تو فرماتے لگے تمہیں ناک، ثواب ہے گا لوگوں نے لئے کریم پانی بھر کر رکھتے ہو کبھی خود ایسا پانی پیا ہے؟ سبحان اللہ آپکی شخصیت سراپا تربیت، ابنوں پدائینوں سب کے لئے مشعل راہ تھی اللہ تعالیٰ ہی انکی مرقد شریف کو تاقیاست منور فرمائے کہ انکی تمام

سوچ نفع رسانی خلق کے بارہ میں تھی اور زندگی بے ضرر ہی گزاری۔ اور بیشک عطر مخلوق کی خدمت میں خالق کی ہے خوشنودی

▲ میاں کریم بخش حماد پوری کی گھوڑی پر ایک مرتبہ سوار ہوئے اور اپنے مرشد کریم حضور ولی لاثانی کی اتباع میں جتنا سفر سوار ہو کر گزرتے اتنا ہی پیدل چلتے جب سفر ختم ہوا تو مبلغ تین صدقے انہیں عطا کرتے ہوئے فرمایا بہت اچھا کرتے ہوئے سواری کی خیرات ہوتی ہے کہ ہر مانگنے والے کو استعمال کے لئے دے دی جائے لہذا اس رقم سے گھوڑے کا گھاس دانہ خریدنا اور پھر بطور خیرات لوگوں کو دیتے رہنا مجھے بھی ثواب ہوگا) سبحان اللہ و بحمدہ۔

▲ آپ ہر آنے والے کی بہمانی فرماتے اور اس بارہ میں کئی سبق آموز کلمات ارشاد فرماتے مثلاً ارشاد فرماتے

عمر "فخر جملہ علماناں دادن است" کہ تمام اعمال خیر میں قابل فخر عمل کسی کو کھانا کھلانا ہے۔ عام دیہاتی لوگوں کو فرماتے جو کئے اس کے پاس جاؤ، جو بلائے اس کے پاس بھی جاؤ، جو آئے اس کا منہ ضرور چلواد۔ پھر فرماتے کچھ بھی میسر ہو تو پانی ہی پلا دیا کر دے احسان کا بدلہ ضرور احسان کے ساتھ دیتے اور عموماً فرمایا کرتے تھے طاقت میں ہو تو کسی کے احسان کا بدلہ ضرور چکایا کرو ورنہ محسن کے حق میں اتنا دُعا کیا کہ وہ دل گواہی دینے لگے کہ اب میں اس کے احسان کا بدلہ چکا چکا ہوں گا۔ اس ضمن میں آپ خود یہ دُعا عموماً مانگتے تھے۔

اللہمَّ احسنِ اِلَیَّ مَنْ احسنَ اِلَیَّ اللہ جنہوں نے میرے ساتھ احسان اَلِیْنَا وَ بَارِكْ لَہُمْ فِی مَا رَزَقْتَهُم کیا آپ ان کے ساتھ احسان فرماویں وَ اغْفِرْ لَہُمْ وَ ارْحَمْہُمْ وَ عَافِہُمْ اور آپ نے انہیں جو کچھ عطا فرمایا وَ اعْفُ عَنْہُمْ وَ حَصِّلْ اس میں ان کے لئے برکت فرماویں اور اے اللہ انکی مغفرت فرماتے اور اپنے مَقَاصِدَہُمْ۔ رحم فرماویں اور انہیں عافیت سے رکھتے اور انہیں معاف فرمائیے اور ان کے مقاصد خیر میں کامیابی نصیب فرمائیے۔

▲ حاجی اللہ یار ارا میں صاحب بیان کرتے ہیں میں نے آپ سے مبلغ چار صد روپیہ قرض حسنہ کے طور پر لیا جب وعدہ پر ادا کرنے کو آیا تو مسجد شریف پہنچ کر معلوم ہوا کہ جیب کٹ چکی تھی تو از حد پریشان ہوا غریب آدمی تھا آپ نے پریشانی کا سبب دریافت کیا تو فرمایا پریشان نہ ہوا اور یہ کہتے ہوئے مجھے بطور خیرات پانچ صد عطا فرماتے میں شکریہ بجالایا پھر فرمایا ایک سو روپیہ آمدورفت کے گمراہ کے لئے رکھ لو اور چار صد روپے قرضہ میں مجھے دے دو۔ اسی طرح حافظ خادم صاحب نے بھی دو صد روپیہ قرض حسنہ لے کر بازار کا راستہ اختیار کیا مگر راستہ میں ایک مداری کے حلقہ میں پھنس گئے اور جیب کٹ گئی اب خوف بھی آیا کہ اگر آپ کو مداری کے حلقہ کی بابت کہتا ہوں تو ناراض ہوں گے اور بغیر خریداری کے گھر جاتا ہوں تو گھر کی ضروریات پوری نہیں ہوتیں بہر حال آخر کار آپ کی خدمت میں حاضری کے بغیر کوئی چارہ نظر نہ آیا تو حاضر ہو کر ماجرا بیان کیا اور اپنی غلطی کا اعتراف بھی کیا اسپر آنجناب نے فرمایا وہ نقصان میرا

ہوا یہ تم مزید ذوق لے لو اور اپنی ضروریات پوری کرو مگر آئندہ ایسے حلقوں میں مت رکا کرو۔

بروز جمعہ المبارک ایک دفعہ ختم خواجگان شریف کے ختم پر کچھ حضرات پہنچے جبکہ آپ تبرک تقسیم فرما رہے تھے تو خوش طبعی فرمائی کہ دل کرتا ہے جو دیر سے آتے ہیں انہیں تبرک بھی نہ دیا جائے مگر فوراً ہی فرمایا کہ سلطان المشائخ حضرت محبوب الہی رضی اللہ تعالیٰ عنہ مستحق غیر مستحق سب کو اس نیت سے عطا فرماتے تھے کہ اللہ تعالیٰ بھی ہمارے جو جرم قابل معافی ہیں وہ بھی معاف فرماویں اور جو قابل معافی نہیں وہ بھی معاف فرمائیں لہذا انہی کی اتباع میں آپ نے بھی سب کو حصہ عطا فرمایا اس میں یہ بھی سبق دیا کہ ہر کام سے پہلے نیت درست کر لینا چاہیے۔

جھنگ شہر کے ایک نیک خواہر جناب محمد طاہر صاحبہ جو رحمان اور نیل کلج ملتان میں زیر تعلیم رہے اور گاہے گاہے نماز پڑھنے کی خاطر مسجد رحمانیہ میں تشریف لاتے تھے خود بیان کرتے ہیں کہ میں حضور مہول جود سے خوش عقیدہ نہ تھا اور کہتا تھا کہ ایسے ہی پیر بن گئے ہیں مگر نماز کیلئے جتنی آمد و رفت زیادہ رکھی اتنی محبت بڑھتی گئی آپ مجھ پر احسان کرنے کا کوئی موقع فروگزاشت نہ کرتے حتیٰ کہ میرا کھانا بھی عموماً آپ ہی کی طرف سے آتا۔ بالآخر آپ کے حسن اخلاق سے متاثر ہو کر ایک سال بعد میں نے خود عرض کیا مجھے بیعت فرمادیں مگر آپ نے پھر ایک عرصہ تک مجھے استعانا بیعت نہ فرمایا جس سے میرے ذوق میں اضافہ ہوتا رہا حتیٰ کہ میں اسی غم میں رویا بھی کرتا تھا چنانچہ

ازراہ کہ مجھے ایک دفعہ خود ہی بلایا میں حجرہ عالیہ میں حاضر ہوا تو بیعت سے مشرف فرمایا۔ یہ خود بیان کرتے ہیں کہ رمضان المبارک میں بوقت افطاری آپ کو اپنے دست مبارک سے چیزیں تقسیم کرتا دیکھتا تو خوش ہوتا اور ایک دفعہ میں بھی ملنے لے گیا اور تقسیم کے لئے پیش خدمت کئے آپ نے بغور دیکھ کر فرش پر پھیلا دیئے، پھر حاضرین کو فرمایا ایک ایک لے لو میں بے ساختہ بولا حضور! خواہش تھی کہ آپ خود تقسیم فرماتے تو ارشاد فرمایا ملے چھوٹے بڑے تھے اس خیال سے کہ کس نیت سے کسی کو چھوٹا کسی کو بڑا دوں رک گیا ہوں اور یہ بھی خوف آیا کہ عدم انصاف پر کہیں مواخذہ نہ ہو لہذا خود تقسیم نہیں کئے سبحان اللہ ہر عمل سے پہلے نیت کی درستی آپ کا شیوہ تھا۔ حذر لوگ آسان سمجھتے ہیں مسلمان ہونا

آپ نے اپنی حیات مبارکہ میں آخری عرس مبارک حضور مفتی اعظم رضی اللہ تعالیٰ عنہ کا کیا اسی موقع پر آپ کی طبع مبارک بھی ناساز تھی تاہم حجرہ عالیہ میں بیٹھے چند مہمانوں کو خود طعام پیش فرما رہے تھے میں کھانا کھا کر خدمت کو حاضر ہوا تو چادلوں میں کافی شور باڈا کر دیتے ہوئے فرمایا کھاؤ۔ معلوم رہے کہ آپ کو اس طرح چاول کھانا بہت مرغوب تھے میں نے عرض کی حضور! میں تو کھا چکا ہوں پھر تبتم کناں ارشاد فرمایا مجھے معلوم ہے تم کہتے ہو گے نفس کو ہر پسندیدہ چیز نہ دینی چاہیے تاکہ سرکش نہ ہو (یہ بھی ایک سبق ہی دیا ورنہ مجھے تو اس کا خیال بھی نہ تھا کہ لنگر اور تبرک کھانے کے لئے تو ایام عرس میں اولیاء اللہ سے نفلی روزوں کا

افطار بھی ثابت ہے بہر حال پھر آپ نے خود ہی ارشاد فرمایا کہ تمہیں ایک طریقہ بتلاتا ہوں نفس سے ہر ایسے وقت میں کہ جب اسے اسکی پسندیدہ چیز دی جائے عہد لے لینا چاہیے کہ اب میں تیرا کھانا لیتا ہوں پھر جب میں تجھے اللہ تعالیٰ جل شانہ اور اس کے پیارے رسول علیہ الصلوٰۃ والسلام کی فرمانبرداری کا حکم دوں تو تو بھی نافرمانی نہ کرنا۔ عہد حکیمانہ باتیں ہیں نایاب موتی

ایک دفعہ آپ اندرون خانہ فیض آشیانہ تشریف فرما تھے کہ میں کسی سلسلہ میں حاضر ہوا آپ نے کھانا پیش کیا میں نے عرض کی حضور طلب نہیں ہے فرمایا اگر پرچ ہے تو فہما ور نہ تم نے دو نقصان کئے ایک دنیا کا دوسرا دین کا دنیا کا تو ظاہر کہ اب اس طعام سے محروم رہو گے اور دین کا یوں کہ خواہش کے ہوتے ہوئے اگر کھا کہ طلب نہیں ہے تو جھوٹ ہو گیا۔ میں اس نصیحت پر شکر یہ بجالایا۔

آپ کے مرید باصفاداکٹر محمد اکرم صاحب نے ایک مرتبہ دنیاوی تعلیم میں کسی مزید کورس کے کرنے کی اجازت طلب کی تو پوچھا اس سے کیا فائدہ ہو گا غرض کی ترقی کا سبب ہے اور تنخواہ میں بھی اضافہ ہو گا فرمایا موجودہ تنخواہ میں گزر اوقات آسانی سے نہیں ہو رہا، غرض کی کچھہ تعالیٰ کسی چیز کی کمی نہیں تو فرمایا محض دنیاوی ترقی مقصود ہے اور حاجت نہیں تو اس کا ارادہ ترک کر دو اور فرصت کے اوقات کو دینی کتب کے مطالعہ میں خرچ کر دو گویا فرمایا عہد خوانی حکمت یونانیاں

مُصِیبت زدہ کو کئی طرح سے تسلی دیتے اور آخرت کے انعام و اکرام سے اسے باخبر فرماتے اگر پھر بھی وہ جزع فزع اور بے صبری سے

کام لیتا تو فرماتے میاں! جزع فزع سے مصیبتیں دُہری ہو جاتی گی کہ ایک مصیبت تو غیب کے بل چکی دوسری بے صبری کی مصیبت تم نے اپنے اوپر خود سوار کر لی پھر فرماتے بے صبری سے مصیبت تو ختم نہیں ہوتی البتہ اجرا آخرت سے آدمی محروم ہو جاتا ہے۔

ہمارے گھر ایک رات چوری ہوئی اور لاکھوں کا نقصان ہوا۔ والدِ گرامی بوقت تہجد بیدار ہوئے تو علم نہ ہوا مگر جب صبح کی نماز کی خاطر اندر سے باہر تشریف لائے تو گھر کھلا پا کہ حیران ہوئے مگر بچہ تعالیٰ باوجود نقصان کے معلوم ہو جانے کے مسجد میں غائب! اس دن صبح کی نماز میں امامت بھی خود ہی فرمائی اور پھر آنجناب کی خدمت بابرکت میں مشورہ کے لئے حاضر ہوئے کہ تمہانہ میں اطلاع کرنا چاہیے یا نہیں اور ماجرا منہ عن بیان کیا جس پر اس عالیجناب عزت مآب نے قدرے سکوت فرما کر یہ الہامی کلمات زبان گوہر فشان سے برائے تسلی و اطمینان حضور قبلہ ام والدِ محترم بذللہ ارشاد فرمائے۔ ”میں نے آپ سے جو حال سنا ہے اس سے یہی نتیجہ نکلتا ہے کہ آپ پرتین شکر واجب ہیں۔“

والدِ گرامی نے عرض کی ارشاد فرماؤں اور دعا بھی کہ شکر کی توفیق عطا ہو۔ فرمایا: ”اول یہ کہ مال گیا مگر ایمان محفوظ رہا کہ صبح کی نماز اس پریشانی میں ضائع نہ ہوئی بلکہ باجماعت ادا ہوئی۔“

والدِ گرامی نے عرض کی الحمد للہ علی ذلک۔ پھر فرمایا: ”دوسرا یہ کہ کچھ مال گیا سارا نہ گیا۔“ والدِ گرامی فرماتے ہیں میں نے اس پر بھی یہ سوچ کر الحمد للہ ہی کہا کہ ہندو پاک کی تقسیم کے وقت لوگوں کا سب کچھ چھنا گیا تھا حتیٰ کہ کئی جانیں بھی ضائع ہو گئی تھیں مگر

یہاں تو صرف کچھ مال کا ہی معاملہ تھا۔ بہر حال پھر فرمایا: "تیسرا یہ کہ جتنا مال گیا اس کا بدلہ بھی آخرت میں ملنا ہے لہذا کچھ نقصان نہ ہوا بلکہ کچھ محفوظ ہو گیا۔" سبحان اللہ! سپر بھی والدِ گرامی حمدِ خداوندی بجالاتے اور آنجناب کی صحبت فیضِ اثر پر آج تک شکرِ خداوندی بجالاتے ہیں کہ جن کے اس مختصر بیان سے وہ غم اور افسوس فوراً ہباء منثورا ہو گیا۔ اسی طرح کوئی تنگ دستی کی شکایت کرتا تو اس کا ارمان بھی فرماتے اور تعاون بھی کرتے مگر اسے شکر کی جگہ بھی بتلاتے کہ دوسری نعمتیں جو تیرے پاس ہیں ان کا شکر ادا کر مثلاً یہ فرماتے: چرنا لد کسے از تنگ دستی: کہ گنج بے بہا ہست تنگ دستی ترجمہ: کوئی غربت کی شکایت کیوں کرتا ہے جبکہ صحت جیسی انمول نعمت اسے حاصل ہے۔

حضرت قبلہ عتیقی صاحب فرزندِ سادس حضور قبلہ مفتی عبدالقدوس صاحب علیہ الرحمۃ بیان فرماتے ہیں کہ ہمارے گھر سے ایک رات پنکھے چوری ہو گئے تو صبح کسی طرح اس کا ذکر حضور معدنِ جود کی محفل میں بھی ہوا تو ارشاد فرمایا ہمارے نلکے کی موڑ بھی آج ہی رات چوری ہوئی ہے۔ میں نے عرض کی کیا کیا جائے؟ فرمایا چور تو معلوم ہے مگر چونکہ آخرت کے لئے بھی ذخیرہ کی ضرورت ہے اس لئے نہیں بتانا۔

طعام کی بہت قدر فرماتے برتنِ سنت کے مطابق اچھی طرح صاف کرتے اور ہڈی پر سے بوٹی کو خوب نوچتے بعد میں لٹکیاں مبارک اس انداز سے چاٹتے کہ آواز بھی سنائی دیتی۔ سبحان اللہ! یہ عین سنت

کے مطابق عمل تھا جو اس دور میں عموماً نہیں دیکھا جاتا۔ اگر کوئی مہمان اس طریقہ پر عمل نہ کرتا تو اسے تنبیہ بھی فرماتے مگر نو وارد کو نرمی سے اور ہر وقت آئیولے کو سختی سے۔

"خیر البلاد" کے مصنف اپنی مطبوعہ کتاب پیش کرنے کو حاضر ہونے آپ نے حسبِ عادت انہیں کھانا پیش کیا انہوں نے کھایا مگر برتن اچھی طرف صاف نہ کیا تب آپ نے فرمایا میاں! اگر برتن اچھی طرح صاف کر دے تو میں یہ نہ کہوں گا کہ میرے پاس کوئی بھوکا اور حریص مہمان آیا تھا بلکہ خوش ہو کر کہوں گا کہ الحمد للہ آج پیارے رسول مقبول علیہ الصلوٰۃ والسلام کی مبارک سنت کو زندہ کر دیا۔ مہمان آیا تھا چنانچہ اس نے سپر کچھ محنت کی مگر آنجناب متبعِ خیریت کی تسلی نہ ہوئی۔ پھر فرمایا کہ ابھی اس پر خوب محنت ہوئی ہے اور پھر اس برتن کو خود صاف کر کے دکھایا کہ دیکھو اب دھوئے کی حاجت بھی نہیں رہی فرمایا معلوم نہیں لوگ کیا سمجھتے ہیں کہ جو کچھ کھایا وہ کچھ اور تھا اور جو پچایا یہ کچھ اور ہے۔

الغرض آپ کو یہ رسم اصلاً پسند نہ تھی مگر اس ضمن میں بھی ساداتِ کرام کا از حد احترام فرماتے ایک سید صاحب جو آستانہ عالیہ پر ہی اکثر وقت گزارتے۔ جب کھانے سے کچھ بچا چھوڑتے تھے آپ خود ان کے برتن سے انکی پس خوردہ بوٹیاں اور ہڈیاں چن چن کر اچھی طرح صاف فرماتے تھے اسی طرح مجھے ایک ماسٹر صاحب نے خود بتایا کہ میرے ولیمہ پر آپ تشریف لائے میں ازراہِ ادب آپ کے ساتھ کچھ وقت کے لئے آ بیٹھا جبکہ لوگ کھانا کھا کر واپس جا رہے تھے تو میں نے

دیکھا آپ لوگوں کی ہڈیاں جن پر کچھ بوٹی لگی ہوتی خود صاف فرما لے ہے ہیں میں حیران ہوا تو آپ نے اسکی فضیلت اور اس طرح طعام ضائع کرنے کی نحوست سے خبردار کرتے ہوئے مجھے بھی چند بوٹیاں اٹھا دیں کہ تم بھی ان پر محنت کرو۔

جن کی ہر ہر آوا سنتِ مصطفیٰ، ایسے پیرِ طریقت پہ لاکھوں سلام کھانے سے فارغ ہوتے تو ادعیہ سنونہ کے علاوہ بطورِ حمد و شکر عموماً یہ شعر بھی پڑھتے۔

کے تو انم شکر گفتن در خور نماز تو شکر نعمتہائی تو چندانکہ نعمتہائی تو ترجمہ: اے اللہ! آپکی نعمتوں کا شکریہ کیسے ادا کر سکتا ہوں بس جتنی آپکی نعمتیں ہیں اتنا ہی آپ کا شکریہ ادا کرتا ہوں۔

آپ جس جنازہ میں شامل ہوتے عوام الناس ہی میں رہ کر کاڈھا دینے میں کوشاں رہتے اور فرماتے مومن کے جنازہ کو چالیس قدم کاڈھا دیا جائے تو چالیس کبیرہ گناہ معاف ہوتے ہیں۔

اللہ تبارک و تعالیٰ نے آپ کو کمالِ درجہ کی فراست عطا فرمائی تھی کہ معمولی اشاروں سے ذرا بات کی تہہ تک پہنچ جاتے تھے چنانچہ مہرِ ذوالفقارِ ستیاز ضلع جھنگ کا بڑا زمیندار جو آپ کے حسن و جمال اور کمالِ بے زوال پر فریفتہ تھے کہ گھر کو آپ نے رشکِ گلزار بنا یا تو وہ باوجود ضعفِ پیری کے جھومتا ناچتا اور دُور سے خوشی کرتا یا حضرت یا حضرت جھٹا آیا اور قدم بوس ہوا کچھ دیر کے بعد اس نے اپنے لڑکے کی شکایت کی کہ یا حضرت! اے سبھاؤں کہ مجھے دانت نہیں بنوا دیتا کہتا ہے اس عمر میں کس کام آدیں گے اسپر آنجنا ب نے لڑکے کو تو

والد کی فرمانبرداری کا خوب احساس دلوایا مگر آخر میں مہر صاحب مرحوم کو فرمایا اگر تمہیں چوڑی اور انتہائی نرم روٹی چوڑی کی طرح پکی ملے پھر تو دانتوں کی ضرورت نہ ہے گی اسپر وہ بہت بہنے اور دست بستہ عرض کی یا حضرت! بالکل نہیں میرا مقصد تو یہی تھا جو آپ سمجھ گئے پھر آپ نے بھی تبسم کناں گھر والوں کو سمجھایا کہ مہر صاحب کی روٹی خصوصی طور پر نرم کر کے پکایا کرو۔

ایک دفعہ سات آٹھ روزہ جھنگ سا بیہوال سرگودھا کے سفر میں اس احقر لاشی کو بھی آنجناب نے شرفِ رفاقت بخشا اور اس قدر کرمِ نوازی فرمائی کہ جس کی حد نہ تھی اسی سفر میں جھنگ کے قیام کے دوران کسی نے محمد بخش المعروف بدعربی قوال مرحوم کی گائی ہوئی غزل کے درج ذیل تین شعر جو کیسٹ میں بھرے تھے سنائے جس پر آپ نے بہت ذوق پایا حتیٰ کہ بار بار آپ یہی کیسٹ دورانِ سفر سنتے رہے۔

مجھے تیرے غم سے فرصت نہ ہوئی نہ ہے نہ ہوگی
کبھی ختم یہ حقیقت، نہ ہوئی نہ ہے نہ ہوگی
تیرا حسن بے مثالی، تو ہے خود مثالِ اپنی
کسی اور کی یہ صورت، نہ ہوئی نہ ہے نہ ہوگی
کہیں اور جایئے گا، یہ تو مسیکہ ہے نا صبح
یہاں کارگر نصیحت، نہ ہوئی نہ ہے نہ ہوگی
میرا دل اس سفر میں آپکی شفقتوں، نوازشوں اور مہربانیوں سے
خوب بھرا ہوا تھا تو دلپسی پر جبکہ میں کارچلا رہا تھا اور آپ اگلی

سیٹ پر تشریف فرما تو میں نے شکریہ ادا کرتے ہوئے از خود اسی وزن پر یہ دو شعر کہہ کر آپ کو سنائے۔

تیری دل نشین صحبت ہوئی چارہ گر یہاں تک
کبھی ستم اسکی لذت نہ ہوئی نہ ہے نہ ہوگی
ہوئی اس قدر نوازش کہ نہ تھا میں جس کے قابل
کسی پر بھی یہ عنایت نہ ہوئی نہ ہے نہ ہوگی

تو فرمایا ہوں ہوں یہ کیا کہائیں تو کسی لائق نہیں جس پر میرا
دل پھر بھرا یا۔

مجھے وظیفہ آیت شریفہ ومن یتق الله يجعل له مخرجاً منہ وال
اسی سفر میں اسوقت تلقین فرمایا جب سرگودھا شہر میں آپ بعد نماز
عشاء لیٹ گئے اور میں ٹھٹھیاں بھر رہا تھا سبحان اللہ! اسی دوران
لیٹے لیٹے آپ بالکل آہستہ آواز میں کوئی دعا فرماتے جس میں محترم حافظ
محمد نواز صاحب مرحوم ساہیوال والوں کا نام بھی لیتے جو اسوقت ہمار
رفیق سفر تھے میں نے بسبب بے تکلفی کے پوچھ لیا تو فرمایا حافظ صاحب
بہت نیک آدمی ہیں انکی اولاد میں سے کسی نے بھی داڑھی نہیں
رکھی انہی کے لئے دعا کر رہا تھا۔ سبحان اللہ اپنے غلاموں کا اس
قدر احساس فرماتے تھے۔

اسی طرح میں نے ایک دفعہ آپ کو اپنے والد گرامی حضور سیدی
سراپا نور کی خدمت میں اپنے ایک مرید کے لئے دعا کرتے دیکھا کہ
عرض کر رہے تھے میں نے بہت دعائیں کی ہیں مگر وہ راہ راست
پر نہیں آ رہا لہذا آپ بھی اسکے حق میں دعا فرما دیں تو مجھے تعجب

ہوا کہ اتنے غلام اور فردا فردا سب کو پس پشت اس طرح یاد فرماتے
ہیں۔ اللہ اکبر! چنانچہ یہ دیکھ کر میں سمجھا کہ پیر بننا بھی کوئی آسان
کام نہیں ہے۔ بیشک عہد پر کامل ہر کوئی بن سکتا نہیں

آپ کسی کی دلجوئی کی خاطر کیا کچھ کرتے تھے اسکی ادنیٰ مثال
یہ تھی وہ یوں کہ حضور قبلہ بابو جی سرکار گورٹہ شریف علیہ الرحمۃ کے
نوجوان مرید جناب ملک جہاں زیب دھڑالہ صاحب جو آپ سے بھی
انتہائی خوش اعتقاد ہیں اور اسی نسبت سے اس فقیر حقیر کے ہاں بھی
دکان پر تشریف لاتے ہیں ایک دفعہ مجھے کہنے لگے گھر کے پرے لگوانے
ہیں مگر نفع نہ دوں گا میں نے کہا کاروباری اصولوں کے خلاف ہے
کہنے لگے تمہارے حضرت قبلہ سے اگر رقعہ لکھو لاؤں تو؟ میں نے کہا
دکان کس کی ہے؟ دکان بھی تمہارے نام لکھ دیں تو وہ مالک ہیں
چنانچہ فوراً آستانہ عالیہ پر حاضر ہوئے۔ اور یہ رقعہ لکھوا کر میرے پاس
لائے۔ ”میرے عزیز محمد عادل صاحب بعد سلام سنون حاصل ہذا
کے مطالبے اور انکی دلجوئی کے لئے بغیر نفع حاصل کرنے کے اصل دام
پر پرے فروخت فرما دیں۔ شکریہ!۔ محمد عبدالودود عفی عنہ“

چنانچہ رقعہ میونہ کو ہم دونوں بھائیوں نے جو دکان میں برابر کے
شریک ہیں پڑھ کر چومنا سر آنکھوں پر رکھا اور ملک صاحب کو بغیر
نفع پر سارا کام کر دیا اس بات کو جب کافی دن گزر گئے تو ایک دن
آپ نے مجھے فرمایا دھڑالہ صاحب آئے تھے، عرض کی جی ہاں فرمایا
پھر؟ میں نے عرض کی ان کا کام حسب فرمان واجب الادعانہ کر
دیا تھا۔ آپ نے فرمایا اگر نفع لیتے تو کتنا ہوتا کہ وہ میں نے ادا کرنا

ہے میں نے عرض کی حضور! آپ کی بندہ نوازی پر ہمیں صد فخر کہ آپ نے اس لائق سمجھا۔ ورنہ ہم غرہ ہستی ہے کیا ہم تو کچھ بھی نہیں۔ یہ بھی آنجناب کی صفات حمیدہ سے تھا کہ فارغ بالکل نہ رہتے بلکہ کسی نہ کسی کام میں مصروف رہتے فارغ ہونے پر مطالعہ کتب یا کسی گہری سوچ میں مشغول ہو جاتے اور عمل کو انتہائی طور پر پوشیدہ اور مخفی فرماتے اس احقر کو ایک دفعہ دوران اعتکاف پہلا بھیجا کہ عزیز! ذکر سے زیادہ فکر میں وقت گزارا کرو۔

محلہ میں کوئی بیوہ یا یتیم بچے ہوئے تو آپ وقتاً فوقتاً انکی خبر گیری ضرور فرماتے رہتے تھے۔ جمعہ کے دن محلہ سے بہت بچے کچھ حاصل کرنے کی عرض سے حاضر ہوتے آپ بھی بلا امتیاز سب کو نوازتے۔ چھوٹوں بڑوں سب کی حاجات انتہائی فراخ دلی سے سنتے اور ان کا تدارک فرماتے۔ آپ کے اسی اخلاق کے سبب ہی لوگ اکثر و بیشتر آپ کے آس پاس جمع ہی رہتے۔

ہجوم کیوں ہے زیادہ شرفا نے ہیں؟ فقط یہ بات کہ پیرِ مغانِ مکر خلیق

آپکے صحبت یافتہ حافظ محمد بخش صاحب نے جب حج کے لئے تیاری کی تو مشورہ کیا۔ آنجناب نے حقوق العباد کی طرف توجہ دلاتے ہوئے بہت باتیں پوچھیں۔ ان میں یہ بات اہم تھی کہ فرمایا والدِ گرامی کی میراث کو از روئے شرع سب میں حصہ برابر تقسیم کی ہے یا نہیں۔ پھر پوچھا تمہارے والدِ گرامی نے جدِ امجد کی میراث شرعی تقسیم مطابق سب کو دی تھی یا نہیں تو کہا کہ ہمارے خاندان میں بہنوں کو میراث

میں زمین سے حصہ نہیں ملتا تو فرمایا بہت بُری بات ہے اب اس کا جیلہ یہی ہے کہ اپنی پھوپھیوں سے ملو یا فوت ہو گئی ہوں تو انکے وراثت سے ملکر مصالحت کرو اور کہو کہ تمہارا یا تمہاری والدہ کا جو حصہ میرے والد کی طرف آگیا تھا تم اتنی رقم کے بدلہ میں مجھ سے مصالحت کرو لو چنانچہ اس طرح اگر وہ مصالحت کر لیں تو تمہارے ذمہ سے یہ بوجھ اتر جائے گا ورنہ گنہگار ہی رہو گے سبحان اللہ فرماتے ہیں آپ کے فرمان کی برکت کہ میں جس کے پاس بھی گیا معمولی رقم سے وہ مصالحت کرتے گئے حتیٰ کہ میں نے سب کو راضی کر کے ہی حج کیا۔ جب میں نے یہ بات آپ کے برادرِ خور و جناب حضور بحر العلوم کو سنائی تو فرمایا ہمارے محترم بھائی صاحبِ عملی سلوک تعلیم فرماتے تھے پھر فرمایا اگر شریعت پر پابندی راہِ سلوک نہیں تو پھر کیا ہے۔

اہل عرب کی مخصوص داڑھی کا ذکر ہوا تو فرمایا میں نے حج کے دوران چند عرب حضرات سے پوچھا کہ تم صرف ٹھوڑی پر داڑھی رکھتے ہو حالانکہ یہ خلافِ سنت ہے آخر کیا وجہ تو انہوں نے مشیت بھر پاروں طرف سے داڑھی رکھنا مسنون ماننے کے بعد اپنی داڑھی کی طرف اشارہ کرتے ہوئے کہا ماہذ الحیۃ الرسول بل ہذا الحیۃ المدک یہ حضور رسول مقبول صلی اللہ علیہ وسلم کی داڑھی نہیں بلکہ یہ تو بادشاہ کی داڑھی ہے گویا الناس علی دین صلو کہہ کہ لوگ اپنے بادشاہوں کے طریقہ پر ہوتے ہیں کی طرف اشارہ کیا۔

جناب حضرت علامہ مولانا محمد عبدالرزاق صاحب سیت پوری فرماتے ہیں ہمارے علاقہ میں رانا صاحبان جو بڑے زمیندار ہیں سب

غیر مقلد تھے مگر حضور معدن جود کے زمانہ مسعود میں وہ اہلسنت کی طرف رغبت کرنے لگے تو بالآخر ان میں سے ایک صاحب نے مجھے اپنا پیر بھائی بنانے کو کہا تو میں انہیں ملتان دارالامان لے آیا اولاً انہیں اپنے محسن حضور سیادت آب غزالی زمان قدس سرہ کے پاس اس خیال سے لایا کہ رانا صاحب یہ نہ کہیں کہ مشروع سے ہی اپنے پیروں کے پاس ہی لاتے اور کسی سے متعارف بھی نہ کر لیا۔ الغرض حضرت قبلہ شاہ صاحب قدس سرہ کی زیارت فیض بشارت کے بعد آستانہ عالیہ پر حاضری دی تو مغرب کا وقت تھا آبختاب دولت خانہ سے تشریف لائے ہم مسجد میں بیٹھے تھے اٹھ کر ملاقات کی اور عرض کیا یہ رانا صاحب ہیں جو ہمارے علاقہ کے بہت بڑے زمیندار ہیں آپ کو اسی بات پر ہی جلال آگیا فرمایا واہ رانا صاحب! کیا کہنے رانا صاحب کے کیا ہیں رانا صاحب! ابھی تک داڑھی مکمل نہیں ہے جس نے اپنی شکل حضور علیہ الصلوٰۃ والسلام جیسی بنائی اس میں کتنی مسلمان ہو گئی، کہتے ہیں میں خوب شرمندہ ہوا کہ اب کیا ہو گا اور آپ تو اتنا فرما کہ گھر تشریف لے گئے۔ رانا صاحب نے کہا بس انہی کا مزید ہول گا چنانچہ دوبارہ تشریف لائے تو انہی طرف سے عرض کیا مزید ہونا چاہتے ہیں، فرماتے ہیں اسپر آبختاب مجھ پر بخیرہ خاطر ہونے لگے کہ تم کسی کو لیورہ مجبور کرتے ہو یہ محبت کا راستہ ہے اس میں سزا شس کی حاجت ہے، اور یہ فرماتے ہوئے پھر کسی حاجت کو اندرون خانہ تشریف لے گئے۔ سہ بارہ جب تشریف لائے تو سراپا جمال تھے ہماری خاطر تواضع کی اور مل بیٹھے گفتگو کا سلسلہ

شروع ہوا مگر بیعت کے لئے فرمایا صبح دیکھا جائے گا فرماتے ہیں صبح سارا دن یہیں رہے بیعت نہ فرمایا تیسرا دن بھی یہیں رہے جب رانا صاحب شہانہ روزی معمولات دیکھ چکے اور ان کے دل میں آپ کی محبت سکے زن ہو چکی تو پھر عرضی گزارنے پر بیعت میں لیا اور یقیناً ارشاد کے بعد انہیں رخصت کیا پھر رحمہ تعالیٰ ان کا پورا کنبہ حضور قبلہ معدن جود سے وابستہ دامن گرفتہ اور اہلسنت والجماعہ کے عقائد پر پختہ ہوا۔

یہ بھی آپ کی مستقل عادت مبارکہ تھی کہ اپنے سامنے پڑی چوکی پر دینی کتب کو ہمیشہ درجہ بدرجہ رکھتے یعنی سب سے اوپر قرآن شریف پھر تفسیر پھر حدیث شریف پھر فقہ اس کے نیچے کتب صرف و نحو اور منطق و طب اور فلسفہ کے موضوع پر مشتمل کتب سب نیچے رکھتے تھے اور فرماتے ادب کا تقاضا یہی ہے کہ انہیں اسی ترتیب سے ہی رکھا جائے۔

کسی کاغذ کو حتیٰ کہ نوٹوں پر بھی گورنر کے دستخط ہونے کے سبب انہیں پاؤں سے برابر رکھنا پسند نہ تھا چنانچہ دوران محفل سماع آپ قوالوں کی خاطر جمع ہونے والی رقم کے لئے ایک چوکی رکھواتے تاکہ اسی پر نوٹ رکھے جائیں۔

آپ اپنے بارہ میں کوئی نعرہ یا القاب وغیرہ سننا پسند نہ فرماتے تھے حتیٰ کہ ایک دفعہ آپ کو اپنی بھانجی یعنی میری ہمیشہ کے گھر جانا تھا تو میں نے اندر جا کر اونچی آواز سے کہہ دیا کہ حضرت قبلہ بڑے میاں صاحب تشریف لانا چاہتے ہیں پردہ کر لو چنانچہ آپ نے باہر کھڑے یہ بات سن

لی تو ناراض ہوئے اور فرمایا بڑے میاں صاحب جو تھے سو تھے یعنی حضور ولی لاثانی یا حضور سر پانور میرا تو بس کہہ دیا کرو بڑا ماموں آنا چاہتا ہے، اللہ اکبر۔

ایک دفعہ اس احقر نے لاہور سٹیشن سے حضرت داتا گنج بخش قدس کے دربار عالیہ کی طرف جاتے ہوئے آپ سے پوچھا کہ حدیث شریف مَن عَرَفَ نَفْسَهُ فَقَدْ عَرَفَ رَبَّهُ کہ جس نے اپنے نفس کو پہچان لیا گویا اس نے اپنے پروردگار کو پہچان لیا، میں عرفانِ نفس سے کیا مراد ہے جس پر عرفانِ حق تعالیٰ موقوف ہے تو آنجناب مفتحِ علوم، معدنِ جود نے قدرے سکوت کے بعد ارشاد فرمایا عرفانِ نفس یہی ہے کہ اسے کچھ نہ سمجھے اور اسکی نفی کرے جب اپنے نفس کی ہی نفی کرے بیٹھے گا تو غیر نفس کی خود بخود نفی ہو جائیگی لہذا جب غیر اللہ کی نفی ہو جائے گی تو عرفانِ باری تعالیٰ ہو ہی جائے گا۔

گر حقیقت کی طلب، خود ہو جائے خبر: یوں تو ساجد دولتِ حق یقین ملتے نہیں اسی راستہ ہی میں جگہ جگہ ڈھول بج رہے تھے اور لوگ عرسِ پاک کی خوشیاں منا رہے تھے مگر میں اپنے دل ہی دل میں عوامِ اناس کے اس طریقہ کو کچھ نفرت کی نگاہ سے دیکھ رہا تھا تو آنجناب نے غالباً میرے قلبی خطرہ پر مطلع ہو کر حضرت علامہ صاوی مالکی علیہ الرحمۃ کی مشہور زمانہ تفسیر المعروف بہ حاشیۃ الاماوی علی الجلائین کا حوالہ دیتے ہوئے ارشاد فرمایا کہ سیدنا حضرت یعقوبؑ جس دن اپنے فرزند ارجمند سیدنا حضرت یوسفؑ سے ایک بے فراق کے بعد ملے تو اللہ تبارک و تعالیٰ نے بھی اس خوشی میں کہ محبوب اور محبت آپس میں مل رہے ہیں آسمان وزمین کے درمیان فرشتوں

سے ڈھول بجواتے تو فرمایا آج کا دن حضور داتا گنج بخش قدس سرہ کے وصال یعنی حق تعالیٰ سے ملاقات کا دن ہے تو یہ لوگ خوشیاں کیوں منائیں۔ معلوم ہے کہ حضرت علامہ صاوی علیہ الرحمۃ نے ملاقات کا مفصل حال لکھا ہے جس میں فرشتوں کے طبول (طبل کی جمع بمعنی نقارہ) اور بوقات (بوق کی جمع بمعنی شہنائی) بجانے کا ذکر موجود ہے جس کی طرف آنجناب قبلہ ام پیر صحبت نے اشارہ فرمایا۔

اخیر پور شریف میں بر موقدہ عرس مبارک حضرت محبوب اللہ صلی اللہ تعالیٰ عنہ آپ مغرب کی نماز سے تھوڑا پہلے مسجد شریف میں کھڑے نگاہ لگائے سرکس کے خمیر پر چلتی بجھتی بتیوں کو بغور دیکھ رہے تھے جس سے ہم حیران ہوئے کہ آنجناب معلوم اس سے کیا فائدہ اخذ فرما رہے ہیں کیونکہ ہمیں یہ تو یقین تھا کہ آپ بے فائدہ امور سے تو کلی طور پر محنت رہتے ہیں لہذا اس میں بھی کوئی راز ہے چنانچہ کچھ دیر اسی کیفیت میں گزر گئی تو آپ ارشاد فرمایا دیکھ رہے ہو، عرض کی جی ہاں مگر کچھ سمجھ نہیں رہے تو زبان گوہر فشان سے ارشاد فرمایا، بلبوں کی یہ قطار جس تار پر لگی ہوئی ہے اسے پل صراط سمجھو اور نیچے چوڑی غفلت خانہ ہے اسے دوزخ سمجھو اور یہ بلب جب انتہائی تیزی سے بجھتے جلتے ہیں حتیٰ کہ آن ہی آن میں پہلے سے لے کر آخری بلب تک سب جل کر بجھ جاتے ہیں اور یوں محسوس ہوتا ہے جیسے کوئی سوار انتہائی تیزی سے بجلی کی رفتار میں گزر رہے ہیں تو یہ انبیاء کرام علیہم الصلوٰۃ والسلام کی قطار ہے جو کامیاب و کامران اس پل سے گزرے گی پھر بلبوں کی رفتار جب ذرا کم ہوتی ہے تو سمجھو گویا یہ اولیاء اللہ کی قطار گزر

رہی ہے رفتار میں بقا ضار آدب ذرا کم مگر کامیاب، پھر اس کے کم درجہ میں عام مومنین گرتے پڑتے گزر رہے ہیں۔ پھر جب یکدم سب بلب بجھ جاتے ہیں تو سمجھو گویا کفار ہیں جو سب کے سب دوزخ میں گر گئے ہیں سبحان اللہ!

آپ کی اس وضاحت کے بعد اس معاملہ کو بھی سمجھ اور بھی یقین کیا کہ اللہ والے ہر مجاز کو حقیقت کی طرف پھیر ہی لیتے ہیں۔

▲ کسی طرف سفر پر جاتے ہوئے ایک مرتبہ آنجناب میرے ساتھ کار میں بیٹھ گئے اور فرمایا چلو تو چونکہ آنجناب کی عادات مبارکہ میں تھا کہ سفر کے دوران کسی نہ کسی طالب علم شاگرد یا خادم کو رفاقت کا شرف بخشے تھے لہذا میں نے عرض کر دیا کہ طالب کوئی نہ آئے گا، آپ نے جلال میں آکر ارشاد فرمایا جو طالب نہیں وہ نیچے اتر جاتے ہم سب طالب ہیں مطلوب صرف اللہ تعالیٰ کی ذات والا صفات ہے بعد ازاں فرمایا تم طالب علم صرف انکو سمجھتے ہو جو پڑھنے کی خاطر سفر کر کے مدرسہ میں مقیم ہو گئے ہوں نہیں بلکہ اس راستہ میں استاد و شاگرد پر و مرید سب طالب ہیں۔

▲ کھانا کھانے سے پہلے یا بعد میں کوئی دوسرا اگر آپ کے ہاتھ مبارک دھلواتا تو آپ اس دوران اسے یہ دعا دیتے رہتے۔

طَهَّرَ كُمْ اللَّهُ مِنَ الذُّنُوبِ وَبَوَّأَكُمْ مِنَ الْغُيُوبِ

ترجمہ: اللہ تعالیٰ تمہیں گناہوں سے پاک اور عیوب سے بری فرمادیں۔ یہ دعا چونکہ عام کتابوں میں درج نہیں اس لئے اہل علم حضرات اسے بہت غور سے سنتے اور یاد کر لیتے تھے حتیٰ کہ مجھے آپ کے محترم

بھتیجے اور مرید خاص عندلیب گلستان رسالت صاحبزادہ حافظ محمد عبدالباقی صاحب زید صلاح و حیات نے فرمایا کہ ایک موقع پر آنجناب حضور قبلہ محدث جود نے سلسلہ عالیہ نقشبندیہ کے بزرگ جناب حضرت سید محمد علاؤ الدین شاہ صاحب نقشبندی علیہ الرحمۃ کے سامنے ہاتھ دھلوائے والے خادم کو حسب عادت یہ دعا بلند آواز سے دی تو خود حضرت پیر صاحب نے دوبارہ سہ بارہ پڑھ کر سنلے کو فرمایا، آپ نے سنائی حتیٰ کہ انہوں نے یاد فرمائی اور جزائے خیر کی دعا دی۔

▲ اس احقر کو ایک مرتبہ فرمایا ذرا دور جا کر کھڑے ہو میں تعمیل بجا لایا تو مجھے غور سے دیکھ کر ارشاد فرمایا آجاؤ حاضر ہوا تو فرمایا تمہاری شلوار کا کپڑہ قدے باریک کر پندلیوں کی وضع قطع ان سے معلوم ہوتی ہے لہذا نمازی آدمی کو اتنا باریک کپڑہ استعمال نہ کرنا چاہیئے۔ اسی طرح ایک مرتبہ ایک طالب علم کو سر پر سپاہ ٹوپی رکھے دیکھا تو ارشاد فرمایا اس طرح کی ٹوپی سے تنگے سر معلوم ہوتے ہو لہذا یہ بھی ایک دھوکا ہے۔ آئندہ ایسی ٹوپی استعمال کر جو دور سے معلوم ہو۔

▲ ایک دن حسب معمول بعد نماز صبح اسباق پڑھنے کی غرض سے یہ احقر آستانہ عالیہ پہنچا تو آنجناب کو دیکھا کہ عالم پریشانی میں ادھر ادھر پھر رہے ہیں پھر مجھے یاد نہیں کہ خود آنجناب نے مجھے فرمایا یا میرے پوچھنے پر ارشاد فرمایا کہ رات سے طبیعت پریشان ہے کیونکہ کل کوئی خریدار میرے اس پلاٹ کو جو والدہ محترمہ کی میراث سے مجھے چاہ بُرج والا میں ملا تھا اور اس وقت میری ضرورت سے زائد اور فارغ پڑا ہے، لینے کو آئے تھے مگر میں نے یہ کہہ کر انکار کر دیا کہ مجھے ابھی

نہیں بیچنا ہے۔ مگر بعد میں سوچ آئی کہ کل بروز عشر حق تعالیٰ بچہ کی بے نیاز ذات پاک یہ فرما دیں کہ عبدودود! پلاٹ تیری حاجت سے زائد تھا اور اسے اپنی رہائش کے لئے مکان بنانا تھا تو حق تو یہ تھا کہ حاجت مند کو مفت دے دیتا مگر تو نے رقم کے بدلہ میں بھی نہ بیچا اور اسکی حاجت کا بالکل خیال نہ کیا تو کیا جواب دوں گا؟ اس پر اس احقر نے عرض کیا کہ خواجہ مختار احمد صاحب کو کہہ دیتا ہوں وہ اسی علاقہ میں رہتے ہیں اور ان پلاٹوں کے اکثر خریداروں کو جانتے ہیں انشاء اللہ انہیں بھی لے آویں گے تب آنجناب کو کچھ اطمینان ہوا۔

یہ جاروب کش آستانہ عالیہ غائبانہ گلستان شریف آپ سے پڑھتا تھا کہ سبق کی دہرائی کے دوران کسی نے مجھ سے کھلی رقم مانگی میں نے بن دیکھے کہہ دیا کہ یہ نوٹ کھلا نہیں آنجناب نے میرا یہ جواب سُنکر ارشاد فرمایا اگر جیب میں کھلی رقم موجود تھی اور دوسرے کی حاجت روائی نہ کی تو تم نے بہت ہی بُرا کیا نا معلوم اتنی زندگی ہے بھی سہی کہ یہ نوٹ اپنے استعمال میں لاسکو اور اگر زندگی کا یقین بھی ہو تب بھی دوسرے کی ایسی حاجت روائی تو کم از کم ضرور کرنا چاہیے کہ جس میں اپنا ایک پیسہ بھی خرچ نہ ہو۔

اگر آنجناب جماعت کی نماز میں کبھی دوسری صف میں ہوتے تو بعد سلام فوراً کھڑے ہو کر صفوں کے پیچھے پھر نے لگتے تاکہ آپ سے آگے بیٹھے ہوئے لوگوں کو پیٹھ پھیرنے کی تکلیف نہ ہو اور اس سبب سے آپ خود بھی انگشت نمائی سے بچ سکیں سبحان اللہ! یہ بھی معلوم ہے کہ آنجناب ہمیشہ صف اولیٰ میں ہی جگہ پاتے تھے مگر کبھی ایام عرس

میں یا جس دن کسی عذر خاص کے سبب آپ نماز شروع فرمانے کی اجازت دے دیتے حالانکہ آپکو وضو کرنا ہوتا تھا تو آپ کو جس صف میں بھی جگہ ملتی کھڑے ہو جاتے تھے۔ اس میں ایک حکمت یہ بھی معلوم ہوتی تھی کہ جس دن مُریدین اور خدام کثرت سے حاضر ہوتے، عموماً اسی دن ہی آپ سے یہ عمل ظاہر ہوتا تھا تو گویا اس میں بھی نفس سے غرور کو توڑنا اور عوام الناس میں عوام کی طرح رہ کر اپنی نیکی کو مخفی کرنا مقصود ہوتا ہوگا۔ واللہ تعالیٰ اعلم۔

آپ چلتے پھرتے یا حجرہ عالیہ اور مسجد شریف یا لنگر خانہ میں کام کاج میں مصروف بھی ہوتے تو بھی درود شریف یا کلمہ شریف اور استغفار و تسبیحات وغیرہ سے رطب اللسان ہی رہتے تھے۔ کبھی توحید یہ، نعتیہ، اور پند و نصیحت پر مشتمل اشعار بھی گنگنا تے اور اسی دوران کبھی غلبہ ذوق میں اسم ذات باری تعالیٰ اَللّٰہُ اس شد و مد درستی حروف اور کلا پر وقف کے ساتھ پُر سوز اور بلند آواز میں لیتے کہ پورے آستانہ عالیہ میں حاضرین سُنکر خوب لذت اور ذوق حاصل کرتے اور بعض جلّ بجلالہ کہتے اور بعض اہل محبت کو بھری آواز میں سرنگوں ہو کر یہ کہتے بھی سُناتے ”او میں صدقے تھیواں“ یعنی میں قربان جاؤں اور اسکے ساتھ ہی انکی آنکھ بہہ جاتی۔ آپ خود بھی جب کسی سے اسم ذات سُنتے تو فوراً جل جلالہ و عم نوالہ کہتے کبھی عَزَّوَجَلَّ کا بھی اضافہ فرماتے۔

سادگی کا یہ عالم تھا کہ اس احقر نے ایک دفعہ موسم گرما میں آپ کو نشتر ہسپتال سے کسی مریض کی عیادت اور طبع پرسی کے بعد اس حالت میں پاسبانہ دیکھا کہ کُرتہ مبارک اُتار کر اپنے شانے پر یا ہاتھ مبارک

میں لیا ہوا تھا اور صرف چادر وہ بھی حسبِ عادت، مطابق سنتِ نبویہ علیہ الصلوٰۃ والسلام نصف پندلی تک تھی اور ٹوپی مبارک سے سر مبارک ڈھکا ہوا تھا۔

▲ لاد لہ ہونے کے باوجود سب کی عموماً اور خصوصاً رشتہ داروں کی والد سے والدین کی طرح ہی محبت فرماتے سب کی غمی خوشی میں شریک ہوتے اور مالی امداد بھی فرماتے کوئی بیمار ہوتا عموماً آپ ہی سب سے پہلے عیادت کو تشریف لاتے اور مریض کی ضرورت اور پسند کی چیزیں بھی ہمراہ لاتے پھر مریض خواہ بڑا ہوتا خواہ چھوٹا اس کو راحت پہنچانے کی خاطر اسکی مٹھیاں بھرتے اور اسے دعا کے بارہ میں بھی حکم فرماتے وہ ازراہِ شرم و حیا معذرت کرتا تو آنجناب سراپاِ عجز و نیاز یہ فرماتے کہ میرے اور تمہارے بلکہ ہم سب کے آقا، ماویٰ اور ملجا حضور پر نور سیدِ یوم النشور علیہ الصلوٰۃ والسلام کا فرمانِ ذی شان ہے کہ مریضوں سے دعا کرایا کہ وہ انکی دعا اللہ تبارک و تعالیٰ کے نزدیک فرشتوں کی دعا کا درجہ رکھتی ہے۔

پھر بیماری کے فضائل میں بہت باتیں اور حکایات سناتے کبھی فرماتے اللہ تعالیٰ جس سے بھی احسان فرمانا چاہتے ہیں دو طرح سے فرماتے ہیں یا تو اس کے رزق میں کمی فرمادیتے ہیں یا اسے بیمار کردیتے ہیں اگر بندہ صبر سے وقت گزاریے تو اسے آخرت کی نعمتوں کا مستحق بنا دیتے ہیں اور یہی حق تعالیٰ جل شانہ کا احسانِ عظیم ہے کہ کسی کی آخرت بہتر ہو جائے۔ اگر بیمار بہت وظائف پڑھنے والا ہوتا یا نماز باجماعت کا از حد مشتاق ہوتا تو فرماتے بیماری اور سفر کے سبب جو وظیفہ رہ جائے

تو اللہ تعالیٰ کی رحیم و کریم ذات جل مجدہ فرشتوں کو صحت اور حضر سے معمولات مطابق اعمالِ نامہ رکھتے رہنے کا حکم فرمادیتے ہیں تم فکرنہ کرو۔ یہ گفتگو کا سلسلہ اسی حالت میں طویل فرماتے جب یقین ہوتا کہ مریض اور گھر والے میرے بیٹھنے سے راحت پائے ہیں ورنہ کچھ دیر تک اپنی زیارت کروا کر ان میں اپنی یاد کے ان سٹ نقوش چھوڑ کر روانہ ہوتے۔

▲ ایک دفعہ اس احقر کے غریب خانہ کو اچانک اپنے قدمِ مینمتِ لہزم سے رشکِ گلزار بنایا اور خرپورے بھی ہمراہ لانے پھر اپنی بھینچی یعنی میری اہلیہ کو بلایا اور فرمایا خاص تمہارے لئے لایا ہوں کہ تم حمل سے ہو اور عموماً ان دنوں میں عورتوں کو نئی نئی چیزوں اور پھلوں کی خواہش ہوا کرتی ہے میں نے سوچا نیا پھل ہے ممکن ہے دل کر رہا ہو۔ بعد ازاں خود بیٹھ کر کاٹے یا کٹوائے اور سب کو کھلاتے اہلیہ ام آج تک اس بات کو یاد کر کے رو دیتی ہیں کہ کسی کے چچا اتنی محبت کرتے ہوں گے؟ نہیں بلکہ والد سے بھی یہ ممکن نہیں کہ ایسے امور صرف والدہ سے متوقع ہوتے ہیں۔ پھر طرہِ تریہ کہ آپکی اپنی اولاد بھی نہ تھی کہ ان امور کی طرف ان کے سبب دھیان جاتا بس یہ خداداد صلاحیت تھی کہ سب کو راضی اور خوش رکھنا انکی عاداتِ کریمہ سے تھا۔ اسی لئے ہر متوسل اور آشنا نا آشنا سب کا یہی دعویٰ ہے کہ آپ کی ذات والا صفات جتنی مجھ پر مہربان تھی کسی پر نہ تھی۔ اللہ تعالیٰ ہی ایسی جبارکستہستی کو اپنی شان مطابق ان کے اعمالِ خیر کا بدلہ نصیب فرماویں اور ہمیں توفیقِ اتباعِ مرحمت فرما دیں۔

اللہم صل علی سیدنا و مولانا محمد و علیہ و صحبہ و بارک و سلم تسلیماً کثیراً کثیراً۔

پڑھے لکھے مریدین کو مطالعہ کتب کے لئے بہت تاکید فرماتے۔
قرآن شریف مترجم کا کوئی مشورہ لیتا تو اعلیٰ حضرت امام اہلسنت مولانا
احمد رضا خان صاحب بریلوی علیہ الرحمۃ کا کنز الایمان اور اسپر حاشیہ
خزائن العرفان کے مطالعہ کا مشورہ دیتے اسی طرح کتب سیر و تصوف کے
مطالعہ کی بھی ترغیب دیتے۔ عموماً یہ بھی فرماتے کہ ضروری وظائف کے
بعد دن کو بلا شمار چلتے پھرتے درود شریف پڑھتے رہا کرو اور مغرب کے
بعد سونے تک کلمہ شریف کا ورد رکھا کرو۔

ملازمین کو وقت کی پابندی اور اپنی ذمہ داری کا خوب احساس
دلاتے برادر مخدوم جناب خواجہ محمد صادق صاحب کو جب بحیثیت پروفیسر
پہلے روز کالج جانا تھا تو دعا طلبی کو حاضر خدمت ہوئے آپ نے یہی
نصیحت فرمائی۔ مزید یہ بھی فرمایا اوقات کالج میں جتنی بھی تندہی سے
کام کرو گے وہ اپنا فرض نبھاؤ گے کہ اسکی تنخواہ تمہیں ملنا ہوگی ثواب
کا کام تو یہ ہے کہ ان اوقات کے بغیر بھی کوئی طالب علم تم سے امداد لینا
چاہے تو خوب محبت اور خوشی سے اس کی حاجت روائی کر دیا کرو!
سبحان اللہ آپ کے فرمان و نشان کی برکت سے میرے محترم بھائی متعدد
طلباء کو کالج اور گھر میں بلا معاوضہ پڑھاتے رہے ہیں حالانکہ انگریزی
کے پروفیسر ہزاروں روپے ٹیوشن فیس بھی لیں تو پڑھنے والوں کی
کمی نہیں اللہ تعالیٰ انہیں ایسے اعمال پر استقامت بخشیں اور بزرگوں
کی محبت دل میں جاگزیں فرمادیں۔ آمین۔

آجناب کے مزاج اور خوش طبعی میں عجیب نصیحت کی باتیں ہوا

کہتی تھیں۔ ایک دفعہ برادر مخدوم بزرگوار نے آپکی پسند کا فروٹ ”گرما“
پیش کیا مگر اسے انکی اہلیہ محترمہ نے کچھ اس نفاست سے کاٹا تھا کہ اوپر
سے آری نمادندان بن گئے تھے جو بظاہر خوبصورت لگ رہے تھے
آجناب نے اسے چکھا تو چونکہ اتنا میٹھا نہ تھا لہذا تبسم کناں ارشاد فرمایا
”جب سیرت اچھی نہ تھی تو صورت سنوارنے کا کیا فائدہ؟“

اسی طرح جدید قلبی پھل یا پھول وغیرہ میں اپنی صفت مٹھاس
یا خوشبو کا مل طور پر نہ ہوتی تو ارشاد فرماتے صورت تو خوب ہے مگر
سیرت اچھی نہیں۔ دراصل آپ اپنی اس کلام سے حاضرین کو یہ
درس دیتے تھے کہ ظاہر کے ساتھ باطن کو بھی سنوارنا چاہیے۔
یہ احقر گدائے چشت اہل بہشت ایک دفعہ کار میں بیٹھا اپنی
دستار کا بیج درست کر رہا تھا تو دیکھ کر تبسم کناں ارشاد فرمایا یہ
مایع نداریم و غنم بیچ نداریم : دستار نداریم و غنم بیچ نداریم
ترجمہ : ہم چونکہ کچھ نہیں رکھتے اس لئے کسی چیز کا غنم اور فکرم
بھی نہیں رکھتے حتیٰ کہ دستار بھی نہیں لہذا اس کے بیچ کا
غنم بھی نہیں رکھتے۔

کسی نے کہا پیسی کولا، کوکا کولا، سیون اپ وغیرہ بوتلوں میں شراب
ہوتی ہے تو قدرے سوچ کر فرمایا انگریز کے پاس اتنا وقت نہیں کہ
ہر بوتل میں قطرہ قطرہ شراب کا ڈالے غالباً یہ آپ نے اس لئے فرما
دیا تھا کہ پینے والوں کو بُری نگاہ سے نہ دیکھا جائے کہ نجس ہونے
کا یقین نہیں ورنہ ایک دفعہ آپ نے ایصالِ ثواب کی خاطر سامنے
رکھی گئی اشیاء میں بوتل بھی دیکھی تو فرمایا ہم غیر متقی لوگ تو ایسی مشکوک

چیزیں استعمال کر لیتے ہیں مگر اللہ والوں کے نام فاتحہ دینا ہو تو اس میں ایسی مشکوک چیزیں شامل نہ کرنا چاہئیں گویا یہاں احتیاط کا پہلو اختیار فرمایا وہاں ہدگانی سے بچایا۔

ایک دفعہ یہ شعر سنا ۵
 ہمیں اور جانیے گا یہ تو میکہ ہے ناصح : یہاں کارگر نصیحت نہ ہوتی شہے نہ ہوگی
 تو فرمایا تبلیغی جماعت والے جب آئیں تو یہی سنانا چاہئے آنجناب
 کے اس فرمان میں یہ سبق تھا کہ محبت اور عشق سے خالی رہتے ہوئے
 صرف پسند و نصیحت کی باتیں اس قدر مفید نہیں ہوتیں کہ ۵
 جانے کہ زاہدان ہزاراربعین رسد : مست شراب عشق بہ یک آہ مے رسد
 ترجمہ : جس مقام پر زاہد لوگ ہزاروں چٹوں میں پہنچتے ہیں وہاں
 شراب عشق سے مست ایک ہی آہ میں پہنچ جاتا ہے۔

کسی سے بھی مصافحہ فرماتے ہوئے آپ دو ہاتھوں سے اس
 طرح مصافحہ فرماتے کہ اپنے دامن ہاتھ کی انگلیوں سے اور شہادت
 کی انگلی کی درمیانی جگہ سے مصافحہ کرنے والے کے دائیں ہاتھ
 کی اسی جگہ سے بلا کر اس کے دائیں ہاتھ پر اپنا بایاں
 رکھ کر ہاتھ کو قد سے دباتے اور جھٹکتے اور انتہائی خوش خلقی سے
 السلام علیکم تصیص الفاظ کے ساتھ کہتے اور کبھی درجۃ اللہ وبرکاتہ کا
 اضافہ بھی فرماتے۔ ارشاد فرماتے کہ اس طرح گناہ جھڑتے ہیں اور محبت
 میں اضافہ ہوتا ہے مزید فرماتے جو دونوں میں زیادہ اخلاق سے
 ملتا ہے اسے ثواب بھی زیادہ ملتا ہے۔

خیر پور شریف کی سالانہ حاضری کے علاوہ آپ نے حضور ولی لاثانی

کے ہمراہ ہندوستان کا سفر بھی فرمایا تھا جس میں دہلی شریف اور
 اجیر شریف کے حالات اکثر و بیشتر بیان فرماتے تھے متعدد بار
 پاک پٹن شریف اور حضور قبلہ عالم و عالمیان اور ان کے
 خلفاء ارام علیہم الرضوان کے مزارات مبارکہ پر حاضریاں دیں۔

ایک دفعہ پاک پٹن شریف یہ احقر بھی ہمراہ تھا آپ نے رات بھر
 وہاں اپنا وقت جاگتے ہوئے ذکر واذکار اور محفل سماع کے حلقہ میں
 گزارا۔ بوقت واپسی ہم نے حاضری دی مگر طبیعت میں ذوق نہ آیا
 تو میں حیران ہوا میرے ساتھ آپ کے مقبول بھتیجے عندلیب گلستان
 رسالت بھی کھڑے تھے مگر جو نہی آپ نے دونوں کی طرف توجہ
 فرما کر ارشاد فرمایا : ”بس اب اجازت لے لیں“ سبحان اللہ انہی
 کلمات کے سننے ہی ہم دونوں کی طبیعت غیر ہو گئی اور دل بھر
 آیا یوں معلوم ہوتا تھا جیسے حضور شیخ کبیر حضرت گنج شکر رضی اللہ
 تعالیٰ عنہ کے حین حیات ان سے اجازت لے رہے ہیں بعد
 کوئی کسی کی طرف سے اگر ہدیہ سلام پیش کرتا تو جواباً فرماتے،
 علیک وعلیہ السلام یعنی تم پر اور اپر بھی سلام اور اگر کوئی بد مذہب
 سلام کرتا یا صحیح العقیدہ شخص تصیص الفاظ سے سلام نہ کرتا مثلاً سام علیکم
 کہتا تو دونوں کے جواب میں فقط وعلیک فرماتے یعنی جس کا تو مستحق ہے
 تجھ پر وہی کچھ ہو۔

اڑاں دونوں ہاتھ آپ نے بھی اور ہم نے بھی قبر شریف کے سر کی
 طرف عزنی جانب رکھ کر اجازت طلب کی اور روانہ ہوئے۔

اسی طرح ایک بار خیر پور شریف میں بھی طبیعت حاضر نہ

گلزار ششم (۴۹۶) جن اول
 ہوتی مگر جو نہی آپ نے دعا مانگنا شروع فرمائی تو تقریباً سب تھیوں
 کی آنکھیں آنسو بہانے لگیں اور بعد میں سب ایک دوسرے سے
 اس لذت کا ذکر کرتے تھے سبحان اللہ! اپنے سلسلہ عالیہ کے
 تمام پیران کبار علیہم الرضوان سے بے پناہ عقیدت کے سبب عموماً
 فرمایا کرتے تھے۔ ہر خواجگانِ چشت کی آب و ہوا کچھ اور ہے
 جو چیز آپ خود پسند فرماتے دوسروں کے لئے بھی وہی پسند
 فرماتے اور جو خود پکالتے دوسروں کو بھی کھلاتے ایک دفعہ برادرم
 بزرگوار نے ازراہ کمال محبت بہ آنجناب، فالشہ کا پھل جو ابھی اترتا
 ہی تھا خرید کر پیش کیا مگر چونکہ کافی ہنسکا تھا اس لئے فقط اتنا
 تھا کہ آپ کو اہل خانہ کے ساتھ کفایت کر جاتا مگر آپ نے گوارا
 نہ فرمایا اور تمام حاضرین اور طلباء کرام کو بلا کر ارشاد فرمایا میاں بشیر احمد
 صاحب فالشہ لائے ہیں نیا پھل ہے۔ دو دو تین تین دانے لے لو
 چنانچہ سب نے لئے بعدہ آپ نے خود اہل خانہ اور گھر کی شاگردہ
 لڑکیوں نے بھی لئے۔
 آپ کسی آیت شریفہ، حدیث شریف، حکایت یا شعر سے ذوق
 پالتے تو اسے دوسروں کو بھی سناتے اور ایک دو دن تک ہر آنے
 والے کو سناتے رہتے اور سنانے میں اس قدر احتیاط فرماتے کہ حرف
 بحرف نقل فرماتے مگر بیشی کو روانہ رکھتے۔ اگر کسی محفلِ سماع میں کوئی
 کلام پسند آتا تو اسے بھی بار بار سنتے فارسی عربی کے علاوہ آپ
 عوام الناس کی خاطر اردو اور سرائیکی کا عام فہم عارفانہ کلام بھی خود
 سے سنتے۔ ایک دفعہ حضور خواجہ عربی غریب نواز رضی اللہ تعالیٰ عنہ

گلزار ششم (۴۹۷) جن اول
 کے عرس مبارک کے موقع پر درج ذیل غزل پر آپ کو ذوق حاصل
 ہوا تو مجھے یاد ہے کہ شبِ روز میں تین چار مرتبہ پوری غزل سنی پھر
 اگلے دنوں خیر پور شریف کے عرس مبارک میں بھی محفل میں سننے
 کے علاوہ قوال کو بلوا کر بھی سنی۔
 ایسا رخ دیکھا نہیں ایسی جبین ملتی نہیں دو جہاں میں مثل تیری اے حسین ملتی نہیں
 یہ سج ہے ارض ارم ہلد بریں ملتی نہیں سرزمین یار سے کوئی زمین ملتی نہیں
 یہ بجل ہے اور بھی لاکھ حسین جگہ نگر میں نے دیکھی ہے جو صورت وہ کہیں ملتی نہیں
 سنگ باب یار سے کچھ استفادہ مالوس آستانِ غیر سے میری جنیں ملتی نہیں
 اور تو ہر چیز ملتی ہے یہاں سے سائبو انکے دروازہ سے لیکن اک نہیں ملتی نہیں
 مگر حقیقت کی طلب خود سے ہو جائے خبر یوں تو ساجد دولت حق یقین ملتی نہیں
 آپ کو اشعار کا بے شمار ذخیرہ یاد تھا ہم حیران ہوتے کہ ہر موضوع
 پر آپ چند اشعار موقع پا کر پڑھ دیتے تھے گلستان بوستان اور
 پند نامہ تو آپ کو تقریباً یاد تھا اس کے علاوہ مثنوی شریف لوائح جامی
 اور حضرت منشی صاحب اور حضرت امیر خسرو اور حضرت حافظ شیرازی
 کے کلام کا کافی حصہ یاد تھا خواجہ صاحب کوٹ مٹھن والوں کی کافی
 بھی بہت پسند فرماتے اور موقع بموقع پڑھ کر دوسروں کو نصیحت فرماتے۔
 آپ کی پسندیدہ چند غزلیں مزید لکھتا مگر اختصار کے سبب ترک کرتا
 ہوں۔ البتہ چند رباعیات و اشعار جو آپ سے عموماً سنے جاتے تھے
 قارئین کے ذوق کے لئے نقل کرتا ہوں۔
 لوائح جامی سے یہ شعر اور رباعی ایک دن آپ اپنے حجرہ عالیہ میں
 بیٹھے بڑے ذوق سے پڑھ رہے تھے اور پھر اس احقر کے پہنچنے

پر اپنی مبارک قلم سے لکھے ہوئے اسی کاغذ کو اس کے حوالہ کیا ہے
ہر چیز کہ درجہاںست جزئی جلیل : مُردست، مشوز عشق ہر مُردہ ذلیل
ترجمہ : اس جہاں کی ہر چیز سوائے حق تعالیٰ حتیٰ جلیل کے مردہ
ہے لہذا ہر مردہ کے عشق میں ذلیل ہو کر نہ پھرتا رہ۔

رباعی

تادل ز وجود خویش برکنده نہ در بند خودی خدائی را بنده نہ
گیرم کہ تو جانی و جہاں زندہ تست تا زندہ بجا مانا نشوی زندہ نہ
ترجمہ : جب تک دل کو اپنے وجود سے بیزار نہ کر لے تو یقین
جان کہ تو خدا تعالیٰ کی بندگی کے خیال میں نہیں، بلکہ
اپنے خیال میں مست ہے۔ ماننا ہوں کہ تو ایسا روح ہے کہ
پورا جہاں تیری وجہ سے زندہ ہے مگر جب تک کسی محبوب
کی محبت میں زندگی نہ گزارنے لگے گا تو تو خود زندہ بھی نہیں

یارب در خلق حکیم گاہم نکنی محتاج گدا و پادشاہم نکنی
کردی ز کرم رفتے سیاہم تو سپید باموئے سپید رفتے سیاہم نکنی
ترجمہ : اے رب تعالیٰ مخلوق کا دروازہ میرے سہارہ کی جگہ مت
بنا اور مجھے گدا و بادشاہ دونوں کا محتاج نہ بنا تو نے اپنے ہی
کرم سے مجھے روسیہ کو سفید بنایا ہے اب سفید بالوں کے
ہوتے ہوئے روسیہ نہ کرنا۔

پاسبانِ دل شواند رگل حال تا نیاید بیچ وزد آنجا بحال
ہر خیال غیر حق را دزد داں ایں ریاضت سالکانِ باطن داں
ترجمہ : ہر حال میں اپنے دل کا نگہبان اور محافظ بن تاکہ کوئی چور
بھی اس خزانہ پر قدرت حاصل نہ کرے۔ غیر اللہ کے خیال
کو ہی چور سمجھ اور سالکانِ راہ طریقت کے لئے اس محنت
اور ریاضت کو ضروری سمجھ۔

بشکر آنکہ شگفتی بحامِ دل اے گل نسیم وصل ز مرغ سحر دریغ مدار
مراد ماہرہ موقوف یک کرشمہ تست ز دوستانِ قدیم ایں قدر دریغ مدار
ترجمہ : اے پھول تو دل کی مراد کے موافق ہی کھل گیا ہے لہذا اس کے
شکر یہ میں وصل اور ملاقات کی خوشبو کو بلبل تک پہنچانے میں
دریغ نہ کر ہماری ساری تنہا تیری ایک ہی ادا پر موقوف ہے لہذا
پرانے دوستوں سے اتنی مروت کرنے میں دریغ نہ کر۔

وقت سحر وقت مناجات ہے خیز دراں دم کہ برکات ہے
نفس مبادا کہ بگوید ترا خب چہ خیزی کہ ابھی رات ہے
ترجمہ : وقت سحر دعائیں مانگنے کا وقت ہے لہذا اس مبارک گھڑی
بیدار رہا کر کہ ہر کتوں کے نزول کا وقت ہے۔ خدا کرے تجھے
نفس کینہ یہ دھوکا نہ دے کہ ابھی رات ہے لہذا سو جا۔

سحر بر خیز و ذکر بے ریا کن
اگر گوئی کہ من در ویش عالم
اگر گوئی کہ بر من ظلم رفت است
ترجمہ: صبح سویرے جاگ اور بے ریا ذکر سے اپنے آپ کو اس مبارک
بارگاہ کا آشنا کرا۔ اگر تو کہتا ہے کہ میں در ویش حال ہوں تو ذرا
حضور علیہ الصلوٰۃ والسلام کے مبارک خاندان (کی در ویشی)
پر نظر کر لے اور اگر کہے کہ میں مظلوم ہوں تو کہ بلا کے شہداء
علیہم الرضوان پر نظر کر لے۔

جس زندگی پہ نازاں وہ صاحب ہوس ہیں
وہ کیا ہے فی الحقیقت گنتی کے چند نفس ہیں

قدم سوئے مرقد نظر سوئے دنیا کدھر دیکھتا ہے کدھر چل رہا ہے

حشر تک زیرِ زمین دور وزبالائے زمین
جز لحد دنیا میں کچھ تعمیر کی حاجت نہیں

عہدِ طول اہل ہے جنیں ہوگا چنناں ہوگا
نہیں ہے دور وہ دن کہ تو زیرِ زمین ہوگا

اس کے علاوہ بے شمار توحید یہ، نعتیہ اور نصیحت و عبرت آمیز
اشعار آپ کی محافل و عظ و نصیحت میں سننے میں آئے اور ہر نہرِ شعر
کے ساتھ کئی یادیں وابستہ ہیں مگر اس خیال سے کہ اختصار کا دامن
ہاتھ سے نہ چھوٹنے پائے اسی قدر پر کفایت کرتا ہوں۔

شراب شوق مستی میں آئے پتیا ہوں
میں ماسوا کی نظر سے چرا کے پتیا ہوں
رکوع سے جو نچے بچدین جان کے پتیا ہوں
وہ زند ہوں کہ خدا کو دکھا کے پتیا ہوں

اللہ تبارک تعالیٰ کی ذات والا صفات نے آپ کو حضور علیہ الصلوٰۃ والسلام کے طفیل علم لدنی سے بھی نوازا تھا اسی لئے بعض دفعہ آپ کے جواب باصواب سے علماء بھی حیران رہ جاتے چنانچہ آپ کے برادر خورد حضور بحر العلوم باوجودیکہ علوم شرعیہ میں بحر ذخار کی مثل تھے تاہم اکثر اُمور میں آپ سے بھی مشورہ فرماتے چنانچہ فرمایا کرتے تھے میں نے اپنے دوسرے یا تیسرے حج کے سفر سے پہلے یہ ارادہ کر لیا کہ احرام کی پابندیوں میں زیادہ وقت رہنے سے بچنے کی خاطر کراچی سے نیت صرف جہد شریف تک جانے کی کروں گا نہ کہ حرم مکہ شریف کی۔ پھر وہاں پہنچ کر عمرہ کی نیت سے احرام باندھ لوں گا معلوم رہے کہ یہ ایک صورت تھی جس میں شرعاً کوئی قباحت نہ تھی مگر جب آپ کے سامنے انہوں نے یہ ارادہ ظاہر فرمایا تو آپ نے قدسے سکوت کے بعد ارشاد فرمایا، از روئے شرع شریف اس میں نقص معلوم نہیں ہوتا مگر یہ تو سوچو کہ کراچی سے جہد تک کا سفر بے مقصد کہ جس میں کوئی ثواب نہ بکھا جائے کہ نہ کا آخر کیا فائدہ؟ مزید یہ کہ اگر خدا نخواستہ راستہ ہی میں موت واقع ہو گئی تو احرام نہ ہونے کے سبب ہر سال کے حج کے ثواب عظیم سے بھی محروم ہی رہو گے۔ چنانچہ فرماتے تھے کہ اللہ تعالیٰ نے انکو عجیب سمجھ اور فراست عطا فرمائی تھی۔

فقیر کاتب الحروف خوشہ چین گلزار چشت اہل بہشت نے اپنے مرشد حقیقی حضور سراپا نور و سرور اور اپنے پر صحبت حضور معدن جود رضی اللہ تعالیٰ عنہا کی مبارک زندگیوں سے وابستہ چند یادگاروں کا ذخیرہ بصورت ملفوظات شریفہ ہدیہ قارئین کر کے گویا انہیں چند

لمحات کے لئے انکی مبارک محافل میں بیٹھنے کا موقع دیا ہے اور اس کے بدلہ میں ان سے خاتمہ بالخیر کی دعا کا مستفی ہے اللہ تعالیٰ میری تمام لغزشوں کو معاف فرمائے کہ میں نے ان ملفوظات کو نقل کرنے میں عموماً معنی اور مراد کا خیال رکھا ہے نہ کہ حرف بحرف الفاظ کا۔
اللہم صل وسلم وبارک علی سیدنا و مولانا محمد و علیٰ آلہ وصحبہ وبارک وسلم تسلیماً کثیراً کثیراً۔

کرامات

اب آبختاب والا صفات کے تصرفات، مکاشفات اور کرامات سے چند ایک کا بیان بلا عنوان کروں گا۔ انشاء اللہ العزیز۔
① چک شجاعباد سے جناب میاں عبدالعزیز صاحب نے خود مجھے بتایا کہ میں محرم جناب ارشاد صفر کھوکھر صاحب کے ہاں عرضہ دراز ملازم تھا مگر کسی وجہ سے ناراض ہو کر خود ملازمت چھوڑے فارغ پھر رہا تھا اسی دوران خیال آیا کہ اپنے مرشد کرم حضور معدن جود کے ہاں حاضری دے کر ان سے دعا کی اسد لوں لہذا حاضر ہو کر باجرا شتایا جس پر آبختاب نے قدسے سکوت کے بعد تبسم کناں فرمایا، میاں عبدالعزیز! اگر کھوکھر صاحب کسی کو بھی بھیج کر تمہیں بلوانا چاہیں تو انا کا مسئلہ بنا کر انکار نہ کرنا بلکہ چلے جانا اور ملازمت اختیار کر لینا چنانچہ کہتے ہیں میں اس اشارہ کو نہ سمجھا کہ اتنے بڑے زمیندار ہو کہ مجھے کیسے بلادیں گے مگر اللہ تعالیٰ کی رحمت اور آبختاب کا روحانی تصرف کہ اگلے ہی روز علی الصبح جناب کھوکھر صاحب کے

فرزند جناب طاہر اصغر صاحب خود میرے گھر تشریف لائے اور کہا کہ والد گرامی تمہیں بلا ہے میں چنانچہ میں حاضر ہوا تو انہوں نے میری ملازمت بحال کر دی۔

(۲) مہر محمد یار زمانہ علاقہ جھنگ سے بیان کرتے ہیں کہ حکومت کی برطرفی کے سبب میں اپنی ملازمت سے ہاتھ دھو بیٹھا تو ملازمت کی بحالی کی خاطر مقدمہ کیا مگر جج ہماری موافقت میں نہ جا رہا تھا بلکہ اسکے ارادے خطرناک معلوم ہوتے تھے لہذا دعا کی خاطر اپنے مرشد کریم کی خدمت میں حاضر ہوا اور عرض کی حضور! اس تاریخ پر جج ہمیں تاریخ دے دے یا اس تاریخ سے پہلے ہی اس کا تبادلہ ہو جائے تو امید ہے بہتری ہو جائے گی آپ نے دعا بھی فرمائی اور وظیفہ بھی تلقین فرمایا جس کی برکت سے ہمیں ہمارا مدعا اسی طرح حاصل ہوا کہ اس نے ہمیں تاریخ دی اور پھر اسکا تبادلہ ہو گیا لہذا نئے جج کی تقرری پر میرے حق میں فیصلہ ہوا۔

(۳) میرے محترم پیر بھائی خواجہ غلام شبیر صدیقی صاحب بیان کرتے ہیں کہ والدین نے میری منگنی عرصہ بارہ سال سے اپنے وطن سے کہیں دور کی ہوئی تھی مگر میں ہمیشہ مخالفت کرتا تھا کہ دور کا معاملہ ہے اور چند وجوہات مزید بھی تھے اور اسی سلسلہ میں بعض حساب کشندگان سے حساب کرایا تو بھی بہتری نہ آتی مگر ایک موقع پر میرے برادر خورد نے میرے پیر صحبت جناب حضور معدن جود کو والدین کے ساتھ میری مخالفت کی شکایت کی۔ پھر جب میں ملنے آیا تو فرمایا تمہارے کام کے لئے قرآن شریف سے فال لی ہے تو بہتری معلوم ہوئی ہے تم فکر

مت کرو دور کا معاملہ ہے اللہ تعالیٰ رزاق ہیں خود انتظام فرماویں گے کہتے ہیں میں سوچ بھی نہ سکتا تھا کہ بارہ سال سے مخالفت نے دل میں جو گھر کیا ہوا تھا وہ کل جائے گی مگر آپ کے چند مختصر نصیحت آمیز کلمات سننے سے میرے دل سے سب خیالات کا فور ہو گئے اور میں نے سرتسلیم خم کیا اور شادی کر لی بحمدہ تعالیٰ انتہائی راضی خوشی اب وقت گزر رہا ہے۔

(۴) گیلے وال سے آپکے مربی جناب حافظ غلام اکبر صاحب بیان کرتے ہیں کہ اپنی منگنی کے لئے خالہ صاحبہ کی حافظ لڑکی کا خیال تھا لہذا خالہ صاحبہ سے اسی سلسلہ میں گفتگو کی انکے مطالبات ہماری وسع سے زیادہ تھے لہذا انجناب قبلہ پیر روشن ضمیر سے مشورہ کیا اور ساتھ ہی عرض کیا کہ دوسری خالہ صاحبہ کی لڑکی بھی ہے مگر وہ خانیوال رہتی ہیں اب جہاں حکم فرماویں تو انجناب تھوڑی دیر کے لئے آنکھیں بند رکھے مرنگوں ہے پھر ارشاد فرمایا خانیوال والی خالہ زادی ٹھیک رہیں گی۔ چنانچہ آپ کی دعا اور توجہ کی برکت سے اللہ تعالیٰ نے اتنی عزت رکھی کہ وہاں چل کر بھی نہ جانا پڑا خالہ صاحبہ خود بخود خانیوال سے تشریف لائیں اور فرمایا سنا ہے میری بہن سے تمہارا معاملہ راست نہیں ہو سکا تو تم غم مت کرو میری دختر نیک اختر حاضر ہے اگر قبول کر لو چنانچہ ہمیں انکار کی گنجائش ہی نہ رہی اور اب بڑی خوشی سے میرا وقت گزر رہا ہے۔ الحمد للہ علی ذلک۔

(۵) یہی حافظ غلام اکبر صاحب بیان کرتے ہیں کہ میں نے مری کے علاقہ چٹاموڑ کی مسجد میں دو سال نماز پڑھائی تو وہاں کے لوگوں

نے مستقل امامت کو کہا میں بھی کرنے لگا مسجد اور گھر کے راستہ میں کافی تہنائی پڑتی تھی اور مجھے وہاں کے فوجی نمازیوں نے کہا تھا کہ یہاں کی لڑکیاں بدچلن ہیں اپنی حفاظت کرنا کہ خود بخود برائی کی دعوت دیتی ہیں چنانچہ ایسا ہی ہوا کہ وہ چند دن بعد مجھے برائی کی دعوت دینے لگیں میں خوب گھبرایا کہ حضور مرشد کریم فرمایا کرتے تھے کہ "دین کا دامن ہرگز مت چھوڑنا خواہ جتنی مشکل آن پڑے" لہذا جب وہ سامنے آئیں مجھے آپ کا یہ فرمان یاد آجاتا پھر ایک رات تو وہ بن سونور کرائی گئیں۔ اب میں نے بڑی مشکل سے جان بچائی پھر اللہ تعالیٰ سے خوب امداد مانگی اور مرشد کریم سے بھی انکی روحانی توجہ طلب کی لہذا اسی رات آنجناب والا صفات کو خواب میں یہ ارشاد فرماتے سنا۔ "میاں حافظ! فکر مت کر دے میں تمہارے ساتھ ہوں گھبراؤ مت استقامت اختیار کرو، انشاء اللہ العزیز شیطان رسوا اور لپٹا ہوگا" چنانچہ صبح بیدار ہوا تو بہت خوشی حاصل تھی اور بحمد تعالیٰ ان بدچلن لڑکیوں نے بھی میرا پیچھا چھوڑ دیا تو میں شکر خداوندی بجا لایا۔

۶) آپ کے منظورِ نظر بھتیجے عندلیب گلستانِ رسالت فرماتے ہیں کہ ایک دن مجھے یہ خیال دامن گیر ہوا کہ "کریم یا ستودی؟ انتہائی عمدہ کتاب ہے بچپن میں پڑھی تھی کاش کہ اب کوئی پڑھنے والا ملے، جسے پڑھا سکوں کہ اصل مطالعہ پڑھانے سے ہوتا ہے۔ فرماتے ہیں کہ اس خیال کو ابھی زیادہ دیر نہ گزری تھی کہ آنجناب نے ایک طالب علم کو "کریم" ہاتھ میں دیتے بھیج دیا کہ جاؤ اسے حضرت میاں عبدالباقی صاحب سے درس پڑھا کرو تو فرماتے ہیں، میں

آنجناب قبلہ ام کے کشف سے از حد حیران ہوا۔

۷) جھنگ اور سرگودھا کے سفر کے دوران اس احقر کا تب الحروف کی آنکھ سے خیانت سرزد ہوئی جس کو میرے اللہ تعالیٰ کے ہوا اور کوئی نہ جانتا تھا مگر اگلی نشست میں جو مسجد حویلی شیخ راجو میں قائم ہوئی آنجناب قبلہ پر صحبت رضی اللہ تعالیٰ عنہ نے کافی دیر تک آنکھ کی حفاظت کی اہمیت پر گفتگو فرمائی میرے دل میں خیال آیا کاش اپنے سلسلہ کے بزرگوں میں سے اسی مناسبت سے کوئی قصہ بھی سناؤ تو آپ نے حضرت شیخ المشائخ ابراہیم بن ادھم رضی اللہ تعالیٰ عنہ کا ایک طویل قصہ بھی سنا دیا جو اختصار کے سبب درج نہیں کر رہا۔

۸) سرگودھا شہر میں آپ جناب حافظ عبدالسلام صاحب کے بھائی کے گھر رونی افروز تھے اور مجلس وعظ و نصیحت قائم تھی حاضرین سے کمرہ بھرا ہوا تھا کہ ایک نووارد کے آنے پر فوراً موضوع بدل دیا کہ آپ فضائل ذکر بیان فرما رہے تھے اور اچانک عدلِ تسویۃ بین الرّوجین پر گفتگو شروع فرمائی۔ آپ نے سلسلہ کلام بند فرمایا تو وہی نووارد بڑی عقیدت سے موقع پا کر ملے اور دعا گو کہے روانہ ہوتے ہم حیران تھے کہ آپ نے موضوع کیوں بدلا ہوگا چنانچہ مجھے بعد میں جناب قاری محمد عبداللطیف صاحب معلم مدرسہ خالقیہ سرگودھا نے بتلایا کہ یہ نووارد میاں نوالی سے اپنی کار پر صرف آنجناب کی زیارت فیض بشارت کے لئے حاضر ہوئے تھے اور انکے پاس اتنا وقت نہ تھا کہ رات یہیں رہتے اور حال ہی میں انہوں نے دوسری شادی کی تھی جس کے سبب زوجہ اول کے حق محفوظ نہ تھے لہذا

ان کے آنے پر فوراً آنجناب نے انکی تعلیم کی خاطر عنوان بدل کر کلام فرمانا شروع کر دیا تھا۔

بندگان خاص علام الغیوب ۶ درجہاں دانی جو اسیں القلوب ترجمہ: حق تعالیٰ جل شانہ جو تمام غیبوں کو خوب جاننے والے ہیں انکے خاص بندوں کو اس جہاں میں دلوں کا جاسوس سمجھتے کہ اسکی صفت علم کے مظہر یہی لوگ ہیں۔

(۹) میرے انتہائی واجب الاحترام پیر بھائی جناب غلام قادر صاحب ستیانہ جھنگ والے جو بحمدہ تعالیٰ انتہائی نیک سیرت اور تعلیم یافتہ نوجوان ہیں جنہوں نے اس کتاب کے سلسلہ میں جھنگ سے متعلقہ واقعات کے بارے میں میرے ساتھ کافی تعاون کیا ہے خود اپنے بارے میں ارشاد فرماتے ہیں کہ میں نے اپنے پیر صحبت آنجناب قبلہ سے اپنے حافظہ میں کمزوری کی شکایت کرتے ہوئے دعا کی درخواست کی اور وظیفہ کے لئے بھی عرض کیا مگر نہ دعا فرمائی اور نہ ہی وظیفہ تلقین فرمایا۔ چنداں انتظار کے بعد میں نے دوبارہ عرض کیا تو فرمایا، انسان سے کوئی گناہ سرزد ہو رہا ہو تو حافظہ کمزور ہو ہی جاتا ہے کہتے ہیں مجھے اسی نشست ہی میں اپنے ایک گناہ کا احساس ہونے لگا، دل گواہی دینے لگا کہ آنجناب قبلہ کی مراد یہی گناہ ہو گا تو میں نے عرض کی حضور قبلہ! آپ تو پردہ پوش ہیں لہذا توجہ فرمادیں کہ مجھے سچی توبہ کی توفیق حاصل ہو۔ آپ نے توجہ فرمائی، میں توبہ تائب ہوا حتیٰ کہ آج تک بحمدہ تعالیٰ مجھ سے وہ گناہ نہیں ہوا اور حافظہ کا بھی یہ عالم ہے کہ اب کوئی سنی بات بھولتا نہیں۔ الحمد للہ علی ذلک۔

(۱۰) حافظ خضر حیات صاحب ارشاد فرماتے ہیں میں حضور بحر العلوم سے نحو اور حدیث و تفسیر کی کتابیں پڑھتا تھا وہ عبارت پڑھواتے تو مجھے کافی دقت پیش آتی۔ لہذا ایک دن روانی سے چند لوگ اپنے معذور بچے کو دعا طلبی کی خاطر لائے تو آپ نے مجھے حجرہ مبارکہ سے ایک ڈبی لائے کو کہا میں وہ ڈبیہ لایا تو آپ نے ان کو وظائف بتلائے اور تعویذ کے ساتھ ساتھ اس ڈبیہ سے کچھ خاک بھی مرحمت فرمائی کہ اس بچے کو بھلاؤ اور ارشاد فرمایا کہ یہ اجمیر شریف سے خانقاہ عالیہ کے اندر کی جمع شدہ خاک مبارک ہے جو کوئی صاحب لائق تھے اللہ تعالیٰ ان بزرگوں کی نسبت اور برکت سے بچے کو صحت کاملہ نصیب فرمادیں۔ حافظ صاحب کہتے ہیں مجھے بھی تمنا ہوئی کہ کچھ خاک پاک چاٹوں تو آپ نے ارشاد فرمایا کچھ تم بھی لے لو اور مزید فرمایا تمہیں جس کتاب کی عبارت زیادہ مشکل معلوم ہوتی ہو وہ لے آؤ اور کچھ میرے سامنے پڑھو چنانچہ میں نے کچھ عبارت پڑھی بحمدہ تعالیٰ آپ کی توجہ اور دعا کی برکت سے مجھے اُس دن کے بعد کبھی بھی عبارت پڑھنے میں دقت پیش نہ آئی اور چند ہی دنوں بعد وہی روانی والے حضرت ابھی مبارکبادی لے کر حاضر ہوئے کہ بحمدہ تعالیٰ ان کا بچہ بھی صحت مند ہو چکا تھا۔

(۱۱) حضور معدن جود کے نوجوان مرید باصفا حافظ محمد سلیم صاحب کہتے ہیں مجھے کلر کی کے لئے انٹرویو دینا تھا اور کاغذات میں کوائف درج کرتے ہوئے میں نے اپنے نام کے ساتھ حافظ بھی لکھ دیا تھا کہ حافظ کو پیش نمبر زائد ملتے تھے مگر بعد میں کسی کے بتلانے پر کہ چونکہ حافظ

گزارش ستم
 لکھ دیا ہے لہذا وہ انٹرویو بھی قرآن شریف سے لیں گے۔ مجھے فکر لاحق ہوا کہ مجھے قرآن شریف اچھی طرح یاد نہ تھا۔ بہر حال اپنی مشکل اپنے قبلہ حاجات کو بیان کی کہ دعا فرمادیں تو آپ نے دعا فرمادی میں مطمئن ہو کر انٹرویو دینے کی غرض سے چل پڑا راستہ میں بار بار یہی خیال آتا تھا کہ ہمیں سورۃ مائدہ شریف نہ سن لیں لہذا میں اسکی ابتدائی تین آیتیں بار بار دہراتا گیا کہ آگے آتی بھی نہ تھی۔ بس تین آیات پر رک جاتا اور پھر شروع کر دیتا میں حیران تھا کہ کسی دوسری سعادت کی طرف میرا دھیان بھی نہ گیا بس انہی تین آیات کا کئی بار تکرار کیا چنانچہ جب میں انٹرویو کے لئے پیش ہوا تو مجھ سے انہوں نے پوچھا حافظ قرآن ہو؟ کہا جی ہاں تو انہوں نے کہا سورۃ مائدہ سناؤ۔ میں نے پڑھنا شروع کی، بس تین آیات ختم کیں تو انہوں نے کہا لکھ دو کہ حافظ قرآن ہیں اور مجھے کھاتم جاؤ، لہذا میرا کام بن گیا۔ الحمد للہ علی ذلک۔

(۱۲) حافظ مشاق احمد صاحب چک شجاعباد والے بیان فرماتے ہیں کہ ہمارے علاقے کے ایک ظالم جابر شخص (جس کا نام پردہ پوشی کے تحت مخفی رکھا جاتا ہے) جو ہر کس و نا کس کو جائز و ناجائز تنگ کیا کرتا تھا کو پیش کرتے ہوئے بستی والوں نے حضور معدن جود کی خدمت بابرکت میں عرض کیا کہ اسے سمجھا دیں کہ ظلم سے باز آجائے آپ نے خوب سمجھایا اور تنبیہ کی مگر وہ اپنی حرکتوں سے باز نہ آیا، دوبارہ عرض کرنے پر فرمایا تم اس کا دھندا چھوڑو وہ اپنی موت خود مرے گا اور عنقریب تمہارا پیچھا چھوڑ دے گا انشاء اللہ العزیز۔ چنانچہ کچھ عرصہ بعد اس پر قتل کے دو مقدمے ایسے بنے ہیں کہ اپنے

گزارش ستم
 (۱۱) جن دن
 گھڑی رہ جاتا ہے باہر شرم کی وجہ سے نکلتا بھی نہیں کہ کسی کو منہ دکھانے کے لائق نہیں اور نہ ہی اسکی امداد کرنے کو کوئی آمادہ ہے بس عدالت جس دن حاضری دینا ہوتی ہے باہر نکلتا ہے۔ اس طرح ہم سب اس کے ظلم سے محفوظ ہو گئے ہیں۔ الحمد للہ علی ذلک۔

(۱۳) شجاعباد ہی کے نیک صورت، نیک سیرت پٹواری جناب محمد عبدالغفور صاحب کا اپنے برادر محترم سے زمین کا جھگڑا تھا اور معاملہ نے اس قدر طول پکڑا کہ فیصلہ نہ کر پاتے تھے بالآخر دونوں نے بالاتفاق یہ بات طے کی کہ ملتان دارالامان حضور معدن جود کی خدمت بابرکت میں حاضر ہو کر اپنی اپنی بات سناتے ہیں اور انہیں کو فیصلہ بناتے ہیں آپ نے جو فیصلہ فرمایا دونوں کو بسر و چشم قبول ہو گا۔ چنانچہ یہاں آئے آپ نے مکمل بات سننے پر فیصلہ جناب پٹواری صاحب کے حق میں کر دیا مگر مخالف بھائی نے وعدہ کی خلاف ورزی کرتے ہوئے یہ فیصلہ تسلیم کرنے سے انکار کر دیا۔ بعد ازاں آپ نے دونوں کو طعام پیش کیا جب کھانچکے تو آپ نے مخالف بھائی کو جانے کا حکم دیا اور محترم پٹواری صاحب کو یہیں بیٹھنے کا۔ جب وہ چلا گیا تو آپ نے فرمایا پٹواری صاحب! جمع خاطر رہو اور صبر سے کام لو انجام کار فیصلہ تمہارے حق میں ہونا ہے، اور انشاء اللہ العزیز ایک دن وہ خود چل کر تمہارے پاس آئے گا اور تمہیں تمہارا حق دے گا مگر صبر کا دامن ہاتھ سے نہ چھوڑنا۔ پٹواری صاحب فرماتے ہیں میں دل برداشتہ تو بہت ہوا کہ آج جناب نے مخالف بھائی کے ساتھ سختی نہ فرمائی تھی۔ بہر حال فرمان واجب التسليم والاذعان کی تعمیل کے بغیر بھی چارہ کار نہ تھا۔ لہذا صبر سے وقت گزارتا رہا عرصہ دو

سال کے بعد آنجناب قبلہ حاجات کا وصال ہو گیا میں نے کہا اب کیا ہونا ہے بہر حال مخالف فریق کے سخت خومزارعہ نے جسے بھائی نے صرف اس لئے مقرر کیا تھا کہ اگر زمین بھائی کو مل بھی گئی تو مزارعہ اسے ہمیشہ تنگ کرتا رہے گا خود آکر عدالت میں بیان دے دیا کہ زمین محمد عبدالشکور صاحب کی ہے۔ انہیں بھائی ناجائز تنگ کرنا چاہتا ہے تو فیصلہ بھی میرے حق میں ہوا اور میں حضور معدن جود کے فرمان کی برکت اور صبر کے انجام کو دیکھ کر حیران ہوا۔ فقیر کا تباہ حرف کہتا ہے کہ حضور علیہ الصلوٰۃ والسلام کا فرمان ذیشان صبر کے عمدہ انجام میں کیا ہی خوب ہے۔ جو جامع ترمذی میں منقول ہے۔

ثَلَاثٌ أَقْسِمُ عَلَيْهِنَّ
وَأَحَدٌ ثَلَاثٌ حَدِيثًا قَا حَفْظُوهُ
قَالَ مَا لَقِصَّ مَا لَ عَبْدٍ مِّنْ
صَدَقَةٍ وَلَا ظَلَمَ عَبْدٌ
مَظْلَمَةً صَبَرَ عَلَيْهَا إِلَّا زَادَتْ
اللَّهُ عِزًّا وَلَا فَتَمَّ عَبْدٌ
بَابَ مَسْئَلَةٍ إِلَّا فَتَمَّ اللَّهُ
عَلَيْهِ بَابٌ فَقِيرٌ

سوال کا دروازہ کھولا اللہ تعالیٰ اس پر فقر و تنگدستی کا دروازہ کھول دیتا ہے
(۱۴) بروانی سے میاں محمد شفیع صاحب نے بیان کیا کہ مجھے یثوب دیل کے لئے پور کر دانا تھا تو میں نے سوچا کہ برکت کی خاطر پہلا پاپا خود اپنے قبلہ پر و مرشد حضور معدن جود سے ہی لگاؤں گا گویا اس کام کا افتتاح

آپ سے کروانے کا ارادہ کیا جب آپ تشریف لائے تو پور کر دیا اے بھی موجود تھے انہوں نے بھی زمین گھوم پھر کر ایک جگہ مقرر کر رکھی تھی کہ انہیں اس بات کا تجربہ ہوتا ہے کہ کہاں سے پانی جلدی اور اچھا مکھنے کی امید کی جاسکتی ہے اور میں نے آپ سے بھی عرض کی کہ یثوب دیل کہاں لگاؤں آپ نے پوچھا کہ اب تک جگہ کی تجویز نہیں کی؟ عرض کی حضور جہاں فرمادیں وہیں پور شروع کرادوں گا تو آپ نے میری دلجوئی کی خاطر زمین پر چکر لگایا اور گھومتے پھرتے ایک بھر اور ویران جگہ پر ٹھہر گئے فرمایا یہی جگہ موزوں اور مناسب معلوم ہوتی ہے میں نے عرض کی درست ہے اور یہ کہتے ہوئے کسی آپ سے حوالہ کی تو آپ نے بسم اللہ تشریف پڑھتے ہوئے کسی سے کھدائی شروع کی۔ جب پور کر دیوالوں نے جگہ دیکھی تو داریلہ عجایا کہ جناب ہمیں تجربہ ہے اس جگہ سے پانی مشکل سے نکلے گا اور خوب دقت کا سامنا ہو گا اور خرچ بھی زیادہ ہو گا۔ اسپر میں تو خاموش رہا۔ مگر آپ نے تھوڑی ہی دیر تامل فرما کر ارشاد فرمایا اب بسم اللہ پڑھ دی ہے تم شروع کر دو چنانچہ پور شروع کرنا تھا کہ انکی حیرانی کی انتہاء نہ رہی۔ یحدا سانی سے پور ہوتا گیا اور اس علاقہ میں جتنی گہرائی سے پانی نکلتا تھا اس سے کم گہرائی پر پانی بھی نکل آیا جو انتہائی میٹھا اور صاف تھا۔ یہ سب اللہ تعالیٰ کا کرم اور آپ کی توجہ کی برکت تھی ورنہ وہ مجھے خوب ڈرا رہے تھے۔

(۱۵) حافظ محمد اسلم صاحب فرماتے ہیں مجھے آپ کی صحبت میں قدر پورال کسی کے ہاں مہمان ٹھہرنے کا موقع ملا ایک رات گزرنے پر دوسری

رات بھی انہوں نے مجبور کر کے آپ کو مہمان بنایا۔ سردیوں کا موسم تھا تقریباً دس بجے رات آپ نے مجھے فرمایا حافظ صاحب ابھی ملتان چلنا ہے میں نے عرض کی حضور! اس وقت؟ جیسے آپ مناسب سمجھیں، فرمایا ہاں میزبانوں کو اطلاع کر دیا نہیں کہا گیا تو وہ بھی حیران ہوئے کہ اچانک تیاری کا سبب آخر کیا ہو گا؟ وہ لیت و لعل کر لے لگے مگر آپ کے اصرار پر انہوں نے اجازت دی اور آپ روانہ ہوئے حافظ صاحب فرماتے ہیں آپ نے ارشاد فرمایا دو مسافر مسجد میں بیٹھے ہیں ان کے پاس بستر بھی نہیں اور انہیں کھانا بھی کھانا ہے جبکہ تمام حضرات میاں صاحبان اندرون خانہ تشریف لے گئے ہیں تو ان کی رات کیسے گز لے گی اور مجھے ایک روایت یوں ملی کہ آپ نے فرمایا رات گئے اگر کوئی مسافر آجائیں اور حضرات میاں صاحبان اندرون خانہ ہوں تو کون انکا بندوبست کرے گا؟ الغرض ملتان شریف پہنچے تو دو مسافر مسجد شریف کے برآمدہ میں بیٹھے تھے جنہیں واقعی بستر اور کھانے کی ضرورت تھی تو آپ نے انتظام فرمایا۔

(۱۶) آپ کے محترم پیر بھائی جناب علامہ غافر بخش صاحب فرماتے ہیں میرے لڑکے محمد اسعد جو آپ کے مرید ہیں ابتداء میں نماز کے معاملہ میں ذرا سست تھے تو اسی لئے آنجناب کی خدمت عالیہ میں اکثر دعا کی خاطر عرض کرتا رہتا تھا ایک مرتبہ آپ نے کوٹھے والہ کو رشک گلزار بنایا تو واپسی پر جب آپ سواری پر بیٹھ چکے تھے میں نے پھر عرض کیا تو فرمایا قاری صاحب انشاء اللہ العزیز ایسا نمازی بنے گا کہ ڈھونڈنے سے مسجد ہی میں ملے گا اور پھر آپ ہوں گے

کہ اسے اپنے کام کی غرض سے مسجد میں زیادہ دیر نہ بیٹھنے دیں گے۔ چنانچہ فرماتے ہیں چند دن بعد باقاعدگی سے نماز اور وظیفہ پڑھنے لگے، حتیٰ کہ ایک روز میں نے کہیں جانا تھا اور اپنے لڑکے سے کوئی مشورہ بھی ضرور کرنا تھا تو جستجو پر مسجد میں وظیفہ پڑھتے پاتے گئے میں نے باہر سے آواز دی تو ”ہوں“ کہہ کر جواب دیا یعنی اشارہ کیا کہ وظیفہ پڑھ رہا ہوں، ابھی فارغ ہونے پر حاضر ہوتا ہوں تو مجھے لڑکے کی اس ادا پر آپ کا وہ فرمان یاد آیا۔

(۱۷) جناب حافظ خضر حیات صاحب فرماتے ہیں مجھے ایک دن سڑک پر جاتے ہوئے بلایا تو میں حاضر خدمت ہوا اسوقت آپ اپنے دولت خانہ کے دروازہ پر رونق افروز تھے مجھے ارشاد فرمایا ”حافظ صاحب مسئلہ وحدۃ الوجود حق ہے مگر پہلی دوسری جماعت والوں کی سمجھ سے بالاتر ہے لہذا اسے حق سمجھنا ضروری ہے خواہ سمجھ میں نہ بھی آئے“

یہی کلمات آپ نے متعدد بار ارشاد فرمائے اور اندرون خانہ تشریف لے گئے میں از حد حیران ہوا کہ اس طرح سڑک پر جاتے ہوئے بلا کر یہ کلمات بار بار سننا آخر کیا حکمت رکھتا ہے بہر حال میں نے یہ الفاظ اچھی طرح یاد کر لئے پھر عرصہ دراز گزرنے پر مجھے خان پور شریف قاضیاں والا کے مخدوم صاحبان میں سے کسی نے پوچھا تمہارا روحانی تعلق کون سے ہے؟ چنانچہ مجھے اگرچہ آپ نے اپنے محترم بھتیجہ حضور مولانا محمد عبدالعلی صاحب مدظلہم العالی سے بیعت کر لیا تھا، تاہم آپ ہی کا نام لے لیا تو انہوں نے پوچھا مسئلہ وحدۃ الوجود کے متعلق تم کچھ جانتے ہو یا حضرت صاحب نے تمہیں اس بارہ میں کچھ تعلیم

دی ہے؟ تو میں نے کہا کوئی کتاب تو نہیں پڑھائی البتہ اتنی بات ذہن نشین کرائی ہے کہ مسئلہ وحدۃ الوجود حق ہے مگر پہلی دوسری جماعت والوں کی سمجھ سے بالاتر لہذا اسے حق سمجھنا ضروری ہے خواہ سمجھ میں نہ بھی آئے۔ حضرت مخدوم صاحب سکر ذوق میں آئے اللہ کہتے ہوئے چارپائی سے اُچھلے اور کمر رکھنے کو فرمایا میں نے پھر یہی کلمات سنائے، پھر ذوق میں آئے اور بہت تعریف کی تو تب میں سمجھا کہ میرے محسن اور مربی حضور معدن جود نے آج کے دن کی مشکل اسوقت حل کر دی تھی کہ اگر مجھے وہ کلمات یاد نہ کرتے تو آج لا جواب رہتا۔

(۱۸) حافظ خضر حیات صاحب نے ہی بیان فرمایا تھا کہ ایک رات مجھے دانت یا پھوٹے (مجھے اسوقت یاد نہیں) کے درد نے مجھے اسقدر ستایا کہ نیم شب گزرنے پر بھی مجھے نیند نہ آئی میں انتہائی بے سکوئی کے عالم میں سرتاتے سے اُٹھ کر حضور سراپا نور و سرور رضی اللہ تعالیٰ عنہ کے مزار مبارک پر آ بیٹھا پھر برابر روتا رہا تو دیکھا کہ اچانک میرے محسن مربی حضور معدن جود مسجد کے وضو خانہ والی جگہ پر آ موجود ہوئے۔ میں از حد حیران کہ اسوقت آپ کیسے تشریف لائے۔ الغرض مجھ سے یہاں بیٹھنے کا سبب پوچھا تو میں نے درد کی شکایت کی فرمایا ٹھیک ہے درد کی گولی موجود ہے ابھی لا کر دیتا ہوں تو میں بھی ساتھ ہوں کہ آپ کو دوبارہ یہاں تک نہ آنا پڑے میں چپکے سے آپ کے ساتھ ساتھ جا رہا تھا تو میں نے سنا آپ آہستہ سے یہ کلمات اپنی ذات سے گفتگو کرتے ہوئے فرماتے جاتے تھے کہ ”نہ دن کو آرام کرنے دیتے ہیں نہ رات کو“ تو میں سمجھ گیا کہ آپ اندر سے ہی میری تکلیف سے

باخبر ہو کر باہر تشریف لائے ہیں۔ فقیر کا تب الحروف کچھتا ہے یہ آپ کی کرامت تھی یا اللہ تعالیٰ نے حضور سراپا نور و سرور کی مرقد شریف پر میری حاضری کی برکت سے یہ مسئلہ حل کر دیا بہر حال دوائی کھانے کے بعد میری رات سکون سے گزری الحمد للہ علیٰ ذلک۔

(۱۹) محترم جناب علامہ قاری غافر بخش صاحب ارشاد فرماتے ہیں کہ میرے لڑکے محمد اسعد صاحب اپنے مرشد کرم حضور معدن جود کے وصال پر ملال کے صدمہ کا اتنا شدید اثر ہوا کہ انکے مبارک ذکر پر فوراً رونے لگ جاتا تھا ایک دفعہ میں نے سبب پوچھا تو کہنے لگے اباجان میں نے آپ کے وصال پر ملال سے صرف چار روز پہلے جو حاضری دی تھی اس میں اگرچہ کافی حاضرین مستفید ہو رہے تھے تاہم آپ نے متعدد بار میرے دیکھنے میں مجھے دیکھا تو آپ کی اس نظر فیض اثر نے کچھ ایسا انقلاب برپا کیا کہ اسکی لذت کے علاوہ میرا دل دنیا کی محبت سے سرد ہو گیا تھا اور اب تو دل چاہتا ہے بس اللہ تعالیٰ کے ذکر و فکر میں وقت گزاروں لہذا جب آپ کا ذکر خیر ہوتا ہے تو آنکھ بہہ جاتی ہے۔

(۲۰) آپ کی نظر فیض اثر کا ایک قصہ مجھے جناب حافظ خضر حیات صاحب نے بھی سنایا تھا وہ یوں کہ فرماتے تھے جھنگ میں آپ لوگوں کے هجوم میں تشریف فرما تھے کہ حلقہ میں ایک خوش بخت جسکی مونچھیں بیل کے سینگوں کی طرح بڑی بڑی تھیں اگر بیٹھا تو آپ نے مجھے آہستہ سے فرمایا کبھی مارنے والا بیل دیکھا ہے؟ عرض کیا نہیں تو آپ نے صرف آنکھ کے اشارہ سے اسکی نشاندہی کرتے ہوئے فرمایا وہ دیکھو میں قد سے ہنسا تو اس کے بعد میں بغور دیکھتا رہا کہ آپ کسی کیلئے

دعا فرمانے یا کسی کو تعویذ مرحمت فرمانے یا کسی کو مسئلہ بتانے کے بعد وقتاً فوقتاً اسی مجلس میں اسے دیکھ لیتے چند مرتبہ آپ کے دیکھنے پر وہ شخص اٹھا اور حاضر خدمت ہو کر حلقہ بگوشہ غلامان ہوا۔

(۲۱) ایک روز بعد نمازِ ظہر آپ ختم خواجگان شریف پڑھنے میں مصروف تھے کہ اسی دوران چند لوگ آپ کے عقیدت مند کسان کا ہاتھ پکڑے لائے کہ ہل چلانے کے دوران ہی اچانک اسکی بنیائی جاتی رہی ہے ہم نے ڈاکٹروں کے پاس جانے کا مشورہ دیا ہے مگر یہ کہتا تھا میں اپنے مرشد کریم کے پاس جا کر علاج کراؤں گا لہذا اسے یہاں لائے ہیں آپ نے ڈاکٹر کے پاس جانے کو کہا مگر اس نے انکار ہی کیا اور کہا میرا علاج آپ خود فرماویں سبحان اللہ جب آپ نے اسے عقیدت میں پختہ پایا تو کچھ کلام پڑھ کر دم کیا جس سے وہ کچھ نہ کچھ دیکھنے لگا پھر دوبارہ سہ بارہ دم کرنے سے بحمدہ تعالیٰ اسکی مکمل بینی عود کر آئی۔ آپ سے پوچھا گیا تو فرمایا جئات کو دفع کرنے کے لئے میں نے کلام پڑھی تھی اللہ تعالیٰ نے کرم فرمادیا۔

(۲۲) ملک محمد شفیق صاحب روائی کہتے ہیں میرے والدین میری منگنی پسندیدہ جگہ پر نہ کر رہے تھے لہذا میں اسی سلسلہ میں دعا طلبی کے لئے ننگے سر آپ کی خدمت میں حاضر ہوا۔ مجھے اس وقت بہت جلدی تھی مگر چند ایک سانس مجھ سے پہلے بیٹھے ہوئے تھے جلدی کے پیش نظر مجھے وہ اچھے نہ لگ رہے تھے اور میں چاہتا تھا کہ سب جاتیں تاکہ میں فوراً اپنی حاجت پیش کروں۔ مجھے بلاوجہ ان پر بہت غصہ آیا

ہوا تھا کہ وہ آہستہ آہستہ اپنی حاجات پیش کر رہے تھے سبحان اللہ آپ نے اچانک حسب عادت انتہائی پُر درو لہجہ میں بہ آواز بلند اللہ کہہ کر میری طرف دیکھا بھی یہی — چنانچہ یہ مبارک آواز سنتے ہی میرا سارا غصہ فوراً فسد و ہوا اور میں آپ کی زیارت متانہ وار کرتا رہا پھر تو چاہتا تھا کہ میری باری سب سے آخر میں آئے تاکہ چہرہ زیبا میرے سامنے ہے اور یوں ہی وقت گزرتا رہے۔ الغرض میری باری آئی تو مجھے اپنی حاجت بیان کرنے سے بھی پہلے آپ نے خود ہی فرمادیا۔

”ملک صاحب! تم جہاں چاہتے ہو تمہارا رشتہ وہیں ہوگا، مگر پانچ وقت نماز کا وعدہ کرو اور یہ بھی کہ کبھی ننگے سر نہ رہوں گا۔ پھر فرمایا یاد رکھو سر پر کپڑہ ہو تو اس سے معاشرہ میں بھی عزت بنی رہتی ہے۔“

ملک صاحب بیان کرتے ہیں کہ میرا وہ کام بھی ہو گیا اور معاشرہ میں عزت بھی خوب بنی اور حمدہ تعالیٰ ایک موقع پر مجھے سیاسی مخالفین نے ناجائز مقدمات میں پھنسا یا جس سلسلہ میں پولیس مجھے پکڑنے آئی مگر میں آپ کو اس مشکل میں خوب یاد کرتا۔ سبحان اللہ مرشد کریم حضور معدن جود کا مجھ پر وہ کرم تھا کہ میں ان کے سامنے پھر رہا ہوتا تھا مگر انہیں نظر تک آتا تھا حتیٰ کہ وہ ناکام لوٹ جلتے پھر آہستہ آہستہ ان مقدمات سے خلاصی بھی آپ کی دعا سے ہو گئی۔ الحمد للہ علی ذلک۔

(۲۳) قادر پور راواں کے ایک بلدیاتی الیکشن میں دو مقابل امیدوار آپ کے عقیدت مند تھے قسمت خداوندی کہ جس دن ایک امیدوار اپنے معاونین

کے ساتھ دُعا کے لئے حاضر خدمت ہوا اسی روز اس کے سامنے ہی دوسرا اُمیدوار بھی آ پہنچا۔ اس نے بھی دُعا کی درخواست کی آپ نے ایک کو دستبردار ہونے کا مشورہ دیا۔ دونوں اپنا اپنا حق جتلاتے رہے جب کافی وقت گزر گیا اور وہ کسی نتیجہ خیز بات پر نہ پہنچ سکے تو آپ نے تبسمِ گناں فرمایا،

”میاں سُنو! اب میں دُعا کرنے لگا ہوں کہ اللہ تبارک و تعالیٰ تم دونوں کی عزت رکھ لے۔“

سب نے آمین کہی اور دُعا ختم ہو گئی۔ خدا تعالیٰ کا کرنا کہ وہ مقابلہ میں برابر رہے پھر قرعہ سے نمائندگی تو ایک کو ملی مگر عزت دونوں کی رہ آئی۔ الحمد للہ علیٰ ذلک۔

(۲۴) جناب ڈاکٹر فیاض رسول صاحب غوثی ہمدانی نے خود بیان کیا کہ میں آپ کے غلام جناب حافظ محمد اسلم صاحب کے ہمراہ پہلی مرتبہ زیارت کی غرض سے حاضر ہوا اس وقت آپ مالا بدمنہ فارسی کا سبق بھی پڑھا رہے تھے اور کوئی خادم آپ کے سر پر تیل بھی لگا رہا تھا۔ میں جا کر ملا ضروری سلام علیک کے بعد پہلی نگاہ پڑتے ہی فرمایا ”کسی کامل کے مرید لگتے ہو پہلے تمہارے لئے کھانا لانا ہوں گفتگو بعد میں کرونگا“ چنانچہ ہم نے آپ کی مہمانی قبول کی لنگر کھانے کے بعد میں نے جو عرض کرنا تھا کیا۔ پھر دورانِ گفتگو میں نے بتلایا کہ مجھے حضور جناب غوث صاحب ہمدانی علیہ الرحمۃ سے غلامی کی نسبت ہے تو آپ بہت خوش ہوئے اور انکی تعریف فرمائی۔

(۲۵) آپ کے برادرِ خورد بجر العلوم فرماتے کہ میں ایک عرصہ سے بازاری

آٹا گھر میں استعمال کر رہا تھا مگر کہیں سے اچھا آٹا کھانے کو نہ مل رہا تھا ایک دن آٹا ختم ہو گیا تو رات کو اہلیہ ام نے یہ تشویش ظاہر کی کہ آٹا ختم ہو گیا ہے اب کہاں سے لیں گے نامعلوم اچھا ملتا ہے یا نہیں۔ میں نے کہا صبح ہوگی تو دیکھا جائے گا۔ بہر حال نمازِ فجر کے بعد درود شریف کے دور میں مجھے اپنے برادرِ بزرگوار حضور معدنِ جود کے ہمراہ جگہ ملی، میں سوچ ہی رہا تھا کہ آٹا کہاں سے لوں گا تو آپ نے آہستہ سے فرمادیا۔

بھائی صاحب! لنگر خانہ میں گندم کی فلاں بوری آپ کے لئے پڑی ہے جب مرضی ہو لے کر اپنے استعمال میں لے آنا۔ میں شکران کا شکر یہ اور حمدِ خداوندی بجا لایا۔

(۲۶) ختم خواجگان کے دوران ایک مرتبہ کوئی صاحب ڈھکے برتن میں کوئی چیز لائے آپ نے موقعہ پا کر تبسماً فرمایا میاں! معلوم ہوتا ہے کوڑتے کا مڑبہ لاتے ہو جس پر سب ہنس پڑے کہ کبھی اتنے کوڑے پھل کا بھی مڑبہ بنتا ہے مگر اس شخص نے یہ اقرار کرتے ہوئے دکھایا کہ جی ہاں حضور! کوڑتے ہی کا مڑبہ ہے۔ سبحان اللہ و بھمہ۔

وصال پر ملال

حضور معدنِ جود رضی اللہ تعالیٰ عنہ نے اپنے والدِ گرامی حضور سراپا نور و سرور رضی اللہ تعالیٰ عنہ کے زمانہ خلافت کے آخری سال میں پتھری اور غدد کا آپریشن کرایا پھر اپنے زمانہ خلافت میں بھی اس مرض میں دو مرتبہ مبتلا ہوئے اور ہر بار آپریشن تک نوبت پہنچی۔

ہر آپریشن کے بعد عرصہ دراز تک آپ سلسل بول کے سبب طہارت لباس و بدن کے معاملہ میں از حد احتیاط فرماتے ہوئے نمازیں ادا فرماتے مگر آپ نے یہ سب تکالیف انتہائی صبر سے برداشت فرمائیں کہ کبھی بھی گلہ شکوہ زبان گوہر فشان سے نہ سنا۔ اس کے ساتھ ساتھ آپ کے بایں شانے اور بازو میں بھی درد رہنے لگا جس کی تفتیش میں ڈاکٹروں نے دل کی تکلیف بنائی اور آنجناب والا صفات کو مکمل آرام کرنے کی سخت تاکید کی مگر آپ سوائے شدید تکلیف کے دورانہ کے، کبھی بھی احتیاطاً صاحب فراش نہ ہوئے بلکہ ہسپتالوں میں قیام کے دوران بھی اپنے ضروری امور مثلاً چادر مبارک کو پاک کرنا وغیرہ خود انجام دیتے ہم ڈاکٹر دل کی طرف سے ان کاموں کے کرنے سے سخت ممانعت کا اظہار کرتے تو آپ کبھی تبسم کماں کبھی رنجیدہ خاطر ہو کر اس بات کو قطعاً اہمیت نہ دیتے بلکہ زندگی موت مالکِ حقیقی کے قبضہ قدرت میں سمجھتے ہوئے فرماتے اس کا وقت مقرر ہے۔ آپ ہسپتالوں میں بھی نمازیں باجماعت اذان و بکیر یا فقط بکیر سے ادا فرماتے تھے

الغرض آپ نے اسی تکلیف میں کئی سال گزارے دن رات میں جب بھی دل کے درد کا شدید حملہ ہوتا آپ جسمانی حرکت بند کر دیتے اور دندان مبارک میں زبان دے کر بے حس و حرکت ہو جاتے اور اپنا ایک ہاتھ مبارک دل یا بایں شانے پر رکھ کر آنکھیں بند کر دیتے۔ دیکھنے والے اس تکلیف کو برداشت نہ کر سکتے تھے مگر آپ اسی لمحہ کے بعد افاقہ ہونے پر سب کے دکھ درد مٹتے اور ہنسی خوشی اپنے کاموں میں مصروف ہو جاتے۔ درس و تدریس، فتویٰ نویسی، وعظ

نصیحت اور لوگوں کی حاجت روائی میں آخر دم تک مصروف رہے۔
 دس ذوالقعدہ ۱۴۱۰ء والے عرس مبارک کے موقع پر کسی نے متورہ دیا کہ لنگر شریف محفل سماع کے بعد تقسیم ہونا چاہیے تو فرمایا، بہت گزر گئی ہے تھوڑی رہ گئی ہے اب آئندہ اعراس مبارک کا اہتمام جو کریں گے وہی اس بارہ میں سوچیں گے اور کسی کو معلوم نہ تھا کہ یہ آپ کی سرپرستی میں ہونے والا آخری عرس مبارک ہے۔

وصال سے چند یوم ہی قبل آپ نے اپنی جائیداد کی مکمل تقسیم کے ساتھ ساتھ اپنے ہر دروہ برادران کو مدرسہ و خانقاہی امور کی متفقہ نگہداشت پر مامور کرنے کے متعلق ایک وصیت بھی تحریر فرما کر گواہوں سے دستخط کرائی۔

وصال پر ملاں سے صرف دو دن قبل بروز جمعہ المبارک آپ نے مسجد شریف میں بیٹھ کر محرم الحرام کی نسبت سے اہل بیت کرام علیہم السلام کے فضائل پر مفصل گفتگو فرمائی جس میں آپ نے یہ کلمات متعدد بار ارشاد فرمائے کہ یہ سب کے سب خلوص کی "گلیاں" یعنی مغز ہی مغز تھے مراد یہ کہ جیسے چھلکے بغیر میوہ مثلاً خالص بادام کہ سر اسر نفع رساں ہوتا ہے ایسے ہی اہلبیت کرام علیہم السلام رضوان بے ضرر انتہائی نفع رساں اور سرِ پا خلوص تھے۔ مجھے چونکہ ہر وقت کی حاضری نصیب تھی اس لئے بعض دوستوں سے یہ بھی سنا کہ آپ نے انہی دنوں میں یہ بھی ارشاد فرمایا کہ کتنا مبارک وقت ہوگا اگر بوقت رحلت کسی سید زادہ کی گود میں سر ہو۔ حضرات سادات کرام سے آپ نے اپنی واپس عقیقت کا اظہار کرتے ہوئے یہ فرمایا۔ الغرض آخری چند دنوں میں آپ ان نفوسِ قدسیہ چمنہائے گلستانِ رسالت مآب علیہم السلام

کی مدح و ثناء میں رطب اللسان ہے۔

جناب صوفی عبدالقادر صاحب لاہوری فرماتے ہیں کہ میں محرم الحرام ۱۲۸۷ھ ابتداء مہینہ سے یہیں آستانہ عالیہ پر ہی رہ رہا تھا آنجناب سے برائے حاضری عرس مبارک حضور شیخ کبیر گنج شکر سرکار رضی اللہ عنہ اجازت طلب کی تو نہ فرمائی حتیٰ کہ پانچ محرم الحرام کی رات کو شب چراغاں بھی اجازت طلب کی تو بھی نہ فرمائی حالانکہ زندگی بھر یاد نہیں کہ کبھی میرے حق میں ایسی رکاوٹ حضور ولی لاثانی کے دور سے کسی طرف سے بھی ہوئی ہو۔ لہذا میں حیران تھا۔ اللہ اکبر یہ معلوم نہ تھا کہ منہج ولایت سر حشمہ ہدایت حضور معدن جود اس دار فانی سے عنقریب رحلت فرمانے والے ہیں۔

محرم الحرام ۱۲۸۷ھ کے ابتدائی ایام میں اس احقر لاشتی نے ڈاکٹروں کی ہدایت کے مطابق آپ سے آرام کا تقاضا ازراہ محبت ذرا شدت سے کیا تو آپ رنجیدہ خاطر ہوئے میں خاموش ہو گیا مگر دل میں بہت ارمان تھا کہ مجھے ایسا کر کے آپ کو تشویش میں ڈالنا چاہیے تھا اگلے دن یا اس سے اگلے دن میں نے اپنی گستاخی پر معذرت طلب کی تو سزا یا شفقت ذات گرامی نے فرمایا نہیں نہیں تم تو میرے مخلص دوستوں سے ہو جو کہتے ہو میرے نفع کے لئے ہی کہتے ہو میں ناراض نہیں تو میں آداب بجالایا۔

چھٹے محرم الحرام ۱۲۸۷ھ یعد جز صبح کی نماز کے بعد حسب معمول آستانہ عالیہ پہنچا اور اپنے استاد مکرم حضور مستغنی عن الالقب سے اپنا سبق پڑھا اس دن سولے سلام و دعا کے حضور قبلہ حاجات

معدن جود سے میری کوئی گفتگو نہ ہوئی بس میں نے آپ کو مسجد شریف میں مشغول پایا اور زیارت فیض بشارت سے مشرف ہو کر واپس آ گیا۔ اللہ اللہ کیا خبر تھی کہ ابھی چند ہی لمحوں بعد اس پری پیکر، سرور قد، لالہ رخسار، سراپا آفت دل، محسن انسانیت، سراپا رشد و ہدایت اور مفتی علوم شریعت کی وفات حسرت آیات کی خبر وحشت اثر کانوں میں پڑنے والی ہے۔ چنانچہ مجھے گھر پہنچے ابھی کچھ دیر بھی نہ ہوئی تھی کہ تقریباً صبح آٹھ ساڑھے آٹھ بجے اس حادثہ جانکاہ کی اطلاع ملی انا للہ وانا الیہ راجعون طایہ یکشنبہ چھٹے محرم الحرام ۱۲۸۷ھ کا دن تھا جبکہ آپ کی عمر شریف چونتھالیس برس کی تھی۔

افسردہ و غم خوردہ دربار عالیہ پر حاضر ہوا تو حالات معلوم ہوئے کہ آپ نے حسب معمول دو تین سبق پڑھائے ایک فتویٰ تحریر فرمایا پھر اندرون خانہ تشریف لے گئے اور اپنی کم سن لے پالک بیچی معصومہ ستیہ کو بھی ایک سبق پڑھایا انہی سے پوچھ کر کہ آج کیا کھاؤ گے انہیں خود بدولت نے رہڑی والے سے سبزی خرید کر دی، باہر تمام طلباء کو ناشتہ خود کرایا، اور وضو خانہ میں سادگی سے چٹائی پر رونق افروز تھے کہ مزید طلبہ سبق لینے کو حاضر ہوئے۔ اسی دوران ایک عقیدت مند کھڑا صاحب نے حاضر ہو کر کھلے نوٹ طلب کئے۔ چونکہ لفظ ”نہیں“ آپ سے بہت کم سنا گیا تھا لہذا اپنے پاس نہ ہونے کے باوجود کسی کو فرمایا میرے ہر دلجو پر بھیتے عندلیب گلستان رسالت میاں محمد عبد الباقی صاحب کو کہو وہ

انتہام کہ دیں گے چنانچہ وہ اپنے والد گرامی حضور بحر العلوم سے بخاری شریف کا سبق لے رہے تھے کہ مرشد حقیقی کا پیغام پہنچا تو والد گرامی کی اجازت سے اٹھ کر تعمیل ارشاد کے بعد ہی حصول سبق میں مشغول ہوئے سبحان اللہ! اس کے بعد آپ نے وہیں وضو خانہ پر بیٹھے بیٹھے وضو فرمایا پھر بہ آواز بلند دو تین مرتبہ کلمہ شہادت پڑھا جسے سب قریب بیٹھے والوں نے سنا، سر مہ لگایا اور کنگھا استعمال فرمایا بعد ازاں ایک لمحہ کے لئے سرفرد کھڑے ہوئے اور پھر فوراً اس انداز سے بیٹھے گویا اعضا مبارکہ ڈھیلے ہو چکے تھے تو قریب ہی کھڑے آپ کے پھوپھی زاد بھائی جناب حضرت حافظ سید نور عالم شاہ صاحب مدظلہ نے آپ کا سر مبارک اپنی گود میں لے لیا جیسا کہ چند یوم قبل آپ نے اس امر کی خواہش بھی ظاہر فرمائی تھی حضرت شاہ صاحب فرماتے ہیں میں نے آپ کو ایک دو مرتبہ کلمہ شریف پڑھتے سنا بعد ازاں آپ نے جان جان جاناں کے سپرد فرمادی۔ عجز آہ حسرتا شیخ جہاں راہی ہوا اب خلد کو

یہی محترم قبلہ سید صاحب مدظلہ فرماتے ہیں میں نے خواب میں آنجناب معدن جود کی زیارت کی تو کھڑے ہونے کا سبب پوچھا فرمایا حضور علیہ الصلوٰۃ والسلام شافع یوم النشور کی تشریف آوری پر بھی کھڑا نہ ہوتا؟

حضور منبع علوم لدنیہ زبیب آستانہ عالیہ مدظلہ ارشاد فرماتے ہیں میں نے اپنے برادر بزرگوار حضور معدن جود کے وصال پر ملاں سے قبل چند عجیب خواب دیکھے مگر آپ کی عمر شریف اور صحت کو دیکھتے ہوئے

دل گواہی نہ دیتا تھا کہ یہ کوئی حقیقت پر مبنی ہیں۔ بہر حال جو دیکھا وہی ہوا چنانچہ ایک رات حضور قبلہ جد امجد ولی لاثانی کی زیارت سے مشرف ہوا کہ آپ ارشاد فرماتے ہیں اب ہے تو گیا گزرا زمانہ بہر حال تمہیں اس جگہ کی سرداری دے رہے ہیں، پھر کچھ وقفہ کے ساتھ میں نے جنت کے محلات دیکھے جو شیشے کے بنے ہوئے تھے ان کا حسن بیان نہیں کیا جاسکتا۔ وہاں پری پیکر حسنین عجیب خوشنما جھاڑو ہاتھ میں لئے ان محلات کی صفائی کر رہی ہیں جہاں خوبصورت درختوں کے پتے گرے پڑے تھے اور بس میں اندر داخل ہونے لگا تو کسی نے رکاوٹ کی اور کہا تمہارے برادر بزرگوار کی آمد ہے اور ان کے استقبال کی تیاریاں ہیں ان محلات میں وہی رونق افزہ ہونگے، تو بہت حیران اور پریشان ہوا کہ یا اللہ خیر فرمانا مگر تقدیر غالب ہو کر ہی رہی کہ ہمیں یہ صدمہ برداشت کرنا پڑا۔ عجز جن پر ہم کو مان تھا بے آسرا کہ چل پڑے

الغرض غسل اور تکفین کے بعد جبکہ ہزاروں کی تعداد میں علماء مشائخ اور عوام الناس متوسلین جمع ہو چکے تھے تو سب نے جنازہ اٹھانے کی سعادت میں حصہ لیا مگر یہ احقر لاشی اس آخری خدمت محروم رہا کہ چند روز پہلے میرا بازو ٹوٹ چکا تھا جس کے سبب معذوری تھی مگر یہ حسرت تادم آخر ہے گی۔ اس احقر کو آپ نے اسی تکلیف کے دوران بھی ایک ہاتھ معذور ہونے کے باوجود استیجار کا متبادل طریقہ تعلیم فرما کر اپنے مرنے والے کا حق ادا فرمایا تھا۔

الغرض تمام حاضرین حضور زبیب آستانہ عالیہ مولانا محمد عبداللطیف صاحب متعنا اللہ تعالیٰ البطل حیات کی اقتدار میں بوقت عصر باغ لانگے حال میں نماز جنازہ ادا کی اور قبل از مغرب اندرون خانقاہ شریف بقاء پائنتی مبارک حضور مفتی اعظم رضی اللہ تعالیٰ انکی مرقد شریف زیارت گاہ صلاحی بنی۔

اللهم نور قبره واجعل قبره عليه روضة من رياض الجنة وصلى الله سبحانه و تعالى على حبيبہ سيدنا و مولانا محمد و على آله و صحبه اجمعين و بارک و سلم تسليماً كثيراً -

محترم جناب شبیر خالد سعیدی صاحب جو آپ کے پسندیدہ قوال اور نعت گو شاعر ہیں نے آپ کی منقبت میں قل خوانی پر یہ چند اشعار پڑھ کر سنائے۔

انسان با کمال تھے مفتی میاں عبدالودود یہ خاندان عبید تھے جین چشم و چراغ تھے ہیں میاں عبداللطیف میاں عبدالمجید مفتول رہتے تھے سدا ذکر خدا و رسول میں سادگی میں زندگی ساری گزارتی آپ نے تکلیف میں بھی ٹکرا دامن چھوڑا ہاتھ شفقت سخاوت کا بھلا خالہ کڑوں میں ڈکھیا اور یہ نتیجہ فکر ہے حضرت مولانا محمد عبدالحق صاحب مدظلہ العالی

فرزند ثانی حضرت مولانا محمد عبدالقدوس صاحب علیہ الرحمۃ کا مرگئی غمناک ہم کو رحلت عبدالودود روئیں گے انکے فرائی اور کہیں گے یودود ہر زمان کرتے تھے اپنے بزرگوں کا بیان ہو گئیں پاکوں کی شانیں سننے والوں پر عیاں عام لوگوں کی طرح سبنا گزایے اپنے تھا سنبھالا خدمت خلقت طہ اپنے یا ابنی بخش دے مگر ہو گئی ان سے خطا کرتے ہیں ہم التجا کر تو عطا صاحب عطا

اس احقر لاشی لقرہ خوار لنگر عبیدیہ نے باوجودیکہ صنف شاعری پر اسے کچھ بھی دسترس نہیں چند اشعار بطور اظہار درد دل نظم کئے جنکی تہذیب تر صیح میرے واجب الاحترام استاد جناب پروفیسر عاصی کرتالی صاحب کی لہذا اس مخلصانہ شفقت پر وہ میرے مشکور ہیں مفتی عبدالودود آں صاحب علم و فہم قبلہ من جان شین خواجہ عبد الشکور

رفت از دنیا و جس کردم کہ رفت جان من او کہ بودہ جان جملہ چیتان اس زمن ہست مشکل زندگانی چوں بنیم روئے تو زود بادا روز محشر تاکہ بنم روئے تو صاحب خلق حسن ہم صاحب جود و سخا صاحب علم و ورع ہم صاحب ارشد ہدا امتیاز منکر و معروف ثالث بود وصال میزبانی کردی و ہرگز نبود ی تنگ و خم ذات پاکت باوقار خوشدلی در گفتگو کل جہاں گردیدہ اخلاق تولے با حیا در فراقت اشک می بار مسلسل چشم ہا تو خریدی از جمال خلق مارا قلب صال ناز فرمودی و شیدا شد نیازت این و آن لیک براولاد خویشان بوشفتت حیات گم چہ بے اولاد بود اس مرشد و الاصفاء عشق محبوب خدا ہم کبریا گشتہ ہنال عادک بے چارہ گفتہ سال ترحیلش جنال

اسی احقر نے و غفر عبد الودود اور ثانی قبہ عام نور زمن محمد عبدالودود سے بھی سب وصال برآمد کیسے۔

و شمار اور روحانی اولاد : آپ نے اپنی اکلوتی اہلیہ سے کوئی نسب اولاد نہیں چھوڑی لہذا آپ کے بعد آپ کے دو حقیقی بھائی اور دو ہی ہم شیرگان جن کا ذکر آئندہ جنموں میں مستقل آ رہا ہے اور ایک خیفی بھائی جن کا ذکر اس گلزار میں ابتداء ہو چکا بطور پس ماندگان و وارثان موجود تھے۔ البتہ آپ کی جانشینی آپ کے ہر دو برادران حقیقی کے سپرد ہوتی جیسا کہ اس بارہ میں آپ کی وصیت کا ذکر چند صفحات پہلے گزرا۔

آپ کی مکمل زندگی جہاں ایک روحانی مربی کی حیثیت سے گزری وہاں ظاہری علوم میں مدرس کی حیثیت سے بھی مصروف رہے لہذا آپ نے بے شمار روحانی اولاد چھوڑی جو آپ پر آج تک دل و جان سے فدا ہوتی ہے شاگردوں اور مریدوں کا شمار ممکن نہیں البتہ مجھے آپ کی طرف سے جن حضرات کو مجاز ہونے کی اطلاع ہے ان کا مختصر ذکر کرتا ہوں۔

۱۔ آپ کے باوقار بھتیجے حضور قبلہ استاذیم مولانا محمد عبدالعلی صاحب مستغنی عن اللقب ان کا ذکر آئندہ جنموں میں آ رہا ہے۔

۲۔ محترم جناب پیر حافظ امیر احمد صاحب۔ یہ حضور سیدی مرشدی سمر اپانور و سرور کے شاگرد درشید ہیں مگر بیعت و خلافت کا شرف حضور معدن جو دے حاصل کیا۔ جنات نکالنے اور جادو سایہ وغیرہ کے انتہائی مشہور و معروف معالج ہیں۔ بستی خداداد میں جو شیر شاہ روڈ

پر تحصیل واطر موڑ کے قریب واقع ہے، ان کا آستانہ غیر معمولی شہرت رکھتا ہے۔ محترم پیر صاحب تاحال خانقاہ عبیدیہ سے خوب عقیدت و محبت رکھتے ہیں۔

۳۔ ایک شاہ صاحب جو غالباً شور کوٹ یا جھنگ کے علاقہ سے اپنے مریدین کے ہمراہ اس سہارہ کے موقع پر حاضری دیتے تھے بھی آپ ہی سے خلافت یافتہ تھے۔ مگر افسوس کہ میں ان سے کچھ پوچھ نہ سکا اور آپ کے بعد ان کا بھی نام معلوم کسی وجہ سے آنا جانا نہیں رہا۔

ان کے علاوہ ممکن ہے اور بھی ہوں کہ آپ کی فیاضی مثل سیل رواں تھی کہ ایک دفعہ یہ احقر کسی کو بیعت کرانے کی غرض سے لے کر حاضر ہوا تو ارشاد فرمایا یہاں کیوں لاتے ہو تم خود ہی بیعت کر لیتے، میں نے عرض کی جو کچھ ہے آپ کے کفش برداری کا صلہ ہے ورنہ اس نالائق زمانہ و سرخیل عاصیاں میں اس کام کی اہلیت کہاں مزید عرض کی کہ انکی شرط ہے کہ اللہ تعالیٰ کی زیارت کرائی جائے اللہ اکبر۔ تو آپ نے اس سے اس امر کی تصدیق فرمائی پھر بیعت میں بھی لے لیا۔ اسی طرح اس احقر نے ایک دفعہ صوفی عبدالقادر صاحب لاہوری کے بارے میں عرض کیا کہ لوگ ان سے بیعت کی آرزو رکھتے ہیں تو فرمایا ہاں اگر وہ اس کا اظہار کریں تو اجازت دی جاسکتی ہے۔



تصرفات بعد المات

آپ کے پے دیپے تصرفات میں سے چند ایک ہی نقل کرنے پر اس چمن کی بہاروں کا ذکر اختتام کو پہنچے گا۔

محترم جناب حافظ رب نواز صاحب مراد آبادی فرماتے ہیں، مجھے اپنے محترم استاد صاحب قبلہ کی زیارت ہوئی ہیں چونکہ ان کے وصال کے بعد انتہائی غمگین رہتا تھا لہذا عرض کیا حضورؐ آپ نے تو بہت جلدی تیاری فرمائی فرمایا خیر ہے کوئی بات نہیں اللہ تعالیٰ نے ان کا کرم فرمایا ہے کہ مجھے متقین کے ہمراہ جگہ مرحمت فرمائی ہے اور تمہیں بھی انشاء اللہ العزیز متقین ہی کے زمرہ میں شامل فرمادیں گے یعنی پھر غم و افسوس کی کیا وجہ کہ دنیا تو فانی ہے اور یہاں سے سب کو ایک ایک دن کو ہرج کرنا ہی ہے لہذا ملاقات کا وقت گویا قریب ہی ہے۔

آپ کے مرید با صفا ڈاکٹر محمد اکرم صاحب جن کی اہلیہ ملازمت اور تعلیم کے سلسلہ میں فرانس گئیں تو یہ ساتھ نہ گئے جبکہ حضور قبلہ معدن جودان سے سخت ناراض ہوئے پھر یہاں سے داہیسی کے کچھ عرصہ بعد انہیں لندن جانا پڑا تو آپ کی تعلیمات کے مطابق لندن ان کے ہمراہ گئے تو آپ نے سخت تالیف فرمادی تھی کہ کاروبار نہ کرنا بلکہ بچوں کی حفاظت اور یادِ خداوندی میں ہی وقت گزارنا۔ انہی بچوں کی حفاظت کے سلسلے میں حکومت کی طرف سے تقریباً آٹھ سو پونڈ وظیفہ بھی

ملتا تھا مگر لالچ میں آکر کاروبار کا سلسلہ بھی وہیں شروع کر دیا تو مسجد خسارہ کا سامنا کرنا پڑا مزید براں آنجناب نے خواب ہی میں فرمایا کہ دل کرتا ہے تمہیں اپنے سلسلہ سے نکال دوں کہ سراسر مخالفت ہی کر رہے ہو اور سن لو کہ آج کے بعد تمہارا وظیفہ بھی بند چنانچہ صبح اٹھے تو حکومت کی طرف سے یہ پروانہ موصول ہوا کہ آج کی تاریخ کے بعد تمہیں ماہانہ وظیفہ نہ ملے گا اپنا انتظام خود کرو۔ انہی ڈاکٹر صاحب نے آنجناب قبلہ خود کے وصال کے بعد کسی وجہ کے بغیر ہی حضور رب آستانہ عالیہ مدظلہ العالی سے تعلقات استوار نہ رکھے اور ان سے سلسلہ محبت برقرار نہ رکھا۔ جبکہ آنجناب معدن جود نے انہیں تنبیہ فرمائی اور اپنے جانشین برادرِ خورد سے تعلقات راست کرنے کی تاکید فرمائی چنانچہ اس سال ۱۴۱۷ھ کے عرس مبارک پر ڈاکٹر صاحب لندن سے حاضر ہوئے تو یہ حالات سُناتے۔

آپ کے ہمسایہ اور مرید حجام ظہور احمد صاحب کا کہنا ہے کہ ایک رات میں کسی مولانا صاحب کی تقریر میں دوزخ اور قبر کا ذکر سنکر روتا روتا اس خیال سے سو گیا کہ واللہ اعلم مجھ جیسی بدکار شخصیت سے کیا سلوک ہوگا تو رات کو ہی اپنے مرشد کریم کی زیارت سے مشرف ہوا فرمایا تم ہمارے ساتھ رہو گے فکر نہ کرو انشاء اللہ العزیز (کہ تمہیں ہم سے محبت ہے) اور پھر فرمایا۔ ہم ایسے اوپر جائیں گے اور یہ کہتے ہوئے آپ نے کسی اُڑنے والی چیز کو پکڑ کر فرمایا تم بھی پکڑ لو بس میں نے بھی پکڑا تو وہ چیز ہمیں بلا مشقت و تکلیف حدِ نگاہ تک کی بلندیوں پر آن ہی آن میں لے گئی۔

علاقہ تھل سے آپ کے پیر بھائی جناب محمد شفیع سہارن صاحب نے چند ہی روز قبل مجھے بیان کیا کہ آپ کے وصال کے بعد ریوڑ چرنے کے دوران اکیلے ہونے کے سبب ایک دن میں نے عصر کی نماز اس خیال سے جلدی میں پڑھی کہ کہیں بکریاں کسی کے کھیت میں نہ گھس جائیں اور رسوائی مول نہ لینا پڑے۔ میں ادھر ادھر دیکھ بھی لیتا اور رکوع سجدہ بھی مختصر کرتا تھا۔ الغرض اسی رات حضور معدن جو درمئی اللہ تعالیٰ عنہ کو خواب میں دیکھا کہ میری گردن پر اپنا گھٹنا رکھ کر تینہا یوں ارشاد فرما رہے ہیں کہ میاں! آئندہ ریوڑ کے خطرہ میں نماز کو خراب مت کیا کرو ورنہ تیری رکھو کہ دوران نماز تمہارا ریوڑ کسی کے کھیت کو خراب و برباد نہ کرے گا۔ سبحان اللہ! کہتے ہیں اس کے بعد میں نے جب تک گھہ بانی کا کام کیا ہمیشہ نماز انتہائی اطمینان سے ہی پڑھی سجدہ تعالیٰ کبھی بھی میرے ریوڑ نے کسی کے کھیت میں مٹ نہ مارا۔ میرے اس فعل پر تمام اہل بستی والے خوب حیران ہوتے اور تعجباً مجھ سے سوال کرتے تھے تو انہیں کہتا تھا یہ میرے مرشد کریم کے پوتے حضور معدن جو کی کرامت ہے کہ میری نماز کے دوران انہوں نے حفاظت کا ذمہ لیا ہوا ہے۔

یہ احقر اپنے مرشد حقیقی حضور سراپا نور رضی اللہ تعالیٰ عنہ کے وصال پر ملال کے بعد کافی عرصہ تک اس قدر بے خود رہا کہ کسی کے ساتھ طبیعت نہ لگتی تھی اور ہر دم زبان حال سے یہ رباعی پڑھتا تھا۔
میرے دل کو قرار تم سے ہے زندگی کی بہار تم سے ہے
یوں تو لاکھوں حسیں میں دنیا میں کیا کروں مجھ کو پیار تم سے ہے

بہر حال ایک وقت آیا کہ حضور معدن جو کی نوازشوں اور عطاؤں نے اپنا غلام بنایا پھر تو یہ عالم ہوا کہ تصویر شیخ بھی کچھ عرصہ کے لئے جاتا رہا جس پر مجھے ندامت ہوئی تو بڑی محنت کے بعد تصویر شیخ ہتھ کیا اور آپ سے محبت بھی برقرار رکھی۔ الغرض پھر آپ کے وصال پر ملال کے بعد بھی وہی کیفیت پیدا ہوئی تو آنجناب والا صفات حضور معدن جو نے زیادہ عرصہ تک سبے یار و مددگار نہ چھوڑا بلکہ دوسرے تہ بذریعہ خواب انتہائی شفقت و محبت سے اپنے جانشین حضور زبیب آستانہ عالیہ مدظلہ العالی سے سلسلہ محبت محکم اور پیوستہ کرنے کا اشارہ فرمایا اور خود عملی طور پر انکی جناب میں بطور سائل پیش ہو کر مجھ پر انکے کمال و شرف کو ظاہر فرمایا دوسری دفعہ انہیں تمام امور کی نگرانی اور سرپرستی فرمانے کی ذمہ داری سونپی جس سے اس احقر پر یہ بات واضح ہو گئی کہ نحمدہ تعالیٰ حضور زبیب آستانہ عالیہ البقاہ اللہ تعالیٰ للبقاۃ و لنفعنا اللہ سبحانہ و تعالیٰ بطول حیاتہ کو آپ کی طرف سے مکمل نیابت حاصل ہے۔ اس قسم کے واقعات کی فہرست اتنی طویل کہ نئی جلد تیار ہو جائے مگر مجھے اپنا مقصود اسی قدر حاصل کہ اذن باری تعالیٰ سے تصرفات ادیاریہ بعد الوصال بھی جاری و نازد لہذا اسی قدر پر اکتفا کرتا ہوں۔

الحمد لله ثم الحمد لله کہ اس گلزار کا پہلا چمن انکی منقبت پر ختم ہوا جن کا ذکر دوسرے چمن میں ہونے والا ہے۔

اللہم صل وسلم وبارک علی سیدنا
و مولانا محمد النبی الاحی و علی الہ و علیہ
و بارک وسلم تسلیما کثیرا کثیرا۔

در بیان

سجادہ نشین ششم آستانہ عالیہ عبیدہ سلطان ملک
معرفت غواص بحر وحدت منبع علوم لدنیہ حضور زیب آستانہ عالیہ
مولانا مولوی مفتی محمد عبد اللطیف الملتانی الحقیقی بقاۃ اللہ تعالیٰ
ومتعنا اللہ تعالیٰ بطول حیات آمین

آپ حضور قبلہ ام سراپا نور و سرور رضی اللہ تعالیٰ عنہ کے فرزند ثانی اور
سمجھہ تعلقے اس زمان سعادۃ نشان میں مسند آراء خانقاہ عالیہ عبیدہ
رحمانیہ کریمہ ہیں۔ اللہ تبارک و تعالیٰ آپ کو خوشہ چینان گلزارِ چشت اہل
بہشت کی فریادری اور انکی دادخواہی کے لئے خضری عمر سے نوازیں،
اور سالکان راہ طریقت کو آپکی حیات مبارکہ سے زیادہ سے زیادہ منفع
ہونے کی توفیق ارزاں فرمادیں،

عمر این دعا از من و از جملہ جہاں آمین باد
آپ کی ولادت با سعادت اپنے برادر
ولادت با سعادت : بزرگوار حضور معدن جود رضی اللہ تعالیٰ عنہ

کی ولادت سے تقریباً چار سال بعد بتائی گئی ہے اس طرح سن ولادت
۱۳۵۵ھ بنتا ہے۔ آپ نے اپنے جدِ اعلیٰ زبدۃ المحققین حضور مہدی اعظم
رضی اللہ تعالیٰ عنہ کا اگرچہ مختصر زمانہ میمونہ پایا تاہم ارشاد فرماتے ہیں دو
مرتبہ آپ کے ساتھ پانکی مبارک میں بیٹھنا یاد ہے اور یہ بھی کہ آپ
مسجد شریف سے شمال غربی جانب واقع اپنی رہائش گاہ میں دوپہر کو آرام
فرمانے کی عرض سے تشریف لے جاتے اور پھر جب ظہر کی نماز کیلئے
تشریف لاتے تو اپنی نعلین مبارک مسجد کی شمال غربی جانب سے
اٹھا کر آپکی نشست گاہ بارگاہ معلیٰ کی طرف رکھنے کی ذمہ داری میر
پیر دفرائی تھی۔ چنانچہ ایک عرصہ تک میں نے ذمہ داری نبھائی اور
جب بھی اس خدمت کو یاد کرتا ہوں تو اپنے سینہ میں ایک نور سا
محسوس کرتا ہوں اور حمد خداوندی بجا لاتا ہوں کہ اتنے بڑے عالم دین
اور ولی کامل (قطب العصر) کی نعلین اٹھانے کا شرف مجھے حاصل رہا۔
حصولِ تعلیم : قرآن شریف کی ابتدائی تعلیم استاذ الحفظ مولانا
حافظ محمد عبد اللہ لنگاہ سے حاصل کی مگر حفظ
قرآن شریف کی تکمیل اپنے والدِ گرامی سے کی۔ خود فرماتے ہیں کہ بچپن
میں مجھے فارسی ادب سے زیادہ دلچسپی تھی اور جب عربی صرف و
نحو کی کتابیں شروع ہوتیں تو میں نے حضور قبلہ والدِ محترم سے عرض
کیا میں صرف فارسی پڑھوں گا کہ عربی سمجھ نہیں سکتا تو ارشاد
فرمایا بیٹا سب کچھ ہو جائے گا فکر نہ کر و بلکہ محنت اور کوشش سے
پڑھتے رہو۔ لہذا ارشاد فرماتے ہیں کہ اب سوچتا ہوں اگر عربی
پڑھتا تو کس قدر محرومی ہوتی۔ الغرض خاندانی روایات کے مطابق

کیونکہ خاموشی کے فوائد اتنے ہیں کہ بیان نہیں کئے جاسکتے۔

ایک عرصہ تک آپ اپنے جدِ امجد کے ہمراہ سفر فرماتے رہے پھر جب انہوں نے اپنی محبت اور فیض کا اثر آپ میں غالب پایا تو آپ کو تنہا سفر کا موقع جس طرح عطا فرمایا وہ میں آپ ہی کی زبانی عرض کرتا ہوں۔ ارشاد فرماتے ہیں جدِ امجد رضی اللہ تعالیٰ عنہما کی چونکہ نماز میں سوائے حضور قبلہ ام والدِ گرامی سرِ ایا نور و نور کے کسی کی اقتداء میں اطمینان اور تسلی نہ ہوتی تھی اور خطابت و امامت کی خدمت بھی آپ ہی کے سپرد تھی لہذا آپ انہیں سفر پر بہت ہی کم بھیجا کرتے تھے اسی لئے ایک موقع پر حضور مرشدِ کریم جدِ امجد نے میرے برادرِ بزرگوار حضور معدنِ جو کو کو بھیجیں سفر پر جانے کو فرمایا تو انہیں اس وقت کوئی قوی عذر تھا جو انہوں نے پیش کر دیا جس پر آپ نے مجھ سے پوچھا تو میں نے عرض کیا جیسے آپ کا حکم ہو لہذا مجھے اکیلا ہی اس سفر پر بھیجا گیا۔

پھر اس طرح یہ سلسلہ چلتا رہا حتیٰ کہ ایک موقع پر میں نے عرض کیا کہ دورانِ سفر بعض حضرات بیعت کرنے کے لئے مجبور کرتے ہیں اس بارہ میں آپ کا کیا ارشاد ہے تو آنجناب قبلہ حاجاتِ مرشدِ کریم نے قدسے سوچ کر ارشاد فرمایا آپ خود بیعت میں لے لیا کریں۔ الغرض یہ اجازت نامہ گویا منصبِ خلافت تھا جو آپ کو جدِ امجد ولیِ لاثانی کی طرف سے عطا ہوا اور حضور ولیِ لاثانی اس کی عطا میں کس قدر محتاط تھے اس کا ذکر انہی کے حالات میں کر چکا ہوں۔

آپ خود ارشاد فرمایا کرتے ہیں کہ میں نے اپنے فضل و کمال مرشدِ کریم ولیِ لاثانی کے زمانِ سعادت اقرار میں

جمع علوم متداولہ میں آپ نے اپنے پدرِ بزرگوار اور جدِ امجد سے تکمیل کی پھر کس و تدریس میں مشغول ہوئے۔ الحمد للہ علی ذلک۔

فرماتے ہیں ہم تینوں بھائیوں کو حضور قبلہ والدِ امجد

بیعت و خلافت : بزرگوار نے ایک ہی دن اپنے قبلہ و کعبہ حضور ولیِ لاثانی رضی اللہ تعالیٰ عنہ کی خدمت بابرکت میں پیش کر کے بیعت فرمایا۔ اور ہمیں ہمارے مرشدِ کریم حضور جدِ امجد نے پہلے دن ہی بیعت کے بعد چند وظائف ضروریہ تعلیم فرما کر یہ اجمالی بیعت فرمائی کہ علم پڑھ رہے ہو جیسے جیسے یہ تمہیں راستہ بتاتا جائے ویسے ہی عمل کرتے جانا۔ بچپن ہی سے اہل علم و عمل کی اکسیر صحبت نے آپ کو جو جلا بخشی وہ محتاجِ بیان نہیں۔ اپنے مرشدِ کریم حضور جدِ امجد ولیِ لاثانی کے ہمراہ آپ نے بے شمار سفر فرمائے چنانچہ انتہائی بچپن میں آپ بستی حسو والا میں حاجی اللہ دسیا کے گھر اپنے جدِ امجد کے ہمراہ رونق افروز تھے تو اس نے آپ کو خاموش اور مودت بیٹھا دیکھا تو حضور ولیِ لاثانی کو عرض کی حضور! بچوں کو کوئی ایسی ٹھنڈی ڈالی اور ان کی ابھی سے کچھ ایسی تربیت فرمائی ہے کہ بچے معلوم ہی نہیں ہوتے۔ گویا بچپن سے ہی میزبان کو بزرگی کے آثار نمایاں معلوم ہوتے جیسے آپ نے بجائے اس کے کہ یہ فرماتے بیٹا! اکیلا کوڈا کرو اور ہوشیار بنا کرو یوں ارشاد فرمایا۔ ”میاں! ایسا چپ چنگی ہے“ یعنی خاموشی کی عادت ہی بہتر ہے۔

بطبع ہم سب مضمون بہ زلبست نمی آید : خاموشی معنی دارد کہ در گفتن نمی آید ترجمہ : میری طبیعت کو خاموشی سے بہتر کوئی عنوان نہیں لگتا

ایک مرتبہ انہیں علمی مشاغل میں انتہائی منہمک دیکھا اسی طرح اپنے والد گرامی حضور سرا پا نور و شرف اور ہر دو برادران محترمان کو بھی مصروف درس و تدریس پایا تو اللہ تعالیٰ کی خوب حمد بجالایا پھر اپنے گھر گیا تو بچہ لڑے وہاں والدہ ماجدہ اور دادی صاحبہ دونوں کے پاس بھی قرآن شریف پڑھنے والی بچیوں کے حلقے لگے ہوئے دیکھے تو میری خوشی کی انتہاء رہی اور اپنے گھر کے اس اندرونی بیرونی ماحول کو اللہ تبارک تعالیٰ کا اپنے اوپر احسان عظیم سمجھا۔

اس سے فقیر کا تب الحروف کی مراد یہ کہ ابتداء جوانی سے ایسے پاکیزہ ماحول کو پسند کرنا گویا فطری طور پر روحانی کمالات کی استعداد پائے جانے کے مترادف تھا۔ ورنہ عالم شباب کی کارستانیوں اور بوس پرستیوں سے کون آشنا نہیں۔ جب بھی آپ اس واقعہ کا تذکرہ کرتے ہیں تو آپکی آنکھیں نمناک ہو جاتی ہیں اور چہرہ مبارک سُرخ ہو جاتا ہے اور یہ سب اپنے مرشدِ کریم سے والہانہ عقیدت و محبت کی بنا پر ہوتا ہے کہ اسکے بعد عموماً ارشاد فرماتے ہیں اب انکے بعد اور پھر خصوصاً والد گرامی کے بعد کیا رہا۔ کچھ نقشہ برادرِ بزرگوار نے بھی دکھایا مگر اب تو بڑا چھان ہی رہ گیا ہے سبجان اللہ یہ آپکی کسیر نفسی ہے ورنہ اہل نظر کے نزدیک آپ خود بحمدہ تعالیٰ مرآۃ الاسلاف اور آبروئے اخلاف ہیں اللہ تعالیٰ آپ کو خضریٰ عمر سے نوازیں۔ آمین۔

میں اس گلزار کی ابتداء میں آپکے اجمالی فضائل اور والد گرامی و جدِ امجد کی نظرِ کیمیا اثر میں آپکے علوشان کا کچھ حال بیان کر چکا ہوں اور اسی طرح اپنے برادرِ بزرگوار حضور معدنِ جود کے بعد آپکو ان کی

نیا بہت اور جانشینی کے طور پر خالقہ عالیہ کے تمام امور کی سربراہی کا اپنے مرشدِ کریم حضور ولی لاثانی کی طرف سے عطا ہونا اس گلزار کے چمن اول کے آخر میں درج کر آیا ہوں۔ علاوہ ازیں آپ اپنے جملہ خصائص و شمائل کے سبب بحمدہ تعالیٰ اگرچہ اپنے اسلاف کی صحیح تصویر ہیں تاہم عشق و مستی، شب بیداری، فکر و تدبیر سے قرآن خوانی اور علم تصوف سے والہانہ دلچسپی آپ کے خصائص میں ہے۔ اوقاتِ فرصت میں دنیا و مافیہا سے بے نیاز ہمہ وقت یا تو کلامِ الہی سے آپ رطب اللسان نظر آتے ہیں یا مصروفِ تصنیف و تالیف الحمد للہ علی ذلک آپ کی متانہ کیفیات سے خوب اندازہ لگایا جاسکتا ہے کہ آپ بچہ بچہ تعالیٰ خلوتِ در انجمن کا بیش بہا خزینہ حاصل ہے۔ آپ عموماً اگرچہ ماسوی اللہ سے بے نیاز ہو کر ذکر و فکر میں گم رہتے ہیں تاہم وعظ و نصیحت کے طور پر آپ عشق و محبت اور اتباعِ شریعت کے علاوہ عموماً توحیدی مضامین کی شکر ریزی سے حاضرین کے قلوب کو مست کرتے ہیں اللہ تعالیٰ کی قدرتوں اور انکے عجائبات کا مبارک تذکرہ آپ کی مبارک محفلوں میں تسلسل سے سنا جاتا ہے اور سببِ عشقِ خداوندی ہی آپ کو بے شمار احادیث قدسیہ اور اقوالِ مشائخ یاد ہیں۔ آپ بحمدہ تعالیٰ انتہائی شیریں زبان، نرم خو اور مستجاب الدعوات واقع ہوئے ہیں۔ مطالعہ کا یہ عالم ہے کہ کسی عنوان یا کسی شخصیت پر گفتگو شروع فرماتے ہیں تو سامعین کی تمام تشنگی دور فرما دیتے ہیں اور وہ حیران و دم بخود ہو جاتے ہیں۔

مسند آراء ہونے کے بعد بحمدہ تعالیٰ آپ نے اپنے اکابرین کے تمام معمولات کو بڑی مضبوطی سے پکڑا ہوا ہے۔ سادگی، عاجزی، احقرین

کی فریاد رسی، مہمان نوازی، حسن اخلاق، حسن تدبیر، درس و تدریس اور فتویٰ نویسی کے ساتھ ساتھ شاعری، سخن گوئی میں آپ کی ذات مصدر فیوضات یقیناً اپنے آباء و اجداد کی مظہر ہے۔ قدیمی لنگر خانہ، سرائے اور نشست گاہ کی تمام تر تعمیریں بادشاہوں کے سبب آپ کے ابتدائی زمانہ سجادگی میں گر گئیں تو آپ نے انتہائی سادگی سے دوبارہ تعمیر کرائیں۔ اس امر اس مبارک کے معمولات پر بحمدہ تعالیٰ اپنی خوب سے خوب تر صلاحیتوں کو برصے کا رلاتے ہوئے پابندی فرمانے کے سبب سلسلہ عالیہ کی ترویج میں اہم کردار ادا فرمایا ہے ہیں۔ البتہ ضعف کی موروثی شکایت کے سبب سحر کے معمولات کچھ کم فرماتے ہیں۔ حج کی سعادت سے بھی آپ مشرف ہو چکے ہیں۔ الحمد للہ علی ذلک۔ عر آباد ہے ہر دم میخانہ یہ صاحب کا۔

آپ کے بھتیجے جناب عندلیب گلستان رسالت فرماتے ہیں میری اپنے مرشد کریم حضور معدن جود کی وفات قیامت آیات کے بعد کہیں طبیعت نہ جمتی تھی اور بجز کف افسوس ملنے کے کوئی چارہ کار نہ تھا لہذا ایک روز خواب میں حضور اعلیٰ حضرت فانی فی اللہ رضی اللہ تعالیٰ عنہ کی زیارت فیض بشارت سے مشرف ہوا اور اسی مجلس میں حضور زبیب آستان عالیہ بھی موجود تھے تو حضور اعلیٰ نے انکی طرف اشارہ کرتے ہوئے مجھے فرمایا کہ ”میرے یہ فرزند دلہند الحمد للہ عالم تو ہیں“ لہذا آپ کا یہ کلام سنتے ہی آپ کی عظمت میرے دل میں سکھ زن ہو گئی۔ الحمد للہ علی ذلک۔ آپ کی خاطر ایک روز یہ احقر کچھ مچھلی اور روٹیاں لے کر حاضر ہوا اور دل میں سوچا کہ اگر آپ کے برادر بزرگ حضور معدن جود ہوتے تو باوجودیکہ طعام انتہائی کم ہے تاہم سب طلباء کو بلا کر ایک ایک لقمہ ضرور

عنایت فرماتے۔ اللہ اکبر۔ آپ کی روشن ضمیری دیکھنے کے فوراً سب طلباء کو بلایا اور مکمل طعام انہی میں تقسیم فرمادیا حتیٰ کہ روٹیاں کم ہو گئیں تو خود اپنے دولت خانہ سے مزید روٹیاں منگوائیں مگر طلباء کو سیر فرمایا جس پر میں انتہائی شرمندہ ہوا۔

آپ کے برادر خورشید حضور بحر العلوم جب ادائیگی حج کے بعد واپس وطن عزیز پہنچے تھے تو اہل خانہ میں سے بعض افراد نے استقبالا سٹیشن پر جانے کا ارادہ ظاہر کیا جس پر آپ کی زبان گوہر فشان سے نکلا کہ انہوں نے تمہیں ملنا تو نہیں اپنا شوق پورا کرنا ہے تو کرو چنانچہ ایسے ہی ہوا کہ یہ سب سٹیشن پہنچے اور آپ کسی سواری پر اپنے گھر پہنچ گئے۔

آپ کے شاگرد جناب مولانا محمد شفیع غوثی چند دنوں کی بات سناتے ہیں کہ میں اپنے پیر صحبت اور استاد مکرم حضور ستیدی مرشدی سراپا نور سرور رضی اللہ تعالیٰ عنہ کے مزار مطلع النوار پر بیٹھا پڑھ رہا تھا تو نگاہ پڑی کہ آپ اپنی کمال سادگی کے سبب سامنے لنگر خانہ میں کستی اٹھائے خود بدلت مشقت والے کام میں مصروف تھے میں فوراً اٹھ کر حاضر ہوا اور عرض کی حضور اہم غلاموں کے ہوتے ہوئے آپ تکلیف نہ فرماویں تو ازراہ شفقت آنجناب نے کام سمجھا دیا اور خود تشریف لے گئے۔ سمجھتے ہیں کہ میں کام بھی کرتا رہا اور سوچتا رہا کہ بس یہاں سے فرصت پاتے ہی اجازت لوں گا کہ کسی کی شادی میں جہیز کی خاطر قرآن شریف اور جائے نماز بازار سے خرید کر کے وطن واپس پہنچا تھا چنانچہ جب میں فارغ ہو گیا تو آنجناب قبلہ نے خود مجھ سے پوچھا کہ کوئی کام تو نہیں (مراد

یہ تھی کہ جلدی تو نہیں) میں نے عرض کیا ابھی بازار جانے ہے تو فرمایا ذرا ٹھہرو پھر اندرون خانہ تشریف لے گئے اور ایک نہایت عمدہ جائے نماز لاکر مجھے مرحمت فرمائی اور یہ بھی فرمایا کہ قرآن شریف کی ضرورت ہو تو وہ بھی سامنے موجود ہیں لے لو چنانچہ میں نے خوشی سے دونوں تبرکات لئے اور آپ کے کشف پر حیران ہوتا اجازت لے کر روانہ ہوا۔

علاقہ قتل سے جناب میاں محمد شفیع سہارن صاحب نے اس احقر کو اپنا پوتا دکھاتے ہوئے یہ عجیب قصہ سنایا کہ اس لڑکے کی ناک سے متواتر پیپ بہتی تھی جس کے سبب ہم بہت پریشان رہتے تھے قریب و دور جس حکیم ڈاکٹر کا سنتے دل سے علاج کراتے مگر قدرے افادہ نہ ہوا۔ قسمت خداوندی کہ ہماری دعوت پر حضور زبیر آستانہ عالیہ نے ہمارے گھر کو رشک گلزار بنایا تو میں نے اپنی بہو سے کہا بیمار بچہ لا آ کہ حضرت صاحب سے دم کروالوں۔ اس نے کہا لاہور تک کے بڑے بڑے ڈاکٹروں کو تو یہ مرض سمجھ نہیں آئی اب کیا ہونے میں نے کہا تم کپڑے بدلوا کر ناک صاف کرو میں دُعا کے ساتھ دم بھی کرواؤں گا اس نے کہا آپکے لئے جانے تک پھر ناک بہہ جائیگی۔ لہذا کیا فائدہ مگر اُس نے طوعاً کرہاً ناک صاف کر کے مجھے بچہ دیا میں آپ کی خدمت عالیہ میں دعا طلبی کو حاضر ہو کر باجزائے لگا۔ آپ مصروف ذکر تھے تاہم بچے کو بغور دیکھ کر ارشاد فرمایا یہ ناف کا پھوڑا ہے جو ناک سے بہہ رہا ہے میں ناف پر دم کرتا ہوں انشاء اللہ العزیز بچہ صبح ہو جائے گا۔ سبحان اللہ آپ کا دم کرنا تھا کہ بچہ اسی روز سے صحت یاب ہونے لگا حتیٰ کہ بالکل تندرست ہو گیا۔ اور ہمیں مزید کسی بھی علاج کی ضرورت نہ رہی۔ الحمد للہ علی ذلک۔

مجھے روانی کے ایک صاحب نے بتلایا کہ انکے بچے کا سردن بدن بڑا ہوتا جاتا تھا اور ڈاکٹر حضرات اسے مہلک مرض قرار دیتے تھے مگر آنجناب نے چند ڈھیلے دم کر کے دیئے کہ علی الصبح انکو سر پر پھر دیا کرو چنانچہ چند روز کے عمل سے اللہ تعالیٰ شافی الامراض نے بچے کو شفا کاملہ نصیب فرمائی۔ الحمد للہ علی ذلک۔

سبحان اللہ آپ کی دُعاؤں سے بے شمار جادو، جثات اور جسمانی بیماریوں میں مبتلا مریضوں کو اللہ تعالیٰ نے شفا بخشی ہے۔ اور کچھ تعالیٰ تا حال لوگ مستفید ہو رہے ہیں۔ اللہ تعالیٰ آپکے سایہ ہما پایہ کو ہمنا آشاؤں پر قائم دائم رکھیں۔ آمین۔

ملفوظات شریفہ

حضور زبیر آستانہ عالیہ البقاہ اللہ تعالیٰ عموماً فرمایا کرتے ہیں کہ اصول پر عمل کرنے کی بدولت فضول کاموں سے نجات ملتی ہے اور جب فضول کاموں سے کنارہ نصیب ہو جائے تو وصول کی دولت عظمیٰ ہاتھ لگتی ہے اسی لئے فرماتے ہیں علم تصوف میں اس حدیث مبارکہ کو اساسی اور بنیادی حیثیت حاصل ہے کہ کسی انسان کے اسلام کی خوبی اسی میں ہے کہ وہ بے فائدہ امور کو چھوڑ دے خود اپنے بارے میں ارشاد فرماتے ہیں۔ کبھی کبھار میں دیکھتا تھا کہ گھر کی بچیاں آہستہ آہستہ ریڈیو چلائے بیٹھی ہوتی تھیں مگر چند روز سے اب میں نے پابندی لگا دی ہے کہ یہ فضول اور بے فائدہ کام ہے اسے ترک کر دو چنانچہ اس عمل کی برکت سے وظائف اور عبادات میں عجیب لذت اور ذوق حاصل ہونے لگا ہے

تو میں سمجھا کہ اسکی یہ برکت ظاہر ہوئی ہے اور اگر ہم اسطرح سب بے فائدہ کام چھوڑ دیں تو کس قدر برکات کا ظہور ہو۔

جھنگ اور سرگودھا کے سفر کے دوران میں نے آپ کی زبان گوہر نشان سے متعدد بار یہ کلمات سنے کہ اس زمانہ میں کہ رزق حلال میسر ہے نہ صدق مقال لہذا کسی عبادت پر اعتماد نہیں کیا جاسکتا البتہ کلمہ شریف اور درود شریف کی مقبولیت یقینی ہے لہذا اپنی زبانوں کو انہی کی کثرت سے مصروف رکھنا چاہیے میں نے عرض کی تلاوت کلام اللہ شریف کی مقبولیت بھی مشروط ہے، فرمایا ہاں بلکہ بعض دفعہ یہ اپنے پڑھنے والے پر لعنت بھی کرتا ہے اللہ تعالیٰ محفوظ فرمادیں پھر ارشاد فرمایا کلمہ شریف درود شریف ایسے مبارک ذکر ہیں کہ انکے پڑھنے والے کو ضرور فائدہ پہنچتا ہے اگرچہ کافر ہی کیوں نہ پڑھے اللہ اکبر میں مسلسل ایک دو دن تک سوچتا رہا کہ کافر کا کلمہ شریف پڑھنے سے دائرہ اسلام میں داخل ہو جائے سے مستفید ہونا ظاہر ہے مگر وہ درود شریف پڑھے تو اسے کیا فائدہ ہوتا ہوگا؟ میری عقل نارسانے کوئی جواب مجھے نہ بخشا تو واپسی پر کار میں بیٹھے ہوئے میں نے اپنا اشکال پیش کیا تو جواب سن کر آپ کے بحر علمی پر قربان ہونے کو دل کرتا تھا۔ فرمایا کہ اس کی برکت سے اسے اسلام کی لازوال دولت اور ایمان کی انمول نعمت سے حق تعالیٰ جل شانہ نوازیں گے۔

آپ سے دوران وضو ایک مرتبہ پوچھا کہ مسواک کا مشرکہ استعمال کیسا ہے تو منبع علوم لدنیہ نے بلا تامل ارشاد فرمایا ہے

ثَلَاثٌ لَيْسَ فِيْهِنَّ اَشْرَاقٌ اَلنِّسَاءُ وَالْمَشَاطِطُ وَالسَّوَالِكُ ترجمہ: تین چیزوں میں اشتراک جائز نہیں، عورت، کنگھا اور مسواک آپ نے ایک مرتبہ رونے کے فضائل اور اللہ والوں کے اس بارہ میں واقعات بیان فرمائے تو میں نے عرض کیا خدا خوفی سے رونا کم آتا ہے البتہ آپ جیسی باطن صفا شخصیتوں کی صحبت کی برکت سے محبت کا رونا عموماً آ جاتا ہے لہذا اگر یہ وزاری اور آہ و بکا پر آپ نے جو فضائل بیان فرمائے ہیں وہ کس قسم کے رونے پر حاصل ہوتے ہیں تو فرمایا رونے کی دس اقسام ہیں صرف خلوص سے رونے کی ایک ہی قسم مقبول ہے باقی سب مردود۔

آپ سے جب بھی خشیت الہی، خوف و امید، غصہ و کبر، تواضع خلوص اور تسلیم و رضا وغیرہ کے متعلق پوچھا گیا کہ انکی مانع جامع تعریف کیا ہے تو آپ نے عبارات عربیہ پڑھ کر ہمیشہ مدلل جواب دیا جس سے معلوم ہوتا ہے کہ علم سلوک و تصوف کی اصطلاحات پر آپ کو مکمل عمق حاصل ہے۔ الحمد للہ علی ذلک۔

اکثر و بیشتر فرمایا کہ تے ہیں راہ سلوک کی بنیاد علم ہے اور علم کی صلاح و درستی اور اس کا ثمرہ عمل پر موقوف ہے پھر ان دونوں یعنی علم و عمل کی درستی سنت نبوی علیہ الصلوٰۃ والسلام پر موقوف ہے۔ پھر ان تینوں کی درستی صحیح نیت پر موقوف ہے پھر ان سب کی درستی اور صلاح کا دار و مدار خلوص پر ہے اور مخلصین بھی عظیم خطرہ پر قائم ہیں کہ خاتمہ بالآخر ہونے کا کسی کو یقین نہیں اور اسی سبب سے حق تعالیٰ جل شانہ نے اپنے کلام پاک میں ارشاد فرمایا کہ اللہ تعالیٰ سے علماء کرام ہی ڈرتے ہیں

کہ اس کام کی بنیاد علم ہے اور اسی میں اشارہ کہ انہیں علم کے بعد یہ منازل ضرور طے کرنا چاہئیں مجھے آپ کا یہ فرمان بھی یاد کہ جب جمیع علوم متداولہ میں کمال حاصل ہو جائے تو سمجھ لو شیطان بن گیا ہوں لہذا اس کے بعد مرشد کریم کی نگاہ عنایت یا نظر کیما اثر اور صحبت فیض و جنت کی برکت سے نفس کے غرور کو توڑنا از حد ضروری ہے ورنہ علم نافع نہیں بنتا۔
 عموماً حدیث قدسی بیان فرماتے ہیں کہ اے میرے بندے! میں نے تجھ سے کل کی عبادت کا آج مطالبہ نہیں کیا، تو مجھ سے کل کی روزی کا مطالبہ کیوں کرتا ہے؟ اے میرے بندے! تو اپنے نفس کی خاطر مجھ سے جھگڑا کرتا ہے (کہ میری فلال ضرورت ہے فلاں حاجت ہے وغیرہ) کبھی میری خاطر اپنے نفس سے بھی جھگڑتا ہے؟ (کہ اللہ تعالیٰ کے کس فرمان پر عمل کیا اور کس سے سزا موڑا)۔

چند روز ہوتے میں نے دیکھا کہ آپ ایک کاغذ کا پڑزہ لئے اپر کچھ لکھی عبارت کو پڑھ رہے تھے مگر وہ صاف صاف لکھی ہوئی نہ تھی میں نے تو تجھ کی اور شوق ظاہر کیا کہ معلوم کروں تو آپ نے ارادہ کر لیا کہ ارشاد فرمایا آج رات جاگ گھلنے پر میری زبان پر یہ میٹھے میٹھے الفاظ بار بار آتے تھے میں نے کہا لکھ لوں چنانچہ قلم موجود نہ تھا تاہم چابی کی نوک ہی سے لکھ لئے اسی لئے صاف نہیں وہ الفاظ یہ ہیں عباد اللہ علموا اذا رجعوا الى الله من الدنيا ان لله عند الله ما عملوا له وما بذلوا له فيهما دون ما عملوا الخیرا وتركوا فیہا

ترجمہ: اللہ تعالیٰ کے بندے جب دنیا سے اللہ تعالیٰ کی طرف رجوع کریں گے تو جان لیں گے کہ اللہ تعالیٰ کے پاس انکے صرف انہی

اعمال اور انہی صدقات و نفقات کا بدلہ موجود ہے جو انہوں نے خاص اللہ تعالیٰ کی رضا ہی کے لئے کئے تھے۔ ہاں جو اعمال غیر اللہ کے لئے کئے اور جو کچھ دنیا میں چھوڑ گئے اس کا بدلہ وہاں پائیں گے قارئین خدا اندازہ لگائیں جنگی زبان مبارک پر نیند میں ایسے عرفانی اور الہامی کلمات جاری ہوں وہ بیداری میں کیا درنشان فرماتے ہونگے۔ سچ ہے علماء ربانی اور اولیاء حقانی کا سوجانا بھی ہماری عبادات سے بہتر ہے۔

مشائخ عظام کی طرف سے سالک لئے ان چار پابندیوں کم کھانا، کم بولنا، کم سونا اور لوگوں سے کم میل جول رکھنا کے بارہ میں ارشاد فرماتے ہیں اگر ڈوپر پابندی حاصل کر لی جائے تو دُخود و بخود حاصل ہو جاتے ہیں وہ اس طرح کہ اگر کم کھائے گا تو نیند خود بخود کم آئے گی اسی طرح لوگوں سے کم اختلاط رکھے گا تو کم بولنا لا محالہ حاصل ہو جائے گا لہذا ان دو کو ذہن میں رکھے اور عمل پیرا ہے۔

فرماتے ہیں عبادات کے دس حصوں میں نو حصے حلال رزق میں رکھے گئے ہیں اور ایمانیات کے دس حصوں میں سے نو حصے خاموشی میں موجود ہیں۔

آنجناب قبلہ ام نے نگاہ ٹیسٹ کروائی تو تقریباً آٹھ یا نو نمبر کا شیئر لگا ہم حیران ہوتے کہ اس کے بغیر آپ درس و تدریس اور تصنیف و تالیف کے اہم مشاغل میں پوری طرح کیسے منہمک رہتے تھے بہر حال چند روز بعد میں نے عینک کے بارہ میں پوچھا تو فرمایا مفید چیز ہے پھر کچھ دن گزرنے پر میں نے دیکھا کہ عینک کا مستقل استعمال آپ نے بند فرما دیا ہے میں

نے حیرت سے سبب پوچھا تو ازراہ اخفاء حال آپ نے لیت و لعل سے کام لیا مگر میرے اصرار پر بستم کنان مجھے سبق دینے کے لئے ارشاد فرمایا عینک کے استعمال سے قریب و دور کی ہر چیز نظر آنے لگ گئی تھی حتیٰ کہ میں یہاں مسجد میں ہوتا تھا اور مٹرک سے گزرتی ہوئی سب چیزوں پر نگاہ پڑتی تھی تو میں نے سوچا کہ اللہ تعالیٰ جل شانہ نے آنکھیں اس لئے نہیں دیں کہ ضرورت بلا ضرورت ہر چیز کو دیکھا جائے نہیں بلکہ اس نعمت کا صحیح استعمال یہی ہے کہ بوقت ضرورت ہی اُس کے احکام کی پابندی کرتے ہوئے کیا جائے۔ سبحان اللہ اسکی مثال اس دور میں بلنا کچھ ناممکن سی معلوم ہوتی ہے مگر یہ کام اللہ تعالیٰ اپنی نہایت آسان فرماتے ہیں جنہیں اپنی یاد اور فکر آخرت کے لئے چن لیتے ہیں چنانچہ اسکے بعد آپ سفرو حضر میں صرف بوقت ضرورت عینک استعمال فرماتے ہیں۔

ایک موقع پر یہ حکایت بھی بیان فرمائی کہ اللہ تبارک و تعالیٰ نے اپنے پیاروں میں سے کسی مقبول بندے کی بنیائی اچانک لے لی تو انہوں نے فوراً متعدد بار الحمد للہ کہا قریب بیٹھے صاحبزادوں نے اس تحمید کا سبب پوچھا تو فرمایا عرصہ دراز سے خلوت جیسی نعمت عظمیٰ کا طالب ابے متلاشی تھا اللہ تبارک و تعالیٰ نے گھر بیٹھے بنیائی لیگر یہ نعمت عطا فرما دی ہے جس پر حمد خداوندی بجالا رہا ہوں تو وہ حیران ہوئے۔ اسی طرح ارشاد فرماتے ہیں سیدنا حضرت امام شافعی علیہ الرحمۃ مطالعہ سے فراغت پانے پر بلا تاخیر چراغ گل کر کے ارشاد فرماتے تھے ہاں ہاں اندھیروں میں ہی دل نور حاصل کرتے ہیں۔

آپ چونکہ عموماً ارشاد فرماتے ہیں اس زمانہ فساد میں نیک صحبت میسر

نہیں کہ مسلمان کامل قبول میں ہیں اور دین حقیقی کتابوں میں رہ گیا ہے۔ لہذا صحبت کے لئے کتابوں کا مطالعہ کرو ورنہ خلوت میں رہا کرو تو میں نے ایک بار عرض کیا حضور! احوالِ مشائخ کے مطالعہ سے بجز وقتی فائدہ کے اور کچھ حاصل نہیں ہوتا لہذا ترک نہ کروں تو فرمایا ہرگز نہیں اور کوئی فائدہ عملی بھی ہو تو کم از کم اتنا تو معلوم ہوتا رہتا ہے کہ میں کس پانی میں ہوں یعنی جب انکے مجاہدات ریاضات اور عبادات کا مطالعہ کرو گے تو نفس غرور میں نہ گئے گا کہ اپنی حقیقت کھلتی ہے گی۔

آپ چونکہ ہمیشہ خلوص پیدا کرنے کی رغبت دلاتے ہیں اس لئے ایک نووارد طالب علم سے تعلیم حاصل کرنے کا مقصد پوچھا تو اس نے حصولِ سند کے بعد ملازمت کو اپنا مقصد بتلایا جس پر آپ نے فرمایا میں اس مقصد رکھنے والے کو نہیں پڑھا سکتا اگر رضائے حق مطلوب ہے تو یہاں پڑھو ورنہ کسی اور مدرسہ میں داخلہ لے لو۔

اس زمانہ میں رزقِ حلال چونکہ تقریباً ناپید ہے لہذا آپ عموماً فرمایا کرتے ہیں کہ بنک ملازمین اور سودی لین دین والوں کو یہ حیلہ لازماً اختیار کرنا چاہیے کہ وہ گھریلو خرچہ کسی سے قرض لے کر چلا میں اور پھر اپنے مشکوک رزق سے اس کا قرضہ تاریں تو اس طرح اسے یہ رزق قرضہ میں واپس لینا یقیناً جائز ہے اور اس کے لئے گھر کے اخراجات کو قرضہ سے چلانا گویا احتیاطی پہلو اختیار کرنا ہے۔ ایک مرتبہ سرگودھا میں آپ سود اور حرام رزق کی مذمت بیان فرما رہے تھے تو چند بنک ملازمین موجود تھے جن پر بے حد اثر ہوا حتیٰ کہ محفل برخاست ہوئے پر بھی وہ وہیں رہے اور آپ کے علیحدگی میں

مسائل دریافت کرتے رہے۔ کسی نے توبہ کا ارادہ کیا تو آپ نے فرمایا اگر طبیعت اس طرف راغب ہے تو اس موقعہ کو غنیمت جانو اور دوسری ملازمت کی تلاش جاری رکھو اور جب تک ملے، قرضہ اٹھا کر کام چلانے والے حیلہ پر عمل کرتے رہو یہ بھی فرمایا کرتے ہیں کہ حرام کے ایک روپیہ سے بیچ جانا حلال کے سینکڑوں روپے خیرات کرنے کے زیادہ ثواب رکھتا ہے۔ عذر لوگ آسان سمجھتے ہیں مسلمان ہونا

میلہ کے علاقہ میں آپ کے خاندان عالیہ کے ایک قدیمی خادم جناب حکیم صاحب مرحوم آپ کی خدمت میں حاضر ہوئے اور کوئی مسئلہ پوچھنے لگے کسی نے کہا آپ اس وقت تلاوت کلام اللہ شریف یا وظیفہ میں مصروف ہیں لہذا ذرا ٹھہر جائیے تو چونکہ وہ بے تکلف تھے لہذا بولے میں قدیمی خادم ہوں مجھے اپنے پر خاں کی عادات مبارکہ کا اچھی طرح علم ہے ان سے کچھ پوچھ کر ہی محض قائم کی جاسکتی ہے ورنہ یہ اپنے وظائف ہی میں مصروف رہتے ہیں اور کچھ پوچھ لو تو حاضرین میں یہ سلسلہ قائم ہو جاتا ہے جس سے تمام اہل محفل فوائد کثیرہ حاصل کر لیتے ہیں گویا جس کو کچھ طلب ہو اسے ہی نوازتے ہیں چنانچہ اس کے بعد کافی دیر تک آپ اپنی زبان گوہر فشان سے پند و نصائح کی درفشانی فرماتے رہے۔

میلہ کے علاقہ ککری میں بہت بڑے بڑے زمینداروں کے گھر آپ انہی دعوت پر تشریف لے گئے انہوں نے رات ٹھہرنے پر بہت اصرار کیا اور ہم خدام کا خیال بھی تھا کہ رات یہیں رہ لیں کہ ٹھنڈے گرم پانی کے علاوہ شہر جیسی مکمل سہولیات ہتیا تھیں مگر آنجناب

ممنوع علوم لدنیہ مدظلہم العالی نے صرف ایک کھانے کے بعد روانگی اختیار فرمائی اور پھر رات کو کوٹ مظفر کے علاقہ میں کسی مخلص کے ہاں رونق افروز ہوئے جہاں مادی سہولیات برائے نام تھیں اور جگہ بھی بہت تنگ تھی تو میں از حد حیران ہوا اور سوچا کہ یہاں صبح کو آجاتے مگر جب ان لوگوں کا خلوص دیکھا تو میری حیرت کا فور ہو گئی اور سمجھا کہ اللہ والوں کو یہی چیز درکار ہوتی ہے۔ اس بستی کے لوگ رات گئے تک آپ کے پاس نہایت محبت لئے بیٹھے رہے اور مسائل شرعیہ پر گفتگو فرماتے رہے۔ آپ کبھی وعظ و نصیحت فرماتے اور کبھی ان کے سوالات کا جواب عطا فرماتے کافی دیر ہونے پر کسی نے کہا آنجناب قبلہ پر صاحب نے سفر کیا ہوا ہے اب آرام کرنے دو تو بستی والوں نے کہا کل رات کے قیام کا وعدہ تم لے دو ہم ابھی اٹھ جاتے ہیں ورنہ ہمیں عرصہ دراز سے دل میں رکھی حسرتیں مٹانے دو کہ ہمارے حضرت صاحب سالوں بعد تشریف لاتے ہیں انکی اس بات سے بعض شرکار کے دل بھر آئے اور ان کا خلوص بھی سب پر ظاہر ہوا۔ خود حضور قبلہ ممنوع علوم لدنیہ البقاء اللہ تعالیٰ بقاء و متعنا اللہ تعالیٰ بطول حیات نے بھی تبسم کناں فرمایا مجھے آرام کی حاجت نہیں کہ تمہاری خوشی میں میں بھی خوش ہوں اور تمہارے دل میں محبت ہے تو مجھ کو میں بھی محبت لے کر ہی آیا بیٹھا ہوں۔

سفر کے دوران آپ کی عادت مبارکہ سے ہے کہ بعد نماز صبح موقع پانے پر فضائل ذکر عموماً بیان فرماتے ہیں جس میں کلمہ شریف اور درود شریف کے نادر فوائد سننے میں آتے ہیں۔ یہ بھی میں نے سنا کہ

سانک ابتداء کلمہ شریف کے ذکر سے موافق ہوتا ہے حالت وسط میں اس کا دل قرآن شریف کی تلاوت سے زیادہ نفع پاتا ہے۔ پھر انتہاء نماز میں اس کا دل زیادہ لگتا ہے۔ یہ بھی سنا گیا کہ کلمہ شریف لَا إِلَهَ إِلَّا اللَّهُ مُحَمَّدٌ رَسُولُ اللَّهِ کو اس طریقہ پر صحت حروف اور شد و مد سے پڑھا جائے کہ لَا کی مد کو چار الف کے برابر کھینچا جائے تو چار ہزار بیکہ گناہ معاف ہوتے ہیں اپنے گناہ اتنے نہ ہوں تو اہل خانہ پھر ہمسایوں اور اہل شہر کے معاف ہوتے ہیں۔

کسی نے کہا فلاں امام مسجد جو شادی شدہ بھی نہیں اور اپنی سائیکل پر غیر عورت کو بٹھا کر گھوم رہا ہوتا ہے تو نامعلوم وہ اس کے پیچھے نماز پڑھنے کا مسئلہ پوچھنا چاہتا تھا یا اور کوئی اور بات تھی تو آپ نے اس کا کلام قطع فرماتے ہوئے حُسن ظن کا سبق دیا اور سور ظن سے بچنے کی تاکید فرمائی جس سے وہ تائب ہوا۔ میں نے اللہ والوں کی محفل میں اسی بات کو سب سے زیادہ اہم پایا ہے کہ خود بینی اور بند بینی سے وہ خود بھی محترز رہتے ہیں اور متعلقین کو بھی اسی کی تلقین کرتے ہیں اللہ تعالیٰ توفیق عمل بخشیں۔ آمین۔

صبر و تحمل بھی آپ میں کمال درجہ کا ہے کسی کی دعوت پر آپ بوقت عصر پہنچے اور اس نے بعد مغرب پوچھا کہ حضرت! ہمیں افسوس ہے کہ ہمارے دیہات میں مرغیوں کی بیماری اس قدر پڑی ہے کہ اب کہیں ملتی نہیں لہذا آپ دال یا سبزی جو بھی پسند فرمادیں میں تیار کراؤں جس پر آپ نے انتہائی حوصلہ سے فرمایا میاں ہم درویش آدمی ہیں جو لے آؤ گے وہی کھالیں گے اور ہمیں مرغی سے یہی چیز

زیادہ پسند ہیں جس سے وہ خوش ہو گیا پھر مجھے یاد ہے کہ آپ نے اپنے پیرومرشد حضور ولی لاثانی کے بارہ میں بھی ارشاد فرمایا کہ ان کے بعض غلام بھی اسی طرح دعوت کے باوجود کھانا پیش کرنے میں بہت تاخیر کرتے تھے۔

آپ کو تمام سلاسل فقر کے مشائخ عظام سے بے حد محبت و عقیدت ہے اور اسی لئے سب کے حالات کو بالتفصیل جانتے ہیں کہ ہم شکر حیرت میں ڈوب جاتے ہیں کہ آپ کا مطالعہ کس قدر وسیع ہے تاہم اپنے سلسلہ عالمیہ کے مشائخ کرام علیہم الرضوان سے بے پناہ عقیدت و محبت حد بیان سے باہر ہے میں نے بارہا آپ کو اپنے آباؤ اجداد و پیران عظام کے اسما و گرامی لیتے ہی ذوق سے بھر کر روتا دیکھا ہے اور عموماً یہ فرماتے ہیں کہ خواجگانِ چشت کا طرہ امتیاز یہ ہے کہ وہ خود سے فانی ہو کر اپنی ہستی کو مٹا چکے ہوتے ہیں کہ ان میں کسی قسم کے دعویٰ کا ذرہ بھی نہیں پایا جاتا گویا مقام فنا انہیں حاصل ہوتا ہے جس کے سبب سب سے ممتاز معلوم ہوتے ہیں۔

در بحسب فنا گو ہر بقا یابی : و گرنہ غوطہ خوری میں گہر کجایابی ترجمہ: فنا کے سمندر میں ہی بقا کا موتی پایا جاسکتا ہے ورنہ جہاں مرضی غوطہ کھا کر تلاش کرے یہ موتی نہ ملے گا۔

حضور علیہ الصلوٰۃ والسلام صحابہ کرام، اہل بیت عظام، ازواج مطہرات، ائمہ فقہاء و ائمہ حدیث بالخصوص حنفی ائمہ حدیث سے بھی آپ کو گہری محبت ہے اور ان کے احوال سننے سے اکثر و بیشتر حاضرین کے قلوب و اذہان کو متور فرماتے ہیں۔

۱۔ اُم سابقہ کے پیغمبران علیہم الصلوٰۃ والسلام اور انکے اولیاء کے بھی عجیب قصص آپ سے سننے میں آتے ہیں۔

۲۔ اللہ تعالیٰ جل شانہ کی نافرمانی کی مذمت اور فکرِ آخرت کی ترغیب کے عنوان پر آپ گھنٹوں بھی سلسلہ کلام جاری رکھیں تو بجز تعالیٰ ہر کوئی ذوق ہی پاتا ہے کہ اندازِ کلام انتہائی شیریں اور پُر لطف ہے کہ خشک نصیحت نہیں فرماتے بلکہ حکایات کا شامل فرمانا انہیں دلچسپ اور موثر کہہ دیتا ہے۔

۳۔ کسی بھی مومن کو راحت پہنچانا آپ کو بے حد عزیز ہے اس لئے آپ سے یہ بہت سنا گیا ہے کہ اِذْ خَالَ الشِّرْكَ دُرِّيْ قَلْبِ الْمُؤْمِنِ كَالْبَحْرِ وَسَائِرُ الْعِبَادَاتِ كَالْقَطْرِ کہ کسی مومن کے ساتھ ایسا معاملہ کرنا کہ اس کا دل خوش ہو جائے یہ نیکی عبادات میں سمندر کا درجہ رکھتی ہے اور باقی تمام عبادات اسکے مقابلہ میں قطرہ کی مثل ہیں۔

۴۔ آپ اس فسادِ زمان کے موافق یہ حکایت سنا یا کرتے ہیں کہ اللہ تبارک و تعالیٰ سے سیدنا حضرت موسیٰ علیہ السلام نے عرض کی باری تعالیٰ! آپ کی مخلوق یہ پوچھتی ہے کہ ہمیں کوئی علامت بتادیں تاکہ ہم آپ کی رضا و خوشنودی اور ناراضی کو معلوم کر سکیں کہ ہمارے پروردگار اس وقت ہم پر راضی ہیں یا ناراض تو اللہ تبارک و تعالیٰ نے ارشاد فرمایا اے موسیٰ کلیم علیہ السلام! انہیں بتا دیجئے کہ جب اپنے حکام کو میری فرمانبرداری میں دیکھیں تو سمجھ لیں کہ میں ان پر راضی ہوں اور جب دیکھیں کہ حکام وقت مجھ حق تعالیٰ کی نافرمانی میں مصروف ہیں تو سمجھ لیں میں ان پر ناراض ہوں کہ وہ تمہارے اعمال کا عکس بن

ہیں! اس حکایت کے بعد آپ توبہ اور اصلاح اعمال کی طرف توجہ دلاتے ہیں کہ یہی راستہ ہی تمام دنیاوی و اخروی مسائل کا حل ہے یہ بھی فرماتے ہیں کہ اس پُر فتن دور میں بہرہ گو نگا اور اندھا بن کر رہنے میں ہی سلامتی ہے دنیا کی محبت کی مذمت بیان فرماتے ہوئے آپ یہ قصہ بھی سنا یا کرتے ہیں کہ آقائے نامدار حضور سید الانبیاء والمرسلین علیہ الصلوٰۃ والسلام کی مبارک محفل قائم تھی حضراتِ صحابہ کرام علیہم الرضوان سرایا ادبِ نیاز زیارتِ فیض بشارت سے مشرف ہو رہے تھے کہ ایک دولت مند صحابی رضی اللہ تعالیٰ عنہ شاہانہ لباس میں حاضر ہو کر حلقہٴ رشکِ ملائک میں اپنے لئے جگہ دیکھنے لگے تو ایک ایسے صحابی رضی اللہ تعالیٰ عنہ کے ہاں جگہ پائی جن کا لباس مبارک انکی نگاہ میں قدرے میل تھا تو وہ اپنے کپڑوں کو سمیٹ کر بیٹھ گئے۔ حضور علیہ الصلوٰۃ والسلام نے موقعہ پا کر انہیں ارشاد فرمایا کیا آپ نے اس لئے کپڑے سمیٹے تھے کہ کہیں آپ کی امیری ان کو نہ مل جائے اور انکی فقری آپ کو نہ مل جائے؟ سبحان اللہ اس پر وہ کھڑے ہوئے اور عرض کی یا رسول اللہ صلی اللہ تعالیٰ علیک! میں نے اس جرم کی پاداش میں اپنا آدھا مال انکو دیا۔ تو یہ سنتے ہی فقیر صحابی رضی اللہ تعالیٰ عنہ کھڑے ہوئے اور دستِ بستر عرض کی یا رسول اللہ صلی اللہ تعالیٰ علیک! میں یہ ہدیہ ہرگز قبول نہ کروں گا سبب پوچھا گیا تو عرض کیا جس خامی میں وہ مبتلا ہوئے، میں بھی دنیا کے سبب اس میں مبتلا نہ ہو جاؤں۔

آپ کی ذات والا صفات منبعِ علوم لدنیہ سے سنئے گئے ایسے ہزاروں ارشادات سے یہ چند ایک میں نے بطورِ نمونہ نقل کئے ہیں تاکہ اندازہ لگایا

جلد کے کہ آپ کے فرائین کس قدر فکرِ آخرت کو بیدار کرنے والے، مصلح اور عشق و محبت کے باغ کی آبیاری کرنے والے ہیں۔ اور یقین جانیے کہ یہ سب آپ کے حال سے تعلق رکھتے ہیں نہ قال سے اللہ تعالیٰ ان کو خضریٰ عمر سے نوازیں اور ہم غلاموں کو زیادہ سے زیادہ فوائد و برکات حاصل کرنے کی توفیق فرما دیں۔ اللہ تعالیٰ نے فرصت اور موقع عطا فرمایا تو آپ کی چند روزہ نوری مجالس پر مشتمل ملفوظات کا نادر ذخیرہ جمع کر کے پیر برادران کے لئے مایہ تسکین پیش کروں گا جو میرے لئے بھی توشہ آخرت ہو گا۔ انشاء اللہ العزیز۔

قرآن خوانی و تصنیفی شغل

آپ کا تدبیر اور ترتیل سے قرآن شریف کی تلاوت فرمانا اور تجربہ علمی یہ دونوں صفات احاطہ قلم میں نہیں لائے جاسکتے۔ حضرت مولانا حافظ محمد عبدالحی صاحب علیہ الرحمۃ فرمایا کرتے تھے کہ آپ صبح کی نماز میں جب تلاوت فرماتے ہیں تو بعض دفعہ مجھے ذوق سے پڑھ کر اپنے گم کرنے کا خطرہ لاحق ہو جاتا ہے اسی طرح ایک بہت بڑی محفل میں ایک مشہور معروف قاری صاحب کی تلاوت کے بعد آپ نے خطبہ نکاح پڑھا تو مجھے آپ سے نا آشنا لوگوں نے بھی کہا کہ جو سوز اس آواز میں تھا وہ پہلی میں نہ تھا کہ یہ تصنیع سے خالی تھی اسی طرح جب آپ خلوت میں پڑھتے ہیں تو سننے والا عجب ذوق پاتا ہے۔

اسی طرح آپ کی بے شمار مخلصانہ تصانیف و تالیفات کا ہر ہر جملہ آپ کے عرفانی علوم کے بے کنار سمندر کی طرف اشارہ کرتا ہے۔ نظم و نثر

میں آپ نے متعدد فنون پر قلم رانی فرمائی ہے میں بات کہنے میں انشاء اللہ العزیز مبالغہ آرائی کر نیوالوں میں ہوں گا کہ اللہ سبحانہ تعالیٰ نے حضور اعلیٰ فانی فی اللہ باقی باللہ کے بعد ان کے زور قلم کا ورثہ آپ ہی کے مقدر فرمایا ہے کہ عربی اور فارسی زبان میں آپ بڑی روانی سے تحریری و تصنیفی شغل میں مصروف رہتے ہیں۔ میں نے ایک مرتبہ ان کے تراجم کے بعد طباعت کا ذکر کیا تو تعجب کرتے ہوئے فرمایا اللہ اللہ کہ میں تو ان کی چھپائی باقی ہیں جو خواہیں عمل ہوں تاکہ پڑھنے والوں پر اثر بھی ہو اور میں توبہ بے عمل ما انسان ہوں بس خود کو اس طرح مصروف رکھتا ہوں کہ بے کار رہنے سے انسان شیطان کا کھلونا بن جاتا ہے۔ اللہ اکبر یہ سب میرے لئے بطور نصیحت تھا ورنہ آپ کی ذات مسد فیوضات فقط منبع علوم ہی نہیں بلکہ صدق اعمال کا خزانہ بھی ہے۔

آپ اپنی تمام تر تصانیف علیحدہ علیحدہ کاغذوں پر تحریر فرماتے ہیں کسی معتقد نے کافی لاکھ پیش بھی کی کہ اس طرح ضائع ہونے کا خطرہ ہے تو یہ بات آپ کے مزاج کے موافق ثابت نہ ہوئی اور آج تک آپ اسی طریقہ پر کاربند ہیں البتہ چند ایک تصانیف جو بصوت مجلہ میں نے پائیں وہ اس خیال سے اجازت لے کر لے لیں کہ ضائع نہ ہو جائیں کہ آپ ہی کی قلمی مجلہ نادر تصنیف لطیف "شمع محفل عبرت" کچھ عرصہ تک میں دیکھتا رہا اور پھر اسے وہاں کتب خانہ میں نہ پایا تو حیران ہو کر آپ سے پوچھا تو ارشاد فرمایا میرے علم میں نہیں کوئی لے گئے ہوں گے تو مجھے بہت افسوس ہوا۔ اب اسی معاملہ میں آپ سے آپ کی دیگر تصانیف طلب کی گئیں کہ بطور نمونہ کلام ان سب سے

کچھ نہ کچھ تبرکاً نقل کرنے کا ارادہ تھا تو یہ فرماتے ہوئے انکار فرما دیا کہ میری کیا تصانیف ہیں؟ اور پھر آپ مشغول ہو گئے اس میں آپ کی نمود و نمائش، شہرت پسندی اور ریاکاری سے جس قدر بیزاری ثابت ہے ہر کوئی خوب اندازہ لگا سکتا ہے۔ میں نے اسی خطرہ سے آپ کی کرامات وغیرہ کا مفصل ذکر نہیں کیا کہ مبادا آپ کو ناگوار گزرے اور رنجیدہ خاطر ہوں۔

اب میں آپ کی چند ایک تصانیف سے مختصر اقباسات نقل کرنے کی سعادت حاصل کرتا ہوں۔

شرح وصیتہ رحمانیہ آپ کی یہ تصنیف لطیف "شرح وصیتہ رحمانیہ" جیسا کہ اپنے نام سے ظاہر ہے حضور خواجہ عربی غریب نواز رضی اللہ تعالیٰ عنہ کے وصیتہ نامہ کی مفصل شرح ہے جس میں سے بطور نمونہ کلام مختلف مقامات سے چند سطور ترجمہ کے بغیر نقل کرتا ہوں، مقدمہ میں حمد و صلوات اور انمول نصیحت آمیز کلمات کے بعد آخر میں لکھتے ہیں۔

"پس باید اگر توفیق رفیق باشد و فرصت دست دهد گاہے گاہے ہر شام و یگانہ ازیں مکتوب سطرے چند بخوانی و نظرے براں بکشائی و باید کہ در وقت مطالعہ باطہارت باطنی و خلوت حاصل کنی و از شواغل احتراز نمائی کہ ایں برق خرمین سوز عفت است و شمع محفل عبرت آمید کہ نقاب بکشاید و مقصود در رخ نماید۔

منہ الفوز لکل ما ہول والوصول الی کل مسئل و نیز باید کہ در وقت مطالعہ دل را با زبان حاضر گردانی کہ گوشش سر با جملہ حیوان ہمدم است۔ گوشش دل مخصوص نسل آدم است۔

ایں سخن از گوشش دل بایست نمود : گوشش سراپا ندارد هیچ سود یعنی بے کشادن چشم دل حصول مقصد خیلے دشوار بلکہ محال است فوجہ اللہ من القی السبع و هو شہید۔

وصیت نامہ کے متن "وَأَشْتَغِلُ فِي إِشْتََاءِ الْحِفْظِ لِبَشْنَى مِنْ تَحْصِيلِ الْمَسَائِلِ الدِّينِيَّةِ مِمَّا لَا بَدْءَ مِنْهُ مِنْ مَقْدَمَةِ الصَّلَاةِ وَغَوَّهَا۔" کے ذیل میں آپ نے جو تحریر فرمایا اس کا کچھ حصہ یہ ہے

هذا حدث على التعلّم في الصغر لا نهما كالنقش في الحجر حضرت سید علی ہمدانی در ذخیرۃ الملوک نوشتہ کہ خلق در قبول تاثیر و تربیت بر سر مرتبہ اند (اول) طفلے کہ ہنوز از ظلمات اعتقاد باطل تاریک نگشتہ و حق را از باطل تمیز نکرده و بتابعۃ شہوات مستمر نشدہ پس ایں چنین کس بنصیحت نا صبح زود تر متاثر گردد (دوم) آنکہ حق را از باطل جدا نماید و از سبب غلبہ شہوت بر کار خیر ملازمست نمی تواند اما بتقصیر معترف است آن شخص بدیر متاثر گردد (سوم) شخصیکہ بر رائی فاسد خود نشو یافته باشد و باطل را حق تصور نموده باشد اثر آن شخص مشکل تر از کوہ بناخن کندید است ایں چنین شخص اگر قبل از تزکیہ و تصفیہ با نجس جوہر نفس بتحصیل علم مشغول گردد ہر علم کہ در وعائے فہم و حفظ قرار گیرد و آثار نجس متاثر نگردد۔

هذا اولہم يتعلم في الصغر واستعذر له بذلك فليس بشئ لما قد تعلم اصحابنا النبي صلى الله عليه واله وسلم بعد

کبر سنہم وکانوا مرشدینا واعیان الدین فلو کان هذا الفعل
معیناً لما فعلوا فی النہایۃ تعلموا العلم ما دمت صفاً تر قبل
ان تصیر واسادۃ فتستحبوا فتبوا جہلاً لا الخ

▲ اسی طرح متن "وَلَا تَسْتَعِیْ الظَّنَّ فِیْ أَحَدٍ مِنَ النَّاسِ وَلَا تَحْقِرْهُمْ" کے تحت جو لکھا اس میں سے چند سطور یہ ہیں :

عن ابی بکر الصدیق رضی اللہ تعالیٰ عنہ انہ قال لا تحقرن
احدا من المسلمین فان صغیرہم عند اللہ اکبرہم قال
بعض الصالحین انہ قال ارفع الناس قدرا من لم یقدر
واکثرہم فضلا من لم یرفضہ وعن ابی طالب رضی اللہ تعالیٰ
انہ قال ابنہ الحسن رضی اللہ تعالیٰ عنہ یا بنی لا تستهزا الرجل
ابدا ان کان اکبر منک فاحسب انہ ابوک وان کان مثک
فاحسب انہ اخوک وان کان اصغر منک فاحسب انہ
ابنک وعن بعض اکمل من امۃ المحدثۃ انہ قال اعلم ان
کل احد خیر منک اما الصغیر فلانہ طاہر من الذنوب واما
الکبیر فلانہ اکبر طاعۃ منک واما الغنی فلانہ اکثر صدقۃ
منک واما الفقیر فلانہ ارضی بقسمۃ ربہ قال الشاعر الہندی
وللہ درۃ ۵

باخلق خلق کرنا تسخیر ہے تو ہے مانند خاک رہنا اکبر ہے تو یہ ہے
سب کار و بار کر کے تقدیر کے حوالے نزدیک عارفوں کے تدبیر ہے تو ہے
ولان التواضع من اخلاق الکوام وانہ یورث المحبۃ والتودد

والنکبر لیرث الطرد عن الانعام ولا نہ من شتم اللئام الخ
▲ اور متن "وَدَاوِمِ الصَّمْتَ بِالْفِکْرِ فِی الدُّنْیَا وَالنَّجَا وَالصَّفَا" کی شرح میں بہت تفصیل بیان کی گئی ہے جس میں فکر کی تین قسموں
حرام، واجب اور مستحب پر سیر حاصل بحث مطالعہ سے تعلق رکھتی ہے
مگر میں اس متن کی شرح کے ابتدائی چند سطور نقل کرنے پر کفایت کروں گا
ومن شاء التفصیل فلیرجع الی اصلہ چنانچہ رقمطراز ہیں :

لقولہ تعالیٰ ان فی خلق السموات والارض الے قوله لا یات
لقوم یعقلون وقولہ المیر والی الطیر الی قوله لا یت لقوم یرمون
وقولہ واللہ اخرجکم من بطون امہا تکم الی قوله لعلکم تشکرون
وقولہ فلینظر الانسان الی طعامہ وقولہ فلینظر الانسان مم خلق
وقال رسول اللہ صلی اللہ علیہ وسلم اخلص الناس ایمانا یوم
القیامۃ اکثرہم تفکرا فی الدنیا وروی ان رسول اللہ صلی اللہ علیہ
وسلم کان متواصلا الاحزان دائم الفکر وعن عیسیٰ ابن مریم
علی نبینا وعلیہ السلام انہ قال کل سکوت لیس بفکر فهو غفلۃ وکل
نظر لیس بعبرۃ فهو لہو وکل کلام لیس بشکر فهو لغو وقال العلماء
من تفکر فی الآء اللہ تعالیٰ ونعمائہ یزید فی محبتہ ومن تفکر
فی الثواب یزید فی الطاعۃ رغبتہ فیہا واجتہاد اے طلبہا وقوۃ
فی طاعۃ ربہ ومن تفکر فی العقوبۃ یزید رعبہ ویزید لہ قوۃ
علی الامتناع من المعاصی والذنوب ومن تفکر فی احسانہ تعالیٰ
وجفا نفسه بہ تعالیٰ یزید بذلک حیاء وخجلا

اس کے بعد اسی بحث کو مزید وسعت دیتے ہوئے مختلف قسم کے نکرات

پر ایک رات دن، ایک سال اور ساٹھ سال تک کا ثواب بتلا کر آخر میں تحریر فرماتے ہیں:

”پس بدائعِ فکر برتہ قسم است اول حرام دوم واجب سوم مستحب پس اول برتہ قسم است“

الموعظة الحسنة آنجناب منبعِ علوم لدنیہ ابقاہ اللہ تعالیٰ بقیۃ کے لئے انتہائی مفید ہے اللہ تعالیٰ کی تصنیف لطیف جیسا کہ اپنے نام سے ظاہر ہے بے شمار مواعظِ حسنہ پر مشتمل اور ہر شیخ و شاگرد کے لئے انتہائی مفید ہے اللہ تعالیٰ کسی صاحبِ درد کو اس کے ترجمہ کے بعد اشاعت کی توفیق نصیب فرمادیں تاکہ عوامِ اناس استفادہ کر سکیں آمین۔ میں حسبِ معمول بطور نمونہ کلام اس رسالہ میونہ سے بھی متعدد مقامات سے چند چند سطور نقل کر دیں گا۔ چنانچہ حمد و صلوة اور طویل مقدمہ کے بعد تحریر فرماتے ہیں:

”هذه سطور المسماة بالموعظة الحسنة من يد احقر الانام الذي لا خلاق له من الحسنات ولا بضاعده الا السيئات عبد اللطيف ملثاني ادامہ اللہ بنیل الاماني بالحق يهدي الى الحق والى طريق مستقيم لقوله تعالى ذكر فان الذكري تنفع المؤمنين كيتبهوا فطيعوا والذى حثني عليه ما قال انشأتم شهاب الدولة والدين قدس سره طفت لبعض الدنيا وجربت الامور وركنت العظام وصحبت الرجال فذقت مرارة الاشياء وحلاوتها وفنت الكتب وخدمت العلماء ورأيت العجائب فما رأيت العز والشرف الا في خدمة

الخالق تعالى وما رأيت خيرا الدنيا والاخرة الا في متابعة الرسول صلى الله تعالى عليه وسلم وما رأيت اسرع واعجل زوايا من الدنيا وما رأيت اقرب من الموت وما رأيت شيئا ابعد من الموت وقد ذهب عمرنا ونحن في غفلة عنه معرضون يا ايها الناس ان العمر في سفر وان اوقاتكم واللحظ كالظلل ياطالب العز في العقبى بلا عمل هل يتفعل فيها كثرة الامل عن ابى الدرداء رضى الله تعالى عنه انه قال يوما ايها الناس من اراد منكم سفر البعيد امن اسفار الدنيا لا يفعل ذلك الا بوزاد فكيف من يريد سفر البعيد اسفرا الاخرة بلا زاد ثم قال اوه قتلني هم يوم لا ادره قيل وما ذاك قال لان املى قد جاوز اجلي“

سلسلہ نصیحت کو جاری رکھتے ہوئے ایک موقع پر رقمطراز ہیں:

في الحديث حسنوا اخلاقكم اي بترك خصال الحيوانية والشيطانية بنيل الصفات الملكية مي بايد شنيد که آنچه از عمر گرامی بجا صل گزشت بجز ارمان و حسرت از اں بدست ما چيزی نیست و آنچه ماند موهوم الاعتبار است يا بيم يار۔ ما فات مضى وما سيأتك فابن قم فاعتصم الفرصة بين العدمين پس بايد که موجودين العدمين را غنيمت گبری شمريم کہ چون ایں دولتِ عظمیٰ با آخر خواهد رسید منتفی خواهد گردید و انفاست نفيہ را بسبب غلبه هوای نفسانی بر مال و جہاد نگاہی کردہ در مخالفت حق سبحانہ و تعالیٰ، بچو ما تقدم بجا صل بر باد بيم چنانچہ در پيش ازين بسبب ہمیں جہولتها آيتہ دل سیاہ کردہ ایم و بطاعت نفس و شيطان رہ زناتان مسلم دنياى فانی مکدرہ مکارہ

راقبہ خود ساختہ ایم و دواعی ہوا را معبود خود گردانیدہ ایم بہ فانی
ولدادہ باقیات صالحہ کہ بنای دین برانست پشت کردہ خسرو
والد نیاد والاخرۃ را مصداق شدہ ایم مزید بر این مرضیہای مہلکہ را
فراموش کردہ خود را مسلمان حقیقی می شمیریم و این از جہت آنکہ
علت آمد شہوات و غنس لذات دیدہ بصیرت مایوس شدہ است
موانع مآلوفات حتی در میان عین انصاف حائل گشتہ است اذا
کان الامر کذا معلوم شد کہ ہیچ جہلے اعظم تر از فریضہ شدن
باسباب دنیوی نیست الخ

صبحان اللہ آپ کے طرز کلام کو پڑھ کر اہل نظر ضرور داد دیں گے
اور کہیں گے کہ اس دور پرفتن میں یہ کلام یقیناً انہی سے صادر ہو سکتا
ہے جو مصدر فیوضات روحانیہ و فتوحات غیبیہ اور منبع علوم لدنیہ ہوں۔
دل کرتا ہے کہ سو صفحات پر شتمل اس مکمل رسالہ میمونہ کو نقل کر دوں مگر
خوف طوالت دامگیر ہے لہذا اسی پر کفایت کرتا ہوں۔

عنقائے سیادت : عربی فارسی میں عرفانی کلام کا یہ مجموعہ دو تہائی
تسل ہے کہ اول سے آخر تک ایک ہی نشست میں مطالعہ کرنے کو
دل کرتا ہے میں صرف ایک مقام سے مختصر عبارت نقل کرنے پر کفایت
کرتا ہوں۔

اعلم ان التطہیر تستعمل فی الافعال والاخلاق کما تستعمل
فی الاجسام والاوقاب۔ پس طہارت ظاہر را شریعت نام است
طریقش از غسل و وضو و استنجا وغیرہ کہ در کتب فقہ متعارف است

محتاج بیان نیست و باطن شریعت را طریقت نام است و طہوت
طہارت باطن از توبہ استغفار و تقوی و پرہیزکاری است کہ اندکے
از فوائد آن مذکور شد و باطن طریقت را حقیقت نام است و باطن
حقیقت را حقیقت الحقیقت نام است کہ عبارت از معرفت
است پس شریعت بمنزلہ لفظ و طریقت بمنزلہ مدعا و معرفت بمنزلہ
نفس المدعا است۔

مقام شریعت یقین است و مقام طریقت علم یقین و مقام
حقیقت عین یقین و مقام معرفت نفس یقین۔ شرح میں ہمہ
بالس دراز است۔

اے عزیز! امروز ہر کہ بر صراط شریعت محکم رفت فردا از صراط حقیقی
نیز سلامت رود و ہر کہ در شریعت لغزشے افتاد بے شبہ کجا لغزشے
خواہد بود۔

ای عزیز! باید کہ ہمیشہ در دائرہ شریعت ثابت قدم باشی تا
صورت و معنی بینی و ہمیشہ خصم نفس باشی و ہموارہ مخالفت ہوا
رفتن خود را مصروف داری مخالفتیکہ تالیپ گور او را صلح نباشد و
کار را غنیمت شماری و آن برد و نوع است۔ کار جوارج و کار دل
کار دل مراقبہ است یعنی التصور فی القلب مع الخشوع التام
انی جالس بین یدی اللہ تعالی و ہوناظر الیہ۔ و ہر زمانے کہ
در یاد او گزر د و اسلام دانی و زمانے کہ از غفلت یا بی کفر شماری
اعتبار الی الاعتقاد۔

ای عزیز! شیر مرد باید کہ دل را بجلی از مخلوقات پاک کند کہ ہر کہ

دل را بر حق بند و حق تعالیٰ اوراضائع نگذارد۔ (۵۹۸) چمن دوم

وکار جوارح آنکہ ایشان را از معاصی صغائر و کبائر پاک داری و شب و روز دریں تجسس باشی کہ امروز کدام جراحہ از چشم دگوش دست و زبان پاک ماند یا نماند و بچنین جوارح باقیمہ را ہم ملاحظہ کند کہ چہ پاک ماند و چہ پلید ہر چہ پلید شدہ باشد از آن تجدد توبہ لیلًا و نہار اَدُل خود را تقدیر نماید زیرا کہ اصل ہمہ کار با توبہ است ازین جہت مقامات توبہ را نہایت نیست و انہا للمقامات کالارض للبناء فمن لا ارض له لا بناء لہ۔

ای عزیز! چوں تو دریں غم و اندوہ باشی عبادت تمام جہانیاں بنام تو نیند حق آنکہ دریں زماں لقمہ پاک داشتن و جوارح را از معاصی پاک داشتن ہرگز دست دہد و جہنم وقت است اگر انصاف دہی خلاصہ کار ہمیں است مہیں چوں ایں سعادت ازلی و ولایت بدی ترا دست بد شکمہ ایں نعمت عظمیٰ واجب شود یا دست نہ دہد آں زبان توبہ واجب شود۔

اصول الوصول: یہ بھی حضور مہنح علوم لدنیہ کی مختصر تصنیف ہے جو معرفت الہی کے تین بنیادی اصولوں کی شرح پر مشتمل ہے۔

ماہ الحیوة: یہ بھی آغخاب قبلہ کا ہی رسالہ میمونہ شریفہ ہے جو تشنگان راہ خدا تعالیٰ کے لئے آپ حیات کی حیثیت رکھتا ہے جیسا کہ نام سے ظاہر ہے۔ اختصاراً دو فوہ رسالوں نے نمونہ کلام درج نہیں کر رہا۔ اس کے علاوہ بھی نظم و نثر میں آپ کی بیشمار تصانیف ہیں کہ مشاہدہ کرنے والے اب تک آپ کو اسی شغل میں مصروف پاتے ہیں اور

یہ سلسلہ بحمدہ تعالیٰ جاری ہے۔ اسی دُعا کے بعد ہی اچھی اولاد امجاد کا ذکر شروع کرتا ہوں کہ اللہ تعالیٰ رب العزت آپ کے گرامیہ وجود سراپا مسعود سے ہم غلاموں کو مستفید و مستفیض ہونے کی توفیق بخشیں اور آپ کو صحت و ایمان کی سلامتی کے ساتھ خضریٰ عمر سے نوازیں،
عمر ایں دُعا از من و از جملہ جہاں آمین باد

اولاد امجاد

حق تعالیٰ جل مجدہ نے آپ کو ایک فرزند اور تین دختران عطا فرمائیں جن کی تفصیل یہ ہے۔

حضرت مولانا المولوی حافظ محمد عبد العلی صاحب مدظلہ: آپ کے یہ دلہند مستغنی عن الاقارب حضرت قبلہ اُستادِ اذیم صاحب اپنے جدِ اعلیٰ حضور

ولی لاثانی کے مبارک زمانہ میں ۱۲ یا ۱۵ شعبان (علی اختلاف الروایۃ) ۱۳۷۶ھ شہد یکشنبہ پر ۳ بجے صبح پیدا ہوئے خاندانی روایات کے مطابق اپنے والدِ گرامی سے بچپن میں ہی حفظ کلام پاک شریف اور چند ابتدائی کتب دینیہ کی تعلیم حاصل کی پھر فقہ کی چند کتابیں اپنے چچا بزرگوار حضور محدثِ جود سے پڑھ کر اپنے جدِ امجد حضور سراپا نور و سرور سے کافیہ، شرح جامی اور بخاری شریف تک مختلف فنون میں کتب متعددہ درس پڑھیں۔ کتب اصول اور دیگر جملہ فنون میں کمال حاصل کرنے کے لئے اپنے چچا بزرگوار حضور بحر العلوم کے سامنے نوافل تلمذ کیا حتیٰ کہ حاشیہ عبد الغفور خیالی اور توضیح تلویح جیسی کتابیں بھی انہیں سے سبقتاً پڑھیں، اہلیتِ علمِ ہیئۃ اور علمِ عروض کی متداولہ کتب مدرسہ قاسم العلوم کے باہر استاذ محترم

جناب علامہ محمد امین صاحب پڑھ کر امتحان میں نمایاں کامیابی حاصل کی۔

ظاہری علوم کے حصول کے دوران ہی اپنے جد اعلیٰ حضور ولی لائانی سے بیعت ہوئے، مگر ان کے فوری وصال کے سبب ان سے کسب فیض نہ کر سکے لہذا اپنے جد امجد حضور سر پال نور دہرہ کی صحبت مبارکہ میں رہ کر منازل سلوک طے کرنے لگے۔ حدیث بالنعۃ کے طور پر خود ہی فرمایا کرتے ہیں کہ چونکہ بچپن ہی سے میری شبیہ شبیہ جد امجد کے ہاں ہوتی تھی لہذا آپ حسب عادت رات کا کچھ حصہ گزار جانے پر عبادت میں مصروف ہو جاتے تو عموماً میری جاگ آپ کے کلمہ طیبہ سے ذکر کی آواز پر ہو جاتی اور مجھے اس ذکر میں اس قدر ترو و حاصل ہوتا کہ نیند کا اثر نام برابر بھی باقی نہ رہتا، لہذا اس طرح چند ہی راتوں کی صحبت میں بچہ محمد تعالیٰ مجھے بھی نماز تہجد کی عادت پڑ گئی۔ یہ بھی فرماتے ہیں کہ جد امجد میرے افعال و کردار پر کڑی نظر رکھتے تھے چنانچہ ایک مرتبہ بچپن میں مجھ سے جماعت کی نماز رہ گئی تو آنجناب قبلہ نے زجر و توبیخ فرمانے کے ساتھ ساتھ ایک تھپڑ بھی رسید کیا جس کی برکت سے پھر کبھی عدا جماعت قضا نہیں کی۔

بچہ سحانہ و تعالیٰ بچپن ہی سے بے فائدہ امور سے بچتے ہوئے تقویٰ اور پرہیزگاری کی زندگی گزار رہے ہیں۔ مجھے یاد ہے کہ عین عالم شباب میں جب کبھی آپ کے ہم عمر رشتہ داروں میں کوئی آپ کو شکار یا اسی طرح کے دوسرے تفریحی امور کی طرف دعوت دیتے تو آنجناب فرماتے کہ حضور جد امجد نے اب نصیحت کر دیا ہے یعنی ایسے امور کی طرف اب رغبت بھی نہیں رہی۔

سفر و حضر میں حضور جد امجد کی اکسیر صحبت ان پر اگرچہ خوب اثر انداز ہو چکی تھی تاہم ان کی زندگی میں ان سے خرقہ خلافت حاصل نہ کر سکے کہ چند وظائف معمول بہ مشائخ چشتیہ مثلاً ختم سہی اور حزب البحر وغیرہ تاحال ان کے معمولات

میں شامل نہ ہوسکے تھے۔ لہذا حضور جد امجد کے وصال کے بعد ان کے خلیفہ باوجود مولانا محمد عبدالحی صاحب کی اجازت سے شروع کئے، بچہ محمد تعالیٰ اسی دوران آپ کی سیرت عالیہ سے متاثر ہو کر چند دوستوں نے آپ سے بیعت کرنے پر اصرار کیا تو آنجناب نے اپنے والد گرامی کے مشورہ سے چچا بزرگوار حضور معدن جود قبلہ مولانا محمد عبدود و صاحب انکا اصرار بیان کیا تو آنجناب قبلہ نے آپ کو اجازت مرحمت فرمادی۔ لہذا مازون بہ بیعت ہو کر آپ بچہ محمد تعالیٰ عرصہ دراز سے طالبان حق کی رہنمائی فرما کر سلسلہ عالیہ کی ترویج میں نمایاں کردار ادا کر رہے ہیں۔

جھوٹ، غیبت اور بے فائدہ گفتگو سے آپ کو بے حد نفرت ہے اور متوسلین کو بھی ان امور سے بچنے کی سخت تاکید فرماتے ہیں۔ سخاوت، حوصلہ اور مستقل مزاجی آپ کے خصوصی صفات میں شامل ہیں۔ درس و تدریس الہ کتب بینی آپ کا بہترین مشغلہ ہے۔ فتویٰ نویسی سمیت مدرسہ و خانقاہی نظام میں جملہ امور کی سرپرستی آپ کے والد گرامی نے آپ کے ہی سپرد کر دی ہوئی ہے۔ آپ نے پہلا مفصل فتویٰ دربارہ حرمت تصویر کشی اپنے جد امجد کے حین حیات تحریر فرمایا جس پر ان کے تصدیقی دستخط بھی ثبت ہیں۔

فرصت کے اوقات میں والدین کریمین کی خدمت کو ہر کام پر مقدم سمجھتے ہیں۔ اپنی والدہ ماجدہ کی آخری بیماری میں جو خدمت آپ نے کی اس پر آپ کی ہمیشہ گان بھی رشک کرتی ہیں کہ عرصہ دراز تک رات بھر آنکھوں میں گزارتے رہے۔

بچہ سحانہ و تعالیٰ ایک مرتبہ حج مبارک اور ایک مرتبہ عمرہ شریف کی سعادت حاصل کرنے کے لئے حجاز مقدس کا سفر فرمایا چکے ہیں، عمرہ شریف کے سفر میں اس خادم آستانہ عالیہ کو بھی ہم کاری کا شرف بخشا الحمد للہ علیٰ ذلک

آپ کے ہمراہ روضہ اقدس یا مزارات مشائخ کی حاضری ایک خاص نطف رکھتی ہے چنانچہ کوٹ مٹھن شریف کی ایک حاضری میں یہ خادم آپ کے ہمراہ تھا آپ پر تادیب گریہ طاری رہا بعد ازاں ارشاد فرمایا ان ہمد مذہبوں کو میرے پاس لے آؤ جو ان حضرات کو مُردہ کہتے ہیں کہ میں اُن کو ان حضرات سے ہمکلام کرادوں یہ سن کر ہم حاضرین نے بہت غصہ پایا۔

آپ کے تفصیلی حالات لکھے جا دیں تو علیندہ دفتر تیار ہو جائے کیونکہ آپ کے حق میں بعض معتقدین بہت بشریات سے مشرف ہو چکے ہیں جنکی تفصیل کے لئے اس مختصر میں گنجائش نہیں۔ لہذا اختصاراً اسی پر اکتفا کرتا ہوں، اللہ تعالیٰ قبول فرمائے اگر آپ کا فیضان سلسلہ عالیہ کے غلاموں پر جاری دساری ہے۔ آمین اللہ تبارک تعالیٰ نے آپ کو اپنی اکلوتی اہلیہ حضور بحر العلوم کی دختر نیک اختر سے دو فرزند اور چار دختران عطا فرمائیں جنکی تفصیل درج ذیل ہے۔

جناب حافظ میاں محمد عبدالمجید صاحب: زید صلاح و حیاتہ ۱۹ ربیع الاول ۱۳۸۵ھ میں پیدا ہوئے بحمدہ تعالیٰ حفظ کلام اللہ کے بعد اپنے جد امجد اور والد گرامی کے زیر سایہ کتب دینیہ کی تعلیم میں مصروف ہیں۔ فقہ، اصول فقہ اور حدیث تفسیر کی کتابیں بڑی محنت اور دل لگی سے پڑھ اور پڑھا رہے ہیں۔ اپنے جد امجد سے بیعت ہو کر باطنی علوم کے حصول میں بھی کوشاں ہیں۔ اس عمر میں حق تعالیٰ نے ان کو بے شمار خوبیوں سے نوازا ہے۔ گویا بچپن سے آثار بزرگی ان پر نمایاں ہیں۔ اللہ تعالیٰ انہیں چشم ہد سے محفوظ رکھے، اور اپنے آباء و اجداد کے نقش قدم پر چلنے میں استقامت بخشنے نیز اس زمانہ کے فساد، شر اور شریروں سے اپنی پناہ میں رکھیں۔ آمین۔

جناب محمد عبدالسلام صاحب: حضور معدن جودگی زمانہ سجادگی میں تولد پذیر ہوئے

کمر پہلے ہی دن اللہ تعالیٰ کو پہلے ہو گئے۔ حضرت مولانا محمد عبدالغفور صاحب کے پہلو میں مدفن نصیب ہوا۔ اللہ تعالیٰ انہیں ہم سب کے لئے ذخیرہ آخرت فرمائیں آمین چار صاحبزادیوں میں دو دختران بحمدہ تعالیٰ بالترتیب سید محمد سعید شاہ صاحب اور خواجہ محمد وقار صاحب کے عقد میں آکر صاحب اولاد ہیں۔ باقی دونوں صاحبزادیوں کو بھی حق تعالیٰ جل شانہ نیک نصیب کرے آمین

تفصیل بنات طہیات حضور زینب آستانہ عالیہ

زوجہ خواجہ نور مصطفیٰ صاحب: آپ کی بڑی صاحبزادی سمات فرحت بی بی ہیں۔ ۱۰ ذوالحجہ ۱۳۷۳ھ ۱۳ اگست ۱۹۵۳ء کو پیدا ہوئیں۔ ان کا نکاح اپنے والد بزرگوار کے ماموں زاد بھائی جناب خواجہ نور مصطفیٰ صاحب سے ہوا۔ صاحب اولاد ہوئیں مگر عالم شباب ہی میں ۱۹ جمادی الاولیٰ کی شب ۲۰ اگست ۱۹۹۹ء بعد از نماز عشاء اپنے والد گرامی اور زوج کرم کو دارغ مفارقت دے کر واصل باللہ ہو چکی ہیں اللہ تعالیٰ انکی مغفرت فرماویں اور جملہ اولاد کو نیک نصیب کرے۔ آمین ان سے دو فرزند بالترتیب خواجہ محمد وقار اور خواجہ محمد عمار اور تین صاحبزادیاں ہوئیں۔ ان میں سے دو شادی شدہ صاحب اولاد ہیں، اور ایک اللہ کو پیاری ہو چکی ہیں۔

زوجہ خواجہ مختار احمد صاحب: آپ کی دوسری صاحبزادی سمات میمنہ بی بی ہیں ان کا نکاح اپنے والد گرامی کے جیفی بھائی جناب صوفی خواجہ مشتاق احمد صاحب نقشبندی کے فرزند کلاں جناب خواجہ مختار احمد صاحب سے ہوا۔ یہ بھی صاحب اولاد ہیں۔ ان سے بالترتیب دو فرزند خواجہ محمد جمال اور خواجہ محمد جواد اور ایک دختر نیک اختر ہوئیں۔ فرزند کلاں نو عمری میں دارغ مفارقت دے گئے اور فرزندانی

شادی شدہ صاحب اولاد ہیں۔ اللہ تعالیٰ ان کی دختر اور باقی سب اولاد کو نیک نصیب فرمائے۔ آمین۔

زوجہ حضرت میاں حافظ محمد عبدالباقی صاحب: آپ کی تیسری صاحبزادی مسات حفصہ بی بی ان کا نکاح اپنے چچا زاد بھائی سے ہوا۔ ان سے دو فرزند جناب حافظ میاں محمد عبداللہ صاحب اور حافظ محمد عبدالاعلیٰ صاحب اور ایک دختر ہیں۔ ان کا حال انشا اللہ العزیز آئندہ چمن میں حضور بکر العلوم کی اولاد مبارک کے ضمن میں لکھا جائے گا۔

سانحہ عظیمہ وصال پر ملال حضور زیب آستانہ عالیہ

یہ چمن ہمیں ختم پذیر ہوتا مگر افسوس صد افسوس کہ انہی سطور کی تفسیر کے دوران ہی بروز اتوار مورخہ ۱۷ رجب المرجب ۱۴۲۶ھ حضور زیب آستانہ عالیہ کے وصال پر ملال کی خبر وحشت اثر پہنچی کہ آنجناب آج ہی بعد از اذانِ نماز صبح باجماعت چند لمحات کی مختصر سی تکلیف کے بعد جملہ متوسلین سلسلہ عالیہ کو نہ بھولنے والا غم دیتے ہوئے داعی اجل کی دعوت پر لبیک کہتے ہوئے دایہ آخرت کو سدھار لیے ہیں۔ اِنَّا لِلّٰہِ وَاِنَّا اِلَیْہِ رَاجِعُونَ اس طرح حضور سرایا نور و مودت حضرت مولانا محمد عبدالشکور صاحب قدس سرہ کے تین فرزندان گرامی جو فی الحقیقت نمونہ اسلاف تھے، میں سے یہ آخری یادگار بھی ہم سے برب نازک وقت میں جدا ہو گئے۔

حرف حیف و ادیلا جہاں بے نور گشت

اسی دن بعد نماز عصر آنجناب کے فرزند گرامی حضور استاذ یم مستغنی عن الانقاب مولانا محمد عبدالعلی صاحب مدظلہ کی اقتدار میں خلق خدا کے ایک پرہ

ہجوم نے نماز جنازہ ادا کی پھر آپ کو مجلس خاند میں سپرد خاک کر دیا گیا فقیر کا تبخیر و خیر نے تاریخ وصال کے طور پر درج ذیل چند اشعار نظم کئے جو ہدیہ ناظرین ہیں۔

منظومہ وصال نامہ

ولے رفتہ زین جہاں حضرت میاں عبداللطیف: مست محبت مرد حق حسرت میاں بوند نصیف غوطہ زن در بحر وحدت ہم کامگار دو جہاں: رفت دد چشم زدن واقف اسرار بہان عیال بود زیب آستان عالیہ خواجہ عبید اللہ پیر: اندر علوم شرع و ہم در زہد و تقویٰ بے نظیر، چون گنجشکر شیریں سخن ہم خوش خصال: اس صاحب شرع و درج ہم صاحب صدق مقال در دقراں روز و شب میداشت ہم ذکر ادلیا: آں محبت اہل بیت و ہم صحابہ بدقت مصطفیٰ روز یکشنبہ بود پانزدہ از ماہ رجب بعد از نماز صبح دادہ جاں بحق عالی نسب یک ہزار و چار صد یم بست شش توکن شمار: از ہجرت احمد بنی صلی علیہ السلام دگار گفت عادل از برائے سال تر جیل آن ذی وقار: رفت وہ از این جہاں او کامران و کامگار آپ کے فرزند عزیز استاذ یم قبلہ نے بحیثیت مفتاح سجادہ نشین آستانہ عالیہ عبیدہ خانقہ ہی امور سنبھال لیے ہیں۔ اللہ تبارک و تعالیٰ ان کو مکمل طور پر اپنے آباؤ اجداد کے نقش قدم پر چلنے میں استقامت نصیب فرما کر انکی روحانی توجہات کا مرکز بنائے رکھیں اور ان کا سایہ عاطفت ہم غلاموں پر تادیر قائم رہے۔ آمین ثم آمین گلزار ششم کا یہ چمن، حضور زیب آستانہ عالیہ کے وصال کی انتہائی دل آزار خبر پر ختم ہوا۔ سَمِعْنَا بِتَسْلَمِ اللّٰہِ سُبْحَانَهُ وَتَعَالٰی

الحمد للہ علی ذلک و علی اللہ سبحانہ و تعالیٰ علی حبیبہ سیدنا محمد خیر الخلق و علی الہ وصحبہ و بارک وسلم تسلیما کثیرا کثیرا۔

فانی فی الفرید باقی بالوحید حضور بحر العلوم شیخ الجامع

حضرت الشیخ الحاج الحافظ العلامہ مولانا محمد عبد المجید صاحب قدس سرہ الحمید
فرزند ثالث حضور قطب ملتان صدر الغریب السزور مولانا محمد عبدالشکور رضی اللہ تعالیٰ عنہ و جہادہ نشین
ششم آستانہ عالیہ عبیدیہ مطابق وصیت نامہ حضور معدن جود و سیانی تفصیلہ

ولادت یا سعادت: آپ اپنے جد اعلیٰ حضور مفتی اعظم کے عین حیات ایک اندازہ
کے مطابق ۱۳۵۲ھ میں تولد پذیر ہوئے اس طرح آپ سات سال کی عمر تک ان کی نظر
کیمیا اثر سے مستفید ہوتے رہے۔ چنانچہ اپنے بچپن کی ہی چند یادگار باتیں جو حضور مفتی
اعظم سے منسوب تھیں۔ عموماً بیان فرمایا کرتے تھے گویا بچپن میں ان کی زیارت سے
مشفرف ہوئے تو ان کی محبت دل ہی میں سکھ زن ہوگئی۔ اس محبت کے ثبوت میں جد
اول گلزار سوم صفحہ ۶۲۱ زیر عنوان ”غائبانہ اندا کرنے والوں کی فریادری“ آپ کے بچپن کا
ایک واقعہ نقل کر آیا ہوں۔ مطالعہ فرمایوں۔

فرمایا کرتے تھے حضور جد اعلیٰ مفتی اعظم کی یہ بات اچھی طرح یاد ہے کہ آپ
بروز جمعۃ المبارک مسجد کا حوض نیا بھرواتے اور اس کام کے لئے طلباء اور ہم نوا عمر بچوں کو
فرماتے کہ کنواں چد کر اسے بھر دو تو اتنی خدمت کروں گا۔ چنانچہ میں بھی اس کام میں
سعادت سمجھتے ہوئے خوب حصہ لے کر آپ کی فیاضی سے وافر حصہ پاتا۔

یہ بھی فرمایا کرتے تھے کہ حضور مفتی اعظم کو قبر اطہر میں اتارتے وقت سیرھی رکھ
کر آپ کو اتارنا مجھے اچھی طرح یاد ہے کیونکہ آپ کی وصیت کے مطابق قبر شریف اتنی
گہری کھودی گئی تھی کہ یقین ہو جائے کہ آپ کا وجود حضور اعلیٰ حضرت فانی فی اللہ کے جسم
اطہر کے برابر یا اوپر نہ رہے گا۔ سبحان اللہ۔ نہ ہے ادب نہ ہے نصیب۔

حفظ کلام اللہ شریف و حصول تعلیم: خاندانی روایات کے مطابق جب آپ کی عمر
شریف چار سال کی ہوئی تو سلسلہ تعلیم کلام اللہ شریف سے شروع ہوا۔ اپنے والد گرامی
سے کلام خداوندی حفظ کرنے کی سعادت حاصل کی۔ خود بیان فرمایا کرتے تھے کہ میرے
وہد گرامی چونکہ انتہائی مصروف شخصیت تھے کہ درس و تدریس اور مہمان نوازی سے فرصت
نہ پاتے۔ لہذا مجھ سے بطور منزل صرف آدھ پارہ سن سکتے مگر اس شن سے کہ اس میں
کوئی تشابہ لگنا یا غلطی آنا برداشت نہ فرماتے۔ جب کبھی ایسا ہوتا تو دوبارہ منزل یاد کر کے
سنانے کا حکم صادر فرماتے۔ ہذا بعض دفعہ مجھے شام بھی ہو جاتی کہ کئی بار دہرائی کر کے آتا
اور سناتا۔ بہر حال اس نعمت کے حصول کے ساتھ ہی کتب دینیہ کی تعلیم کا سلسلہ شروع
ہوا۔ ابتداء اپنے والد گرامی اور جد امجد حضور ولی ثانی سے فارسی ادب صرف و نحو اور فقہ
کی چند کتب پڑھیں بعض فنون پر چند مشکل اور آخری کتابوں میں کمال حاصل کرنے
کے لئے آپ کو دیگر اساتذہ کے سامنے بھی زانوئے تلمذتہ کرنا پڑا۔ چنانچہ آپ کے دیگر
اساتذہ میں مدرسہ نعمانیہ قدیر آباد کے مایہ ناز مدرس جناب حضرت علامہ مولانا محمد فیض
اللہ صاحب اور مدرسہ انوار العلوم کے شیخ الحدیث حضرت علامہ مولانا محمد عبدالکریم صاحب
جام پوری مصنف ملفوظات حسنیہ فارسی و خلیفہ مجاز حضرت خواجہ پیر غلام حسن سواگ نقشبندی
عیہ الرحمۃ سرفہرست ہیں۔ آپ نے اپنے والد گرامی اور حضور ولی ثانی سے جو استفادہ
فرمایا وہ محتاج بیان نہیں کہ حدیث و تفسیر اور جملہ فنون جدیدہ و قدیمہ پر انہی دو حضرات
سے زیادہ تراکتب فرما کر ایک بے مثل مدرس بنے۔ الحمد للہ علیٰ ذلک۔

بیعت و تربیت و مقبولیت: دوران تعلیم ہی آپ اپنی رضا و خوشی سے اپنے جد
امجد حضور ولی ثانی سے بیعت ہو کر منزل سلوک طے کرنے لگے۔ شیخ کامل کی طرف
سے بتائے گئے وظائف کو باوجود سخت مصروفیات کے ترک نہ فرماتے۔

آپ چونکہ تن آسان نہ تھے اس لئے لنگر کے وہ مشکل اور مشقت بھرے کام

جو دوسروں پر گراں ہوتے آپ خوشی سے ان میں حصہ لے لیتے۔

آپ کو اپنے شیخ اور جد امجد سے جو محبت تھی وہ محتاج بیان نہیں کہ ان کے ہر قول و فعل کو حجت مانتے اور انہی کے ذکر خیر سے رطب اللسان رہتے۔ ان کے فتویٰ کو حرف آخر سمجھتے۔ اور اپنے شیخ طریقت کو بے مثل زمانہ تصور کرتے۔ آپ کے چند تربیتی واقعات اسی جلد میں گلزار چہارم چمن اول زیر عنوان ”افہم و تفہیم و انداز تربیت“ نقل کر آیا ہوں۔ مطالعہ فرمائیے۔ بہر حال آپ ایک دراز عرصہ تک زیر تربیت رہے حتیٰ کہ شیخ کامل ولی لائانی نے کئی مرتبہ ان سے رضا و محبت کا اظہار فرمایا۔ ان کی علمی شان و شوکت اور تدریسی دور دیکھ کر فخر فرمایا کہ بحمدہ تعالیٰ خاندان علی شان کا ہر بچہ دین مصطفویٰ کی بے لوث خدمت میں لگن ہے۔

آپ کے والد گرامی حضور سراپا نور بھی آپ کی علمی خدمات و کمالات اور روحانی مقام پر اکثر و بیشتر تبصرہ فرماتے۔ آپ کے برادر بزرگوار حضور معدن جود نے تو اپنے وصیت نامہ میں اپنے ہر دو چھوٹے برادران یعنی حضور زیب آستانہ عالیہ اور آپ کو برابر کا مقدم دیتے ہوئے خانقاہ و مدرسہ کے نظام کے بارہ میں تحریر فرمایا کہ دونوں بھائی باہمی مشورہ سے ان کو چلاویں گے یعنی دونوں کو نگران مقرر فرمایا اس طرح آپ بھی یقیناً سجادہ نشین ششم کی حیثیت رکھتے تھے مگر اپنی سادگی کے سبب آپ نے خانقاہی امور کی طرف توجہ نہ دی بلکہ بے لوث درس و تدریس کو ہی اپنا شعار بنا کر زندگی گزار دی۔ الحمد للہ علیٰ ذلک۔

حضور زیب آستانہ عالیہ آپ کی دل و جان سے قدر فرماتے حتیٰ کہ آپ کو کبھی نصیب دشمنوں کو تکلیف ہوتی تو آپ کے اہل خانہ کو فرماتے ان کا خاص خیال رکھنا کہ ان کا وجود مسعود مدرسہ کے لئے ایک نادر حیثیت کا حامل ہے یاد رکھو ایسے گوہر عرصہ دراز کے بعد وجود میں آتے ہیں۔ ایک دفعہ حضور زیب آستانہ عالیہ ہی سے کسی نے پوچھا

آپ کل کتنے بھائی ہیں؟ سبحان اللہ ٹھنڈی سانس بھر کر ارشاد فرمایا ایک مجھ سے بڑے تھے (حضور معدن جود مولانا محمد عبدالودود صاحب رضی اللہ عنہ) ان کی تو کیا ہی بات تھی اور ایک عمر میں تو مجھ سے چھوٹے تھے (حضور بحر العلوم رحمۃ اللہ علیہ) مگر عم و عمل میں یقیناً مجھ سے بڑھ کر تھے۔ اور یہ دونوں اللہ جل شانہ کو پیارے ہو چکے ہیں دعا کرو میرا خاتمہ بھی بالخیر ہو کہ بھائیوں میں سے اکیلا رہ گیا ہوں۔

بحیثیت بے مثل مدرس: سبحان اللہ! اس خاندان عالیشان کا ہر فرد اپنی جگہ بہترین مدرس ہے تاہم میں نے جس یکسوئی، محنت اور استقامت کے ساتھ آپ کو اس شغل میں مصروف پایا تو کہنا ہی پڑتا ہے کہ آپ جیسا بے لوث، مستقل مزاج اور ان تھک مدرس دیکھنے میں نہیں آیا۔ علمی جوہر بھی آپ کے اندر ایک مثالی حیثیت رکھتا تھا کہ مشکل سے مشکل عبارات ایک نکتہ بیان فرما کر آسان کر دیتے۔ آپ کے برادران گرامی، والد محترم اور جد امجد وغیرہم تو گاہے بگاہے متوسلین کی فرمائش پر یا اعراس مبارک کی حاضری کے لئے سفر فرما لیتے۔ مگر آپ نے طلباء کرام کی راہنمائی سرپرستی اور تعلیم و تعلم کی غرض سے مسجد رحمانیہ کے کمرہ میں دائیں دروازہ کے سامنے چٹائی پر بیٹھے زندگی گزار دی، درس و تدریس سے فرصت پاتے تو ذکر و فکر میں مشغول ہو جاتے۔

صبح سے شام تک عموماً تیس اسباق پڑھا لیتے۔ اور ان میں اکثر فقہ، اصول فقہ، علم کلام، تفسیر و حدیث اور صرف و نحو کی آخری کتابوں کے طلباء آپ سے استفادہ کرتے۔ علم میراث کے شائقین بھی کثرت سے عموماً سارا سال اور خصوصاً رمضان المبارک میں رسالہ آیات علم میراث کے علاوہ سراجی اور شریعی دور دور سے پڑھنے کو حاضر ہوتے۔

بہت ہی کم عرصہ میں آپ کی استقامت اور علمی قابلیت کی شہرت دور دراز علاقوں تک پھیل گئی پنجاب، سندھ، سرحد، بلوچستان کے علاوہ افغانستان وغیرہ ہمسایہ ممالک سے بھی چند خوش بخت بہ غرض تعلیم حاضر ہوتے۔

ملتان شریف کے جدید مری مدارس مثلاً انوار العلوم، قاسم العلوم، خیر المدارس وغیرہ سے کئی دفعہ آپ کو پر زور دعوت ملی کہ گھنٹہ دو کے لئے ہمارے مدرسہ میں بھی قدم رنجہ فرمایا کریں کہ ہمارے طلباء بھی آپ سے مستفید ہو سکیں گے۔ اور اس کے سنے ماہانہ وظیفہ بھی ملتے مگر آپ کو اتنے جل شانہ نے جو استغناء عطا فرمایا تھا اس کے تحت فرمائے چند کموں کی خاطر وہاں آؤں، مجھ سے نہیں ہو سکتا وہاں آکر بھی طلباء کو پڑھاؤں گا اور سن لو یہاں بیٹھ کر بھی مجھے پڑھانے سے فرصت نہیں الحمد للہ۔ لہذا جس نے پڑھنا ہو یہیں آکر پڑھ لے۔

حضور غزالی زماں حضرت علامہ سید احمد سعید شاہ صاحب کاظمی محدث ملتان نے ایک دفعہ خود آپ کے استاذ محترم مورث محمد عبدالکریم صاحب جام پوری کے ذریعہ آپ کو پیغام بھیجا کہ ہمارے مدرسہ میں صرف ایک سبق آکر پڑھا جایا کریں ہمارے لئے آپ کا آنا باعث فخر ہوگا۔ استاذ گرامی کا آنا بہت وزن رکھتا تھا انہیں خود جواب نہ دے سکے لہذا جہاد امجد حضور ولی لاثانی سے اجازت طلب کرنے کی غرض سے ان کے پاس بھیج دیا تو آپ نے بھی معذرت پیش کر دی۔ اس طرح اللہ تعالیٰ نے مسجد رحمانیہ میں ہی آپ کو تمام عمر بد معاوضہ درس و تدریس میں مشغول رکھا اور کثیر تعداد میں مدرسین پیدا ہونے کا سبب آپ کو بنایا کہ اب بچہ تعالیٰ اندرون و بیرون ملک بے شمار مدارس میں آپ کے تعلیم یافتہ شاگردان کرامی بحیثیت کامل استاد دینی خدمات میں مشغول و مصروف ہیں۔ نام بنام ان حضرات کی فہرست موجب حوالہ نہ ہوتی تو آپ کے شاگرد رشید واعظ شیریں بیان حضرت علامہ شیخ غلام محمد نظامی تونسوی کی قلمی یادداشتوں میں موجود فہرست ضرور درج کرتا۔ خود مدرسہ رحمانیہ میں آج بھی آپ کے بھتیجہ اور داماد محترم حضرت مولانا محمد عبدالعلی صاحب اور ہر دو فرزند ان گرامی حضرت مولانا محمد عبدالباقی صاحب و حضرت مولانا محمد عبدالولی صاحب آپ ہی کے خوش چہین ہو کر، آج ایک دنیا کو

علم کے نور سے منور کر رہے ہیں الحمد للہ علی ذلک۔

آپ نے زمانہ طالب علمی میں اپنے اساتذہ سے جو تقاریر سنیں انہیں بڑے اچھے انداز اور اپنے خوش خط قلم سے محفوظ فرمایا کہ ایک احسان عظیم فرمایا چنانچہ آج بھی سینکڑوں صفحات آپ کے دست مبارک سے لکھے ہوئے موجود ہیں جن سے اول و احفاد مستفید ہو رہی ہے اسی طرح درسی کتب پر گزراں قدر نایاب نکات پر مشتمل بہت خوبصورت حواشی عربی و فارسی میں خود آپ نے قلمبند فرما کر بھی احسان فرمایا جن سے مستقل طور پر فائدہ حاصل کیا جا رہا ہے۔ خصوصاً جامع ترمذی، حاشیہ عبدالغفور اللہاری، تلمذہ حاشیہ عبدالغفور، مقامات حریری، عبدالحکیم تلمذہ عبدالغفور اور دیگر کتب درسیہ کے مختلف مقامات پر عجیب سے عجیب تر تقاریر آپ کے بے مثل قلم سے عربی فارسی اردو زبان میں محفوظ ہیں کاش کوئی ان کو ترتیب دے کر ان کے فوائد کو عام کرتا۔

سبحان اللہ طلباء کو ہر کوئی پڑھا لیتا ہے مگر اساتذہ کو جب پڑھانے کیسے کسی کی راہنمائی کی ضرورت ہوتی ہے تو بھی آپ کا سہارا تلاش کیا جاتا۔ بہت سے اساتذہ اپنے اپنے پڑھائے جانے والے اسباق کے مشکل مقامات آپ سے آکر حل کر دیتے اور دوسرے دن طلباء کو فائدہ بخشتے۔ اس سلسلہ میں صرف ایک واقعہ پر کفایت کرتا ہوں۔ مدرسہ انوار العلوم کے مشہور مدرس جناب حضرت علامہ مولانا فقیر محمود صاحب تونسوی مدظلہ کو ایک دفعہ بتایا گیا کہ نئے تعلیمی سال سے آپ کے ذمہ شش بازغہ کی تعلیم بھی ہوگی چنانچہ ان کے لئے اس کے پڑھانے میں تھوڑی دشواری تھی تو چاہتے تھے کہ آنجناب سے استفادہ کر جایا کریں لہذا اجازت طلب کی تو عدم فرصتی کا عذر پیش فرمایا انہوں نے آپ کے والد گرامی حضور سراپا نور سے سفارش کرائی تو بھی آپ نے دست بستہ عرض کیا حضور! میرے اسباق صبح سے شام تک ختم نہیں ہوتے جیسا کہ آپ خود جانتے ہیں لہذا مجھے معذور سمجھیں تو اس پر مولانا صاحب بہت دل برداشتہ ہوئے حتیٰ کہ مہار شریف

تشریف لے گئے وہاں سے حضور قبلہ عالم غریب نواز کی پشت مبارکہ سے جناب حضرت قبلہ حاجی غوث محمد مہرودی علیہ الرحمۃ کا رقعہ مبارکہ بنام حضور سراپا نور و سرور لے آئے جس میں تاکید کی طور پر لکھا تھا کہ یہ صاحب ہم سے وابستہ اور دامنِ گرفتہ ہیں ہذا ان کو ضرور وقت دیا جائے۔ اب جب یہ قیمتی رقعہ مبارکہ حضور سراپا نور کے پاس پہنچا تو تعمیل ارشاد کے بغیر کوئی چارہ نہ تھا اٹھ کر فوراً اپنے صاحبزادہ صاحب حضور بحر العلوم کے پاس تشریف لائے اور رقعہ دکھاتے ہوئے فرمایا بیٹا اب انکار کی گنجائش نہیں رہی مولانا صاحب کا کام کر دو۔ چنانچہ آپ نے فرمایا مولانا صاحب فلاں وقت آجایا کروں میں وضو کرنے کے لئے اٹھتا ہوں تو تم مشکل مقامات سے کچھ پڑھ دیا کرو میں وضاحت کر دیا کروں گا۔ یہی عمل دوران وضو بھی جاری رکھنا چنانچہ وضو خانہ تک آنے جانے اور دوران وضو یہی عمل جاری رہتا۔ اس طرح چند نکات بتانے سے ہی مولانا صاحب کی مشکل آسان ہو جاتی اور وہ بہ آسانی سبق پڑھا لیتے۔ سبحان اللہ صرف ظاہری عمل ہوتا تو اس طرح کام نہ چلتا بلکہ آپ کے باطنی تصرف پر بھی یہ عمل دلالت کرتا ہے کہ پڑھنے والے میں اتنی استعداد پیدا فرما دیتے کہ وہ پڑھانے کے لئے مستعد ہو جاتا۔

ایک دفعہ جگر گوشہ غزالی زمان حضرت علامہ مولانا محمد ارشد سعید کاظمی صاحب شیخ الحدیث، اپنے زمانہ تعلیم میں مدرسہ رحمانیہ تشریف لائے چند مسائل کے علاوہ درسی کتب سے کچھ مشکل مقامات کا حل بھی چاہتے تھے تو بھی حضور سراپا نور و سرور نے آپ کے پاس بھیجا۔ میں نے ان سے یہ سنا کہ عرض کر رہے تھے حضور! جب سے آپ حضور غزالی زمان سے بیعت ہوا ہوں وہ بے تکلفی ان سے نہیں رہی کہ ہر چیز پوچھ سکوں لہذا چند باتیں قابل استفسار ہیں۔ آپ نے اجازت مرحمت فرمائی تو وہ بالترتیب ایک ایک کر کے پوچھتے گئے اور بحمدہ تعالیٰ سب کا شافی جواب پا کر واپس ہوئے۔

طلبہ کے اوقات کا بے حد خیال فرماتے آپ کی وجہ سے ان کے سبق کا ناغہ

ہونا یہ ناممکن تھا چنانچہ آپ کے صاحبزادہ صاحب کی شادی کا دن مجھے یاد ہے کہ مسجد رحمانیہ کے صحن میں بارات آئی ہوئی تھی نکاح پڑھے جانے کا وقت قریب تھا کہ اسی دوران ایک طالب علم جس کا وقت یہی تھا گیا تو آپ فوراً اٹھ کر مسجد کے صحن سے اندر سرہ میں تشریف لے گئے پھر اس کے ساتھ مشغول ہو گئے۔ اتنے میں پیغام بھیجا گیا کہ نکاح پڑھا جانے کو ہے تشریف لے دیں فرمایا بس ابھی فارغ ہو کر آتا ہوں اور آپ اگر پڑھنا چاہیں تو اجازت ہے پڑھ دیں۔ سبحان اللہ چند ہی محات کے بعد فرصت پا کر تشریف لائے تو نکاح پڑھا دیا گیا۔ اس زمانہ میں طب علم کے آنے کا اس قدر احساس کرنے والے اساتذہ کا ملنا نایاب بات ہے۔

آجنباب اپنے شاگردوں کو عموماً کسی ہنر مثلاً خیاطی، جلد سازی یا خوش نویسی وغیرہ سیکھنے کا مشورہ بھی دیتے تاکہ حلال روزی اس طریقہ سے کما کر بے لوث درس و تدریس کا سلسلہ جاری رکھا جاسکے۔ آپ خود بھی فرصت کے اوقات میں تعویذ لکھتے اور اس کی انتہائی کم اجرت وصول فرماتے۔ بڑا تعویذ جس میں ۴۱ آیات لکھی جاتی ہیں خاندان عالیہ کے بہت افراد آپ سے خرید فرماتے۔ میں نے ایک دفعہ پوچھا کہ بڑے تعویذ کی اتنی کم اجرت مقرر کرنے کا پیمانہ آپ نے کیا رکھا ہے؟ فرمایا مزدور دن بھر دھوپ میں کھڑے ہو کر کام کرتا ہے اور میرا کام سایہ میں بیٹھ کر ہو جاتا ہے لہذا اس سے ادنیٰ اجرت لیتا ہوں کہ مزدور آٹھ گھنٹہ کام کر کے بیس روپے لیتا ہے تو میں آٹھ گھنٹوں میں جتنے تعویذ لکھتا ہوں ان کی قیمت دس روپے مقرر کرتا ہوں۔ سبحان اللہ یہ سوچ بھی سلف صالحین والی ہے ورنہ خود کو ایک پڑھے لکھے افسر کی طرح سمجھ کر اس کی تنخواہ کو پیمانہ بناتے، نہیں بلکہ مزدور سمجھ کر اس کا بھی نصف اپنے لئے مقرر فرمایا۔ ایسی گونا گوں صفات کے پیش نظر یہ کہہ جانا کہ آپ نے قرن اولیٰ کی تاریخ و ہرادی تو بے جا نہ ہوگا۔

آپ کے حلقہ شاگردی میں اکثر و بیشتر وہ سعادت مند داخل ہو سکتے جنہوں

نے سلسلہ درس و تدریس یا سلسلہ رشد ہدایت چلانا ہوتا ورنہ مجھ جیسے نااہل دنیا دار باوجود کوشش کے شاگردوں کی صف میں شامل نہ ہو سکے۔ اس احقر نے بارہا درخواست گزاری اور اس کے لئے سفارشی بھی مقرر کئے مگر ایک سبق بھی پڑھنا گوارا نہ کیا۔ میں ہر چند اپنی نالکھیوں سے واقف تھا مگر یہ راز مجھ پر منکشف نہ ہوا کہ یہ نہ پڑھانے کی وجہ کیا ہوگی حتیٰ کہ آپ کے شاگرد رشید جناب حافظ غلام شبیر بھٹہ صاحب نے اپنا قصہ سنایا کہ مجھے بھی اپنے والد ماجد کو جو حضور مفتی اعظم کے غلام اور شاگرد تھے لانا پڑا تو آنجناب نے ایک وعدہ والد گرامی سے لیا یعنی ان کو ایک گناہ سے توبہ سنوانی اور ایک وعدہ مجھ سے کیا کہ پڑھ کر اہل نہیں چلاؤ گے بلکہ دین پڑھو اور پڑھاؤ گے تو میں نے وعدہ کیا تب مجھے داخلہ دیا۔ سبحان اللہ یہ عقدہ اس دن کھل کہ آپ مجھے اپنا داماد اور بھانجہ ہونے کے سبب بہت قریب سے جانتے تھے کہ یہ دنیا دار تاجر انسان ہے، جب پڑھانے میں مشغول نہ ہو سکے گا تو کس لئے محنت کی جاوے۔

صفات حمیدہ اور معمولات و ملفوظات شریفہ

آپ کے خصلت محمودہ و شائل مرضیہ و صفات حمیدہ پر قلم اٹھانا مجھ احقر بے بیج کی طرف سے ایک بہت بڑی جسارت ہے کہ آپ نمونہ اسلاف تھے اور آپ کی حقیقت کو پوچھنا مجھ جیسے ناکارہ انسان کا کام نہیں آپ کا باطن کس قدر منور تھا؟ اس کا اندازہ میں نہیں لگا سکتا۔ مجھے کیا بلکہ ایک جہان کو، صرف آپ کے ظاہر نے اپنا دیوانہ بنا رکھا تھا۔ آپ کی سادگی، عاجزی، استغنا و توکل، سوی اللہ سے بے نیازی، حق گوئی و بے باکی، ضوت پسندی، تقویٰ و پرہیز گاری، ذکر و فکر، حفظ اوقات، محاسبہ نفس، کم گوئی، کم خوری، کم خوابی، شب بیداری اور ان تھک مدرس ہونا وغیرہ ایسی صفات ہیں کہ ان میں سے ہر ایک کے لئے علیحدہ دفتر کی ضرورت ہے مگر خوف طوانت کے سبب میں مختصر اہلا عنوان

و بلا ترتیب حصول سعادت کی غرض سے کچھ سپرد قلم کرتا ہوں۔

سادگی میں وہ مقام پایا کہ بے مثل مدرس ہونے کے باوجود زندگی بھر مسجد شریف میں عام چٹائی پر بیٹھ کر درس دیتے رہے اور کبھی بھی اپنے لئے کسی عمدہ حجرہ یا مسند یا تکیہ کے بارہ میں سوچا بھی نہیں تھا۔ اسی طرح جب مسجد رحمانیہ میں عیدین، جمعہ اور مغرب و عشاء کی نمازوں کی امامت آپ کو اپنے والد گرامی کی طرف سے سونپ دی گئی تو بھی آپ نے مروجہ جہ و دستار کا معمول نہ بنایا۔ صرف جمعہ و عیدین کے موقع پر سادہ سی دستار بطور سنت زیب راس فرماتے جس سے آپ کے ظاہری حسن پر جو مثال تھا، چار چاند لگ جاتے ہیں نے ایک دفعہ دستار شریف کو معسوس بنالینے کا مشورہ دینے کی جسارت کی تو ارشاد فرمایا اس زمانہ میں حدال خوراک اور لباس کہاں میسر ہے۔ لہذا سات یا گیارہ گز کی حرام کی پگڑی پہن لینے سے بہتر ہے کہ ایک بانٹ کپڑے سے بنی ہوئی ٹوپی پہن کر کام چلایا جاوے۔

چونکہ عطر کا استعمال بہت کم فرماتے لہذا ایک دفعہ میں نے ہدیہ عطر پیش کرتے ہوئے عرض کی کہ جمعہ کے دن ہی لگایا کریں تو فرمایا: عباد الجید کے اندر تو گند بھر ہوا ہے کیا اپنے ظاہر کو سنو، رکراپنے رب تعالیٰ جل جلالہ کو دھوکا دے سکے گا؟ ہرگز نہیں لہذا جب باطن درست ہوگا تو ظاہر بھی خوشبو ناک کروں گا ابھی میں اس درجہ پر فائز نہیں ہوں۔

بچپن جوانی اور اخیر عمر تک کبھی کپڑے استری کر کے زیب تن نہ فرمائے بلکہ اگر اہلیہ محترمہ یا آپ کی دختران میں سے کوئی کبھی ہلکی سے استری بروز عید یا جمعہ پھیر بھی دیتے تو ان کپڑوں کو آپ پھر سے اپنے ہاتھ پر پلیٹ کر ان میں شکن ڈال دیتے بعد ازاں استعمال فرماتے۔

کوشش فرماتے کہ اپنے جملہ کام اپنے ہاتھ سے خود کئے جاویں اس کے لئے اپنے شاگردوں کو حکم نہ فرماتے۔ حتیٰ کہ ایک دفعہ کسی شاگرد کو فرمایا بھینس کو پانی پلانے کا وقت

ہو گیا ہے میں مصروف ہوں تم پلا دو۔ اس نے فخر سمجھتے ہوئے کہ استاد صاحب نے کبھی کوئی کام نہیں بتایا آج زہے نصیب موقع مل رہا ہے جلدی سے تعمیل کی۔ کسی سے کہا آج میں اپنی منزل نہیں سنا سکا تم سن لیتے ہو؟ اس نے بھی فخر سمجھتے ہوئے کلام اللہ شریف کھوا اور سننے لگا۔ شام کو بوقت چھٹی دونوں کو کچھ رقم عنایت فرمائی انہوں نے سبب پوچھا تو فرمایا آج تم سے کچھ کام لیا تھا لہذا میں چاہتا ہوں میرا پڑھانا اللہ جل شانہ ہی کی خاطر رہے نہ کہ تمہارا عمل میری تعلیم پر معاوضہ بن کر اس کے اجر کو ختم کرنے والا بن جاوے۔

دنیاوی آسائشوں اور نعمتوں کو کم سے کم استعمال فرماتے چنانچہ ایک دفعہ اس احقر الانام کی والدہ ماجدہ یعنی اپنی بہن کو پایادہ ملنے آئے تو مجھے والد گرامی نے فرمایا کار کھول کر تیرے رہو جب فارغ ہوں، گھر تک لے جانا میں نے ایسا ہی کیا۔ جب فارغ ہو گئے تو حسب معمول تیزی سے واپس ہونے لگے، والد گرامی نے کار کا دروازہ کھولتے ہوئے فرمایا کہ آپ سے چند دن بڑا ہوں براہ کرم اتنی عرض مان لیں کہ بیٹا آپ کو گھر تک پہنچاتا ہے۔ طوعاً کرہاً ان کی بات مان کر بیٹھ گئے میں نے کار چلانا شروع کی، ابھی گھر سے نکلے ہی تھے کہ مجھے فرمایا آپ کے والد صاحب بڑے تھے میں نے ان کا کہا مانا اب میں تم سے بڑا ہوں میرا کہا ماننے ہوئے کار روکو میں نے روک دی تو اتر کر یہ فرماتے ہوئے کہ میں پیدل آیا تھا پیدل ہی جاؤں گا پایادہ ہوئے۔ چند روز بعد مجھے موقع ملے میں نے پوچھا کہ موٹر کار پر سفر کرنا شرعاً ناجائز ہے یا کوئی دوسرا عذر مانع تھا تو آواز بھرائی اور فرمایا دنیا کی ہر نعمت بدل تاقل استعمال کرنا اچھی بات نہیں دنیا سے بقدر ضرورت نفع لینا چاہئے پھر سورۃ احقاف کی آیت مبارکہ ویوم یعرض الذین کفروا الیٰ قولہ . . . بما کنتم تفسقون تلاوت فرمائی جس کا ترجمہ ہے ”اور جس روز لاکھڑا کر دیا جائے گا کفار کو آگ کے سامنے (تو انہیں کہا جائے گا) تم نے ختم کر دیا تھا اپنی نعمتوں کا حصہ اپنی دنیاوی زندگی میں اور خوب لطف اٹھایا تھا آج تمہیں رسوائی کا

عذاب دیا جائے گا بوجہ اس گھمنڈ کے جو تم زمین میں ناحق کیا کرتے تھے اور بوجہ تمہاری نافرمانیوں کے“ عبدالرحمان جلد اول صفحہ ۱۷۷/۱۷۸ پر اس آیت کے بارہ میں کچھ تفصیل موجود ہے جو دیکھنا چاہیے دیکھ لے۔

یاد مولیٰ عز وجل میں جو کیفیت آپ پر طاری رہتی اس میں غیر تو کجا عموماً اپنی ذات سے بھی بے خبری رہتی ایک دفعہ آپ کو سخت زکام تھا اہل خانہ پریشان تھے کہ زکام شدید ہے مگر درس و تدریس کا شغل معمول کے مطابق جاری ہے۔ علاج بھی دل سے نہیں کرتے کیا کیا جو؟ میں نے بات چلانے کی خاطر موقع پا کر طبیعت کا حال پوچھا تو آپ تنا فرماتے ہوئے جس طرف جا رہے تھے جاتے رہے کہ ”اس طرف توجہ نہیں ہے“ اللہ اکبر۔

ایک دفعہ آپ کو سینہ میں شدید درد لاحق ہوا غالباً دل کا درد تھا کیونکہ آپ اس درد میں اپنے برادر بزرگوار حضور معدنِ جود کو یاد کر کے فرماتے کہ قربان جاؤں انہوں نے کتنا عرصہ یہ درد برداشت فرمایا مجھ سے تو پہلی دفعہ بھی برداشت نہیں ہوا جا رہا ہے سرفختہ آپ کی آواز مبارک نکلتی اور آپ زمین پر لوٹ پوٹ ہوتے چونکہ علاج معالجہ کی طرف آپ کی طبیعت بوجہ توکلِ کامل کے راغب نہ تھی لہذا ہمارے کہنے پر کہیں نہ گئے تو مجبور کسی ڈاکٹر صاحب کو گھر بلایا گیا جو نبی آپ کو معصوم ہوا کہ ڈاکٹر صاحب آگئے ہیں اٹھ کر اندر سے اپنے کمرہ کا دروازہ بند کر دیا یہاں تک کہ وہ واپس چلے گئے تکلیف کی شدت اپنے وقت پر ختم ہوئی اور وقت گزر گیا۔ چند دنوں بعد میں نے دیکھا کہ آپ ٹھنڈی سانس لے رہے ہیں میں نے پوچھا تو فرمایا وہی درد کی کیفیت یاد آ رہی ہے۔ میں نے عرض کی یہ سوچ کر ٹھنڈی سانس لے رہے ہیں کہ وہ وقت پھر نہ آئے یا اس کی کوئی لذت یاد آ رہی ہے۔ سبحان اللہ! فرمایا اس تکلیف میں جب ایک دفعہ ”اللہ“ جن جلالہ کا نام زبان سے نکلتا اور دل میں جو سرور پیدا ہوتا وہ اب رات رات بھر لینے میں

نہیں ملتا لہذا اسی لذت کو یاد کر رہا ہوں۔

عمر شریف کے آخری چند سالوں میں آپ کو شوگر کی تکلیف ہو گئی تھی۔ جس کی وجہ سے وزن بھی خاص کم ہو گیا تھا۔ ور رات کو بار بار پیشاب کے لئے بھی بے قراری رہتی۔ مگر حسب معمول علاج کو معمول میں نہ لانے میں نے ایک دفعہ اصرار کیا تو فرمایا کوئی ایسا دیکھ دیجئے علاج کے سبب شوگر کے مرض سے چھٹکارا مل گیا ہو۔ جب ایسا نہیں تو وقت ان کا بھی گزر رہا ہے اور میرا بھی۔

ایک دفعہ آپ کی اہلیہ محترمہ (میری پھوپھی صاحبہ) نے مجھے فرمایا سارا دن تو پڑھنے پڑھانے میں مصروف رہتے ہیں لمحہ بھر کی فرصت نہیں ملتی پھر رات کو بھی بار بار پیشاب کی وجہ سے بے آرام رہتے ہیں علاج کے لئے عرضی کرنا چاہئے۔ میں نے عرضی گزاری تو فرمایا تمہاری پھوپھی خواہ مخواہ تشویش میں رہتی ہیں مجھے تو آرام کا موقع مل جاتا ہے پھر فرمایا دراصل معاملہ یوں ہے کہ ایک بزرگ فرماتے ہیں میں حسب معمول سو جاتا ہوں مگر میرا پروردگار اللہ تعالیٰ جل شانہ مجھے جگاتا ہے اور ارشاد فرماتا ہے اے میرے بندے! تجھے مجھ سے پیار نہیں مگر مجھے تجھ سے پیار ہے لہذا کب تک غفلت کی نیند سوتا رہے گا اٹھ اور مجھے یاد کر کے کچھ ذخیرہ آخرت بنا لے اس کے بعد فرمایا میرا مالک جل شانہ، بھی مجھے جگاتا ہے اگرچہ بہانہ پیشاب کا بنتا ہے مگر میں اسی طرح غفلت میں پھر سو جاتا ہوں تو وہ مہربان آقا پھر مہربانی فرما کر پیشاب کے تقاضا کے ذریعہ سونے سے باز رکھتا ہے۔ مگر میں تو پھر بھی غفلت کا مظاہرہ کرتا ہوں۔ بس وہ ذات جل مجدہ مجھے معاف فرما دے اور اپنی یاد نصیب کرے آمین۔ حالانکہ پھوپھی صاحبہ فرماتی ہیں صرف اول شب جو پہلی نیند آپ فرما سیتے فرما لیتے بعد ازاں کھڑے بیٹھے لیئے ہر حال میں آپ کو ذکر میں مشغول پاتی اور رات کی پچھلی تہائی میں تو مسجد شریف چلے جانے کا معمول تھا ہی۔

جب آپ کو تمام اولاد کی شادیوں سے فراغت ملی تو حج کی سعادت حاصل کرنے کے لئے سفر کی تیاری فرمائی۔ بذریعہ ہوائی جہاز یہ سفر اختیار فرمایا۔ پھر دوسرا حج 1989ء اور پھر تیسرا 1991ء میں بحری جہاز کے ذریعہ فرمایا۔ تیسرے حج کے لئے جب بحری راستہ اختیار فرمایا تو میں نے عرض کیا ہوائی اور بحری دونوں سفر آپ جب دیکھ چکے تو اب یہ مشقت کیوں برداشت فرماتے ہیں؟ سبحان اللہ ارشاد فرمایا ہوائی سفر میں جب بحالت حرام جہاز پر چڑھنے کا موقع ملے تو سیڑھیوں چڑھ کر جہاز میں قدم رکھتے ہی کسی کی آواز کان میں پڑی گویا اس نے سام کیا ہے معلوم ہوا کہ کوئی غیر محرم عورت ہے۔ (اڑ ہوش) جس نے اپنا فریضہ ادا کیا ہے۔ مجھے بہت محسوس ہوا کہ حق تعالیٰ جن شانہ نے تو حاجی کو مسائل کی تعلیم بعد میں دی ہے پہلے اسے آداب سفر سکھائے ہیں جیسا کہ فرمایا فَلَا رَفَثَ وَلَا فُسُوقَ وَلَا جِدَالَ فِي الْحَجِّ یعنی سفر حج میں جائز نہیں بے حیائی کی کوئی بات اور نہ تا فرمائی اور نہ جھگڑا ہذا میں نے سوچا کہ سفر کا آغاز ہی رفث سے ہوا۔ انا للہ پڑھی اور اندر جا کر بیٹھ گیا۔ دوران پرواز خدمت کے لئے جو عملہ آتا رہا وہ بھی عورتیں ہی تھیں۔ جو طبیعت میں تشویش کا سبب بنتی رہیں۔ لہذا میں نے دوسرا سفر بحری اختیار کیا تو اسے اس قباحت سے مزہ پایا کہ وہاں تمام تر عمدہ مردوں کا تھا لہذا میں نے عہد کیا کہ پھر یہ سفر نصیب ہو تو بحری راستہ اختیار کروں گا تو الحمد للہ اسی عہد کو نبھار رہا ہوں۔ میں نے ایک دفعہ حج پر حج کا سبب پوچھا اور مشورہ دیا کہ عمرہ فرمایا یوں کہ فرصت کے لمحات آسانی سے میسر آتے ہیں فرمایا میرے پہلے حج میں کچھ خامیاں اور نقص رہ گئے تھے دوسرا حج اس کی تلافی میں تھا پھر دوسرے میں بھی قصور واقع ہوئے تھے یہ تیسرا دوسرے کی تلافی کے طور پر ہے اس طرح سمجھ لو میرا حج پہلے ہی ہے جس کی تکمیل ہو رہی ہے۔

حج کے لئے بھی آپ عموماً رفیق سفر کی تلاش میں نہ رہتے جیسا کہ مریض ہے میں نے پوچھا تو فرمایا سفر میں ساتھی کا ہونا بہت خوب ہے مگر میں سمجھتا ہوں کہ حج کا سفر تنہا بہتر ہے کہ ”جدال“ یعنی جھگڑے کا ایک سبب ”ساتھیوں کا ہونا“ بھی ہے جس کا خطرہ اس وجہ سے کم ہو جاتا ہے کہ غیروں سے آشنائی زیادہ نہ ہونے کے سبب جھگڑے کا احتمال بھی کم ہوتا ہے۔

حجاز مقدس میں بھی آپ علیحدگی اور خلوت بہت پسند فرماتے کہ ملاقات کا سلسلہ اوقات کی نگہداشت میں خلل کا سبب بنتا ہے۔ چنانچہ مدینہ طیبہ ہمارے ایک مخلص دوست جناب صوفی غلام محمد قاسم صاحب عرصہ دراز سے مقیم ہیں وہ کہتے ہیں کہ حضرت قبلہ کو ایک دن حرم شریف ذکر و شغل پایا ملاقات کی، خوب محبت سے ملے میں نے جگہ دیکھ لی دوسرے دن پھر ملاقات کو گیا وہاں نہ پایا خوب تلاش کیا آخر کامیاب ہوا میں نے عرض کی کپڑے دھونے ہوں تو عطا فرمادیں کہ میں یہ سعادت حاصل کروں گا فرمایا اپنا کام خود کر لیتا ہوں۔ پھر فرمایا تمہیں معصوم ہے اتنی رقم اور وقت خرچ کر کے آدمی ان مقدس خطوں تک کیوں پہنچتا ہے؟ کیا وقت ضائع کرنے کے لئے؟ ہرگز نہیں۔ پھر فرمایا سنو میں ایک جگہ بیٹھا دوستوں کو معلوم ہوا وہاں حاضر ہونے لگے میں نے جگہ بدل دی اب آپ بتائیں کہ کیا یہ جگہ بھی بدل دوں۔ کہتے ہیں پھر میں زیارت میں سعادت سمجھتا اور آپ سے گفتگو کا سلسلہ کم چلاتا۔

اہل اللہ کے بارہ میں آپ بہت خوش عقیدہ تھے اس لئے کسی بزرگ خصوصاً اپنے سلسلہ عالیہ کے اکابرین کے معمولات پر کسی قسم کا اعتراض برداشت نہ فرماتے حتیٰ کہ کسی کام کی سند حدیث و فقہ میں نہ پاتے اور معترض کی تسلی نہ ہوتی تو جواباً ارشاد فرماتے میاں! تمام علوم کتابی نہیں ہوتے بعض صدری بھی ہوتے ہیں یعنی سیدہ بسیمہ نقل ہوتے چھ آ رہے ہیں لہذا اعتراض نہ کرنا چاہئے کہ اگر یہ کام کرنے کا ثبوت نہیں تو منع

بھی تو وارد نہیں۔


قرآن شریف کے سنے جو رمل مخصوص ہوتے ہیں ان پر دوسری کتابیں رکھنا پسند نہ فرماتے اور بطور مثال سمجھاتے کہ جس طرح ادباً بادشاہ کی سواری پر وزیر کو نہیں بٹھایا جاتا اسی طرح یہ بھی من سب نہیں لگتے کہ رمل پر دوسری کتابیں رکھی جاویں۔


ایک مسجد غیر مست قبلہ پر بن گئی یعنی قبلہ سے کچھ انحراف تھا تو ایک عرصہ کے بعد معصوم ہونے پر لوگوں نے مسئلہ پوچھا کہ گزشتہ نمازوں کا اعادہ ضروری ہے یا نہیں۔ سبحان اللہ مختصر طور پر جواباً فرمایا پڑھنے والوں کی طرف سے تخری تو پائی گئی کہ خود مسجد میں کر نماز پڑھی لہذا ہو گئی اعدہ کی ضرورت نہیں۔


کچھ لوگ اختلاف کر رہے تھے کہ طعم کے آخر میں نمک کا استعمال سنت ہے اور بعض کا خیال تھا میٹھی چیز کھائی جاوے۔ سبحان اللہ ارشاد فرمایا آخر میں نمک ہی کا استعمال سنت ہے مگر زمانہ اقدس میں نمک کم ہوتا تھا اور اب تو ہر چیز میں نمک استعمال ہو رہا ہے لہذا آخر میں وہ چیز کھائے جو خوب پسند ہوتا کہ شکر بھی دل کی گہرائیوں سے کر سکے۔

فرض نماز کا سلام پھیرتے ہی آپ پڑھتے اَلْحَمْدُ لِلّٰہِ عَلٰی التَّوْفِیْقِ وَ اَسْتَغْفِرُ اللّٰہَ عَلٰی النَّقْصِیْرِ، یعنی اللہ جل شانہ نے توفیق بخشی اس پر اس کا شکر ادا کرتا ہوں اور اپنے قصور پر اللہ تعالیٰ سے مغفرت طلب کرتا ہوں۔ میں نے چند بار سن کر پڑھنا شروع کر دیا۔ ایک دفعہ میری آواز میرے استاد محترم مولانا محمد عبدالعلی صاحب نے سن لی تو فرمایا استغفار کا صلہ من آتا ہے علی نہیں آتا لہذا علی التقصیر کی بجائے من التقصیر پڑھا کرو جیسے استغفر اللہ ربی من کل ذنب پڑھتے ہیں تو میں نے آپ سے جا کر یہی بات کر دی۔ مجھے شرح جامی دکھا کر مسئلہ سمجھایا کہ یہاں نادماً محذوف ہے عبارت تقدیری طور پر یوں ہے استغفر اللہ نادماً علی التقصیر یعنی اللہ تعالیٰ


سے مغفرت طلب کرتا ہوں اپنی قصوروں پر شرمندگی ہوتے ہوئے فقیر کا تب الحروف عرض پرداز ہے کہ صلوٰۃ مسعودی میں اس وظیفہ کے ساتھ یہ اضافی کلمات بھی ہیں۔
واعوذ باللہ من الرد۔ ترجمہ۔ اور میں پناہ مانگتا ہوں اللہ تعالیٰ کی (نماز) رد (نہ مقبوس) ہونے سے۔

 وظیفہ حزب البحر میں فقلاً ما یرید کے اعراب پر مجھے اشکال تھا فوراً فرمایا ایسے اعراب حکائی ہوتے ہیں یعنی حکایۃ نقل کر دیئے جاتے ہیں۔

 زکوٰۃ کے بارہ میں ایک دفعہ پوچھا کہ لوگ رجب شریف میں کیوں دیتے ہیں حارکہ شرعاً یہ وقت تو مقرر نہیں بلکہ صاحب نصاب ہونے کے بعد ساں گزرتا شرط ہے اور یہ ہر شخص کے لئے علیحدہ ہوتا ہے۔ اس پر فرمایا درسی کتب میں اس کی وجہ دیکھی نہیں گئی البتہ ہر فن کے لئے علیحدہ شخصیات ہوتی ہیں یعنی لکھل فوجی دجال۔ پھر اگلے دن انیس الواعظین دکھا کر فرمایا یہ واعظین حضرات کا فن ہے لہذا اس میں دیکھو کہ رجب شریف میں زکوٰۃ دینے کا ثواب کس قدر لکھا ہے اور اسے حدیث شریف سے ثابت کیا ہے ممکن ہے لوگوں میں اسی ثواب کو دیکھ کر اس عمل کی عادت پڑ گئی ہو۔

 آنجناب حضرت محبت اللہ بالکدس خواجہ حافظ محمد جمال ملتانی رضی اللہ عنہ کے عرس مبارکہ پر بڑی سادگی سے انفرادی طور پر حاضری دیتے ایک دفعہ کسی کو خانقاہ شریف میں قبر اطہر کا طواف کرتے اور اس کو سجدہ کرتے دیکھا بہت رنجیدہ خاطر ہوئے کلمہ حق بھی اس کو کہہ مگر اس نے ناگفتہ بہ جواب دیا تو بحث مباحث کی بجائے ”جواب جاہلہا خاموشی“ پر عمل فرماتے ہوئے اس کے حق میں دعائے خیر کر کے اس سے جدا ہو گئے۔ خیر پور شریف بھی حاضری دیتے جس اس طرح کہ زیارت کے بعد قرآن شریف تلاوت فرماتے رہتے پھر ایصال ثواب کر کے عازم ملتان شریف ہوتے۔ محافل سماع میں شمولیت آپ کا معمول نہ تھا البتہ طلباء کو اس کی اجازت مرحمت فرماتے اور خود بھی اپنے اکابرین

کے اعراس مبارکہ کے موقعہ پر ہونے والی محافل کو بعض دفعہ مجلس خانہ کے باہر سے کھڑے ہو کر چند قوالوں کو سن دیتے اور حفظ پاتے میں نے سبب پوچھا تو فرمایا مروجہ تکلیف تھی مجھے پسند نہیں اور حاضرین محفل قوالوں کو دی جانے والی رقوم، میر مجلس اور دیگر معززین کو دے کر ان کو بے ذوق کرتے ہیں یہ بھی مجھے گوارا نہیں علاوہ ازیں اردو گو شعراء کا کلام بھی طبیعت کو فارسی عربی کلام کے مقابلہ میں اچھا نہیں لگتا مگر سچ کل وہ بھی مجبوراً سنا جاتا ہے لہذا جب کوئی پسندیدہ کلام پڑھا جا رہا ہو تو باہر سے کھڑے ہو کر سن لیتے ہوں۔

 ”سونے میں کھوٹ اگر غائب نہ ہو تو سونے کا ہی حکم دیا جاتا ہے“ یہ ایک مسئلہ مسئلہ ہے جسے پڑھ کر ہمیشہ تشویش میں رہتا کہ پھر تو زکوٰۃ خالص سونے کی قیمت کے حساب سے دینا چاہئے مگر آپ سے دریافت کیا تو فرمایا یہ مسئلہ صرف وجوب زکوٰۃ کے باب میں ہے کہ جس کے پاس 7½ تولہ سونا خالص تو نہیں بلکہ کھوٹ ملا ہے مگر کھوٹ مغلوب ہے تو اس پر بھی زکوٰۃ دینا فرض ہو جاتی ہے مگر جب یہ زکوٰۃ دے گا تو یا تو اسی سونے کا چالیسواں حصہ دے گا یا روپوں میں دینی ہو تو کھوٹ ملے سونے کی قیمت کا حساب لگا کر دے گا۔

اسی طرح مال تجارت کے بارہ میں بھی کتابوں میں صراحت ہے کہ اگر جنس سے زکوٰۃ دانہ کرنی ہو تو پھر اس ماں کی جو بھی بازار میں قیمت ہے اس کا حساب لگا کر زکوٰۃ دے۔ مجھے تشویش رہتی تھی کہ ہر مال کی بازاری قیمتیں دو ہوتی ہیں۔ ایک اس تاجر کی قیمت خرید ایک قیمت فروخت۔ کئی مفتی صاحبان سے یہ مسئلہ دریافت کیا مختلف جوابات ملے مگر آپ سے پوچھا تو فرمایا اس وقت اس ماں کی جو قیمت خرید ہو یعنی اب بازار سے اس تاجر کو یہ ماں کتنے کا مل سکتا ہے اتنے کی زکوٰۃ دے گا (اگر ماں نہ خریدتا ہوتا تو رقم کتنی موجود ہوتی) پھر سال بھر میں جو فروخت ہوگا نفع شامل ہو ہی جائے گا۔ اگر آئندہ ماں تک وہ نفع کی رقم شامل رہی تو اس پر بھی خود بخود زکوٰۃ ادا کرنا پڑے گی۔

آپ کے نزدیک جس قدر قیمت "وقت" کی تھی اتنی کسی چیز کی نہ تھی۔ شب و روز کا کوئی لمحہ ہم نے خلوت یا جلوت میں آپ کو غفلت کے ساتھ گزارتے نہ دیکھا۔ درس و تدریس، نماز، ذکر و فکر، تہذوت و تسبیحات اور تیغ و ارشاد کسی نہ کسی شغل میں آپ کو ہمہ وقت مصروف ہی پاتے۔ یہ احقر ایک زمانہ میں وضو کے اندر وہم کی حد تک مبالغہ کرتا تھا۔ لہذا مجھے وضو کرتے دیکھ کر تو ارشاد فرمایا کہ تم اپنے اس عمل سے صرف پانی ضائع نہیں کر رہے بلکہ وقت جیسی قیمتی چیز بھی ساتھ ہی ضائع کر رہے ہو کہ اس وقت میں انسان آخرت کا بہت سا ذخیرہ مزید جمع کر سکتا ہے لہذا اسے بیٹا! وہم مت کیا کرو۔

بجملہ تعالیٰ آپ بڑے خوش نویس اور بہت ہی خوش الحانی سے قرآن پاک پڑھنے والے تھے بلکہ مخالفین و موافقین کا اس بات پر اتفاق تھا کہ آنجناب کی مثل خاندان عیاشان میں کوئی خوش نویس ہے اور نہ ہی کوئی اس قدر خوش الحانی سے قرآن پڑھنے والا ہے۔

نماز تراویح میں امامت کیسے دور و قریب جہاں بھی موقع ملتا آپ سعادت سمجھ کر بے لوث اور بے طمع امامت فرماتے۔ عرصہ دراز تک یہی معمول رہا جس سال اپنے صاحبزادگان کی منزں بطور سامعہ سننے تو پھر بعد نماز تراویح ایک دو گانہ میں وہی منزں اکیلے یا ایک سامعہ کے ساتھ پڑھ بھی لیتے۔ آپ کی منزل اس قدر پختہ تھی کہ پورے ختم میں بعض دفعہ لقمہ لینے کی نوبت نہ آتی۔ ہماری مسجد خواجہ آباد میں متعدد بار مصلیٰ نہ یا ہمیشہ اپنے گھر سے پایادہ آتے جاتے ایک دفعہ بارش ہو رہی تھی مجھے والد گرامی نے کار دے کر بھیج دیا کہ آج بارش کی وجہ سے امید ہے کار پر آج ویں گے میں حاضر ہوا تو آپ اپنے دوست خانہ سے ایک لفافہ ہاتھ میں ٹھائے باہر نکل رہے تھے میں نے دعوت دی مگر قبول نہ فرمائی اور چل دیئے۔ مسجد پہنچ کر فرمایا بارش تھی تو کیا ہو گیا میں نے ایک جوڑہ کپڑوں کا امامت کیلئے پیچہ لفافہ میں ڈال کر ہمراہ رکھ لیا تھا جو یہاں آکر پہن لیا ہے۔

حماد پور یک دفعہ مصلیٰ پڑھایا حسب معمول ختم کی رات مسجد شریف بھر گئی اور

طعام کا بھی بندوبست ہو رہا تھا آپ حیران ہوئے کہ راتیں ساری رمضان شریف کی برکت والی ہی تھیں آج لوگ زیادہ کیوں آگئے؟ لہذا آپ نے امتحاناً چھبیس پارہ سے منزں پڑھنا شروع کی اور ہر رکعت میں پاؤں پڑھتے گئے تو آہستہ آہستہ لوگ واپس جانا شروع ہو گئے اور آخر میں وہی روزانہ حاضر ہونے والے ہی بیچ گئے تو آپ نے فرمایا اب معلوم ہوا کہ یہ لوگ نماز کے ساتھ کھانے کی غرض سے بھی آئے ہوئے تھے۔ میری مراد اس سے یہ ہے کہ آپ بے تکلف حافظ اور عالم باعمل تھے۔ مرقہ رسم و رواج آپ بالکل پسند نہ فرماتے۔

آپ کا کھانا بھی لباس اور کلام کی طرح مختصر ہی تھا کہ کھانا کھانے سے پہلے عام طور پر اپنے لئے انتہائی مختصر سا سالن تھوڑی سی روٹی اٹھا کر اس پر ہی رکھ لیتے۔ پھر تناول فرماتے میں نے ایک دفعہ اس کا سبب پوچھا تو فرمایا اس طرح انسان بسیار خوری سے محفوظ رہتا ہے کہ شروع سے اپنا حصہ علیحدہ کر لیا ورنہ دسترخوان سے اٹھا کر کھائے جانے میں بعض دفعہ اندازہ نہیں ہوتا۔ اسی طرح طعام کی بہت قدر فرماتے اسے ضائع نہ کرتے حتیٰ کہ اگر بیٹھے چوتے تو اندر سے بالکل خالی کرتے نہ کہ رواج کے مطابق کہ جو کچھ پہلی دفعہ چوسنے پر جوس نکل آئے وہ پی کر بقایا پھینک دیئے جاتے ہیں۔

سبحان اللہ! آپ حدیث مبارکہ من صمت نجا یعنی جو چپ رہا اس نے نجات پائی کا نمونہ تھے کہ بے ضرورت بالکل گفتگو نہ فرماتے بلکہ حاضرین کی گفتگو پر کبھی تبسم فرما کر اور کبھی جبین مبارک پر شکن دے کر خوشی یا ناراضی کا اظہار فرمادیتے ہاں جب کوئی بڑا واسطہ آپ سے مخاطب ہو کر سوال کرتا تو ضرور جواب مرحمت فرماتے مگر انتہائی مختصر طریقہ سے اور پھر فوراً مشغول ہو جاتے۔ مگر اخیر عمر میں جب حج پر حج کی سعادت حاصل فرمائی تو اس مبارک سفر کا ذکر خیر آپ کو بہت پسند تھا جو کوئی حاح پوچھتا مفصل سناتے اور خوب لذت محسوس کرتے مکہ مکرمہ، منی، عرفات، مزدلفہ مدینہ طیبہ علی

صاحبہا الصلوٰۃ والسلام۔ وحریمین شریفین زادہ اللہ تعالیٰ تعظیما و تشریفاً اور دیگر زیارات و تبرک مقامات کا ذکر اس انداز سے فرماتے کہ سننے والا خوب لطف اندوز ہوتا۔

ایک دفعہ میری پھوپھی صاحبہ یعنی آپ کی اہلیہ محترمہ آپ کی رفیقہ سفر تھیں، مدینہ منورہ میں حرم شریف سے باہر نکلیں تو گھر کا راستہ بھول گئیں مئی فطوں نے پاسپورٹ طلب کیا قسمت سے اس دن گھر بھول گئی تھیں لہذا نہ ہونے سے سبب انہوں نے داخل حور ت کر دیا۔ آپ یہ گمشدگی کا قصہ بڑی تفصیل سے سناتے اور ارشاد فرماتے نئے آدمی کو کیا معلوم کہ یہاں کی حکومت کا طریقہ کار کیا ہے؟ میں نے گھر آ کر اہلیہ کو نہ پایا خوب پریشان ہوا رات بھر مدینہ حبیبہ کی گلیوں میں پھرتا رہا۔ صبح ہو گئی اب مختلف لوگوں کے مختلف مشورے تھے بہر حال دعا کے علاوہ کر ہی کیا سکتے تھے دوسرا دن گزر گیا رات پھر آگئی مجھے اچانک خیال آیا کہ اے عبدالمجید! بھلا کیوں رہا رہا پریشان پھرتا ہے اور اپنا حال زار امت کے غم خوار علیہ الصلوٰۃ والسلام کو کیوں نہیں سنا تا لہذا یہ خیال آتے ہی آپ ﷺ کی بارگاہ بے کس پناہ میں پہنچا اور قصہ درد و غم میں و غم سنا کر مدد کا طلب گار ہوا۔ سبحان اللہ یہاں سے نکلا ہی تھا کہ حضور ﷺ قائم رحمت صلی اللہ علیہ وسلم کی توجہ مبارکہ سے اپنے بزرگوں سے روحانی تعلق رکھنے والے بعض پاکستانی افراد جو عرصہ دراز سے مدینہ حبیبہ مقیم تھے مجھے ملے۔ حالات پر تبادلہ خیال ہوا۔ سن کر کہنے لگے حضرت صاحب! کچھ مشکل نہیں ہمارے ساتھ تشریف لے آویں ابھی ملاقات کروا دیتے ہیں چنانچہ وہ متعلقہ حوانات میں لے گئے۔ واقعی اہلیہ محترمہ حوانات میں بند تھیں۔ الحمد للہ ملاقات ہو گئی تو میں نے ان کے قانون کے مطابق جو کچھ کاغذات وغیرہ لے جانے تھے لے گیا و رہائی کروا لایا۔ فرماتے حرف تریہ کہ اگر اسی دن نہ پہنچتا تو انہوں نے اگلے دن اپنے قانون کے مطابق اہلیہ محترمہ کو پاکستان بھیج دینا تھا۔ اللھم صل علی سیدنا و مولنا محمد صلوٰۃ تنجینا بها من حر جہم و بنس المہاد۔

کسی شخص نے آپ سے پوچھا کہ چند مرتبہ حرمین شریفین آنے جانے کا موقع ملا کی وہاں کسی اہل اللہ سے بھی ملاقات ہوئی؟ فرمایا مدینہ طیبہ ایک شخص نیک صورت نیک سیرت تھے ن کی بروقت کی حاضری کو دیکھ کر حیران ہوا اور سوچا کہ آخر کھانے اور تقاضا بشریہ کے لئے تو نکلتے ہی ہوں گے لہذا ایک دن میں نے ان پر نگاہ رکھی سارا دن مشغول رہے شام کو اٹھ کر باہر جانے لگے میں ہمراہ ہو گیا۔ باہر نکل کر اس جگہ کی تلاشی لی جہاں لوگ اپنے مستقل دسترخوان ڈال جاتے تھے ایک دو دسترخوان کھولے انہی میں سے چند کھجوریں و روٹیوں کے لئے جلدی جلدی بیٹھ کر کھایا اور کلی کر کے فوراً حرم شریف میں داخل ہو گئے فرمایا یہی اللہ والے معصوم ہوتے تھے۔ سبحان اللہ خود آپ کا حال بھی یہی تھا بلکہ ساری زندگی آپ اسی حال پر رہے کہ شب و روز کا اکثر حصہ مسجد شریف گزارتے۔ پوری زندگی میں صرف ایک مرتبہ خاندان کے مجبور کرنے پر بغرض سیر و سیاحت موسم سرما میں ہمارے ہمراہ کوئٹہ تشریف لے گئے تو وہاں بھی ادھر ادھر گھومنے کی بجائے دن بھر مسجد میں بیٹھ کر ذکر و فکر میں مشغول رہتے۔

ایک سال آپ حج پر گئے ہوئے تھے کہ وہاں سے کوئی حج کر کے واپس آئے شہزادگان نے ان سے پوچھا کہ حضرت قبلہ والد صاحب سے بھی ملاقات ہوئی یا نہ؟ تو کہنے لگے ہاں ایک دفعہ مدینہ حبیبہ میں نگاہ پڑی تھی مگر اس حال میں کہ صرف تہبند باندھے کرتا دھو کر کندھے پر ڈالے طہارت خانوں سے نکل رہے تھے۔

یہ بھی سناتے کہ مکہ مکرمہ میری تسبیح ایک دفعہ گم ہو گئی میں پریشان ہوا مگر انگلیوں پر شمار کرنے کا سلسلہ شروع کر دیا ایک دن گزرا یا اسی ہی دن حرم پاک میں بیٹھا تھا کہ کسی صاحب نے کپڑے کو گرہ دی ہوں کوئی چیز لا کر میرے سامنے رکھ دی جیسے مجھے دے رہے ہوں میں نے اٹھ کر گرہ کھولی تو کھجور کی سو گٹھلیاں اس میں بند تھیں۔ میں نے ”ہرچہ از غیب آئید بے عیب آید“ کے تحت اللہ جل شانہ کی طرف سے عطیہ سمجھ کر لے لیا اور اسی

پر وظائف پڑھتا رہا حتیٰ کہ مدینہ منورہ بھی میرے پاس وہ تھیلی رہی میں پڑھتا رہا یہاں تک کہ وہاں کے محافظین اور نگران جو تسبیح کو تو جائز سمجھتے تھے مگر مجھے اس طریقہ پر دیکھ کر گتھلیوں سمیت پتھر لے گئے کسی کے رو برو پیش کیا ان پر پڑھنے کی وجہ پوچھی میں نے من وعن قصہ سنا دیا۔ سن کر زبرد تو بخ تو نہ کی مگر باہر جا کر پھینک دیئے کو کہہ دیا میں نے بھی بیع شریف کے قریب جا کر ایک کونے میں ادب و احترام کے ساتھ وہ تھیلی رکھ دی۔

ایک دفعہ ارشاد فرمایا کہ مکہ مکرمہ کی حاضری کے دوران یہ خیاب زور پکڑ گیا کہ حرم مکہ شریف میں تو ثواب ایک کا لاکھ ملتا ہے مگر منی عرفات مزدلفہ میں یہ ثواب حد شہرت تک نہیں پہنچا پھر کیا حکمت ہے کہ ایام حج میں حرم شریف کی فضیلت چھوڑ کر وہاں جانا ہوتا ہے۔ سوچتا رہا حتیٰ کہ اس جواب سے تسلی ہو گئی کہ اللہ تبارک و تعالیٰ کے فرماں عالیشان پر عمل کرنے سے بڑھ کر کوئی نیکی نہیں اور یہ کہ تمام انبیاء کرام علیہم السلام اور خود آقائے نامدار حضور سرور کائنات علیہ الصلوٰۃ والسلام نے بھی یہ ایام انہی میدانوں میں گزارے تو اس تصور کے ساتھ وہاں وقت گزارنے میں خوب لذت رہی اور دل مسرور رہا۔

ایک مرتبہ اونٹ کو ذبح کرنے پر گفتگو ہو رہی تھی کہ ہمارے عدقوں میں اس طرح لٹا کر ذبح کرتے ہیں فرمایا عرب شریف اونٹ ذبح ہوتے دیکھا حیرت ہوئی کہ صرف ایک نو عمر لڑکے اور ایک آدمی نے اس طرح مل کر ذبح کیا کہ کھڑے اونٹ کی اگلی دائیں ٹانگ اکٹھی کر کے گھٹنے تک باندھ دی گئی۔ پھر نو عمر لڑکے نے اونٹ کی رتی کھینچ کر اس کے منہ کو دم کے ساتھ لگا دیا اس طرح گرن کے چمڑے میں مقام خرمجی سینہ کے قریب خوب کچھاؤ واقع ہو گیا تو پاس کھڑے شخص نے بڑی تیزی سے تلوار نما بڑی چھری بکیر پڑھتے ہوئے پھیر دی لہذا کثرت سے خون نکلنے کے سبب چند ہی لمحوں میں اونٹ ایک جانب گر گیا۔ سبحان اللہ اونٹ ذبح کرنے کا یہی وہ طریقہ ہے جس کا ذکر خود قرآن کریم میں ان الفاظ سے آیا ہے۔ فَادْكُرُوا اللَّهَ عَلَيْهَا صَوَافٍ فَاِذَا

وَحَبَّتْ جُنُوبُهَا فَكُلُّوا مِنْهَا وَاطْعَمُوا الْقَانِعَ وَالْمُعْتَرَّ. الحج ترجمہ: پس لو اللہ تعالیٰ کا نام (ذبح کرو) ان پر (بدنہ پر) اس حال میں کہ ان کا ایک پاؤں بندھا ہو اور تین پر کھڑے ہوں پس جب وہ گر پڑیں کسی پہلو پر تو خود بھی کھاؤ اس سے نیز کھلاؤ قناعت کرنے والے فقیر کو اور بھیک مانگنے والے کو ان۔

آنجناب اپنے گذر اوقات کا انتظام کچھ اس طرح فرماتے کہ سوروی طور پر جو چند جگہ زمین ملکیت میں تھی وہ مستاجری پر دیتے چھ ماہ بعد جو مستاجری وصول ہوتی اسے اسی وقت اہل خانہ سمیت جن پر چاہتے تقسیم فرما دیتے۔ صرف سودا سلف خریدنے کے لئے ایک مخصوص مقدار اپنے پاس رکھ لیتے اور اسی میں سے روزانہ خود بازار سے سبزی وغیرہ لا کر اہل خانہ کو دے دیتے۔ بازار آپ اشد ضرورت کے وقت تشریف لے جاتے مگر عوام اسناں کی طرح نہیں بلکہ آنکھیں جھکائے، سرنگوں ہو کر، دائیں ہاتھ، ذکر کرتے ہوئے چلتے حتیٰ کہ بالکل قریب گزرنے والوں کی طرف بھی التفات نہ ہوتا۔ ہاں جو خود سلام کر لیتا جواب مرحمت فرما دیتے۔

آپ سے کوئی مسئلہ پوچھتا تو عموماً بتا بھی دیتے مگر بعض دفعہ حضور والد گرامی اپنے برادران کی طرف اشارہ فرما کر سائل کو ان کی طرف بھیج دیتے۔ میں نے ایک دفعہ اس کا سبب پوچھا کہ خود کیوں نہیں بتا دیتے؟ تو فرمایا بعض لوگ اس نیت سے گھر سے چلتے ہیں کہ اپنی خواہش کے مطابق مسئلہ معلوم ہوا تو فیہا در نہ دوسرے عالم کی طرف رجوع کریں گے لہذا ان لوگوں کو جب حق کی تلاش نہیں ہوتی تو انہیں بتانا کچھ فائدہ نہیں رکھتا مزید فرمایا کہ بعض کی یہ بھی عادت ہوتی ہے کہ والد گرامی سے پوچھتے ہیں پھر بڑے بھائیوں سے پھر مجھ سے آ کر بھی وہی مسئلہ پوچھتے ہیں تو ایسے لوگ وقت ضائع کرنے والے ہوتے ہیں اسی لئے من سب سمجھتا ہوں تو ان کے پاس ہی بھیج دیتا ہوں۔

آخر عمر میں آپ کو شوگر کی تکلیف کے سبب بار بار پیشاب کا تقاضا ہوتا تو چونکہ

وضو زیادہ دیر نہ رہ سکتا تھا اس نے ایک دن بہت افسوس فرماتے ہوئے اس کا اظہار فرمایا کہ صلوٰۃ التَّيَسُّعِ وضو نہ رہنے کے سبب نہیں پڑھ سکتا اس نے کلمہ تجید، تین سو مرتبہ روزانہ پڑھ لیتا ہوں امید ہے مالکِ اَمَنِّ جَلِّ شانہ ثواب عطا فرما دیتے ہوں گے۔

بیعت کی غرض سے بہت لوگ آپ کی طرف رجوع فرماتے مگر آپ نے زندگی بھر کسی کو بیعت نہ کیا بلکہ اس کام کے لئے حضور والدِ گرامی اور برادرانِ والدِ شان کی طرف ان کو بھیج دیتے۔ بعض عشقِ بہت زیادہ مجبور کرتے تو آپ ان کی زندگی پر نگاہ دوڑا کر ایسی کڑی شرائط ان کو بتاتے جن کی تاب وہ نہ لاسکتے اس طرح آپ بھی پھر معذوری ظاہر فرماتے کہ اگر تم ان شرائط پر عمل نہیں کر سکتے تو میں بھی بیعت نہیں کرتا۔

آپ نے اپنے فرزندِ ارجمند عندلیبِ گلستانِ رسالت جناب حضرت علامہ حافظ محمد عبدالباقی صاحبِ زیدِ حیات و صلحہ کو فریضہ حج کی ادائیگی کے دوران مختلف نصاب پر مشتمل جو مکتوبات لکھے ان میں سے چند مقامات تہذیب کا بطور نمونہ نقل کرتا ہوں ان شاء اللہ العزیز فائدہ سے خالی نہ ہوگا۔ اکثر مکتوبات میں اپنے ہر دھڑیز فرزند کو اس طرح مخاطب ہوئے۔

نورِ چشمی محمود انصالح سلیم ربکم یا بر خوردار نور چشمی فائز المرام سلیم ربکم۔ ”دعا ہے کہ خدا تعالیٰ اس مبارک سفر سے با مراد و فائز بنا کر آپ کو بخیریت اپنے وطن میں اپنے گھر و امور میں پہنچا دیں آمین۔ اور آپ کی بندگیاں (عبدتیں) حضور پر نور سرور کائنات ﷺ کی بدولت بھی قبول و منظور فرمادیں۔ اور آپ کا حج مبارک مبرور فرمادیں۔ میاں عبداللہ صاحبِ بخیریت و عافیت میں تسبیح فرمادیں عنقریب ملاقات ہوگی ان شاء اللہ تعالیٰ اور اپنے بچے کو آپ بخیر و عافیت پائیں گے جیسا کہ میں کہہ رہا ہوں اور کئی بوسے اور بغل گیری سے اپنے دل کو خوش اور مطمئن کریں گے ان شاء اللہ تعالیٰ فی الحال آپ اپنی زندگی خلوص سے کرتے رہیں یہ سرمایہ حیاتِ ابدی ہے اور اس

جہان سے سرخروئی کا دار و مدار ہے اے اللہ میرے بچے کو نیک و صالح بناؤ اور اپنی محبت کا ذرہ جس سے عبادت میں لذت محسوس ہو عطا فرماؤ۔ آمین ثم آمین۔

آئندہ ہفتہ مناسک حج میں مشغولی کا ہے خدا تعالیٰ آپ کو مناسک حج صحیح طور پر کرنے کی توفیق عطا فرمادیں آمین ہم دور افتادگان کو بھی اپنی نیک دعاؤں میں نہ بھولنا جزاکم اللہ احسن الجزاء۔ مطاف، مسعى، حطیم، مقامہ ابراہیم، ملتزم، باب المکعبہ، منی، عرفات، مزدلفہ، جمرات وہ متبرک مقام ہیں جن کی معنوی خوبیاں جو ان میں اللہ تعالیٰ نے رکھی ہیں ان کا ظہور ہم پر دن قیامت کے واضح ہوگا کہ دنیا میں اللہ تعالیٰ نے جو بندگیوں ان سے متعلق رکھی تھیں ان کے فوائد ہمارے حق میں کیا ہیں۔ اب ایمان بالغیب کا حکم ہے۔ عقل کی عین کو شرع کی عین کے تحت پکڑ دو (کیونکہ اللہ تعالیٰ نے عقل کا سر یعنی عین کو شرع کے پاؤں یعنی آخر میں رکھا ہے)۔ (حق تعالیٰ کو) نیاز مندی، بچے بندوں کی محوظ ہے خواہ اس میں ان کو ظاہری طور پر کوئی مفاد معلوم نہ ہو فقط مناسک حج میں تصور اطاعت الہی اور یہ تصور کہ یہ مکانات وہ ہیں جن میں مقبولانِ الہی ابتداءً دنیا سے آخر تک اپنے معبودِ حقیقی کی فرمانبرداری کرتے رہے ہیں اور کرتے رہیں گے بس یہ اتنا تصور ان مکانات کی تعظیم و تکریم کے لئے کافی ہے دیگر فوائد ہم سے مخفی رکھے گئے ہیں الخ۔

ایک مقام پر لکھتے ہیں ”حج کے دو حرف ہیں ح اور ج۔ ح مخفف ہے حلم کا یا حاجت کا اور ج مخفف ہے جود کا یا جرم کا پس بارگاہِ الہی میں یہ تصور پیش کریں کہ اے خدا تعالیٰ اپنے صم کی صفت سے ہمارے جرم معاف فرما اور اپنی جود کی صفت سے ہماری تمام حاجات دینی دنیوی پوری فرما آمین ثم آمین۔ زندگی اطاعتِ الہی میں گزرنے اور خاتمہ ایمان کے لئے دعا کی درخواست۔ متبرک مقاموں میں مہربانی فرمانا نہ بھولنا۔

”از کریمیاں اس قدر دشوار نیست“

ایک مکتوب شریف میں بعد از سلام مسنون لکھتے ہیں:

”آپ کا خط محررہ مورخہ ۱۰ ذیقعد بروز جمعہ المبارک ۱۲ مکتومہ ملا حالات پڑھ کر آگاہی ہوئی اور خوشی ہوئی کہ میرے نور امین خدا تعالیٰ کے گھر کے جوار میں جہاں بر قسم کا سکون ہمیں میسر ہوتا ہے اور دیار حبیب ﷺ میں نزول فرما میں خدا تعالیٰ سے دعا ہے کہ آپ کو مقصد نزول سے بہرہ یاب فرمادیں اور آنا جانا بامراد و بخیر ہو۔ آپ کا خط مورخہ ۱۰ ذیقعد بروز اتوار بوقت ۱۱ بجے دن جبہ میں مسجد شریف میں بسلسلہ درس بیٹھا ہوا تھا ملاکھوں کر پڑھا اور میاں عبدالمولیٰ صاحب (آپ کے برادر خورد) کو دیا کہ حضرت بڑے میاں صاحب (حضور معدن جود) اور حضرت چھوٹے میاں صاحب (حضور زیب آستانہ عالیہ) کی خدمت میں پیش کرو۔ انہوں نے پڑھا خوش ہوئے دعاؤں سے یاد رکھا الخ“ اسی خط میں ایک مقدم پر لکھتے ہیں۔

”یہ خط حج کے ایام کے قریب آپ کو ملے گا تو حج مبارک کی مبارک پیشگی ہماری طرف سے قبول کریں۔ دعا ہے اللہ تعالیٰ تمام مسلمین کا حج مبارک و عمرہ منظور و مقبول فرماوے خصوصاً آپ کا اور آپ کے ہمراہ جو بزرگ و خورد رہتے ہیں ان کا حج و عمرہ سرور ہو یقیناً۔

ایں سعادت بزور بازو نیست تا نہ بخشید خدائے بخشندہ
اللہ تعالیٰ نہیں دیکھتے طرف صورتوں تمہارے کے لیکن دیکھتے طرف دلوں کے اور یہ دل ایسا عضو ہے کہ اس کی نیت پر دار مدار اعمال کا ہے خدا کرے آپ کو دل وہ میسر ہو جو حج سرور والوں کا ہے آمین۔ سفر حج میں اپنا کام خود کرنا اور ہو سکے تو دوسرے کے کام میں مدد بھی کر دینا (کہ) عبادت اور سعادت ہے۔ بہترین لوگوں کا وہ ہے جو دوسروں کو نفع پہنچائے اللہ تعالیٰ فرماتے ہیں حج میں رفت نہیں فسوق نہیں، جدال نہیں اس کا خیل رکھنا ضروری ہے کہ تھوڑا نا ایک ذرہ کا اس چیز سے جس سے اللہ تعالیٰ نے روکا ہے بہتر ہے عبارت ثقلین سے اسی طرح حج کے افعال میں جن کاموں سے روکا

یہ ہے ان سے بھی پرہیز لازم ہے کہ یہ حج کے لئے بمنزلہ روح کے ہیں اور حج میں جو کام کرنے ہیں وہ بمنزلہ بدن کے ہیں بدن بغیر روح کے جیسے کچھ نہیں اسی طرح حج بغیر اجتناب از منہیات کچھ نہیں اسی وجہ سے اللہ تعالیٰ نے فرمایا فمض فرض فیہم الحج ولا رفث ولا فسوق ولا جدال فی الحج یعنی حج کے احرام باندھنے کے بعد حج کے روح کو ذکر فرمایا ہے کہ اس کی پابندی لازم سمجھو اور کرو۔ اور عمل جو کرنے ہیں وہ بعد میں ذکر فرمائے کہ مٹی میں جاؤ اور عرفات میں اور مزدلفہ میں اور ان میں اپنا وقت ذرا الہی میں گزارو غفلت نہ کرو اور اپنے رب سے حسنات دنیا و آخرت کے مانگو اور عذاب سے نجات کی دعا مانگو یہ ہے ہر بندگی کا اصل مقصد کہ منہیات ہر چیز سے مقدم ہیں اور اعمال مؤخر ہیں روزہ میں اور نماز میں قیاس کرو جو کام ان دونوں میں منع کئے گئے ہیں وہ مقدم اور جو کرنے ہیں وہ مؤخر۔ وقت نماز ظہر کا ہو چکا ہے خط کو ختم کرتا ہوں اور دعا کا چاہئے الا ہوں کہ اللہ تعالیٰ کی درگاہ میں اس ناجیز کے لئے ولد اصالحا بدعولابیہ کا مصداق بن کر دعا کریں اللہ تعالیٰ آپ کے وسیلہ سے آپ کے باپ کے جسد گناہ صغیرہ و کبیرہ حقوق اللہ و حقوق العباد معاف فرمادیں گے یہ میرا ایمان ہے الخ“

عمر کے آخری حصہ میں آجنتاب کی طبیعت مسئلہ وحدۃ الوجود کی طرف بہت ہی زیادہ راغب تھی حتیٰ کہ ارشاد فرماتے ”اگر کوئی مجاہدہ اور یاضت کے سبب تیر کی طرح دبلا در کمان کی طرح نیزہا ہو جائے تو بھی منزل مقصود پر نہ پہنچ سکے گا جب تک اس مراقبہ میں پختہ نہ ہوگا“ کبھی فرماتے: ”میں دے وچ میں نہ مساس“ یعنی جب تک سالک کی میں باقی ہے ”میں“ یعنی حق تعالیٰ نہیں مل سکتا اور کبھی فرماتے سالک کو چاہئے ”میں“ کا خیل چھوڑ کر صرف ”تو ہی تو“ کا ورد پکائے۔ اس مقصد کیسے عموماً تو فقیہ شریف زیر مطالعہ رہتی بعض اوقات بعد نماز عشاء بھی دیکھنے میں آیا کہ سر ہانے پر سر مبارک رکھے آپ مطالعہ میں مصروف ہیں اور غلبہ شوق میں دونوں طرف سے آنسو بہہ رہے ہیں۔

آپ مطالعہ میں مصروف ہیں اور غلبہ شوق میں دونوں طرف سے آنسو بہہ رہے ہیں۔
 آپ کو شعر کہنے پر بھی مجھ تو بڑی قدر تھی خاندان کے کسی چھوٹے
 بڑے فرد یا کسی صاحب نسبت بزرگ کے وصال کی خبر سننے تو جو کتاب بھی زیر مطالعہ
 ہوتی اسی وقت اس پر چند اشعار اس کی یاد میں نظم فرما دیتے اس طرح آپ کے مطالعہ
 میں رہنے والی بہت سی کتابوں میں آپ کا ایب یادگار کلام موجود ہے۔ بطور نمونہ کلام وہ
 اشعار نقل کرتا ہوں جو آپ نے اپنے جد امجد و در پیر و مرشد حضور ولی لاثانی پھر ان کے
 بعد اپنے والد گرامی حضور سراپا نور کی یاد میں مختصر نظم فرمائے۔

منقبت حضور ولی لاثانی

خواجہ من قبدہ گاہ عمار
 عالم و حافظ امیر مومنان
 بد امام وقت پیر مردوں
 کس نہ بیند مثل او اندر جہاں
 پیر من عبد الکریم ابن الکریم
 ابن اکمل عارفان ایں جہاں
 غوث اعظم رہنمائے کاملاں
 بہر او خوانیم فردوس جنان
 چو سال تماش بختتم ز فکر
 چار شنبہ اکیم از ۱۰ صفر
 صرف کردہ عمر خود در ذکر یار
 جز بہ نیکی نبودش کارے دگر

مفتح اعظم امیر عابدان
 خادم و مخدوم صدر سالکان
 نبی و امر و کرد پیر زائران
 بے تعلق زیت آں شاہ زمان
 شاہ دوراں سیدی عبد العلیم
 عبد رحمن ابن شاہ سالکان
 خد عبید اللہ پیر عارفان
 از خدائے ذو الجلال مہربان
 با سر وہ گفت ہاتف قد غفر^{۱۳۸۶}
 کرد رست زیں جہاں بازیب و فر
 بے تعلق بود ہندہ حق گزار
 بندہ حق بود مرد راہبر

بود بر راہ شریعت مستقیم
 بود بر ہمایاں مرد رحیم
 فداں یغیر بز فروع خود نہاد
 شد وجودش از گرامتہائے جد
 بود دائم ساکتا متکلم
 دور او دور خلافت راشدہ
 حب فی اللہ بغض فی اللہ عمل او
 مختصر کن ذکر پیر بے ریاء
 ہم طریقت ہم حقیقت را ندیم
 از زبان و دست او ہر کس سلیم
 رحمت حق بر رواں پاکیزہ باد
 نشوئش ہم تربیت آمد ز جد
 در حقیقت ناظر اشد برآ
 ہر کہ آں را دید ایں را یافتہ
 وصل اللہ قطع اللہ کار او
 تا ہاشی دور از اہل ریا

منقبت حضور سراپا نور و سرور

بادشاہ بادشاہاں پیر من
 ہاشمش خد امام مردماں
 یروش را کرد جاری در جہاں
 سندش آباد کردہ در جہاں
 الغرض خلف رشیدش مہرباں
 در جدش بہم خلق خلق او
 بخش پدری پدر و پدری را گزید
 الہی ہست داعی ایں مجید
 او رست حضور ما مغفور
 ل وصالش بگوش ہاتف گفت
 احسد یگر بگو پس زان

خواجہ عبد الکریم ذو الیمین
 در نماز پنج و عید و جمعہ داں
 فیض یاباں شد از وہ ہمہ مردماں
 از افادش کامراں گردد زماں
 شد کسانرا آمر و نای عیوں
 ہم تواضع ہم جماعت شغل و
 ہست سالک را ویل و ہم مرید
 کہ کئی فضل خودش بر آں مزید
 شب آدینہ ہژدہ مہ رمضان
 اے حسین فراق پیر ہدا
 در حضرت^{۱۳۸۸} بخت الفردوس

وصال پر ملال

علم و عرفان کے نیر تاباں حضور بحر العلوم آخر عمر میں شوگر کی تکلیف کے سبب قدرے کمزور ضرور ہو گئے تھے مگر مجاہدہ تعالیٰ اپنے معمولات زندگی کے آخری دن بھی پورے فرمائے کہ ۲۵ جمادی الاولیٰ ۱۳۱۵ھ کی شب آپ کا وصال ہوا اور اسی رات مغرب اور عشاء کی نمازوں میں امت آپ نے خود فرمائی۔ البتہ اس دن یعنی ۲۴ جمادی الاولیٰ کو سبق پڑھا کر اپنے صاحبزادگان کو فرمایا "اے میرے ہر عزیز بیٹو بس جس قدر ہونا تھا ہو گیا۔" صاحبزادگان کہتے ہیں ہمیں یہ بات سمجھ نہ آئی مگر اسی رات وصال کے وقت معاملہ کھل گیا کہ ان کلمات کا حاصل اپنی روانگی کی اطلاع تھی۔ علاوہ ازیں چند دن پہلے آپ کے چچا زاد بھائی حضرت مولانا محمد عبد الجبیل صاحب کے صاحبزادہ صاحب کی شادی کی ابتدائی رسوم میں سے کسی موقع پر آپ کی اہلیہ محترمہ مدعوہ تھیں شاید غیر ضروری رسم کے سبب ان کے جانے کا ارادہ نہ تھا مگر آپ نے فرمایا "تم آج ان کے گھر ہو آؤ پھر شادی پر نہ معلوم جا سکو گی یا نہ؟ پھوپھی صاحبہ کہتی ہیں مجھے بھی معاملہ سمجھ میں نہ آیا مگر قدرت خدا تعالیٰ کی کہ میں چلی گئی اور شادی کے وقت واقعی نہ جاسکی کہ عدت کے دن گزار رہی تھی۔ اللہ اکبر۔ اسی طرح وصال سے چند ہی دن پہلے اپنی اور اہلیہ محترمہ کی جائیداد کے کاغذات الگ الگ لفافوں میں رکھ کر بچوں کو سمجھایا کہ یہ کاغذ فلاں جائیداد کے ہیں یہ فلاں کے اور یہ بھی فرمایا کہ یہ اس لئے کر رہا ہوں تاکہ تمہیں بعد میں پریشان نہ ہونا پڑے۔

سبحان اللہ وعدہ الہی برحق ہے جو اپنے وقت پر ہی جاتا ہے لمحہ بھر بس وحی نہیں ہوتا چنانچہ آپ کا وعدہ ۲۴، ۲۵ جمادی الاولیٰ ۱۳۱۵ھ شب و شنبہ اس طرح آیا کہ عشاء کی نماز پڑھا کر آپ گھر تشریف لے گئے چند لمحات کے لئے بچوں کے ساتھ جو گفتگو

رہے پھر لمحہ بھر آرام فرمایا مگر فوراً ہی پیٹ میں درد کی شدید شکایت رونما ہوئی نشتر ہسپتال لے جایا گیا مگر جانبر نہ ہو سکے کہ قضاء الہی پہنچی تھی وہیں نشتر ہسپتال ہی چند لمحات کی ابتدائی طبی سہولیات میں ہی ہوئے کے فوراً بعد اللہ جل شانہ کو پیارے ہوئے۔ اناللہ وانا الیہ راجعون سب کو اطلاع ملی۔ یہ احقر اپنی اہلیہ (آپ کی بیٹی) سمیت پہنچا مدفن کے لئے آپ کے چچا محترم حضرت مولانا محمد عبدالغفور صاحب کے قرب کا فیصلہ ہوا۔ میں یہ سن کر گھر واپس آ گیا اور سورۃ واقعہ پڑھتے پڑھتے مجھے کچھ آنکھ سی لگ گئی کیا دیکھتا ہوں کہ مجلس خانہ میں خانقاہ عالیہ کے دروازہ شریف کے ساتھ جہاں اب آپ کی مرقد شریف ہے یہیں کوئی سات رنگے سفید موتیوں کا انتہائی خوبصورت قبر نما وسیع و عریض کمرہ تیار کر رہا ہے میرے پوچھنے پر بتایا کہ حضور بحر العلوم کی قبر شریف تیار ہو رہی ہے میں حیران ہوا کہ ان کے لئے تو فلاں جگہ تجویز ہوئی تھی، مگر دوبارہ وہاں جا کر معلوم ہوا کہ فیصلہ تبدیل ہو گیا تھا اس لئے یہاں بنائی گئی۔ سبحان اللہ مومن کی قبر جو تاحد نگاہ وسیع کر دی جاتی ہے ممکن ہے ہر طرف شیشوں کے سبب وسیع معلوم ہوتی ہو واللہ اعلم بالصواب۔ چنانچہ بروز سوموار حضور زینب آستانہ عالیہ کی موجودگی میں آپ کے فرزند ارجمند حضرت مولانا حافظ محمد عبدالباقی صاحب کی افتاء میں بڑے بڑے علماء و صحابہ زمانہ اور آپ کے شاگردوں و عوام الناس کی کثیر جماعت نے نماز جنازہ ادا کرنے کے بعد حکم خداوندی سمجھتے ہوئے آپ کو سپرد خاک کر دیا۔

اس احقر بے بیچ لقمہ خوار لنگر عبیدیہ و جاروب کش آستانہ عالیہ نے جو چند اشعار بر موقعہ وصال پر مدال آ جناب قدس سرہ کہے وہ اپنے محترم پروفیسر جناب عاصی کرمانی صاحب کی تصحیح کے بعد ہدیہ ناظرین کر رہا ہوں۔

حضرت خواجہ محمد مولوی عبد الجبیل طبع او خاموش و او خلوت نشیں روح سعید
صوفی و صافی و ہم علامہ و حافظ دگر حاجی روشن دل و ہم شافل و ہم راہبر

بے نیوز شہرت و بیگانہ نام و نمود
برتر از اندیشہ ہائے نیر و عسر آں مرد بود
وائے رفتہ زیں جہاں آب و گل، مرد خدا
اللہ اللہ آشنائی داشت من صمت نجوا
آں شب دو شنبہ بودہ از جمادی اولی
رفت روح او بہ بست و پنجیں سوئے علی
گفت ہاتف عادل بیچارہ را اندوگین
بے سر بد شخص موئی ہست و صلش الے حزین
۱۳۱۵ھ - ۱۳۱۶ھ - ۱۳۱۷ھ

اولاد امجاد

آپ کا نکاح اپنے وقت کے ایک انتہائی دیانت دار صادق و امین تاجر جناب
خوارجہ محمد یعقوب صاحب جو آپ کے ہاموں محترم بھی تھے، کی صاحبزادی سے ہوا یہ محترمہ
اس فقیر کا تب الحروف کی پھوپھی محترمہ ہیں بجزہ تعالیٰ بے شمار صفات کی حاملہ خاتون
سے اللہ تعالیٰ نے حضور بحر العلوم کو چار فرزند ان گرامی اور چار بی دختران نیک اختر ان
سے نوازا جن کی تفصیل درج ذیل ہے۔

۱۔ صاحبزادہ محمد عبدالحمید صاحب: ۱۶ رمضان ۱۳۷۵ھ بروز ہفتہ پیدا ہوئے مگر
ایک ہی ماں بعد ۱۳ شوال المکرم ۱۳۷۶ھ بروز منگل والدین کو داغ مفارقت دے کر
راہی ملک جاودان ہوئے انا للہ و انا الیہ راجعون۔

۲۔ صاحبزادہ محمد عبدالسمیع صاحب: یکم رجب المرجب ۱۳۸۱ھ کو پیدا ہوئے مگر یہ
بھی ڈیڑھ ماں بعد یعنی ۳ محرم الحرام ۱۳۸۳ھ کو پس ماندگان کے لئے ذخیرہ آخرت بن
گئے انا للہ و انا الیہ راجعون۔ دونوں صاحبزادگان حضور عربی غریب نواز کے فرزند اکبر
جناب حضرت مولانا محمد عبدالکیم شہید صاحب کے قدموں میں آسودہ ہیں۔ مؤخر الذکر
کے وصال پر مال پر حضور بحر العلوم نے چار شعر عربی میں لقمہ فرمائے جس میں ذخیرہ
آخرت کے ساتھ ساتھ دنیا میں بھی بہنوں کی طرف سے دو ہی بھائیوں کے لئے دعا
کرنے کا ذکر ہے جو اللہ تعالیٰ نے پوری بھی فرمائی تو آپ نے مزید وہ شعر نظم فرما کر

رب تعالیٰ کا شکر ادا فرمایا اور یہ بھی اشارہ فرمایا کہ دونوں کا نام میرے جد امجد حضور ولی
لاٹانی نے تجویز فرمایا۔ اشعار تبرکاً نقل کرتا ہوں۔

مات ابنی قرتی عبدالسمیع صار فرطالی مع الاجر الجمیع
اخواتہ محزونة بفراقہ یدعون ربنا دعوة یتخضع
اجعلہ فرطاً ربنا بنوالہ لابیہ والام التی یتخضع
و ابدل لنا یا ربنا اخوین ہذا دعاء فاستجب من خاشع
انظر الی المسؤل کیف اجابہ اعطاه ایتانا بخالص منہ
عبد الولی اخوہ عبد الباقي سماهما الجد الکرم بفضلہ
اشعار کا خلاصہ چونکہ پہلے بیان ہو چکا ہے اس لئے ترجمہ نہیں کیا گیا۔

۳۔ عندلیب گلستان رسالت جناب حضرت مولانا مفتی محمد عبدالباقی صاحب مدظلہ

اپنے جد اعلیٰ (پردادا محترم) کے زمان سعادۃ نشان میں ۳ ربیع الاول
۱۳۸۷ھ بروز منگل پیدا ہو کر خاندان عایشان کے لئے بے شمار خوشیوں کا سبب بنے۔
حضور جد اعلیٰ ولی لاٹانی نے سن کر درازی عمر کی دعاؤں کے ساتھ نام نامی محمد عبدالباقی
تجویز کیا۔ بجزہ سبحانہ و تعالیٰ می، حوں میں آنکھ کھولی تو جونہی چار سال کی عمر کو پہنچے حفظ
قرآن کا سلسلہ شروع ہو گیا اسی دوران صرف و نحو اور فارسی ادب کی ابتدائی کتابیں بھی
شروع ہو گئیں۔ آپ کی تعلیم کی مکمل ذمہ داری حضور بحر العلوم نے خود سنبھالی اپنے بچوں
کو درسی تعلیم میں کسی کا محتاج نہ کیا و حفظ قرآن سے لے کر جملہ کتب درسیہ فارسی،
عربی، صرف و نحو منطق و فلسفہ، فقہ و اصول فقہ، حدیث و تفسیر وغیرہ جملہ فنون میں، خود ہی
پڑھائیں۔ ابست ایک دفعہ حج کے لئے تشریف لے گئے تو فرماتے گئے کہ اپنے چچا محترم

حضور معدن جود سے علم میراث کی کتاب شریفی تبرکاً پڑھ لینا چنانچہ شریفی انہی سے پڑھی۔ مجددہ تعالیٰ والد گرامی کے علاوہ جد امجد حضور سراپا نور و سرور اور جد اعلیٰ حضور ولی ربانی کی نظرِ کیمیا اثر بھی ان کے لئے سونے پر سہاگہ کا کام کرتی رہی۔ جد امجد کی خصوصی عنایات ان کے لئے جاری و ساری رہیں جن کا اثر سچ ایک زمانہ دیکھ رہا ہے۔ الحمد للہ علی ذلک۔

دورانِ تعلیم ہی جد امجد نے ایک دو مرتبہ فرمایا: اپنے چچا محترم حضور معدن جود کی خدمتِ عالیہ میں کثرت سے رہا کرو اور لنگر شریف کے کام کاج میں ان سے تعاون کرتے رہا کرو۔ ان سے تعاون کیا تھا؟ گویا اپنے اندر کمال پیدا کرنا تھا۔ چنانچہ خوش بخت شہزادہ نے اپنے چچا محترم کی خدمتِ اقدس کو سفر و حضر میں اپنے لئے سعادت دارین سمجھ اور شب و روز میں فرصت کا کوئی لمحہ ان سے جدا نہ گزارا۔ والدِ کریم کے مشورہ سے حضور معدن جود سے ہی بیعت ہو کر منازلِ سلوک طے کرنے لگے۔ وقتاً فوقتاً حضور معدن جود دورانِ سبق ہی کسی معمولی کام کے لئے بلوا بھیجتے تو حضور بحر العلوم فوراً سبق چھوڑ کر ارشاد فرماتے بیٹا یہ علم ہے اور وہ عمل کہ تمہارے شیخ تمہیں یاد فرما رہے ہیں مناسب ہے بلاتا خیر فوراً حاضر خدمت ہو کر سعادت دارین حاصل کر لو۔ حضور معدن جود کی صلیبی اولاد نہ تھی مگر ہر شخص انہیں اُن ہی کا بیٹا جانتا کہ خدمت میں پیش پیش رہتے اور حضور معدن جود کا بھی ان پر بڑا کرم تھا۔

سبحان اللہ ظہری علوم میں حضور بحر العلوم جیسی شخصیت اور باطنی علوم میں حضور معدن جود معراجِ انسانیت جیسی شخصیت ان کی راہبر بنی۔ تو حق تعالیٰ جل شانہ نے ان کو ظاہری و باطنی علوم میں یگانہ روزگار کر دیا۔ تین سو کی عمر میں حضور جد اعلیٰ، پھر تیرہ سال کی عمر میں حضور جد امجد، پھر چوبیس سال کی عمر میں حضور چچا محترم حضور معدن جود اور پھر اٹھ بیس سال کی عمر میں حضور والد گرامی کا سایہ عطف ان سے اٹھ گیا مگر مجددہ

گلزار ششم ۶۱۱ چمن سوم

تعالیٰ کسی نے اپنے بعد کسی کی نگاہ کا محتاج نہ چھوڑا۔ والد گرامی کے وصال کے بعد ان کی دستر بندی ہوئی تو مدرسہ کا نظام اپنے برادر خورد کے تعاون سے بہت ہی اچھے طور پر مجددہ تعالیٰ چد رہے ہیں۔ طبہ جس طرح ان کے والد گرامی کے روبرو علم کی پیاس بجھانے میں خوشی محسوس کرتے، اسی طرح ان سے بھی علم حاصل کر کے خوب تسلی پاتے ہیں۔ مسئلہ بتانے میں ان کا مزاج اپنے چچا محترم حضور معدن جود کی طرح بہت ہی محتاط ہے۔ اس احقر سمیت بہت لوگ حضور معدن جود کے بعد ان سے ہی مسئلہ پوچھ کر اطمینان پاتے ہیں۔

حسن اخلاق کے سبب ایک جہان ان کا گردیدہ ہے والد گرامی کے وصال کے بعد چند دوستوں نے ان کو بے حد مجبور کر کے بیعت کرنے پر آمادہ کیا تو مجددہ تعالیٰ اب بے شمار لوگ ان سے بیعت ہو کر باطنی فیض پارہے ہیں۔ اس طرح سلسلہ عالیہ کی ترویج میں اہم کردار ادا کر رہے ہیں۔ حضور معدن جود نے خواب میں چند خوش بختوں کو ان سے نسبت جوڑنے پر خوشی کا اظہار کیا ہے۔ اس احقر سے چونکہ عمر میں چھوٹے ہیں اور پھوپھی زاد بھائی بھی ہذا ایک دفعہ میں نے گستاخی کرتے ہوئے پوچھ لیا کہ آپ کن کی طرف سے مجز ہو کر بیعت فرماتے ہیں تو جواباً فرمایا میں صرف اللہ اللہ سکھاتا ہوں بیعت نہیں کرتا اور ہاتھ میں ہاتھ اس لئے دیتا ہوں کہ شاید کسی مغفور کا ہاتھ مس کر جائے تو میرا بھی فائدہ ہو جائے۔ بہر حال بندہ لاشیٰ قرنین کے علم میں اضافہ کے لئے یہ عرض کر دینا ضروری سمجھتا ہے کہ خلافت کی سات اقسام میں یہ بھی ایک قسم ہے جسے کتب تصوف میں خلافت اجمالی کا نام دیا گیا ہے کہ کسی بزرگ کے وصال کے بعد ان کی قوم ان کے کسی وارث یا مرید کو اہلِ سمجھ کر خلیفہ بنا دے۔

عادات و اطوار میں اپنے آباؤ اجداد کے مظہر اتم ہیں شریعتِ مطہرہ کی پابندی میں ضربِ اشک ہیں۔ حضور علیہ الصلوٰۃ کی ذاتِ گرمی پھر صحابہ کرام و اہلبیتِ عظام و

مشائخ طریقت عظیم الرضوان کی محبت و احترام میں بھی ان کا مزاج منفرد حیثیت رکھتا ہے۔ عام لفظوں میں انہیں جامع شریعت و طریقت کہنا بے جا نہ ہوگا۔ بحمدہ تعالیٰ تمام کتب درسیہ اول سے آخر تک بڑی محنت سے بلا معاوضہ خود پڑھاتے ہیں خدا کرے بے لوث درس و تدریس کا یہ سلسلہ اس خاندان عالیشان میں تا قیام قیامت قائم رہے آمین۔ ان کے مواعظ حسنہ میں پابندی شریعت، عشق مصطفیٰ علیہ الصلوٰۃ والسلام اور دنیا سے بے رغبتی کے مضامین عام طور پر سننے میں آئے ہیں۔

بحمدہ تعالیٰ حج اور عمرہ کی سعادت سے مشرف ہو چکے ہیں۔ عشق مصطفیٰ صلی اللہ علیہ وسلم سے سرشار ہونے کے سبب علمی مصروفیات کے باوجود کم از کم ایک ہزار بار درود شریف پڑھنا ان کا معمول ہے عالم رویا میں حضور سرور کائنات علیہ افضل الصلوٰۃ و التسلیات کی زیارت سے بھی مشرف ہو چکے ہیں۔ اور یہ بات خود آپ نے تحدیث بالعمۃ کے طور پر اس احقر کو حضور معدن جود کے ہمراہ ایک سفر میں بیان فرمائی تھی۔

خوشا چشم گو بنگر مصطفیٰ را خوشا دل کہ دارد خیال محمد
اسی جذبہ عشق و محبت کے پیش نظر حضور اعلیٰ حضرت فانی فی اللہ باقی باللہ کی تصانیف کے ساتھ ساتھ امام اہلسنت مجدد دین و ملت حضرت شاہ امام احمد رضا خان بریلوی کی تصانیف کا بھی کثرت سے مطالعہ فرماتے ہیں بلکہ خاندان عالیہ میں ان کی تصانیف انہی کی وجہ سے اب قدر و منزلت کی نگاہ سے دیکھی جانے لگی ہیں اور حقیقت بھی یہی ہے کہ حضور اعلیٰ حضرت فانی فی اللہ اور امام اہلسنت کی تصانیف کا مطالعہ کیا جائے تو بے ساختہ کہنا پڑتا ہے کہ ان دونوں بزرگوں میں بجاظ عقیدہ کچھ فرق نہیں، مگر میرا موضوع اور نہ ہوتا تو یہاں دونوں حضرات کی تصانیف کا موازنہ کر کے ان کی ہم آہنگی ثابت کرتا۔

حضور اعلیٰ کی تصانیف کے اردو تراجم کا بھی دلی شوق رکھتے ہیں اور عملی طور پر رد الضالین اور قول فصل فی البیۃ و السماع دونوں کتابوں کا ترجمہ شروع فرما چکے ہیں اللہ

تعالیٰ کامیاب فرمادیں اور ان کو درجہ قبولیت کا بخشش آمین۔

خوف طوالت دامن گیر نہ رہتا تو ان کے تذکرہ کو بھی طول دے کر اپنا شوق پورا کرتا مگر اسی پر اکتفا کرتے ہوئے اب ان کی اول و کا ذکر کرتا ہوں۔

اللہ تعالیٰ جل شانہ نے انہیں حضور زریب آستانہ عالیہ کی تیسری صاحبزادی سے دو فرزند ان گرامی اور ایک دختر نیک اختر سے نوازا ہے۔ تاحال کسی کی شادی نہیں ہوئی اللہ تعالیٰ سب کو نیک نصیب فرمادیں آمین۔

فرزند اولیٰ حضرت علامہ صاحبزادہ میاں محمد عبداللہ صاحب زید حیات و صلاحہ حضور معدن جود کے مقدس دور میں یکم رجب المرجب ۱۴۰۷ھ بروز سوموار پیدا ہوئے۔ ان کے جدا امجد حضور کی قلم سے کسی جگہ صرف یہ پانچ مصرعے لکھے دیکھے۔

نیک بچہ گھر میں پیدا ہو گیا
نعمت الحق کا ظہور ہو گیا
نام عبداللہ اس کا ہو گیا
سن ہجری چودہ سو ست ہو گیا
ماہ رجب کی ایک دن سوموار کا

بحمدہ تعالیٰ اپنے والد گرامی سے حفظ کلام اللہ شریف کے بعد کتب دینیہ کی تعلیم میں مشغول ہو گئے اب بعض فنون کی آخری کتب میں کماں حاصل کرنے کے لئے اپنے والد گرامی کے عداوہ مدرسہ انوار العلوم اور مدرسہ نعمانیہ کے ماہر اساتذہ کرام کے سامنے بھی زانوئے تلمذتہ کئے ہوئے ہیں۔ بڑی محنت اور جاسوزی کے ساتھ درسی کتب کی تعلیم و مطالعہ میں مصروف رہتے ہیں ان کا علمی ولولہ اور مسائل کی تحقیق و تدقیق کے لئے علماء وقت سے گہرے تعلق کو دیکھ کر یہ کہنا بے جا نہ ہوگا کہ بحمدہ تعالیٰ بچپن سے ہی بزرگی، ولایت اور علمی کمال کے آثار ان کی پیشانی سے ظاہر ہیں۔ تقریباً دوسرے کی عمر میں جب

یہ ابھی اچھی طرح چل بھی نہیں سکتے تھے عالم رویہ میں یہ احقر اپنے مرشد حقیقی حضور سراپا نور و سرور کی زیارت سے مشرف ہو رہا تھا کہ آنجناب مسجد رحمانیہ کے شمالی برآمدہ میں جلوہ افروز تھے اور صاحبزادہ صاحب باہر سے مسجد شریف میں داخل ہو رہے تھے میں اس خیال سے کہ کہیں گرنہ پڑیں غلامی کرنے کو بحالت ذوق تیزی سے یہ کہتے ہوئے ان کی طرف لپکا کہ ”اوہ میرے نکلے پیر آگئے نکلے پیر آگئے“ یہ سن کر حضور سراپا نور و سرور جو ان کے پردادا اور پرانا نا بھی لگتے تھے ارشاد فرمایا ”کیوں نکلے پیر؟ ایہ تاں وڈڑ پیر ہے“ یعنی ان کو چھوٹا پیر کیوں کہتے ہو یہ تو بڑے پیر ہیں۔ سبحان اللہ میں اسی دن سے سمجھ گیا کہ آپ نے اگرچہ ان اکابرین کا ظاہری زمانہ نہ پایا مگر یقیناً ان کی نظر عنایت اور روحانی توجہ ان کی طرف مائل رہتی ہے۔

بجملہ تعالیٰ ۱۳۲۶ھ میں احقر بے بیچ ان کے ہمراہ حج کے مبارک سفر سے لطف اندوز ہوا تھا اللہ تعالیٰ ان کے طفیل سب کا حج قبول فرماویں۔ اور ان کو اپنے جمیع نیک مقاصد میں اپنی شان کے مطابق درجہ کمال تک پہنچاویں آمین۔

فرزند ثانی صاحبزادہ جناب محمد عبدالاعلیٰ صاحب: ۱۳۰۰ھ میں پیدا ہوئے ابھی حفظ قرآن شریف کے ساتھ ساتھ اردو و لہجہ کی تعلیم میں مصروف ہیں اللہ تعالیٰ انہیں بھی اپنے اکابرین کی طرح ظاہری و باطنی علوم میں ممتاز زمانہ فرماویں آمین ثم آمین۔

ایں دعا از من و از جملہ جہاں آمین باد

۴۔ صاحبزادہ از خلق آزادہ جناب حضرت علامہ

مولانا محمد عبدالولی صاحب زید مجدہ

۱۶ ذوالحجہ ۱۳۸۸ھ میں پیدا ہوئے۔ بجملہ تعالیٰ انہیں بھی حضور ولی لاثانی اور حضور سراپا نور و سرور کی مقدس نگاہوں نے فیض یاب فرمایا۔ اپنے برادر کلاں سے صرف

ایک ماں چھوٹے ہونے کے سبب تمام اسباق میں انہی کے ہم سبق رہے حفظ کلام اللہ شریف کے بعد اردو، ریاضی اور تمام تر دینی علوم جدیدہ و قدیمہ میں اپنے والد گرامی سے ہی کمال حاصل کیا مگر فن میراث میں شرفی حضور معدن جود سے پڑھی جیسا کہ ان کے برادر کلاں کے بیان میں مفصل گزرا۔ یہ بھی حضور معدن جود سے بیعت ہو کر ایک عرصہ تک ان کی خدمت میں رہے اور کمال حاصل کیا اب مدرسہ اور مسجد شریف کے نظام کو اپنے برادر بزرگ کے ساتھ مل کر خوب رونق دیئے ہوئے ہیں۔ ان کے اوصاف حد بیان سے باہر ہیں اسراتنا کہہ دینے پر اکتفا کر لوں کہ بمقتضائے الولد سزا بیہ عمل، زہد و تقویٰ، نمود و نمائش سے بیزاری اور ذکر و فکر وغیرہ تمام صفات میں یہ اپنے والد گرامی حضور بحر العلوم کے مظہر اتم ہیں تو ہرگز ہرگز بے جا نہ ہوگا۔

ان کا نکاح اپنے والد گرامی کے چچا زاد بھائی حضرت مولانا محمد عبدالحکیم صاحب کی صاحبزادی سے ہوا ان سے حق تعالیٰ جل شانہ نے بالترتیب تین فرزندان گرامی عطا فرمائے جن کی تفصیل یوں ہے۔

صاحبزادہ حافظ میر محمد عبید الرحمن صاحب، صاحبزادہ حافظ میاں محمد عبدالرافع صاحب، صاحبزادہ میاں محمد عبدالواحد صاحب بالترتیب ۲۵ ذوالحجہ ۱۳۰۹ھ، ۳ محرم الحرام ۱۳۱۲ھ، ۲۵ ربیع الثانی ۱۳۱۵ھ میں تولد پذیر ہوئے۔ بجملہ تعالیٰ دونوں بڑے صاحبزادے اپنے والد گرامی کے زیر سایہ حفظ کلام اللہ شریف کے بعد کتب دینیہ کی تعلیم میں خوب مصروف ہیں اور فرصت کے اوقات میں اپنے نانا محترم و والد گرامی کے ساتھ ساتھ اپنے چچ محترم عندیہ گشتان رسالت کی صحبت فیض اثر میں رہنے اور ان کی خدمت کو سعادت دارین سمجھتے ہیں اللہ تعالیٰ ان کو ظاہری و باطنی علوم میں ترقی نصیب فرماویں۔ مؤخر الذکر ابھی حفظ کلام اللہ شریف میں مشغول ہیں اللہ تعالیٰ کامیاب فرما کر علم و عمل میں کمال نصیب فرماویں۔ آمین

تفصیل بنات طیبات حضور بحر العلوم

۱۔ زوجہ جناب خواجہ منیر احمد صاحب: ۱۹ ربیع الثانی ۱۳۷۲ھ میں پیدا ہوئیں اپنے والد گرامی کے خالہ زاد بھائی جناب خواجہ منیر احمد صاحب سے نکاح ہوا۔ ان سے تین فرزند بالترتیب خواجہ محمد مہر منیر صاحب، خواجہ محمد بدر منیر صاحب، اور خواجہ محمد قمر منیر صاحب۔ اور دو دختران بالترتیب زوجہ خواجہ محمد قاسم صاحب اور زوجہ ملک کامران احمد تھیں صاحب پیدا ہوئے۔ اب چھوٹے دو فرزندوں کے علاوہ باقی واد شدہ صاحب اولاد ہے الحمد للہ تعالیٰ۔

۲۔ زوجہ حضور استاذ کریم مولانا محمد عبدالعلی صاحب: ۵ رمضان المبارک ۱۳۷۳ھ میں پیدا ہوئیں اپنے چچا زاد بھائی سے نکاح ہوا۔ ان کا تفصیلی ذکر گذشتہ چمن کے آخر میں ہو چکا ہے۔

۳۔ زوجہ فقیر حقیر کاتب الحروف محمد عادل: بھمدہ تعالیٰ ۱۲ ربیع الاول شریف ۱۳۸۰ھ بروز سوموار بوقت 3:30 بجے صبح عین وقت مبارک ولادت حضور سید الانبیاء والمرسلین علیہ الصلوٰۃ والسلام بروز سوموار پیدا ہوئیں فقیر کاتب الحروف، جو ان کا ماموں اور پھوپھی زاد بھائی ہے کے نکاح میں آئیں۔ بھمدہ تعالیٰ صاحب اور وہ ہیں۔ احقر کا کچھ حال ان شاء اللہ آئندہ چمن میں حضور سراپا نور و سرور کی دختران والا شائن کے ضمن میں آئے گا۔ یہاں تک تینوں دختران حضور ولی الثانی سے بیعت ہو کر صوم و صلوٰۃ و وظائف خاندان عالیہ پر پابند ہیں اللہ تعالیٰ استقامت بخشیں۔

۴۔ زوجہ جناب خواجہ محمد عثمان صاحب: ۲۶ محرم الحرام ۱۳۸۵ھ شب جمعہ کو پیدا ہوئیں۔ حضور بحر العلوم کی آخری صاحبزادی ہیں اپنے خالہ زاد بھائی سے نکاح ہوا اور حضور معدن جود سے بیعت ہیں۔ بھمدہ تعالیٰ ان سے دو بیٹے بالترتیب خواجہ محمد نعمان اور خواجہ محمد یاسر

صاحبان اور دو بی صاحبزادیاں ہیں تاحاں سب زیر تعلیم غیر شادی شدہ ہیں۔ اللہ تعالیٰ سب کو نیک نصیب فرماوے آمین ثم آمین۔

معلوم رہے کہ حضور بحر العلوم نے اپنی ہر چہار دختران کو بھمدہ تعالیٰ مسئل ضروریہ کی تعلیم کے ساتھ ساتھ قرآن شریف کا مکمل ترجمہ درس پڑھایا اور تاحاں بھمدہ تعالیٰ چاروں صاحبزادیاں گھریلو کاروبار سنبھالنے کے ساتھ ساتھ بحیثیت معلمہ تعلیم قرآن میں بھی مصروف رہتی ہیں اللہ تعالیٰ ان کی خدمات قبول فرماوے آمین۔ اسی دعا پر اس چمن کو ختم کرتا ہوں۔

وَصَلَّى اللّٰهُ سُبْحَہٗ وَتَعَالٰی عَلٰی حَبِیْبِہٖ سَیِّدِنَا وَ مَوْلَانَا مُحَمَّدٍ وَّ عَلٰی اٰلِہٖ وَ صَحْبِہٖ وَ بَارَکَ وَ سَلَّمَ تَسْلِیْمًا

چمن چہارم:

در بیان دختران نیک اختران حضور سراپا نور و سرور

مولانا مفتی محمد عبدالشکور صاحب رضی اللہ تعالیٰ عنہ

حق تعالیٰ جل شانہ نے آپ کو دو صاحبزادیوں سے نوازا جس کا مختصر بیان درج ذیل ہے۔

۱۔ زوجہ محترمہ جناب حاجی مولانا محمد عبید الکریم صاحب: ایک اندازہ کے مطابق ۱۳۳۸ھ میں پیدا ہوئیں حضور مفتی اعظم ابن العربی رضی اللہ تعالیٰ عنہ نے خود نام نامی کرامت النساء رکھا اور یہ خوش بخت خاتون گیرہ سر کی عمر تک ان کی نظر فیض اثر سے مستفید ہوتی رہیں۔ جد امجد حضور ولی الاثنی سے بیعت ہو کر اذکار و اشغال کی پابند نہیں۔ اس فقیر کاتب الحروف کی خالہ محترمہ تھیں گونا گوں صفات کی حاملہ، معلمہ قرآن تھیں اور بے شمار

وظائف ان کے معمول بہ تھے بڑی ہی صابرہ، شاکرہ اور ذکر میں مشغول رہنے والی خاتون تھیں۔ لا ولد فوت ہو کر احاطہ خانقاہ شریف میں مجلس خانہ کے شالی جانب آسودہ ہیں اللہ تعالیٰ ان کی مرقد پر کروڑوں رحمتیں نازل فرماوے اور ان کے درجات بلند فرماوے۔ ان کے خاوند مرحوم کا مختصر تذکرہ جلد اول صفحہ ۵۱ پر گذر چکا ہے۔

۲۔ زوجہ محترمہ جناب الحاج خواجہ محمد رفیع صاحب مدظلہ حضور سراپا نور و سرور کی آخری ص جزادی ہیں ایک اندازہ کے مطابق ۱۳۵۶ھ میں پیدا ہوئیں حضور مفتی اعظم سن کر گھر تشریف لائے تو فرمایا مجھ تعالیٰ ہمارے گھر رحمت الہی آپہنچی ہے۔ گویا نام بھی تجویز فرما دیا۔ اس فقیر کا تب الحروف کی وادہ مکرمہ ہیں اللہ جل شانہ نے بڑی صفات سے نوازا ہے۔ حضور و نائنی یعنی جد امجد سے بیعت ہو کر خود ان سے پھر اپنے والد گرامی سے بے شمار وظائف میں اجازت پا کر اپنے معمولات میں لائے ہوئی ہیں۔ نوعمری سے ہی قرآن شریف ہر ساتویں دن ختم کرتی ہیں اور دلائل الخیرات و ختم خواجگان وغیرہ بڑی پابندی سے پڑھتی ہیں۔ نفلی روزوں اور قرآن شریف کی تعلیم کا تو دن بھر سلسلہ جاری رہتا ہے اللہ تعالیٰ ان کو ایمان اور صحت کی سلامتی کے ساتھ ساتھ نیکیوں والی خضریٰ عمر سے نوازیں اور ان کے جملہ حسنات قبول فرماویں بلکہ جملہ خطائیں بھی نیکیوں میں بدل دیں کہ کریم آقا جل شانہ سے سب کچھ امید کی جاسکتی ہے۔ مجھ تعالیٰ متعدد بار حج اور عمرہ کی سعادت حاصل فرما چکی ہیں اہل خانہ میں سب سے چھوٹی ہونے کے سبب جد امجد، والد گرامی اور تینوں بھائیوں اور ہمشیرہ کی نگاہ میں از حد عزیزہ اور نظر منظور تھیں اب بھی چونکہ حضور سراپا نور کی اولاد امجاد میں آخری نشانی ہیں اس لئے تمام بھتیجے اور باقی خاندان مجھ تعالیٰ قدر و منزلت کی نگاہ سے دیکھتے ہیں۔

ان کا نکاح اپنے ماموں زاد بھائی جناب خواجہ محمد رفیع صاحب سے ہوا فقیر کا تب الحروف اپنے و مدگرمی ہونے کے سبب ان کا مختصر تذکرہ کرنے کی سعادت حاصل کرتا ہے۔ ان کا نسب نامہ یوں ہے۔ خواجہ محمد رفیع بن خواجہ محمد یعقوب بن حاجی حافظ محمد نور امین بن حافظ محمد عبداللہ بن حافظ محمد فضل بن محمد عمر بروایت محمد اقبال صاحبان۔ یہاں تک سلسلہ معلوم اور سب کی قبور ملتان ہی میں موجود۔ البتہ اس سے اوپر سلسلہ نامعلوم ہے۔ خاندان میں ایک روایت یہ بھی ملتی ہے کہ محمد اقبال صاحب حضور قبلہ عام و عالمین خواجہ نور محمد مہاروی رضی اللہ تعالیٰ عنہ کے شہزادگان سے کھیلتے کودتے تھے مگر مذہب اسلام نہ تھا نہ ہذا قبلہ عام غریب نور کی نگاہ فیض گاہ سے اسدم قبول کیا تو آپ ہی نے نام کے ساتھ قومیت خواجہ تجویز فرمائی واللہ تعالیٰ اعلم بالصواب میں نے یہ روایت اپنے والد گرامی کے چچا زاد بھائی جناب حاجی خواجہ محمد اسلم صاحب مرحوم سے اسی طرح سنی۔

محمد فاضل صاحب بھی بڑے عالم فاضل درویش آدمی تھے اور مولانا حافظ محمد عبداللہ صاحب مسجد حسین آگاہی بازار ملتان میں بد معاوضہ درس قرآن دیتے اور ٹوہپیاں سی کر شام تک اپنی حلال روزی بھی حاصل کر لیتے اس فقیر حقیر کو ایک کوز پشت نیک سیرت انسان ایک دن جھٹک کر ملے میں نے از راہ ادب انہیں منع کرتے ہوئے شرمندگی کا اظہار کیا تو فرما نے لگے میں صاحب! آپ تو ہمارے استاد محترم جناب میاں حافظ محمد عبداللہ صاحب کی اولاد سے ہیں میں کیوں احترام نہ کروں پھر فرمانے لگے آپ کو ان کا ایک عجیب قصہ سناتا ہوں۔ سنئے! قرآن پڑھنے کے دوران ایک دن مسجد میں بیٹھے بازار سے ڈھول پیٹنے کی آواز آئی چونکہ بالکل کم عمر تھا فوراً دوسرے شاگردوں سمیت اٹھ کر باہر دیکھنے لگا کہ پہلوان ننگے بدن، ستر کھولے اپنے دگل کی تشہیر

کی غرض سے تاگوں پر بیٹھے جا رہے تھے اتنے میں حضرت قبلہ استاد صاحب تشریف لائے اور فرمایا بیٹا تمہیں بارہا کہا ہے کہ ان کو مت دیکھا کرو پھر تم کیوں بھاگ آئے ہو۔ سبحان اللہ یہ کلمات کہتے ہوئے اپنی دستار مبارک اتاری، اور میرے سر پر رکھ دیں میں فوراً گھبرا کر مسجد میں جا چھپ فرمایا اب کیوں بھاگتے ہو پھر شوق سے دیکھنا میں نے عرض کی قبلہ استاد صاحب! دستار کے سر پر آتے ہی مجھے تمام لوگ مختلف جنگلی جانوروں مثلاً شیر، چیتا بندر وغیرہ کی شکلوں میں نظر آنے لگے تو میں گھبرا گیا فرمایا بیٹا یہی وجہ ہے کہ تمہیں ان ننگے لوگوں کو جو خدا تعالیٰ جل مجدہ اور اس کے رسول معظم ﷺ کے نافرمان ہیں، دیکھنے سے روکا کرتا ہوں۔

ان کے فرزند جناب حاجی حافظ میاں محمد نور الدین صاحب علیہ الرحمۃ کے اوصاف جمیلہ بیان کرنے کے لئے علیحدہ دفتر کی ضرورت ہے۔ مختصراً یہ کہ انتہائی دیانتدار سوداگر مشہور تھے ابتداء فقر و فاقہ کا زمانہ دیکھ مگر معمولی سی تجارت میں برکت پڑتے پڑتے تلہ، کناری، ٹرکی ٹوپی اور نسوار کے کام میں پورے ہندو پاک کے علاوہ بیرون ممالک میں بھی خوب شہرت پائی۔ آج بھی حسین آگاہی بازار میں انہی کے نام سے گلی مشہور ہے انہی کی رحم دل مسکین پرور اور غریب نواز شخصیت تھی۔ کشمیر میں موجود کسی بزرگ سے سلسلہ نقشبند میں بیعت ہو کر سلوک تمام کیا علم پڑھا پھر مجددہ تعالیٰ مشکوٰۃ شریف تک کتابوں کو درس پڑھایا کرتے اور مسجد پھول ہٹ چوک بازار میں بے لوث امامت بھی فرماتے۔ میرے مرشد حقیقی سراپا نور و سرور، ان کے داماد بنے تو بہت وظائف و اعمال مثلاً رات کا پہنا کر تادیکھ کر جادو، جنات یا بیماری کا بتا دینا کہ مریض کو کیا ہے اور باؤے کتے سے زخم خوردہ مریض کے لئے مجرب عمل وغیرہ مخلوق خدا کے فائدہ کی خاطر ان کو تعلیم فرما کر اجازت سے نواز حضور مرشد کریم کی طرف سے آج تک اور داعی دین وہ اعمال معمول بہ آ رہے ہیں۔

ان کے فرزند جناب خواجہ محمد یعقوب صاحب میرے جد، مجدد بھی بڑے خدا ترس اور رحم دل انسان تھے خدمت خلق ان کا شیوہ تھا۔

ایک دفعہ پاؤں تلے ایک کیرا (ٹنڈن) آ گیا تو اسے جانوروں کے ہسپتال میں لے گئے کہ اس کا علاج ممکن ہو تو ضرور کریں انہوں نے کہا خواجہ صاحب اسے میز پر رکھ دیں اور بے فکر ہو کر چھ جویں ہم سنبھال لیں گے۔

اسی طرح ایک تانگہ پر سوار ہوئے گھوڑے کو زخمی دیکھ کر کوچوان سے علاج کو کہا اس نے کہا میاں صاحب پندرہ بیس دن اسے گھر کھڑا کر کے علاج کروں تو تب جا کر درست ہوگا پھر غریب آدمی اتنے دن خود کہاں سے کھاؤں اور اسے کہاں سے کھلا کر علاج بھی کراؤں؟ سبحان اللہ اتنے ہی دنوں کا کوچوان کے گھر کا خرچہ، گھوڑے کی خوراک مع خرچہ علاج، اسے دے کر فرمایا گھوڑا ابھی تانگہ سے کھول دو اور علاج شروع کرو چنانچہ اس نے ایسا ہی کیا۔

ایک دفعہ راہ گزرتے کسی گدھے کو دیکھا کہ چل پھر نہیں سکتا تو اپنے بڑے فرزند (میرے تای محترم) کے ذمہ لگا دیا کہ روزانہ دو مرتبہ اسے پانی اور گھاس ڈال دیا کرو چنانچہ چند دن تک انہوں نے یہ ذمہ داری نبھائی حتیٰ کہ ایک دن گدھا اپنی جگہ پر نظر نہ آیا تو آ کر بتا دیا فرمایا مجددہ تعالیٰ اب چل پھر کر خوراک تلاش کرنے کے لائق ہو گیا ہوگا۔ تب ہی اس جگہ موجود نہ تھا۔ ان کی زندگی ایسے واقعات سے بھری ہوئی ہے۔ علاوہ ازیں نماز باجماعت کی پابندی ان میں ضرب المثل تھی اور ادا و رد زمین میں سے کسی کا نماز جماعت سے نہ پڑھنا برداشت نہ فرما سکتے تھے ۲۵ ذوالحجہ ۱۳۷۸ھ بروز جمعہ المبارک کسی کی نماز جنازہ پڑھی فرمایا کیا ہی خوش بخت لوگ ہیں کہ ان کو موت کیسے جمعہ نصیب ہو جاتا ہے چنانچہ اس روز بعد ادائیگی نماز جمعہ اپنی دکان میں تشریف لائے تو لوہے کے دروازہ کی چوکھٹ جس میں کرنٹ آیا ہوا تھا، پر پاؤں رکھنے سے شہید ہو گئے

اور اسی ہی دن نماز جنازہ اور تدفین بھی ہوگئی طرفہ تریہ کہ باوجود کرنٹ لگنے کے، نماز جنازہ ہمد فن تک چوٹ کی وجہ سے خون رستا رہا اور بندہ ہوا اسی طرح ہلکی ہلکی بارش بھی متواتر ہوتی رہی۔ میں نے حضور بحر العلوم جو آپ کے بھانجے و داماد تھے کی قسم مبارک سے یہ مصرع لکھا ہوا دیکھا

شہید برق بین جنت مقارے

ان کو حق سبحانہ و تعالیٰ نے تین فرزند اور تین دختران عطا فرمائیں۔ خواجہ محمد شفیع صاحب مرحوم سب سے بڑے فرزند، ہر کم شخصیت تھیں استقامت کا پہاڑ انہیں کہہ سکتے ہیں وصال کے دن یا اس سے صرف ایک دن پہلے بچوں کے سہارہ سے حاجت خانہ گئے مگر فوراً واپس آئے بچوں نے پوچھا تو کائناتی زبان سے فرمایا بیٹا تم نے بھی نہ بتایا اور مجھے بھی خیال نہ آیا کہ حاجت خانہ جاتے ہوئے پہلے بیاں پاؤں اندر رکھ جاتا ہے مگر میں نے آج دلیاں پاؤں رکھ دیا تھا اور یاد رکھو کہ مجھ سے زندگی بھر ایسا نہیں ہوا اس لئے واپس آگیا ہوں اب دوبارہ جاتا ہوں یہ کہہ کر دوبارہ رفع حاجت کو تشریف لے گئے سبحان اللہ ان کے مفصل حالات کو بھی عینہ کتاب کی ضرورت ہے مگر اسی پر اکتفا کرتا ہوں کہ اللہ تعالیٰ نے ان کو چار فرزند، بالترتیب خواجہ محمد فاضل صاحب، خواجہ محمد بلال صاحب، خواجہ محمد اسحاق صاحب اور خواجہ محمد الیس صاحب عطا فرمائے اور پانچ دختران۔ بھمدہ تعالیٰ تمام شادی شدہ صاحب اولاد ہیں۔

محترم جد امجد شہید برق جناب خواجہ محمد یعقوب صاحب کے دوسرے فرزند میرے والد گرامی ہیں عنقریب ان کا ذکر آئے گا انشاء اللہ العزیز۔

تیسرے فرزند جناب خواجہ محمد مطیع صاحب بھی بھمدہ تعالیٰ انتہائی نیک سیرت، خوش طبع، سادہ مزاج اور دیانتدار تاجر ہیں ان کی شادی ملتان کے مشہور و معروف تاجر جناب الحاج خواجہ غلام جیلانی صاحب مرحوم کی دختر محترمہ سے ہوا تقدیر خداوندی

عرصہ دراز سے ان کی اولاد نہیں ہوئی۔ رضی اللہ تعالیٰ عنہم حق تعالیٰ انہیں ایمان اور صحت کی سلامتی کے ساتھ دراز عرصہ فرماویں۔

محترم جد امجد صاحب کی تین صاحبزادیوں کی مختصر تفصیل یوں ہے۔ دختر اول زوجہ جناب خواجہ حسن دین صاحب مرحوم۔ یہ لاولد فوت ہو چکی ہیں اللہ تعالیٰ ان پر کروڑوں رحمتیں فرماوے آمین۔

دختر دوم زوجہ خواجہ محمد اسلم صاحب مرحوم۔ یہ انکے چچا زاد بھائی تھے ان سے تین فرزند بالترتیب خواجہ محمد زبیر صاحب، خواجہ محمد عثمان صاحب اور خواجہ محمد حسین صاحب اور دو دختران بالترتیب زوجہ خواجہ محمد بلال صاحب اور زوجہ محمد اشرف صاحب ہوئیں۔ بھمدہ تعالیٰ سب شادی شدہ صاحب اولاد ہیں اللہ تعالیٰ سب کو اولاد سمیت نیک نصیب فرماویں اور ان پر اپنی والدہ مکرمہ کا سایہ عاطفت دراز فرماویں۔

دختر سوم زوجہ حضور بحر العلوم مولانا محمد عبد المجید صاحب بھی بقید حیات ہیں ان کا ذکر گذشتہ چمن میں گذر چکا ہے۔

دوسرے فرزند میرے والد مکرم جناب الحاج خواجہ محمد رفیع صاحب ہیں اللہ اکبر ایک تاجر ہونے کے باوجود فرائض اسلام کی مثالی پابندی کے ساتھ ساتھ جس شرعی مسئلہ کا علم ہو جائے اس پر جس سختی سے والد گرامی کو پابندی کرتے دیکھا ہے اور کسی کو نہیں دیکھا 1951ء میں گریجویشن کرنے کے باوجود ہمیشہ اسلامی لباس اور شکل و صورت اپنائی۔ میں نے اپنے مرشد کریم حضور سراپا نور و سرور کو والد گرامی کے بارہ میں یوں ارشاد فرماتے سنا کہ مستور الحال، عیما یعنی باطن معلوم نہیں مگر ظاہر مکمل طور پر شرع شریف کے مطابق ہے تلاوت قرآن بطور منزل ”فہمی بشوق“ عرصہ دراز سے پڑھنے کا معمول ہے اللہ تعالیٰ قبول فرماویں۔ حضور ولی لائانی سے بیعت ہیں درود شریف کی کثرت اور تہجد، اشراق، اوائین ہمیں قضا ہونا یاد ہی نہیں ایک دن کی نمازیں روزانہ احتیاطاً قضا

فرمانے کا بھی معمول ہے اللہ تعالیٰ ان کی جملہ حسنات قبول فرماویں اور خطاؤں سے درگزر فرماویں۔ حج اور عمرہ کی سعادت بارہا حاصل کر چکے ہیں، لیکن دین میں معاملات انتہائی صاف و شفاف رکھتے ہیں، عموماً فرماتے ہیں بیٹا کسی سے لینا ہوتا ہے شک مت لکھا کرو اگر کسی کا کبھی دینا ہو خواہ پانچ دس منٹ کا ادھار ہو یا اس کی امانت پڑی ہو فوراً لکھ لیا کرو کہ موت کا وقت معلوم نہیں۔ ایک اندازہ کے مطابق غالباً ۱۳۹۲ھ میں اپنی موروثی زمین محمد خواجہ آباد ملتان میں ایک مسجد تعمیر کروائی اور اسے خود آباد کیا۔ حضور بحر العلوم نے ایک مرتبہ میرے جد امجد یعنی پنے ماموں اور سر محترم کو خواب میں دیکھا تو اولاد کے بارہ میں پوچھا فرمایا سب پر راضی ہوں مگر میرے محمد رفیع صاحب کی کیا بات ہے انہوں نے مجھے بہت خوش کیا ہے حضور بحر العلوم فرماتے تھے میں سمجھتا ہوں کہ برادر مر خواجہ محمد رفیع صاحب نے ماموں محترم کی زمین میں جو مسجد بنوائی ہے غالباً اسی پر زیادہ رضا کی خبر دے رہے تھے کہ اس کا فائدہ ان کو سب سے زیادہ پہنچا ہوگا کہ انہی کی خریدی ہوئی زمین پر یہ مسجد بنی واللہ اعلم۔ اللہ تبارک و تعالیٰ ان کو صحت و ایمان کی سلامتی کے ساتھ خفزی عمر نصیب فرماویں۔ آمین۔

ان کے چار فرزند ہیں اور ایک دختر۔

بڑے فرزند خواجہ بشیر احمد صاحب جو ۱۵ صفر ۱۳۵۵ھ کو پیدا ہوئے۔ ایک دیندار تاجر کی حیثیت سے اپنے کاروبار میں مشغول ہیں۔ حضور والد گرامی نے مسجد محلہ خواجہ آباد کا انتظام اب ان کے سپرد کیا ہوا ہے مجھہ تعالیٰ بخوبی یہ ذمہ داری سرانجام دے رہے ہیں۔ حضور سراپا نور و سرور یعنی اپنے نانا محترم سے بیعت ہو کر تاحل خاندان عایشان سے خوش عقیدہ اور غلامی پر نازاں ہیں۔ اللہ تعالیٰ یہ نسبت سلامت رکھے۔

ان کے دو فرزند محمد عبد الباسط صاحب اور محمد عبد المنعم صاحب کے علاوہ ایک دختر بھی ہیں اللہ تعالیٰ سب کو نیک نصیب فرماویں۔

دوسرا بیٹا تنگ عاصیاں فقیر حقیر محمد عادل بے حد غفل کا تب الحروف ہے جو ۲۴ ذوالقعدہ ۱۳۷۱ھ کو پیدا ہوا۔ ایف اے تک تعلیم حاصل کی مگر مجھہ تعالیٰ نے انہاں بالخصوص حضور نانا محترم مرشد حقیقی سے بچپن ہی سے عقیدت و رغبت کی بنا پر اور والد گرامی کی ترغیب سے زمانہ سکول سے ہی دینی کتب کی تعلیم مدرسہ رحمتیہ میں جاری رکھی صرف ونحو کی ابتدائی کتابیں حضور سراپا نور سرور سے پڑھیں پھر فارسی و عربی اکثر کتابیں اور عربی فقہ کی ابتدائی کتابیں مع رسا۔ میراث اور مشارق الانوار مجموعہ قولی احادیث بخاری و مسلم شریف حضور معدن جو دے پڑھیں تحفۃ الصالح حضور زینب آستانہ عالیہ سے اور یوسف زلیخا حضرت مولانا محمد عبدالغفور صاحب علیہ الرحمۃ سے پڑھیں ان کے علاوہ اصول فقہ، علم کلام، عربی ادب، فقہ اور حدیث کی مکمل کتابیں مجھہ تعالیٰ حضور قہد مولانا محمد عبدالعلی صاحب سے پڑھیں۔ اللہ تبارک و تعالیٰ عمل کی توفیق اور خلوص کی دولت سے نوازیں۔ آمین۔ قطعہ:

شخصم بچشم عالین خوب منظر است و ز بحث باطنم سر فجلت گلندہ پیش طاؤس را بہ نقش نگارے کہ ہست خلق تحسین کنند و خصل ز زشت پائے خویش ترجمہ: میری شخصیت اہل جہاں کی نظر میں تو خوب دیدنی ہے مگر اپنی باطنی خباثت کی وجہ سے شرمندگی کا سر میں نے جھکایا ہوا ہے۔ (جس طرح) مور کہ نقش و نگار کے سبب مخلوق تو اس کی تعریف کرتی ہے مگر وہ بچہ رہنے بد نما پاؤں کی وجہ سے شرمندہ رہتا ہے۔ یہ احقر اپنے اساتذہ کرام و پیران عظام کی چند روزہ دلنشین صحبت و معمولی خدمت گزاری کے سبب مجھہ تعالیٰ اپنے پیر برادران میں ہر چند اچھی نگاہ سے دیکھا جاتا ہے مگر واللہ یہ سمجھتا ہے کہ یہ سب اس نسبت کا احترام کرتے ہیں ورنہ ”من آنم کہ من دانم“ قطعہ:

اے ہنرہا نہادہ برکف دست عیب ہا بر گرفتہ زیر بغض

تاچہ خواہی خریدن اے مغرور روز در ماندگی بہ سیم وغل
ترجمہ: اے دھوکے باز انسان! تو اپنی خوبیاں ہاتھوں پر سجائے ظاہر کئے ہوئے ہے مگر
یہیں کو بغل میں چھپا رکھ ہے اے مغرور! ذرا سوچ کہ کل بروز قیامت جو ر چاری کا دن
ہوگا تو کھوٹی چاندی (کھوٹے سکے) سے کیا خرید سکے گا؟

اللہ تبارک و تعالیٰ میرے پیر خانہ کو ہمیشہ آباد و شاداب رکھیں کہ ان کی نسبت کا
سہرا دنیاوی زندگی خوب گزر رہی ہے اور امید ہے کہ ان کے وسیدہ جلیلہ سے وہ ذات
رب کریم جن مجھ کو فرمایا دے گی کہ انا عند ظن عبدی حدیث قدسی ہے یعنی
فرمان خداوندی ہے کہ میں بندے کے ساتھ وہی معاملہ کروں گا جیسے وہ مجھ پر گمان رکھتا
ہے لہذا یہ احقر بھی پر امید ہے کہ وہ کریم جل مجدہ بطیفیل محبوبان خود میرے عیبوں سے
درگزر فرمائے گا۔

شنیدم کہ در روز امید و بیم بدارا بہ نیکاں بخشد کریم
ترجمہ: میں نے سن رکھا ہے کہ امید اور خوف کے دن (روز محشر) وہ کریم ذات جل
مجدہ برے لوگوں کو نیکیوں کے طفیل بخش ہی دے گا۔

بضاعت نیا و روم الا امید خدایا ز عفو مکن تا امید
ترجمہ: ہاں خدایا! میں امید کے سوا کوئی سامان مغفرت اپنے ساتھ نہیں لایا لہذا مجھے اپنی
معافی کے پروانہ سے نا امید مت فرمانا۔

یک اندازے کے مطابق ۱۲۹۲ ہجری میں یہ احقر حضور سراپا نور و سرور قبہ نانا
محترم سے بیعت ہوا اور بجزہ تعالیٰ پھر ان ہی کا بن کے رہا بعد ازاں حضور معدن جود
قبلہ مومن صاحب پیر صحبت پھر حضور زیب آستانہ عالیہ اور حضور بحر العلوم سے نیاز مندی
رہی حتیٰ کہ تاحال بجزہ تعالیٰ جملہ ولد امجاد حضور قبہ ام سراپا نور و سرور سے غلامی و دعویٰ
ہے اور خدا ترے یہ نسبت سدا قائم رہے۔

واقعہ شدہ مقام من گشت مراد حاصلم تا سنگ کوئے تو گفت مرید من تولی
ترجمہ: یعنی مجھے کوئی مرتبہ اس وقت سے گا اور میری مراد اس وقت حاصل ہوگی جب
آپ کی گلی کا کتا بھی بہہ دے گا کہ میرے مرید تو تم ہو۔
اور خدا کرے یہ آستانہ فیض آشیانہ ہمیشہ آباد و شاداب رہے۔

الہی تا بہ ابد آستان یار رہے یہ آسرا ہے غریبوں کا برقرار رہے
میں نے بہت چاہا کہ حضور سیدی مرشدی سراپا نور و سرور اور ان کی اولاد و امجاد
کے ساتھ اپنی محبت و عقیدت اور ان کے جبر و فراق میں اپنی شب و روز کی بے چینی کے
واقعات اور سفر و حضر میں ان کے قرب و وصال کی دلنشین قیمتی گھڑیوں میں سے کچھ سپرد
قلم کروں مگر حقیقت نے گوارہ نہ کیا کہ ایک بے حال انسان اپنا مصنوعی حال لکھے یا ایک
بد کردار ان کی نظر عنایت اور کرم نوازی کے سبب خوش فہمی میں آکر اپنے آپ کو باکمال
سمجھے۔ حاشا و کلام میں کچھ بھی نہیں، میں کچھ بھی نہیں، میں کچھ بھی نہیں، واللہ باللہ ثم تائد
میں کچھ بھی نہیں۔ ہاں کسی کو میرا کچھ پسند ہے تو یہ بھی ان کا کمال ہے جن سے میری
نسبت ہے اور کوئی مجھ سے رنجیدہ خاطر ہے تو بے شک وہ میری اپنی برائیوں کے سبب؛
سے ہے کہ انہوں نے تو تربیت کا حق ادا کیا مگر میری زمین ہی زرخیز نہ تھی اور دامن تھ تو
وہ بھی تنگ کہ ان سے پورا پورا فیض نہ لے سکا۔ بس اسی دعا پر کہ اللہ تعالیٰ میرے تمام
مرتبوں کو اجر عظیم سے نوازیں اور میرے تمام جرم و خطا اپنے فضل و کرم سے معاف
فرمادیں، اس عنوان کو ختم کرتا ہوں۔

اس احقر کو اللہ تعالیٰ جل شانہ نے دو بیٹیاں بالترتیب مسماں طیبہ زوجہ خواجہ محمد
عبدالباسط (پچی زاد) متولدہ یکم شعبان المعظم ۱۳۸۰ھ 15 جون 1980ء بروز اتوار و
مسماں طوبی زوجہ خواجہ محمد مہر منیر صاحب (خالہ زاد) متولدہ ۳ ذوالحجہ شریف ۱۳۸۳ھ ۳
31 اگست 1984ء بروز جمعۃ المبارک اور ایک بیٹا مسکمی محمد عبد متولدہ ۲۵ شعبان المعظم

۱۴۰۷ھ م 24 اپریل 1987ء بروز جمعہ المبارک عطا فرمایا۔ حق تعالیٰ جل مجدہ ان سب کو سلامتی ایمان و اعمال صالحہ اور صحت و عزت و تہ و تربی والی دراز زندگیوں نصیب فرماویں اور ہر قسم کے شر و شریروں اور فتنوں سے محفوظ فرماویں۔

میرے محترم داماد خواجہ محمد عبدالہاسط صاحب کی فی الحال صرف ایک بیٹی مسماۃ ماہ نور بی بی ہے جو شب شنبہ ۸/ رمضان المبارک ۱۴۲۵ھ م 22/23 اکتوبر 2004 کی درمیانی شب پیدا ہوئیں۔ اللہ تعالیٰ اسے بھائیوں و در نیک بخت بنائے آمین۔ اور خواجہ محمد مہر منیر صاحب کا ایک بیٹا خواجہ محمد اسعد متولدہ ۱۰ جمادی الاول ۱۴۲۵ھ بروز منگل م 29 جون 2004ء اور ایک بیٹی زلی بی بی متولدہ ۱۰ رجب ۱۴۲۶ھ بروز منگل م 17 گست 2005ء ہے۔ حق تعالیٰ جل شانہ انہیں بھی نیک قسمت بناویں۔ آمین ثم آمین۔

عزیزم محمد عابد خواجہ سلمہ ربہ اس وقت ایف اے کے امتحان دے رہے ہیں بحمدہ تعالیٰ نیک صورت نیک سیرت اور حفظ کلام اللہ شریف کی ماز وال دولت سے مالا مال ہیں جب پیدا ہوئے تو ان کے نانا محترم حضور بحر العلوم نے دیکھتے ہی فرمایا شکل حفاظ کرام جیسی ہے انشاء اللہ حافظ بنے گا چنانچہ ایسا ہی ہوا بحمدہ تعالیٰ پندرہ سال کی عمر یعنی ۱۴۲۲ھ سے متواتر نماز تراویح میں ختم قرآن شریف سنا کر اپنے جد امجد محترم کی خوب دعائیں لیتے ہیں اور یہ فقیر تو اپنی تمام اولاد سے خوب راضی ہے اللہ تعالیٰ جل شانہ ان سے راضی ہو انہیں صاحب علم و عمل اور اہل محبت سے بنائے۔ آمین ثم آمین۔

عمرت دراز بادا تا دور مشتری ما از تو بر خوریم تو از ما خوری تیسرے فرزند خواجہ محمد صادق صاحب متولد 31 دسمبر 1963ء ہیں ان کا مختصر تذکرہ گلزار چخیم کے دوسرے چمن میں محترم جناب حضرت مولانا محمد عبدالغفور صاحب علیہ الرحمۃ کے دامادوں میں گذر چکا ہے بحمدہ تعالیٰ ان کے بڑے فرزند خواجہ محمد خلیب صاحب نے انہی سطور کی تسطیر کے دوران ہی حفظ کلام اللہ شریف سے فراغت پائی ہے

دوسرے بیٹے بھی حفظ میں مشغول ہیں۔

چوتھے فرزند خواجہ محمد قاسم صاحب ہیں جن کی و۔ دت یکم جنوری 1969ء میں ہوئی ایم اے اسلامیات بی زید پوماتان سے کیا حضور معدن جو درضی اللہ تعالیٰ عنہ کی بیعت سے مشرف ہوئے پیر خانہ کی محبت ان کے دل میں سکھ زن ہے اللہ تعالیٰ نیک اعمال پر استقامت بخشیں اور قبول فرماویں۔ انکا نکاح حضور بحر العلوم کی بڑی نواسی سے ہوا اللہ تعالیٰ نے دو بیٹے خواجہ محمد اسامہ، خواجہ محمد خذیفہ اور دو بی بیئیں قانتہ بی بی اور مؤمنہ بی بی عطا فرمائیں حق تعالیٰ سب کو نیک نصیب فرماویں۔

دختر نیک اختر محترمہ زوجہ خواجہ محمد زبیر صاحب۔ والد محترم قبلہ کی اکیلی دختر مسماۃ ساجدہ زبیر ہیں 18 ستمبر 1965ء میں ان کی وادوت ہوئی گون گون صفات کی حاملہ بڑی رفیقہ قلب صوم و صلوٰۃ کی پابند اور معتمدہ قرآن ہیں بحمدہ تعالیٰ اپنے نانا محترم حضور سرپا نور و سرور سے بیعت کی سعادت بھی حاصل ہے۔ اللہ تعالیٰ ان کے حسنات قبول اور سینات سے درگزر فرماویں۔ ان کا نکاح اپنے پھوپھی زاد بھائی سے ہوا جن سے دو فرزند بالترتیب خواجہ محمد سعد اور خواجہ محمد حسان اور ایک دختر نیک اختر مسماۃ ماریہ بی بی ہیں۔ ماریہ بی بی کا حال ہی میں حضور فانی فی اللہ رضی اللہ تعالیٰ عنہ کے دوسرے فرزند جناب مولانا حافظ محمد عبدالحق کی پشت سے تیری جگہ موجود جناب صاحبزادہ میاں محمود اختر قادری صاحب کے فرزند جناب صاحبزادہ میاں محمد سمیل قادری صاحب سے ہوا اللہ تعالیٰ انہیں نیک قسمت، اولاد سے نوازے اور ان کو بھائیوں سمیت دارین کی بھلائیاں نصیب فرماویں آمین۔

اللہ تبارک و تعالیٰ جل شانہ میرے والد گرامی واجب الاحترام کی جملہ اولاد کو وہ تمام بھلائیاں نصیب فرماویں جنہیں حضور علیہ الصلوٰۃ والسلام نے اپنی امت کیلئے طلب فرمایا اور ان تمام شرور سے محفوظ فرماویں جن سے آقائے رحمت بنی مکرم علیہ الصلوٰۃ

گلزار ششم ۶۳۰ چمن چہارم
والسلام نے پناہ مانگی اسی دعا پر اس چمن کو ختم کرتا ہوں۔

و صلی اللہ سبحانہ و تعالیٰ علی حبیبہ سیدنا و مولانا محمد سید الانام و
علی آلہ الاطہار و اصحابہ الکرام و ازواجہ الطاہرات و بارک و سلم
تسلیمًا کثیرًا کثیرًا۔

چمن پنجم

در بیان

حضرت علامہ مولانا حافظ محمد عبدالحی صاحب علیہ الرحمۃ

(خلیفہ باوفا حضور سراپا نور و سرور)

حضور سراپا نور و سرور کی تمام زندگی بحمدہ تعالیٰ درس و تدریس، اشاعت اسلام
اور سلسلہ عالیہ چشتیہ کی ترویج میں گزری ہے شمار لوگ آپ سے مستفید و مستفیض ہوئے۔
واللہ اعلم بالصواب کہ آپ نے متعدد حضرات کو اجازت بخشی ہو مگر مجھے صرف ایک ہی
شخصیت کا علم ہوا جن کے پاس آپ کا تحریری خلافت نامہ میں نے دیکھا۔ انہی کے ذکر
پر اس گلزار کا آخری چمن تمام ہوگا۔ ان شاء اللہ العزیز۔

حضرت خلیفہ صاحب کا تعلق صنع سرگودھا کے ایک قصبہ ساہیوال سے تھا جو
سیال شریف کے بالکل قریب ہے۔ ان کے والد برای استفادہ الحفظ ہونے کے ساتھ
ساتھ اپنے علاقہ کے نامور حکیم اور مرکزی مسجد کے خطیب و مدرسہ کے مہتمم بھی تھے۔ ان
کی بیعت حضور عربی غریب نواز سے تھی ان کے دو فرزند ہوئے بڑے حضرت خلیفہ
صاحب دوسرے جناب حافظ محمد عبدالحق صاحب دونوں کا نام نامی خود حضور عربی
غریب نواز نے ہی تجویز فرمایا۔ یہ فقیر حقیر دونوں بھائیوں کی زیارت اور صحبت سے
مشرف ہوا ہے۔

گلزار ششم ۶۳۱ چمن چہارم
حضرت خلیفہ صاحب نے کلام اللہ شریف اپنے والد گرامی سے حفظ کیا پھر علوم
دینیہ کی تحصیل کیلئے اپنے دور کے مایہ ناز علماء دین کے سامنے زانوئے تہذیب کیا۔ جن میں
آپ کے بہنوئی مولانا محمد حسین صاحب جن کو حضرت شیخ الاسلام خواجہ محمد قمر الدین سیالوی
کے ستاذ ہونے کا شرف حاصل رہا اور حضرت مولانا محمد صاحب کے نام سرفہرست ہیں۔
بچپن ہی میں حضور مفتی اعظم مولانا محمد عبدالعظیم رضی اللہ عنہ سے بیعت ہوئے
مگر اتمام سلوک سے پہلے ہی حضور مفتی اعظم رضی اللہ عنہ کا وصال ہو گیا تو دوسرے
سلاسل تصوف کی طرف راغب ہوئے مگر مرشد کریم نے غائبانہ مدد فرمائی اور دوسروں کا
محتاج نہ ہونے دیا۔ میں نے ان کا یہ انتہائی مفید اور دلچسپ واقعہ جلد اول صفحہ ۶۲۴ پر زیر
عنوان ”دل مضطر کو اکابرین سلسلہ عالیہ کی زیارت کرانا“ درج کیا ہے مطالعہ فرمایویں۔
البتہ وہاں یہ بات درج نہ کر سکا جو حضرت خلیفہ صاحب بیان فرماتے تھے کہ میں نے اس
خواب میں اکثر مشائخ سلسلہ عالیہ چشتیہ کو سفید کرتے اور نیلی چادر میں ہی ملبوس دیکھا فقیر
کاتب الحروف نیلا پوشی پر بھی مفصل بیان جلد اول صفحہ ۷۰ پر لکھ آیا ہے ان شاء اللہ اس کا
مطالعہ نفع سے خالی نہ ہوگا۔ الغرض اس واقعہ کے بعد حضرت قہر خلیفہ صاحب ”یک در
گیر محکم گیر“ پر عمل پیرا ہوتے ہوئے خاندان عالیشان سے اس قدر عقیدت اور نیاز
مندی کا مظاہرہ کرتے رہے جس کی مثال پیش کرنا مشکل ہے اور پیر خانہ کا بھی درجہ
بدرجہ ان پر وہ کرم رہا کہ الفاظ میں اس کو بیان نہیں کیا جا سکتا۔ حضور ولی لاٹانی کا مکمل
زمانہ سجادگی، خدمت و نیاز مندی اور سفر و حضر میں طویل صحبتوں کے ساتھ گزارا پھر حضور
سراپا نور و سرور قبلہ ام کی صحبت بابرکت حضرت خلیفہ صاحب کیلئے اکسیر ثابت ہوئی حتی
کہ جب حضور سراپا نور و سرور نے ان میں حیران کہہ رکی محبت تامہ پائی اور انہیں کامل طور
پر فتح شریعت اور جامع طریقت پایا تو خلافت اور اجازت سے مشرف فرمادیا۔
حضرت خلیفہ صاحب ایک بے مثل اور بے نظیر انسان تھے جو اپنی شکل و

صورت، عبادات و اطوار اور حسن اخلاق میں اپنے پیران ذی اقدس کا عکس معلوم ہوتے تھے۔ اپنے وطن میں رہ کر بھی حتی الوسع ملتان شریف کو پشت نہ کرتے حتی کہ آخری علالت کے ایام میں بھی اگر چہ رپائی کا رخ کسی وجہ سے بدلنا پڑتا تو تنبیہ فرماتے کہ دیکھنا! کہیں ملتان شریف کی طرف میری پشت یا میرے پاؤں نہ ہوں۔

اپنے والدِ رami کے وصال کے بعد ان کے باری کردہ نظم کو احسن طریقہ پر قائم رکھا انہی کی نسبت سے علم طب اور حکمت کے ساتھ وابستہ رہے۔ بحیثیت مدرس اور خطیب کے زندگی بھر دین اسلام کی خدمت میں وقت گزارا کئی مساجد از سر نو تعمیر کروا کر آباد کروائیں جو اب تک آپ کی یادگار ہیں۔ آپ کا دن درس و تدریس اور خدمت مہمانان میں اور رات عبادت خداوندی، ادائیگی و طاعت اور سوا و گداز میں گزر جاتی۔ عشق مصطفیٰ علیہ الصلوٰۃ والسلام اور حب اویہ علیہم السلام ان کا اوڑھنا بچھونا تھا پیر خانہ نے جو شمع حضور علیہ الصلوٰۃ والسلام کے عشق کی ان میں روشن کی تھی اس کے تحت بعض دفعہ پوری رات مرغ نیم نکل کی طرح تڑپ تڑپ کر گزار دیتے اور حضرت مولانا جامی کے نعتیہ کلام میں سے کچھ در زبان رکھتے اور روتے رہتے۔

ز مہجوری برآمد جان عالم ترحم یا نبی اللہ ترحم ﷺ
اور کبھی

سیمہ جانب بطحا گزر کن ز احوال محمد را خبر کن ﷺ
وغیرہ اشعار سے رات بھر رطب اللسان رہتے۔

قرآن شریف کثرت سے پڑھنے کے علاوہ حزب البحر، دلائل الخیرات، وظیفہ انبیاء، ختم سزی، ختم خواجگان شریف اور دیگر وظائف معمول پہ متنازع چشتیہ بڑی پابندی سے پڑھتے۔ نماز تہجد قضا نہ ہونے دیتے۔

اسم ذات جن مجاہد اور نفی اثبات ایسے اذکار میں ایک خاص لذت پاتے۔ ان

کے مہر، است اور منامات اس کثرت سے ہیں کہ ان کی تفصیل کے لئے علیحدہ دفتر کی ضرورت ہے۔

ملتان شریف تو اعراس مبارک کے موقعہ پر حاضری کی بڑی پابندی فرماتے مگر دور ہونے کے سبب اپنے بزرگوں کی اجازت سے ہرجمعات کو دور ہار عالیہ سیل شریف کی حاضری ان کا معمول تھا۔ جسے پچاس سال تک قضا نہ کیا۔ انتہائی درویش نہ زندگی گذاری۔ مجددہ تولی اولاد بھی نیک بخت ہے خصوصاً بڑے فرزند جناب حضرت علامہ قاری محمد عبداللطیف صاحب جن کی نسبت حضور شیخ الاسلام خواجہ محمد قمر الدین سیلوی علیہ الرحمۃ سے ہے، خطابت اور درس و تدریس کے ذریعہ سے دین اسلام کی خدمت میں مصروف ہیں۔ اللہ تعالیٰ اس گلشن کو آداب و شاداب رکھے آمین۔

عشق و محبت اور سوز و گداز کے پیکر حضرت خلیفہ صاحب اپنی ظاہری حیات کے دن پورے فرما کر تقریباً ۸۵ سال کی عمر میں 2 جنوری 1995ء کو واصلِ بائند ہوئے۔ ساہیوال کے دنیا والا قبرستان میں ان کی مرقد شریف زیارت گاہِ خلاق ہے۔

حضور زبیب آستانہ عالیہ علیہ الرحمۃ کے ہمراہ یہ فقیر حقیر ان کے وصال کے بعد حاضر ہوا تو آنجناب نے فرمایا حضرت حافظ صاحب ساہیوال کے سورج تھے جن سے اب تم محروم ہو گئے ہو۔ انا للہ وانا الیہ راجعون۔ انہی الفاظ پر اس گلزار کا آخری چمن اختتام پذیر ہوا۔

الحمد لله على ذلك و صلى الله تعالى على حبيبہ سيدنا محمد و على آله و اصحابہ و بارک و سلم تسليماً كثيراً.

رمضان المبارک ۱۴۲۷ھ

سلسلہ عالیہ چشتیہ نظامیہ جمالیہ عبیدیہ

بسم اللہ الرحمن الرحیم

اے خدا وندا تو ذات کبریا (جل جلالہ) کے واسطے

رحم کر مجھ پر محمد مصطفیٰ (صلی اللہ علیہ وآلہ وسلم) کے واسطے

میں ہوا ہوں سخت زارش درد محنت میں اسیر

کھول دے مشکل عائی المرتضیٰ کے واسطے

خواجہ بصری حسن کا نام لیتا ہوں شفیع

شیخ عبدالواحد اہل بقا کے واسطے

فضل کر مجھ پر طفیل خواجہ ابن عیاض

شاہ ابراہیم یحییٰ بادشاہ کے واسطے

حضرت خواجہ حذیفہ کے لئے تک رحم کر

بوہمرہ بصری صاحب ہدی کے واسطے

خواجہ ممشاد کی خاطر میرا دل شاد کر

شاہ ابو اسحاق قطب چشتیا کے واسطے

خواجہ ابدال احمد ، بو محمد ، مقتدا

خواجہ ابو یوسف صاحب صفا کے واسطے

خواجہ مودود حق و خواجہ حاجی شریف

خواجہ عثمان اہل اقتدا کے واسطے

والی ہندوستان خواجہ معین الدین حسن

شیخ قطب الدین قطب الایمان کے واسطے

کام شیریں کر طفیل خواجہ شیخ شکر

اور نظام الدین محبوب اولیاء کے واسطے

دل کو روشن کر طفیل شاہ نصیر الدین چراغ

اور کمال الدین کمال اصفیا کے واسطے

دور کر ظلمت سراج الدین و دنیا کیلئے

اور علم الحق و دین ، علم الہدی کے واسطے

حضرت محمود راجن سرور دنیا و دین

اور جمال الدین فخری صاحب رضا کے واسطے

شیخ حسن اور حضرت شیخ محمد کی طفیل

حضرت یحییٰ مدنی مقتدا کے واسطے

حل کر مشکل طفیل شاہ کلیم اللہ ولی

اور نظام الدین مقبول خدا کے واسطے

دین و دنیا کا وسیلہ پیر عالم فخر دین

خواجہ نور محمد راہنما کے واسطے

حضرت حافظ جمال اللہ پیر معرفت

ہادی عالم گزیدہ اصفیا کے واسطے

پیر پیراں آں خدا بخش شہ مسکین نواز

پیشوائے عارفان ذی العطا کے واسطے

منظر کلمات حق خواجہ عبید اللہ پیر

قانی فی اللہ باقی باللہ باخدا کے واسطے

حضرت حافظ محمد عبدالرحمان کی طفیل

عشق دے اپنا محمد مصطفیٰ (ﷺ) کے واسطے

بادی و مولیٰ ہمارے مولوی عبدالعظیم

کامل و اکمل کملیٰ با وفا کے واسطے

راہ نمائے دیں جناب مولوی عبدالکریم

صاحب علم و عمل ہم بے ریا کے واسطے

دے مجھے سوزِ محبت تا مٹے میری خودی

مولوی عبدالکریم پارسا کے واسطے

پیشوائے من جناب مولوی عبدالشکور

صاحب حلم و حیا ہم با وفا کے واسطے

علم و عرفاں کی دولت عطا ہو مجھے

صاحب علم لدنی با لقا کے واسطے

حضرت حافظ محمد مولوی عبدالودود

صاحب خلقِ حسن ہم با سخا کے واسطے

لطف کر ہم پر طفیلِ خواجہ عبداللطیف

صاحب شرع و ورع ہم با لقا کے واسطے

روشنی مسجد مدرسہ مولوی عبدالحمید

ذاکر و شاغلِ معلم بے ریا کے واسطے

مناجات

اے خدا ان جملہ پیرانِ طریقت کی طفیل

ان اکابرِ اولیاء و اسفیاء کے واسطے

عُینِ نظر بر حالِ زار بے نوا عادل مرید

بخش فرما از کرم اس پُر خطا کے واسطے

شیوہٴ عجز و ادب ثابت رہے اولاد میں

سیرتِ اجداد اور اکہا بے وفا کے واسطے

خواجگانِ پشت کا صدقہ الہی کر قبول

ہم مریدوں عاجزوں کی ہر دعا کے واسطے

رزقِ روزی تندرستی زہد و تقویٰ ہو عطا

ہر معنیِ قادری پیشِ گدا کے واسطے

بخش دے اپنی محبت قطع کر دے ماسویٰ

برکتِ پیرانِ شجرہ چشتیا کے واسطے

یا خدا بخش کن ہم گناہاں و ہمہ تقصیرات خاک پائے ایشان فقیر (یہاں اپنا نام لیں)

عاقبتِ وعافیتِ مافتیراں عاجزاں سیاہ کاراں بخیر گردان

برحمتک یا ارحم الراحمین (آمین)

وظائف روزمرہ

اس سلسلہ شریف کو قرآن مجید کی منزل کے بعد پڑھیے

۱۔ قرآن مجید کا ایک ختم مہینہ میں ضرور کریں۔

۲۔ ہر نماز کے بعد کلمہ طیبہ ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“

(جل جلالہ صلی اللہ تعالیٰ علیہ وسلم) دس مرتبہ اور اس کے بعد

”سورۃ اخلاص مع بسم اللہ شریف“ دس مرتبہ اور اس کے بعد درود شریف

”اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا

وَمَوْلَانَا مُحَمَّدٍ وَبَارِكْ وَسَلِّمْ“ دس مرتبہ پھر اس وظیفہ کے بعد اپنی جائز

حاجات کیلئے دعا کریں۔

۳۔ ہر نماز کے بعد ”سُبْحَانَ اللَّهِ“ (۳۳ بار)

”الْحَمْدُ لِلَّهِ“ (۳۳ بار) ”اللَّهُ أَكْبَرُ“ (۳۳ بار) پڑھیں۔

۴۔ ☆ صبح کی نماز کے بعد سورۃ ”یٰسین“ ایک مرتبہ

☆ ظہر کی نماز کے بعد سورۃ ”نوح“ ایک مرتبہ

☆ عصر کے بعد سورۃ ”عَمَّ يَتَسَاءَلُونَ“ ایک مرتبہ

☆ مغرب کی نماز کے بعد سورۃ ”واقعہ“ ایک مرتبہ

☆ عشاء کی نماز کے بعد سورۃ ”ملک“ ایک مرتبہ پڑھیں۔

۵۔ دن کو فارغ اوقات میں چلتے پھرتے اٹھتے بیٹھتے بغیر شمار کے درود شریف ”صَلَّى

اللَّهُ تَعَالَى عَلَى حَبِيبِهِ مُحَمَّدٍ وَعَلَى آلِهِ وَبَارَكَ وَسَلَّمَ“ کی کثرت

رکھیں اور مغرب کے بعد سونے تک ”کلمہ طیبہ“ کا ورد رکھیں۔

۶۔ رات کو سونے سے پہلے تمام وظائف کا ثواب تمام بزرگان سلسلہ کو ایصال کر

دیں۔

اللَّهُمَّ صَلِّ وَسَلِّمْ وَبَارِكْ عَلَى
سَيِّدِنَا وَمَوْلَانَا مُحَمَّدٍ وَعَلَى آلِهِ
وَأَصْحَابِهِ وَعِتْرَتِهِ بِعَدَدِ كُلِّ مَعْلُومٍ
لَكَ كَمَا تُحِبُّ وَتَرْضَى. اللَّهُمَّ
اغْفِرْ لِي وَلِوَالِدَيَّ وَتُبْ عَلَيْنَا



یا خدا بخش جملہ جرم و گناہ

برکت خواجه عبید اللہ (رضی اللہ عنہ)



یا الہی بخش دے میرے گناہوں کو ضرور

برکت حضرت محمد مولوی عبدالشکور (رحمۃ اللہ علیہ)





کتاب زندگی کے ورق برابر الٹ رہے ہیں۔ ہر آنے والی صبح ایک نیا ورق الٹ دیتی ہے۔ یہ الٹے ہوئے ورق برابر بڑھ رہے ہیں اور باقی ماندہ ورق برابر کم ہو رہے ہیں اور ایک دن وہ ہوگا جب آپ اپنی زندگی کا آخری ورق الٹ رہے ہو گئے جو نبی آپ کی آنکھیں بند ہوگی۔ یہ کتاب بھی بند ہو جائے گی اور آپ کی یہ تصنیف محفوظ کر دی جائے گی۔

کبھی آپ نے غور کیا؟

اس کتاب زندگی میں آپ کیا درج کر رہے ہیں؟ روزانہ کیا کچھ اس میں لکھ کر آپ اس کا ورق الٹ دیتے ہیں آپ کو شعور ہو یا نہ ہو، آپ کی یہ تصنیف تیار ہو رہی ہے اور آپ اس کی ترتیب و تکمیل میں اپنی ساری قوتوں کیساتھ لگے ہوئے ہیں۔ اس میں وہ سب کچھ لکھ رہے ہیں جو آپ سوچتے ہیں، بولتے ہیں، دیکھتے ہیں، سنتے ہیں، چاہتے ہیں، کرتے ہیں اور کراتے ہیں۔ اس میں صرف وہی کچھ نوٹ ہو رہا ہے جو آپ نوٹ کر رہے ہیں۔ کسی دوسرے کو ہرگز اختیار نہیں جو ایک شوشہ بھی اس میں بڑھایا گھٹایا۔ اس کتاب کے مصنف تنہا آپ ہیں اور صرف آپ ہی اپنی کوشش اور کاوش سے اسے ترتیب دے رہے ہیں۔

ذرا آنکھیں بند کیجئے اور سوچئے: کل یہی کتاب آپ کے ہاتھ میں ہوگی۔ شہنشاہ واحد و قہار آپ سے کہے گا۔

إِقْرَأْ كِتَابَكَ كَفَىٰ بِنَفْسِكَ الْيَوْمَ حَسِيبًا (سورہ نمل، آیت ۱۸)

ترجمہ: پڑھ اپنی کتاب زندگی، آج اپنے نامہ عمل کا جائزہ لینے کیلئے تو خود ہی کافی ہے۔